

With Best Compliments  
Dr. Surender Kaur Verma  
W/o Late Prof. Pranod Verma  
(Arya Samaj Paschim Vihar)  
S/o Late Sh. Prem Bahadur Verma  
(Arya Samaj-Gumanpura Kota)  
(Swarn Satya Prakash-Mamaji)  
Pt. Ganga Pd. Upadhyaya (Nana ji)

॥ ओ३म् ॥

# अथर्ववेद-साहता

ऋष्यादि-संवलता

श्रीमद्दयानन्दसरस्वतीस्वामिना

संस्थापितया

श्रीमत्या परोपकारिणी-सभया

प्रकाशिता

अजयमेरु ( अजमेर ) नगरे वैदिक-यन्त्रालये

मुद्रिता

सृष्ट्यन्दा: १, ६७, २६, ४६, ०५७

विक्रमीय संवत् २०१३

सप्तमावृत्तिः

1870

1871

1872

1873

1874

1875

1876

1877

1878

1879

1880

1881

1882

1883

1884

1885

1886

1887

1888

1889

1890

1891

1892

1893

1894

1895

1896

1897

1898

1899

1900

1901

1902

1903

1904

1905

1906

1907

1908

1909

1910

1911

1912

1913

1914

1915

1916

1917

1918

1919

1920

1921

1922

1923

1924

1925

1926

1927

1928

1929

1930

1931

1932

1933

1934

1935

1936

1937

1938

1939

1940

1941


1942

1943

1944

ओ३म्

# अथर्ववेद-संहिता



अथ प्रथमं काराडम्



॥ १ ॥ ऋषिः—अथर्वा ॥ देवता—वाचस्पतिः ॥ छन्दः—१-३ अनुष्टुप्, ४ अनुष्टुप् विराडुरोऽनुष्टुप् ॥

ये त्रिषुप्ताः परियन्ति विश्वा रूपाणि विभ्रतः ।

वाचस्पतिर्बला तेषां तन्वो अद्य दधातु मे ॥१॥

पुनरेहि वाचस्पते देवेन मनसा सह । वसोष्पते नि रमय मय्येवास्तु मयि श्रुतम् ॥२॥

इहैवाभि वि तनुभे आत्नी इव ज्यया । वाचस्पतिर्नि यच्छतु मय्येवास्तु मयि श्रुतम् ॥३॥

उपहृतो वाचस्पतिरुपास्मान् वाचस्पतिर्ह्वयताम् ।

सं श्रुतेन गमेमहि मा श्रुतेन वि राधिषि

॥४॥ [१।१]

॥ २ ॥ ऋषिः—अथर्वा ॥ देवता—पर्जन्यः ॥ छन्दः—१, २, ४ अनुष्टुप्, ३ त्रिपदा विराट्नाम गायत्री ॥

विश्वा शरस्य पितरं पर्जन्यं भूरिधायसम् । विश्वो ष्वस्य मातरं पृथिवीं भूरिधर्षसम् ॥१॥

ज्याके परिं खो नमाश्मानं तन्वं कृधि । वीडुर्वरीयोऽरातीरप द्वेषास्या कृधि ॥२॥

वृच्चं यद्गावः\* परिष्वजाना अनुस्फुरं शरम चैन्त्युष्टुम् । शरुमस्मद् यावय दिद्युर्मिन्द्र ॥३॥

यथा द्यां च पृथिवीं चान्तस्तिष्ठति तेजसम् ।

एवा रोगं चास्त्रावं चान्तस्तिष्ठतु मुञ्ज इत्

॥४॥ [१।२]

॥ ३ ॥ ऋषिः—अथर्वा ॥ देवता—पर्जन्यादयो मन्त्रोक्ताः ॥ छन्दः—१-५ पथ्या पङ्क्तिः, ६-६ अनुष्टुप् ॥

विद्वा शरस्य पितरं पर्जन्यं शतवृष्यम् ।

तेना ते तन्वेइ शं करं पृथिव्यां ते निषेचनं बहिष्टे अस्तु बालिति ॥१॥

विद्वा शरस्य पितरं मित्रं शतवृष्यम् ।

तेना ते तन्वेइ शं करं पृथिव्यां ते निषेचनं बहिष्टे अस्तु बालिति ॥२॥

विद्वा शरस्य पितरं वरुणं शतवृष्यम् ।

तेना ते तन्वेइ शं करं पृथिव्यां ते निषेचनं बहिष्टे अस्तु बालिति ॥३॥

विद्वा शरस्य पितरं चन्द्रं शतवृष्यम् ।

तेना ते तन्वेइ शं करं पृथिव्यां ते निषेचनं बहिष्टे अस्तु बालिति ॥४॥

विद्वा शरस्य पितरं सूर्यं शतवृष्यम् ।

तेना ते तन्वेइ शं करं पृथिव्यां ते निषेचनं बहिष्टे अस्तु बालिति ॥५॥

यदान्त्रेषु गवीन्योर्यद्वस्तावधि संश्रितम्<sup>१</sup> । एवा ते मूत्रं मुच्यतां बहिर्बालिति सर्वकम् ॥६॥

प्र ते भिनन्नि मेहनं वत्रं वेशन्त्या इव । एवा ते मूत्रं मुच्यतां बहिर्बालिति सर्वकम् ॥७॥

विषितं ते वस्तिबिलं समुद्रस्योद्घेरिव । एवा ते मूत्रं मुच्यतां बहिर्बालिति सर्वकम् ॥८॥

यथेषुका परापतदवसुष्टाधि धन्वनः । एवा ते मूत्रं मुच्यतां बहिर्बालिति सर्वकम् ॥९॥ [१३]

॥ ४ ॥ ऋषिः—सिन्धुद्वीपः कृतिर्वा ॥ देवता—आपः ॥ छन्दः—१-३ गायत्री, ४ पुरस्ताद् बृहती ॥

अम्बयो यन्त्यध्वभिर्जामयो अध्वरीयताम् पृञ्चतीर्मधुना पयः ॥१॥

अमूर्या उप सूर्ये यार्भिर्वा सूर्यः सह । ता नो हिन्वन्त्वध्वरम् ॥२॥

अपो देवीरुषं ह्वये यत्र गावः पिबन्ति नः । सिन्धुभ्यः कर्त्वं हविः ॥३॥

अप्स्वरन्तरमृतमप्सु भेषजम् ।

अपामुत प्रशस्तिभिरश्वा भवथ वाजिनो गावो भवथ वाजिनीः ॥४॥ [१४]

॥ ५ ॥ ऋषिः—सिन्धुद्वीपः कृतिर्वा ॥ देवता—आपः ॥ छन्दः—गायत्री ॥

आपो हि ष्टा मयोभुवस्ता न ऊर्जे दधातन । महे रणाय चक्षसे ॥१॥

यो वः शिवर्तमो रसस्तस्य भाजयतेह नः । उशतीरिव मातरः ॥२॥



तस्मा अरं गमाम नो यस्य चयाय जिन्वथ । आपो जनयथा च नः ॥३॥  
 ईशाना वार्योणां चयन्तीश्वर्षणीनाम् । अपो याचामि भेषजम् ॥४॥ [११५]

॥ ६ ॥ ऋषिः—अथर्वा कृतिर्वा ॥ देवता—आपः ॥ छन्दः—१-३ गावत्री; ४ पथ्या पङ्क्तिः ॥

शं नो देवीरभिष्टय आपो भवन्तु पीतये । शं योरभि स्रवन्तु नः ॥१॥  
 अप्सु मे सोमो अब्रवीदन्तर्विश्वानि भेषजा । अग्निं च विश्वशम्भुवम् ॥२॥  
 आपः पृथीत भेषजं वरूयं तन्वेइ मम । ज्योक् च सूर्यं दृशे ॥३॥  
 शं न आपो धन्वन्याइः शम्भु सन्त्वन्प्याः ।  
 शं नः खनित्रिमा आपः शम्भु याः कुम्भ आभृताः शिवा नः सन्तु वार्षिकीः ॥४॥ [११६]

॥ ७ ॥ ऋषिः—चातनः ॥ देवता—अग्निः; ३ इन्द्रश्च ॥ छन्दः—१-४, ६, ७ अनुष्टुप्; २ त्रिष्टुप् ॥

स्तुवानमग्न आ बह यातुधानं किमीदिनम् ।  
 त्वं हि देव बन्दितो हुन्ता दस्योर्वभूविथ ॥१॥  
 आज्यस्य परमेष्ठिज्जातवेदस्तनूवशिन् ।  
 अग्ने तौलस्य प्राशान यातुधानान् वि लापय ॥२॥  
 वि लपन्तु यातुधाना अत्रिणो ये किमीदिनः ।  
 अथेदमग्ने नो हविरिन्द्रश्च प्रति हर्यतम् ॥३॥  
 अग्निः पूर्वं आ रभतां प्रेन्द्रो नुदतु बाहुमान् । ब्रवीतु सर्वो यातुमानयमस्मीत्येत्यं ॥४॥  
 पश्याम ते वीर्यं जातवेदः प्र णो ब्रूहि यातुधानान् वृचक्षः ।  
 त्वया सर्वे परितप्ताः पुरस्तात् त आ यन्तु प्रब्रुवाणा उपेदम् ॥५॥  
 आ रभस्य जातवेदोऽस्माकार्थीय जज्ञिषे ।  
 दूतो नो अग्ने भूत्वा यातुधानान् वि लापय ॥६॥  
 त्वमग्ने यातुधानानुपबद्धा इहा बह । अथैषामिन्द्रो वज्रेणापि शीर्षाणि वृश्चतु ॥७॥ [२११]

॥ ८ ॥ ऋषिः—चातनः ॥ देवता—१, २ वृहस्पतिरग्नीषोमी च; ३, ४ अग्निः ॥ छन्दः—१-३ अनुष्टुप्;  
 ४ बार्हत्तगर्भो त्रिष्टुप् ॥

इदं हवियोतुधानान् नदी फेनमिवा बहत् ।  
 य इदं स्त्री पुमानकरिह स स्तुवतां जनः ॥१॥

अयं स्तुवान् आगमदिमं स्म प्रति हर्यत ।

बृहस्पते वशे लब्ध्वाग्नीषोमा वि विध्यतम्

॥२॥

यातुधानस्य सोमप जहि प्रजां नयस्व च । नि स्तुवानस्य पातय परमच्युतावरम् ॥३॥

यत्रैषामग्ने जनिमानि वेत्य गुहां सतामत्त्रिणां जातवेदः ।

तांस्त्वं ब्रह्मणा वावृधानो जह्वेषां शतर्तहमग्ने

॥४॥ [२।२]

॥ ६ ॥ ऋषिः—अथर्वा ॥ देवता—१, २ वस्वादयो मन्त्रोक्ताः, ३, ४ अग्निः ॥ छन्दः—त्रिष्टुप् ॥

अस्मिन् वसु वसवो धारयन्त्वन्द्रः पूषा वरुणो मित्रो अग्निः ।

इममादित्या उत विश्वे च देवा उत्तरस्मिन् ज्योतिषि \* धारयन्तु

॥१॥

अस्य देवाः प्रदिशि ज्योतिरस्तु सूर्यो अग्निरुत वा हिरण्यम् ।

सपत्ना अस्मदधरे भवन्तूत्तमं नाकमर्षि रोहयेमम्

॥२॥

येनेन्द्राय समभरः पर्यास्युत्तमेन ब्रह्मणा जातवेदः ।

तेन त्वमग्र इह वर्धयेमं सजातानां श्रेष्ठ्य आ धेह्येनम्

॥३॥

एषां यज्ञमुत वर्चो ददेऽहं रायस्पोषमुत चित्तान्यग्ने ।

सपत्ना अस्मदधरे भवन्तूत्तमं नाकमर्षि रोहयेमम्

॥४॥ [२।३]

॥ १० ॥ ऋषिः—अथर्वा ॥ देवता—१ असुरः; २-४ वरुणः ॥ छन्दः—१, २ त्रिष्टुप्; ३ ककुम्मल्यनुष्टुप् ४ अनुष्टुप् ॥

अयं देवानामसुरो वि राजति वशा हि सत्या वरुणस्य राज्ञः ।

ततस्परि ब्रह्मणा शाशदान उग्रस्य मन्थोरुदिमं नयामि

॥१॥

नमस्ते राजन् वरुणास्तु मन्यवे विश्वं ह्युग्र निचिकेषि दुग्धम् ।

सहस्रमन्यान् प्र सुवामि साकं शतं जीवाति शरदस्तवायम्

॥२॥

यदुवक्थानृतं जिह्वया वृजिनं बहु । राज्ञस्त्वा सत्यधर्मणो मुञ्चामि वरुणादहम्

॥३॥

मुञ्चामि त्वा वैश्वानरादण्वान्महतस्परि ।

सजातानुग्नेहा वद ब्रह्म चापं चिकीहि नः

॥४॥ [२।४]

॥ ११ ॥ ऋषिः—अथर्वा ॥ देवता—पूषादयो मन्त्रोक्ताः ॥ छन्दः—१ पङ्क्तिः; २ अनुष्टुप्; ३ चतुष्टुपदोऽथियगामो ककुम्मल्यनुष्टुप्; ४-६ पथ्या पङ्क्तिः ॥

वषट् ते पूषन्नस्मिन्सूतावर्येमा होता कृणोतु वेधाः ।

सिस्रतां नार्युतप्रजाता वि पर्वाणि जिहतां सूतवा उ

॥१॥

१\* उत्तरस्मिन् ज्योतिषि । इति पाठान्तरम् । सं० ॥

चतस्रो दिवः प्रदिशश्चतस्रो भूम्या उत । देवा गर्भं समैरयन् तं व्यूँर्गुवन्तु सतवे ॥२॥

सूषा व्यूँर्शोतु वि योनिं हापयामसि । अथया सृषणे त्वमव त्वं बिष्कले सृज ॥३॥

नेव मांसे न पीवसि नेव मज्जस्वाहतम् ।

अवैतु पृश्नि शेवलं शुने जरायवत्तवेऽव जरायु पद्यताम् ॥४॥

वि ते भिनधि मेहनं वि योनिं वि ग्वीनिके ।

वि मातरं च पुत्रं च वि कुमारं जरायुणाव जरायु पद्यताम् ॥५॥

यथा वातो यथा मनो यथा पतन्ति पक्षिणाः ।

एवा त्वं दशमास्य साकं जरायुणा पताव जरायु पद्यताम् ॥६॥[२।५]

॥२२॥ ऋषिः—भृगुऋषिः ॥ देवता—ब्रह्मनाशनम् ॥ छन्दः—१-३ जगती (२, ३ त्रिष्टुप् ?\*३); ४ अनुष्टुप् ॥

जरायुजः प्रथम उस्त्रियो वृषा वातभ्रजा स्तनयन्नेति वृष्टया ।

स नो मृडाति तन्व अजुगो रुजन् य एकमोजस्त्रेधा विचक्रमे ॥१॥

अङ्गेअङ्गे शोचिषां शिश्रियाणं नमस्यन्तस्त्वा हविषा विधेम ।

अङ्कान्तसमङ्कान् हविषा विधेम यो अग्रभीत् पर्वास्या ग्रभीता ॥२॥

मुञ्च शीर्षक्तया उत कास एनं परुषपरुराविवेशा यो अस्य ।

यो अग्रजा वातजा यश्च शुभ्यो वनस्पतीन्त्सचतां पर्वतांश्च ॥३॥

शं मे परस्मै गात्राय शमस्त्वेराय मे । शं मे चतुभ्यो अङ्गेभ्यः शमस्तु तन्वेऽमम ॥४॥[३।१]

॥३३॥ ऋषिः—भृगुऋषिः ॥ देवता—विद्युत् ॥ छन्दः—१, २ अनुष्टुप्; ३ चतुष्पाद् विराट् जगती; त्रिष्टुप्परा

बृहतीगमो पङ्क्तिः ॥

नमस्ते अस्तु विद्युते नमस्ते स्तनयिरनवे ।

नमस्ते अस्त्वशर्मने येना दूडाशे अस्यासि ॥१॥

नमस्ते प्रवतो नपाद् यतस्तर्पः समूहासि । मृडया नस्तनूभ्यो मयस्तोकेभ्यस्काधि ॥२॥

प्रवतो नपाभ्रम एवास्तु तुभ्यं नमस्ते हेतये तपुषे च कृणमः ।

विद्य ते धाम परमं गुहा यत् समुद्रे अन्तर्निहितासि नाभिः ॥३॥

यां त्वा देवा असृजन्त विद्य इषु कृष्वाना असनाय धृष्णुम् ।

सा नो मृड विदथे मृणाना तस्यै ते नमो अस्तु देवि ॥४॥[३।२]

१ व्यूँर्गुवन्तु । इति पाठान्तरम् । सं० ॥

\*३ ( त्रिष्टुप् ? )

इति पाठान्तरम् । सं० ॥

२ व्यूँर्शोतु । इति पाठान्तरम् । सं० ॥

॥१४॥ ऋषिः—भृग्वज्रिराः ॥ देवता—यमः ॥ छन्दः—१ ककुम्मत्यनुष्टुप्; २, ४ अनुष्टुप्; ३ चतुष्पदा विराडनुष्टुप् ॥

भर्गमस्या वच्चे आदिष्यधि वृत्तादिव स्रजम् । महाबुध इव पर्वतो ज्योक् पितृष्वास्ताम् ॥१॥

एषा तै राजन् कन्या वृधूर्नि धूयतां यम । सामातुर्वध्यतां गृहेऽथो भ्रातुरथो पितुः ॥२॥

एषा तै कुलपा राजन् तामु ते परि दद्यासि ।

ज्योक् पितृष्वासाता आ शीर्ष्णः समोष्यात्

॥३॥

असितस्य ते ब्रह्मणा कश्यपस्य गयस्य च ।

अन्तःकोशमिव जामयोऽपि नह्यामि ते भर्गम्

॥४॥[३३]

॥१५॥ ऋषिः—अथर्वा ॥ देवता—सिन्धवादयो मन्त्रोक्ताः ॥ छन्दः—१ अनुष्टुप् (?), भुरिग् वृहती); २ भुरिक् पथ्या पङ्क्ति; ३, ४ अनुष्टुप् ॥

सं सं स्रवन्तु सिन्धवः सं वाताः सं पतत्रिणाः ।

इमं यज्ञं प्रदिवो मे जुषन्तां संस्राव्येण हविषा जुहोमि

॥१॥

इहैव हवमा यात म इह संस्रावणा उतेमं वर्धयता गिरः ।

इहैतु सर्वो यः पशुरस्मिन् तिष्ठतु या रयिः

॥२॥

ये नदीनां संस्रवन्त्युत्सासुः सदमर्चिताः । तेभिर्मे सर्वैः संस्रवैर्धनं सं स्रावयामसि

॥३॥

ये सर्पिषः संस्रवन्ति क्षीरस्य चोदकस्य च ।

तेभिर्मे सर्वैः संस्रवैर्धनं सं स्रावयामसि

॥४॥[३४]

॥१६॥ ऋषिः—चातनः ॥ देवता—१ अग्निः; २ वरुणः, अग्निः, इन्द्रः\* १; ३, ४ सीसम्\* २ ॥ छन्दः—१-३ अनुष्टुप्; ४ ककुम्मत्यनुष्टुप् ॥

येऽमावस्यां रात्रिमुदस्थुर्त्राजमत्त्रिणाः ।

अग्निस्तुरीयो यातुहा सो अस्मभ्यमधि ब्रवत्

॥१॥

सीसायाध्याह्नं वरुणः सीसायाग्निरुपावति ।

सीसं म इन्द्रः प्रायच्छत् तदङ्ग यातुचातनम्

॥२॥

इदं विष्कन्धं सहत इदं बाधते अत्त्रिणाः ।

अनेन विश्वा ससहे या जातानि पिशाच्याः

॥३॥

यदि नो गां हंसि यद्यश्चं यदि पूरुषम् ।

तं त्वा सीसेन विध्यामो यथा नोऽसौ अवीरहा

॥४॥[३५]

\* १ इन्द्रः, वरुणः । इति पा० सं० ।

\* २ ( २-४ दधत्यं सीसम् ) इति पा० । सं० ॥

॥ १७ ॥ ऋषिः—ब्रह्मा ॥ देवता—योषितो चमन्धश्च ॥ छन्दः—१ अरिगनुष्टुप्; २, ३ अनुष्टुप् ४ त्रिपदायी गायत्री ॥

अमूर्या यन्ति योषितो हिरा लोहितवाससः । अत्रातर इव जामयस्तिष्ठन्तु हतवर्चसः ॥१॥  
 तिष्ठावरे तिष्ठ पर उत त्वं तिष्ठ मध्यमे । कनिष्ठिका च तिष्ठति तिष्ठादिद् धमनिमेही ॥२॥  
 शतस्य धमनीनां सहस्रस्य हिराणाम् । अस्थुरिन्मध्यमा इमाः साकमन्ता अरंसत ॥३॥  
 परि वः सिकतावती धनूर्ध्वेत्य क्रमीत् । तिष्ठतेलयता सु कम् ॥४॥ [४१]

॥ १८ ॥ ऋषिः—द्रविषोदाः ॥ देवता—सवित्रादयो मन्त्रोक्ताः ॥ छन्दः—१ उपरिष्टाद् विराद् बृहती; २ त्रिचुज्जगती  
 ३ विराडास्तारपङ्क्तिशिष्टुप्, ४ अनुष्टुप् ॥

निर्लक्ष्यं ललाम्यं निरराति सुवामसि ।  
 अथ या भद्रा तानि नः प्रजाया अराति नयामसि ॥१॥  
 निरराणि सविता साविषत् पदोर्निर्हस्तयोर्वरुणो मित्रो अर्यमा ।  
 निरस्मभ्यमनुमती रराणा प्रेमां देवा असाविषुः सौभगाय ॥२॥  
 यत् आत्मनि तन्वां घोरमस्ति यद्वा केशेषु प्रतिचक्षणे वा ।  
 सर्वं तद् वाचापं हन्मो वयं देवस्त्वा सविता हृदयतु ॥३॥  
 रिर्यपदी वृषदती गोषेधां विधमामुत । विलीढ्यं ललाम्यं ता अस्मन्नाशयामसि ॥४॥ [४२]

॥ १९ ॥ ऋषिः—ब्रह्मा ॥ देवता—१ इन्द्रः, २ मनुष्येषवः, ३ रुद्रः, ४ देवाः ॥ छन्दः—१, ४ अनुष्टुप्, २ पुरस्ताद्  
 बृहती, ३ पथ्या पङ्क्तिः ॥

मा नो विदन् विव्याधि नो मो अभिव्याधि नो विदन् ।  
 आराच्छरव्यं अस्मद्विषूचीरिन्द्र पातय ॥१॥  
 विश्वञ्चो अस्मच्छरवः पतन्तु ये अस्ता ये चास्याः ।  
 दैवीर्मनुष्येषवो ममामित्रान् वि विध्यत ॥२॥  
 यो नः स्वो यो अरणः सजात उत निष्ट्यो यो अस्माँ अभिदासति ।  
 रुद्रः शरव्यं यैतान् ममामित्रान् वि विध्यतु ॥३॥  
 यः सपत्नो योऽसपत्नो यश्च द्विषन्नुत्पाति नः  
 देवास्तं सर्वं धूर्वन्तु ब्रह्म वर्म ममान्तरम् ॥४॥ [४३]

॥ २० ॥ ऋषिः—अथर्वा ॥ देवता—१ सोमः, महतः; २ मित्रावरुणौ, ३ वरुणः, ४ इन्द्र ॥ छन्दः—१ त्रिष्टुप्,  
२-४ अनुष्टुप् ॥

अदारसृद् भवतु देव सोमास्मिन् यज्ञे मरुतो मृडता नः ।  
मा नो विददभिमा मो अशस्तिर्मा नो विदद् वृजिना द्वेष्या या ॥१॥  
यो अद्य सेन्यो वधो ऽघायूनामुदीरते । युवं तं मित्रावरुणावस्मद् यावयतं परि ॥२॥  
इतश्च यदमुतश्च यद् वधं वरुण यावय । वि महच्छर्मं यच्छ वरीयो यावया वधम् ॥३॥  
शास इत्या महाँ अस्यमित्रसाहो अस्तृतः । न यस्य हन्यते सखा न जीयते कदा चन ॥४॥ [४.४]  
॥ २१ ॥ ऋषिः—अथर्वा । देवता—इन्द्रः ॥ छन्दः—अनुष्टुप् ॥

स्वस्तिदा विशां पतिर्वृत्रहा विमृधो वशी । वृषेन्द्रः पुर एतु नः सोमपा अभयङ्करः ॥१॥  
वि न इन्द्र मृधो जहि नीचा यच्छ पृतन्यतः ।  
अधमं गमया तमो यो अस्मौ अभिदासति ॥२॥  
वि रक्षो वि मृधो जहि वि वृत्रस्य हनू रुज ।  
वि मन्युमिन्द्र वृत्रहन्मित्रस्याभिदासतः ॥३॥  
अपेन्द्र द्विषतो मनोऽप जिज्यासतो वधम् । वि महच्छर्मं यच्छ वरीयो यावया वधम् ॥४॥ [४.५]  
॥ २२ ॥ ऋषिः—ब्रह्मा ॥ देवता—सूर्यः, हरिमा, हद्रोगश्च ॥ छन्दः—अनुष्टुप् ॥

अनु सूर्यमुदयतां हृद्योतो हरिमा च ते । गो रोहितस्य वरुण तेन त्वा परि दध्मसि ॥१॥  
परि त्वा रोहितैर्वरुणैर्दिर्घायुत्वाय दध्मसि । यथायमरपा असदथो अहरितो भुवत् ॥२॥  
या रोहिणीर्देवत्याऽ गावो या उत रोहिणीः । रूपरूपं वयोवयस्ताभिष्ट्वा परि दध्मसि ॥३॥  
शुकेषु ते हरिमाणं रोपणाकासु दध्मसि । अथो हारिद्रवेषु ते हरिमाणं नि दध्मसि ॥४॥ [५.१]  
॥ २३ ॥ ऋषिः—अथर्वा ॥ देवता—वनस्पतयः ( रामा, कृष्णा, असिक्नी च ) ॥ छन्दः—अनुष्टुप् ॥

नक्तंजातास्योषधे रामे कृष्णे असिक्नि च ।  
इदं रजनि रजय किल्लासं पलितं च यत् ॥१॥  
किल्लासं च पलितं च निरितो नाशया पृषत् ।  
आ त्वा स्वो विशतां वर्णः परा शुक्रानि पातय ॥२॥

असितं ते प्रलयेनमास्थानमसितं तव । असिकन्यस्योषधे निरितो नाशया पृषत् ॥३॥

अस्थिजस्य किलासस्य तनुजस्य च यत् त्वधि ।

दृष्या कृतस्य ब्रह्मणा लक्ष्म श्वेतमनीनशम्

॥४॥ [५।२]

॥ २४ ॥ ऋषिः—ब्रह्मा ॥ देवता—आसुरी वनस्पतिः ॥ छन्दः—१, ३, ४ अनुष्टुप्; २ मिष्टुव पञ्चा परुकिः ॥

सुपर्षो जातः प्रथमस्तस्य त्वं पित्तमासिध ।

तदासुरी युधा जिता रूपं चक्रे वनस्पतीन्

॥१॥

आसुरी चक्रे प्रथमेदं किलासभेषजमिदं किलासनाशनम् ।

अनीनशत् किलासं सरूपामकरत् त्वचम्

॥२॥

सरूपा नाम ते माता सरूपो नाम ते पिता ।

सरूपकृत् त्वमोषधे सा सरूपमिदं कृधि

॥३॥

श्यामा सरूपङ्कराणी पृथिव्या अध्युहृता । इदमु षु प्र साचय पुनो रूपाणि कल्पय ॥४॥ [५।३]

॥ २५ ॥ ऋषिः—मृग्वहिराः ॥ देवता—वक्त्रनाशनोऽग्निः ॥ छन्दः—१ त्रिष्टुप्, २, ३ विराट्गर्भो त्रिष्टुप्, ४ पुरोऽनुष्टुप् ॥

यदामिरापो अदहत् प्रविश्य यत्राकृण्वन् धर्मधृतो नमोसि ।

तत्र त आहुः परमं जनित्रं स नः संविद्वान् परि वृह्णश्च तक्मन्

॥१॥

यद्यर्चियेदि वासि शोचिः शकस्येपि यदि वा ते जनित्रम् ।

इदुर्नमासि हरितस्य देव स नः संविद्वान् परि वृह्णश्च तक्मन्

॥२॥

यदि शोको यदि वाभिश्शोको यदि वा राज्ञो दृक्शुभ्यासि पुत्रः ।

इदुर्नमासि हरितस्य देव स नः संविद्वान् परि वृह्णश्च तक्मन्

॥

नमः शीतार्यं तक्मने नमो रूराय शोचिषे कृणोमि ।

यो अन्येद्युरुभयद्युरभ्येति तृतीयकाय नमो अस्तु तक्मने

॥४॥ [५।४]

॥ २६ ॥ ऋषिः—ब्रह्मा ॥ देवता—इन्द्रादयो मन्त्रोक्ताः ॥ छन्दः—१, ३ भावत्री; २ त्रिपदा साम्नी त्रिष्टुप् ( एक-बलाया ); ४ पादमिष्टुव गाथत्री ( एकबलाया ) ॥

आरेऽसावस्मदस्तु हेतिर्देवासो असत् । आरे अश्मा यमस्यैव

॥१॥

सखासावस्मभ्यमस्तु रातिः सस्नेहो भगः सविता चित्राधाः

॥२॥

युयं नः प्रवतो नपान्मरुतः सूर्यत्वचसः । शर्मं यच्छ्राय सुप्रयाः ॥३॥

सुषुदतं मुडतं मुडया नस्तनूभ्यो मयस्तोकेभ्यस्कुधि

॥४॥ [५१]

॥ २७ ॥ ऋषिः—अथर्वी ( स्वस्त्ययनकामः ) ॥ देवता—इन्द्राणी ॥ छन्दः—१ पथ्या पङ्क्तिः; २-४ अनुष्टुप् ॥

अमूः पारे पृदाक्व त्रिषप्ता निर्जेरायवः ।

तासां जरायुभिर्वयमक्षयाश्चपि व्ययामस्यघायोः परिपान्धिनः ॥१॥

॥१॥

विषूच्येतु कृन्तती पिनाकमिव विभ्रती । विष्वक् पुनर्धुवा मनोऽसंसृद्धा अघायवः ॥२॥

॥२॥

न बहवः समशकन् नार्भका अभि दाधृषुः । वेणोरदगा इवाभितोऽसंसृद्धा अघायवः ॥३॥

॥३॥

प्रेतं पादौ प्र स्फुरतं वहतं पृणतो गृहान् । इन्द्राण्येतु प्रथमाजीतामुषिता पुरः ॥४॥ [५६]

॥४॥ [५६]

॥ २८ ॥ ऋषिः—चातनः ॥ देवता—१, २ ( पूर्वार्धस्य ) अग्निः; २ ( उत्तरार्धात् )—४ यातुधान्यः ॥ छन्दः—१,

२ अनुष्टुप्; ३ विराट् पथ्या बृहती; ४ पथ्या पङ्क्तिः ॥

उप प्रागाद् देवो अग्नी रत्नोहामीविचातनः । दहक्षप द्रयाविनी यातुधानान् किमीदिनः ॥१॥

प्रतिं दह यातुधानान् प्रतिं देव किमीदिनः । प्रतीचीः कृष्णवर्तने सं दह यातुधान्यः ॥२॥

या शशाप शर्पनेन याधं मूरमादधे । या रसस्य हरेणाय जातमारिभे लोकमत्तु सा ॥३॥

पुत्रमत्तु यातुधानीः स्वसारमुत नप्त्यम् ।

अघा मिथो विकेशयोश्च वि घ्नतां यातुधान्योश्च वि तुह्यन्तामराय्यः ॥४॥ [५७]

॥४॥ [५७]

॥ २९ ॥ ऋषिः—वसिष्ठः ॥ देवता—ब्रह्मणस्पतिः, अग्नीवर्तमणिः ॥ छन्दः—अनुष्टुप् ॥

अग्नीवर्तेन मणिना येनेन्द्रो अभिवावृधे । तेनास्मान् ब्रह्मणस्पतेऽभि राष्ट्राय वर्धय ॥१॥

अभिवृत्य सपत्नानभि या नो अरातयः । अभि पृतन्यन्तं तिष्ठाभि यो नो दुरस्यति ॥२॥

अभि त्वा देवः सविताभि सोमो अवीवृधत् ।

अभि त्वा विश्वा भूतान्यग्नीवर्तो यथासति ॥३॥

अग्नीवर्तो अभिमवः सपत्नक्षपणो मणिः । राष्ट्राय मह्यं बध्नातां सपत्नेभ्यः पराभुवे ॥४॥

उदसौ सूर्यो अगादुदिदं मामकं वचः । यथाहं शत्रुहोऽसान्यसपत्नः सपत्नहा ॥५॥

सपत्नक्षपणो वृषाभिराष्ट्रो विषासहिः । यथाहमेवो वीराणां विराजानि जनस्य स्व ॥६॥ [६१]

॥६॥ [६१]



॥ ३० ॥ ऋषिः—अथर्व (आयुष्कामः) ॥ देवता—विरवे देवाः ॥ कन्दः—१, २, ४ क्रिष्टुपु; ३, याम्युत्तमं विरव्यु, जकती ॥

विश्वे देवा वसवो रक्षतेममुतादित्या जागृत युयमस्मिन् ।

मेमं सनाभिहृत वान्यनाभिमेमं प्रापत् पौरुषेयो वधो यः

॥११॥

ये वो देवाः पितरो ये च पुत्राः सचेतसो मे शशुतेदमुक्त्वा ।

सर्वेभ्यो वः परि ददाम्येतं स्वस्त्येनं जरसे वहाथ

॥१२॥

ये देवा दिवि ष्ट ये पृथिव्यां ये अन्तरिक्षे ओषधीषु पशुष्वप्स्वरन्तः

ते कृणुत जरसामायुरस्मै शतमन्यान् परि वृषवतु मृत्युन्

॥१३॥

येषां प्रयाजा उत वानुयाजा हुतभागा अहुतादक्ष देवाः ।

येषां वः पञ्च प्रदिशो विभक्तास्तान् वो अस्मै सप्तसदः कृणोमि

॥१४॥ [६१३]

॥ ३१ ॥ ऋषिः—ब्रह्मा ॥ देवता—आशापाशाः (आस्तोपस्तम्) ॥ कन्दः—१, २, ४ अनुष्टुप्; ३ विराट् क्रिष्टुपु; ४ परा-  
नुष्टुप् क्रिष्टुपु ॥

आशानामाशापालेभ्यश्चतुर्भ्यो अश्नुतेभ्यः ।

इदं भूतस्याध्यक्षेभ्यो विधेम हविषा वयम्

॥१॥

य आशानामाशापालाश्चत्वारं स्थनं देवाः ।

ते नो निश्चेत्याः पार्श्वेभ्यो मुञ्चतांहसोअंहसः

॥२॥

अस्नामस्वा हविषा यजाम्यश्लोणस्त्वा घृतेन जुहोमि ।

य आशानामाशापालस्तुरीयो देवः स नः सुभूतमेह वसत

॥३॥

स्वास्ति मात्र उत पित्रे नो अस्तु स्वास्ति गोभ्यो जगते पुरुषेभ्यः ।

विश्वं सुभूतं सुविदत्रं नो अस्तु ज्योगेव वृशेम सूर्यम्

॥४॥ [६१३]

॥३२॥ ऋषिः—ब्रह्मा ॥ देवता—द्यावापृथिवी ॥ कन्दः—१, ३, ४ अनुष्टुप्; २ ककुम्मथनुष्टुप् ॥

इदं जनासो विदथ महद् ब्रह्मं वदिष्यति ।

न तत् पृथिव्यां नो दिवि येन प्राणन्ति वीरुधः

॥१॥

अन्तरिक्षे आसां स्थामं श्रान्तसदामिव ।

आस्थानमस्य भूतस्य विदुष्टद् वेधसो न वा

॥२॥

यद् रोदसी रेजमाने भूमिश्च निरतक्षतम् । आर्द्रं तदद्य सर्वदा समुद्रस्यैव सोस्याः ॥३॥

विश्वमन्यामंभीवारं तदन्यस्यामधि श्रितम् । दिवे च विश्ववेदसे पृथिव्यै चाकरं नमः ॥४॥ [६१४]

॥ ३३ ॥ ऋषिः—शन्तातिः ॥ देवता—आपः ॥ छन्दः—त्रिष्टुप् ॥

हिरण्यवर्णाः शुचयः पावका यासु जातः संविता यास्वभिः ।  
या अग्निं गर्भं दधिरे सुवर्णास्ता न आपः शं स्योना भवन्तु ॥१॥

यासां राजा बरुणो याति मध्ये सत्यानृते अवपरयञ्जनाभाम् ।  
या अग्निं गर्भं दधिरे सुवर्णास्ता न आपः शं स्योना भवन्तु ॥२॥

यासां देवा दिवि कृषवन्ति भुवं या अन्तरिक्षे बहुधा भवन्ति ।  
या अग्निं गर्भं दधिरे सुवर्णास्ता न आपः शं स्योना भवन्तु ॥३॥

शिवेन मा चक्षुषा पश्यतापः शिवया तन्वोप स्पृशत त्वचं मे ।  
धृतश्रुतः शुचयो याः पावकास्ता न आपः शं स्योना भवन्तु ॥४॥ [६।५]

॥ ३४ ॥ ऋषिः—अथर्वा ॥ देवता—मधुवनस्पतिः ॥ छन्दः—अनुष्टुप् ॥

इयं वीरुन्मधुजाता मधुना त्वा खनामसि । मधोरधि प्रजातासि सा नो मधुमतस्कृधि ॥१॥

जिह्वाया अग्रे मधु मे जिह्वामूले मधूलकम् । ममेदह क्रतावसो मम चित्तमुपायसि ॥२॥

मधुमन्मे निक्रमणं मधुमन्मे परायणम् । वाचा वदामि मधुमद् भूयासं मधुसन्दृशः ॥३॥

मधोरस्मि मधुतरो मधुधान्मधुमत्तरः । मामित् किल त्वं वनाः शाखां मधुमतीमिव ॥४॥

परिं त्वा परितन्नुनेच्छुणांगामविद्विषे । यथा मां कामिन्यसो यथा मन्नापगा असतः ॥५॥ [६।६]

॥ ३५ ॥ ऋषिः—अथर्वा (आयुष्कामः) ॥ देवता—हिरण्यम् ॥ छन्दः—१-३ जगती; ४ अनुष्टुप्नामां चतुस्पदा त्रिष्टुप् ॥

यदावधन् दाद्याथणा हिरण्यं शतानीकाय सुमनस्यमानाः  
तत् ते बध्नाभ्यायुषे वर्चसे बलाय दीर्घायुत्वार्यं शतशारदाय ॥१॥

नैनं रक्षांसि न पिशाचाः सहन्ते देवानामोजः प्रथमजं ह्येदं तत् ।  
यो विभर्ति दाद्यायणं हिरण्यं स जीवेषु कृणुते दीर्घमायुः ॥२॥

अपां तेजो ज्योतिरोजो बलं च वनस्पतीनामुत वीर्याणि ।  
इन्द्रं इवेन्द्रियाण्यधि धारयामो अस्मिन् तद् दक्षमाणो विभरद्विरण्यम् ॥३॥

समानां मासामृतभिष्ट्वा वयं सैवत्सरस्य पर्यसा पियर्षि ।  
इन्द्राभी विश्वे देवास्तेऽनु मन्यन्तामहृणीयमानाः ॥४॥ [६।७]

॥ इति प्रथमं कारणं समाप्तम् ॥

## अथ द्वितीयं काराडम्



॥ १ ॥ ऋषिः—वेणः ॥ देवता—ब्रह्म, आत्मा ॥ छन्दः—१, २, ४, ५ त्रिष्टुप्; ३ जगती ॥

वेनस्तत् परयत् परमं गुहा यद् यत्र विश्वं भवत्येकरूपम् ।

इदं पृथ्विरदुहुज्जार्यमानाः स्वर्विदो अम्यन्वषत त्राः

॥१॥

प्र तद् वेदवेदमृतस्य विद्वान् गन्धर्वो धाम परमं गुहा यत् ।

श्रीश्वि पदानि निहिता गुहास्य यस्तानि वेद स पितृष्वितासत्

॥२॥

स नः पिता जनिता स उत बन्धुर्धामानि वेद भुवनानि विश्वा ।

यो देवानां नामध एक एव तं संप्रभ्रं भुवना यन्ति सर्वा

॥३॥

परि धावापृथिवी सद्य आयमुपातिष्ठे प्रथमजामृतस्य ।

वाचमिव वक्तारि भुवनेष्ठा धास्युरेष नन्वेदेषो अभिः

॥४॥

परि विश्वा भुवनान्यायमृतस्य तन्तुं वित्तं दृशे कम् ।

यत्र देवा अद्यतमानशानाः समाने योनावधैरयन्त

॥५॥ [१।१]

॥ २ ॥ ऋषिः—जातुनामा ॥ देवता—गन्धर्वाप्सरसः ॥ छन्दः—१ विराट् जगती; २, ३ त्रिष्टुप्; ४ त्रिपाप्विराचमास-गावत्री, ५ सुरिगनुष्टुप् ॥

दिव्यो गन्धर्वो भुवनस्य यस्पतिरेक एव नमस्यो विचिचीर्ष्यः ।

तं त्वा यौमि ब्रह्मणा दिव्य देव नमस्ते अस्तु दिवि ते सद्यस्थम्

॥१॥

दिवि स्पृष्टो यजतः सूर्यस्त्वगवयाता हरसो दैव्यस्य ।

मुढाद् गन्धर्वो भुवनस्य यस्पतिरेक एव नमस्यः मुशेवाः

॥२॥

अनवद्याभिः समु जग्म आभिरप्सरास्वपि गन्धर्व आसीत् ।

समुद्र आसां सदनं म आहुर्यतः सद्य आ च परा च यन्ति

॥३॥

अर्ध्रिये दिद्युज्जत्रिये या विश्वावसुं गन्धर्व सचध्वे ।

वाभ्यो वो देवीर्नम इत् कुयोमि

॥४॥

याः क्लन्दास्तमिषीचयोऽक्षकामा मनोसुहः ।  
ताभ्यो गन्धर्वपत्नीभ्योऽप्सराभ्योऽकरं नमः

॥५॥ [१२]

॥ ३ ॥ ऋषिः—अङ्गिराः ॥ देवता—(आलाव) भेषजम् ॥ छन्दः—१-२ अनुष्टुप्, ६ त्रिपदा स्वराडुपरिष्टान्महाबृहती ॥

अदो यदवधावत्यवत्कमधि पर्वतात् । तत्रे कृणोमि भेषजं सुभेषजं यथासंसि ॥१॥

आदङ्गा कुविदङ्गा शतं या भेषजानि ते । तेषामसि त्वमुत्तममनास्त्रावमरोगणम् ॥२॥

नीचैः खन्नन्त्यसुरा अरुःस्त्राणमिदं महत् । तदास्त्रावस्य भेषजं तदु रोगमनीनशत् ॥३॥

उपजीका उद्भरन्ति समुद्रादधि भेषजम् । तदास्त्रावस्य भेषजं तदु रोगमशीशमत् ॥४॥

अरुःस्त्राणमिदं महत् पृथिव्या अध्युद्भृतम् । तदास्त्रावस्य भेषजं तदु रोगमनीनशत् ॥५॥

शं नो भवन्त्वप ओषधयः शिवाः ।

इन्द्रस्य वज्रो अप हन्तु रक्षसं आराद् विस्मृष्टा इषवः पतन्तु रक्षसाम्

॥६॥ [१३]

॥ ४ ॥ ऋषिः—अथर्वी ॥ देवता—जङ्गिडमणिः ॥ छन्दः—१ विराट् प्रस्तरपङ्क्तिः, २-६ अनुष्टुप् ॥

दीर्घायुत्वार्यं बृहते रणायारिष्यन्तो दक्षमाणाः सदैव ।

मणिं विष्कन्धदूषणं जङ्गिडं विभ्रमो व्रयम्

॥१॥

जङ्गिडो जम्भाद् विशराद् विष्कन्धादभिशोचनात् ।

मणिः सहस्रवीर्यः परिणः पातु विश्वतः

॥२॥

अयं विष्कन्धं सहतेऽयं बाधते अत्रिणः । अयं नो विश्वभेषजो जङ्गिडः पात्वहंसः ॥३॥

देवैर्दत्तेन मणिना जङ्गिडेन मयोभ्रवा । विष्कन्धं सर्वा रक्षांसि व्यायामे संहामहे ॥४॥

शणश्च मा जङ्गिडश्च विष्कन्धादभि रक्षताम् ।

अरेण्यादन्य आभृतः कृष्या अन्यो रसेभ्यः

॥५॥

कृत्यादूर्षिरयं मणिरथो अरातिदूषिः ।

अथो सहस्वाञ्जङ्गिडः प्र ण आयूषि तारिषत्

॥६॥ [१४]

॥ ५ ॥ ऋषिः—भृगुराथर्वणः ॥ देवता—इन्द्रः ॥ छन्दः—१ निचृदुपरिष्टाद्बृहती, २ विराडुपरिष्टाद्बृहती,

३ विराट्पथ्याद्बृहती, ४ जगतीपुरोविराट् त्रिष्टुप्, ५-७ त्रिष्टुप् ॥

इन्द्रं जुषस्व प्र वहा याहि शूर हरिभ्याम् ।

पिबा सुतस्य मतेरिह मधोश्चकानश्चारुमदाय

॥१॥

इन्द्रं जठरं नव्यो न पूणस्व मधोर्दिवो न ।

अस्य सुतस्य स्वर्णोप त्वा मदाः सुवाचो अगुः ॥२॥

इन्द्रस्तुराषाणिमत्रो वुत्रं यो जघान यतीर्न ।

विभेदं वत्सं भृगुर्न संसहे शत्रुन् मदे सोमस्य ॥३॥

आ त्वा विशन्तु सुतासं इन्द्र पूणस्व कुची विदिह शक्र धियेष्टा नः ।

श्रुधी ह्वं गिरो मे जुषस्वेन्द्र स्वयुग्भिर्मत्स्वेह महे रणाय ॥४॥

इन्द्रस्य नु प्रा वीचं वीर्याणि यानि चकार प्रथमानि वज्री ।

अहमहिमन्वपस्ततर्द प्र वक्षणा अभिनत् पर्वतानाम् ॥५॥

अहमहिं पर्वते शिश्रियाणां त्वष्टास्मै वज्रं स्वर्गं ततश्च ।

आभा इमं धेतव्यः स्यन्दमाना अङ्गः समुद्रमव जग्मुरापः ॥६॥

वृषायमाणो अवृणीत सोमं त्रिकद्रुकेष्वपिबत् सुतस्य ।

आ सायकं मघवाद्दत्त वज्रमहेबेनं प्रथमजामहीनाम् ॥७॥ [१५]

॥ ६ ॥ अग्निः—शोणकः ( सग्नस्वामः ) ॥ देवता—अग्निः ॥ छन्दः—१-३ त्रिचुप, ४-७ अतुष्टु, ८-१० अतुष्टु, ११-१३ अतुष्टु, १४-१६ अतुष्टु, १७-१९ अतुष्टु, २०-२२ अतुष्टु, २३-२५ अतुष्टु, २६-२८ अतुष्टु, २९-३१ अतुष्टु, ३२-३४ अतुष्टु, ३५-३७ अतुष्टु, ३८-४० अतुष्टु, ४१-४३ अतुष्टु, ४४-४६ अतुष्टु, ४७-४९ अतुष्टु, ५०-५२ अतुष्टु, ५३-५५ अतुष्टु, ५६-५८ अतुष्टु, ५९-६१ अतुष्टु, ६२-६४ अतुष्टु, ६५-६७ अतुष्टु, ६८-७० अतुष्टु, ७१-७३ अतुष्टु, ७४-७६ अतुष्टु, ७७-७९ अतुष्टु, ८०-८२ अतुष्टु, ८३-८५ अतुष्टु, ८६-८८ अतुष्टु, ८९-९१ अतुष्टु, ९२-९४ अतुष्टु, ९५-९७ अतुष्टु, ९८-१०० अतुष्टु ॥

समास्त्वाः ऋतवो वर्धयन्तु संवत्सरा ऋषयो यानि सत्या ।

सं दिद्येन दीदिहि रोक्नेच विश्वा आ भाहि प्रदिश्वतसः ॥१॥

सं चेध्यस्वाग्ने प्र च वर्धयेममुच्च तिष्ठ महते सौमिमाय ।

मा ते रिषस्यसत्तारो अग्ने ब्रह्माणस्ते यशसः सन्तु मान्ये ॥२॥

त्वामग्ने वृक्षते ब्राह्मणा कुमे शिबो अग्ने संवरणे भवा नः ।

सपत्नहाग्ने अभिमातिजिद् भव स्वे गये जागृक्षप्रयुच्छन् ॥३॥

क्षत्रेष्वाग्ने स्वेन सं रभस्व मित्रेणाग्ने मित्रधा यतस्व ।

सजातान्तो मधमग्ने राज्ञमग्ने विहव्यो दीदिहीह ॥४॥

अति निहो अति \* शिबोऽत्यचितीरति द्विषः ।

विश्वा सग्ने दुषिता तर त्वमथास्मभ्यं सहवीरं रयिं दाः ॥५॥ [२१]

॥ ७ ॥ अग्निः—अथर्वा ॥ देवता—वनस्पतिः ( वृषा ) ॥ छन्दः—१-३ अतुष्टु, ४-६ अतुष्टु, ७-९ अतुष्टु, १०-१२ अतुष्टु, १३-१५ अतुष्टु, १६-१८ अतुष्टु, १९-२१ अतुष्टु, २२-२४ अतुष्टु, २५-२७ अतुष्टु, २८-३० अतुष्टु, ३१-३३ अतुष्टु, ३४-३६ अतुष्टु, ३७-३९ अतुष्टु, ४०-४२ अतुष्टु, ४३-४५ अतुष्टु, ४६-४८ अतुष्टु, ४९-५१ अतुष्टु, ५२-५४ अतुष्टु, ५५-५७ अतुष्टु, ५८-६० अतुष्टु, ६१-६३ अतुष्टु, ६४-६६ अतुष्टु, ६७-६९ अतुष्टु, ७०-७२ अतुष्टु, ७३-७५ अतुष्टु, ७६-७८ अतुष्टु, ७९-८१ अतुष्टु, ८२-८४ अतुष्टु, ८५-८७ अतुष्टु, ८८-९० अतुष्टु, ९१-९३ अतुष्टु, ९४-९६ अतुष्टु, ९७-९९ अतुष्टु, १०० अतुष्टु ॥

\* सपो" इति पाठान्तरम् । सं० ।

अधर्दिष्टा देवजाता वीरुच्छपथयोपनी ।  
 आपो मलमिव प्राणैचीत् सर्वान् मच्छरथौ अधि ॥१॥  
 यश्च सापत्नः शपथो जाम्याः शपथश्च यः ।  
 ब्रह्मा यन्मन्युतः शपात् सर्वं तन्नो अधस्पदम् ॥२॥  
 दिवो मूलमवततं पृथिव्या अध्युत्ततम् ।  
 तेन सहस्रकाण्डेन परि णः पाहि विश्वतः ॥३॥  
 परि मां परि मे प्रजां परि णः पाहि यद् धनम् ।  
 अरातिर्नो मा तारीन्मा नस्तारिषुरभिमातयः ॥४॥  
 शप्तारमेतु शपथो यः सुहार्त् तेन नः सह । चतुर्मन्त्रस्य दुर्हर्दिः पृष्टीरपि शृणीमसि ॥५॥ [२।२]  
 ॥ ८ ॥ ऋषिः—भृग्वक्त्रिराः ॥ देवता—क्षेत्रिय ( यक्षमकुण्डादि ) वायव्यम् ॥ छन्दः—१, २ अनुष्टुप्, ३ पथ्या पङ्क्तिः;  
 ४ विराडनुष्टुप्; ५ निवृत्त पथ्या पङ्क्तिः ॥

उदगातां भगवती विचृतौ नाम तारके । वि क्षेत्रियस्य मुञ्चतामधुमं पाशमुत्तमम् ॥१॥  
 अपेयं रात्र्युच्छत्वपोच्छन्वभिकृत्वरीः । वीरुत् क्षेत्रियनाशन्यप क्षेत्रियमुच्छतु ॥२॥  
 बभ्रोरर्जुनकाण्डस्य यवस्य ते पलाल्या तिलस्य तिलपिञ्जया ।  
 वीरुत् क्षेत्रियनाशन्यप क्षेत्रियमुच्छतु ॥३॥  
 नमस्ते लाङ्गलेभ्यो नम ईषायुगेभ्यः । वीरुत् क्षेत्रियनाशन्यप क्षेत्रियमुच्छतु ॥४॥  
 नमः सनिस्त्रसाक्षेभ्यो नमः संदेरयेभ्यो नमः क्षेत्रस्य पतये ।  
 वीरुत् क्षेत्रियनाशन्यप क्षेत्रियमुच्छतु ॥५॥ [२।३]  
 ॥ ६ ॥ ऋषिः—भृग्वक्त्रिराः ॥ देवता—वनस्पतिः ॥ छन्दः—१ विराट् प्रस्तारपङ्क्तिः; २-४ अनुष्टुप् ॥

दशवृच्च मुञ्चेमं रक्षसो ग्राह्या अधि यैनं जग्राह पर्वसु ।  
 अथो एनं वनस्पते जीवानां लोकमुञ्चय ॥१॥  
 आगादुदगादयं जीवानां व्रातमप्यगात् । अभूदु पुत्राणां पिता नृणां च भगवत्तमः ॥२॥  
 अधीतीरध्वगादयमधि जीवपुरा अगन् । शतं ह्यस्य भिषजः सहस्रमुत् वीरुधः ॥३॥  
 देवास्ते चीतिमविदन् ब्रह्माणं उत वीरुधः । चीतिं ते विश्वे देवा अविदन् भूम्यामधि ॥४॥  
 यश्चकार स निष्करत् स एव सुभिषक्तमः ।  
 स एव तुभ्यं भेषजानि कृण्वद् भिषजा शुचिः ॥५॥ [२।४]

१.१०॥ ऋषिः—भृग्वक्त्रिः ॥ देवता—निर्ऋतिद्यावापृथिव्यादयो मन्त्रोक्ताः ॥ छन्दः—१ त्रिष्टुप्; २ सप्तपदाद्यष्टिः;

३—१, ७, ८ सप्तपदा धृतिः; ६ सप्तपदात्यष्टिः ॥

क्षेत्रियात् त्वा निर्ऋत्या जामिशंसाद् द्रुहो मुञ्चामि वरुणस्य पाशात् ।  
अनागसं ब्रह्मणा त्वा कृणोमि शिवे ते द्यावापृथिवी उभे स्ताम्

॥१॥

शं ते अग्निः सहाद्विरस्तु शं सोमः सहौषधीभिः ।

एवाहं त्वां क्षेत्रियाभिर्ऋत्या जामिशंसाद् द्रुहो मुञ्चामि वरुणस्य पाशात् ।  
अनागसं ब्रह्मणा त्वा कृणोमि शिवे ते द्यावापृथिवी उभे स्ताम्

॥२॥

शं ते वातो अन्तरिक्षे वयो धाच्छं ते भवन्तु प्रदिशश्चतस्रः

एवाहं त्वां क्षेत्रियाभिर्ऋत्या जामिशंसाद् द्रुहो मुञ्चामि वरुणस्य पाशात् ।  
अनागसं ब्रह्मणा त्वा कृणोमि शिवे ते द्यावापृथिवी उभे स्ताम्

॥३॥

इमा या देवीः प्रदिशश्चतस्रो वातपत्नीरभि सूर्यो विचष्टे ।

एवाहं त्वां क्षेत्रियाभिर्ऋत्या जामिशंसाद् द्रुहो मुञ्चामि वरुणस्य पाशात् ।  
अनागसं ब्रह्मणा त्वा कृणोमि शिवे ते द्यावापृथिवी उभे स्ताम्

॥४॥

तासु त्वान्तर्जरस्या दधामि प्र यश्म एतु निर्ऋतिः पराचैः ।

एवाहं त्वां क्षेत्रियाभिर्ऋत्या जामिशंसाद् द्रुहो मुञ्चामि वरुणस्य पाशात् ।  
अनागसं ब्रह्मणा त्वा कृणोमि शिवे ते द्यावापृथिवी उभे स्ताम्

॥५॥

अमुकथा यच्चमाद् दुरितादवधाद् द्रुहः पाशाद् ग्राह्याभ्योदमुकथाः ।

एवाहं त्वां क्षेत्रियाभिर्ऋत्या जामिशंसाद् द्रुहो मुञ्चामि वरुणस्य पाशात् ।  
अनागसं ब्रह्मणा त्वा कृणोमि शिवे ते द्यावापृथिवी उभे स्ताम्

॥६॥

अहा अरातिमविदः स्योनमप्यभूर्भद्रे सुकृतस्य लोके ।

एवाहं त्वां क्षेत्रियाभिर्ऋत्या जामिशंसाद् द्रुहो मुञ्चामि वरुणस्य पाशात् ।  
अनागसं ब्रह्मणा त्वा कृणोमि शिवे ते द्यावापृथिवी उभे स्ताम्

॥७॥

सर्वमृतं तमसो ग्राह्या अधि देवा मुञ्चन्तो असृजभिरणसः ।

एवाहं त्वां क्षेत्रियाभिर्ऋत्या जामिशंसाद् द्रुहो मुञ्चामि वरुणस्य पाशात् ।  
अनागसं ब्रह्मणा त्वा कृणोमि शिवे ते द्यावापृथिवी उभे स्ताम्

॥८॥[२।५]

॥११॥ ऋषिः—शुक्रः ॥ देवता—मन्त्रोक्ताः ॥ छन्दः—१ चतुष्पदा चिराद् गायत्री; २, ३, ५ त्रिपदा परोष्णिक; ४ पिपीलिकमध्या निचृदुष्णिक ॥

दूष्या दूर्षिरसि हेत्या हेतिरसि मेन्या मेनिरसि । आप्नुहि श्रेयांसमतिं समं काम ॥१॥  
 स्रक्त्योऽसि प्रतिसरोऽसि प्रत्यभिचरंणोऽसि । आप्नुहि श्रेयांसमतिं समं काम ॥२॥  
 प्रति तमभि चर योऽस्मान् द्वेष्टि यं वयं द्विष्मः । आप्नुहि श्रेयांसमतिं समं काम ॥३॥  
 सूरिरसि वचोधा असि तनूपानोऽसि । आप्नुहि श्रेयांसमतिं समं काम ॥४॥  
 शुक्रोऽसि आजोऽसि स्वरसि ज्योतिरसि । आप्नुहि श्रेयांसमतिं समं काम ॥५॥[३१]

॥१२॥ ऋषिः—भरद्वाजः ॥ देवता—१ धावापृथिवी अन्तरिक्षं च; २ देवाः; ३ इन्द्रः; ४ आदित्यवस्वङ्गिरसः पितरः; ५ सोम्यासः पितरः; ६ मरुतः; ७ यमसादनम्, ब्रह्म; ८ अग्निः ॥ छन्दः—१, ३-६ त्रिष्टुप्; २ जगती; ७-८ अनुष्टुप् ॥

धावापृथिवी उर्वरन्तरिक्षं क्षेत्रस्य परन्युरुगायोऽद्भुतः ।  
 उतान्तरिक्षसुरु वातगोपं त इह तप्यन्तां मयिं तप्यमाने ॥१॥  
 इदं देवाः शृणुत ये यज्ञिया स्थ भरद्वाजो महामुक्थानि शंसति ।  
 पाशे स बद्धो दुरिते नि युज्यतां यो अस्माकं मन इदं हिनस्ति ॥२॥  
 इदमिन्द्र शृणुहि सोमप यत् त्वां हृदा शोचता जोह्वीमि ।  
 वृश्चामि तं कुलिशेनेव वृक्षं यो अस्माकं मन इदं हिनस्ति ॥३॥  
 अशीतिभिस्तिष्ठमिभिः सामगोभिंरादित्येभिर्वसुभिंराङ्गिरोभिः ।  
 इष्टापूतमवतु नः पितृणामाशुं ददे हरसा दैव्येन ॥४॥  
 धावापृथिवी अनु मा दीधीथां विश्वे देवासो अनु मारंभध्वम् ।  
 अङ्गिरसः पितरः सोम्यासः पापमार्कैत्वपकामस्य कृता ॥५॥  
 अतीव यो मरुतो मन्यते नो ब्रह्म वा यो निन्दिषत् क्रियमाणम् ।  
 तपूषि तस्मै वृजिनानि सन्तु ब्रह्मद्विषं द्यौरभिसंतपाति ॥६॥  
 सप्त प्राणानष्टौ मन्यस्तांस्ते वृश्चामि ब्रह्मणा ।  
 अयां यमस्य सादनमभिदूतो अरङ्कृतः ॥७॥  
 आ दधामि ते पदं समिद्धे जातवेदासि ।  
 अग्निः शरीरं वेवेष्ट्वसुं वागपि गच्छतु ॥८॥[३२]



॥ १३ ॥ ऋषिः—अथर्षा ॥ देवता—१ अग्निः, २, ३ बृहस्पतिः, ४, ५ विश्वे देवाः ॥ छन्दः—१-३ त्रिष्टुप्,  
४ अनुष्टुप्, ५ विराट् जगती ॥

आयुर्दा अग्ने ज॒रसं वृ॒णानो घृत॑प्रतीको घृतपृ॒ष्ठो अग्ने ।  
घृतं पी॒त्वा मधु॑ चारु॒ गव्यं॑ पि॒तेर्व पु॒त्रान॒भि रक्ष॑तादिमम् ॥१॥  
परिं घ॒त्त घ॒त्त नो॑ वर्च॒सेमं॑ ज॒रामृ॑त्युं कृ॒णुत दी॑र्घमायुः ।  
बृ॒हस्पतिः॑ प्रायच्छ॒द् वासं॑ ए॒तत् सो॒माय॑ राज्ञे परिधा॒त॒वा उ॑ ॥२॥  
परी॒दं वासो॑ अधि॒थाः स्व॒स्तयेऽभूर्गृ॑ष्टीनामभिशस्ति॒पा उ॑ ।  
श॒तं च जी॒व श॒रदः॑ पु॒रूची॑ रा॒यश्च॑ पोष॒मृप॑संव्ययस्व ॥३॥  
ए॒ह्यश्मान॑मा ति॒ष्ठाश्मा॑ भवतु ते त॒नूः ।  
कृ॒णव॑न्तु विश्वे॑ दे॒वा आयु॑ष्टे श॒रदः॑ श॒तम् ॥४॥  
यस्य॑ ते वासः॑ प्रथम॒वा॒स्यं ह॑रा॒मस्तं॑ त्वा विश्वेऽव॑न्तु दे॒वाः ।  
तं त्वा भ्रा॑तरः सुवृ॒धा वर्ध॑मान॒मनु॑ जायन्तां ब॒हवः॑ सुजा॒तम् ॥५॥ [३३]

॥ १४ ॥ ऋषिः—चातमः ॥ देवता—अग्निभूतपतीन्द्रा मन्त्रोक्ताः ॥ छन्दः—१, ३, ५, ६ अनुष्टुप्, २ अुरि-  
गनुष्टुप्, ४ उपरिष्टाद् विराट् बृहती ॥

निःसा॒लां धृ॒ष्णुं धि॒षण॑मेक॒वाद्यां जिघ॑त्स्व॒मि ।  
सर्वा॑श्चण्ड॒स्य न॒प्त्यो ना॑श्यामः स॒दान्वाः ॥१॥  
निर्वो॑ गो॒ष्ठ्याद॑जामसि निर॒क्षाभिरु॑पान॒सात् ।  
निर्वो॑ मगु॒न्द्या दु॒हितरो॑ गृहेभ्यश्चा॒तयाम॑हे ॥२॥  
अ॒सौ यो अ॒धरा॑द् गृह॒स्तत्र॑ सन्त्वर॒त्यः ।  
तत्र॑ से॒दि॒न्यु च्य॑तु सर्वा॑श्च या॒तु॒धान्यः॑ ॥३॥  
भू॒त॒पति॑र्निर॒ज॒त्विन्द्र॑श्चेतः स॒दान्वाः ।  
गृह॑स्य बु॒ध्न आसी॑नास्ता इन्द्रो वज्रेणाधि तिष्ठतु ॥४॥  
यदि॑ स्थ चै॒त्रियाणां॑ यदि॑ वा पु॒रुषे॑षिताः ।  
यदि॑ स्थ दस्यु॒भ्यो जा॑ता नश्य॒तेतः॑ स॒दान्वाः ॥५॥  
परि॑ धामान्यासामा॒शुर्गा॑ष्ठा॒मिवा॑सरम् \* ।  
अजै॑षं सर्वा॒नाजी॑न् वो नश्य॒तेतः॑ स॒दान्वाः ॥६॥ [३४]

⊗ मिवासरन् ! इति पाठान्तरम् । सं० ।

॥ १५ ॥ ऋषिः—ब्रह्मा ॥ देवता—प्राणः ॥ छन्दः—त्रिपाद्गायत्री ॥

यथा द्यौश्च पृथिवी च न विभीतो न रिष्यतः । एवा मे प्राणं मा विभेः	॥१॥
यथाहश्च रात्री च न विभीतो न रिष्यतः । एवा मे प्राणं मा विभेः	॥२॥
यथा सूर्यश्च चन्द्रश्च न विभीतो न रिष्यतः । एवा मे प्राणं मा विभेः	॥३॥
यथा ब्रह्मं च क्षत्रं च न विभीतो न रिष्यतः । एवा मे प्राणं मा विभेः	॥४॥
यथा सत्यं चानृतं च न विभीतो न रिष्यतः । एवा मे प्राणं मा विभेः	॥५॥
यथा भूतं च भव्यं च न विभीतो न रिष्यतः । एवा मे प्राणं मा विभेः	॥६॥ [३५]

॥ १६ ॥ ऋषिः—ब्रह्मा ॥ देवता—१ प्राणापानौ, २ द्यावापृथिवी, ३ सूर्यः, ४ अग्निः, ५ विश्वम्भरः ॥ छन्दः—१, ३ एकपदाऽऽसुरी त्रिष्टुप्, २ एकपदाऽऽसुर्युष्णिक, ४, ५ द्विपदाऽऽसुरी गायत्री ॥

प्राणापानौ मृत्योर्मा पातं स्वाहा	॥१॥
द्यावापृथिवी उपश्रुत्या मा पातं स्वाहा	॥२॥
सूर्यं चक्षुषा मा पाहि स्वाहा	॥३॥
अग्नें वैश्वानरं विश्वैर्मा देवैः पाहि स्वाहा	॥४॥
विश्वम्भरं विश्वेन मा भरसा पाहि स्वाहा	॥५॥ [३६]

॥ १७ ॥ ऋषिः—ब्रह्मा ॥ देवता—ओजःप्रभृतीनि ॥ छन्दः—१-६ एकपदाऽऽसुरी त्रिष्टुप् ; ७ आसुर्युष्णिक ॥

ओजोऽस्योजो मे दाः स्वाहा	॥१॥
सहोऽसि सहो मे दाः स्वाहा	॥२॥
बलमसि बलं मे दाः स्वाहा	॥३॥
आयुरस्यायुर्मे दाः स्वाहा	॥४॥
भोत्रमसि भोत्रं मे दाः स्वाहा	॥५॥
चक्षुरसि चक्षुर्मे दाः स्वाहा	॥६॥
परिपाणमसि परिपाणं मे दाः स्वाहा	॥७॥ [३७]

॥१८॥ ऋषिः—चातनः ॥ देवता—अग्निः ॥ छन्दः—द्विपदा साम्नी बृहती ॥

भ्रातृव्यक्षयणमसि भ्रातृव्यचातनं मे दाः स्वाहा	॥१॥
--	-----

सपत्न्ययणमसि सपत्न्यचातनं मे दाः स्वाहा	॥२॥
अराययणमस्यरायचातनं मे दाः स्वाहा	॥३॥
पिशाचयणमसि पिशाचचातनं मे दाः स्वाहा	॥४॥
सदान्वाचयणमसि सदान्वाचातनं मे दाः स्वाहा	॥५॥[४१]

॥१६॥ ऋषिः—अथर्षा ॥ देवता—अग्निः ॥ छन्दः—१-४ निषुद् विषमा त्रिपादगायत्री; ५ सुरिग् विषमा त्रिपादगायत्री ॥

अग्ने यत् ते तपस्तेन तं प्रति तप योऽस्मान् द्वेष्टि यं वयं द्विष्मः	॥१॥
अग्ने यत् ते हरस्तेन तं प्रति हर योऽस्मान् द्वेष्टि यं वयं द्विष्मः	॥२॥
अग्ने यत् तेऽर्चिस्तेन तं प्रत्यर्च योऽस्मान् द्वेष्टि यं वयं द्विष्मः	॥३॥
अग्ने यत् ते शोचिस्तेन तं प्रति शोच योऽस्मान् द्वेष्टि यं वयं द्विष्मः	॥४॥
अग्ने यत् ते तेजस्तेन तमतेजसं कृणु योऽस्मान् द्वेष्टि यं वयं द्विष्मः	॥५॥[४२]

॥२०॥ ऋषिः—अथर्षा ॥ देवता—वायुः ॥ छन्दः—१-४ निषुद् विषमा त्रिपादगायत्री; ५ सुरिग् विषमा त्रिपादगायत्री ॥

वायो यत् ते तपस्तेन तं प्रति तप योऽस्मान् द्वेष्टि यं वयं द्विष्मः	॥१॥
वायो यत् ते हरस्तेन तं प्रति हर योऽस्मान् द्वेष्टि यं वयं द्विष्मः	॥२॥
वायो यत् तेऽर्चिस्तेन तं प्रत्यर्च योऽस्मान् द्वेष्टि यं वयं द्विष्मः	॥३॥
वायो यत् ते शोचिस्तेन तं प्रति शोच योऽस्मान् द्वेष्टि यं वयं द्विष्मः	॥४॥
वायो यत् ते तेजस्तेन तमतेजसं कृणु योऽस्मान् द्वेष्टि यं वयं द्विष्मः	॥५॥[४३]

॥२१॥ ऋषिः—अथर्षा ॥ देवता—सूर्यः ॥ छन्दः—१-४ निषुद् विषमा त्रिपादगायत्री; ५ सुरिग् विषमा त्रिपादगायत्री ॥

सूर्य यत् ते तपस्तेन तं प्रति तप योऽस्मान् द्वेष्टि यं वयं द्विष्मः	॥१॥
सूर्य यत् ते हरस्तेन तं प्रति हर योऽस्मान् द्वेष्टि यं वयं द्विष्मः	॥२॥
सूर्य यत् तेऽर्चिस्तेन तं प्रत्यर्च योऽस्मान् द्वेष्टि यं वयं द्विष्मः	॥३॥
सूर्य यत् ते शोचिस्तेन तं प्रति शोच योऽस्मान् द्वेष्टि यं वयं द्विष्मः	॥४॥
सूर्य यत् ते तेजस्तेन तमतेजसं कृणु योऽस्मान् द्वेष्टि यं वयं द्विष्मः	॥५॥

॥२२॥ ऋषिः—अथर्षा ॥ देवता— चन्द्रः ॥ छन्दः—१-४ निष्टुद् विषमा त्रिपाद्गायत्री; ५ भुरिग् विषमा त्रिपाद्गायत्री ॥

चन्द्र यत् ते तपस्तेन तं प्रति तप योऽस्मान् द्वेष्टि यं वयं द्विष्मः ॥१॥  
 चन्द्र यत् ते हरस्तेन तं प्रति हर योऽस्मान् द्वेष्टि यं वयं द्विष्मः ॥२॥  
 चन्द्र यत् तेऽर्चिस्तेन तं प्रत्यर्च्य योऽस्मान् द्वेष्टि यं वयं द्विष्मः ॥३॥  
 चन्द्र यत् ते शोचिस्तेन तं प्रति शोच योऽस्मान् द्वेष्टि यं वयं द्विष्मः ॥४॥  
 चन्द्र यत् ते तेजस्तेन तमतेजसं कृणु योऽस्मान् द्वेष्टि यं वयं द्विष्मः ॥५॥[४।५]

॥२३॥ ऋषिः—अथर्षा ॥ देवता—आपः ॥ छन्दः—१-४ समविषमा त्रिपाद्गायत्री; ५ स्वराड् विषमा त्रिपाद्गायत्री ॥

आपो यद् वस्तपस्तेन तं प्रति तपत् योऽस्मान् द्वेष्टि यं वयं द्विष्मः ॥१॥  
 आपो यद् वो हरस्तेन तं प्रति हरत् योऽस्मान् द्वेष्टि यं वयं द्विष्मः ॥२॥  
 आपो यद् वोऽर्चिस्तेन तं प्रत्यर्च्यत् योऽस्मान् द्वेष्टि यं वयं द्विष्मः ॥३॥  
 आपो यद् वः शोचिस्तेन तं प्रति शोचत् योऽस्मान् द्वेष्टि यं वयं द्विष्मः ॥४॥  
 आपो यद् वस्तेजस्तेन तमतेजसं कृणुत् योऽस्मान् द्वेष्टि यं वयं द्विष्मः ॥५॥[४।६]

॥२४॥ ऋषिः—ब्रह्मा ॥ देवता—आयुः ॥ छन्दः—१, २ पुरउष्णिक् पङ्क्तिः; ३, ४ पुरोदेवत्या पङ्क्तिः;  
 ५ चतुष्पदा बृहती; ६-८ भुरिक् चतुष्पदा बृहती ॥

शेरंभक शेरंभ पुनर्वो यन्तु यातवः पुनर्हेतिः किमीदिनः ।  
 यस्य स्थ तमत्त यो वः प्राहैत् तमत्त स्वा मांसान्यत्त ॥१॥  
 शेवृधक शेवृध पुनर्वो यन्तु यातवः पुनर्हेतिः किमीदिनः ।  
 यस्य स्थ तमत्त यो वः प्राहैत् तमत्त स्वा मांसान्यत्त ॥२॥  
 ओकानुओक पुनर्वो यन्तु यातवः पुनर्हेतिः किमीदिनः ।  
 यस्य स्थ तमत्त यो वः प्राहैत् तमत्त स्वा मांसान्यत्त ॥३॥  
 सर्पानुसर्प पुनर्वो यन्तु यातवः पुनर्हेतिः किमीदिनः ।  
 यस्य स्थ तमत्त यो वः प्राहैत् तमत्त स्वा मांसान्यत्त ॥४॥  
 जूर्णि पुनर्वो यन्तु यातवः पुनर्हेतिः किमीदिनीः ।  
 यस्य स्थ तमत्त यो वः प्राहैत् तमत्त स्वा मांसान्यत्त ॥५॥

उपब्दे पुनर्वो यन्तु यातवः पुनर्हेतिः किमीदिनीः ।  
 यस्य स्थ तमत्त यो वः प्राहैत् तमत्त स्वा मांसान्यत्त  
 अर्जुनि पुनर्वो यन्तु यातवः पुनर्हेतिः किमीदिनीः ।  
 यस्य स्थ तमत्त यो वः प्राहैत् तमत्त स्वा मांसान्यत्त  
 भरुजि पुनर्वो यन्तु यातवः पुनर्हेतिः किमीदिनीः ।  
 यस्य स्थ तमत्त यो वः प्राहैत् तमत्त स्वा मांसान्यत्त

॥६॥

॥७॥

॥८॥ [४१७]

॥ २५ ॥ ऋषिः—चातनः ॥ देवता—पृथिवीपत्नी ॥ छन्दः—१-३, ५ अनुष्टुप्; ४ सुरिगनुष्टुप् ॥

शं नो देवी पृथिवीपत्नीं निश्चैत्या अकः ।

उग्रा हि कण्वजम्भनी तामभक्षि सहस्वतीम्

॥१॥

सहमानेयं प्रथमा पृथिवीपत्नीं जायत ।

तयाहं दुर्गाभ्यां शिरो वृश्चामि शकुनेरिव

॥२॥

अरायमसूक्तपावानं यश्च स्फाति जिहीर्षति ।

गर्भादं कण्वं नाशय पृथिवीपत्नीं सहस्व च

॥३॥

गिरिमेनीं आ वेशय कण्वंजीवितयोपनान् ।

तास्त्वं देवि पृथिवीपत्नीं गिरिवानुदहन्निहि

॥४॥

पराच एनान् प्र सुद कण्वंजीवितयोपनान् ।

तमांसि यत्र गच्छन्ति तत् क्रव्यादौ अजीगमम्

॥५॥ [४१८]

॥ २६ ॥ ऋषिः—सविता ॥ देवता—पशवः ॥ छन्दः—१, २ त्रिष्टुप्; ३ उपरिष्टाद् बिराद् बृहती, ४ सुरिगनुष्टुप्,

५ अनुष्टुप् ॥

एह यन्तु पशवो ये परेयुर्वायुर्षेष्वां सहचारं जुजोष ।

त्वष्टा येषां रूपधेयानि वेदास्मिन् तान् गोष्ठे सविता नि यच्छत

॥१॥

इमं गोष्ठं पशवः सं स्रवन्तु बृहस्पतिरा नयत प्रजानन् ।

सिनीवाली नयत्वाग्रमेषामाजग्मुषो अनुमते नि यच्छ

॥२॥

सं सं स्रवन्तु पशवः समन्थाः समु पूरुषाः ।

सं धान्यस्य या स्फातिः संस्रान्येण हविषा जुहोमि

॥३॥

सं सिञ्चामि गवां क्षीरं समाज्येन बलं रसम् ।  
 संसिक्त्वा अस्माकं वीरा ध्रुवा गावो मयि गोपतौ ॥४॥  
 आ ह्रामि गवां क्षीरमाहार्षं धान्यं रसम् ।  
 आहृता अस्माकं वीरा आ पत्नीरिदमस्तकम् ॥५॥ [४।६]

॥ २७ ॥ ऋषिः—कपिञ्जलः ॥ देवता—१-२ ओषधिः, ६ रुद्रः, ७ इन्द्रः ॥ छन्दः—अनुष्टुप् ॥

नेच्छत्रुः प्राशं जयाति सहमानाभिभूरसि । प्राशं प्रतिप्राशो जह्वरसान् कृण्वोषधे ॥१॥  
 सुपर्णस्त्वान्बिन्दत् सूकरस्त्वास्वनन्नसा । प्राशं प्रतिप्राशो जह्वरसान् कृण्वोषधे ॥२॥  
 इन्द्रो ह चक्रे त्वा बाहावसुरेभ्य स्तरीतवे । प्राशं प्रतिप्राशो जह्वरसान् कृण्वोषधे ॥३॥  
 पाटामिन्द्रो व्याश्रादसुरेभ्य स्तरीतवे । प्राशं प्रतिप्राशो जह्वरसान् कृण्वोषधे ॥४॥  
 तयाहं शत्रून्त्साल इन्द्रः सालावृको इव । प्राशं प्रतिप्राशो जह्वरसान् कृण्वोषधे ॥५॥  
 रुद्र जलपभेषज नीलशिखण्ड कर्मकृत् । प्राशं प्रतिप्राशो जह्वरसान् कृण्वोषधे ॥६॥  
 तस्य प्राशं त्वं जहि यो न इन्द्राभिदासति ।  
 अर्धि नो ब्रूहि शक्तिभिः प्राशि मामुत्तरं कृधि ॥७॥ [५।१]

॥ २८ ॥ ऋषिः—शम्भुः † ॥ देवता—१, ३ जरिमा, आयुः, २ मित्रावरुणौ, ४, ५ धावापृथिव्यादयः ॥ छन्दः—१ जगती, २-४ त्रिष्टुप्, ५ भुरिक् त्रिष्टुप् ॥

तुभ्यमेव जरिमन् वर्धतामयं मेममन्ये मृत्यवो हिंसिषुः शतं ये ।  
 मातेव पुत्रं प्रमना उपस्थे मित्र एनं मित्रियात् पात्वंहसः ॥१॥  
 मित्र एनं वरुणो वा रिशादा जरामृत्युं कृणुतां संविदानौ ।  
 तदभिहोता वयुनानि विद्वान् विश्वा देवानां जनिमा विवक्ति ॥२॥  
 त्वमीशिषे पशूनां पार्थिवानां ये जाता उत वा ये जनित्राः ।  
 मेमं प्राणो हासीन्मो अपानो मेमं मित्रा वधिषुर्मो अमित्राः ॥३॥  
 द्यौष्वा पिता पृथिवी माता जरामृत्युं कृणुतां संविदाने ।  
 यथा जीवा अदितेरुपस्थे प्राणापानाभ्यां गुपितः शतं हिमाः ॥४॥  
 इममग्न आयुषे वर्धसे नय प्रियं रेतो वरुण मित्र राजन् \* ।  
 मातेवास्मा अदिते शर्म यच्छ विश्वे देवा जरदष्टिर्यथासत् ॥५॥ [५।२]

॥ २६ ॥ ऋषिः—अश्विनी ॥ देवता—१ अग्निः, सूर्यः, बृहस्पतिः, २ जातवेदः, स्वहा, सविता, ३, ७ इन्द्रः, ४, ५ वावापृथिवी, विश्वे देवाः, मरुतः, आपः, ६ अश्विनौ ॥ छन्दः—१ अनुष्टुप्, २, ३, ५—० शिष्टुप्; ४ पराबृहती विबृत्प्रस्तारपङ्क्तिः ॥

पार्थिवस्य रसे देवा भगस्य तन्वोर्बलै ।

आयुष्ये मस्मा अग्निः सूर्यो वर्च आ धाद् बृहस्पतिः ॥१॥

आयुरस्मै धेहि जातवेदः प्रजां त्वष्टराग्निनिधेहस्मै ।

रायस्पोषं सवितरा सुवास्मै शतं जीवाति शरदस्तवायम् ॥२॥

अशीर्णं ऊर्जमुत सौप्रजास्त्वं दक्षं धत्तं द्रविणं सचेतसौ ।

जयं चेत्राणि सहसायमिन्द्र कृण्वानो अन्यानध्वरान्तसपत्नान् ॥३॥

इन्द्रेण दत्तो वरुणेन शिष्टो मरुद्भिरुग्रः प्रहितो न आगन् ।

एष वां द्यावापृथिवी उपस्थे मा क्षुधन्मा तृषत् ॥४॥

ऊर्जमस्मा ऊर्जस्वती धत्तं पयो अस्मै पयस्वती धत्तम् ।

ऊर्जमस्मै द्यावापृथिवी अधातां विश्वे देवा मरुत ऊर्जमार्यः ॥५॥

शिवाभिष्टे हृदयं तर्पयाम्यनमीवो मोदिषीष्ठाः सुवर्चाः ।

सवासिनो पिवतां मन्यमेतमश्विनो रूपं परिधाप्य मायाम् ॥६॥

इन्द्र एतां संसृजे विद्धो अग्र ऊर्जां स्वधामजरां सा त एषा ।

तया त्वं जीव शरदः सुवर्चा मा त आ सुस्रोद् भिषजस्ते अक्रन् ॥७॥ [५३]

॥ ३० ॥ ऋषिः—प्रजापतिः ॥ देवता—१ मनः, २ अश्विनौ, ३, ४ ओषधिः, ५ दम्पती ॥ छन्दः—१ पद्या पङ्क्तिः, २, ४, ५ अनुष्टुप्; ३ सुरिगनुष्टुप ॥

यथेदं भूम्या अधि तृणं वातो मथापति ।

एवा मध्नामि ते मनो यथा मां कामिन्यसो यथा मन्वापगा असः ॥१॥

सं चेन्नयाथो अश्विना कामिना सं च वक्षथः ।

सं वां भगासो अगमत् सं चित्तानि ससृ व्रता ॥२॥

यत् सुपर्णा विवक्षवो अनमीवा विवक्षवः ।

तत्र मे गच्छताद्धवै शल्प इव कुल्मलं यथा ॥३॥

यदन्तरं तद् बाह्यं यद् बाह्यं तदन्तरम् ।

कन्यानां विश्वरूपाणां मनो मृभायौषधे

॥४॥

एयमगन् पतिकामा जनिकामोऽहमगमम् ।

अश्वः कर्निकदद् यथा भगेनाहं सहागमम्

॥५॥ [५४]

॥ ३१ ॥ ऋषिः—काश्यपः ॥ देवता—१ मही; २-२ किमिजम्भनम् ॥ छन्दः—१ अनुष्टुप्; २, ४ उपरिष्टाद्

विराद् बृहती; ३, ५ आर्षी त्रिष्टुप् ॥

इन्द्रस्य या मही ह्वत् किमेर्विश्वस्य तर्हणी ।

तया पिनष्मि सं किमीन् ह्वदा खल्वौ इव

॥१॥

हृष्टमहृष्टमतृहमथो कुरूरुमतृहम् ।

अलग्णदून्त्सर्वाञ्छुलुनान् किमीन् वचसा जम्भयामसि

॥२॥

अलग्णइन् हन्मि महता वधेन दुना अदूना अरसा अभूवन् ।

शिष्टानशीष्टान् नि तिरामि वाचा यथा किमीणां नकिरुच्छिषातै

॥३॥

अन्वान्त्र्यं शीर्षण्यमथो पार्थेयं किमीन् ।

अवस्कर्व व्यध्वरं किमीन् वचसा जम्भयामसि

॥४॥

ये किमयः पर्वतेषु बनेष्वोषधीषु पशुष्वप्स्वरन्तः ।

ये अस्माकं तन्वमाविविशुः सर्वं तद्धन्मि जनिम किमीणाम्

॥५॥ [५५]

॥ ३२ ॥ ऋषिः—काश्यपः ॥ देवता—आदित्यः ॥ छन्दः—१ त्रिपाद्भुरिगागायत्री; २-२ अनुष्टुप्; ६ चतुष्पाञ्चि-

चतुष्पाञ्चि ॥

उद्यन्नादित्यः किमीन् हन्तु निम्रोचन् हन्तु रश्मिभिः ।

ये अन्तः किमयो गर्वि

॥१॥

विश्वरूपं चतुरक्षं किमिं सारङ्गमर्जुनम् ।

शृणाम्यस्य पृष्टीरपि वृथाभि यच्छिरः

॥२॥

अत्रिवद् वः किमयो हन्मि कणववज्जमदप्रिवत् ।

अगस्त्यस्य ब्रह्मणा सं पिनष्म्यहं किमीन्

॥३॥



इतो राजा किमीयामुतैषां स्यपतिर्हृतः ।

इतो इतमाता किर्मिर्हृतभ्राता इतस्वसा

॥४॥

इतासो अस्य वेशसो इतासः पश्चिेशीसः ।

अथो ये कुल्लुका इव सर्वे ते किर्मयो हताः

॥५॥

प्र ते शृणामि शृङ्गे याम्यां वितुदायसि ।

भिनवि ते कुषुम्भं यस्ते विषधानः

॥६॥ [६।१]

॥ ३३ ॥ ऋषिः—ब्रह्मा ॥ देवता—यस्मविबर्हणम् ॥ छन्दः—१, २ अनुष्टुप्; ३ ककुम्भस्यनुष्टुप्; ४ चतुष्पदा

सुरिगुणिक; ५ उपरिष्याद् विराद् बृहती; ६ उष्यिग्गर्भा निषुवतुष्टुप्; ७ पश्चा पङ्क्तिः ॥

अचीभ्यां ते नासिकाभ्यां कर्णाभ्यां छुबुकादधि ।

यक्ष्मं शीर्षण्यं मस्तिष्काञ्जिह्वाया वि वृहामि ते

॥१॥

ग्रीवाभ्यस्त उष्णिहाभ्यः कीकसाभ्यो अनूक्यात् ।

यक्ष्मं दोषण्यरंसाभ्यां बाहुभ्यां वि वृहामि ते

॥२॥

हृदयात् ते परि क्लोमो हलीक्षणात् पार्श्वभ्याम् ।

यक्ष्मं मत्सनाभ्यां प्लीहो यक्रस्ते वि वृहामसि

॥३॥

आन्त्रेभ्यस्ते गुदाभ्यो वनिष्ठोरुदरादधि ।

यक्ष्मं कुक्षिभ्यां प्लाशेर्नाभ्या वि वृहामि ते

॥४॥

ऊरुभ्यां ते अष्टीवद्भ्यां पार्श्विभ्यां प्रपदाभ्याम् ।

यक्ष्मं भसद्यं श्रोणिभ्यां भासदं भंससो वि वृहामि ते

॥५॥

अस्थिभ्यस्ते मज्जभ्यः स्नावभ्यो धूमनिभ्यः ।

यक्ष्मं पाणिभ्यामङ्गुलिभ्यो नखेभ्यो वि वृहामि ते

॥६॥

अङ्ग्रे अङ्गे लोमिलोमिन् यस्ते पर्वणिपर्वणि ।

यक्ष्मं त्वचस्यं ते वयं कश्यपस्य वीवर्हेण\* विष्वक्चं वि वृहामसि

॥७॥ [६।२]

॥३४॥ ऋषिः—अथर्वा ॥ देवता—१ पशुपतिः; २ देवाः; ३ अग्निविश्वकर्मा; ४ वायुः प्रजापतिः; ५ आशीः ॥

छन्दः—अनुष्टुप् ॥

य ईशे पशुपतिः पशूनां चतुष्पदामुत यो द्विपदाम् ।

निष्कीतः स यज्ञियं भागमेतु रायस्पोषा यजमानं सचन्ताम्

॥१॥

\* वीवर्हेण । इति पा० । सं०

प्रमुञ्चन्तो भुवनस्य रेतो गातुं धत्त यजमानाय देवाः ।  
उपाकृतं शशमानं यदस्थात् प्रियं देवानामप्येतु पाथः

॥२॥

ये वध्यमानमनु दीर्घ्याना अन्वैक्षन्त मनसा चक्षुषा च ।  
अग्निष्ठानग्रे प्र मुमोक्तु देवो विश्वकर्मा प्रजया संरराणः

॥३॥

ये ग्राम्याः पशवो विश्वरूपाः विरूपाः सन्तो बहुधैकरूपाः ।  
वायुष्ठानग्रे प्र मुमोक्तु देवः प्रजापतिः प्रजया संरराणः

॥४॥

प्रजानन्तः प्रति गृह्णन्तु पूर्वे प्राणमङ्गैभ्यः पर्याचरन्तम् ।  
दिवं गच्छ प्रति तिष्ठा शरीरैः स्वर्गं याहि पृथिविर्देवयानैः

॥५॥ [६।३]

॥३५॥ ऋषिः—अग्निराः ॥ देवता—विश्वकर्मा ॥ छन्दः—१ बृहतीगर्भा त्रिष्टुप्; २, ३ त्रिष्टुप्; ४, ५ अरिक् त्रिष्टुप् ॥

ये भक्षयन्तो न वस्त्रन्यानुधुर्यानग्रयो अन्वतप्यन्त धिष्ययाः ।  
या तेषामवया दुरिष्टिः स्विष्टिं नस्तां कृणवद् विश्वकर्मा

॥१॥

यज्ञपतिमृषय एनसाहुर्निर्मक्तं प्रजा अनुत्प्यमानम् ।  
मथव्यान्तस्तोकानप यान् रराध सं नष्टेभिः सृजतु विश्वकर्मा

॥२॥

अदान्यान्त्सोमपान् मन्यमानो यज्ञस्य विद्वान्त्समये न धीरः ।  
यदेनश्चकुवान् बद्ध एष तं विश्वकर्मान् प्र मुञ्चा स्वस्तये

॥३॥

घोरा ऋषयो नमो अस्त्वेभ्यश्चतुर्यदेषां मनसश्च सत्यम् ।  
बृहस्पतये महिष द्युमन्मो विश्वकर्मान् नमस्ते पाह्यस्मान्

॥४॥

यज्ञस्य चक्षुः प्रभृतिर्ध्रुवं च वाचा भोत्रैण मनसा जुहोमि ।  
इमं यज्ञं विततं विश्वकर्मेणा देवा यन्तु सुमनस्यमानाः

॥५॥ [६।४]

॥३६॥ ऋषिः—पतिवेदनः ॥ देवता—१ अग्निः; २ सोमः, अर्यमा, धाता; ३ अग्नीषोमौ; ४ इन्द्रः; ५ सूर्यः;

६ धनपतिः; ७ हिरण्यम्, भगः; ८ ओषधिः ॥ छन्दः—१ अरिक् त्रिष्टुप्; २, ५-७ अनुष्टुप्;

३, ४ त्रिष्टुप्; ८ निष्टुप् पुरउष्यिक ॥

आ नो अग्रे सुमतिं संभूलो गमेदिमां कुमारीं सह नो भगेन ।  
जुष्टा वेषु समनेषु वल्गुरोषं पत्या सौभगमस्त्वस्यै

॥१॥

सोमं जुष्टं ब्रह्मं जुष्टमयं म्णा संभृतं भगम् ।

धातुर्देवस्य सत्येन कृणोमि पतिवेदनम्

॥२॥

इयमग्ने नारी पतिं विदेष्टु सोमो हि राजा सुभगां कृणोति ।

सुधाना पुत्रान् महिषी भवाति गत्वा पतिं सुभगा वि राजतु

॥३॥

यथाखरो मघवंश्चारुषे प्रियो मृगाणां सुषदा बभूव ।

एवा भगस्य जुष्टेयमस्तु नारी सम्प्रिया पत्याविराधयन्ती

॥४॥

भगस्य नावभा रोह पूर्यामनुपदस्वतीम् ।

तयोपप्रतारय यो वरः प्रतिकाम्यः

॥५॥

आ क्रन्दय धनपते वरमामनसं कृणु ।

सर्वं प्रदक्षिणं कृणु यो वरः प्रतिकाम्यः

॥६॥

इदं हिरण्यं गुल्गुल्वयमौक्षो अथो भगः ।

एते पतिभ्यस्त्वामदुः प्रतिकामाय वेत्तवे

॥७॥


आ ते नयतु सविता नयतु पतिर्यः प्रतिकाम्यः ।

त्वमस्यै धेहोषधे

॥८॥ [६।५]

॥ इति द्वितीयं काण्डं समाप्तम् ॥

## अथ तृतीयं काराडम्



॥ १ ॥ ऋषिः—अथर्षा ॥ देवता—१ अग्निः; २ मरुतः; ३-६ इन्द्रः ॥ छन्दः—१, ४ त्रिष्टुप्; २ विराड्गर्भा भुरिक्  
त्रिष्टुप्; ३, ६ अनुष्टुप्; ५ विराट् पुरउष्णिक्

अग्निर्नः शत्रून् प्रत्येतु विद्वान् प्रतिदहन्नभिर्शस्तिमरातिम् ।  
स सेनां मोहयतु परेषां निर्हस्तांश्च कृणवज्जातवेदाः ॥१॥

युयमुग्रा मरुत इदृशं स्थाभि प्रेतं मृणत सहध्वम् ।  
अमीमृणान् वसवो नाथिता इमे अग्निर्ह्येषां दूतः प्रत्येतु विद्वान् ॥२॥

अमित्रसेनां मघवन्नस्मान्छत्रयतीमभि ।  
युवं तानिन्द्र वृत्रहन्नग्निश्च दहतं प्रति ॥३॥

प्रसूत इन्द्र प्रवता हरिभ्यां प्र ते वज्रः प्रमृणन्नैतु शत्रून् ।  
जहि प्रतीचो अनूचः पराचो विष्वक् सत्यं कृणुहि चित्तमेवाम् ॥४॥

इन्द्र सेनां मोहयामित्राणाम् ।  
अग्नेर्वातस्य धाज्या तान् विषूचो वि नाशय ॥५॥

इन्द्रः सेनां मोहयतु मरुतो धनन्त्वोजसा ।  
चक्षूष्यग्निरा दत्तां पुनरेतु पराजिता ॥६॥ [१।१]

॥ २ ॥ ऋषिः—अथर्षा ॥ देवता—१, २ अग्निः; ३, ४ इन्द्रः; ५ वीः; ६ मरुतः ॥ छन्दः—१, ५, ६ त्रिष्टुप्;  
२-४ अनुष्टुप् ॥

अग्निर्नो दूतः प्रत्येतु विद्वान् प्रतिदहन्नभिर्शस्तिमरातिम् ।  
स चित्तानि मोहयतु परेषां निर्हस्तांश्च कृणवज्जातवेदाः ॥१॥

अयमग्निर्मूमुहद् यानि चित्तानि वो हृदि ।  
वि वो धमत्वोक्तसुः प्र वो धमतु सर्वतः ॥२॥

इन्द्रं चित्तानि मोहयन्नुर्वीणाकृत्या चर ।  
 अग्नेर्वीतस्य ध्राज्या तान् विषूचो वि नाशय ॥३॥  
 व्याकृतय एषामिताथो चित्तानि मुह्यत ।  
 अथो यदद्यैषां हृदि तदैषां परि निर्जहि ॥४॥  
 अमीषां चित्तानि प्रतिमोहयन्ती गृहाणाङ्गान्यप्ये परेहि ।  
 अभि प्रेहि निर्देह हृत्सु शोकैर्ग्राह्यामित्रांस्तमसा विध्य शत्रून् ॥५॥  
 असौ या सेनां मरुतः परेषामस्मानैत्यभ्योजसा स्पर्धमाना ।  
 तां विध्यत तमसापन्नतेन यथेषामन्यो अन्यं न जानात् ॥६॥ [१२]

॥ ३ ॥ ऋषिः—अथर्वा ॥ देवता—अग्न्यादयो मन्त्रोक्ताः ॥ छन्दः—१, २, ४ त्रिष्टुप्; ३ चतुष्पदा सुरिक  
 पङ्क्तिः; २, ६ अनुष्टुप् ॥

अचिक्रदत् स्वपा इह भुवदग्ने व्यचिस्व रोदसी उरूची ।  
 युञ्जन्तु त्वा मरुतो विश्ववेदस आसुं नय नमसा रातहव्यम् ॥१॥  
 दूरे चित् सन्तमरुषास इन्द्रमा च्यावयन्तु सख्याय विप्रम् ।  
 यद् गायत्रीं बृहतीमर्कमस्मै सौत्रामण्या दधृषन्त देवाः ॥२॥  
 अद्भ्यस्त्वा राजा वरुणो ह्वयतु सोमस्त्वा ह्वयतु पर्वतेभ्यः ।  
 इन्द्रस्त्वा ह्वयतु विड्भ्य आभ्यः श्येनो भूत्वा विश आ पतेमाः ॥३॥  
 श्येनो ह्वयं नयत्वा परस्मादन्यक्षेत्रे अपरुद्धं चरन्तम् ।  
 अश्विना पन्यां कृणुतां सुगं त इमं संजाता अभिसंविशध्वम् ॥४॥  
 ह्वयन्तु त्वा प्रतिजनाः प्रति मित्रा अंवृषत ।  
 इन्द्रामी विश्वे देवास्ते विशि क्षेममदीधरन् ॥५॥  
 यस्ते हवै विवदत् सजातो यश्च निष्टयः ।  
 अपाञ्चमिन्द्र तं कृत्वाथेममिहावै गमय ॥६॥ [१३]

॥ ४ ॥ ऋषिः—अथर्वा ॥ देवता—इन्द्रः ॥ छन्दः—१ जगती; २, ३, ६, ७ त्रिष्टुप्; ४, ५ सुरिक त्रिष्टुप् ॥

आ त्वां गन् राष्ट्रं सह वर्चेसोर्दिहि प्राङ् विशां पतिरेकराट् त्वं वि राज ।  
 सर्वास्त्वा राजन् प्रदिशो ह्वयन्तुपसद्यो नमस्यो भवेह ॥१॥

- त्वां विशो वृणतां राज्याय त्वामिमाः प्रदिशः पञ्च देवीः ।  
वर्षेण राष्ट्रस्य ककुदि श्रयस्व ततो न उग्रो वि भजा वसूनि ॥२॥
- अच्छं त्वा यन्तु हविर्नः सजाता अग्निर्दूतो अजिरः सं चरातै ।  
जायाः पुत्राः सुमनसो भवन्तु बहुं बलिं प्रति पश्यासा उग्रः ॥३॥
- अश्विना त्वाग्ने मित्रावरुणोभा विश्वे देवा मरुतस्त्वा ह्वयन्तु ।  
अधा मनो वसुदेयाय कृणुष्व ततो न उग्रो वि भजा वसूनि ॥४॥
- आ प्र द्रव परमस्याः परावतः शिवे ते द्यावापृथिवी उभे स्ताम् ।  
तदयं राजा वरुणस्तथाह स त्वायमहत् उपेदमेहि ॥५॥
- इन्द्रेन्द्र मनुष्याः परेहि सं ह्यज्ञास्था वरुणैः संविदानः ।  
स त्वायमहत् स्वे सधस्थे स देवान् यक्षत् स उ कल्पयाद् विशः ॥६॥
- पृथ्या रेवतीर्बहुधा विरूपाः सर्वाः सङ्गत्य वरीयस्ते अक्रन् ।  
तास्त्वा सर्वाः संविदाना ह्वयन्तु दशमीमुग्रः सुमना वशेह ॥७॥ [१४]
- ॥ ५ ॥ अग्निः—अथर्वा ॥ देवता—सोमः; पर्णमग्निः ॥ कन्द—१ पुरोऽनुष्टुप्त्रिष्टुप्; २, ३, ५-७ अनुष्टुप्,  
४ त्रिष्टुप्; ८ विराडुरोष्टुप् ॥

- आयमेगन् पर्णमग्निर्वली बलेन प्रमृणन्त्सपत्नान् ।  
ओजो देवानां पय ओषधीनां वर्चसा मा जिन्वत्वप्रयावन् ॥१॥
- मयि क्षत्रं पर्णमग्ने मयि धारयताद् रयिम् ।  
अहं राष्ट्रस्याभीवर्गे निजो भूयासमुत्तमः ॥२॥
- यं निदधुर्वनस्पतौ गुह्यं देवाः प्रियं मग्निम् ।  
तमस्मभ्यं सहायुषा देवा ददतु भर्तवे ॥३॥
- सोमस्य पर्णः सह उग्रमागभिन्द्रेण दत्तो वरुणेन शिष्टः ।  
तं प्रियासं बहु रोचमानो दीर्घायुत्वार्यं शतशारदाय ॥४॥
- आ मारुक्षत् पर्णमग्निर्महा अरिष्टतातये ।  
यथाहमुत्तरोऽसान्यर्यम्ण उत संविदः ॥५॥
- ये धीवानो रथकाराः कर्मा ये मनीषिणः ।  
उपस्तीन् पर्णं मह्यं त्वं सर्वान् कृण्वभितो जनान् ॥६॥

ये राजानो राजकृतः सूता ग्रामयश्च ये ।  
 उपस्तीन् पर्णं मह्यं त्वं सर्वान् कृण्वभितो जनान्  
 पर्णोऽसि तनुपानः सयोनिर्वीरो वीरेण मया ।  
 संवत्सरस्य तेजसा तेन बध्नामि त्वा मणे

॥७॥

॥८॥ [११५]

॥ ६ ॥ ऋषिः—जगदीजं पुरुषः । देवता—अश्वत्थः ॥ छन्दः—अनुष्टुप् ॥

पुमान् पुंसः परिजातोऽश्वत्थः खदिरादधि ।  
 स इन्तु शत्रून् मामकान् यानहं द्वेषि ये च माम्  
 तानश्वत्थ निः शृणीहि शत्रून् वैबाधु दोधतः \* ।  
 इन्द्रेण वृत्रघ्ना मेदी मित्रेण वरुणेन च  
 यथाश्वत्थ निरभनोऽन्तर्महत्पृथिवे ।  
 एवा तान्सर्वाभिर्भङ्गिध यानहं द्वेषि ये च माम्  
 यः सहमानश्वरसि सासहान इव ऋषभः ।  
 तेनाश्वत्थ त्वया वयं सपत्नान्सहिषीमहि  
 सिनात्वेनान् निर्वृतिर्मृत्योः पाशैरमोक्यैः ।  
 अश्वत्थ शत्रून् मामकान् यानहं द्वेषि ये च माम्  
 यथाश्वत्थ वानस्पत्यानारोहेन् कृणुषेऽधरान् ।  
 एवा मे शत्रोर्मुर्धानं विष्वग्ं भिन्दु सहस्व च  
 तेऽधराञ्चः प्र प्लवन्तां छिन्ना नौरिव बन्धनात् ।  
 न वैबाधप्रणुत्तानां पुनरस्ति निवर्त्तनम्  
 प्रैणान् नुदे मनसा प्र चित्तेनोत ब्रह्मणा ।  
 प्रैणान् वृक्षस्य शाखयाश्वत्थस्य नुदामहे

॥१॥

॥२॥

॥३॥

॥४॥

॥५॥

॥६॥

॥७॥

॥८॥ [२११]

॥ ७ ॥ ऋषिः—भृगुक्विराः ॥ देवता—१-३ हरिणः; ४ विवृती तारके; ५ आपः; ६, ७ यक्ष्मनाशनम् ॥

छन्दः—१-२, ७ अनुष्टुप्; ६ अरिगनुष्टुप् ॥

हरिणस्य रघुष्यदोऽधि शीर्षिणि भेषजम् ।  
 स क्षेत्रियं विषाणया विषुचीनमनीनशत्

॥१॥

\* वैबाधुदोधतः ॥ इति पा० ॥ सं० ॥

अनु त्वा हरिणो वृषा पद्भिश्चतुर्भिरक्रीत । विषाणो वि व्यं गुष्पितं यदस्य क्षेत्रियं वृदि ।	॥२॥
अदो यदवरोचते चतुष्पक्षमिव च्छदिः । तेना ते सर्वं क्षेत्रियमङ्गेभ्यो नाशयामसि	॥३॥
अमू ये दिवि सुभगे विचृतौ नाम तारके । वि क्षेत्रियस्य मुञ्चतामधुमं पाशमुत्तमम्	॥४॥
आप इद् वा उं भेषजीरापो अमीवचातनीः । आपो विश्वस्य भेषजीस्तास्त्वा मुञ्चन्तु क्षेत्रियात्	॥५॥
यदासुतेः क्रियमाणायाः क्षेत्रियं त्वा व्यानशे । वेदाहं तस्य भेषजं क्षेत्रियं नाशयामि त्वत्	॥६॥
अपवासे नक्षत्राणामपवास उषसामुत् । अपास्मत् सर्वं दुर्भूतमप क्षेत्रियमुञ्चतु	॥७॥ [२।२]

॥ ८ ॥ श्रुतिः—अथर्वा ॥ देवता—१-४ मित्राद्यो विश्वे देवाः; ५, ६ मनः ॥ छन्दः—१, ३ त्रिष्टुप्; २, ६ जगती; ४ विराट् बृहतीगर्भा चतुष्पदा त्रिष्टुप्; ५ अनुष्टुप् ॥

आ यातु मित्र श्रुतुभिः कल्पमानः संवेशयन् पृथिवीमुखियाभिः । अथास्मभ्यं वरुणो वायुरग्निर्बृहद् राष्ट्रं संवेशयं दधातु	॥१॥
घाता रातिः संवितेदं जुषन्तामिन्द्रस्त्वष्टा प्रति हर्यन्तु मे वचः । बुधे देवीमर्दितिं शरपुत्रां सजातानां मध्यमेष्टा यथासानि	॥२॥
बुधे सोमं सवितारं नमोभिर्विश्वानादित्याँ अहमुत्तरत्वे । अयमग्निर्दीदायद् दीर्घमेव सजातैरिन्द्रोऽप्रतिब्रुवद्भिः	॥३॥
इहेदसाथ न परो गमथेर्यो गोपाः पुष्टपतिर्व आर्जत् । अस्मै कामायोषं कामिनीर्विश्वे वो देवा उपस्यन्तु	॥४॥
सं वो मनींसि सं व्रता समाकूतनिर्भामसि । अमी ये विव्रता स्थन तान् वः सं नमयामसि	॥५॥
अहं वृष्णामि मनसा मनींसि मम चित्तमनु चित्तेभिरेत । मम वशेषु हृदयानि वः कृणोमि मम यातमनुवर्तमानि एत	॥६॥ [२।३]



॥ ६ ॥ ऋषिः—बामदेवः ॥ देवता—बाबापृथिव्यौ, विद्ये देवाः ॥ छन्दः—१-३, २ अनुष्टुप्, ४ चतुष्पाद्विष्टुप्-  
बृहती; १ सुरिगनुष्टुप् ॥

कर्शफस्य विश्फस्य द्यौष्पिता पृथिवी माता ।

यथाभिचक्र देवास्तथाप कृणुता पुनः

॥१॥

अश्रेष्माणो अधारयन् तथा तन्मनुना कृतम् ।

कृणोमि वधि विष्कन्धं मृष्काबहो गवामिव

॥२॥

पिशङ्गे सूत्रे खगलं तदा बध्नन्ति वेधसः ।

श्रवस्युं शुष्मं काबवं वधिं कृण्वन्तु बन्धुरः

॥३॥

येनां श्रवस्यवश्वरथ देवा इवासुरमायया ।

शुनां कपिरिव दूषणो बन्धुरा काबवस्य च

॥४॥

दुष्ट्यै हि त्वां भत्स्यामि दूषयिष्यामि काबवम् ।

उदाशवो रथा इव शपथेभिः सरिष्यथ

॥५॥

एकशतं विष्कन्धानि विष्टिता पृथिवीमनु ।

तेषां त्वामग्र उज्जहर्मुणिं विष्कन्धदूषणम्

॥६॥ [२।४]

॥ १० ॥ ऋषिः—अथर्वा ॥ देवता—अष्टक ॥ छन्दः—१-३, ८-११, १३ अनुष्टुप्; ४-६, १२ विष्टुप्;

७ षट्पदा विराड्गर्भातिजगती ॥

प्रथमा ह व्यु वास सा धेनुरभवद् यमे ।

सा नः पर्यस्वती दुहामुत्तरामुत्तरां समां

॥१॥

यां देवाः प्रतिनन्दन्ति रात्रिं धेनुमुपायतीम् ।

संवत्सरस्य या पत्नी सा नो अस्तु सुमङ्गली

॥२॥

संवत्सरस्य प्रतिमां यां त्वां रात्र्युपास्महे ।

सा न आयुष्मतीं प्रजां रायस्पोषेण सं सृज

॥३॥

इयमेव सा या प्रथमा व्यौच्छ्रदास्वितरासु चरति प्रविष्टा ।

महान्तो अस्यां महिमानो अन्तर्वधूर्जिगाय नवगज्जनित्री

॥४॥

वानस्पत्या प्रावाणो घोषमक्रत हुविष्कृण्वन्तः परिवत्सरीणम् ।

एकाष्टके सुप्रजसः सुवीरा वयं स्याम पतयो रयीणाम्

॥५॥

इडायास्पदं घृतवत् सरीसृपं जातवेदुः प्रति हव्या गृभाय । ये ग्राम्याः पशवो विश्वरूपास्तेषां सप्तानां मयि रन्तिरस्तु	॥६॥
आ मां पुष्टे च पोषे च रात्रिं देवानां सुमंतौ स्याम । पूर्णां दर्वे परां पत् सुपूर्णां पुनरा पत । सर्वान् यज्ञान्त्संभ्रुञ्जतीषमूर्जे न आ भर	॥७॥
आयमगन्त्संवत्सरः पतिरेकाष्टके तव । सा न आयुष्मतीं प्रजां रायस्पोषेण सं सृज	॥८॥
ऋतून् यज ऋतुपतीनार्तवानुत हायनान् । समाः संवत्सरान् मासान् भूतस्य पतये यजे	॥९॥
ऋतुभ्यष्ट्वार्तवेभ्यो माद्भ्यः संवत्सरेभ्यः । धात्रे विधात्रे समृधे भूतस्य पतये यजे	॥१०॥
इड्या जुह्वतो वयं देवान् घृतवता यजे । गृहानलुभ्यतो वयं सं विशोमोष गोमंतः	॥११॥
एकाष्टका तपसा तप्यमाना जजान गर्भं महिमानमिन्द्रम् । तेन देवा व्यसहन्त शत्रून् हन्ता दस्यूनामभवच्छचीपतिः	॥१२॥
इन्द्रपुत्रे सोमपुत्रे दुहितारिं प्रजापतेः । कामानस्माकं पूरय प्रति गृह्णाहि नो हविः	॥१३॥ [२।५]

॥ ११ ॥ ऋषिः—ब्रह्मा, भृग्वज्जिराश्च ॥ देवता—इन्द्राग्नी, आयुः, यक्षमनाशनम् ॥ छन्दः—१-३ त्रिष्टुप् ;  
४ शकरीगर्भा जगती; ५, ६ अनुष्टुप्; ७ उष्यिभृहतीगर्भा पथ्यापङ्क्तिः;  
८ षट्पदा बृहतीगर्भा जगती ॥

मुञ्चामि त्वा हविषा जीवनाय कर्मज्ञातयत्त्मादुत राजयत्त्मात् । ग्राह्जिग्राह यद्येतदेनं तस्या इन्द्राग्नी प्र मुमुक्तमेनम्	॥१॥
यदि क्षितायुर्यदि वा परेतो यदि मृत्योरन्तिकं *नीत एव । तमा हारामि निर्ऋतेरुपस्थादस्पर्धमेनं शतशारदाय	॥२॥
सहस्राक्षेण शतवीर्येण शतायुषा हविषाहार्धमेनम् । इन्द्रो यथैनं शरदो नयात्यति विश्वस्य दुरितस्य पारम्	॥३॥

\* नीत एव । इति पा० । सं० ॥

शतं जीव शरदो वर्धमानः शतं हेमन्ताच्छतमु वसन्तान् ।  
 शतं त इन्द्रो अग्निः सविता बृहस्पतिः शतायुषा हविषाहर्षमेनम् ॥४॥  
 प्र विशतं प्राणापानावनड्वाहाविव व्रजम् ।  
 व्यर्न्ये यन्तु मृत्यवो यानाहुरितराच्छतम् ॥५॥  
 इहैव स्तं प्राणापानौ मापं गातमितो युवम् ।  
 शरीरमस्याङ्गानि जरसें वहतं पुनः ॥६॥  
 जरायै त्वा परिं ददामि जरायै नि धुवामि त्वा ।  
 जरा त्वा भद्रा नेष्ट व्यर्न्ये यन्तु मृत्यवो यानाहुरितराच्छतम् ॥७॥  
 अभि त्वा जरिमाहितं गामुक्ष्णमिव रज्ज्वा ।  
 यस्त्वा मृत्युरभ्यर्धत्तं जायमानं सुपाशया ।  
 तं ते सत्यस्य हस्ताभ्यामुदमुच्चद् बृहस्पतिः ॥८॥ [३।१]

॥ १२ ॥ ऋषिः— ब्रह्मा ॥ देवता—शाला, वास्तोष्पतिः ॥ छन्दः— १, ४, २ त्रिष्टुप्; २ विराड् जगती; ३ बृहती;

६ शकरीगर्भा जगती; ७ आर्ष्यनुष्टुप्; ८ सुरिक ( ? , निष्टुप् ) त्रिष्टुप्; ९ अनुष्टुप् ॥

इहैव ध्रुवां नि मिनोमि शालां क्षेमं तिष्ठाति घृतमुक्षमाणा ।  
 तां त्वा शाले सर्ववीराः सुवीरा अरिष्टधीरा उप सं चरेम ॥१॥  
 इहैव ध्रुवा प्रति तिष्ठ शालेऽश्वावती गोमती सूनृतावती ।  
 ऊर्जस्वती घृतवती पर्यस्वत्युच्छ्रयस्व महते सौभगाय ॥२॥  
 धरुण्यसि शाले बृहच्छन्दाः पूतिधान्या ।  
 आ त्वा वत्सो गमेदा कुमार आ धेनवः सायमास्यन्दमानाः ॥३॥  
 इमां शालां सविता वायुरिन्द्रो बृहस्पतिर्नि मिनोतु प्रजानन् ।  
 उच्चन्तुद्ना मरुतो घृतेन भगो नो राजा नि कृषिं तनोतु ॥४॥  
 मानस्य पत्नि शरणा स्योना देवी देवेभिर्निर्मितास्यग्रे ।  
 तृणं वसाना सुमना असस्त्वमथास्मभ्यं सहवीरं रयिं दाः ॥५॥  
 ऋतेन स्थूणामधि रोह वंशोग्रो विराजन्नप बृहत्त्वं शत्रून् ।  
 मा ते रिषन्नुपसत्तारो गृहाणां शाले शतं जीवेम शरदः सर्ववीराः ॥६॥

एमां कुमा॒रस्तरु॑ण आ व॒त्सो ज॒गता॒ सह ।  
 एमां परि॑स्रुतः कुम्भ आ द॒ध्नः क॒लशै॑रगुः ॥७॥  
 पूर्णं॑ ना॒रि प्र भ॑र कुम्भमेतं घृतस्य धारा॑ममृतेन संभृताम् ।  
 इमां पा॒त्रीम॒मृतेना॑ \* सम॒ङ्ग्धी॑ष्ठापूर्तमाभि र॑त्वात्येनाम् ॥८॥  
 इमा आपः॑ प्र भ॑राम्यय॒त्तमा य॑त्तमनाशनीः ।  
 गृहानु॑प प्र सी॒दाम्य॒मृतेन॑ स॒हाग्निना॑ ॥९॥ [३१२]

॥ १३ ॥ ऋषिः—भृगुः ॥ देवता—सिन्धुः, आपः, वरुणः ॥ छन्दः—१ निषुदनुष्टुप्, २-४, ७ अनुष्टुप्,  
 ५ विशद्व जगती, ६ निषुदनुष्टुप् (? , भुरिक् पङ्क्तिः ) ॥

यद्दः संप्र॑यतीरहा॒वन॑दता हुते ।  
 तस्मा॒दा न॒द्योर्दे॑ नाम स्थ ता वो नामानि सिन्धवः ॥१॥  
 यत् प्रेषिता॑ वरुणे॒नाच्छी॑र्भं सम॒व॑लगत ।  
 तदा॑प्नोदिन्द्रो॒ घो य॒तीस्तस्मा॑दापो॒ अनु॑ घृन ॥२॥  
 अप॒कामं॑ स्यन्द॒माना॑ अवी॒वरत॑ वो हिकम् ।  
 इन्द्रो॑ वः शक्ति॑भिर्दे॒वीस्तस्मा॑द् वार्नाम॑ वो हितम् ॥३॥  
 एको॑ वो दे॒वोऽप्यति॑ष्ठत् स्यन्द॒माना॑ यथाव॒शम् ।  
 उदानि॑षुर्म॒हीरि॑ति तस्मा॑दु॒दकमु॑च्यते ॥४॥  
 आपो॑ भ॒द्रा घृत॑मिदापं आसन्न॒ग्नीषोमौ॑ विभ्र॒त्याप॑ इत् ताः ।  
 तीव्रो॑ रसो मधु॒पृचा॑मरंगम आ मा प्रा॒णोर्न॑ सह वर्चसा गमेत् ॥५॥  
 आदित् प॑श्याम्युत वा शृ॒णोम्या॑ मा घोषो॑ गच्छति वाह् मांसाम् ।  
 मन्ये॑ भेजा॒नो अ॒मृत॑स्य तर्हि॑ हिर॑ण्यवर्णा अ॒र्तुपं॑ यदा वः ॥६॥  
 इदं॑ व आपो हृद॑यमयं वत्स ऋ॒तावरीः॑ ।  
 इहेत्य॑मेतं शक्नो॒र्यत्रे॑दं वेश्यामि वः ॥७॥ [३१३]

॥ १४ ॥ ऋषिः—ब्रह्मा ॥ देवता -- गोष्ठः, अर्यमादयो मन्त्रोक्ताः ॥ छन्दः—१-२ अनुष्टुप् ; ६ आर्षो त्रिष्टुप् ॥

सं वो गो॒ष्ठेन॑ सुषदा सं र॒थ्या सं सु॑भृत्या ।  
 अ॒हर्जा॑तस्य यन्नाम॒ तेना॑ वः सं सृ॒जामसि॑ ॥१॥

\* पान्मृतेना ॥ इति पा० ॥ सं० ॥

सं वः सृजत्वयमा सं पूषा सं बहुस्पतिः ।

समिन्द्रो यो धनञ्जयो मरिं पुष्यत यद् वसु

॥२॥

संजग्माना अविभ्युषीरस्मिन् गोष्ठे करीषिणीः ।

विभ्रंतीः सोम्यं मध्वनमीवा उपेतन

॥३॥

इहैव गाव एतनेहो शकैव पुष्यत ।

इहैवोत प्र जायध्वं मरिं संज्ञानमस्तु वः

॥४॥

शिवो वो गोष्ठो भवतु शारिशकैव पुष्यत ।

इहैवोत प्र जायध्वं मर्या वः सं सृजामसि

॥५॥

मर्या गावो गोपतिना सचध्वमयं वो गोष्ठ इह पोषयिष्णुः ।

रायस्पोषेण बहुला भवन्तीर्जीवा जीवन्तीरुप वः सदेम

॥६॥ [३।४]

॥ १५ ॥ अविः—अथवा ( पश्यकामः ) ॥ देवता—१ इन्द्रः; २ पन्थानः; ३ अग्निः; ४ प्रपञ्चः विक्रयरथः;

५ देवाः, अग्निः; ६ देवाः, इन्द्रः, प्रजापतिः, सविता, सोमः, अग्निः; ७ वैश्वानरः;

८ जातवेदाः ॥ इन्द्रः—१ सुरिक् त्रिष्टुप्; २, ३, ६ त्रिष्टुप्;

४ षट्पदा बृहतीगमा विराट्स्थितिः; ५ विराट्

जगती; ७ अनुष्टुप्; ८ निवृत्त त्रिष्टुप् ॥

इन्द्रमहं वषिजं चोदयामि स न ऐतुं पुरएता नो अस्तु ।

नुदअरतिं परिपन्थिनं मृगं स ईशानो धनदा अस्तु मह्यम्

॥१॥

ये पन्थानो बहवो देवयाना अन्तरा धावापृथिवी संचरन्ति ।

ते मा जुषन्तां पयसा घृतेन यथा क्रीत्वा धनमाहराणि

॥२॥

इधेनाग्न इच्छमानो घृतेन जुहोमि हव्यं तरसे बलाप ।

यावदीशे ब्रह्मणा वन्दमान इमां धियं शतसेयाय देवीम्

॥३॥

इमामग्ने शरणिं मीमृषो नो यमध्वानमगाम दूरम् ।

शुनं नो अस्तु प्रपणो विक्रयश्च प्रतिपणः फलिनं मा कृणोतु ।

इदं हव्यं सविदानो जुषेथां शुनं नो अस्तु चरित्पुत्थितं च

॥४॥

येन धनेन प्रपणं चरामि धनेन देवा धनमिच्छमानः ।

तन्मे भूयो भवतु मा कनीयोऽग्ने सातघ्नो देवान् हविषा नि वैध

॥५॥

येन धनेन प्रपणं चरामि धनेन देवा धनमिच्छमानः ।

तस्मिन् म इन्द्रो रुचिमा दधातु प्रजापतिः सविता सोमो अग्निः

॥६॥

उप त्वा नमसा वयं होतवैश्वानर स्तुमः ।

स नः प्रजास्वात्मसु गोषु प्राणेषु जागृहि

॥७॥

विश्वाहा ते सदमिद्धरेमाश्वयेव तिष्ठते जातवेदः ।

रायस्पोषेण समिषा मदन्तो मा ते अग्ने प्रतिवेशा रिषाम

॥८॥ [३५]

॥ १६ ॥ ऋषिः—अथर्वा ॥ देवता—१ अग्नीन्द्रादयो मन्त्रोक्ताः; २-६ भगः\*; ७ उषाः ॥ छन्दः—१ आर्षी  
जगती; २, ३, ५-७ त्रिष्टुप्; ४ भुरिक् पङ्क्तिः ॥

प्रातरग्निं प्रातरिन्द्रं हवामहे प्रातर्मित्रावरुणा प्रातरश्विना ।

प्रातर्भगं पूषणं ब्रह्मणस्पतिं प्रातः सोममुत रुद्रं हवामहे

॥१॥

प्रातर्जितं भगमुग्रं हवामहे वयं पुत्रमदितैर्यो विधृता ।

आध्रश्चिद् यं मन्यमानस्तुरश्चिद् राजा चिद् यं भगं भक्षीत्याह

॥२॥

भग प्रणेतर्भग सत्यराधो भगेमां धियमुदेवा ददन्नः ।

भग प्र णो जनय गोभिरश्वैर्भग प्र नृभिर्नृवन्तः स्याम

॥३॥

उतेदानीं भगवन्तः स्यामोत प्रपित्व उ न मध्ये अह्वाम् ।

उतोदितौ मघवन्त्स्वर्यस्य वयं देवानां सुमतौ स्याम

॥४॥

भग एव भगवाँ अस्तु देवस्तेना वयं भगवन्तः स्याम ।

तं त्वा भग सर्वे इज्जोहवीमि स नो भग पुरएता भवेह

॥५॥

समध्वरायोषसो नमन्त दधिक्रावैव शुचये पदाय ।

अर्वाचीनं वसुविदं भगं मे रथमिवाश्वा वाजिन आ वहन्तु

॥६॥

अश्वावतीर्गोमतीर्न उषासो वीरवतीः सदमुच्छन्तु भद्राः ।

घृतं दुहाना विश्वतः प्रपीता यूयं पात स्वस्तिभिः सदा नः

॥७॥ [४१]

॥ १७ ॥ ऋषिः विश्वामित्रः ॥ देवता—सीता ॥ छन्दः—१ आर्षी गायत्री; २, ५, ६ त्रिष्टुप्; ३ पथ्या पङ्क्तिः;  
४, ६, अनुष्टुप्; ७ विराट् पुरउष्णिक्; ८ निचृदनुष्टुप् ॥

सीरा युञ्जन्ति कवयो युगा वि तन्वते पृथक् ।

धीरा देवेषु सुमन्यौ

॥१॥

युनक्त सीरा वि युगा तेनोत कृते योनौ वपतेह बीजम् । विराजः श्रुष्टिः सभरा असन्नो नेदीय इत् सृययः पक्वमा यवन्	॥२॥
लाङ्गलं पवीरवत् सुशीमं सोमसत्सरु । उदिद् वपत्तु गामर्वि प्रस्थावद् रथवाहनं पीवरीं च प्रफूर्व्यम्	॥३॥
इन्द्रः सीतां नि घृहातु तां पूषाभि रचतु । सा नः पर्यस्वती दुहामुत्तरामुत्तरां समाम्	॥४॥
शुनं सुफाला वि तुदन्तु भूमिं शुनं कीनाशा अनु यन्तु वाहान् । शुनासीरा हविषा तोशमाना सुपिप्पला ओषधीः कर्तमस्मै	॥५॥
शुनं वाहाः शुनं नरः शुनं कृषतु लाङ्गलम् । शुनं वरत्रा बध्यन्तां शुनमष्टामुदिङ्गय	॥६॥
शुनासीरेह स्म मे जुषेथाम् । यद् दिवि चक्रथुः पयस्तेनेमाम्पुपं सिञ्चतम्	॥७॥
सीते वन्दामहे त्वार्वाचीं सुभगे भव । यथा नः सुमना असो यथा नः सुफला भुवः	॥८॥
घृतेन सीता मधुना समक्ता विश्वैर्देवैरनुमता मरुद्भिः । सा नः सीते पर्यसाभ्याववृत्स्वोर्जस्वती घृतवत् पिन्वमाना	॥९॥ [४।२]

॥ १८ ॥ ऋषिः—अथर्वी ॥ देवता—वनस्पतिः ( वाद्यापर्वी ) ॥ छन्दः—१-३, २ अनुष्टुप् ; ४ अनुष्टुप्

चतुष्पादुप्यिक्, १ उष्विगरामां पथ्या पङ्क्तिः ॥

इमां स्वनाम्योषधिं वीरुधां बलवत्तमाम् । यथा सपत्नीं वार्धते यथा संविन्दते पतिम् ।	॥१॥
उत्तानपर्णे सुभगे देवजृते सहस्वति । सपत्नीं मे परां शुद् पतिं मे केवलं कृधि	॥२॥
नहि ते नाम जग्राह नो अस्मिन् रमसे पतौ । परामिव परावर्त सपत्नीं गमयामसि	॥३॥
उत्तराहमुत्तर उत्तरेदुत्तराभ्यः । अधः सपत्नी या ममाधरा साधराभ्यः	॥४॥

अहमस्मि सहमानाथो त्वमासि सासृहिः ।

उभे सहस्वती भूत्वा सपत्नीं मे सहावहै

॥५॥

अभि तैऽधां सहमानामुप तेऽधां सहीयसीम् ।

मामनु प्र ते मनो वृत्सं गौरिव धावतु पथा वारिव धावतु

॥६॥ [४।३]

॥ १६ ॥ ऋषिः—वसिष्ठः ॥ देवता—विश्वे देवाः, इन्द्रः ॥ छन्दः—१ पथ्या बृहती; २, ४ अनुष्टुप्; ३ भुरिग्-

बृहती; ५ त्रिष्टुप्; ६ षट्पदा त्रिष्टुप्कुम्भतीगर्भाऽतिजगती;

७ विराडास्तारपङ्क्तिः; ८ पथ्या पङ्क्तिः ॥

संशितं म इदं ब्रह्म संशितं वीर्यं बलम् ।

संशितं क्षत्रमजरमस्तु \*जिष्णु येषामस्मि पुरोहितः

॥१॥

समहमेषां राष्ट्रं श्यामि समोजो वीर्यं बलम् ।

वृश्चामि शत्रूणां बाहननेन हविषाहम्

॥२॥

नीचैः पद्यन्तामर्धरे भवन्तु ये नः सूरिं मघवानं पृतन्यान् ।

क्षिणामि ब्रह्मणामित्रानुक्षयामि स्वानहम्

॥३॥

तीक्ष्णीयांसः परशोरग्नेस्तीक्ष्णतरा उत ।

इन्द्रस्य वज्रात् तीक्ष्णीयांसो येषामस्मि पुरोहितः

॥४॥

एषामहमायुधा सं श्याम्येषां राष्ट्रं सुवीरं वर्धयामि ।

एषां क्षत्रमजरमस्तु जिष्ण्वेषां चित्तं विश्वेऽवन्तु देवाः

॥५॥

उद्धर्षन्तां मघवन् वाजिनान्युद् वीराणां जयतामेतु घोषः ।

पृथग् घोषा उलुलयः केतुमन्त उदीरताम् ।

देवा इन्द्रज्येष्ठा मरुतो यन्तु सेनया

॥६॥

प्रेता जयता नर उग्रा वः सन्तु बाहवः ।

तीक्ष्णेषवोऽवलधन्वनो हतोप्रायुधा अबलानुप्रबाहवः

॥७॥

अवसृष्टा परा पत शरव्ये ब्रह्मसंशिते ।

जयामित्रान् प्र पद्यस्व जह्वे षां वरिवरं मामीषां मोचि कश्चन

॥८॥ [४।४]

\* जिष्ण्वेषामस्मि । इति पा० ।

† स्यामि । इति पा० ।

‡ स्याम्येषां । इति पा० । सं० ॥



॥ २० ॥ अग्निः—बलिष्ठः ॥ देवता—१, २, ५ अग्निः; ३ अर्यमा, भगः, बृहस्पतिः, देवीः; ४ सोमः, अग्निः, आदित्यः, विष्णुः, ब्रह्मा, बृहस्पतिः; ६ इन्द्रवायुः; ७ अर्यमा, बृहस्पतिः, इन्द्रः, वातः, विष्णुः, सरस्वती, सविता, वाजी; ८ विश्वानि भुवनानि\*; ९ पञ्च प्रदिशः; १० वायुः, त्वष्टा ॥ छन्दः—१-२, ७, ९, १० अनुष्टुप्; ६ पथ्या पङ्क्तिः; ८ विराड् जगती ॥

अयं ते योनिर्ऋत्विगो यतो जातो अरोचथाः ।

तं जानन्नग्न आ रोहाधा नो वर्धया रयिम् ॥१॥

अग्ने अच्छा वदेह नः प्रत्यङ् नः सुमना भव ।

प्र शो यच्छ विशां पते धनदा असि नस्त्वम् ॥२॥

प्र शो यच्छत्वर्यमा प्र भगः प्र बृहस्पतिः ।

प्र देवीः प्रोत सूनुता रयिं देवी दधातु मे ॥३॥

सोमं राजानमवसेऽग्निं गीभिर्हवामहे ।

आदित्यं विष्णुं सूर्यं ब्रह्माणं च बृहस्पतिम् ॥४॥

त्वं नो अग्ने अग्निभिर्ब्रह्मं यज्ञं च वर्धय ।

त्वं नो देव दातवे रयिं दानाय चोदय ॥५॥

इन्द्रवायू उभाविह सुहवेह हवामहे ।

यथा नः सर्वे इज्जनः संगत्यां सुमना असद् दानकामश्च नो भुवत् ॥६॥

अर्यमणं बृहस्पतिमिन्द्रं दानाय चोदय ।

वातं विष्णुं सरस्वतीं सवितारं च वाजिनम् ॥७॥

वाजस्य नु प्रसवे सं बभूविमेमा च विश्वा भुवनान्यन्तः ।

उतादित्सन्तं दापयतु प्रजान् रयिं च नः सर्ववीरं नि यच्छ ॥८॥

दुह्रां मे पञ्च प्रदिशो दुह्रामुर्वीर्यथाबलम् ।

प्रापेयं सर्वा आकृतीर्मनसा हृदयेन च ॥९॥

गोसनिं वाचमुदेयं वर्चसा साभ्युदिहि ।

आ रुन्धां सर्वतो वायुस्त्वष्टा पोषं दधातु मे ॥१०॥ [४।५]

\* विश्वभुवनानि । इति पा० । सं० ॥

† वायुस्त्वष्टा । इति पा० । सं० ॥

॥ २१ ॥ ऋषिः—वसिष्ठः ॥ देवता—१-७ ऋषिः; ८-१० सवित्रादयो मन्त्रोक्ताः ॥ छन्दः—१ पुरोऽनुष्टुप्  
त्रिष्टुप्; २, ३, ८ अष्टुप्; ४ त्रिष्टुप्; ५ जगती; ६ उपरिष्टाद् विराद् बृहती; ७ विराद्-  
गर्भा त्रिष्टुप्; ८ त्रिष्टुप्; ९ अनुष्टुप्; १० अनुष्टुप् ॥

ये अग्नयो अप्सवन्त्ये वृत्रे ये पुरुषे ये अश्मसु ।  
य आविवेशौषधीर्यो वनस्पतीस्तेभ्यो अग्निभ्यो हुतमस्त्वेतत् ॥१॥  
यः सोमे अन्तर्यो गोष्वन्तर्ये अविष्टो वयःसु यो मृगेषु ।  
य आविवेश द्विपदो यश्चतुष्पदस्तेभ्यो अग्निभ्यो हुतमस्त्वेतत् ॥२॥  
य इन्द्रेण सरथं याति देवो वैश्वानर उत विश्वदाव्यः ।  
यं जोह्वीमि पृतनासु सासहिं तेभ्यो अग्निभ्यो हुतमस्त्वेतत् ॥३॥  
यो देवो विश्वाद् यमु काममाहुर्यं दातारं प्रतिगृह्णन्तमाहुः ।  
यो धीरः शक्रः परिभूरदाभ्यस्तेभ्यो अग्निभ्यो हुतमस्त्वेतत् ॥४॥  
यं त्वा होतारं मनसाभि सैविदुस्त्रयोदश भौवनाः पञ्च मानवाः ।  
वर्चोधसे यशसे सुनृतावते तेभ्यो अग्निभ्यो हुतमस्त्वेतत् ॥५॥  
उक्षाणाय वशाणाय सोमपृष्ठाय वेधसे ।  
वैश्वानरज्येष्ठेभ्यस्तेभ्यो अग्निभ्यो हुतमस्त्वेतत् ॥६॥  
दिवं पृथिवीमन्वन्तरिचं ये विद्युतमनुसंचरन्ति ।  
ये दिच्चरन्त्ये वाते अन्तस्तेभ्यो अग्निभ्यो हुतमस्त्वेतत् ॥७॥  
हिरण्यपाणिं सवितारमिन्द्रं बृहस्पतिं वरुणं मित्रमग्निम् ।  
विश्वान् देवानङ्गिरसो हवामह इमं क्रव्यादं शमयन्त्वग्निम् ॥८॥  
शान्तो अग्निः क्रव्याच्छान्तः पुरुषरेषणः ।  
अथो यो विश्वदाव्यस्तं क्रव्यादमशीशमम् ॥९॥  
ये पर्षताः सोमपृष्ठा आप उक्तानशीवरीः ।  
घातः पर्जन्य आदग्निस्ते क्रव्यादमशीशमन् ॥१०॥ [५१]

॥ २२ ॥ ऋषिः—वसिष्ठः ॥ देवता—विश्वे देवाः, बृहस्पतिः, वरुणः ॥ छन्दः—१ विराद् त्रिष्टुप्; २, ३, ६ अनुष्टुप्;  
३ पञ्चपदा परानुष्टुप् विराडतिजगती; ४ षटपदा जगती ॥

हस्तिवर्चसं प्रथतां बृहद् यशो अदित्या यत् तन्वः संवभूर्व ।  
तत् सर्वे समदुर्महमेतद् विश्वे देवा अदितिः सृजोषाः ॥१॥

मित्रश्च वरुणश्चेन्द्रो रुद्रश्च चेततु ।

देवासीं विश्वधायसस्ते माञ्जन्तु वर्चसा ॥२॥

येन हस्ती वर्चसा संभूव येन राजा मनुष्येष्वप्स्वन्तः ।

येन देवा देवतामग्र आयन् तेन मामद्य वर्चसाग्ने वर्चस्विर्न कृणु ॥३॥

यत् ते वर्चो जातवेदो बृहद् भवत्याहुतेः ।

यावत् सूर्यस्य वर्च आसुरस्य च हस्तिर्नः ।

तार्वन्मे अश्विना वर्च आ धत्तां पुष्करस्रजा ॥४॥

यावच्चतस्रः प्रदिशश्चक्षुर्यावित् समश्नुते ।

तार्वत् समैत्विन्द्रियं मयि तद्धस्तिवर्चसम् ॥५॥

हस्ती मुगाणां सुषदामतिष्ठावान् बभूव हि ।

तस्य भर्गेन वर्चसाऽग्निं विञ्चामि मामहम् ॥६॥ [५२]

॥ २३ ॥ अग्निः—ब्रह्मा ॥ देवता—योनिः ॥ इन्द्रः—१—४ अयुष्टुप्; २ अपरिष्ठाद् शुक्तिं बृहती;

१ स्कन्धोप्रीवी बृहती ॥

येन वेहद् बभूविय नाशयामसि तत् त्वत् ।

इदं तदन्यत्र त्वदप्य दूरे नि दध्मसि ॥१॥

आ ते योनिं गर्भं एतु पुमान् वारणं इवेषुधिम ।

आ वीरोऽत्र जायतां पुत्रस्ते दर्शमास्यः ॥२॥

पुमांसं पुत्रं जनय तं पुमानन्तु जायताम् ।

भवासि पुत्राणां माता जातानां जनयाश्च यान् ॥३॥

यानि भद्राणि बीजान्यृषुभा जनयन्ति च ।

तैस्त्वं पुत्रं विन्दस्व सा प्रसूयेतुका भव ॥४॥

कृणोमि ते प्राजापत्यमा योनिं गर्भं एतु ते ।

विन्दस्व त्वं पुत्रं नारि यस्तुभ्यं शमसच्छमु तस्मै त्वं भव ॥५॥

यासां द्यौष्पिता पृथिवी माता समुद्रो मूलं वीरुधा बभूव ।

तास्त्वा पुत्रविद्याय दैवीः प्रावन्त्वोषधयः ॥६॥ [५३]

\* देवतामग्र । इति पा० । सं० ॥

† वर्चसाग्नि । इति पा० । सं० ॥

॥ २४ ॥ ऋषिः—भृगुः ॥ देवता—वनस्पतिः, प्रजापतिः ॥ छन्दः—१, ३-७ अनुष्टुप्; २ विकृत् पञ्चा पङ्क्तिः ॥

पर्यस्वतीरोषधयः पर्यस्वन्मामकं वचः ।

अथो पर्यस्वतीनामा भरेऽहं सहस्रशः

॥१॥

वेदाहं पर्यस्वन्तं चकार धान्यं बहु ।

सम्भृत्वा नाम यो देवस्तं वयं ह्वामहे योयो अयञ्जनो गृहे

॥२॥

इमा याः पञ्च प्रदिशो मानवीः पञ्च कुष्टयः ।

वृष्टे शार्पं नदीरिवेह स्फातिं समावहान्

॥३॥

उदुत्सं शतधारं सहस्रधारमक्षितम् ।

एवास्माकेदं धान्यं सहस्रधारमक्षितम्

॥४॥

शतहस्तं समाहरं सहस्रहस्तं सं किंर ।

कृतस्य कार्यस्य चेह स्फातिं समावह

॥५॥

तिस्रो मात्रा गन्धर्वाणां चतस्रो गृहपत्न्याः ।

तासां या स्फातिमत्तमा तया त्वाभि मृशामसि

॥६॥

उपोहश्च समूहश्च क्षत्तारौ ते प्रजापते ।

ताविहा वंहतां स्फातिं बहुं भूमानमक्षितम्

॥७॥ [५४]

॥२५॥ ऋषिः—भृगुः ॥ देवता—कामेपुः, मित्रावरुणौ ॥ छन्दः—अनुष्टुप् ॥

उत्तुदस्त्वोत् तुदतु मा धृथाः शयने स्वे ।

इषुः कामस्य या भीमा तया विध्यामि त्वा हृदि

॥१॥

आधीपणां कामशल्यामिषुं सङ्कल्पकुल्मलाम् ।

तां सुसंभतां कृत्वा कामो विध्यतु त्वा हृदि

॥२॥

या प्लीहानं शोषयति कामस्येषुः सुसंभता ।

प्राचीनपत्ना व्योषि तया विध्यामि त्वा हृदि

॥३॥

शुचा विद्धा व्योष्या शुष्कास्याभि सर्प मा ।

मृदुनिर्मन्युः केवली प्रियवादिन्यनुव्रता

॥४॥

आजामि त्थार्जन्या परि मातुरथो पितुः ।

यथा मम क्रतावसो मम चित्तमुपायसि

॥५॥

व्यस्यै मित्रावरुणौ बृहस्पित्तान्यस्यतम् ।

अर्थेनामकृतं कृत्वा ममैव कृणुतं वशं

॥६॥ [५।२]

॥ २६ ॥ ऋषिः—अथर्वा ॥ देवता—१ साग्रयो हेतयः; २ सकामा अविष्यवः; ३ अब्युका वैराजः; ४ सवाताः

प्रविध्यन्ताः; ५ सौषधिकानि निलिम्पाः; ६ बृहस्पतियुका अवस्वन्तः ॥ क्रन्दः—१ त्रिष्टुप्;

२, २, ६ जगती; ३, ४ सुरिकं त्रिष्टुप्; सर्वाः ( १-६ ) पञ्चपदा

विपरीतपादलक्षणाः ॥

येऽस्यां स्थ प्राच्यां दिशि हेतयो नाम देवास्तेषां वो अग्निरिषवः ।

ते नो मृडत ते नोऽधि ब्रूत तेभ्यो वो नमस्तेभ्यो वः स्वाहा

॥१॥

येऽस्यां स्थ दक्षिणायां दिश्य विष्यवो नाम देवास्तेषां वः काम इषवः ।

ते नो मृडत ते नोऽधि ब्रूत तेभ्यो वो नमस्तेभ्यो वः स्वाहा

॥२॥

येऽस्यां स्थ प्रतीच्यां दिशि वैराजा नाम देवास्तेषां व आप इषवः ।

ते नो मृडत ते नोऽधि ब्रूत तेभ्यो वो नमस्तेभ्यो वः स्वाहा

॥३॥

येऽस्यां स्थोदीच्यां दिशि प्रविध्यन्तो नाम देवास्तेषां वो वात इषवः ।

ते नो मृडत ते नोऽधि ब्रूत तेभ्यो वो नमस्तेभ्यो वः स्वाहा

॥४॥

येऽस्यां स्थ ध्रुवायां दिशि निलिम्पा नाम देवास्तेषां व ओषधीरिषवः ।

ते नो मृडत ते नोऽधि ब्रूत तेभ्यो वो नमस्तेभ्यो वः स्वाहा

॥५॥

येऽस्यां स्थोर्ध्वायां दिश्यवस्वन्तो नाम देवास्तेषां वो बृहस्पतिरिषवः ।

ते नो मृडत ते नोऽधि ब्रूत तेभ्यो वो नमस्तेभ्यो वः स्वाहा

॥६॥ [६।१]

॥ २७ ॥ ऋषिः—अथर्वा ॥ देवता—१ प्राची, अग्निः, असितः, आदित्याः; २ दक्षिणा, इन्द्रः, तिरश्चिराजिः;

पितरः; ३ प्रतीची, वरुणः, पुदाकुः, अन्नम्; ४ उदीची, सोमः, स्वजाः, अशनिः; ५ ध्रुवा,

विष्णुः, कल्माषघ्नीवः, वीरुचः; ६ ऊर्ध्वा, बृहस्पतिः, शिब्रः, वर्षम् ॥ क्रन्दः—

१, ३, ४, ६ अष्टिः; २ अस्यष्टिः, ५ सुरिगष्टिः, सर्वाः ( १-६ ) पञ्चपदाः ॥

प्राची दिग्ग्निरधिपतिरसितो रक्षितादित्या इषवः ।

तेभ्यो नमोऽधिपतिभ्यो नमो रक्षितभ्यो नम इषुभ्यो नम एभ्यो अस्तु ।

योऽस्मान् द्वेष्टि यं वयं द्विष्मस्तं वो जम्भे दध्मः

॥१॥

दक्षिणा दिग्निद्रोऽधिपतिस्तिरश्चिराजी रक्षिता पितर इषवः ।

तेभ्यो नमोऽधिपतिभ्यो नमो रक्षितृभ्यो नम इषुभ्यो नम एभ्यो अस्तु ।

योऽस्मान् द्वेष्टि यं वयं द्विष्मस्तं वो जम्भे दध्मः

॥२॥

प्रतीची दिग् वरुणोऽधिपतिः पृदाकू रक्षितान्नमिषवः ।

तेभ्यो नमोऽधिपतिभ्यो नमो रक्षितृभ्यो नम इषुभ्यो नम एभ्यो अस्तु ।

योऽस्मान् द्वेष्टि यं वयं द्विष्मस्तं वो जम्भे दध्मः

॥३॥

उदीची दिक् सोमोऽधिपतिः स्वजो रक्षिताशनिरिषवः ।

तेभ्यो नमोऽधिपतिभ्यो नमो रक्षितृभ्यो नम इषुभ्यो नम एभ्यो अस्तु ।

योऽस्मान् द्वेष्टि यं वयं द्विष्मस्तं वो जम्भे दध्मः

॥४॥

ध्रुवा दिग् विष्णुरधिपतिः कल्माषग्रीवो रक्षिता वीरुध इषवः ।

तेभ्यो नमोऽधिपतिभ्यो नमो रक्षितृभ्यो नम इषुभ्यो नम एभ्यो अस्तु ।

योऽस्मान् द्वेष्टि यं वयं द्विष्मस्तं वो जम्भे दध्मः

॥५॥

ऊर्ध्वा दिग् बृहस्पतिरधिपतिः शित्रो रक्षिता वर्षमिषवः ।

तेभ्यो नमोऽधिपतिभ्यो नमो रक्षितृभ्यो नम इषुभ्यो नम एभ्यो अस्तु ।

योऽस्मान् द्वेष्टि यं वयं द्विष्मस्तं वो जम्भे दध्मः

॥६॥ [६।२]

॥ २८ ॥ श्रुतिः—ब्रह्मा ॥ देवता—यमिनी ॥ कन्दः—१ अतिशकरीगर्भा चतुष्पदातिजगती; २, ३ अनुष्टुप्;

४ यवमध्या विराट् ककुप्; ५ त्रिष्टुप्; ६ विराट्गर्भा प्रसारपङ्क्तिः ॥

एकैर्येषा सृष्ट्या सं बभूव यत्र गा असृजन्त भूतकृतौ विश्वरूपाः ।

यत्र त्रिजायते यमिन्यपर्तुः सा पशून् बिंशाति रिफती रुशती

॥१॥

एषा पशून्त्सं बिंशाति क्रव्याद् भुत्वा व्यद्वरी ।

उतैनां ब्रह्मणो दद्यात् तथा स्योना शिवा स्यात्

॥२॥

शिवा भव पुरुषेभ्यो गोभ्यो अश्वेभ्यः शिवा ।

शिवास्मै सर्वस्मै क्षेत्राय शिवा न इहैधि

॥३॥

इह पुष्टिरिह रस इह सहस्रसातमा भव ।

पशून् यमिनि पोषय

॥४॥

यत्रा सुहार्देः सुकृतो मदन्ति विहाय रोगं तन्वरः स्वायाः ।

तं लोकं यमिन्यभिसंबभूव सा नो मा हिंसीत् पुरुषान् पशून्

॥५॥

यत्रा सुहादीं सुकृतामिहोत्रहुतां यत्र लोकः ।

तं लोकं यमिन्यमिसंबभूव सा नो मा हिंसीत् पुरुषान् पशंश्च

॥६॥ [६।३]

॥ २६ ॥ ऋषिः—उद्दालकः ॥ देवता—१-३ शितिपाद् अग्निः; ७ कामः; ८ भूमिः ॥ छन्दः—१, ३ पथ्या पङ्क्तिः;  
२, ४-६ अनुष्टुप्; ७ षट्पदा उपरिष्टाद्वैवीवृहती ककुम्भतीगर्भा विराट् जगती; ८ उपरिष्टावृहती ॥

यद् राजानो विभजन्त इष्टापूरुषस्य षोडशं यमस्यामी संभासदः ।

अविस्तस्मात् प्र मुञ्चति दत्तः शितिपात् स्वधा

॥१॥

सर्वान् कामान् पूरयत्याभवं प्रभवन् भवं ।

आकृतिप्रोऽर्विदत्तः शितिपात्रोप दस्यति

॥२॥

यो ददाति शितिपाद्मर्षिं लोकेन संमितम् ।

स नार्कमभ्यारोहति यत्र शुल्को न क्रियते अबलेन बलीयसे

॥३॥

पञ्चापूपं शितिपाद्मर्षिं लोकेन संमितम् ।

प्रदातोप जीवति पितृणां लोकेऽर्चितम्

॥४॥

पञ्चापूपं शितिपाद्मर्षिं लोकेन संमितम् ।

प्रदातोप जीवति सूर्यामासयोरर्चितम्

॥५॥

इरेव नोप दस्यति समुद्र इव पयो महत् ।

देवो संवासिनाविव शितिपात्रोप दस्यति

॥६॥

क इदं कस्मा अदात् कामः कामायादात् ।

कामो दाता कामः प्रतिग्रहीता कामः समुद्रमा विवेश ।

कामेन त्वा प्रति गृह्णामि कामैतत् ते

॥७॥

भूमिष्वा प्रति गृह्णात्वन्तरिक्षमिदं महत् ।

माहं प्राणेन मात्मना मा प्रजया प्रतिगृह्य वि राधिषि

॥८॥ [६।४]

॥ ३० ॥ ऋषिः—अथर्व ॥ देवता—सांमनस्यम् ॥ छन्दः—१-४ अनुष्टुप्; ५ विराट् जगती; ६ प्रस्तारपङ्क्तिः; ७ त्रिष्टुप् ॥

सहृदयं सांमनस्यमविद्वेषं कृणोमि वः ।

अन्यो अन्यमभि इर्यत वत्सं जातमिवाध्न्या

॥१॥

अनुव्रतः पितुः पुत्रो मात्रा भवतु संमेनाः ।

जाया पत्ये मधुमतीं वाचं वदतु शान्तिवाम्

॥२॥

मा भ्राता भ्रातरं द्वित्नामा स्वसारमुत स्वसा ।	
सुम्यञ्चः सव्रता भूत्वा वाचं वदत भद्रया	॥३॥
येन देवा न वियन्ति नो च विद्विषते मिथः ।	
तत् कृणोमो ब्रह्म वो गृहे संज्ञानं पुरुषेभ्यः	॥४॥
ज्यार्यस्वन्तश्चित्तिनो मा वि यौष्ट संराधयन्तः सधुराश्चरन्तः ।	
अन्यो अन्यस्मै वल्गु वदन्त एत मघ्रीचीनान् वः समनसस्कृणोमि	॥५॥
समानी प्रपा सह वोऽन्नभागः समाने योक्त्रे सह वो युनजि ।	
सुम्यञ्चोऽग्निं सपर्यतारा नाभिमिवाभितः	॥६॥
सघ्रीचीनान् वः समनसस्कृणोभ्येकेशनुष्टीन्संवननेन सर्वान् ।	
देवा इवामृतं रक्षमाणाः सायंप्रातः सौमनसो वो अस्तु	॥७॥ [६।५]

॥ ३१ ॥ ऋषिः—ब्रह्मा ॥ देवता—अग्न्यादयः पाप्मह्नो मन्त्रोक्ताः ॥ छन्दः—१-३, ६-११ अनुष्टुप् ;

४ अुरिगनुष्टुप् ; ५ विराट् प्रस्तारपङ्क्तिः ॥

वि देवा जरसावृतन् वि त्वमग्ने अरात्या ।	
व्यरुहं सर्वेण पाप्मना वि यत्तमेण समायुषा	॥१॥
व्यात्या पर्वमानो वि शक्रः पापकृत्यया ।	
व्यरुहं सर्वेण पाप्मना वि यत्तमेण समायुषा	॥२॥
वि ग्राम्याः पशवं आरण्यैर्व्यापस्तृष्णायासरन् ।	
व्यरुहं सर्वेण पाप्मना वि यत्तमेण समायुषा	॥३॥
वीर्यमे द्यावापृथिवी इतो वि पन्थानो दिशदिशम् ।	
व्यरुहं सर्वेण पाप्मना वि यत्तमेण समायुषा	॥४॥
त्वष्टा दुहित्रे बहृतुं युनक्तीतीदं विश्वं भुवनं वि याति ।	
व्यरुहं सर्वेण पाप्मना वि यत्तमेण समायुषा	॥५॥
अग्निः प्राणान्त्सं दधाति चन्द्रः प्राणेन संहितः ।	
व्यरुहं सर्वेण पाप्मना वि यत्तमेण समायुषा	॥६॥
प्राणेन विश्वतोवीर्यं देवाः सूर्यं समैरयन् ।	
व्यरुहं सर्वेण पाप्मना वि यत्तमेण समायुषा	॥७॥



आयुष्मतामायुष्कृता प्राणेन जीव मा मृथाः ।

व्यहं सर्वेण पाप्मना वि यत्तमेण समायुषा

॥८॥

प्राणेन प्राणतां प्राणेहैव भव मा मृथाः ।

व्यहं सर्वेण पाप्मना वि यत्तमेण समायुषा

॥९॥

उदायुषा समायुषोदोषधीनां रसेन ।

व्यहं सर्वेण पाप्मना वि यत्तमेण समायुषा

॥१०॥

आ पर्जन्यस्य वृष्टयोदस्थामामृता वयम् ।

व्यहं सर्वेण पाप्मना वि यत्तमेण समायुषा

॥११॥ [६।६]

॥ इति तृतीयं काण्डं समाप्तम् ॥

## अथ चतुर्थं काराडम्



॥ १ ॥ ऋषिः—वेनः ॥ देवता—बृहस्पतिः, आदित्यः ॥ छन्दः—१, ३, ४, ६, ७ त्रिष्टुप्; २, ५ पुरोऽनुष्टुप् त्रिष्टुप् ॥

ब्रह्मं जज्ञानं प्रथमं पुरस्ताद् वि सीमतः सुरुचो वेन आवः ।  
स बुध्न्या उपमा अस्य विष्टाः सतश्च योनिमसतश्च वि वः ॥१॥

इयं पित्र्या राष्ट्रयेत्त्वग्रै प्रथमायं जनुषे भुवनेष्टाः ।  
तस्मा एतं सुरुचं ह्यारमहं घर्म श्रीणन्तु प्रथमायं धास्यवे ॥२॥

प्र यो जज्ञे विद्वानस्य बन्धुर्विश्वा देवानां जनिमा विवक्ति ।  
ब्रह्म ब्रह्मण उज्जभार मध्याग्नीचैरुच्चैः स्वधा अग्नि प्र तस्थौ ॥३॥

स हि दिवः स पृथिव्या ऋतस्था मही चेमं रोदसी अस्कभायत् ।  
महान् मही अस्कभायद् वि जातो द्यां सभ्य पार्थिवं च रजः ॥४॥

स बुध्न्या दाष्ट\* जनुषोऽभ्यग्रं बृहस्पतिर्देवता तस्य सग्राद ।  
अहुर्यच्छुक्रं ज्योतिषो जनिष्ठायं द्युमन्तो वि वसन्तु विप्राः ॥५॥

नूनं तदस्य काव्यो हि नोति महो देवस्य पूर्यस्य धाम ।  
एष जज्ञे बहुभिः साकमित्था पूर्वे अर्धे विषिते ससन् नु ॥६॥

योऽथर्वाणं पितरं देवबन्धुं बृहस्पतिं नमसाव च गच्छात् ।  
त्वं विश्वेषां जनिता यथासः कविर्देवो न दभायत् स्वधावान् ॥७॥ [१।१]

॥ २ ॥ ऋषिः—वेनः ॥ देवता—आत्मा ॥ छन्दः—१-२, ८ त्रिष्टुप्; ६ पुरोऽनुष्टुप् त्रिष्टुप्; ७ उपरिष्टाऽज्योतिषिष्टुप् ॥

य आत्मदा बलदा यस्य विश्वं उपासते प्राशिषं यस्य देवाः ।  
योऽस्येशो द्विपदो यश्चतुष्पदः कस्मै देवाय हविषा विधेम ॥१॥

यः प्राणतो निमिषतो महित्वैको राजा जगतो बभूव ।  
यस्य च्छायामृतं यस्य मृत्युः कस्मै देवाय हविषा विधेम ॥२॥

\* बुध्न्यादाष्ट । हति पा० । सं० ॥

यं क्रन्दसी अर्बतश्चस्कभाने भियसाने रोदसी अह्वयेताम् ।	
यस्वासौ पन्था रजसो विमानः कस्मै देवाय हविषा विधेम	॥३॥
यस्य सौरुर्वी पृथिवी च मही यस्याद् उर्वरन्तरिक्षम् ।	
यस्यासौ सरो विततो महिस्वा कस्मै देवाय हविषा विधेम	॥४॥
यस्य विश्वे हिमवन्तो महिस्वा समुद्रे यस्य रसामिदाहुः ।	
इमाश्च प्रदिशो यस्य बाहू कस्मै देवाय हविषा विधेम	॥५॥
आपो अग्रे विश्वमावन् गर्भं दधाना अमृता ऋतज्ञाः ।	
यासु देवीष्वर्धि देव आसीत् कस्मै देवाय हविषा विधेम	॥६॥
हिरण्यगर्भः समवर्तताग्रे भूतस्य जातः पतिरेक आसीत् ।	
स दाधार पृथिवीमुत द्यां कस्मै देवाय हविषा विधेम	॥७॥
आपो वृत्सं जनयन्तीर्गर्भमग्रे समैरयन् ।	
तस्योत जायमानस्योल्ब आसीद्विरण्ययः कस्मै देवाय हविषा विधेम	॥८॥ [१२]

॥ ३ ॥ ऋषिः—अथर्वी ॥ देवता—व्याघ्रः ॥ छन्दः— १ पथ्यापङ्क्तिः, २, ४-६ अनुष्टुप्; ३ गायत्री; ७ कण्वमती-  
गर्भोपरिष्ठाद्बृहती ॥

उदितस्त्रयो अक्रमन् व्याघ्रः पुरुषो वृकः ।	
हिरुग्धि यन्ति सिन्धवो हिरुग् देवो वनस्पतिर्हिरुह् नमन्तु शत्रवः	॥१॥
परैणैतु पथा वृकः परमेणोत तस्करः ।	
परैण दृत्वती रज्जुः परैणात्रायुर्षतु	॥२॥
अच्यौ च ते मुखं च ते व्याघ्र जम्भयामसि ।	
आत् सर्वान् विश्रुतिं नखान्	॥३॥
व्याघ्रं हृत्वतां वयं प्रथमं जम्भयामसि ।	
आर्दुं श्रेणमथो अर्हि यातुधानमथो वृकम्	॥४॥
यो अद्य स्तेन आयति स संपिष्टो अपायति ।	
पथामपध्वसेनैत्विन्द्रो वज्रेण हन्तु तम्	॥५॥
मुर्णा मुगस्य दन्ता अपिशीर्णा उ पुष्टयः ।	
निष्ठुक् ते गोधा भवतु नीचायच्छशयुर्मगः	॥६॥

यत् संयमो न वि यमो वि यमो यन्न संयमः ।  
इन्द्रजाः सोमजा अथर्वणमसि व्याघ्रजर्मनम्

॥७॥ [१।३]

॥ ४ ॥ ऋषिः—अथर्वा ॥ देवता—वनस्पतिः ( उच्छुष्मौषधिः ); १ अग्निः, सविता, सरस्वती, ब्रह्मणस्पतिः ॥

कन्दः—१-३, २, ८ अनुष्टुप्; ४ पुरउष्णिक्; ६, ७ भुरिगनुष्टुप् ॥

यां त्वा गन्धर्वो अखनद् वरुणाय मृतभ्रजे ।

तां त्वा वयं खनामस्योषधिं शेषहर्षणीम्

॥१॥

उदुषा उदु सूर्य उदिदं मामकं वचः ।

उदैजतु प्रजापतिर्वृषा शुष्मेण वाजिनां

॥२॥

यथा स्म ते विरोहतोऽभितप्तमिवानति ।

ततस्ते शुष्मवत्तरमियं कृणोत्वोषधिः

॥३॥

उच्छुष्मौषधीनां सारं ऋषभाणाम् ।

सं पुंसामिन्द्र वृष्यमस्मिन् धेहि तनूवशिन्

॥४॥

अपां रसः प्रथमजोऽथो वनस्पतीनाम् ।

उत सोमस्य भ्रातास्युतार्शमसि वृष्यम्

॥५॥

अद्यामे अद्य सवितरद्य देवि सरस्वति ।

अद्यास्य ब्रह्मणस्पते धनुरिवा तानया पसः

॥६॥

आहं तनोमि ते पसो अधि ज्यामिव धन्वनि ।

क्रमस्वशी इव रोहितमनवग्लायता सदा

॥७॥

अश्वस्याश्वतरस्याजस्य पत्न्यस्य च ।

अथ ऋषभस्य ये वाजास्तानस्मिन् धेहि तनूवशिन्

॥८॥ [१।४]

॥ ५ ॥ ऋषिः—ब्रह्मा ॥ देवता—वृषभः, स्वापमम् ॥ कन्दः—१, ३-६ अनुष्टुप्; २ भुरिगनुष्टुप्; ७ पुरस्ताज्ज्योति-  
क्लिष्टुप् ॥

सहस्रंशृङ्गो वृषभो यः समुद्रादुदाचरत् ।

तेना सहस्येना वयं नि जनान्त्स्वापयामसि

॥१॥

न भूमिं वातो अतिं वाति नातिं पश्यति कश्चन ।

स्त्रियश्च सर्वाः स्वापय शुनश्चेन्द्रसखा चरन्

॥२॥

श्रोष्टेशयास्तल्पेशया नारीर्या वृहशीर्वरीः ।	
स्त्रियो याः पुरयगन्धयस्ताः सर्वाः स्वापयामसि	॥३॥
एजदेजदजग्रभं चक्षुः प्राणमजग्रभम् ।	
अङ्गान्यजग्रभं सर्वा रात्रीणामतिशर्वरे	॥४॥
य आस्ते यश्चरति यश्च तिष्ठन् विपर्यति ।	
तेषां सं दध्मो अक्षीणि यथेदं हृद्ये तथा	॥५॥
स्वप्तु माता स्वप्तु पिता स्वप्तु आ स्वप्तु विश्रुतिः ।	
स्वपन्त्वस्यै ज्ञातयः स्वप्त्वयमभितो जनः	॥६॥
स्वपन् स्वप्नाभिकरणेन सर्वं नि ध्वापया जनम् ।	
ओत्सूर्यमन्यान्त्स्वापयान्युषं जाग्रतादहमिन्द्र इवारिष्ठो अक्षितः	॥७॥ [१५]

॥ ६ ॥ श्रुतिः—गरुत्मान् ॥ देवता—१ ब्राह्मणः, २ वावापृथिवी, सप्त सिन्धवः, ३ सुपर्वाः, ४—विषम् ॥

कन्दः—अनुष्टुप्

ब्राह्मणो जज्ञे प्रथमो दशशीर्षो दशास्यः ।	
स सोमं प्रथमः पपौ स चकारारसं विषम्	॥१॥
यावती धावापृथिवी वरिष्णा यावत् सप्त सिन्धवो वितष्ठिरे ।	
वाचं विषस्य दूर्षणीं तामितो निरवादिषम्	॥२॥
सुपर्णास्त्वा गरुत्मान् विषं प्रथममावयत् ।	
नामीमदो नारुरुप उतास्मा अभवः पितुः	॥३॥
यस्त आस्यत् पञ्चाङ्गुरिर्वक्राक्षिदधि धन्वनः ।	
अपस्कम्भस्य शल्याभिरवोचमहं विषम्	॥४॥
शल्याद् विषं निरवोचं प्राञ्जनादुत पर्णधेः ।	
अपाष्ठाच्छ्रुत् कुल्मलाभिरवोचमहं विषम्	॥५॥
अरसस्त इषो शल्योऽथो ते अरसं विषम् ।	
उतारसस्य वृक्षस्य धनुष्टे अरसारसम्	॥६॥
ये अपीषन् ये अर्दिहन् य आस्यन् ये अवास्तृजन् ।	
सर्वे ते वध्रयः कृता वध्रिर्विषगिरिः कृतः	॥७॥

वध्र्यस्ते खनितारो वध्रिस्त्वमस्योषधे ।  
वध्रिः स पर्वतो गिरिर्यतो जातमिदं विषम्

॥८॥ [२११]

॥ ७ ॥ ऋषिः—गरुडान् ॥ देवता—वनस्पतिः ॥ छन्दः—१-३, ५-७ अनुष्टुप्; ४ स्वराडनुष्टुप् ॥

वारिदं वारयातै वरणावत्यामार्धि ।  
तत्रामृतस्यामिक्तं तेना ते वारये विषम्

॥९॥

अरसं प्राच्यं विषमरसं यदुदीच्यम् ।  
अथेदमधराच्यं करम्भेण वि कल्पते

॥१०॥

करम्भं कृत्वा तिर्य्यपीवस्याकमुदारथिम् ।  
क्षुधा किल त्वा दुष्टनो जक्षिवान्त्स न रूरुपः

॥११॥

वि ते मदं मदावति शरमिव पातयामसि ।  
प्र त्वा चरुमिव येषन्तं वचसा स्थापयामसि

॥१४॥

परि ग्राममिवाचितं वचसा स्थापयामसि ।  
तिष्ठा वृच इव स्थामन्यध्रिखाते न रूरुपः

॥१५॥

पवस्तैस्त्वा पर्यक्तीणन् दूर्शोभिरजिनैरुत ।  
प्रक्तीरसि त्वमोषधेऽध्रिखाते न रूरुपः

॥१६॥

अनासा ये वः प्रथमा यानि कर्माणि चक्रिरे ।  
वीरान् नो अत्र मा दमन् तद् व एतत् पुरो दधे

॥७॥ [२१२]

॥ ८ ॥ ऋषिः—अथर्वाङ्गिराः ॥ देवता—राज्याभिषेकः; आपः, ( मन्त्रोक्ता राजादयः ) ॥ छन्दः—१, ७ सुरिक

त्रिष्टुप्; २, ४, ६ अनुष्टुप् ३ त्रिष्टुप्, ५ विराट् प्रस्तारपङ्क्तिः ॥

भूतो भूतेषु पय आ दधाति स भूतानामधिपतिर्वभूव ।  
तस्य मृत्युश्चरति राजस्यं स राजा राज्यमनु मन्यतामिदम्

॥११॥

अभि प्रेहि मापं वेन उग्रश्चेत्ता सपत्नहा ।

आ तिष्ठ मित्रवर्धनं तुभ्यं देवा अर्धि ब्रवन्

॥१२॥

आतिष्ठन्तं परि विश्वे अभूषञ्छ्रियं वसानश्चरति स्वरोचिः ।  
महत् तद् वृष्णो अमुंरस्य नामा विश्वरूपो अघृतानि तस्थौ

॥१३॥

व्याघ्रो अग्नि वैयाघ्रे वि क्रमस्व दिशो महीः ।

विशस्त्वा सर्वा वाञ्छन्त्वापो दिव्याः पर्यस्वतीः

॥४॥

या आपो दिव्याः पर्यसा मदन्त्यन्तरिक्ष उत वा पृथिव्याम् ।

तासां त्वा सर्वासामपामभि विञ्चामि वर्चसा

॥५॥

अभि त्वा वर्चसासिचन्नापो दिव्याः पर्यस्वतीः ।

यथासो मित्रवर्धनस्तथा त्वा सविता करत्

॥६॥

एना व्याघ्रं परिवस्वजानाः सिंहं हिन्वन्ति महते सौमगाय ।

समुद्रं न सुभ्रुवस्तस्थिवांसं मर्मृज्यन्ते द्वीपिनमप्स्वरन्तः

॥७॥ [२३]

॥ ६ ॥ ऋषिः—भृगुः ॥ देवता—त्रैककुवाञ्जनम् ॥ छन्दः—१, ४-१० अनुष्टुप्; २ ककुम्मत्पुष्टुप्;  
३ पथ्या पङ्क्तिः ॥

एहिं जीवं त्रायमाणं पर्वतस्यास्यक्ष्यम् । विश्वेभिर्देवैर्दत्तं परिधिर्जीवनाय कम् ॥१॥

परिपाणं पुरुषाणां परिपाणं गवामसि । अश्वानामर्वतां परिपाणाय तस्थिवे ॥२॥

उतासिं परिपाणं यातुजस्मनमाञ्जन ।

उतामृतस्य त्वं वेत्थार्यो असि जीवभोजनमयो हरितमेवजम् ॥३॥

यस्याञ्जन प्रसर्पस्यङ्गमङ्गं परुषपरुः । ततो यक्ष्मं वि बाधस उग्रो मध्यमशीरिव ॥४॥

नैनं प्राप्नोति शपथो न कृत्या नाभिशोचनम् ।

नैनं विष्कन्धमश्नुते यस्त्वा विभर्त्याञ्जन ॥५॥

असन्मन्त्राद् दुःष्वप्याद् दुष्कृताच्छर्मलादुत ।

दुर्हर्दिश्चक्षुषो घोरात् तस्मान्नः पाह्याञ्जन ॥६॥

इदं विद्वानाञ्जन सत्यं वक्ष्यामि नानृतम् । सनेयमश्वं गामहमात्मानं तव पूरुष ॥७॥

त्रयो दासा आञ्जनस्य त्वमा बलास आदहिः ।

वर्षिष्ठः पर्वतानां त्रिककुआम ते पिता ॥८॥

यदाञ्जनं त्रैककुदं जातं हिमवतस्परि । यातुंश्च सर्वाञ्जम्भयत् सर्वाश्च यातुधान्यः ॥९॥

यदि वासिं त्रैककुदं यदि यामुनमुच्यसे ।

उभे ते भद्रे नाम्नी ताभ्यां नः पाह्याञ्जन ॥१०॥ [२४]

॥१०॥ ऋषिः—अथर्षा ॥ देवता—शकुन्तमयिः, कुरानः ॥ छन्दः—१-२ अनुष्टुप्; १ पद्या पङ्क्तिः,

• पञ्चपदा परानुष्टुप्शक्ती ॥

वाताज्जातो अन्तरिक्षाद् विद्युतो ज्योतिषस्परि ।

स नो हिरण्यजाः शङ्खः कृशानः पात्वंहसः ॥१॥

यो अग्रतो रोचनानां समुद्रादधि जज्ञिषे ।

शङ्खेन हत्वा रक्षांस्यत्त्रिणो वि वहामहे ॥२॥

शङ्खेनाभीवामर्मति शङ्खेनोत सदान्वाः ।

शङ्खो नो विश्वभेषजः कृशानः पात्वंहसः ॥३॥

दिवि जातः समुद्रजः सिन्धुतस्पर्याभृतः ।

स नो हिरण्यजाः शङ्ख आयुष्प्रतरणो मणिः ॥४॥

समुद्राज्जातो मणिवृत्राज्जातो दिवाकरः । सो अस्मान्त्सर्वतः पातु हेत्या देवासुरेभ्यः ॥५॥

हिरण्यानामेकोऽसि सोमात् त्वमधि जज्ञिषे ।

रथे त्वमसि दर्शत इषुधौ रोचनस्त्वं प्र ण आयुषि तारिषत् ॥६॥

देवानामस्थि कृशानं बभूवु तदात्मन्वच्चरत्युप्स्वरुन्तः ।

तत् ते बभ्राम्यायुषे वर्चसे बलाय दीर्घायुत्वार्य शतशारदाय कार्शनस्त्वामि रक्षतु ॥७॥ [२।५]

॥ ११ ॥ ऋषिः—भृगुशक्तिराः ॥ देवता—अनड्वान् इन्द्ररूपः ॥ छन्दः—१, ४ जगती; २ सुरिक् त्रिष्टुप्; ३, २, १ त्रिष्टुप्; • षट्पदाऽनुष्टुभगभोपरिष्टाजगती त्रिष्टुप्शक्ती; ८-१२ अनुष्टुप् ॥

अनड्वान् दाधार पृथिवीमुत घामनड्वान् दाधारोर्वरुन्तरिक्षम् ।

अनड्वान् दाधार प्रदिशः षडुर्वीरनड्वान् विश्वं भुर्वनमा विवेश ॥१॥

अनड्वानिन्द्रः स पशुभ्यो वि चष्टे त्रयाच्छक्रो वि भिमीते अध्वनः ।

भूतं भविष्यद् भुवना दुहानः सर्वा देवानां चरति व्रतानि ॥२॥

इन्द्रो जातो मनुष्येष्वन्तर्धर्मस्तमश्ररति शोशुचानः ।

सुग्रजाः सन्त्स उदारो न सर्षद् यो नाश्नीयादनुहुहो विजानन् ॥३॥

अनड्वान् दुहे सुकृतस्य लोक एनें प्याययति पर्वमानः पुरस्तात् ।

पर्जन्यो धारां मरुत् ऊधो अस्य यज्ञः पयो दक्षिणा दोहो अस्य ॥४॥



यस्य नेशो यज्ञपतिर्न यज्ञो नास्य दातेशो न प्रतिग्रहीता ।

यो विश्वजिद् विश्वभृद् विश्वकर्मा धर्म नो भूत यत्तमश्चतुष्पात्

॥५॥

येन देवाः स्वरारुरुहुर्हित्वा शरीरममृतस्य नाभिमम् ।

तेन गेष्म सुकृतस्य लोकं धर्मस्य व्रतेन तपसा यशस्वर्षः

॥६॥

इन्द्रो रूपेणाभिर्वहेन प्रजापतिः परमेष्ठी विराट् ।

विश्वानरे अक्रमत वैश्वानरे अक्रमतानुदुष्कमत । सोऽदृश्यत सोऽधारयत

॥७॥

मध्यमेतदनदुहो यत्रैष वह आहितः ।

एतावदस्य प्राचीनं यावान् प्रत्यद् समाहितः

॥८॥

यो वेदानुदुहो दोहान्त्सप्तानुपदस्वतः ।

प्रजां च लोकं चाप्नोति तथा सप्तशृषयो विदुः

॥९॥

पद्भिः सेदिमवक्रामभिरां जर्द्धाभिरुत्खिदन् ।

श्रमेणानड्वान् कीलालं कीनाशश्चाभि गच्छतः

॥१०॥

द्वादश वा एता रात्रीर्व्रत्यां आहुः प्रजापतेः ।

तत्रोप ब्रह्म यो वेद तद् वा अनदुहो व्रतम्

॥११॥

दुहे सायं दुहे प्रातर्दुहे मध्यन्दिनं परि ।

दोहा ये अस्य संयन्ति तान् विश्वानुपदस्वतः

॥१२॥ [३।१]

॥ १२ ॥ अभिः—अशुः ॥ देवता—रोहिणी वनस्पतिः ॥ छन्दः—१ त्रिपदा गायत्री; २-५ अशुष्टुप्; ६ त्रिपदा चबमध्या सुरिगायत्री; ७ वृहती ॥

रोहययसि रोहययस्थनश्छिन्नस्य रोहणी । रोहयेदमरुन्धति

॥१॥

यत् ते रिष्टं यत् ते द्युत्तमस्ति पेष्टं त आत्मनि ।

धाता तद् भद्रया पुनः सं दधत् परुषा परुः

॥२॥

सं ते मज्जा मज्जा भवतु समु ते परुषा परुः ।

सं ते मांसस्य विश्वस्तं समस्थयि रोहतु

॥३॥

मज्जा मज्जा सं धीयतां चर्मणा चर्म रोहतु ।

असृक् ते अस्थि रोहतु मांसं मांसेन रोहतु

॥४॥

लोम लोम्ना सं कल्पया त्वचा सं कल्पया त्वचम् ।

असृक् ते अस्थि रोहतु च्छिन्नं सं धेहोषधे

॥५॥

स उत तिष्ठ प्रेहि प्र द्रव रथः सुचक्रः सुपविः सुनाभिः । प्रति तिष्ठोर्ध्वः

॥६॥

यदि कृतं पतित्वा संशुभ्रे यदि वाश्मा प्रहतो जघान ।

अभू रथस्येवाङ्गानि सं दधत् परुषा परुः

॥७॥ [३।२]

॥ १३ ॥ ऋषिः—शंतातिः ॥ देवता—विश्वे देवाः ॥ छन्दः—अनुष्टुप् ॥

उत देवा अवहितं देवा उन्नयथा पुनः । उतागश्चक्रुषं देवा देवा जीवयथा पुनः

॥१॥

द्वाविमौ वातौ वात आ सिन्धोरा परावतः ।

दक्षं ते अन्य आवातु व्यहन्यो वातु यद् रपः

॥२॥

आ वात वाहि भेषजं वि वात वाहि यद् रपः ।

त्वं हि विश्वभेषज देवानां दूत ईर्यसे

॥३॥

त्रायन्तामिमं देवास्त्रायन्तां मरुतां गणाः ।

त्रायन्तां विश्वा भूतानि यथायमरपा असत्

॥४॥

आ स्वागमं शन्तातिभिरथो अरिष्टतातिभिः ।

दक्षं त उग्रमाभारिषं परा यक्ष्म सुवामि ते

॥५॥

अयं मे हस्तो भगवानयं मे भगवत्तरः । अयं मे विश्वभेषजोऽयं शिवामिमर्शनः

॥६॥

हस्ताभ्यां दशशाखाभ्यां जिह्वा वाचः पुरोगवी ।

अनामयित्नुभ्यां हस्ताभ्यां ताभ्यां त्वामि मृशामसि

॥७॥ [३।३]

॥ १४ ॥ ऋषिः—मृगुः ॥ देवता—अग्निः, आज्यम् ॥ छन्दः—१, २, ३ त्रिष्टुप् ; २, ४ अनुष्टुप् ; ३ प्रस्तारपङ्क्तिः ;

७, ९ जगती, ८ पञ्चपदाऽतिराज्जी ॥

अजो ह्यग्नेरजनिष्ठ शोकात् सो अपश्यज्जनितारमग्ने ।

तेन देवा देवतामग्र आयन् तेन रोहान् रुरुहुर्मेध्यासः

॥१॥

क्रमध्वमग्निना नाकस्युखान् हस्तेषु विभ्रतः ।

दिवस्पृष्टं स्वर्गत्वा मिश्रा देवेभिराध्वम्\*

॥२॥

पृष्ठात् पृथिव्या अहमन्तरिक्षमारुहमन्तरिक्षाद् दिवमारुहम् ।

दिवो नाकस्य पृष्ठात् स्वर्ज्योतिरगामहम्

॥३॥

\* राध्वम् । इति पाठान्तरम् । यजुर्वेदेऽपि १७ । ६२ ॥ सं० ॥

स्वर्ग्यन्तो नोपैचन्त आ द्यां रोहन्ति रोदसी ।

यज्ञं ये विश्वतोधारं सुविद्वांसो वितेनिरे

॥४॥

अग्ने प्रेहिं प्रथमो देवतानां चक्षुर्देवानामुत मानुषाणाम् ।

इयं चमाणा भृगुभिः सजोषाः स्वर्ग्यन्तु यजमानाः स्वस्ति

॥५॥

अजमनञ्मि पर्यसा घृतेन दिव्यं सुपर्णं पर्यसं बृहन्तम् ।

तेन गेष्म सुकृतस्य लोकं स्वरा रोहन्तो अभि नार्कमुत्तमम्

॥६॥

पञ्चोदंनं पञ्चभिर्द्दुर्गुलिभिर्दिव्योद्धर पञ्चघैतमोदुनम् ।

प्राच्यां दिशि शिरो अजस्यं धेहि दक्षिणायां दिशि दक्षिणं धेहि पार्श्वम्

॥७॥

प्रतीच्यां दिशि भुसदमस्य धेह्युत्तरस्यां दिश्युत्तरं धेहि पार्श्वम् ।

ऊर्ध्वायां दिश्यं जस्यानूकं धेहि दिशि ध्रुवायां धेहि पाजस्यमन्तरिक्षे मध्यतो

मध्यमस्य

॥८॥

श्रुतमजं श्रुतया प्रोर्णुहि त्वचा सर्वैरङ्गैः सम्भृतं विश्वरूपम् ।

स उत तिष्ठेतो अभि नार्कमुत्तमं पञ्चिश्चतुर्भिः प्रति तिष्ठ दिञ्चु

॥९॥ [३।४]

॥१५॥ ऋषिः—अथर्षा ॥ देवता—१ विश्वः; २, ३ ऋषयः; ४ मास्तपर्जन्यौ; ५-१० मरुतः; ११ प्रजापतिः;

स्तनयिषुः १२ वरुणः; १३-१५ मयङ्काः, ( १५ पितरः ); १६ वातः ॥ छन्दः—१, २,

५ विराट् जगती; ३, ६, ८, ११, १४, १६ त्रिष्टुप्; ४ विराट् पुरस्ताद्बृहती

७, १३ अनुष्टुप्; ९ पथ्या पङ्क्तिः; १० सुरिक् त्रिष्टुप्; १२ पञ्चपदाऽ-

नुष्टुप्गर्भा सुरिक् त्रिष्टुप्; १५ शङ्कुमत्यनुष्टुप् ॥

समुत्पतन्तु प्रदिशो नभस्वतीः समभ्राणि वातजूतानि यन्तु ।

महश्चष्टभस्य नदतो नभस्वतो वाभ्रा आपः पृथिवीं तर्पयन्तु

॥१॥

समीक्षयन्तु तविषाः सुदानवोऽपां रसा ओषधीभिः सचन्ताम् ।

वर्षस्य सर्गां महयन्तु भूमिं पृथग् जायन्तामोषधयो विश्वरूपाः

॥२॥

समीक्षयस्व गायतो नभांस्यपां वेगासुः पृथगुद् विजन्ताम् ।

वर्षस्य सर्गां महयन्तु भूमिं पृथग् जायन्तां वीरुधो विश्वरूपाः

॥३॥

गृक्षास्त्वोप गायन्तु मारुताः पर्जन्य घोषिणः पृथक् ।

सर्गां वर्षस्य वर्षतो वर्षन्तु पृथिवीमनु

॥४॥

उदीरयत मरुतः समुद्रतस्त्वेषो अर्को नभ उत पातयाथ ।	
महृश्रुषभस्य नदतो नभस्वतो वाश्रा आपः पृथिवीं तर्पयन्तु	॥५॥
अभि क्रन्द स्तनयार्दयोदधिं भूमिं पर्जन्य पयसा समङ्घि ।	
त्वया सृष्टं बहुलमैतु वर्षमाशारैषी कुशगुरेत्वस्तम्	॥६॥
सं वोऽवन्तु सुदानव उत्सा अजगरा उत ।	
मरुद्भिः प्रच्युता मेघा वर्षन्तु पृथिवीमनु	॥७॥
आशामाशां वि द्यौततां वाता वान्तु दिशोदिशः ।	
मरुद्भिः प्रच्युता मेघाः सं यन्तु पृथिवीमनु	॥८॥
आपो विद्युदभ्रं वर्ष सं वोऽवन्तु सुदानव उत्सा अजगरा उत ।	
मरुद्भिः प्रच्युता मेघाः प्रावन्तु पृथिवीमनु	॥९॥
अपामग्निस्तनूभिः संविदानो य ओषधीनामधिपा बभूव ।	
स नो वर्ष वन्तुतां जातवेदाः प्राणं प्रजाभ्यो अमृतं दिवस्परि	॥१०॥
प्रजापतिः सलिलादा समुद्रादाप ईरयन्नुदधिर्मर्दयाति ।	
प्र प्यायतां वृष्णो अश्वस्य रेतोऽर्वाङ्ङेतेन स्तनयित्नुनेहि	॥११॥
अपो निषिञ्चन्नसुरःपिता नः श्वसन्तु गर्गरा अपां वरुणाव नीचीरपः सृज ।	
वदन्तु पृथिवीवाहवो मण्डूका इरिणानु	॥१२॥
संवत्सरं शशयाना ब्राह्मणा व्रतचारिणः ।	
वाचं पर्जन्याजिन्वितां प्र मण्डूका अवादिषुः	॥१३॥
उपप्रवद मण्डूकि वर्षमा वद तादुरि ।	
मध्ये हृदस्य प्लवस्व विष्टुह्यं चतुरः पदः	॥१४॥
खण्वखा३३ खैमखा३३ मध्ये तदुरि । वर्षं वनुध्वं पितरो मरुतां मन इच्छत	॥१५॥
महान्तं कोशमुदचाभि षिञ्च सविद्युतं भवतु वातु वार्तः ।	
तन्वतां यज्ञं बहुधा विसृष्टा आनन्दिनीरोषधयो भवन्तु	॥१६॥ [३५]

॥१६॥ ऋषिः—ब्रह्मा ॥ देवता—वरुणः, सत्यानृतान्दीक्षणम् ॥ छन्दः—१ अनुष्टुप्; २-४, ६ त्रिष्टुप्;

५ भुरिक् त्रिष्टुप्; ७ जगती; ८ त्रिपान्महावृहती; ९ विरायनाम त्रिपाद् गायत्री ॥

बृहन्नैषामधिष्ठाता अन्तिकार्दिव पश्यति ।

य स्तायन्मन्यते चरन्त्सर्व देवा इदं विदुः

॥१॥

यस्तिष्ठति चरति यश्च वञ्चति यो निलायं चरति यः प्रतङ्कम् । द्वौ सैनिषद्य यन्मन्त्रयेते राजा तद् वेद वरुणस्तृतीयः	॥२॥
उतेयं भूमिर्वरुणस्य राज्ञ उतासौ द्यौर्बृहती दूरेऽन्ता । उतो समुद्रौ वरुणस्य कुक्षी उतास्मिन्नल्प उदके निलीनः	॥३॥
उत यो धार्मत्तिसर्पीत् परस्ताश्च स मुच्यतै वरुणस्य राज्ञः । दिव स्पशः प्र चरन्तीदमस्य सहस्राद्या अति पश्यन्ति भूमिम्	॥४॥
सर्वं तद् राजा वरुणो वि चष्टे यदन्तरा रोदसी यत् परस्तात् । संख्याता अस्य भूमिषो जनानामदानिव श्वधी नि भिनोति तानि	॥५॥
ये ते पाशा वरुण सप्तसप्त त्रेधा तिष्ठन्ति विषिता रुशन्तः । छिनन्तु सर्वे अर्नृतं वदन्तं यः संत्यवाद्यति तं सृजन्तु	॥६॥
शतेन पाशैरभि धेहि वरुणैनं मा ते मोच्यन्तवाह् नृचक्षः । आस्तां जालम् उदरं ः संसयित्वा कोशं इवाबन्धः परिकृत्यमानः	॥७॥
यः समाम्योर् वरुणो यो व्याम्योर् यः संदेश्योर् वरुणो यो विदेश्यः । यो दैवो वरुणो यश्च मानुषः	॥८॥
तैस्त्वा सर्वैरभि व्यामि पाशैरसावामुष्यायणामुष्याः पुत्र । तानु ते सर्वाननुसंदिशामि	॥९॥ [४१]
॥ १७ ॥ अविः—शुकः ॥ देवता—अपामागो वनस्पतिः ॥ छन्दः—१-८ अनुष्टुप् ॥	
ईशानां त्वा भेषजानामुज्जेष आ रभामहे । चक्रे सहस्रवीर्यां सर्वस्मा ओषधे त्वा	॥१॥
सत्यजितं शपथयावर्णीं सहमानां पुनःसुराम् । सर्वाः समहृचोर्षधीरितो नः पारयादिति	॥२॥
या शशाप शर्पनेन याघं मूरमादधे । या रसस्य हरणाय जातमारेभे तोकमत्तु सा	॥३॥
यां ते चक्रुरामे पात्रे यां चक्रुर्नीललोहिते । आमे मतिं कृत्यां यां चक्रुस्तयां कृत्याकृतौ जहि	॥४॥
दौर्ध्व्यं दौर्जीवित्यं रक्षो अर्ध्वमराय्यः । दुर्धाम्नीः सर्वा दुर्वाचस्ता अस्मन्नाशयामसि	॥५॥

क्षुधामारं तृष्णामारमगोतामनपत्यताम् ।

अपामार्गं त्वया वयं सर्वं तदपं मृज्महे

॥६॥

तृष्णामारं क्षुधामारमथो अन्नपराजयम् ।

अपामार्गं त्वया वयं सर्वं तदपं मृज्महे

॥७॥

अपामार्गं ओषधीनां सर्वासामेक इद् वशी ।

तेन ते मृज्म आस्थितमथ त्वमगदश्वर

॥८॥ [४।२]

॥ ६८ ॥ ऋषिः—शुकः ॥ देवता—अपामार्गो वनस्पतिः ॥ छन्दः—१-२, ७, ८ अनुष्टुप् ; ६ बृहतीगर्भोऽनुष्टुप् ॥

समं ज्योतिः सूर्येणाह्ना रात्रीं समावती ।

कृणोमि सत्यमृतयेऽरसाः सन्तु कृत्वरीः

॥९॥

यो देवाः कृत्यां कृत्वा हरादविदुषो गृहम् ।

वत्सो धारुरिव मातरं तं प्रत्यशुषं पद्यताम्

॥१०॥

अमा कृत्वा पाप्मानं यस्तेनान्यं जिघांसति ।

अश्मानस्तस्यां दग्धायी बहुलाः फट् करिकति

॥११॥

सहस्रधामन् विशिखान् विश्रीवाञ्छायया त्वम् ।

प्रति स्म चक्रुषे कृत्यां प्रियां प्रियावते हर

॥१२॥

अनयाहमोषध्या सर्वाः कृत्या अदूदुषम् ।

यां क्षेत्रे चक्रुर्या गोषु यां वा ते पुरुषेषु

॥१३॥

यश्चकार न शशाक कर्तुं शश्रे पादमङ्गुरिम् ।

चकार भद्रमस्मभ्यमात्मने तपनं तु सः

॥१४॥

अपामार्गोऽपं मार्ष्टुं क्षेत्रियं शपथश्च यः ।

अपाहं यातुधानीरप सर्वा अराट्यः]

॥१५॥

अपमृज्यं यातुधानानप सर्वा अराट्यः] ।

अपामार्गं त्वया वयं सर्वं तदपं मृज्महे

॥१६॥ [४।३]

॥ १६ ॥ ऋषिः—शुकः ॥ देवता—अपामार्गो वनस्पतिः ॥ छन्दः—१, ३-८ अनुष्टुप् ; २ पथ्या पङ्क्तिः ॥

उतो अस्यबन्धुकुटुतो असि नु जामिकृत् ।

उतो कृत्याकृतः प्रजां नडमिवा च्छिन्धि वार्षिकम्

॥१७॥

ब्राह्मणेन पर्युक्तासि कण्वेन नार्षदेन ।

सेनेवैषि त्विषीमती न तत्र भयमस्ति यत्र प्राप्नोष्योषधे ॥२॥

अग्रमेष्योषधीनां ज्योतिषेवामिदीपयन् । उत त्रातासि पाकस्याथो हन्तासि रक्षसः ॥३॥

यदुदो देवा असुरांस्त्वयाग्रे निरकुर्वत । ततस्त्वमध्योषधेऽपामार्गो अजायथाः ॥४॥

विभिन्दती शतशाखा विभिन्दन् नाम ते पिता ।

प्रत्यग् वि भिन्धि त्वं तं यो अस्मौ अभिदासति ॥५॥

असद् भूम्याः समभवत् तद् धामेति महद् व्यचः ।

तद् वै ततो विधूपार्यत् प्रत्यक् कर्तारं च्छतु ॥६॥

प्रत्यक् हि सम्बभूविथ प्रतीचीनफलस्त्वम् ।

सर्वान् मच्छुपर्थौ अधि वरीयो यावया वधम् ॥७॥

शतेन मा परि पाहि सहस्रेणाभि रक्ष मा ।

इन्द्रस्ते वीरुधां पत उग्र ओजमानमा दधत् ॥८॥ [४।४]

॥ २० ॥ ऋषिः—मातृनामा ॥ देवता—ओषधिः ॥ कन्दा—१ स्वराष्ट्रपुष्टम्; २-द अत्रुष्टम्; ३ भुविगुष्टम् ॥

आ पश्यति प्रति पश्यति परां पश्यति पश्यति ।

दिवमन्तरिक्षमाद् भूमिं सर्वं तद् देवि पश्यति ॥९॥

तिस्रो दिवस्त्रिस्रः पृथिवीः षट् चेमाः प्रदिशुः पृथक् ।

त्वयाहं सर्वा भूतानि पश्यानि देव्योषधे ॥१०॥

दिव्यस्य सुपर्णस्य तस्य हासि कनीनिका ।

सा भूमिमा रुरोहिथ वृक्षं श्रान्ता वधूरिव ॥११॥

तां मे सहस्राक्षो देवो दक्षिणे हस्त आ दधत् ।

तयाहं सर्वं पश्यामि यश्च शूद्र उतार्यः ॥१२॥

आविष्कृणुष्व रूपाणि मात्मानमप गूहथाः ।

अथो सहस्रचक्षो त्वं प्रति पश्याः किमीदिनः ॥१३॥

दर्शय मा यातुधानान् दर्शय यातुधान्यः ।

पिशाचान्सर्वांन् दर्शयेति त्वा रभ ओषधे ॥१४॥

कश्यपस्य चक्षुरसि शुन्याश्च चतुरच्याः ।

वीधे सूर्यमिव सर्पन्तं मा पिशाचं तिरस्करः

॥७॥

उदग्रभं परिपाणाद् यातुधानं किमीदिनम् । तेनाहं सर्वं पश्याम्युत शूद्रमुतार्थम्

॥८॥

यो अन्तरिक्षेण पतति दिवं यश्चातिसर्पति ।

भूमि यो मन्यते नार्थं तं पिशाचं प्र दर्शय

॥९॥ [४।५]

॥ २१ ॥ ऋषिः—ब्रह्मा ॥ देवता—गावः ॥ छन्दः—१, २-७ त्रिष्टुप्; २-४ जगती ॥

आ गावो अम्मन्नुत भद्रमक्रन्त्सीदन्तु गोष्ठे रणयन्त्वस्मे ।

प्रजावतीः पुरुरूपा इह स्युरिन्द्राय पूर्वीरूपसो दुहानाः

॥१॥

इन्द्रो यज्वने मृणते च शिवत उपेद् ददाति न स्वं मुषायति ।

भूयोभूयो रयिमिदस्य वर्धयन्नभिन्ने खिल्ये नि दधाति देवयुम्

॥२॥

न ता नशन्ति न दधाति तस्करो नासामामित्रो व्यथिरा दधर्षति ।

देवांश्च याभिर्यजते ददाति च ज्योगित् तामिः सचते गोपतिः सह

॥३॥

न ता अर्वा रेणुककाटोऽश्नुते न संस्कृतत्रमुप यन्ति ता अभि ।

उरुगायममयं तस्य ता अनु गावो मर्तस्य वि चरन्ति यज्वनः

॥४॥

गावो भगो गाव इन्द्रो म इच्छाद् गावः सोमस्य प्रथमस्य भक्षः ।

इमा या गावः स जनास इन्द्र इच्छामि हुदा मनसा चिदिन्द्रम्

॥५॥

युयं गावो मेदयथा कुशं चिदश्रीरं चित् कृणुथा सुप्रतीकम् ।

भद्रं गृहं कृणुथ भद्रवाचो बृहद् वो वयं उच्यते सभासु

॥६॥

प्रजावतीः सुयवसे रुशन्तीः शुद्धा अपः सुप्रपाणे पिबन्तीः ।

मा व स्तेन ईशत माघशीसः परि वो रुद्रस्य हेतिर्वृणक्तु

॥७॥ [५।१]

॥ २२ ॥ ऋषिः—वसिष्ठः, अथर्वा वा (?) ॥ देवता—इन्द्रः, चत्रियो राजा ॥ छन्दः—१-७ त्रिष्टुप् ॥

इममिन्द्र वर्धय चात्रियं म इमं विशामेकवृषं कृणु त्वम् ।

निरामित्रानच्छुहस्य सर्वास्तान् रन्धयास्मा अहमुत्तरेषु

॥१॥

एमं भज ग्रामे अश्वेषु गोषु निष्टं भज यो अमित्रो अस्य ।

वर्षं क्षत्राणामयमस्तु राजेन्द्र शत्रु रन्धय सर्वमस्मै

॥२॥



अयमस्तु धनपतिर्धनानामयं विशां विशपतिरस्तु राजा ।  
 अस्मिभिन्दु महि वर्चसि धेहवर्चसं कृणुहि शत्रुमस्य ॥३॥  
 अस्मै द्यावापृथिवी भूरि वामं दुहायां घर्मदुघे इव धेनू ।  
 अयं राजा प्रिय इन्द्रस्य भूयात् प्रियो गवामोषधीनां पशूनाम् ॥४॥  
 युनाजिम त उत्तरावन्तामिन्द्रं येन जयन्ति न पराजयन्ते ।  
 यस्त्वा करदेकवृषं जनानामुत राज्ञामुत्तमं मानवानाम् ॥५॥  
 उत्तरस्त्वमधरे ते सपत्ना ये के च राजन् प्रतिशत्रवस्ते ।  
 एकवृष इन्द्रसखा जिगीवाब्ध्रूयतामा भरा भोजनानि ॥६॥  
 सिंहप्रतीको विशो अद्धि सर्वा व्याघ्रप्रतीकोऽव बाधस्व शत्रून् ।  
 एकवृष इन्द्रसखा जिगीवाब्ध्रूयतामा विदा भोजनानि ॥७॥ [५२]

॥२३॥ अग्निः—सुगारः \*॥ देवता—अग्निः ॥ छन्दः—१, २, ५, ७ त्रिष्टुप्; ३ पुरस्तात्तपोतिष्मती त्रिष्टुप्;  
 ४ अनुष्टुप्; ६ प्रस्तरपङ्क्तिः ॥

अग्नेर्मन्वे प्रथमस्य प्रचेतसः पाञ्चजन्यस्य बहुधा यमिन्वते ।  
 विशोविशः प्रविशिवांसमीमहे स नो मुञ्चत्वंहसः ॥१॥  
 यथा हव्यं वहसि जातवेदो यथा यज्ञं कल्पयसि प्रजानन् ।  
 एवा देवेभ्यः सुमतिं न आ वह स नो मुञ्चत्वंहसः ॥२॥  
 यामन्यामशुपयुक्तं बहिष्ठं कर्मन्कर्मन्नाभगम् ।  
 अग्निमीडे रक्षोहणं यज्ञवृधं घृताहुतं स नो मुञ्चत्वंहसः ॥३॥  
 मुजातं जातवेदसमग्निं वैश्वानरं विशुम् । हव्यवाहं हवामहे स नो मुञ्चत्वंहसः ॥४॥  
 येन ऋषयो बलमघोतयन् युजा येनासुराणामयुवन्त मायाः ।  
 येनाग्निना पत्नीनिन्द्रो जिगाय स नो मुञ्चत्वंहसः ॥५॥  
 येन देवा अमृतमन्वविन्दन् येनौषधीर्मधुमतीरकृण्वन् ।  
 येन देवाः स्वराभरन्त्स नो मुञ्चत्वंहसः ॥६॥  
 यस्येदं प्रदिशि यद् विरोचते यज्जातं जनितव्यं च केवलम् ।  
 स्तौम्यग्निं नाथितो जोहवीमि स नो मुञ्चत्वंहसः ॥७॥ [५३]

\* इतः परं सप्त सुगारसंज्ञकानि सूक्तानि । तानि च सर्वाणि सप्तर्षीनि ॥सं०॥

॥२४॥ ऋषिः—सृगारः ॥ देवता—इन्द्रः ॥ छन्दः—१ शकरीगर्भा सुरःशकरी; २-७ त्रिष्टुप् ॥

इन्द्रस्य मन्महे शश्वदिदस्य मन्महे वृत्रघ्न स्तोमा उर्य मेम आगुः । यो दाशुषः सुकृतो हवमेति स नो मुञ्चत्वंहसः	॥१॥
य उग्रीणामुग्रबाहुर्युयुर्यो दानवानां बलमारुरोज । येन जिताः सिन्धवो येन गावः स नो मुञ्चत्वंहसः	॥२॥
यश्चर्षणिप्रो वृषभः स्वर्विबु यस्मै ग्रावाणः प्रवदन्ति नृम्णम् । यस्याध्वरः सप्तहोता मदिष्टुः स नो मुञ्चत्वंहसः	॥३॥
यस्य वशासं ऋषभासं उच्चणो यस्मै मीयन्ते स्वरवः स्वर्विदे । यस्मै शुक्रः पवते ब्रह्मशुम्भितः स नो मुञ्चत्वंहसः	॥४॥
यस्य जुष्टिं सोमिनः कामयन्ते यं हवन्त इषुमन्तं गर्विष्टौ । यस्मिन्नर्कः शिश्रिये यस्मिन्नोजः स नो मुञ्चत्वंहसः	॥५॥
यः प्रथमः कर्मकृत्याय जज्ञे यस्य वीर्यं प्रथमस्यालुबद्धम् । येनोद्यतो वज्रोऽभ्यायताहिं स नो मुञ्चत्वंहसः	॥६॥
यः संङ्ग्रामान् नयति सं युधे वशी यः पुष्टानि संसृजति द्वयानि । स्तौमिन्द्रं नाथितो जोहवीमि स नो मुञ्चत्वंहसः	॥७॥ [५४]

॥२५॥ ऋषिः—सृगारः ॥ देवता—वायुसवितारौ ॥ छन्दः—१, २, ४-६ त्रिष्टुप्; ३ अतिशकरी; ७ पथ्यमृहती ॥

वायोः सवितुर्विदथानि मन्महे यवात्मन्वद् विशथो यौ च रक्षथः । यौ विश्वस्य परिभू बभूवथुस्तौ नो मुञ्चतमंहसः	॥१॥
ययोः सङ्ख्याता वरिमा पार्थिवानि याभ्यां रजो युपितमन्तरिक्षे । ययोः प्रायं नान्वानशे कश्चन तौ नो मुञ्चतमंहसः	॥२॥
तत्र व्रते नि विशन्ते जनासस्त्वयुदिते प्रेरते चित्रभानो । युधं वायो सविता च भुव्नानि रक्षथस्तौ नो मुञ्चतमंहसः	॥३॥
अपेतो वायो सविता च दुष्कृतमपु रक्षांसि शिमिदां च सेधतम् । सं ह्युर्जया सृजथः सं बलेन तौ नो मुञ्चतमंहसः	॥४॥
रथि मे पोषं सवितोत वायुस्तनू दक्षमा सुवतां सुशेवम् । अयत्नमतीति मह इह धत्तं तौ नो मुञ्चतमंहसः	॥५॥

प्र सुमतिं संवितर्वाय ऊतये महस्वन्तं मत्सरं मादयायः ।

अर्वागं वामस्यं प्रवतो नि यच्छतं तौ नो मुञ्चतमंहसः

॥६॥

उप श्रेष्ठा न आशिषो देवयोर्धामनास्थिरन् ।

स्तौमि देवं संवितारं च वायुं तौ नो मुञ्चतमंहसः

॥७॥ [५५]

॥२६॥ ऋषिः—मृगारः ॥ देवता—द्यावापृथिवी ॥ छन्दः—१ पुरोऽष्टिर्जंगती; २-६ त्रिष्टुप्; ७ शाक रगामो-  
मभ्येज्योतिस्त्रिष्टुप् ॥

मन्वे वां द्यावापृथिवी सुभोजसौ सचेतसौ ये अप्रथेथामर्भिता योजनानि ।

प्रतिष्ठे ह्यभवतं वसूनां ते नो मुञ्चतमंहसः

॥१॥

प्रतिष्ठे ह्यभवतं वसूनां प्रवृद्धे देवी सुभगे उरूची ।

द्यावापृथिवी भवतं मे स्योने ते नो मुञ्चतमंहसः

॥२॥

असन्तापे सुतपसौ हुवेऽहमुर्वी गम्भीरे कविभिर्नमस्ये ।

द्यावापृथिवी भवतं मे स्योने ते नो मुञ्चतमंहसः

॥३॥

ये अमृतं विभ्रुयो ये हवीषि ये स्रोत्या विभ्रुयो ये मनुष्यान् ।

द्यावापृथिवी भवतं मे स्योने ते नो मुञ्चतमंहसः

॥४॥

ये उस्त्रिया विभ्रुयो ये वनस्पतीन् ययोर्वा विश्वा भुवनान्यन्तः ।

द्यावापृथिवी भवतं मे स्योने ते नो मुञ्चतमंहसः

॥५॥

ये कीलालेन तर्पयथो ये घृतेन याभ्यामृते न किं चन शक्नुवन्ति ।

द्यावापृथिवी भवतं मे स्योने ते नो मुञ्चतमंहसः

॥६॥

यन्मेदमभिश्चोचति येनेयेन वा कृतं पौरुषेयान्न देवात् ।

स्तौमि द्यावापृथिवी नाथितो जोहवीमि ते नो मुञ्चतमंहसः

॥७॥ [६१]

॥२७॥ ऋषिः—मृगारः ॥ देवताः—मरुतः ॥ छन्दः—त्रिष्टुप् ॥

मरुतां मन्वे अर्धि मे ब्रुवन्तु प्रेमं वाजं वाजसाते अबन्तु ।

आशूनिव सुयमानह ऊतये ते नो मुञ्चन्त्वंहसः

॥१॥

उत्समर्चितं व्यचन्ति ये सदा य आसिञ्चन्ति रसमोषधीषु ।

पुरो दधे मरुतः\* पृश्निमातृस्ते नो मुञ्चन्त्वंहसः

॥२॥

\* मरुतः । इति पाठाक्षरम् । सं० ॥

पयो धेनूनां रसमोषधीनां ज्वमर्वतां कवयो य इन्वथ ।

शग्मा भवन्तु मरुतो नः स्योनास्ते नो मुञ्चन्त्वंहसः

॥३॥

अपः समुद्राद् दिवमुद् वहन्ति दिवस्पृथिवीमभि ये सृजन्ति ।

ये अद्भिरिशाना मरुतश्चरन्ति ते नो मुञ्चन्त्वंहसः

॥४॥

ये कीलालेन तर्पयन्ति ये धृतेन ये वा वयो मेदसा संसृजन्ति ।

ये अद्भिरिशाना मरुतो वर्षयन्ति ते नो मुञ्चन्त्वंहसः

॥५॥

यदीदिदं मरुतो मारुतेन यदि देवा दैव्येनेदगारं ।

युयमीशिध्वे वसवस्तस्य निष्कृतेस्ते नो मुञ्चन्त्वंहसः

॥६॥

त्विग्मनीकं विदितं सहस्वन् मारुतं शर्धः पृतनासूग्रम् ।

स्तौमि मरुतो नाथितो जोहवीमि ते नो मुञ्चन्त्वंहसः

॥७॥ [६।२]

॥२८॥ ऋषिः—सृगारः ॥ देवता—भवाशर्वी ॥ छन्दः—१ अतिजागतगर्भाभुरिक् त्रिष्टुप्, २-७ त्रिष्टुप् ॥

भवाशर्वी मन्वे वां तस्य वित्तं ययोर्वामिदं प्रदिशि यद् विरोचते ।

यावस्येशथि द्विपदो यौ चतुष्पदस्तौ नो मुञ्चतमंहसः

॥१॥

ययोरभ्यध्व उत यद् दूरे चिद् यौ विदिताविषुभृतामसिष्ठौ ।

यावस्येशथि द्विपदो यौ चतुष्पदस्तौ नो मुञ्चतमंहसः

॥२॥

सहस्राक्षौ वृत्रहणा हुवेऽहं दूरेगव्यूती स्तुवन्नेम्युग्रौ ।

यावस्येशथि द्विपदो यौ चतुष्पदस्तौ नो मुञ्चतमंहसः

॥३॥

यावारेभाथे बहु साकमग्रे प्र चेदस्राष्ट्रमभिभां जनेषु ।

यावस्येशथि द्विपदो यौ चतुष्पदस्तौ नो मुञ्चतमंहसः

॥४॥

ययोर्विधाक्षापपद्यते कश्चनान्तर्देवेषुत मानुषेषु ।

यावस्येशथि द्विपदो यौ चतुष्पदस्तौ नो मुञ्चतमंहसः

॥५॥

यः कृत्याकृन्मूलकृद् यातुधानो नि तस्मिन् धत्तं वज्रमुग्रौ ।

यावस्येशथि द्विपदो यौ चतुष्पदस्तौ नो मुञ्चतमंहसः

॥६॥

अधि नो झूतं पृतनासूग्रौ सं वज्रेण सृजतं यः किमीदी ।

स्तौमि भवाशर्वी नाथितो जोहवीमि तौ नो मुञ्चतमंहसः

॥७॥ [६।३]

॥२६॥ ऋषिः—मृगारः ॥ देवता—मित्रावरुणौ ॥ छन्दः—१-६ त्रिष्टुप्; ७ मकरीगर्भाऽतिजगती ॥

मन्वे वा मित्रावरुणावृतावृधौ सचेतसौ हृणो यौ नुदेथे ।  
 प्र सत्यावानमवथो भरेषु तौ नो मुञ्चतमंहसः ॥१॥  
 सचेतसौ दुहृणौ यौ नुदेथे प्र सत्यावानमवथो भरेषु ।  
 यौ गच्छथो नृचक्षसौ बभ्रुणा सुतं तौ नो मुञ्चतमंहसः ॥२॥  
 यावङ्गिरसमवथो यावगस्ति मित्रावरुणा जमदग्निमत्रिम् ।  
 यौ कश्यपमवथो यौ वसिष्ठं तौ नो मुञ्चतमंहसः ॥३॥  
 यौ श्यावाश्वमवथो वध्युश्वं मित्रावरुणा पुरुमीढमत्रिम् ।  
 यौ विमदमवथः सप्तवर्धिं तौ नो मुञ्चतमंहसः ॥४॥  
 यौ भरद्वाजमवथो यौ गर्विष्ठिरं विश्वामित्रं वरुण मित्रं कुत्सम् ।  
 यौ कचीवन्तमवथः प्रोत कण्वं तौ नो मुञ्चतमंहसः ॥५॥  
 यौ मेघातिथिमवथो यौ त्रिशोकं मित्रावरुणाबुशनां काव्यं यौ ।  
 यौ गोतममवथः प्रोत मुद्गलं तौ नो मुञ्चतमंहसः ॥६॥  
 ययो रथः सत्यवर्त्मर्जुरंशिमर्मिथुया चरन्तमभियाति दूषयन् ।  
 स्तौमि मित्रावरुणौ नाथितो जौहवीमि तौ नो मुञ्चतमंहसः ॥७॥ [६।४]

॥३०॥ ऋषिः—अथर्वा ॥ देवता—सर्वरूपा सर्वात्मिका सर्वदेवमयी वाक् ॥ छन्दः—१-२, ७, ८ त्रिष्टुप्; ९ जगती ॥

अहं रुद्रेभिर्वसुभिश्चराम्यहमादित्यैरुत विश्वेदेवैः ।  
 अहं मित्रावरुणोभा विभर्म्यहमिन्द्राग्नी अहमश्विनोभा ॥१॥  
 अहं राक्षीं सङ्गमनी वसूनां चिकितुषीं प्रथमा यज्ञियानाम् ।  
 तां मा देवा व्यदधुः पुरुत्रा भूरिस्थात्रां भूर्यविशयन्तः ॥२॥  
 अहमेव स्वयमिदं वदामि जुष्टं देवानामुत मानुषाणाम् ।  
 थं कामये तंतमुग्रं कृणोमि तं ब्रह्माणं तमृषिं तं सुमेधाम् ॥३॥  
 मया सोऽन्नमत्ति यो विपश्यति यः प्राणति य ईं शुणोत्युक्तम् ।  
 अमन्तवो मां त उप क्षियन्ति श्रुधि श्रुत श्रद्धेयं ते वदामि ॥४॥  
 अहं रुद्राय धनुरा तनोमि ब्रह्मद्विषे शरवे हन्तवा उं ।  
 अहं जनाय समदं कृणोम्यहं द्यावापृथिवी आ विवेश ॥५॥

अहं सोममाहृनसें विभर्म्यहं त्वष्टारमुत पूषणं भर्गम् ।  
 अहं दधामि द्रविणा हविष्मते सुप्रव्याः यजमानाय सुन्वते ॥६॥  
 अहं सुवे पितरमस्य मूर्धन्मम योनिरप्स्वरन्तः समुद्रे ।  
 ततो वि तिष्ठे भुवनानि विश्वोतामूं द्यां वर्ष्मणोषं स्पृशामि ॥७॥  
 अहमेव वात इव प्र वाम्यारभमाणा भुवनानि विश्वा ।  
 परो दिवा पर एना पृथिव्यैतावती महिम्ना सं बभूव ॥८॥ [६५]

॥३१॥ ऋषिः—ब्रह्मास्कन्दः (?) ॥ देवता—मन्युः ॥ छन्दः—१, ३ त्रिष्टुप्; २, ४ मुक्ति त्रिष्टुप्; ५-७ जगती ॥

त्वया मन्यो सस्थमारुजन्तो हर्षमाणा हवितासो मरुत्वन् ।  
 तिग्मेष्व आयुधा संशिशाना उप प्र यन्तु नरो अग्निरूपाः ॥१॥  
 अग्निरिव मन्यो त्विषितः सहस्व सेनानीर्नः सहुरे दूत एधि ।  
 इत्वाय शत्रून् वि भजस्व वेद ओजो मिमानो वि मृधो नुदस्व ॥२॥  
 सहस्व मन्यो अभिमातिमस्मै रुजन् मुणन् प्रमुणन् प्रेहि शत्रून्  
 उग्रं ते पाजो नन्वा रुरुधे वशी वशी नयासा एकज त्वम् ॥३॥  
 एको बहूनामसि मन्य ईडिता विशंविशं युद्धाय सं शिशाधि ।  
 अकृत्तुरुक्त्वया युजा वयं द्युमन्तं घोषं विजयार्यं कृणमसि ॥४॥  
 विजेषकृदिन्द्र इवानवन्नोऽस्माकं मन्यो अधिपा भवेह ।  
 प्रियं ते नाम सहुरे मृणीमसि विद्वा तमुत्सं यत आवभूर्य ॥५॥  
 आभूत्या सहजा वज्र सायक सहो विभर्षि सहभूत उत्तरम् ।  
 कृत्वा नो मन्यो सह मेघेधि महाधनस्य पुरुहूत संसृजि ॥६॥  
 संसृष्टं धनमुभयं समाकृतमस्मभ्यं धत्तां वरुणश्च मन्युः ।  
 भियो दधाना हृदयेषु शत्रवः पराजितासो अप् नि लयन्ताम् ॥७॥ [७१]

॥३२॥ ऋषिः—ब्रह्मास्कन्दः (?) ॥ देवता—मन्युः ॥ छन्दः—१ जगती; २-७ त्रिष्टुप् ॥

यस्ते मन्योऽविधद् वज्र सायक सह ओजः पुष्यति विश्वमानुषक ।  
 साह्याम दासमार्यं त्वया युजा वयं सहस्कृतेन सहसा सहस्वता ॥१॥

\* ऋग्वेदे ( अ० १०/८४ ) अस्यसप्तसंस्कृतस्य ऋषिङ्गदयोर्वचने भेदोदरयते, तत्र ऋषिः—मन्युस्तापसः ॥ छन्दः—  
 १-३ त्रिष्टुप्; ४-७ जगती ॥ इति । सं० ॥ ( ? ) ऋग्वेदे, मन्युस्तापसः ॥ ( अ० १०/८३ ) ॥ सं० ॥

मन्युरिन्द्रो मन्युरेवास देवो मन्युर्होता वरुणो जातवेदाः । मन्युर्विश ईडते मानुषीर्याः पाहि नो मन्यो तपसा सजोषाः	॥२॥
अभी हि मन्यो तवसस्तवीयान् तपसा युजा वि जहि शत्रून् । अमित्रहा वृत्रहा दस्युहा च विश्वा वसून्या भरा त्वं नः	॥३॥
त्वं हि मन्यो अभिभूत्योजाः स्वयंभूर्भामो अभिमातिषाहः । विश्वचर्षणिः सहुरिः सहीयानस्मास्वोजः पृतनासु धेहि	॥४॥
अभागः सन्नप परेतो अस्मि तव कृत्वा तविषस्य प्रचेतः । तं त्वा मन्यो अकृतुर्जिहीडाहं स्वा तनूर्बलदावा न एहि	॥५॥
अयं ते अस्म्युप न एहर्वाङ् प्रतीचीनः सहुरे विश्वदावन् । मन्यो वज्रिन्नाभि न आ ववृत्स्व हनाव दस्यूरुत बोध्यापेः	॥६॥
अभि प्रेहि दक्षिणतो भवा नोऽधा वृत्राणि जङ्घनाव भूरि । जुहोमि ते धरुणं मध्वो अग्रमुभारुपांशु प्रथमा पिवाव	॥७॥ [७।२]

॥३३॥ ऋषिः—ब्रह्मा ॥ देवता—अग्निः ॥ छन्दः—१-८ गायत्री ॥

अप नः शोशुचदघमने शुशुग्ध्या रयिम् । अप नः शोशुचदघम्	॥१॥
सुक्षेत्रिया सुगातुया वसूया च यजामहे । अप नः शोशुचदघम्	॥२॥
प्र यद् भन्दिष्ठ एषां प्रास्माकासश्च सूरयः । अप नः शोशुचदघम्	॥३॥
प्र यत् ते अग्ने सूरयो जार्येमहि प्र ते वुयम् । अप नः शोशुचदघम्	॥४॥
प्र यदग्नेः सहस्वतो विश्वतो यन्ति भानवः । अप नः शोशुचदघम्	॥५॥
त्वं हि विश्वतोमुख विश्वतः परिभूरसि । अप नः शोशुचदघम्	॥६॥
द्विषो नो विश्वतोमुखाति नावेव पारय । अप नः शोशुचदघम्	॥७॥
स नः सिन्धुभिष नावति पर्षा स्वस्तये । अप नः शोशुचदघम्	॥८॥ [७।३]

॥ ३४ ॥ ऋषिः—अथर्षा ॥ देवता—ब्रह्मौदनम् ॥ छन्दः—१-३ त्रिष्टुप्; ४ भुरिक् त्रिष्टुप्; ५ सप्तपदा कृतिः;

६ पञ्चपदाऽतिशक्ती; ७ पञ्चपदा भुरिक् शक्ती; ८ जगती ॥

ब्रह्मास्य शीर्षं बृहदस्य पृष्ठं वामदेव्यमुदरमोदनस्य । छन्दांसि पृथ्वी सुखमस्य सत्यं विष्टारी जातस्तपसोऽधि यज्ञः	॥१॥
---	-----

अनस्थाः पूताः पर्वनेन शुद्धाः शुचयः शुचिमपि यन्ति लोकम् ।

नैषां शिक्षं प्र दहति जातवेदाः स्वर्गे लोके बहु स्त्रैणमेषाम् ॥२॥

विष्टारिणामोदनं ये पचन्ति नैनानवर्तिः सचते कदा चन ।

आस्ते यम उप याति देवान्त्सं गन्धर्वैर्मदते सोम्येभिः ॥३॥

विष्टारिणामोदनं ये पचन्ति नैनान् यमः परिं मुष्णाति रेतः ।

रथी ह भूत्वा रथयान ईयते पची ह भूत्वाति दिवः समेति ॥४॥

एष यज्ञानां विततो वहिष्ठो विष्टारिणं पक्त्वा दिवमा विवेश ।

आण्डीकं कुमुदं सं तेनोति विसं शालूकं शर्फको मुलाली ।

एतास्त्वा धारा उप यन्तु सर्वाः स्वर्गे लोके मधुमत् पिन्वमाना

उप त्वा तिष्ठन्तु पुष्करिणीः समन्ताः ॥५॥

घृतहृदा मधुकूलाः सुरौदकाः क्षीरेण पूर्णा उदकेन दध्ना ।

एतास्त्वा धारा उप यन्तु सर्वाः स्वर्गे लोके मधुमत् पिन्वमाना

उप त्वा तिष्ठन्तु पुष्करिणीः समन्ताः ॥६॥

चतुरः कुम्भांश्चतुर्धा ददामि क्षीरेण पूर्णा उदकेन दध्ना ।

एतास्त्वा धारा उप यन्तु सर्वाः स्वर्गे लोके मधुमत् पिन्वमाना

उप त्वा तिष्ठन्तु पुष्करिणीः समन्ताः ॥७॥

इममोदनं नि दधे ब्राह्मणेषु विष्टारिणं लोकजितं स्वर्गम् ।

स मे मा क्षैष्ट स्वधया पिन्वमानो विश्वरूपा धेनुः कामदुघा मे अस्तु ॥ ॥८॥ [७।४]

॥ ३५ ॥ ऋषिः—प्रजापतिः ॥ देवता—अतिमृत्युः ॥ छन्दः—१, २, ४-७ त्रिष्टुप्; ३ भुरिञ्जगती ॥

यमोदनं प्रथमजा ऋतस्य प्रजापतिस्तपसा ब्रह्मणेऽपचत् ।

यो लोकानां विष्टतिर्नाभिरेषात् तेनौदनेनार्ति तराणि मृत्युम् ॥१॥

येनातरन् भूतकृतोऽर्ति मृत्युं यमन्वविन्दन् तपसा श्रमेण ।

यं पपाच ब्रह्मणे ब्रह्म पूर्वं तेनौदनेनार्ति तराणि मृत्युम् ॥२॥

यो दाधार पृथिवीं विश्वभोजसं यो अन्तरिक्षमापृणाद् रसेन ।

यो अस्तम्नाद् दिवमूर्ध्वं महिम्ना तेनौदनेनार्ति तराणि मृत्युम् ॥३॥



यस्मान्मासा निर्मितास्त्रिंशदराः संवत्सरो यस्माभिर्मितो द्वादशारः ।

अहोरात्रा यं परियन्तो नापुस्तेनौदनेनार्तिं तराणि मृत्युम् ॥४॥

यः प्राणदः प्राणदवान् बभूव यस्मै लोका घृतवन्तः चरन्ति ।

उयोर्तिष्मतीः प्रदिशो यस्य सर्वास्तेनौदनेनार्तिं तराणि मृत्युम् ॥५॥

यस्मात् पक्वादमृतं सम्बभूव यो गायत्र्या अधिपतिर्बभूव ।

यस्मिन् वेदा निर्हिता विश्वरूपास्तेनौदनेनार्तिं तराणि मृत्युम् ॥६॥

अथ बाधे द्विषन्तं देवपीयुं सपत्ना ये मेऽप ते भवन्तु ।

ब्रह्मौदनं विश्वजितं पचामि शृण्वन्तु मे अर्धधानस्य देवाः ॥७॥ [७।५]

॥३६॥ ऋषिः—घातनः ॥ देवता—सत्वौजा अग्निः ॥ छन्दः—१-८, १० अनुष्टुप्; ६ उरिगलुक् ॥

तान्त्सत्यौजाः प्र देहत्वभिर्वैश्वानरो वृषा ।

यो नो दुरस्याद् दिप्साच्चाथो यो नो अरातियात् ॥१॥

यो नो दिप्सुददिप्सतो दिप्सतो यश्च दिप्सति ।

वैश्वानरस्य दंष्ट्रयोरग्रेरपि दधामि तम् ॥२॥

य आंगरे मृगयन्ते प्रतिक्रोशेऽमावास्ये ।

ऋव्यादो अन्यान् दिप्सतः सर्वास्तान्त्सहसा सहे ॥३॥

सहे पिशाचान्त्सहसैषां द्रविणं ददे ।

सर्वान् दुरस्यतो हन्मि सं म आकूतिर्ऋध्यताम् ॥४॥

ये देवास्तेन हासन्ते सूर्येण मिमते जवम् । नदीषु पर्वतेषु ये सं तैः पशुभिर्विदे ॥५॥

तर्पनो अस्मि पिशाचानां व्याघ्रो गोमतामिव ।

श्वानः सिंहमिष हृष्ट्वा ते न विन्दन्ते न्यञ्चनम् ॥६॥

न पिशाचैः सं शक्रोमि न स्तेनैर्न वनर्गुभिः ।

पिशाचास्तस्मान्शयन्ति यमहं ग्राममाविशे ॥७॥

यं ग्राममाविशत् इदमुग्रं सहो मम ।

पिशाचास्तस्मान्शयन्ति न पापमुप जानते ॥८॥

ये मा क्रोधयन्ति लपिता हस्तिनं मशका इव ।

तान्हं मन्ये दुहितान् जने अल्पशयूनिव ॥९॥

अभि तं निर्ऋतिर्धत्तामश्चमिवाश्वाभिधान्या ।

मल्हो यो मह्यं क्रुध्यति स उ पाशान्न मुच्यते

॥१०॥ [८।१]

॥३७॥ ऋषिः—वादरायणिः ॥ देवता—१, २, ६; १० ओषधिः ( अजशृङ्गी ); ३-५ अप्सरसः, ७-६, ११,  
१२ गन्धर्वाप्सरसः ॥ छन्दः—१, २, ४, ६, ८-१० अनुष्टुप्; ३ षट्पदा त्रिष्टुप्, ५ प्रस्तार-  
पङ्क्तिः, ७ परोष्णिकः; ११ षट्पदा जगती, १२ निचृदनुष्टुप् ॥

त्वया पूर्वमथर्वाणो जघ्नू रक्षीस्योषधे ।

त्वया जघान कश्यपस्त्वया कश्यो अगस्त्यः ॥१॥

त्वया वयमप्सरसो गन्धर्वाश्चातयामहे । अजशृङ्गयज रक्षः सर्वान् गन्धेन नाशय ॥२॥

नदीं यन्वप्सरसोऽपां तारमवश्वसम् । गुल्गुलूः पीला नलग्नौश्चगन्धिः प्रमन्दनी ।

तत् परैताप्सरसः प्रतिबुद्धा अभूतन ॥३॥

यत्राश्वत्था न्यग्रोधा महावृक्षाः शिखण्डिनः । तत् परैताप्सरसः प्रतिबुद्धा अभूतन ॥४॥

यत्र वः प्रेङ्हा हरिता अर्जुना उत यत्राघाटाः कर्कर्यः संवदन्ति ।

तत् परैताप्सरसः प्रतिबुद्धा अभूतन ॥५॥

एयमग्नोषधीनां वीरुधां वीर्यां वती । अजशृङ्गयज राटकी तीक्ष्णशृङ्गी व्यृषतु ॥६॥

आनृत्यतः शिखण्डिनो गन्धर्वस्याप्सरापतेः । भिनन्नि मुष्कावपि यामि शेषः ॥७॥

भीमा इन्द्रस्य हेतयः शतमृष्टीरयस्मयीः ।

ताभिर्हविरदान् गन्धर्वानवकादान् व्यृषतु ॥८॥

भीमा इन्द्रस्य हेतयः शतमृष्टीर्हिरण्ययीः ।

ताभिर्हविरदान् गन्धर्वानवकादान् व्यृषतु ॥९॥

अवकादानभिश्चोचान्पु ज्योतय माम्कान् ।

पिशाचान् सर्वानोषधे प्र मृणीहि सहस्व च ॥१०॥

श्वेवैकः कपिरिवैकः कुमारः सर्वकेशकः ।

प्रियो दृश इव भूत्वा गन्धर्वः संचते स्त्रियस्तमितो नाशयामसि ब्रह्मणा वीर्यां वता ॥११॥

जाया इद् वो अप्सरसो गन्धर्वाः पतयो यूयम् ।

अप धावतामर्त्या मर्त्यान् मा संचध्वम्

॥१२॥ [८।२]

॥३८॥ ऋषिः— वाकरायणिः ॥ देवता— १-४ अप्सराः; ५-७ वाजिनीवान् ऋषभः ॥ छन्दः— १, २, ४, अनुष्टुप् ;  
३ षट्पदा जगती; ५ अरिगत्यष्टिः, ६ त्रिष्टुप्, ७ पञ्चपदानुष्टुभार्गा पुरउपरिष्ठाज्योतिष्मती जगती ॥

उञ्जिन्दतीं सञ्जयन्तीमप्सरां साधुदेविनीम् ।

ग्लहे कृतानि कृत्वानामप्सरां तामिह हुवे

॥१॥

विचिन्वतीमाकिरन्तीमप्सरां साधुदेविनीम् ।

ग्लहे कृतानि गृह्णानामप्सरां तामिह हुवे

॥२॥

यार्यैः परितृत्यत्याददाना कृतं ग्लहात् ।

सा नः कृतानि सीषती प्रहामाम्नोतु मायया ।

सा नः पर्यस्वत्यैतु मा नो जैषुरिदं धनम्

॥३॥

या अबेषु प्रमोदन्ते शुचं क्रोधं च विभ्रती ।

आनन्दिनीं प्रमोदिनीमप्सरां तामिह हुवे

॥४॥

सूर्यस्य रश्मीननु याः संचरन्ति मरीचीर्वा या अनुसंचरन्ति ।

यासामृषभो दूरतो वाजिनीवान्सद्यः सर्वान् लोकान् पर्यैति रक्षन् ।

स न ऐतु होममिमं जुषाणोऽन्तरिक्षेण सह वाजिनीवान्

॥५॥

अन्तरिक्षेण सह वाजिनीवान् कर्का वत्सामिह रक्ष वाजिन् ।

इमे ते स्तोका बहुला एह्यर्वाङ्घ्रियं ते कर्काह ते मनोऽस्तु

॥६॥

अन्तरिक्षेण सह वाजिनीवान् कर्का वत्सामिह रक्ष वाजिन् ।

अयं घासो अयं व्रज इह वत्सां नि बंधीमः । यथानाम व ईशमहे स्वाहा

॥७॥ [८।३]

॥३६॥ ऋषिः— १-८ अङ्गिराः; ९, १० ब्रह्मा च ॥ देवता— १, २ पृथिव्यग्नी; ३, ४ वाश्वन्तरिक्षे; ५, ६ दिवा-  
दित्यौ; ७, ८ दिक्चन्द्रमसा; ९, १० जातवेदसोऽग्निः ॥ संनतिः ॥ छन्दः— १, ३, ५, ७ त्रिपदा  
महाबृहती; २, ४, ६, ८ संस्तारपङ्क्तिः; ९, १० त्रिष्टुप् ॥

पृथिव्यामग्नये समनमन्त्स आर्धोत् ।

यथा पृथिव्यामग्नये समनमन्नेवा मही संनमः सं नमन्तु

॥१॥

पृथिवी धेनुस्तस्या अग्निर्वत्सः । सा मेऽग्निना वत्सेनेषमूर्जं कामं दुहाम् ।

आयुः प्रथमं व्रजां पोषं रयिं स्वाहा

॥२॥

अन्तरिक्षे वायवे समनमन्त्स अधर्नोत् ।

यथान्तरिक्षे वायवे समनमन्नेवा मह्यं संनमः सं नमन्तु ॥३॥

अन्तरिक्षं धेनुस्तस्या वायुर्वत्सः । सा मे वायुना वत्सेनेषमूर्जं कामं दुहाम् ।

आयुः प्रथमं प्रजां पोषं रयिं स्वाहा ॥४॥

दिव्या दित्याय समनमन्त्स अधर्नोत् ।

यथा दिव्या दित्याय समनमन्नेवा मह्यं संनमः सं नमन्तु ॥५॥

द्यौर्धेनुस्तस्या आदित्यो वत्सः । सा मे आदित्येन वत्सेनेषमूर्जं कामं दुहाम् ।

आयुः प्रथमं प्रजां पोषं रयिं स्वाहा ॥६॥

दिक्षु चन्द्राय समनमन्त्स अधर्नोत् ।

यथा दिक्षु चन्द्राय समनमन्नेवा मह्यं संनमः सं नमन्तु ॥७॥

दिशो धेनवस्तासां चन्द्रो वत्सः । ता मे चन्द्रेण वत्सेनेषमूर्जं कामं दुहाम् ।

आयुः प्रथमं प्रजां पोषं रयिं स्वाहा ॥८॥

अग्रावग्निश्चरति प्रविष्ट ऋषीणां पुत्रो अभिशस्तिपा उ ।

नमस्कारेण नमसा ते जुहोमि मा देवानां मिथुया कर्म भागम् ॥९॥

ब्रूदा पूतं मनसा जातवेदो विश्वानि देव वयुनानि विद्वान् ।

सप्तास्यानि तव जातवेदस्तेभ्यो जुहोमि स जुषस्व हव्यम् ॥१०॥ [८।४]

॥ ४० ॥ ऋषिः—शुकः ॥ देवता—जातवेदः; १ अग्निः; २ यमः; ३ वरुणः; ४ सोमः; ५ भूमिः; ६ वायुः;

७ सूर्यः; ८ ब्रह्म ॥ छन्दः—१, ३-७ त्रिष्टुप्; २ जगती; ८ पुरोऽतिशकरीपाद्युश्च जगती ॥

ये पुरस्ताज्जुह्वति जातवेदः प्राच्या दिशोऽभिदासन्त्यस्मान् ।

अग्निमृत्वा ते पराञ्चो व्यथन्तां प्रत्यगेनान् प्रतिसुरेणं हन्मि ॥१॥

ये दक्षिणतो जुह्वति जातवेदो दक्षिणाया दिशोऽभिदासन्त्यस्मान् ।

यममृत्वा ते पराञ्चो व्यथन्तां प्रत्यगेनान् प्रतिसुरेणं हन्मि ॥२॥

ये पश्चाज्जुह्वति जातवेदः प्रतीच्या दिशोऽभिदासन्त्यस्मान् ।

वरुणमृत्वा ते पराञ्चो व्यथन्तां प्रत्यगेनान् प्रतिसुरेणं हन्मि ॥३॥

य उत्तरतो जुह्वति जातवेद उदीच्या दिशोऽभिदासन्त्यस्मान् ।

सोममृत्वा ते पराञ्चो व्यथन्तां प्रत्यगेनान् प्रतिसुरेणं हन्मि ॥४॥

येऽधस्ताज्जुह्वति जातवेदो ध्रुवायां दिशोऽभिदासन्त्यस्मान् ।

भूमिमृत्वा ते पराञ्चो व्यथन्तां प्रत्यगेनान् प्रतिसरेण हन्मि

॥५॥

येऽन्तरिक्षाज्जुह्वति जातवेदो व्यध्वायां दिशोऽभिदासन्त्यस्मान् ।

वायुमृत्वा ते पराञ्चो व्यथन्तां प्रत्यगेनान् प्रतिसरेण हन्मि

॥६॥

य उपरिष्ठाज्जुह्वति जातवेद ऊर्ध्वायां दिशोऽभिदासन्त्यस्मान् ।

सूर्यमृत्वा ते पराञ्चो व्यथन्तां प्रत्यगेनान् प्रतिसरेण हन्मि

॥७॥

ये दिशामन्तर्देशेभ्यो जुह्वति जातवेदः सर्वाभ्यो दिग्भ्योऽभिदासन्त्यस्मान् ।

ब्रह्मर्त्वा ते पराञ्चो व्यथन्तां प्रत्यगेनान् प्रतिसरेण हन्मि

॥८॥ [८।५]

॥ इति चतुर्थं काण्डं समाप्तम् ॥

## अथ पञ्चमं काराडम्



॥ १ ॥ ऋषिः—बृहद्विद्वोऽथर्वा ॥ देवता—वरुणः ॥ छन्दः—१ पराबृहती त्रिष्टुप्; २-६, ८ त्रिष्टुप्; ७ विराट् त्रिष्टुप्; ९ षट्पदाऽत्यष्टिः ॥

ऋध्वंभन्त्रो योनिं य आवभूवामृतासुर्वर्धमानः सुजन्मा ।  
अदब्धामुभ्रजमानोऽह्वेव त्रितो धर्ता दाधार त्रीणि ॥१॥

आ यो धर्माणि प्रथमः ससाद ततो वर्षषि कृणुषे पुरुषिणि ।  
धास्युर्योनिं प्रथम आ विवेशा यो वाचमनुदितां चिकेत ॥२॥

• यस्ते शोकाय तन्वं रिरेच चरद्विरयं शुचयोऽनु स्वाः ।  
अत्रा दधेते अमृतानि नामास्मे वस्त्राणि विश एरयन्ताम् ॥३॥

प्र यदेते प्रतरं पूर्य गुः सदःसद आतिष्ठन्तो अजुर्यम् ।  
कविः शुषस्य मातरा रिहाणे जाम्यै धुर्य पतिमेरयेथाम् ॥४॥

तद् षु ते महत् पृथुज्मन नमः कविः काव्येना कृणोमि ।  
यत् सम्यञ्चावभियन्तावमि क्षामत्रा मही रोधचक्रे वावृधेते ॥५॥

सप्त मर्यादाः कवयस्ततनुस्तासामिदेकामभ्यंद्ुरो गात् ।  
आयोर्हं स्कम्भ उपमस्य नीडे पथां विसर्गे धरुणेषु तस्थौ ॥६॥

उतामृतासुव्रेत एमि कृणवन्नसुरात्मा तन्वस्तत् सुमद्गुः ।  
उत वा शक्रो रत्नं दधात्यूर्जया वा यत् सचते इविर्दाः ॥७॥

उत पुत्रः पितरं क्षत्रमीडे ऽयेष्टं मर्यादमह्वयन्स्वस्तये ।  
दर्शन् तु ता वरुण यास्ते विष्टा आवर्तततः कृणवो वर्षषि ॥८॥

अर्धमर्धेन पर्यसा पृणक्ष्यर्धेन शुष्म वर्धसे अमुर ।  
अर्वि वृधाम शग्मियं सखायं वरुणं पुत्रमदित्या इषिरम् ।  
कविशस्तान्यस्मै वर्षष्यवोचाम रोदसी सत्यवाचा ॥९॥ [१११]

॥ २ ॥ ऋषिः—बृहद्विबोऽथर्वा ॥ देवता—वसुधाः ॥ छन्दः—१-८ त्रिष्टुप्; ६ सुरिक् परातिजागता त्रिष्टुप् ॥

तदिदास भुवनेषु ज्येष्ठं यतो जज्ञ उग्रस्त्वेषनृमणः ।  
 सद्यो जज्ञानो नि रिणाति शत्रून्नु यदेनं मदेन्ति विश्व ऊमाः ॥१॥  
 वानुधानः शर्वसा भूर्योजाः शत्रुर्दासाय भियसं दधाति ।  
 अव्यनच्च व्यनच्च सस्ति सं ते नवन्त प्रभृता मदेषु ॥२॥  
 त्वे क्रतुमपि पृच्वन्ति भूरि द्विर्यदेते त्रिर्मवन्त्यूमाः ।  
 स्वादोः स्वादीयः स्वादुना सृजा समदः सु मधु मधुनामि यौधीः ॥३॥  
 यदि चिन्तु त्वा धना जयन्तं रशोरणे अनुमदन्ति विप्राः ।  
 ओजीयः शुष्मिन्तिस्थरमा तनुष्व मा त्वा दमन् दुरेवासः कुशोकाः ॥४॥  
 त्वया वयं शशन्ने रणेषु प्रपश्यन्तो युधेन्यानि भूरि ।  
 चोदयामि त्वा भवोभिः सं ते शिशामि ब्रह्मणा वयोसि ॥५॥  
 नि तद् दधिषेऽवरं परं च यस्मिन्नाविथावसा दुरोणे ।  
 आ स्थापयत मातरं जिगत्सुमत् इन्वत् कर्षराणि भूरि ॥६॥  
 स्तुष्व वर्धन् पुरुवर्त्मानं समृभ्वाणमिनतममाप्त्यमाप्त्यानाम् ।  
 आ दर्शति शर्वसा भूर्योजाः प्र संचति प्रतिमानं पृथिव्याः ॥७॥  
 इमा ब्रह्म बृहद्विबः कृणवदिन्द्राय शूषमग्निः स्वर्षाः ।  
 महो गोत्रस्य चयति स्वराजा तुरश्चिद् विश्वमर्णवत् तर्पस्वान् ॥८॥  
 एवा महान् बृहद्विबो अथर्वावोचत् स्वां तन्वर्भिमिन्द्रमेव ।  
 स्वसारी मातरिभ्वरी अरिप्रे हिन्वन्ति चैने शर्वसा वर्धयन्ति च ॥९॥ [१२]

॥ ३ ॥ ऋषिः—बृहद्विबोऽथर्वा ॥ देवताः—१, २ अग्निः; ३, ४ देवाः; ५ द्रविणोदादयः; ६, ६, १० विश्वे  
 देवाः; ७ सोमः; ८, ११ इन्द्रः ॥ छन्दः—१, ३-६, ११ त्रिष्टुप्; २ सुरिक् त्रिष्टुप्;  
 १० विराट् जगती ॥

ममाग्ने वर्चो विह्वेष्वस्तु वयं त्वेन्धानास्तन्वंपृषेम ।  
 मह्यं नमन्तां प्रदिशश्चतस्रस्तत्रयाध्यक्षेण पृतना जयेम ॥१॥  
 अग्ने मन्थुं प्रतिनुदन् परेषां त्वं नो गोपाः परि पाहि विश्वतः ।  
 अपाञ्चो यन्तु निवता दुरस्यवोऽमैषां चित्तं प्रबुधां वि नेशत् ॥२॥

मम देवा विह्वे सन्तु सर्व इन्द्रवन्तो मरुतो विष्णुरग्निः । ममान्तरिक्षमुरुलोकमस्तु मह्यं वातः पवतां कामायास्मै	॥३॥
मह्यं यजन्तां मम यनीष्टाकृतिः सत्या मनसो मे अस्तु । एनो मा नि गां कतमच्चनाहं विश्वे देवा अभि रक्षन्तु मेह	॥४॥
मयि देवा द्रविणमा यजन्तां मर्याशीरस्तु मयि देवहूतिः । दैवा होतारः सनिषन् न एतदरिष्टाः स्याम तन्वा सुवीराः	॥५॥
दैवीः षडुर्वीरु नः कृणोत विश्वे देवास इह मादयध्वम् । मा नो विददभिभा मो अशस्तिर्मा नो विदद् वृजिना द्वेष्या या	॥६॥
तिस्रो देवीर्महि नः शर्म यच्छत प्रजायै नस्तन्वेइ यच्च पुष्टम् । मा हास्महि प्रजया मा तनूभिर्मा रधाम द्विषते सोम राजन्	॥७॥
उरुव्यचा नो महिषः शर्म यच्छत्वास्मिन् हवे पुरुहूतः पुरुक्षु । स नः प्रजायै हर्यश्च मृडेन्द्र मा नो रीरिषो मा परा दाः	॥८॥
घाता विघाता भुवनस्य यस्पतिर्देवः सविताभिमातिषाहः । आदित्या रुद्रा अश्विनोभा देवाः पांतु यजमानं निश्रुथात्	॥९॥
ये नः सपत्ना अप ते भवन्त्विन्द्राग्निभ्यामव वाधामह एनान् । आदित्या रुद्रा उपरिस्पृशो न उग्रं चेत्तारमधिराजमक्रत	॥१०॥
अर्वाच्चमिन्द्रममुतो हवामहे यो गोजिद् धनजिदश्चजिद् यः । इमं नो यज्ञं विह्वे शृणोत्वस्माकमभूर्हर्यश्च मेदी	॥११॥ [१३]

॥ ४ ॥ ऋषिः—भृग्वक्त्रिः ॥ देवता—तक्मनाशनःकुष्ठः ॥ छन्दः—१-४, ७-९ अनुष्टुप्; ५ भुरिगनुष्टुप्;  
६ गायत्री; १० उष्णिगगर्भा निचृदनुष्टुप् ॥

यो गिरिष्वजायथा वीरुधां बलवत्तमः । कुष्ठेहि तक्मनाशन तक्मानं नाशयन्नितः ।	॥१॥
सुपर्णसुवने गिरौ जातं हिमधतस्परि । धनैरभि श्रुत्वा यन्ति विदुहि तक्मनाशनम्	॥२॥
अश्वत्थो देवसर्दनस्तृतीयस्यामितो दिवि । तत्रामृतस्य चक्षुषं देवाः कुष्ठमवन्वत	॥३॥
हिरण्ययी नौरचरद्विरण्यवन्धना दिवि । तत्रामृतस्य पुष्पं देवाः कुष्ठमवन्वत	॥४॥



हिरण्ययाः पन्थान आसन्नरित्राणि हिरण्यया ।	
नावो हिरण्ययीरासन् याभिः कुष्ठं निरावहन्	॥५॥
इमं मे कुष्ठं पूरुषं तमा वह् तं निष्कुरु । तमु मे अगदं कृधि	॥६॥
देवेभ्यो अर्धि जातोऽसि सोमस्यासि सखा हितः ।	
स प्राणायं व्यानाय चक्षुषे मे अस्मै मृड	॥७॥
उदङ् जातो हिमवतः स प्राच्यां नीयसे जनम् ।	
तत्र कुष्ठस्य नामान्युत्तमानि वि भैजिरे	॥८॥
उत्तमो नाम कुष्ठास्युत्तमो नाम ते पिता ।	
यक्ष्मं च सर्वं नाशय त्वमानं चारसं कृधि	॥९॥
शीर्षामयमुपहत्यामच्योस्तन्वोऽर्पः ।	
कुष्ठस्तत् सर्वं निष्करद् दैवं समह वृष्ययम्	॥१०॥ [१४]
॥ ५ ॥ ऋषिः—अथर्वा ॥ देवता—लाक्षा ॥ छन्दः—१-६ अनुष्टुप् ॥	

रात्री माता नभः पितार्यमा ते पितामहः ।	
सिलाची नाम वा असि सा देवानामसि स्वसा	॥१॥
यस्त्वा पिबति जीवति त्रायसे पूरुषं त्वम् ।	
भर्त्री हि शश्वतामसि जनानां च न्यञ्चनी	॥२॥
वृक्षं वृक्षमा रोहसि वृषण्यन्तीव कन्यला ।	
जयन्ती प्रत्यातिष्ठन्ती स्पर्शनी नाम वा असि	॥३॥
यद् दण्डेन यदिष्वा यद् वारुहरसा कृतम् ।	
तस्य त्वमसि निष्कृतिः सेमं निष्कृधि पूरुषम्	॥४॥
भद्रात् प्लक्षाभिस्तिष्ठस्यश्चत्थात् खदिराद्भवात् ।	
भद्रान्न्यग्रोधात् पर्णात् सा न एक्षरुन्धति	॥५॥
हिरण्यवर्णे सुभगे सूर्यवर्णे वपुष्टमे ।	
रुतं गच्छासि निष्कृते निष्कृतिर्नाम वा असि	॥६॥
हिरण्यवर्णे सुभगे शुष्मे लोमशवक्षणे ।	
अपामसि स्वसा लाक्षे वातो हात्मा बभूव ते	॥७॥



योऽस्मांश्चक्षुषा मनसा चिन्त्याकृत्या च यो अघायुरभिदासात् ।

त्वं तानग्ने मेन्यामेनीन् कृणु स्वाहा

॥१०॥

इन्द्रस्य गृहोऽसि । तं त्वा प्र पद्ये तं त्वा प्र विशामि सर्वेगुः सर्वेपूरुषः

सर्वात्मा सर्वतनूः सह यन्मेऽस्ति तेन

॥११॥

इन्द्रस्य शर्मासि । तं त्वा प्र पद्ये तं त्वा प्र विशामि सर्वेगुः सर्वेपूरुषः

सर्वात्मा सर्वतनूः सह यन्मेऽस्ति तेन

॥१२॥

इन्द्रस्य वर्मासि । तं त्वा प्र पद्ये तं त्वा प्र विशामि सर्वेगुः सर्वेपूरुषः

सर्वात्मा सर्वतनूः सह यन्मेऽस्ति तेन

॥१३॥

इन्द्रस्य वरूथमसि । तं त्वा प्र पद्ये तं त्वा प्र विशामि सर्वेगुः सर्वेपूरुषः

सर्वात्मा सर्वतनूः सह यन्मेऽस्ति तेन

॥१४॥ [२।१]

॥ ७ ॥ ऋषिः—अथर्वा ॥ देवता—१-३, ६-१० अरातयः; ४, ५ सरस्वती ॥ छन्दः—१ विराङ्गभा

प्रस्तारपङ्क्तिः; २, ३, ५, ७-१० अनुष्टुप्; ४ पद्या बृहती; ६ प्रस्तारपङ्क्तिः ॥

आ नो भर मा परिं ष्टा अराते मा नो र्त्वीर्दक्षिणां नीयमानाम् ।

नमो वीत्सीया असमृद्धये नमो अस्त्वरातये

॥१॥

यमराते पुरोधत्से पुरुषं परिपिणाम् । नमस्ते तस्मै कुरामो मा वनि व्यथयीर्मम

॥२॥

प्र णो वनिर्देवकृता दिवा नक्तं च कल्पताम् ।

अरातिमनुप्रेमो वयं नमो अस्त्वरातये

॥३॥

सरस्वतीमनुमतिं भगं यन्तो हवामहे ।

वाचं जुष्टां मधुमतीमवादिषं देवानां देवहृतिषु

॥४॥

यं याचाम्यहं वाचा सरस्वत्या मनोयुजा ।

श्रद्धा तमद्य विन्दतु दत्ता सोमैर्न बभ्रुणा

॥५॥

मा वनि मा वाचं नो वीत्सीरुभाविन्द्राग्नी आ भरतां नो वस्त्रिनि ।

सर्वे नो अद्य दित्सन्तोऽरातिं प्रति हर्यत

॥६॥

पुरोऽपेक्षसमृद्धे वि ते हेति नयामसि । वेदे त्वाहं निमीवन्तीं नितुदन्तीमराते

॥७॥

उत नग्ना बोधुषती स्वप्नया संचसे जनम् ।

अरति चित्तं वीर्त्सन्त्याकृतिं पुरुषस्य च

॥८॥

या महती महोन्माना विश्वा आशा व्यानशे ।

तस्यै हिरण्यकेश्यै निर्ऋत्या अकरं नमः

॥९॥

हिरण्यवर्णा सुभगा हिरण्यकशिपुर्मही । तस्यै हिरण्यद्रापयेऽरात्या अकरं नमः ॥१०॥ [२।२]

॥ ८ ॥ ऋषिः—अथर्वा ॥ देवता—१, २ अग्निः; ३ विश्वे देवाः; ४-६ इन्द्रः ॥ छन्दः—१, २, ८ अनुष्टुप्;

२ षट्पदा जगती; ३, ४ भुरिक् पथ्या पङ्क्तिः; ६ आस्तारपङ्क्तिः; ७ द्वयुष्णिग्गर्भा

पथ्या पङ्क्तिः; ६ \* षट्पदा द्वयनुष्टुब्गर्भा जगती ॥

वैकङ्कतेनेध्मेन देवेभ्य आज्यं वह । अग्ने ताँ इह मादय सर्व आ यन्तु मे हवम् ॥१॥

इन्द्रा याहि मे हवमिदं करिष्यामि तच्छृणु ।

इम ऐन्द्रा अतिसरा आकृतिं सं नमन्तु मे ।

तेभिः शक्रेम वीर्यं जातवेदस्तनूवशिन्

॥२॥

यदसावमुतो देवा अदेवः संश्रिकीर्षति ।

मा तस्याग्निर्हव्यं वाक्सीद्धव्यं देवा अस्य मोषं गुर्ममैव हवमेतन

॥३॥

अतिं धावतातिसरा इन्द्रस्य वचसा हत ।

अविं वृकं इव मध्नीत स वो जावन् मा मोचि प्राणमस्यापि नह्यत

॥४॥

यममी पुरोदधिरे ब्रह्माणमपभूतये । इन्द्र स ते अधस्पदं तं प्रत्यस्यामि मृत्यवे

॥५॥

यदि प्रेयुर्देवपुरा ब्रह्म वर्माणि चक्रिरे ।

तनूपानं परिपाणं कृण्वाना यदुपोचिरे सर्वं तदरसं कृधि

॥६॥

यानसावतिसरांश्चकारं कृणवच्च यान् ।

त्वं तानिन्द्र वृत्रहन् प्रतीचः पुनरा कृधि यथामुं तृणहां जनम्

॥७॥

यथेन्द्र उद्वाचनं लब्ध्वा चक्रे अधस्पदम् ।

कृण्वेऽहमधरांस्तथामूञ्छस्वतीभ्यः समाभ्यः

॥८॥

अत्रैनानिन्द्र वृत्रहन्नुग्रो मर्माणि विध्य । अत्रैवैनानिभि तिष्ठेन्द्र मेघर्हं तव

अनु त्वेन्द्रा रभामहे स्याम सुमतौ तव

॥९॥ [२।३]

॥ ६ ॥ ऋषिः—ब्रह्मा ॥ देवता—वास्तोष्पतिः ॥ छन्दः—१, २, ३, ४, ५, ६, ७, ८, ९, १०, ११, १२, १३, १४, १५, १६, १७, १८, १९, २०, २१, २२, २३, २४, २५, २६, २७, २८, २९, ३०, ३१, ३२, ३३, ३४, ३५, ३६, ३७, ३८, ३९, ४०, ४१, ४२, ४३, ४४, ४५, ४६, ४७, ४८, ४९, ५०, ५१, ५२, ५३, ५४, ५५, ५६, ५७, ५८, ५९, ६०, ६१, ६२, ६३, ६४, ६५, ६६, ६७, ६८, ६९, ७०, ७१, ७२, ७३, ७४, ७५, ७६, ७७, ७८, ७९, ८०, ८१, ८२, ८३, ८४, ८५, ८६, ८७, ८८, ८९, ९०, ९१, ९२, ९३, ९४, ९५, ९६, ९७, ९८, ९९, १००, १०१, १०२, १०३, १०४, १०५, १०६, १०७, १०८, १०९, ११०, १११, ११२, ११३, ११४, ११५, ११६, ११७, ११८, ११९, १२०, १२१, १२२, १२३, १२४, १२५, १२६, १२७, १२८, १२९, १३०, १३१, १३२, १३३, १३४, १३५, १३६, १३७, १३८, १३९, १४०, १४१, १४२, १४३, १४४, १४५, १४६, १४७, १४८, १४९, १५०, १५१, १५२, १५३, १५४, १५५, १५६, १५७, १५८, १५९, १६०, १६१, १६२, १६३, १६४, १६५, १६६, १६७, १६८, १६९, १७०, १७१, १७२, १७३, १७४, १७५, १७६, १७७, १७८, १७९, १८०, १८१, १८२, १८३, १८४, १८५, १८६, १८७, १८८, १८९, १९०, १९१, १९२, १९३, १९४, १९५, १९६, १९७, १९८, १९९, २००, २०१, २०२, २०३, २०४, २०५, २०६, २०७, २०८, २०९, २१०, २११, २१२, २१३, २१४, २१५, २१६, २१७, २१८, २१९, २२०, २२१, २२२, २२३, २२४, २२५, २२६, २२७, २२८, २२९, २३०, २३१, २३२, २३३, २३४, २३५, २३६, २३७, २३८, २३९, २४०, २४१, २४२, २४३, २४४, २४५, २४६, २४७, २४८, २४९, २५०, २५१, २५२, २५३, २५४, २५५, २५६, २५७, २५८, २५९, २६०, २६१, २६२, २६३, २६४, २६५, २६६, २६७, २६८, २६९, २७०, २७१, २७२, २७३, २७४, २७५, २७६, २७७, २७८, २७९, २८०, २८१, २८२, २८३, २८४, २८५, २८६, २८७, २८८, २८९, २९०, २९१, २९२, २९३, २९४, २९५, २९६, २९७, २९८, २९९, ३००, ३०१, ३०२, ३०३, ३०४, ३०५, ३०६, ३०७, ३०८, ३०९, ३१०, ३११, ३१२, ३१३, ३१४, ३१५, ३१६, ३१७, ३१८, ३१९, ३२०, ३२१, ३२२, ३२३, ३२४, ३२५, ३२६, ३२७, ३२८, ३२९, ३३०, ३३१, ३३२, ३३३, ३३४, ३३५, ३३६, ३३७, ३३८, ३३९, ३४०, ३४१, ३४२, ३४३, ३४४, ३४५, ३४६, ३४७, ३४८, ३४९, ३५०, ३५१, ३५२, ३५३, ३५४, ३५५, ३५६, ३५७, ३५८, ३५९, ३६०, ३६१, ३६२, ३६३, ३६४, ३६५, ३६६, ३६७, ३६८, ३६९, ३७०, ३७१, ३७२, ३७३, ३७४, ३७५, ३७६, ३७७, ३७८, ३७९, ३८०, ३८१, ३८२, ३८३, ३८४, ३८५, ३८६, ३८७, ३८८, ३८९, ३९०, ३९१, ३९२, ३९३, ३९४, ३९५, ३९६, ३९७, ३९८, ३९९, ४००, ४०१, ४०२, ४०३, ४०४, ४०५, ४०६, ४०७, ४०८, ४०९, ४१०, ४११, ४१२, ४१३, ४१४, ४१५, ४१६, ४१७, ४१८, ४१९, ४२०, ४२१, ४२२, ४२३, ४२४, ४२५, ४२६, ४२७, ४२८, ४२९, ४३०, ४३१, ४३२, ४३३, ४३४, ४३५, ४३६, ४३७, ४३८, ४३९, ४४०, ४४१, ४४२, ४४३, ४४४, ४४५, ४४६, ४४७, ४४८, ४४९, ४५०, ४५१, ४५२, ४५३, ४५४, ४५५, ४५६, ४५७, ४५८, ४५९, ४६०, ४६१, ४६२, ४६३, ४६४, ४६५, ४६६, ४६७, ४६८, ४६९, ४७०, ४७१, ४७२, ४७३, ४७४, ४७५, ४७६, ४७७, ४७८, ४७९, ४८०, ४८१, ४८२, ४८३, ४८४, ४८५, ४८६, ४८७, ४८८, ४८९, ४९०, ४९१, ४९२, ४९३, ४९४, ४९५, ४९६, ४९७, ४९८, ४९९, ५००, ५०१, ५०२, ५०३, ५०४, ५०५, ५०६, ५०७, ५०८, ५०९, ५१०, ५११, ५१२, ५१३, ५१४, ५१५, ५१६, ५१७, ५१८, ५१९, ५२०, ५२१, ५२२, ५२३, ५२४, ५२५, ५२६, ५२७, ५२८, ५२९, ५३०, ५३१, ५३२, ५३३, ५३४, ५३५, ५३६, ५३७, ५३८, ५३९, ५४०, ५४१, ५४२, ५४३, ५४४, ५४५, ५४६, ५४७, ५४८, ५४९, ५५०, ५५१, ५५२, ५५३, ५५४, ५५५, ५५६, ५५७, ५५८, ५५९, ५६०, ५६१, ५६२, ५६३, ५६४, ५६५, ५६६, ५६७, ५६८, ५६९, ५७०, ५७१, ५७२, ५७३, ५७४, ५७५, ५७६, ५७७, ५७८, ५७९, ५८०, ५८१, ५८२, ५८३, ५८४, ५८५, ५८६, ५८७, ५८८, ५८९, ५९०, ५९१, ५९२, ५९३, ५९४, ५९५, ५९६, ५९७, ५९८, ५९९, ६००, ६०१, ६०२, ६०३, ६०४, ६०५, ६०६, ६०७, ६०८, ६०९, ६१०, ६११, ६१२, ६१३, ६१४, ६१५, ६१६, ६१७, ६१८, ६१९, ६२०, ६२१, ६२२, ६२३, ६२४, ६२५, ६२६, ६२७, ६२८, ६२९, ६३०, ६३१, ६३२, ६३३, ६३४, ६३५, ६३६, ६३७, ६३८, ६३९, ६४०, ६४१, ६४२, ६४३, ६४४, ६४५, ६४६, ६४७, ६४८, ६४९, ६५०, ६५१, ६५२, ६५३, ६५४, ६५५, ६५६, ६५७, ६५८, ६५९, ६६०, ६६१, ६६२, ६६३, ६६४, ६६५, ६६६, ६६७, ६६८, ६६९, ६७०, ६७१, ६७२, ६७३, ६७४, ६७५, ६७६, ६७७, ६७८, ६७९, ६८०, ६८१, ६८२, ६८३, ६८४, ६८५, ६८६, ६८७, ६८८, ६८९, ६९०, ६९१, ६९२, ६९३, ६९४, ६९५, ६९६, ६९७, ६९८, ६९९, ७००, ७०१, ७०२, ७०३, ७०४, ७०५, ७०६, ७०७, ७०८, ७०९, ७१०, ७११, ७१२, ७१३, ७१४, ७१५, ७१६, ७१७, ७१८, ७१९, ७२०, ७२१, ७२२, ७२३, ७२४, ७२५, ७२६, ७२७, ७२८, ७२९, ७३०, ७३१, ७३२, ७३३, ७३४, ७३५, ७३६, ७३७, ७३८, ७३९, ७४०, ७४१, ७४२, ७४३, ७४४, ७४५, ७४६, ७४७, ७४८, ७४९, ७५०, ७५१, ७५२, ७५३, ७५४, ७५५, ७५६, ७५७, ७५८, ७५९, ७६०, ७६१, ७६२, ७६३, ७६४, ७६५, ७६६, ७६७, ७६८, ७६९, ७७०, ७७१, ७७२, ७७३, ७७४, ७७५, ७७६, ७७७, ७७८, ७७९, ७८०, ७८१, ७८२, ७८३, ७८४, ७८५, ७८६, ७८७, ७८८, ७८९, ७९०, ७९१, ७९२, ७९३, ७९४, ७९५, ७९६, ७९७, ७९८, ७९९, ८००, ८०१, ८०२, ८०३, ८०४, ८०५, ८०६, ८०७, ८०८, ८०९, ८१०, ८११, ८१२, ८१३, ८१४, ८१५, ८१६, ८१७, ८१८, ८१९, ८२०, ८२१, ८२२, ८२३, ८२४, ८२५, ८२६, ८२७, ८२८, ८२९, ८३०, ८३१, ८३२, ८३३, ८३४, ८३५, ८३६, ८३७, ८३८, ८३९, ८४०, ८४१, ८४२, ८४३, ८४४, ८४५, ८४६, ८४७, ८४८, ८४९, ८५०, ८५१, ८५२, ८५३, ८५४, ८५५, ८५६, ८५७, ८५८, ८५९, ८६०, ८६१, ८६२, ८६३, ८६४, ८६५, ८६६, ८६७, ८६८, ८६९, ८७०, ८७१, ८७२, ८७३, ८७४, ८७५, ८७६, ८७७, ८७८, ८७९, ८८०, ८८१, ८८२, ८८३, ८८४, ८८५, ८८६, ८८७, ८८८, ८८९, ८९०, ८९१, ८९२, ८९३, ८९४, ८९५, ८९६, ८९७, ८९८, ८९९, ९००, ९०१, ९०२, ९०३, ९०४, ९०५, ९०६, ९०७, ९०८, ९०९, ९१०, ९११, ९१२, ९१३, ९१४, ९१५, ९१६, ९१७, ९१८, ९१९, ९२०, ९२१, ९२२, ९२३, ९२४, ९२५, ९२६, ९२७, ९२८, ९२९, ९३०, ९३१, ९३२, ९३३, ९३४, ९३५, ९३६, ९३७, ९३८, ९३९, ९४०, ९४१, ९४२, ९४३, ९४४, ९४५, ९४६, ९४७, ९४८, ९४९, ९५०, ९५१, ९५२, ९५३, ९५४, ९५५, ९५६, ९५७, ९५८, ९५९, ९६०, ९६१, ९६२, ९६३, ९६४, ९६५, ९६६, ९६७, ९६८, ९६९, ९७०, ९७१, ९७२, ९७३, ९७४, ९७५, ९७६, ९७७, ९७८, ९७९, ९८०, ९८१, ९८२, ९८३, ९८४, ९८५, ९८६, ९८७, ९८८, ९८९, ९९०, ९९१, ९९२, ९९३, ९९४, ९९५, ९९६, ९९७, ९९८, ९९९, १००० ॥

दिवे स्वाहा ॥१॥ पृथिव्यै स्वाहा ॥२॥ अन्तरिक्षाय स्वाहा ॥३॥  
अन्तरिक्षाय स्वाहा ॥४॥ दिवे स्वाहा ॥५॥ पृथिव्यै स्वाहा ॥६॥

सूर्यो मे चतुर्वर्तः प्राणोऽन्तरिक्षमात्मा पृथिवी शरीरम् ।  
अस्तुतो नामाहमयमस्मि स आत्मानं नि दधे द्यावापृथिवीभ्यां गोपीथायं ॥७॥  
उदायुरुद् बलमुत् कृतमुत् कृत्यामुन्मनीषामुदिन्द्रियम् ।  
आयुष्कृदायुष्पत्नी स्वधावन्तौ गोपा मे स्तं गोपायतं मा ।  
आत्मसदौ मे स्तं मा मा हिंसिष्टम् ॥८॥ [२।४]

॥१०॥ ऋषिः—ब्रह्मा ॥ देवता—वास्तोष्पतिः ॥ छन्दः—१-६ यवमध्या त्रिपदा गायत्री; ७ यवमध्या ककुपु;  
८ पुरोधतिद्वयनुष्टुभाभां पराष्टिरचतुष्पदा ( ?, षट्पदा )ऽतिजगती ॥

अश्मवर्म मेऽसि यो मा प्राच्या दिशोऽघायुरभिदासात् । एतत् स ऋच्छात् ॥१॥  
अश्मवर्म मेऽसि यो मा दक्षिणाया दिशोऽघायुरभिदासात् । एतत् स ऋच्छात् ॥२॥  
अश्मवर्म मेऽसि यो मा प्रतीच्या दिशोऽघायुरभिदासात् । एतत् स ऋच्छात् ॥३॥  
अश्मवर्म मेऽसि यो मोदीच्या दिशोऽघायुरभिदासात् । एतत् स ऋच्छात् ॥४॥  
अश्मवर्म मेऽसि यो मा ध्रुवाया दिशोऽघायुरभिदासात् । एतत् स ऋच्छात् ॥५॥  
अश्मवर्म मेऽसि यो मोर्ध्वाया दिशोऽघायुरभिदासात् । एतत् स ऋच्छात् ॥६॥  
अश्मवर्म मेऽसि यो मा दिशामन्तदेशेभ्योऽघायुरभिदासात् । एतत् स ऋच्छात् ॥७॥

बृहता मन उप ह्वये मातरिश्चना प्राणापानौ ।  
सूर्याच्चतुरन्तरिक्षाच्छ्रोत्रं पृथिव्याः शरीरम् ।  
सरस्वत्या वाचमुप ह्वयामहे मनोयुजां

॥८॥ [२।५]

॥११॥ ऋषिः—अथर्वा ॥ देवता—वरुणः ॥ छन्दः—१ अुरिक् त्रिष्टुप्; २, ४, ५, ७-१० त्रिष्टुप्; ३ पङ्क्तिः;  
६ पञ्चपदाऽतिशक्वरी; ११ षट्पदाऽत्यष्टिः ॥

कथं महे असुरायाब्रवीरिह कथं पित्रे हरये त्वेषन्मणः ।  
पृथिं वरुण दक्षिणां ददावान् पुनर्मघ त्वं मनसाचिकित्सीः

॥१॥

न कामेन पुनर्मघो भवामि सं चक्षे कं पृश्निमेतामुपाजे ।

केन नु त्वमथर्वन् काव्येन केन जातेनासि जातवेदाः

॥२॥

सत्यमहं गभीरः काव्येन सत्यं जातेनास्मि जातवेदाः ।

न मे दासो नार्यो महित्वा व्रतं मीमाय यदहं धरिष्ये

॥३॥

न त्वदन्यः क्वितरो न मेधया धीरतरो वरुण स्वधावन् ।

त्वं ता विश्वा भुवनानि वेत्थ स चिन्तु त्वज्जनो मायी विभाय

॥४॥

त्वं ह्यरुङ्ग वरुण स्वधावन् विश्वा वेत्थ जनिमा सुप्रणीते ।

किं रजस एना परो अन्यदस्त्येना किं परेणावरमसुर

॥५॥

एकं रजस एना परो अन्यदस्त्येना पर एकेन दुर्गाशं चिदुर्वाक् ।

तत् तै विद्वान् वरुण प्र ब्रवीम्यधोवचसः पणयो भवन्तु

नीचैर्दासा उप सर्पन्तु भूमिम्

॥६॥

त्वं ह्यरुङ्ग वरुण ब्रवीषि पुनर्मघेष्ववद्यानि भूरि ।

मो षु पणीरभ्येदेतावतो भून्मा त्वा वोचन्नराधसं जनासः

॥७॥

मा मा वोचन्नराधसं जनासः पुनस्ते पृश्निं जरितर्ददामि ।

स्तोत्रं मे विश्वमा याहि शचीभिरन्तर्विश्वांसु मानुषीषु दिक्षु

॥८॥

आ तै स्तोत्राण्युद्यतानि यन्त्वन्तर्विश्वांसु मानुषीषु दिक्षु ।

देहि नु मे यन्मे अदत्तो असि युज्यो मे सप्तपदः सर्वासि

॥९॥

समा नौ बन्धुर्वरुण समा जा वेदाहं तद्यन्नाविषा समा जा ।

ददामि तद् यत् ते अदत्तो अस्मि युज्यस्ते सप्तपदः सर्वास्मि

॥१०॥

देवो देवार्यं गृणते वयोधा विप्रो विप्राय स्तुवते सुमेधाः ।

अजीजनो हि वरुण स्वधावन्नर्थर्वाणं पितरं देवबन्धुम् ।

तस्मा उ राधः कृणुहि सुप्रशस्तं सर्वा नो आसि परमं च बन्धुः

॥११॥ [३।१]

॥१२॥ ऋषिः—अङ्गिराः ॥ देवता—अग्निः [ जातवेदाः ] ॥ छन्दः—१, २, ४-११ त्रिष्टुप्; ३ पङ्क्तिः ॥

समिद्धो अथ मनुषो दुरोणे देवो देवान् यजसि जातवेदः ।

आ च वहं मित्रमहश्चिकित्वान् त्वं दूतः कविरसि प्रचेताः

॥१॥

तनूनपात् पथ ऋतस्य यानान् मध्वां समञ्जन्त्स्वदया सुजिह्व ।

मन्मानि धीभिरुत यज्ञमुन्धन् देवत्रा च कृणुह्यध्वरं नः

॥२॥

आजुह्वान ईड्यो वन्द्यश्चा याह्यग्ने वसुभिः सजोषाः । त्वं देवानामसि यद्ब्रु होता स एनान् यद्दीषितो यजीयान्	॥३॥
प्राचीनं बर्हिः प्रदिशा पृथिव्या वस्तोरस्या वृज्यते अग्रे अह्वाम् । व्यु प्रथते वितरं वरीयो देवेभ्यो अदितये स्योनम्	॥४॥
व्यचस्वतीरुर्विया वि श्रयन्तां पतिभ्यो न जनयः शुम्भमानाः । देवीर्द्वारो बृहतीर्विश्वमिन्वा देवेभ्यो भवत सुप्रायणाः	॥५॥
आ सुष्वर्यन्ती यजते उपाके उषासानक्ता सदतां नि योनौ । दिव्ये योषणे बृहती संरुक्मे अधि श्रियं शुक्रपिशं दधाने	॥६॥
दैव्या होतारा प्रथमा सुवाचा मिमाना यज्ञं मनुषो यजध्वै । प्रचोदयन्ता विदयेषु कारु प्राचीनं ज्योतिः प्रदिशा दिशन्ता	॥७॥
आ नो यज्ञं भारती तूर्यमेत्विडा मनुष्वदिह चेतयन्ती । तिस्रो देवीर्बर्हिरदं स्योनं सरस्वतीः स्वर्षसः सदन्ताम्	॥८॥
य इमे धावापृथिवी जनित्री रूपैरपिशद् भुवनानि विश्वा । तमद्य होतरिषितो यजीयान् त्वं त्वष्टारमिह यद्वि विद्वान्	॥९॥
उपावसृज त्मन्यां समञ्जन् देवानां पार्थ ऋतुथा हवीर्षि । वनस्पतिः शमिता देवो अग्निः स्वदन्तु हव्यं मधुना घृतेन	॥१०॥
सद्यो जातो व्यमिमीत यज्ञमग्निर्देवानामभवत् पुरोगाः । अस्य होतुः प्रशिष्यृतस्य वाचि स्वाहाकृतं हविरदन्तु देवाः	॥११॥ [३।२]

॥ १३ ॥ अग्निः—गरुमान् ॥ देवता—सर्वविषनाशनम् ॥ छन्दः—१, ३ जगती; २ आस्तारपङ्क्तिः; ४, ७,

८ अनुष्टुप्; ९ त्रिष्टुप्; ६ पथ्या पङ्क्तिः; ६ भुविजगती; १०, ११ निचुद्गायत्री ॥

ददिर्हि मह्यं वरुणो दिवः कविर्वचोभिरुग्रैर्नि रिणामि ते विषम् । स्वातमस्वातमुत् सकर्मग्रभमिरेव धन्वन्नि जजास ते विषम्	॥१॥
यत् ते अपौदकं विषं तत् त एतास्वग्रभम् । गृह्णामि ते मध्यमघृत्तमं रसमुतावमं भियसां नेशदादु ते	॥२॥
वृषां मे रवो नभसा न तन्यतुरुग्रेण ते वचसा वाधु आदु ते अहं तमस्यं नृभिरग्रभं रसं तमस इव ज्योतिरुदेतु सूर्यः	॥३॥

चक्षुषा ते चक्षुर्हन्मि विषेण हन्मि ते विषम् ।	
अहे म्रियस्व मा जीवीः प्रत्यग्भ्येतु त्वा विषम्	॥४॥
कैरात पृश्न उपतृण्य बभ्र आ मे मृणुतासिता अलीकाः ।	
मा मे सख्युः स्तामानमपि छाताश्रावयन्तो नि विषे रमध्वम्	॥५॥
असितस्य तैमातस्य बभ्रोरपोदकस्य च ।	
सात्रासाहस्याहं मन्योरव ज्यामिव धन्वन्नो वि मुञ्चामि रथी इव	॥६॥
आलिङ्गी च विलिङ्गी च पिता च माता च ।	
विद्य बः सर्वतो बन्ध्वरसाः किं करिष्यथ	॥७॥
उरुगूलाया दुहिता जाता दास्यसिक्न्या । प्रतङ्गं दद्रुषीणां सर्वीसामरसं विषम्	॥८॥
कर्णा श्वावित् तदब्रवीद् गिरेरवचरन्तिका ।	
याः काश्चेमाः खनित्रिमास्तासामरसतमं विषम्	॥९॥
ताबुवं न ताबुवं न घेत् त्वमसि ताबुवंम् । ताबुर्वेनारसं विषम्	॥१०॥
तस्तुवं न तस्तुवं न घेत् त्वमसि तस्तुवंम् । तस्तुर्वेनारसं विषम्	॥११॥ [३३]
॥१४॥ ऋषिः—शुकः ॥ देवता—वनस्पतिः ॥ छन्दः—१, २, ४, ६, ७, ९ अनुष्टुप्; ३, ५, १२ अरिगनुष्टुप्;	
८ त्रिपदा विराडनुष्टुप्; १० निचृद् बृहती; ११ त्रिपदा साम्नी त्रिष्टुप्; १३ स्वराडनुष्टुप् ॥	
सुपर्णास्त्वान्वाविन्दत् सूकरस्त्वाखनन्नसा ।	
दिप्सौषधे त्वं दिप्सन्तमव कृत्याकृतं जहि	॥१॥
अव जहि यातुधानानव कृत्याकृतं जहि ।	
अथो यो अस्मान् दिप्सति तमु त्वं जह्योषधे	॥२॥
रिश्यस्येव परीशासं परिकृत्य परि त्वचः ।	
कृत्यां कृत्याकृते देवा निष्कर्मिव प्रति मुञ्चत	॥३॥
पुनः कृत्यां कृत्याकृते हस्तगृह्य परा शय ।	
समन्वमस्मा आ धेहि यथा कृत्याकृतं हनत्	॥४॥
कृत्याः सन्तु कृत्याकृते शपथः शपथीयते ।	
सुखो रथ इव वर्ततां कृत्या कृत्याकृतं पुनः	॥५॥
यदि स्त्री यदि वा पुमान् कृत्यां चकार पाप्मने ।	
तामु तस्मै नयामस्यश्चमिवाश्वाभिधान्या	॥६॥



यदि वासि देवकृता यदि वा पुरुषैः कृता ।	॥७॥
तां त्वा पुनर्णयामसीन्द्रेण सयुजा व्यम्	॥८॥
अग्नें पृतनाषाट् पृतनाः सहस्व । पुनः कृत्यां कृत्याकृतं प्रतिहरणेन हरामसि	॥९॥
कृतव्यधनि विध्य तं यश्चकार तमिज्जहि ।	॥१०॥
न त्वामर्चक्रुषे वयं वधाय सं शिशीमहि	॥११॥
पुत्र इव पितरं गच्छ स्वज इवाभिष्टितो दश ।	॥१२॥
बन्धमिवावक्रामी गच्छ कृत्ये कृत्याकृतं पुनः	॥१३॥
उदेणीव वारण्यमिस्कन्दं मृगीव । कृत्या कर्तारमृच्छतु	॥१४॥
इष्वा ऋजीयः पततु द्यावापृथिवी तं प्रति ।	॥१५॥
सा तं मृगमिव गृह्णातु कृत्या कृत्याकृतं पुनः	॥१६॥
अभिरिवैतु प्रतिकूलमनुकूलमिवोदकम् ।	॥१७॥
सुखो रथ इव वर्ततां कृत्या कृत्याकृतं पुनः	॥१८॥ [३४]

॥१५॥ ऋषिः—विश्वामित्रः ॥ देवता—मधुला ओषधिः ॥ मन्दः—१-३, ६, १०, ११ अनुष्टुप्; ४ पुरस्ताद्

बृहती; ५, ७-६ सुरिगनुष्टुप् ॥

एका च मे दश च मेऽपवृक्कारं ओषधे ।	॥१॥
ऋतजात ऋतावरि मधु मे मधुला करः	॥२॥
द्वे च मे विंशतिश्च मेऽपवृक्कारं ओषधे । ऋतजात ऋतावरि मधु मे मधुला करः ॥२॥	॥३॥
तिस्रश्च मे त्रिंशच्च मेऽपवृक्कारं ओषधे । ऋतजात ऋतावरि मधु मे मधुला करः ॥३॥	॥४॥
चतस्रश्च मे चत्वारिंशच्च मेऽपवृक्कारं ओषधे ।	॥४॥
ऋतजात ऋतावरि मधु मे मधुला करः	॥५॥
पञ्च च मे पञ्चाशच्च मेऽपवृक्कारं ओषधे । ऋतजात ऋतावरि मधु मे मधुला करः ॥५॥	॥६॥
षट् च मे षष्टिश्च मेऽपवृक्कारं ओषधे । ऋतजात ऋतावरि मधु मे मधुला करः ॥६॥	॥७॥
सप्त च मे सप्ततिश्च मेऽपवृक्कारं ओषधे । ऋतजात ऋतावरि मधु मे मधुला करः ॥७॥	॥८॥
अष्ट च मेऽशीतिश्च मेऽपवृक्कारं ओषधे । ऋतजात ऋतावरि मधु मे मधुला करः ॥८॥	॥९॥
नव च मे नवतिश्च मेऽपवृक्कारं ओषधे । ऋतजात ऋतावरि मधु मे मधुला करः ॥९॥	॥१०॥

दशं च मे शतं च मेऽपवृत्तारं ओषधे । ऋतजात ऋतावरि मधु मे मधुला करः ॥१०॥

शतं च मे सहस्रं चापवृत्तारं ओषधे । ऋतजात ऋतावरि मधु मे मधुला करः ॥११॥ [३।५]

॥ १६ ॥ ऋषिः—विश्वामित्रः ॥ देवता—एकवृषः ॥ छन्दः—१, ४, ५, ७-१० द्विपदा सामन्युक्तिक्; २, ३, ६ द्विपदाऽऽसुर्यनुष्टुप्; ११ द्विपदाऽऽसुरी गायत्री ॥

यद्येकवृषोऽसि सृजारसोऽसि	॥१॥	यदि द्विवृषोऽसि सृजारसोऽसि	॥२॥
यदि त्रिवृषोऽसि सृजारसोऽसि	॥३॥	यदि चतुर्वृषोऽसि सृजारसोऽसि	॥४॥
यदि पञ्चवृषोऽसि सृजारसोऽसि	॥५॥	यदि षड्वृषोऽसि सृजारसोऽसि	॥६॥
यदि सप्तवृषोऽसि सृजारसोऽसि	॥७॥	यद्यष्टवृषोऽसि सृजारसोऽसि	॥८॥
यदि नववृषोऽसि सृजारसोऽसि	॥९॥	यदि दशवृषोऽसि सृजारसोऽसि	॥१०॥
यद्येकादशोऽसि सोऽपौदकोऽसि	॥११॥		

[४।१]

॥१७॥ ऋषिः—मयोभूः ॥ देवता—ब्रह्मजाया ॥ छन्दः—१-६ त्रिष्टुप्; ७-१८ अनुष्टुप् ॥

तेऽवदन् प्रथमा ब्रह्मकिल्बिषेऽकूपारः सलिलो मातरिश्वा । वीडुहरास्तप उग्रं मयोभूरापो देवीः प्रथमजा ऋतस्य	॥१॥
सोमो राजा प्रथमो ब्रह्मजायां पुनः प्रायच्छदहृणीयमानः । अन्वर्तिता वरुणो मित्र आसीदग्निर्होता हस्तशृङ्गा निनाय	॥२॥
हस्तैर्नैव ग्राह्य आधिरस्या ब्रह्मजायेति चेदवौचत् । न दूतार्यं प्रहेयां तस्य एषा तथा राष्ट्रं गुपितं क्षत्रियस्य	॥३॥
यामाहुस्तारं वैषा विकेशीति दुच्छुनां ग्राममवपथमानाम् । सा ब्रह्मजाया वि दुनोति राष्ट्रं यत्र प्रापादि शश उल्कुषीमान्	॥४॥
ब्रह्मचारी चरति वेर्विषद् विषः स देवानां भवत्येकमङ्गम् । तेन जायामन्धविन्दद् बृहस्पतिः सोमेन नीतां जुह्वं न देवाः	॥५॥
देवा वा एतस्यामवदन्त पूर्वे सप्तऋषयस्तपसा ये निषेदुः । भीमा जाया ब्राह्मणस्योपनीता दुर्धा दधाति परमे व्योमन्	॥६॥
ये गर्भा अवपद्यन्ते जगद् यन्वापलुप्यन्ते । वीरा ये तुह्यन्ते मिथो ब्रह्मजाया हिनस्ति तान्	॥७॥

उत यत् पतयो दश स्त्रियाः पूर्वे अब्राह्मणाः ।

ब्रह्मा चेद्वस्तमग्रहीत् स एव पतिरेकधा

॥८॥

ब्राह्मण एव पतिर्न राजन्योर्न न वैश्यः ।

तत् सूर्यः प्रब्रुवन्नेति पञ्चभ्यो मानवेभ्यः

॥९॥

पुनर्वै देवा अददुः पुनर्मनुष्या अददुः ।

राजानः सत्यं शृङ्गाना ब्रह्मजायां पुनर्ददुः

॥१०॥

पुनर्दाय ब्रह्मजायां कृत्वा देवैर्निकिल्बिषम् ।

ऊर्जं पृथिव्या भुक्त्वोरुगायमुपासते

॥११॥

नास्य जाया शतवाही कल्याणी तल्पमा शये ।

यस्मिन् राष्ट्रे निरुध्यते ब्रह्मजायार्चित्या

॥१२॥

न विकर्णः पृथुशिरास्तस्मिन् वेश्मनि जायते ।

यस्मिन् राष्ट्रे निरुध्यते ब्रह्मजायार्चित्या

॥१३॥

नास्य क्षत्ता निष्करीवः सूनानामेत्यग्रतः ।

यस्मिन् राष्ट्रे निरुध्यते ब्रह्मजायार्चित्या

॥१४॥

नास्य श्वेतः कृष्णकर्णो धुरि युक्तो महीयते ।

यस्मिन् राष्ट्रे निरुध्यते ब्रह्मजायार्चित्या

॥१५॥

नास्य क्षेत्रे पुष्करिणी नाण्डीकं जायते विसम् ।

यस्मिन् राष्ट्रे निरुध्यते ब्रह्मजायार्चित्या

॥१६॥

नास्मै पृश्नि वि दुहन्ति ये ऽस्या दोहमुपासते ।

यस्मिन् राष्ट्रे निरुध्यते ब्रह्मजायार्चित्या

॥१७॥

नास्य धेनुः कल्याणी नानडवान्त्सहते धुरम् ।

विजानिर्यत्र ब्राह्मणो रात्रि वसति पापया

॥१८॥ [४।२]

॥१८॥ अतिः—मयोभूः ॥ देवता—ब्रह्मगवी ॥ छन्दः—१-३, ६, ७, १०-१२, १४, १६ अनुष्टुप्; ४ सुरिक

त्रिष्टुप्; २, ८, ९, १३ त्रिष्टुप् ॥

नैतां तै देवा अददुस्तुभ्यः नृपते अत्तवे ।

मा ब्राह्मणस्य राजन्य गां जिघत्सो अनाधाम् ॥

॥१९॥

अक्षद्रुग्धो राजन्यः पाप आत्मपराजितः । स ब्राह्मणस्य गामद्यादद्य जीवानि मा श्वः	॥२॥
आविष्टिताघविषा पृदाकूरिव चर्मणा । सा ब्राह्मणस्य राजन्य तृष्टैषा गौरनाद्या	॥३॥
निर्वै क्षत्रं नयति हन्ति वर्चोऽग्निरिवारब्धो वि दुनोति सर्वम् । यो ब्राह्मणं मन्यते अन्नमेव स विषस्य पिबति तैमातस्य	॥४॥
य एनं हन्ति मुदुं मन्यमानो देवपीयुर्धनकामो न चित्तात् । सं तस्येन्द्रो हृदयेऽग्निर्मिन्ध उभे एनं द्विष्टो नर्मसी चरन्तम्	॥५॥
न ब्राह्मणो हिंसितव्योऽग्निः प्रियतनोरिव । सोमो ह्यस्य दायाद इन्द्रो अस्याभिशास्तिपाः	॥६॥
शतापाष्टां नि गिरति तां न शक्नोति निःस्विदन् । अन्नं यो ब्राह्मणां मत्वः स्वाद्वर्षीति मन्यते	॥७॥
जिह्वा ज्या भवति कुल्मलं वाङ्नाडीका दन्तास्तपसाभिर्दिग्धाः । तेर्भिर्ब्रह्मा विध्यति देवपीयून् हृद्बलैर्धनुर्भिर्देवजूतैः	॥८॥
तीक्ष्णोर्षवो ब्राह्मणा हेतिमन्तो यामस्यन्ति शरव्यांश्च न सा मृषा । अनुहाय तपसा मन्युना चोत दूरादव भिन्दन्त्येनम्	॥९॥
ये सहस्रमराजन्नासन् दशशता उत । ते ब्राह्मणस्य गां जग्ध्वा वैतहव्याः पराभवन्	॥१०॥
गौरैव तान् हन्यमाना वैतहव्यांश्चातिरत् । ये केसरप्राबन्धायाश्चरमाजामपेचिरन्	॥११॥
एकशतं ता जनता या भूमिर्व्यधुनुत । प्रजां हिंसित्वा ब्राह्मणीमसंभुव्यं पराभवन्	॥१२॥
देवपीयुश्चरति मर्त्येषु गरणीणो भवत्यस्त्रिभूयान् । यो ब्राह्मणं देवबन्धुं हिनस्ति न स पितृयाणामर्ष्यति लोकम्	॥१३॥
अग्निर्वै नः पदवायः सोमो दायाद उच्यते । हन्ताभिश्चस्तेन्द्रस्तथा तद् वेधसो विदुः	॥१४॥

इष्टुर्वि दिग्धा नृपते पृदाकूर्वि गोपते ।

सा ब्राह्मणस्येषुर्वोरा तया विध्यति पीर्यतः

॥१५॥ [४।३]

॥१६॥ अफि.—मयोभूः ॥ देवता—ब्रह्मगवी ॥ कन्दः—१, ३-६, ८-१२ अतुष्टुप्, २ विराट् पुरस्ताद्बृहती;  
उपरिष्टाद्बृहती ॥

अतिमात्रमवर्धन्त नोदिव दिवमस्पृशन् ।

भृगुं हिंसित्वा सृञ्जया वैतद्व्याः पराभवन्

॥१॥

ये बृहत्सामानमाङ्गिरसमार्षयन् ब्राह्मणं जनाः ।

पेत्वस्तेषाम्भयादमर्विस्तोकान्यावयत्

॥२॥

ये ब्राह्मणं प्रत्यष्टीवन् ये वास्मिञ्जुल्कमीषिरे ।

अस्नस्ते मध्ये कुल्यायाः केशान् खादन्त आसते

॥३॥

ब्रह्मगवी पच्यमाना यावत् साभि विजङ्गहे ।

तेजो राष्ट्रस्य निर्हेन्ति न वीरो जायते वृषा

॥४॥

क्रूरमस्या आशमनं तुष्टं पिशितमस्यते ।

क्षीरं यदस्याः पीयते तद् वै पितृषु किल्बिषम्

॥५॥

उग्रो राजा मन्यमानो ब्राह्मणं यो जिघत्सति ।

परा तत् सिच्यते राष्ट्रं ब्राह्मणो यत्र जीयते

॥६॥

अष्टापदी चतुरक्षी चतुःश्रोत्रा चतुर्हनुः ।

द्वयास्या द्विर्जिह्वा भूत्वा सा राष्ट्रमव धनुते ब्रह्मज्यस्य

॥७॥

तद् वै राष्ट्रमा स्रवति नार्वं भिन्नार्मिवोदकम् ।

ब्रह्मणं यत्र हिंसन्ति तद् राष्ट्रं हन्ति दुच्छुनां

॥८॥

तं वृक्षा अप सेधन्ति च्छायां नो मोपगा इति ।

यो ब्राह्मणस्य सद्धनेमभि नारद मन्यते

॥९॥

विषमेतद् देवकृतं राजा वरुणोऽब्रवीत् ।

न ब्राह्मणस्य गां जग्ध्वा राष्ट्रे जागार कश्चन

॥१०॥

नवैव ता नवतयो या भूमिर्व्यधुनुत ।

प्रजां हिंसित्वा ब्राह्मणीमसंभव्यं पराभवन्

॥११॥

यां मृतायानुब्रूयन्ति कूर्ध्वं पदयोर्पनीम् ।

तद् वै ब्रह्मज्य ते देवा उपस्तरणमब्रुवन्

॥१२॥

अश्रूणि कृपमाणस्य यानि जीतस्य वाव्रुतः ।

तं वै ब्रह्मज्य ते देवा अपां भागमधारयन्

॥१३॥

येन मृतं स्नपयन्ति श्मश्रूणि येनोन्दते ।

तं वै ब्रह्मज्य ते देवा अपां भागमधारयन्

॥१४॥

न वर्ष मैत्रावरुणं ब्रह्मज्यमभि वर्षति ।

नास्मै समितिः कल्पते न मित्रं नयते वशम्

॥१५॥ [४।४]

॥२०॥ ऋषिः—ब्रह्मा ॥ देवता—वानस्पत्यो दुन्दुभिः ॥ छन्दः—१ जगती; २-१२ त्रिष्टुप् ॥

उच्चैर्वेषो दुन्दुभिः सत्वनायन् वानस्पत्यः संभृत उस्त्रियाभिः ।

वाचं क्षुण्वानो दमयन्त्सपत्नान्त्सिंह इव जेग्यन्नाभि तैस्तनीहि

॥१॥

सिंह इवास्तानीद् द्रुवयो विवद्धोऽभिक्रन्दन्नृषभो वासितामिव ।

वृषा त्वं वधयस्ते सपत्ना ऐन्द्रस्ते शुष्मो अभिमातिषाहः

॥२॥

वृषेव यूथे सहसा विदानो गव्यन्नाभि रुव संघनाजित् ।

शुचा विध्य हृदयं परेषां हित्वा ग्रामान् प्रच्युता यन्तु शत्रवः

॥३॥

संजयन् पृतना ऊर्ध्वमायुर्गृह्णा गृह्णानो बहुधा वि चच्च ।

दैवी वाचं दुन्दुभ आ गुरस्व वेधाः शत्रूणांमुप भरस्व वेदः

॥४॥

दुन्दुभेर्वाचं प्रयतां वदन्तीमाशृण्वती नाथिता घोषबुद्धा ।

नारी पुत्रं धावतु हस्तगृह्णामित्री भीता समरे वधानाम्

॥५॥

पूर्वो दुन्दुभे प्र वदासि वाचं भूम्याः पृष्ठे वद रोचमानः ।

अमित्रसेनामभिजञ्जभानो हुमद् वद दुन्दुभे सुनृतावत्

॥६॥

अन्तरेमे नभसी घोषो अस्तु पृथक् ते ध्वनयो यन्तु शीर्षम् ।

अभि क्रन्द स्तनयोत्पिपानः श्लोकृन्मित्रतूर्याय स्वर्धा

॥७॥

धीभिः कृतः प्र वदाति वाचमुद्धर्षय सत्वनामायुधानि ।

इन्द्रमेदी सत्वनो नि ह्यस्व मित्रैरमित्राँ अर्ब जङ्घनीहि

॥८॥

संक्रन्दनः प्रवदो धृष्णुषेणः प्रवेदकृद् बहुधा ग्रामघोषी ।  
 श्रेयो वन्वानो वयुनानि विद्वान् कीर्ति बहुभ्यो वि हर द्विराजे ॥६॥  
 श्रेयः केतो वसुजित् सहीयान्तसंग्रामजित् संशितो ब्रह्मणासि ।  
 अंशूनिव ग्रावाधिषवणे अद्रिर्वायन् दुन्दुभेऽधि नृत्य वेदः ॥१०॥  
 शत्रूषानीषाडभिमातिषाहो गवेषणः सहमान उद्भित् ।  
 वाग्वीव मन्त्रं प्र भरस्व वाचं सांग्रामजित्यायेषुद् वदेह ॥११॥  
 अच्युतच्युत् समदो गर्मिष्ठो मृधो जेता पुरएतायोध्यः ।  
 इन्द्रेण गुप्तो विदथा निचिकर्यद्धृद्घोतनो द्विषतां याहि शीभम् ॥१२॥ [४।५]

॥२१॥ ऋषिः—ब्रह्मा ॥ देवता—वानस्पत्यो दुन्दुभिः; १०-१२ आदित्यादयः ॥ छन्दः—१, ४, ५ पथ्या पङ्क्तिः

२, ३, ७-१० अनुष्टुप्; ६ जगती; ११ बृहतीगर्भा त्रिष्टुप्; १२ त्रिष्टुप् यवमथवा गायत्री ॥

विहृदयं वैमनस्यं वदामित्रेषु दुन्दुभे ।  
 विद्वेषं कर्मशं भयममित्रेषु नि दध्मस्यवैनान् दुन्दुभे जहि ॥१॥  
 उद्वेपमाना मनसा चक्षुषा हृदयेन च ।  
 धारवन्तु विभ्यतोऽमित्राः प्रत्रासेनाज्ये हुते ॥२॥  
 वानस्पत्यः संभृत उस्त्रियाभिर्विश्वगोत्र्यः । प्रत्रासममित्रेभ्यो वदाज्येनाभिघोरितः ॥३॥  
 यथा मृगाः संविजन्त आरण्याः पुरुषादधि ।  
 एषा त्वं दुन्दुभेऽमित्रानभि क्रन्द प्र त्रासयाथो चित्तानि मोहय ॥४॥  
 यथा वृकादजावयो धारवन्ति बहु विभ्यतीः ।  
 एषा त्वं दुन्दुभेऽमित्रानभि क्रन्द प्र त्रासयाथो चित्तानि मोहय ॥५॥  
 यथा श्येनात् पतत्रिणाः संविजन्ते अर्हदिवि सिंहस्य स्तनथोर्यथा ।  
 एषा त्वं दुन्दुभेऽमित्रानभि क्रन्द प्र त्रासयाथो चित्तानि मोहय ॥६॥  
 परामित्रान् दुन्दुभिना हरिणस्याजिनेन च ।  
 सर्वे देवा अतित्रसन् ये संग्रामस्येशते ॥७॥  
 यैरिन्द्रः प्रक्रीडते पद्घोषैश्छायया सह । तैरमित्रास्त्रसन्तु नोऽभी ये यन्त्यनीकशः ॥८॥  
 ज्याघोषा दुन्दुभयोऽभि क्रौशन्तु या दिशः ।  
 सेनाः पराजिता यतीरमित्राणामनीकशः ॥९॥

आदित्यं चक्षुरा दत्स्व मरीचयोऽनु धावत ।

पत्सङ्गिनीरा संजन्तु विगते बाहुवीर्ये ]

॥१०॥

युयमुग्रा मरुतः पृश्निमातर इन्द्रेण युजा प्र मृणीत शत्रून् ।

सोमो राजा वरुणो राजा महादेव उत मृत्युरिन्द्रः

॥११॥

एता देवसेनाः सूर्यकेतवः सचेतसः । अमित्रान् नो जयन्तु स्वाहा

॥१२॥ [४।६]

॥२२॥ ऋषिः—भृग्वक्त्रिराः ॥ देवता—तक्मनाशनः ॥ छन्दः— १ भुरिक् त्रिष्टुप्; २ त्रिष्टुप्; ३, ४, ६--१४ अनुष्टुप्;

५ विराट् पध्या बृहती ॥

अग्निस्तक्मानुमर्षं बाधतामितः सोमो प्रावा वरुणः पूतदक्षाः ।

वेदिर्वेर्हिः समिधः शोशुचाना अप द्वेषांस्यमुया भवन्तु

॥१॥

अयं यो विश्वान् हरितान् कृणोष्यच्छोचयन्नाधिरिवाभिदुन्वन् ।

अधा हि तक्मन्नरसो हि भूया अधा न्यङ्ङधराङ् वा परेहि

॥२॥

यः परुषः पारुषेयो ऽवध्वंस इवारुणः । तक्मानं विश्वधावीर्याधराञ्चं परा सुवा

॥३॥

अधुराञ्चं प्र हिणोमि नमः कृत्वा तक्मने । शकम्भरस्य मुष्टिहा पुनरेतु महावृषान्

॥४॥

ओको अस्य मूर्जवन्त ओको अस्य महावृषाः ।

यावज्जातस्तक्मंस्तावानसि बर्हिहेकेषु न्योचरः

॥५॥

तक्मन् व्याल्ल वि गद व्यङ्ङ भूरिं यावय ।

दासीं निष्टकरीमिच्छ तां वज्रेण समर्षय

॥६॥

तक्मन् मूर्जवतो गच्छ बर्हिहेकान् वा परस्तराम् ।

शूद्रामिच्छ प्रफुर्व्यं तां तक्मन् वीव धूनुहि

॥७॥

महावृषान् मूर्जवतो बन्ध्वद्धि परेत्य । प्रैतानि तक्मने ब्रूमो अन्यक्षेत्राणि वां-इमा

॥८॥

अन्यक्षेत्रे न रमसे वशी सन् मृडयासि नः ।

अभूदु प्रार्थस्तक्मा स गमिष्यति बर्हिहेकान्

॥९॥

यत् त्वं शीतोऽथो रूरः सह कासविपयः ।

भीमास्ते तक्मन् हेतयस्ताभिः स्म परि वृङ्ग्धि नः

॥१०॥

मा स्मैतान्सत्स्वीन् कुरुथा बलासं कासमुद्युगम् ।

मा स्मातोऽर्वाडैः पुनस्तत् त्वां तक्मन्नुपं ब्रुवे

॥११॥



तक्मन् भ्रात्रा बलासेन स्वस्रा कार्शिकया सह ।

पाप्मा भ्रातृव्येण सह गच्छामुमरणं जनम्

॥१२॥

तृतीयकं वितृतीयं सदुन्दिमुत शारदम् ।

तक्मानं शीतं रुरं ग्रैष्मं नाशय वार्षिकम्

॥१३॥

गन्धारिभ्यो मूर्जवद्भयोऽङ्गभ्यो मगधेभ्यः ।

ग्रैष्यन् जनमिव शेवधिं तक्मानं परि ददासि

॥१४॥ [५।१]

॥२३॥ ऋषिः—कण्वः ॥ देवता—इन्द्रादयः ॥ छन्दः—१-१२ अनुष्टुप्; १३ विराडनुष्टुप् ॥

ओते मे द्यावापृथिवी ओता देवी सरस्वती ।

ओतौ म इन्द्रश्चाग्निश्च क्रिमीं जम्भयतामिति

॥१॥

अस्येन्द्रं कुमारस्य क्रिमीन् धनपते जहि ।

हता विश्वा अरातय उग्रेण वचसा मम

॥२॥

यो अच्यौ परिसर्पति यो नासे परिसर्पति ।

दतां यो मध्यं गच्छति तं क्रिमीं जम्भयामासि

॥३॥

सरूपौ द्वौ विरूपौ द्वौ कृष्णौ द्वौ रोहितौ द्वौ ।

बभ्रुश्च बभ्रुकर्णश्च गृध्रः कोकश्च ते हताः

॥४॥

ये क्रिमयः शितिकक्षा ये कृष्णाः शितिबाहवः ।

ये के च विश्वरूपास्तान् क्रिमीन् जम्भयामासि

॥५॥

उत् पुरस्तात् सूर्यं एति विश्वदृष्टो अदृष्टहा ।

दृष्टाश्च भ्रन्नदृष्टाश्च सर्वाश्च प्रमृणन् क्रिमीन्

॥६॥

येवाषासः कर्कषास एजत्काः शिपवित्नुकाः ।

दृष्टश्च हन्यतां क्रिमिरुतादृष्टश्च हन्यताम्

॥७॥

हतो येवाषः क्रिमीणां हतो नदनिमोत । सर्वान् नि मष्मषाकरं दृषदा खल्वी इव

॥८॥

त्रिशिर्षाणं त्रिककुदं क्रिमीं सारङ्गमर्जुनम् ।

शृणाम्यस्य पृष्टीरपि वृश्चामि यच्छिरः

॥९॥

अत्रिवद् वः क्रिमयो हन्मि कण्ववज्जामदग्निवत् ।

अगस्त्यस्य ब्रह्मणा सं पिनष्म्यहं क्रिमीन्

॥१०॥

हृतो राजा क्रिमीणामुत्तैषां स्थपतिर्हृतः ।

हृतो हृतमाता क्रिर्मिर्हृतभ्राता हृतस्वसा

॥११॥

हृतासौ अस्य वेशसो हृतासुः परिवेशसः ।

अथो ये कुल्लका इव सर्वे ते क्रिमयो हृताः

॥१२॥

सर्वेषां च क्रिमीणां सर्वासां च क्रिमीणाम् ।

भिनन्नचर्मना शिरो दहाम्यग्निना मुखम्

॥१३॥ [५।२]

॥२७॥ ऋषिः—अथर्षा ॥ देवता—१ सविता; २ अग्निः; ३ द्यावापृथिवी; ४ वरुणः; ५ मित्रावरुणौ; ६ मरुतः;

७ सोमः; ८ वायुः; ९ सूर्यः; १० चन्द्रमाः; ११ इन्द्रः; १२ मरुतां पिता; १३ ऋत्युः;

१४ यमः; १५ पितरः; १६ तता; १७ ततामहाः ॥ छन्दः—१-१०,

१२-१४ अतिशक्त्री; ११ शक्त्री; १२, १६ त्रिपदा (?)

भुरिग्जगती; १७ त्रिपदा (?) विराट् शक्त्री ॥

सविता प्रसवानामधिपतिः स मावतु । अस्मिन् ब्रह्मण्यस्मिन् कर्मण्यस्यां पुरोधायामस्यां प्रतिष्ठायामस्यां चित्त्यामस्यामाकृत्यामस्यामाशिष्यस्यां देवहृत्यां स्वाहा ॥१॥

अग्निर्वनस्पतीनामधिपतिः स मावतु । अस्मिन् ब्रह्मण्यस्मिन् कर्मण्यस्यां पुरोधायामस्यां प्रतिष्ठायामस्यां चित्त्यामस्यामाकृत्यामस्यामाशिष्यस्यां देवहृत्यां स्वाहा ॥२॥

द्यावापृथिवी दातृणामधिपत्नी ते मावताम् । अस्मिन् ब्रह्मण्यस्मिन् कर्मण्यस्यां पुरोधायामस्यां प्रतिष्ठायामस्यां चित्त्यामस्यामाकृत्यामस्यामाशिष्यस्यां देवहृत्यां स्वाहा ॥३॥

वरुणोऽपामधिपतिः स मावतु । अस्मिन् ब्रह्मण्यस्मिन् कर्मण्यस्यां पुरोधायामस्यां प्रतिष्ठायामस्यां चित्त्यामस्यामाकृत्यामस्यामाशिष्यस्यां देवहृत्यां स्वाहा ॥४॥

मित्रावरुणौ वृष्ट्या अधिपती तौ मावताम् । अस्मिन् ब्रह्मण्यस्मिन् कर्मण्यस्यां पुरोधायामस्यां प्रतिष्ठायामस्यां चित्त्यामस्यामाकृत्यामस्यामाशिष्यस्यां देवहृत्यां स्वाहा ॥५॥

मरुतः पर्वतानामधिपतयस्ते मावन्तु । अस्मिन् ब्रह्मण्यस्मिन् कर्मण्यस्यां पुरोधायामस्यां प्रतिष्ठायामस्यां चित्त्यामस्यामाकृत्यामस्यामाशिष्यस्यां देवहृत्यां स्वाहा ॥६॥

सोमो वीरुधामधिपतिः स मावतु । अस्मिन् ब्रह्मण्यस्मिन् कर्मण्यस्यां पुरोधायामस्यां प्रतिष्ठायामस्यां चित्त्यामस्यामाकृत्यामस्यामाशिष्यस्यां देवहृत्यां स्वाहा ॥७॥

वायुरन्तरिक्षस्याधिपतिः स मावतु । अस्मिन् ब्रह्मण्यस्मिन् कर्मण्यस्यां पुरोधायामस्यां प्रतिष्ठायामस्यां चित्त्यामस्यामाकृत्यामस्यामाशिष्यस्यां देवहृत्यां स्वाहा ॥८॥

सूर्यश्चन्द्रौषामधिपतिः स मावतु । अस्मिन् ब्रह्मण्यस्मिन् कर्मण्यस्यां पुरोधायामस्यां प्रतिष्ठायामस्यां चित्यामस्यामाकृत्यामस्यामाशिष्यस्यां देवहृत्यां स्वाहा ॥६॥  
 चन्द्रमा नक्षत्राणामधिपतिः स मावतु । अस्मिन् ब्रह्मण्यस्मिन् कर्मण्यस्यां पुरोधायामस्यां प्रतिष्ठायामस्यां चित्यामस्यामाकृत्यामस्यामाशिष्यस्यां देवहृत्यां स्वाहा ॥१०॥  
 इन्द्रो दिवोऽधिपतिः स मावतु । अस्मिन् ब्रह्मण्यस्मिन् कर्मण्यस्यां पुरोधायामस्यां प्रतिष्ठायामस्यां चित्यामस्यामाकृत्यामस्यामाशिष्यस्यां देवहृत्यां स्वाहा ॥११॥  
 मरुतां पिता पशूनामधिपतिः स मावतु । अस्मिन् ब्रह्मण्यस्मिन् कर्मण्यस्यां पुरोधायामस्यां प्रतिष्ठायामस्यां चित्यामस्यामाकृत्यामस्यामाशिष्यस्यां देवहृत्यां स्वाहा ॥१२॥  
 मृत्युः प्रजानामधिपतिः स मावतु । अस्मिन् ब्रह्मण्यस्मिन् कर्मण्यस्यां पुरोधायामस्यां प्रतिष्ठायामस्यां चित्यामस्यामाकृत्यामस्यामाशिष्यस्यां देवहृत्यां स्वाहा ॥१३॥  
 यमः पितृणामधिपतिः स मावतु । अस्मिन् ब्रह्मण्यस्मिन् कर्मण्यस्यां पुरोधायामस्यां प्रतिष्ठायामस्यां चित्यामस्यामाकृत्यामस्यामाशिष्यस्यां देवहृत्यां स्वाहा ॥१४॥  
 पितरः परे ते मावन्तु । अस्मिन् ब्रह्मण्यस्मिन् कर्मण्यस्यां पुरोधायामस्यां प्रतिष्ठायामस्यां चित्यामस्यामाकृत्यामस्यामाशिष्यस्यां देवहृत्यां स्वाहा ॥१५॥  
 तता अर्धरे ते मावन्तु । अस्मिन् ब्रह्मण्यस्मिन् कर्मण्यस्यां पुरोधायामस्यां प्रतिष्ठायामस्यां चित्यामस्यामाकृत्यामस्यामाशिष्यस्यां देवहृत्यां स्वाहा ॥१६॥  
 ततस्ततामहास्ते मावन्तु । अस्मिन् ब्रह्मण्यस्मिन् कर्मण्यस्यां पुरोधायामस्यां प्रतिष्ठायामस्यां चित्यामस्यामाकृत्यामस्यामाशिष्यस्यां देवहृत्यां स्वाहा ॥१७॥ [५।३]

॥ २५ ॥ ऋषिः—ब्रह्मा ॥ देवता—योनिः, गर्भः, पृथिव्यादयः ॥ छन्दः—१-१२ अनुष्टुप्, १३ विराट्

पुरस्ताद्बृहती ॥

पर्वताद् दिवो योनेरङ्गादङ्गात् समाश्रुतम् ।  
 शोपो गर्भस्य रेतोधाः सरौ पर्णमिवा दधत् ॥१॥  
 यथेयं पृथिवी मही भूतानां गर्भमादधे । एवा दधामि ते गर्भं तस्मै त्वामर्षसे हुवे ॥२॥  
 गर्भं धेहि सिनीवाल्लि गर्भं धेहि सरस्वति । गर्भं ते अश्विनोभा धत्तां पुष्करस्रजा ॥३॥  
 गर्भं ते मित्रावरुणौ गर्भं देवो बृहस्पतिः ।  
 गर्भं त इन्द्रश्चाग्निश्च गर्भं घाता दधातु ते ॥४॥

विष्णुर्योनिं कल्पयतु त्वष्टा रूपाणि पिशतु । आ सिञ्चतु प्रजापतिर्धाता गर्भं दधातु ते	॥५॥
यद् वेद् राजा वरुणो यद् वा देवी सरस्वती । यादिन्द्रो वृत्रहा वेद् तद् गर्भकरणं पिव	॥६॥
गर्भो अस्योपधीनां गर्भो वनस्पतीनाम् । गर्भो विश्वस्य भूतस्य सो अग्ने गर्भमेह धाः	॥७॥
अधि स्कन्द वीर्यस्व गर्भमा धेहि योन्याम् । वृषासि वृष्यावन् प्रजायै त्वा नयामसि	॥८॥
वि जिहीष्व बार्हत्सामे गर्भस्ते योनिमा शयाम् । अदुष्टे देवाः पुत्रं सोमपा उभयाविनम्	॥९॥
धातुः श्रेष्ठेन रूपेणास्या नार्या गवीन्योः । पुमांसं पुत्रमा धेहि दशमे मासि स्रतवे	॥१०॥
त्वष्टः श्रेष्ठेन रूपेणास्या नार्या गवीन्योः । पुमांसं पुत्रमा धेहि दशमे मासि स्रतवे	॥११॥
सवितः श्रेष्ठेन रूपेणास्या नार्या गवीन्योः । पुमांसं पुत्रमा धेहि दशमे मासि स्रतवे	॥१२॥
प्रजापते श्रेष्ठेन रूपेणास्या नार्या गवीन्योः । पुमांसं पुत्रमा धेहि दशमे मासि स्रतवे	॥१३॥ [५४]

॥ २६ ॥ ऋषिः—ब्रह्मा ॥ देवता— १ अग्निः; २ सविता; ३, ११ इन्द्रः; ४ निविदः; ५ मरुतः; ६ अदितिः;

७ विश्वः; ८ त्वष्टा; ९ भगः; १० सोमः; १२ अश्विनौ, बृहस्पतिः ॥ छन्दः—१, ५

द्विपदाऽऽर्चुष्याक्; २, ४, ६-८, १०, ११ द्विपदा प्राजापत्या बृहती;

३ त्रिपदा चिराद् गायत्री; ६ त्रिपदा पिपीलिकमभ्या पुरउषियाक्;

१२ परातिशक्ती चतुष्पदा जगती ॥

यजूषि यज्ञे समिधः स्वाहाग्निः प्रविद्वानिह वो युनक्तु	॥१॥
युनक्तु देवः सविता प्रजानन्नस्मिन् यज्ञे महिषः स्वाहा	॥२॥
इन्द्र उक्थामदान्यस्मिन् यज्ञे प्रविद्वान् युनक्तु सुयुजः स्वाहा	॥३॥

प्रैषा यज्ञे निविदः स्वाहा शिष्टाः पत्नीभिर्वहतेह युक्ताः	॥४॥
छन्दांसि यज्ञे मरुतः स्वाहा मातेव पुत्रं पिपृतेह युक्ताः	॥५॥
एयमंगन् बर्हिषा प्रोक्षणीभिर्यज्ञं तन्वानादितिः स्वाहा	॥६॥
धिष्ण्युनक्तु बहुधा तपांस्यस्मिन् यज्ञे सुयुजः स्वाहा	॥७॥
त्वष्टा युनक्तु बहुधा नु रूपा अस्मिन् यज्ञे सुयुजः स्वाहा	॥८॥
भर्गो युनक्त्वाशिषो न्वरस्मा अस्मिन् यज्ञे प्रविद्वान् युनक्तु सुयुजः स्वाहा	॥९॥
सोमो युनक्तु बहुधा पयांस्यस्मिन् यज्ञे सुयुजः स्वाहा	॥१०॥
इन्द्रो युनक्तु बहुधा वीर्याण्यस्मिन् यज्ञे सुयुजः स्वाहा	॥११॥
अश्विना ब्रह्मणा यातमर्वाञ्चौ वषट्कारेण यज्ञं वर्धयन्तौ ।	
बृहस्पते ब्रह्मणा याह्वर्वाङ् यज्ञो अयं स्व रिदं यजमानाय स्वाहा	॥१२॥ [५।५]

॥२७॥ ऋषिः—ब्रह्मा ॥ देवता—अग्निः ॥ छन्दः—१ बृहतीगर्भो त्रिष्टुप् ; २ द्विपदा साम्नी भुरिगनुष्टुप् ;  
३ द्विपदाऽऽची बृहती ; ४ द्विपदा साम्नी भुरिग्वृहती ; ५ द्विपदा साम्नी त्रिष्टुप् ; ६ द्विपदा विराण्-  
नामगायत्री ; ७ द्विपदा साम्नी बृहती ; ८ संस्तारपङ्क्तिः ; ९ षट्पदाऽनुष्टुब्भाभां  
परातिजगती ; १०-१२ पुरडब्धिक् ॥

ऊर्ध्वा अस्य समिधो भवन्त्युर्ध्वा शुक्ला शोचीष्यग्नेः ।	
द्युमत्तमा सुप्रतीकः सस्रनुस्तनूनपादसुरो भूरिपाणिः	॥१॥
देवो देवेषु देवः पथो अनक्ति मध्वा घृतेन	॥२॥
मध्वा यज्ञं नक्षति प्रैणानो नराशंसो अग्निः सुकृद् देवः सविता विश्ववारः	॥३॥
अच्छायमेति शर्वसा घृता चिदीडानो वह्निर्नमसा	॥४॥
अग्निः स्रुचो अध्वरेषु प्रयत्नु स यच्चदस्य महिमानमग्नेः	॥५॥
तरी मन्द्रासु प्रयत्नु वसवश्चातिष्ठन् वसुधातरश्च	॥६॥
द्वारो देवीरन्वस्य विश्वे व्रतं रक्षन्ति विश्वहा	॥७॥
उरुव्यचसाग्नेर्धाम्ना पत्यमाने ।	
आ सुष्वयन्ती यजते उपाके उषासानक्तेभं यज्ञमवतामध्वरं नः	॥८॥

दैवा होतार ऊर्ध्वमध्वरं नोऽग्नेर्जिह्वयाभि गृणत गृणता नः स्वष्टिये ।

तिस्रो देवीर्बहिरेदं सदन्तामिडा सरस्वती मही भारती गृणाना ॥६॥

तन्नस्तुरीपमद्भुतं पुरुक्षु । देवं त्वष्टा रायस्पोषं वि प्य नाभिमस्य ॥१०॥

वनस्पतेऽर्धं सृजा रराणः । तमना देवेभ्यो अग्निर्हृद्यं शमिता स्वदयतु ॥११॥

अग्ने स्वाहा कृणुहि जातवेदः । इन्द्राय यज्ञं विश्वे देवा हविरिदं जुषन्ताम् ॥१२॥ [६।१]

॥२८॥ श्रुतिः—अथर्वा ॥ देवता—त्रिवृत, अग्न्यादयः ॥ छन्दः—१-२, ८, ११, १४ त्रिष्टुप्; ६ पञ्चपदाऽति-  
शकरी; ७, ८, १०, १२ ककुम्मत्यनुष्टुप्; १३ पुरउष्णिक् ॥

नवं प्राणान्नवभिः सं मिमीते दीर्घायुत्वाय शतशारदाय ।

हरिते त्रीणि रजते त्रीण्ययसि त्रीणि तपसाविष्टितानि ॥१॥

अग्निः सूर्यश्चन्द्रमा भूमिरापो द्यौरन्तरिक्षं प्रदिशो दिशश्च ।

आर्तवा ऋतुभिः संविदाना अनेन मा त्रिवृता पारयन्तु ॥२॥

त्रयः पोषास्त्रिवृतिं श्रयन्तामनक्तुं पूषा पर्यसा घृतेन ।

अन्नस्य भूमा पुरुषस्य भूमा भूमा पशूनां त इह श्रयन्ताम् ॥३॥

इममादित्या वसुना समुक्षतेममग्ने वर्धय वावृधानः ।

इममिन्द्र सं सृज वीर्येणास्मिन् त्रिवृच्छ्रयतां पोषयिष्णु ॥४॥

भूमिष्वा पातु हरितेन विश्वभृदग्निः पिपत्वर्यसा सृजोषाः ।

वीरुद्धिष्टे अर्जुनं संविदानं दक्षं दधातु सुमनस्यमानम् ॥५॥

त्रेधा जातं जन्मनेदं हिरण्यमग्नेरेकं प्रियतमं बभूव सोमस्यैकं हिंसितस्य परापतत् ।

अपामेकं वेधसां रेतं आहुस्तत् ते हिरण्यं त्रिवृदस्त्वायुषे ॥६॥

त्र्यायुषं जमदग्नेः कश्यपस्य त्र्यायुषम् । त्रेधामृतस्य चक्षुणं त्रीण्यायुषि तेऽकरम् ॥७॥

त्रयः सुपर्णास्त्रिवृता यदार्यन्नेकाक्षरमभिसंभूर्य शक्ताः ।

प्रत्यौहन्मृत्युममृतेन साकमन्तर्दधाना दुरितानि विश्वा ॥८॥

दिवस्त्वा पातु हरितं मध्यात् त्वा पात्वर्जुनम् ।

भूम्या अयस्मर्यं पातु प्रागाद् देवपुरा अयम् ॥९॥

इमास्तिस्रो देवपुरास्तास्त्वा रक्षन्तु सर्वतः ।

तास्त्वं विश्वं वर्चस्व्युत्तरो द्विषतां भव ॥१०॥

पुरं देवानाममृतं हिरण्यं य अविधे प्रथमो देवो अग्ने ।  
 तस्मै नमो दश प्राचीः कृणोम्यनु मन्यतां त्रिवृदावधे मे ॥११॥  
 आ त्वा चृतत्वयमा पूषा बृहस्पतिः ।  
 अहर्जातस्य यन्नाम तेन त्वार्तिं चृतामसि ॥१२॥  
 ऋतुभिर्ष्वार्तवैरायुषे वर्चसे त्वा । संवत्सरस्य तेजसा तेन संहनु कृणमसि ॥१३॥  
 घृतादुल्लुप्तं मधुना समक्तं भूमिद्वंद्वमच्युतं पारयिष्णु ।  
 भिन्दत् सपत्नानधरांश्च कृणवदा मा रोह महते सौभगाय ॥१४॥ [६।२]

॥ २६ ॥ ऋषिः—चातनः ॥ देवता—जातवेदाः, मन्त्रोक्ताः ॥ छन्दः—१, २, ४, ६-११ त्रिष्टुप्; ३ त्रिपदा

विशयनामगायत्री; ५ पुरोऽतिजगती विराट्जगती; १२ भुरिगनुष्टुप्; १३, १५ अनुष्टुप्;

१४ चतुष्पदा पराबृहती ककुम्भत्यनुष्टुप् ॥

पुरस्ताद् युक्तो वह जातवेदोऽग्ने विद्धि क्रियमाणं यथेदम् ।  
 त्वं भिषग् भेषजस्यासि कर्ता त्वया गामश्वं पुरुषं सनेम ॥१॥  
 तथा तदग्ने कृणु जातवेदो विश्वेभिर्देवैः सह सैविदानः ।  
 यो नो दिदेव यतमो जघास यथा सो अस्य परिधिष्पताति ॥२॥  
 यथा सो अस्य परिधिष्पताति तथा तदग्ने कृणु जातवेदः ।  
 विश्वेभिर्देवैः सह सैविदानः ॥३॥  
 अच्योऽि नि विध्य हृदयं नि विध्य जिह्वां नि तृन्धि प्र दतो मृणीहि ।  
 पिशाचो अस्य यतमो जघासाग्ने यविष्ट प्रति तं मृणीहि ॥४॥  
 यदस्य हृतं विहृतं यत् पराभृतमात्मनो जग्धं यतमत् पिशाचैः ।  
 तदग्ने विद्वान् पुनरा भर त्वं शरीरि मांसमसुमेरयामः ॥५॥  
 आमे सुपर्कवे शबले विपर्कवे यो मा पिशाचो अशने ददम्भं ।  
 तदात्मना प्रजया पिशाचा वि यातयन्तामगदोऽयमस्तु ॥६॥  
 क्षीरे मा मन्ये यतमो ददम्भाकृष्टपच्ये अशने धान्येऽि यः ।  
 तदात्मना प्रजया पिशाचा वि यातयन्तामगदोऽयमस्तु ॥७॥  
 अपां मा पाने यतमो ददम्भं क्रव्याद् यातूनां शयने शयानम् ।  
 तदात्मना प्रजया पिशाचा वि यातयन्तामगदोऽयमस्तु ॥८॥

दिवा मा नक्तं यतमो दृदम्भं क्रव्याद् यातूनां शयने शयानम् ।  
तदात्मना प्रजया पिशाचा वि यातयन्तामगदोश्चमस्तु ।

॥६॥

क्रव्यादमग्रे रुधिरं पिशाचं मनोहनं जहि जातवेदः ।

तमिन्द्रो वाजी वज्रेण हन्तु च्छिनत्तु सोमः शिरो अस्य धृष्णुः

॥१०॥

सनादग्रे मृणामि यातुधानान् न त्वा रक्षांसि पृतनासु जिग्युः ।

सहमूराननु दह क्रव्यादो मा ते हेत्या मुक्षत दैव्यायाः

॥११॥

समाहर जातवेदो यद्धृतं यत् पराभृतम् ।

गात्राण्यस्य वर्धन्तामंशुरिवा प्यायतामयम्

॥१२॥

सोमस्येव जातवेदो अंशुरा प्यायतामयम् ।

अग्नें विरप्शिनं मेध्यमयत्सं कृणु जीवतु

॥१३॥

एतास्ते अग्रे समिधः पिशाचजम्भनीः ।

तास्त्वं जुषस्व प्रति चैना गृहाण जातवेदः

॥१४॥

तार्ष्टीधीरग्ने समिधः प्रति गृह्णाह्यर्चिषा ।

जहातु क्रव्याद्रूपं यो अस्य मांसं जिहीर्षति

॥१५॥ [६।३]

॥३०॥ ऋषिः—उन्मोचनः (आयुष्कामः) ॥ देवता—मन्त्रोक्ताः, आयुः ॥ छन्दः—१ पथ्या पङ्क्तिः;

२-म, १०, ११, १३, १५, १६ अनुष्टुप्; ६ अुरिगनुष्टुप्; १२ चतुष्पदा विराड्जगती;

१४ विराट्प्रस्तारपङ्क्तिः; १७ षट्पदा जगती ॥

आवतस्त आवतः परावतस्त आवतः ।

इहैव भव मा नु गा मा पूर्वाननु गाः पितृनसुं बध्नामि ते दृढम्

॥१॥

यत् त्वाभिचेरुः पुरुषः स्त्रो यदरणो जनः ।

उन्मोचनप्रमोचने उभे वाचा वंदामि ते

॥२॥

यद् दुद्रोहिथ शेषे स्त्रियै पुंसे अर्चित्या ।

उन्मोचनप्रमोचने उभे वाचा वंदामि ते

॥३॥

यदेनसो मातृकृताच्छेषे पितृकृताच्च यत् । उन्मोचनप्रमोचने उभे वाचा वंदामि ते

॥४॥

यत् ते माता यत् ते पिता जामिर्भ्राता च सर्जितः ।

प्रत्यक् सेवस्व भेषजं जरदष्टिं कृणोमि त्वा

॥५॥



इहैधिं पुरुष सर्वेण मनसा सह । दूतौ यमस्य मानु गा अर्धिं जीवपुरा इहि	॥६॥
अनुहृतः पुनरेहिं विद्वानुदयनं पथः । आरोहणमाक्रमणं जीवतो जीवतोऽयनम्	॥७॥
मा बिभेर्न मरिष्यासि जरदष्टिं कृणोमि त्वा ।	
निरवोचमहं यत्तमङ्गम्यो अङ्गज्वरं तव	॥८॥
अङ्गभेदो अङ्गज्वरो यश्च ते हृदयामयः ।	
यत्तमः श्येन इव प्रापसद् वाचा साढः परस्तराम्	॥९॥
ऋषीं बोधप्रतीबोधावस्वप्नो यश्च जागृविः ।	
तौ ते प्राणस्य गोप्सारौ दिवा नक्तं च जागृताम्	॥१०॥
अयमग्निरुपसर्ध इह सूर्य उदेतु ते । उदेहिं मृत्योर्गम्भीरात् कृष्णाञ्चित् तमसस्परि	॥११॥
नमो यमाय नमो अस्तु मृत्यवे नमः पितृभ्य उत ये नयन्ति ।	
उत्पारणस्य यो वेद तमग्निं पुरो दधेऽस्मा अरिष्टतातये	॥१२॥
ऐतुं प्राण ऐतु मन ऐतु चक्षुरथो बलम् ।	
शरीरमस्य सं विदां तत् पञ्चयां प्रति तिष्ठतु	॥१३॥
प्राणेनाग्ने चक्षुषा सं सृजेमं समीरिय तन्वाइ सं बलेन ।	
वेत्थामृतस्य मा नु गान्मा नु भूर्मिष्टहो भुवत्	॥१४॥
मा ते प्राण उप दसन्मो अपानोऽपि धायि ते ।	
सूर्यस्त्वाधिपतिर्मृत्योरुदायच्छतु रश्मिभिः	॥१५॥
इयमन्तर्धदति जिह्वा बद्धा पनिष्पदा ।	
त्वया यत्तमं निरवोचं शतं रोपीश्च त्वमनः	॥१६॥
अयं लोकः प्रियतमो देवानामपराजितः ।	
यस्मै त्वमिह मृत्यवे दिष्टः पुरुष जज्ञिषे ।	
स च त्वानुं ह्वयामसि मा पुरा जरसो मृथाः	॥१७॥ [६।४]

॥ ३१ ॥ अग्निः—शुकः ॥ देवता—कृत्याप्रतिहरणम् ॥ कन्दः—१-१० अनुष्टुप्; ११ बृहतीगर्भाऽनुष्टुप्;

१२ पथ्या बृहती ॥

यां ते चक्रुरामे पात्रे यां चक्रुर्मिश्रधान्ये ।

आमे मांसे कृत्यां यां चक्रुः पुनः प्रति हरामि ताम्

॥१॥

यां ते चक्रुः कृकवाकावजे वा यां कुरीरिणि ।	
अव्यां ते कृत्यां यां चक्रुः पुनः प्रति हरामि ताम्	॥२॥
यां ते चक्रुरेकशफे पशूनाम्भयादेति ।	
गर्दभे कृत्यां यां चक्रुः पुनः प्रति हरामि ताम्	॥३॥
यां ते चक्रुरमुलायां वलगं वा नराच्याम् ।	
क्षेत्रे ते कृत्यां यां चक्रुः पुनः प्रति हरामि ताम्	॥४॥
यां ते चक्रुर्गर्हिपत्ये पूर्वाभावुत दुश्चितः ।	
शालायां कृत्यां यां चक्रुः पुनः प्रति हरामि ताम्	॥५॥
यां ते चक्रुः सभायां यां चक्रुरधिदेवने ।	
अक्षेषु कृत्यां यां चक्रुः पुनः प्रति हरामि ताम्	॥६॥
यां ते चक्रुः सेनायां यां चक्रुरिध्वायुधे ।	
दुन्दुभौ कृत्यां यां चक्रुः पुनः प्रति हरामि ताम्	॥७॥
यां ते कृत्यां कूपेऽवदधुः श्मशाने वा निचखनुः ।	
सन्नानि कृत्यां यां चक्रुः पुनः प्रति हरामि ताम्	॥८॥
यां ते चक्रुः पुरुषास्थे अग्नौ संकसुके च याम् ।	
मूकं निर्दाहं क्रव्यादं पुनः प्रति हरामि ताम्	॥९॥
अपथेना जभारैणां तां पथेतः प्र हिण्मसि ।	
अधीरो मर्याधीरेभ्यः सं जभाराचित्या	॥१०॥
यश्चकार न शशाक कर्तुं शश्रे पादमङ्गुरिम् ।	
चकार भद्रमस्मभ्यमभगौ भगवद्भ्यः	॥११॥
कृत्याकृतं वलगिनं मूलिनं शपथेयम् ।	
इन्द्रस्तं हन्तु महता वधेनाग्निर्विध्यत्वस्तया	॥१२॥ [६।५]

## अथ षष्ठं काराडम्



॥ १ ॥ ऋषिः—अथर्वा ॥ देवता—सविता ॥ छन्दः—१ त्रिपदा पिपीलिकमध्या साम्नी जगती; २, ३ पिपीलिक-  
मध्या पुरउष्णिक् ॥

दोषो गाय बृहत् गाय द्युमद्वेद्याथर्वणः † । स्तुहि देवं सवितारम् ॥१॥  
तम् ष्टुहि यो अन्तः सिन्धौ सूनुः † सत्यस्य युवानम् । अद्रोषवाचं सुशेवम् ॥२॥  
स वा नो देवः सविता साविषदमृतानि भूरि । उभे सुष्टुती सुगातवे ॥३॥ [११]

॥ २ ॥ ऋषिः—अथर्वा ॥ देवता—सोमो वनस्पतिः ॥ छन्दः—१-३ परोष्णिक् ॥

इन्द्राय सोममृत्विजः सुनोता च धावत । स्तोतुर्यो वचः शुण्वद्धर्वं च मे ॥१॥  
आ यं विशन्तीन्दवो वयो न वृक्षमन्धसः । विरेप्शिन् वि मृधो जहि रक्षस्विनीः ॥२॥  
सुनोता सोमपाव्ने सोममिन्द्राय वज्रिणे । युवा जेतेशानः स पुरुष्टुतः ॥३॥ [१२]

॥ ३ ॥ ऋषिः—अथर्वा ( स्वस्त्ययनकामः ) ॥ देवता—इन्द्रापूर्वादयः ॥ छन्दः—१ पथ्या बृहती; २, ३ जगती ॥

पातं न इन्द्रापूर्णादितिः पान्तु मरुतः ।  
अपां नपात् सिन्धवः सप्त पातन पातु नो विष्णुरुत द्यौः ॥१॥  
पातां नो द्यावापृथिवी अभिष्टये पातु ग्रावा पातु सोमो नो अंहसः ।  
पातु नो देवी सुभगा सरस्वती पात्वग्निः शिवा ये अस्य पायवः ॥२॥  
पातां नो देवाश्विना शुभस्पती उषासानक्तोत न उरुष्यताम् ।  
अपां नपादभिद्भुती गर्यस्य चिद् देव त्वष्टर्वर्धय सर्वतातये ॥३॥ [१३]

॥ ४ ॥ ऋषिः—अथर्वा ( स्वस्त्ययनकामः ) ॥ देवता—त्वष्ट्रादयः ॥ छन्दः—१ पथ्या बृहती; २ संस्तारपङ्क्तिः;  
३ त्रिपदा विराड्गायत्री ॥

त्वष्टा मे दैन्यं वचः पर्जन्यो ब्रह्मणस्पतिः ।  
पुत्रैर्भ्रातृभिरदितिर्नु पातु नो दुष्टरं त्रायमाणं सहः ॥१॥

† केषाञ्चिन्मते द्युमद्वेहि । आथर्वण्य० इति धेह्यन्ता पादसमासिः ॥

‡ सूनुरन्ता पादसमासिरिति केचित् ॥ सं० ॥

अंशो भगो वरुणो मित्रो अर्यमादितिः पान्तु मरुतः ।

अप तस्य द्वेषो गमेदभिदुतो यावयच्छत्रुमन्तितम् ॥२॥

धिये समश्विना प्रावतं न उरुष्या णं उरुष्मन्नप्रयुच्छन् ।

द्यौर्द्विषितर्यावयं दुच्छुना या ॥३॥ [११४]

॥ ५ ॥ ऋषिः—अथर्वा ॥ देवता—१, ३ अग्निः; २ इन्द्रः ॥ छन्दः—१, ३ अनुष्टुप्; २ भुरिगनुष्टुप् ॥

उदेनमुत्तरं नयाग्रे धृतेनाहुत । समेनं वर्चसा सृज प्रजया च बहुं कृधि ॥१॥

इन्द्रेमं प्रतरं कृधि सजातानामसद् वशी । रायस्पोषेण सं सृज जीवातवे जस्से नय ॥२॥

यस्य कृणमो हविर्गृहे तमग्ने वर्धया त्वम् ।

तस्मै सोमो अर्धि ब्रवदयं च ब्रह्मणस्पतिः ॥३॥ [११५]

॥ ६ ॥ ऋषिः—अथर्वा ॥ देवता—१ ब्रह्मणस्पतिः; २, ३ सोमः ॥ छन्दः—१-३ अनुष्टुप् ॥

योर्दस्मान् ब्रह्मणस्पतेऽदेवो अभिमन्यते । सर्वं तं रन्धयासि मे यजमानाय सुन्वते ॥१॥

यो नः सोम सुशंसिनो दुःशंसं आदिदेशति ।

वज्रेणास्य मुखे जहि स संपिष्टो अपायति ॥२॥

यो नः सोमाभिदासति सनाभिर्यश्च निष्टयः ।

अप तस्य बलं तिर महीव द्यौर्वधुत्मना ॥३॥ [११६]

॥ ७ ॥ ऋषिः—अथर्वा ॥ देवता—१, २ सोमः; ३ विश्वे देवाः ॥ छन्दः—१ निवृद्गायत्री; २, ३ गायत्री ॥

येन सोमादितिः पथा मित्रा वा यन्त्यद्रुहः । तेना नोऽवसा गहि ॥१॥

येन सोम साहन्त्यासुरान् रन्धयासि नः । तेना नो अर्धि वोचत ॥२॥

येन देवा असुराणामोजांस्यवृणीध्वम् । तेना नः शर्म यच्छत ॥३॥ [११७]

॥ ८ ॥ ऋषिः—जमदग्निः ॥ देवता—कामात्मा ॥ छन्दः—१-३ पथ्या पङ्क्तिः ॥

यथा वृक्षं लिबुजा समन्तं परिष्वजे ।

एवा परिष्वजस्व मां यथा मां कामिन्यसो यथा मन्नापगा असः ॥१॥

यथा सुपर्णः प्रपतन् पत्नौ निहन्ति भूम्याम् ।

एवा निहन्मि ते मनो यथा मां कामिन्यसो यथा मन्नापगा असः ॥२॥

यथेमे द्यावापृथिवी सद्यः पर्येति सूर्यः ।

एवा पर्येमि ते मनो यथा मां कामिन्यसो यथा मन्नापगा असः

॥३॥ [१।८]

॥६॥ ऋषिः—जमदग्निः ॥ देवता—कामात्मा ॥ छन्दः—१-३ अनुष्टुप् ॥

वाञ्छ मे तन्वं१ पादौ वाञ्छाच्यौ३ वाञ्छ सक्थ्यौ ।

अच्यौ वृषण्यन्त्याः केशा मां ते कामेन शुष्यन्तु

॥१॥

मम त्वा दोषणिश्रिषं कृणोमि हृदयश्रिषम् ।

यथा मम क्रतावसो मम चित्तमुपायसि

॥२॥

यासां नाभिरारेहणं वृदि संवननं कृतम् । गावो घृतस्य मातरोऽभू सं वानयन्तु मे ॥३॥ [१।९]

॥१०॥ ऋषिः—शन्तातिः ॥ देवता— १ अग्निः, २ वायुः, ३ सूर्यः ॥ छन्दः— १ साक्षी त्रिष्टुप्; २ प्राजापत्या बृहती; ३ साक्षी बृहती ॥

पृथिव्यै श्रोत्राय वनस्पतिभ्योऽग्नयेऽधिपतये स्वाहा

॥१॥

प्राणायान्तरिक्षाय वयोभ्यो वायवेऽधिपतये स्वाहा

॥२॥

दिवे चक्षुषे नक्षत्रेभ्यः सूर्यायाधिपतये स्वाहा

॥३॥ [१।१०]

॥११॥ ऋषिः—प्राजापतिः ॥ देवता— १, २ रेतः, ३ मन्त्रोक्तः ॥ छन्दः— १-३ अनुष्टुप् ॥

शमीमश्वत्थ आरूढस्तत्र पुंसुवनं कृतम् ।

तद् वै पुत्रस्य वेदनं तत् स्त्रीष्व्वा भंरामसि

॥१॥

पुंसि वै रेतो भवति तत् स्त्रियामनु विच्यते ।

तद् वै पुत्रस्य वेदनं तत् प्रजापतिरब्रवीत्

॥२॥

प्रजापतिरनुमतिः सिनीवालय चिक्लृपत् । स्त्रैषूयमन्यत्र दधत् पुमांससु दधदिह

॥३॥ [२।१]

॥१२॥ ऋषिः—गरुडमान् ॥ देवता— विषनिवारणम् ॥ छन्दः— १-३ अनुष्टुप् ॥

परि धामिव सूर्योऽहीनां जनिमागमम् ।

रात्री जगदिवान्यदुंसात् तेना ते वारये विषम्

॥१॥

यद् ब्रह्मभिर्यदृषिभिर्यद् देवैर्विदितं पुरा ।

यद् भूतं भव्यमासन्वत् तेना ते वारये विषम्

॥२॥

मध्वा पृञ्चे नद्यः पर्वता गिरयो मधु ।

मधु परुष्या शीपाला शमास्ते अस्तु शं इदे

॥३॥ [२।२]

॥१३॥ ऋषिः—अथर्वा (स्वस्थयनकामः) ॥ देवता—मृत्युः ॥ छन्दः—१-३ अनुष्टुप् ॥

नमो देववधेभ्यो नमो राजवधेभ्यः ।

अथो ये विश्यानां वधास्तेभ्यो मृत्यो नमोऽस्तु ते

॥१॥

नर्मस्ते अधिवाकार्य परावाकार्य ते नर्मः ।

सुमत्यै मृत्यो ते नमो दुर्मत्यै त इदं नर्मः

॥२॥

नर्मस्ते यातुधानेभ्यो नर्मस्ते भेषजेभ्यः ।

नर्मस्ते मृत्यो भूलोभ्यो ब्राह्मणेभ्य इदं नर्मः

॥३॥ [२।३]

॥१४॥ ऋषिः—बभ्रुपिङ्गलः ॥ देवता—बलासः ॥ छन्दः—१-३ अनुष्टुप् ॥

अस्थिसंसं परुःसंसमास्थितं\* हृदयामयम् ।

बलासं सर्वं नाशयाङ्गैष्ठा यश्च पर्वसु

॥१॥

निर्वलासं बलासिनः क्षिणोर्नि मुष्करं यथा ।

क्षिनन्नस्य बन्धनं मूलमुर्वावा इव

॥२॥

निर्वलासेतः प्र पंताशुङ्गः शिशुको यथा । अथो इट इव हायनोऽप द्राह्यवीरहा

॥३॥ [२।४]

॥१५॥ ऋषिः—उद्दालकः ॥ देवता—वनस्पतिः ॥ छन्दः—१-३ अनुष्टुप् ॥

उत्तमो अस्योषधीनां तव वृक्षा उपस्तयः ।

उपस्तिरस्तु सोऽस्माकं यो अस्माँ अभिदासति

॥१॥

सबन्धुश्चासबन्धुश्च यो अस्माँ अभिदासति ।

तेषां सा वृक्षाणामिवाहं भूयासमुत्तमः

॥२॥

यथा सोम ओषधीनामुत्तमो हविषा कृतः ।

तलाशा वृक्षाणामिवाहं भूयासमुत्तमः

॥३॥ [२।५]

॥१६॥ ऋषिः—शौनकः ॥ देवता—मन्त्रोक्ताः ॥ छन्दः—१ निवृत् त्रिपदा गायत्री; २ अनुष्टुप्; ३ बृहतीगर्भा ककुम्मस्यनुष्टुप्; ४ त्रिपदा प्रतिष्ठा गायत्री ॥

आबयो अनाबयो रसस्त उग्र आबयो । आ तै करम्भमबासि

॥१॥

\* परुसंसमा० इति पाठ० । सं० ॥

विहल्हो नाम ते पिता मदावती नाम ते माता ।

स हि न त्वमसि\* यस्त्वमात्मानमावयः

॥२॥

तौर्विल्लिकेऽवैलयावायमैलब ऐलयीत् । बभ्रुश्च बभ्रुकर्णश्चापेहि निराल

॥३॥

अलसालासि पूर्वा सिलाञ्जालास्युत्तरा । नीलागलसाला

॥४॥ [२।६]

॥१७॥ ऋषिः—अथर्वा ॥ देवता—गर्भदंहयम् ॥ छन्दः—१-४ अनुष्टुप् ॥

यथेयं पृथिवी मही भूतानां गर्भमादधे ।

एवा ते ध्रियतां गर्भो अनु सूतुं सवितवे

॥१॥

यथेयं पृथिवी मही दाधारेमान् वनस्पतीन् ।

एवा ते ध्रियतां गर्भो अनु सूतुं सवितवे

॥२॥

यथेयं पृथिवी मही दाधार पर्वतान् गिरीन् ।

एवा ते ध्रियतां गर्भो अनु सूतुं सवितवे

॥३॥

यथेयं पृथिवी मही दाधार विष्टितं जगत् ।

एवा ते ध्रियतां गर्भो अनु सूतुं सवितवे

॥४॥ [२।७]

॥१८॥ ऋषिः—अथर्वा ॥ देवता—ईर्ष्याविनाशनम् ॥ छन्दः—१-३ अनुष्टुप् ॥

ईर्ष्याया ध्राजिं प्रथमां प्रथमस्या उतापराम् ।

अग्निं हृदयं शोकं तं ते निर्वापयामसि

॥१॥

यथा भूमिर्मृतमना मृतान्मृतमनस्तरा ।

यथोत मद्भुषो मन एवेर्ष्योर्मृतं मनः

॥२॥

अदो यत् ते हृदि श्रितं मनस्कं पतयिष्णुकम् ।

ततस्त ईर्ष्यां मुञ्चामि निरूष्माणं दृतेरिव

॥३॥ [२।८]

॥१९॥ ऋषिः—शन्तातिः ॥ देवता—मन्त्रोक्ताः ॥ छन्दः—१ अनुष्टुप् ; २, ३ गायत्री ॥

पुनन्तु मा देवजनाः पुनन्तु मनवो धिया ।

पुनन्तु विश्वा भूतानि पर्वमानः पुनातु मा

॥१॥

पर्वमानः पुनातु मा ऋत्वे दक्षाय जीवसे । अथो अरिष्टतातये

॥२॥

उभाभ्यां देव सवितः पवित्रेण सवेन च । अस्मान् पुनीहि चक्षसे

॥३॥ [२।९]

\* 'स हि न त्वमसि,' 'स हि नस्त्वमसि,' 'स हि न त्वमसि' इति पाठान्तराणि ॥ सं० ॥

॥२०॥ ऋषिः—भृगुवह्निराः ॥ देवता—यक्ष्मनाशनम् ॥ छन्दः—१ अतिजगती; २ ककुम्मती प्रस्तारपङ्क्तिः;  
३ सतःपङ्क्तिः ॥

अग्नेरिवास्य दहत एति शुष्मिणं उतेवं मत्तो विलपन्नपायति ।

अन्यमस्मदिच्छतु कं चिदन्नतस्तपूर्वधाय नमो अस्तु तक्मने ॥१॥

नमो रुद्राय नमो अस्तु तक्मने नमो राज्ञे वरुणाय त्विषीमते ।

नमो दिवे नमः पृथिव्यै नम ओषधीभ्यः ॥२॥

अयं यो अभिशोचयिष्णुर्विश्वा रूपाणि हरिता कृणोषि ।

तस्मै तेऽरुणाय बभ्रवे नमः कृणोमि वन्याय तक्मने ॥३॥ [२।१०]

॥२१॥ ऋषिः—शन्तातिः ॥ देवता—चन्द्रमाः ॥ छन्दः—१-३ अनुष्टुप् ॥

इमा यास्तिस्त्रः पृथिवीस्तासां ह भूमिरुत्तमा ।

तासामधि त्वचो अहं भेषजं समु जग्रभम् ॥१॥

श्रेष्ठमसि भेषजानां वर्सिष्ठं वीरुधानाम् । सोमो भग इव यामेषु देवेषु वरुणो यथा ॥२॥

रेवतीरनाधृषः सिषासवः सिषासथ । उत स्थ केशदंष्टरीरथो ह केशवर्धनीः ॥३॥ [३।१]

॥२२॥ ऋषिः—शन्तातिः ॥ देवता—१ आदित्यरश्मिः; २, ३ मरुतः ॥ छन्दः—१, ३ त्रिष्टुप्; २ चतुष्पदा  
भुरिगजगती ॥

कृष्णं नियानं हर्यः सुपर्णा अपो वसाना दिवमुत् पतन्ति ।

त आर्वावृत्रन्त्सदेनादृतस्यादिद् घृतेन पृथिवीं व्यु दिः ॥१॥

पर्यस्वतीः कृणुथाप ओषधीः शिवा यदेजथा मरुतो रुक्मवक्षसः ।

ऊर्जं च तत्र सुमतिं च पिन्वत यत्रो नरो मरुतः सिञ्चथा मधु ॥२॥

उदंघृतो मरुतस्तां इयते वृष्टिर्या विश्वा निवतस्पृणाति ।

एजाति ग्लहा कन्येव तुभैर्ह तुन्दानां पत्येव जाया ॥३॥ [३।२]

॥२३॥ ऋषिः—शन्तातिः ॥ देवता—आपः ॥ छन्दः—१ अनुष्टुप्; २ त्रिपदा गायत्री; ३ परोष्णिक ॥

सस्रुषीस्तदपसो दिवा नक्तं च सस्रुषीः । वैरेण्यक्रतुरहमपो देवीरुप ह्ये ॥१॥

ओता आपः कर्मण्या मुञ्चन्त्वितः प्रणीतये । सद्यः कृण्वन्त्वेतवे ॥२॥

देवस्य सवितुः सवे कर्म कृण्वन्तु मानुषाः । शं नो भवन्त्वप ओषधीः शिवाः ॥३॥ [३।३]



। २४॥ ऋषिः—शन्तातिः ॥ देवता—आपः ॥ छन्दः—१-३ अनुष्टुप् ॥

हिमवतः प्र स्रवन्ति सिन्धौ समह संगमः ।

आपो ह मह्यं तद् देवीर्दिदन् हृद्योतभेषजम् ॥१॥

यन्मै अक्षयोरादिद्योत पाष्यर्योः प्रपदोश्च यत् ।

आपस्तत् सर्वं निष्करन् भिषजां सुभिषक्क्रमाः ॥२॥

सिन्धुपत्नीः सिन्धुराज्ञीः सर्वा या नद्य स्थन ।

दत्त नस्तस्य भेषजं तेना वो भुनजामहे ॥३॥ [३।४]

॥२५॥ ऋषिः—शुनःशेषः ॥ देवता—मन्याधिनाशनम् ॥ छन्दः—१-३ अनुष्टुप् ॥

पञ्च च याः पञ्चाशच्च संयन्ति मन्या अभि ।

इतस्ताः सर्वा नश्यन्तु वाका अपचितामिव ॥१॥

सप्त च याः सप्ततिश्च संयन्ति ग्रैव्या अभि ।

इतस्ताः सर्वा नश्यन्तु वाका अपचितामिव ॥२॥

नव च या नवतिश्च संयन्ति स्कन्ध्या अभि ।

इतस्ताः सर्वा नश्यन्तु वाका अपचितामिव ॥३॥ [३।५]

॥२६॥ ऋषिः—ब्रह्मा ॥ देवता—पाप्मा ॥ छन्दः—१-३ अनुष्टुप् ॥

अव मा पाप्मन्त्सृज वशी सन् मृडयासि नः ।

आ मा भद्रस्य लोके पाप्मन् धेह्यविहृतम् ॥१॥

यो नः पाप्मन् न जहासि तमु त्वा जहिमो वयम् ।

पथामनु व्यावर्तनेऽन्यं पाप्मानु पद्यताम् ॥२॥

अन्यत्रास्मन्यु च्यतु सहस्राक्षो अमर्त्यः ।

यं द्वेषाम तमृच्छतु यमु द्विभस्तमिज्जहि ॥३॥ [३।६]

॥२७॥ ऋषिः—शृगुः ॥ देवता—यमः, निर्ऋतिः ॥ छन्दः—१, ३ जगती, २ त्रिष्टुप् ॥

देवाः कपोत इषितो यदिच्छन् दूतो निर्ऋत्या इदमाजगाम ।

तस्मा अर्चाम कृण्वाम निष्कृतिं शं नो अस्तु द्विपदे शं चतुष्पदे ॥१॥

शिवः कपोतं इषितो नो अस्त्वनागा देवाः शकुनो गृहं नः ।

अग्निर्हि विप्रो जुषतां हविर्नः परि हेतिः पक्षिणी नो वृणक्तु ॥२॥

हेतिः पक्षिणी न दंभात्यस्मानाष्ट्री पदं कृणुते अग्निधाने ।

शिवो गोभ्य उत पुरुषेभ्यो नो अस्तु मा नो देवा इह हिंसीत् कपोतः । ॥३॥ [३।७]

॥२८॥ ऋषिः—भृगुः ॥ देवता—यमः; निऋतिः ॥ छन्दः—१ त्रिष्टुप्; २ अनुष्टुप्; ३ जगती ॥

अत्रा कपोतं नुदत प्रणोदमिषं मदन्तः परि गां नयामः ।

संलोभयन्तो दुरिता पदानि हित्वा न ऊर्जं प्र पदात् पथिष्ठः ॥१॥

परीमेऽग्निर्मर्षत परीमे गार्मनेषत । देवेष्वक्रत श्रवः क इमाँ आ दधर्षति ॥२॥

यः प्रथमः प्रवर्तमाससाद बहुभ्यः पन्थामनुपस्पशानः ।

योऽस्त्वेषो द्विपदो यश्चतुष्पदस्तस्मै यमाय नमो अस्तु मृत्यवे ॥३॥ [३।८]

॥२९॥ ऋषिः—भृगुः ॥ देवता—यमः; निऋतिः ॥ छन्दः—१, २ त्रिपदा विरायनामगायत्री; ३ सप्तपदा विराडष्टिः ॥

अमून हेतिः पतत्रिणी न्येतु यदुलूको वदति मोघमेतत् ।

यद् वा कपोतः पदमग्रौ कृणोति ॥१॥

यौ ते दूतौ निऋत इदमेतोऽप्रहितौ प्रहितौ वा गृहं नः ।

कपोतोलूकाभ्यामपदं तदस्तु ॥२॥

अवैरइत्यायेदमा पपत्यात् सुवीरताया इदमा संसघात् ।

पराङ्घेव परा वद पराचीमनु संवतम् ।

यथा यमस्य त्वा गृहेऽसं प्रतिचाकशानाभूकं प्रतिचाकशान् ॥३॥ [३।९]

॥३०॥ ऋषिः—उपरिबभ्रवः ॥ देवता—शमी ॥ छन्दः—१ जगती; २ त्रिष्टुप्; ३ चतुष्पदा शकुमत्यनुष्टुप् ॥

देवा इमं मधुना संयुतं यवं सरस्वत्यामधि मणावचर्कषुः ।

इन्द्र आसीत् सीरपतिः शतक्रतुः कीनाशा आसन् मरुतः सुदानवः ॥१॥

यस्ते मदोऽवकेशो विकेशो येनाभिहस्यं पुरुषं कृणोषि ।

आरात् त्वदन्या वनानि वृक्षि त्वं शमि शतवल्शा वि रोह ॥२॥

बृहत्पलाशो सुभगे वर्षवृद्ध ऋतावरि । मातेव पुत्रेभ्यो मृडै केशेभ्यः शमि ॥३॥

॥३१॥ ऋषिः—उपरिवभ्रवः ॥ देवता—गौः ॥ छन्दः—१-३ गायत्री ॥

आयं गौः पृश्निरक्रमीदसदन्मातरं पुरः । पितरं च प्रयन्स्वः ॥१॥  
 अन्तश्चरति रोचना अस्य प्राणार्दपानतः । व्यरुयन्महिषः स्वः ॥२॥  
 त्रिंशद् धामा वि राजति वाक् पतङ्गो अशिभ्रियत् । प्रति वस्तोरहर्द्युभिः ॥३॥ [३११]

॥३२॥ ऋषिः—१, २ चातनः; ३ अथवा ॥ देवता—१ अग्निः; २ रुद्रः; ३ मित्रावरुणौ ॥ छन्दः—१, ३ त्रिष्टुप्,  
 २ प्रस्तारपङ्क्तिः ॥

अन्तर्दात्रे जुहुता स्वेतद् यातुधानचयणं घृतेन ।  
 आराद् रक्षांसि प्रति दह त्वमग्ने न नो गृहाणाष्टुप तीतपासि ॥१॥  
 रुद्रो वो ग्रीवा अशरैत् पिशाचाः पृष्ठीर्वोऽर्षि शृणातु यातुधानाः ।  
 वीरुद् वो विश्वतोवीर्या यमेन समजीगमत् ॥२॥  
 अमयं मित्रावरुणाविहास्तु नोऽर्चिषात्त्रिणो सुदतं प्रतीचः ।  
 मा ज्ञातारं मा प्रतिष्ठां विदन्त मियो विधनाना उप यन्तु मृत्युम् ॥३॥ [३११]

॥३३॥ ऋषिः—जाटिकायनः ॥ देवता—इन्द्रः ॥ छन्दः—१, ३ गायत्री; २ अनुष्टुप् ॥

यस्येदमा रजो युजस्तुजे जना वनं स्वः । इन्द्रस्य रन्त्यं बृहत् ॥१॥  
 नाष्टुष आ दष्टुषते धृषाणो धृषितः शवः ।  
 पुरा यथा व्यथिः भव इन्द्रस्य नाष्टुषे शवः ॥२॥  
 स नो ददातु तां रयिमुरुं पिशङ्गसदृशम् । इन्द्रः पतिस्तुविष्टमो जनेष्वा ॥३॥ [४१२]

॥३४॥ ऋषिः—चातनः ॥ देवता—अग्निः ॥ छन्दः—१-५ गायत्री ॥

प्राणये वाचमीरय वृषभाय द्वितीनाम् । स नः पर्षदति द्विषः ॥१॥  
 यो रक्षांसि निजूर्वेत्यग्निस्तिग्मेन शोचिषा । स नः पर्षदति द्विषः ॥२॥  
 यः परस्याः परावतस्तिरो धन्वात्तिरोचते । स नः पर्षदति द्विषः ॥३॥  
 यो विश्वाभि विपश्यति भुवना सं च पश्यति । स नः पर्षदति द्विषः ॥४॥  
 यो अस्य पारे रजसः शुक्रो अग्निरजायत । स नः पर्षदति द्विषः ॥५॥ [४१३]

॥३५॥ ऋषिः—कौशिकः ॥ देवता—वैश्वानरः ॥ छन्दः—१-३ गायत्री ॥

वैश्वानरो न ऊतय आ प्र यातु परावतः । अग्निर्नः सुष्टुतीरुष ॥१॥

वैश्वानरो न आगमदिमं यज्ञं सजूरुष । अग्निरुक्थेष्वंहसु ॥२॥

वैश्वानरोऽङ्गिरसां स्तोममुक्थं च चाक्लृपत् । एषु द्युम्नं स्वर्यमत ॥३॥ [४।४]

॥३६॥ ऋषिः—अथर्वा (स्वस्त्ययनकामः) ॥ देवता—अग्निः ॥ छन्दः—१-३ गायत्री ॥

ऋतावानं वैश्वानरमृतस्य ज्योतिषस्पतिम् । अजस्रं घर्ममीमहे ॥१॥

स विश्वा प्रति चाक्लृप ऋतूरुत् सृजते वशी । यज्ञस्य वयं उत्तिरन् ॥२॥

अग्निः परेषु धामसु कामो भूतस्य भव्यस्य । सम्राडेको वि राजति ॥३॥ [४।५]

॥३७॥ ऋषिः—अथर्वा (स्वस्त्ययनकामः) ॥ देवता—चन्द्रमाः ॥ छन्दः—१-३ अनुष्टुप् ॥

उप प्रागात् सहस्राक्षो युक्त्वा शपथो रथम् ।  
शप्तारमन्विच्छन् मम वृक इवाविमतो गृहम् ॥१॥

परि णो वृङ्गिध शपथ हृदमग्निर्वा दहन् ।  
शप्तारमत्र नो जहि दिवो वृक्षमिवाशनिः ॥२॥

यो नः शपादशपतः शपतो यश्च नः शपात् ।  
शुने पेष्मिवावक्षामं तं प्रत्यस्यामि मृत्यवे ॥३॥ [४।६]

॥३८॥ ऋषिः—अथर्वा (वर्चस्कामः) ॥ देवता—त्विषिः, बृहस्पतिः ॥ छन्दः—१-४ त्रिष्टुप् ॥

सिंहे व्याघ्र उत या पृदाकौ त्विषिरशौ ब्राह्मणे सूर्ये या ।  
इन्द्रं या देवी सुभगा जजान सा न ऐतु वर्चसा संविदाना ॥१॥

या हस्तिनि द्वीपिनि या हिरण्ये त्विषिरप्सु गोषु या पुरुषेषु ।  
इन्द्रं या देवी सुभगा जजान सा न ऐतु वर्चसा संविदाना ॥२॥

रथे अक्षेष्टृषभस्य वाजे वाते पर्जन्ये वरुणस्य शुष्मे ।  
इन्द्रं या देवी सुभगा जजान सा न ऐतु वर्चसा संविदाना ॥३॥

राजन्ये हुन्दुभावार्यतायामश्वस्य वाजे पुरुषस्य मायौ ।  
इन्द्रं या देवी सुभगा जजान सा न ऐतु वर्चसा संविदाना ॥४॥ [४।७]

॥३६॥ ऋषिः—अथर्वा ( वर्चस्कामः ) ॥ देवता—बृहस्पतिः ॥ छन्दः—१ जगती; २ त्रिष्टुप्; ३ अनुष्टुप् ॥

यशो हविर्वर्धतामिन्द्रजृतं सहस्रवीर्यं सुभृतं सहस्कृतम् ।  
 प्रसस्त्राणमनु दीर्घाय चक्षसे हविष्मन्तं मा वर्धय ज्येष्ठतातये ॥१॥  
 अच्छा न इन्द्रं यशसं यशोभिर्यशस्विनं नमसाना विधेम ।  
 स नो रास्व राष्ट्रमिन्द्रजृतं तस्य ते रातौ यशसः स्याम ॥२॥  
 यशा इन्द्रो यशा अघिर्यशाः सोमो अजायत ।  
 यशा विश्वस्य भूतस्याहमस्मि यशस्तमः ॥३॥ [४८]

॥४०॥ ऋषिः—१, २ अथर्वा ( अभयकामः ); ३ अथर्वा ( स्वस्त्ययनकामः ) ॥ देवता—१, २ मन्त्रोष्वाः;  
 ३ इन्द्रः ॥ छन्दः—१, २ जगती; ३ अनुष्टुप् ॥

अभयं द्यावापृथिवी इहास्तु नोऽभयं सोमः सविता नः कृणोतु ।  
 अभयं नोऽस्तुर्वरुं न्तरिक्षं सप्तऋषीणां च हविषामयं नो अस्तु ॥१॥  
 अस्मै ग्रामाय प्रदिशश्चतस्र ऊर्जे सुभूतं स्वस्ति सविता नः कृणोतु ।  
 अशत्रिन्द्रो अभयं नः कृणोत्वन्यत्र राजामिषि यतु मन्युः ॥२॥  
 अनमित्रं नो अधरादनमित्रं न उत्तरात् ।  
 इन्द्रानमित्रं नः पश्चार्दनमित्रं पुरस्कृधि ॥३॥ [४६]

॥४१॥ ऋषिः—ब्रह्मा ॥ देवता—मनआदयो दैव्या ऋषयः ॥ छन्दः—१ अरिगनुष्टुप्; २ अनुष्टुप्; ३ त्रिष्टुप् ॥

मनसे चेतसे धिय आकृतय उत चित्तये ।  
 मस्यै श्रुताय चक्षसे विधेम हविषा वयम् ॥१॥  
 अणानाय व्यानाय प्राणाय भूरिधायसे ।  
 सरस्वत्या उरुव्यचे विधेम हविषा वयम् ॥२॥  
 मा नो हासिषुर्ध्वयो दैव्या ये तनुपा ये नस्तन्वस्तनूजाः ।  
 अमर्त्या मर्त्या अभि नः सचध्वमार्युर्धत्त प्रतरं जीवसे नः ॥३॥ [४१०]

॥४२॥ ऋषिः—भृगवङ्गिराः ( परस्परचित्तैकोकरणाकामः ) ॥ देवता—मन्युः ॥ छन्दः—१, २ अरिगनुष्टुप्;  
 ३ अनुष्टुप् ॥

अव ज्यामिव धन्वनो मन्युं तनोमि ते हृदः ।  
 यथा संमनसौ भूत्वा सखायाविव सचावहे ॥१॥

सखायाविव सचावहा अत्र मन्थुं तनोमि ते ।  
 अधस्ते अशर्मनो मन्थुमुपास्यामसि यो गुरुः  
 अभि तिष्ठामि ते मन्थुं पाष्यर्या प्रपदेन च ।  
 यथावाशो न वार्दिषो मम चित्तमुपायासि

॥२॥

॥३॥ [५११]

॥४३॥ ऋषिः—भृग्वक्त्रिः ( परस्परचित्तैकीकरणकामः ) ॥ देवता—मन्थुशर्मनम् ॥ छन्दः—१-३ अनुष्टुप् ॥

अयं दुर्भो विमन्थुकः स्वाय चारणाय च ।  
 मन्थोर्विमन्थुकस्यायं मन्थुशर्मन उच्यते  
 अयं यो भूरिमूलः समुद्रमवतिष्ठति ।  
 दुर्भः पृथिव्या उत्थितो मन्थुशर्मन उच्यते  
 वि ते हनव्यां शरणिं वि ते मुख्यां नयामसि ।  
 यथावाशो न वार्दिषो मम चित्तमुपायासि

॥१॥

॥२॥

॥३॥ [५१२]

॥४४॥ ऋषिः—विश्वामित्रः ॥ देवता—मन्त्रोक्ताः ॥ छन्दः—१, २ अनुष्टुप्; ३ त्रिपदा महावृहती ॥

अस्थाद् धौरस्थात् पृथिव्यस्थाद् विश्वमिदं जगत् ।  
 अस्थुर्वृक्षा ऊर्ध्वस्वप्नास्तिष्ठाद् रोगो अयं तव  
 शतं या भेषजानि ते सहस्रं संगतानि च ।  
 श्रेष्ठमास्त्रावभेषजं वर्तिष्ठं रोगनाशनम्  
 रुद्रस्य मूत्रमस्यमृतस्य नाभिः ।  
 विषाणका नाम वा अंसि पितृणां मूलादुत्थिता वातीकृतनाशनी

॥१॥

॥२॥

॥३॥ [५१३]

॥४५॥ ऋषिः—अङ्गिराः; प्रचेताः; यमश्च ॥ देवता—दुःस्वप्ननाशनम् ॥ ॥ छन्दः—१ पथ्या पङ्क्तिः; २ भुरिक्त्रिष्टुप्;

३ अनुष्टुप् ॥

परोऽपेहि मनस्पाप किमशस्तानि शंससि  
 पेरेहि न त्वां कामये वृक्षां वनानि सं चर गृहेषु गोषु मे मनः  
 अवशसा निःशसा यत् पराशसोपारिम जाग्रतो यत् स्वपन्तः ।  
 अपिर्विश्वान्यप दुष्कृतान्यजुष्टान्यारे अस्मद् दधातु  
 यदिन्द्र ब्रह्मणस्पतेऽपि भूषा चरामसि ।  
 प्रचेता न आङ्गिरसो दुरितात् पात्वंहसः

॥१॥

॥२॥

॥३॥ [५१४]

॥४६॥ ऋषिः—अङ्गिराः; प्रचेताः; यमश्च ॥ देवता—दुःश्वप्ननाशनम् ॥ छन्दः—१ विष्टारपङ्क्तिः; २ शकरीगर्भा पञ्चपदा जगती; ३ अनुष्टुप् ॥

यो न जीवोऽसि न मृतो देवानाममृतगर्भोऽसि स्वप्न ।  
 वरुणानी ते माता यमः पिताररुर्नामासि ॥१॥  
 विद्म ते स्वप्न जनित्रं देवजामीनां पुत्रोऽसि यमस्य करणः ।  
 अन्तकोऽसि मृत्युरसि । तं त्वा स्वप्न तथा सं विद्म स नः स्वप्न दुःश्वप्न्यात् पाहि ॥२॥  
 यथा कृत्वा यथा शफं यथर्षां संनयन्ति । एवा दुःश्वप्न्यं सर्वं द्विष्टे सं नयामसि ॥३॥ [५।५]

॥४७॥ ऋषिः—अङ्गिराः; प्रचेताः; यमश्च ॥ देवता—१ अग्निः; २ विश्वे देवाः; ३ सुधन्वा ॥ छन्दः—१-३ त्रिष्टुप् ॥

अग्निः प्रातःसवने पात्वस्मान् वैश्वानरो विश्वकृद् विश्वशंभूः ।  
 स नः पावको द्रविणो दधात्वार्युष्मन्तः सहमन्वाः स्याम ॥१॥  
 विश्वे देवा मरुत इन्द्रो अस्मानस्मिन् द्वितीये सवने न जंष्टुः ।  
 आर्युष्मन्तः प्रियमेषां वर्दन्तो वयं देवानीं सुमतौ स्याम ॥२॥  
 इदं तृतीयं सर्वनं कवीनामृतेन ये चमसमैरयन्त ।  
 ते सौधन्वनाः स्वरानशानाः स्विष्टिं नो अभि वस्यो नयन्तु ॥३॥ [५।६]

॥४८॥ ऋषिः—अङ्गिराः; प्रचेताः; यमश्च ॥ देवता—मन्त्रोक्ताः ॥ छन्दः—१-३ उष्विक् ॥

श्येनोऽसि गायत्रच्छन्दा अनु त्वा रमे ।  
 स्वस्ति मा सं वहास्य यज्ञस्योदचि स्वाहा ॥१॥  
 ऋधुरसि जगच्छन्दा अनु त्वा रमे । स्वस्ति मा सं वहास्य यज्ञस्योदचि स्वाहा ॥२॥  
 वृषासि त्रिष्टुच्छन्दा अनु त्वा रमे । स्वस्ति मा सं वहास्य यज्ञस्योदचि स्वाहा ॥३॥ [५।७]

॥४९॥ ऋषिः—गार्ग्यः ॥ देवता—अग्निः ॥ छन्दः—१ अनुष्टुप्; २ जगती; ३ विराड् जगती ॥

नहि ते अग्ने तन्वः क्रूरमानंश मर्त्यैः । कपिर्बभस्ति तेजंनं स्वं जरायु गौरिव ॥१॥  
 मेष इव वै सं च वि चोर्वच्यसे यदुत्तरद्वावुपरश्च स्वादतः ।  
 शीष्णा शिरोऽप्ससाप्सा अर्दयन्नंशून् बभस्ति हरितेभिरासभिः ॥२॥  
 सुपर्णा वाचमक्रतोप द्यन्याखरे कृष्णा इषिरा अनतिषुः ।  
 नि यन्नियन्त्युपरस्य निष्कृतिं पुरु रेतो दधिरे द्यर्यभितः ॥३॥ [५।८]

॥५०॥ ऋषिः—अथर्वा (अभयकामः) ॥ देवता—अश्विनौ ॥ छन्दः—१ विराड्जगती; २ ३ पथ्या पङ्क्तिः ॥

हृतं तर्दं समङ्कमाखुमश्विना छिन्तं शिरो अपि पृष्टीः शृणीतम् ।

यवान्नेददानपि नद्यतं मुखमथाभयं कृणुतं धान्याय ॥१॥

तर्दं है पतङ्गं है जभ्य हा उपकस ।

ब्रह्मेवासंस्थितं हविरनदन्त इमान् यवानर्हिसन्तो अपोदित ॥२॥

तर्दापते वधापते तृष्टजम्भा आ शृणोत मे ।

य आरण्या व्यद्वरा ये के च स्थ व्यद्वरास्तान्त्सर्वाञ्जम्भयामसि ॥३॥ [५।६]

॥५१॥ ऋषिः—शन्तातिः ॥ देवता—१ सोमः; २ आपः; ३ वरुणः ॥ छन्दः—१ गायत्री; २ त्रिष्टुप्; ३ जगती ॥

वायोः पूतः पवित्रेण प्रत्यङ् सोमो अति द्रूतः । इन्द्रस्य युज्यः सखा ॥१॥

आपो अस्मान् मातरः सृदयन्तु घृतेन नो घृतप्वः पुनन्तु ।

विश्वं हि रिप्रं प्रवर्हन्ति देवीरुदिदाभ्य शुचिरा पूत एमि ॥२॥

यत् किं चेदं वरुण दैव्ये जनेऽभिद्रोहं मनुष्याश्चरन्ति ।

अचित्या चेत् तव धर्मा युयोपिम मा नस्तस्मादेनसो देव रीरिषः ॥३॥ [५।१०]

॥५२॥ ऋषिः—भागलिः ॥ देवता—१ सूर्यः; २ गावः; ३ भेषजम् ॥ छन्दः—१-३ अनुष्टुप् ॥

उत् सूर्यो दिव एति पुरो रक्षांसि निजूर्ध्वम् ।

आदित्यः पर्वतेभ्यो विश्वदृष्टो अदृष्टहा ॥१॥

नि गावो गोष्ठे असदन् नि मृगासो अविक्षत ।

न्यूर्ध्वयो नदीनां न्यर्दृष्टा अलिप्तत ॥२॥

आयुर्ददं विपश्चितं श्रुतां करवस्य वीरुधम् ।

आभारिषं विश्वभेषजीमस्यादृष्टान् नि शमयत् ॥३॥ [६।१]

॥५३॥ ऋषिः—बृहच्छुक्रः ॥ देवता—पृथिव्यादयो मन्त्रोक्ताः ॥ छन्दः—१ जगती; २, ३ त्रिष्टुप् ॥

द्यौश्च म इदं पृथिवी च प्रचेतसौ शुक्रो बृहन् दक्षिणया पिपर्तु ।

अनु स्वधा चिक्रितां सोमो अग्निर्वायुर्नः पातु सविता भगश्च ॥१॥

पुनः प्राणः पुनरात्मा न एतु पुनश्चक्षुः पुनरमुर्न एतु ।

वैश्वानरो नो अर्दब्धस्तनूपा अन्तस्तिष्ठाति दुरितानि विश्वा ॥२॥



सं वर्चसा पर्यसा सं तनूभिरगन्महि मनसा सं शिवेन ।  
त्वष्टा नो अत्र वरीयः कृणोत्वनु नो माष्टु तन्वोऽ यद् विरिष्टम्

॥३॥ [६।२]

॥१४॥ ऋषिः—ब्रह्मा ॥ देवता—अग्नीषोमौ ॥ छन्दः—१-३ अनुष्टुप् ॥

इदं तद् युज उत्तरमिन्द्रं शुभ्राम्यष्टये ।  
अस्य क्षत्रं श्रियं महीं वृष्टिर्वि वध्या तृणम् ॥१॥  
अस्मै क्षत्रमग्नीषोमावस्मै धारयतं रयिम् ।  
इमं राष्ट्रस्याभीवर्गे कृणुतं युज उत्तरम् ॥२॥  
संबन्धुश्चासंबन्धुश्च यो अस्माँ अभिदासति ।  
सर्वं तं रन्धयासि मे यजमानाय सुन्वते ॥३॥ [६।३]

॥१५॥ ऋषिः—ब्रह्मा ॥ देवता—१ विश्वे देवाः; २, ३ रुद्रः ॥ छन्दः—१, ३ जगती; २ त्रिष्टुप् [ विराट् स्थानाः ] ॥

ये पन्थानो बृहवो देवयाना अन्तरा द्यावापृथिवी संचरन्ति ।  
तेषामज्यानि यतमो वर्हाति तस्मै मा देवाः परि धन्तेह सर्वे ॥१॥  
श्रीष्मो हेमन्तः शिशिरो वसन्तः शरद् वर्षाः स्विते नो दधात ।  
आ नो गोषु भजता प्रजायां निवात इद् वः शरणे स्याम ॥२॥  
इदावत्सराय परिवत्सराय संवत्सराय कृणुता बृहन्ममः ।  
तेषां वयं सुमतौ यज्ञियानामपि भद्रे सौमनसे स्याम ॥३॥ [६।४]

॥१६॥ ऋषिः—शन्तातिः । देवता—१ विश्वे देवाः; २, ३ रुद्रः ॥ छन्दः—१ उषिणामां पथ्या पङ्क्तिः;  
२ निचृदनुष्टुप्; ३ विराडनुष्टुप् ॥

मा नो देवा अर्हिवधीत् सतोकान्त्सहपूरुषान् ।  
संयतं न वि स्पर्द् व्यात्तं न सं यमन्नमो देवजनेभ्यः ॥१॥  
नमोऽस्त्वसिताय नमस्तिरश्चिराजये । स्वजाय वभ्रवे नमो नमो देवजनेभ्यः ॥२॥  
सं ते हन्मि दता दतः समु ते हन्वा हनू ।  
सं ते जिह्वया जिह्वां सम्वास्नाह आस्यम् ॥३॥ [६।५]

॥१७॥ ऋषिः—शन्तातिः ॥ देवता—१, २ रुद्रः; ३ [ भेषजम् ] ॥ छन्दः—१, २ अनुष्टुप्; ३ पथ्या बृहती ॥

इदमिद् वा उ भेषजमिदं रुद्रस्य भेषजम् । येनेषुमेकतेजनां शतशल्यामपब्रवत् ॥१॥

जालापेणाभि सिञ्चत जालापेणोप सिञ्चत ।

जालापमुग्रं भेषजं तेन नो मृड जीवसे

॥२॥

शं च नो मयश्च नो मा च नः किं चनाममत् ।

क्षमा रपो विश्वं नो अस्तु भेषजं सर्वं नो अस्तु भेषजम्

॥३॥ [६।६]

॥५८॥ ऋषिः—अथर्वा ( यशस्कामः ) ॥ देवता—इन्द्रादयो मन्त्रोक्ताः ॥ छन्दः—१ जगती; २ प्रस्तारपङ्क्तिः;

३ अनुष्टुप् ॥

यशसं मेन्द्रो मधवान् कृणोतु यशसं द्यावापृथिवी उभे इमे ।

यशसं मा देवः संविता कृणोतु प्रियो दातुर्दक्षिणाया इह स्याम्

॥१॥

यथेन्द्रो द्यावापृथिव्योर्यशस्वान् यथाप ओषधीषु यशस्वतीः ।

एवा विश्वेषु देवेषु वृयं सर्वेषु यशसः स्याम

॥२॥

यशा इन्द्रो यशा अग्निर्यशाः सोमो अजायत ।

यशा विश्वस्य भूतस्याहर्मसिम यशस्तमः

॥३॥ [६।७]

॥५९॥ ऋषिः—अथर्वा ॥ देवता—अरुन्धत्यादयो मन्त्रोक्ताः ॥ छन्दः—१-३ अनुष्टुप् ॥

अनुष्टुभ्यस्त्वं प्रथमं धेनुभ्यस्त्वमरुन्धति ।

अर्धेनवे वयसे शर्म यच्छ चतुष्पदे

॥१॥

शर्म यच्छत्वोषधिः सह देवीररुन्धती ।

करत् पर्यस्वन्तं गोष्ठमयत्तमौ उत पूरुषान्

॥२॥

विश्वरूपां सुभगामच्छावदामि जीवलाम् ।

सा नो रुद्रस्यास्तां हेति दूरं नयतु गोभ्यः

॥३॥ [६।८]

॥६०॥ ऋषिः—अथर्वा ॥ देवता—अर्यमा ॥ छन्दः—१-३ अनुष्टुप् ॥

अर्यमा यात्यर्यमा पुरस्ताद् विषितस्तुपः ।

अस्या इच्छन्नश्रुवै पतिमुत जायामजानये

॥१॥

अश्रमदियमर्यमन्नन्यासां समनं यती ।

अङ्गो न्वर्यमन्नस्या अन्याः समनमायति

॥२॥

धाता दाधार पृथिवीं धाता द्यामुत सूर्यम् ।

धातास्या अश्रुवै पतिं दधातु प्रतिकाम्यम्

॥३॥ [६।९]

॥६१॥ ऋषिः— अथर्वा ॥ देवता— रुद्रः ॥ छन्दः— १ त्रिष्टुप् ; २, ३ सुरिक् त्रिष्टुप् ॥

मह्यमापो मधुमदेरयन्तां मह्यं सरो अमरुज्जयोतिषे कम् ।

मह्यं देवा उत विश्वे तपोजा मह्यं देवः सविता व्यचो धात् ॥१॥

अहं विवेच पृथिवीमुत द्यामहमुतूरंजनयं सप्त साकम् ।

अहं सत्यमनृतं यद् वदाम्यहं देवीं परि वाचं विश्व ॥२॥

अहं जजान पृथिवीमुत द्यामहमुतूरंजनयं सप्त सिन्धून् ।

अहं सत्यमनृतं यद् वदामि यो अग्नीषोमावजुषे सखाया ॥३॥ [६।१०]

॥६२॥ ऋषिः— अथर्वा ॥ देवता— वैश्वानरादयो मन्त्रोक्ताः ॥ छन्दः— १-३ त्रिष्टुप् ॥

वैश्वानरो रश्मिभिर्नः पुनातु वातः प्राणेनेषिरो नभोभिः ।

द्यावापृथिवी पर्यसा पर्यस्वती ऋतावरी यज्ञिये नः पुनीताम् ॥१॥

वैश्वानरीं सनुतामा रभध्वं यस्या आशास्तन्वो वीतपृष्ठाः ।

तया गुणन्तः सधमादेषु वयं स्याम परयो रयीणाम् ॥२॥

वैश्वानरीं वर्चस आ रभध्वं शुद्धा भवन्तः शुचयः पावकाः ।

इहेडया सधमादं मदनतो ज्योक् पश्येम सूर्यमुच्चरन्तम् ॥३॥ [७।१]

॥६३॥ ऋषिः— द्रुह्यः ( १-३ आयुर्वचोबलकामः ) ॥ देवता— १ निर्ऋतिः ; २ यमः ; ३ मृत्युः ; ४ अग्निः ॥

छन्दः— १-३ जगती ( ? त्रिष्टुप् ) ; ४ अनुष्टुप् ॥

यत् ते देवी निर्ऋतिरावबन्धु दाम ग्रीवास्त्रविमोक्यं यत् ।

तत् ते वि व्याम्यायुषे वर्चसे बलायादोमदमर्भमद्धि प्रसृतः ॥१॥

नमोऽस्तु ते निर्ऋते तिग्मतेजोऽयस्मयान् वि चृता बन्धपाशान् ।

यमो मह्यं पुनरित् त्वां ददाति तस्मै यमाय नमो अस्तु मृत्यवे ॥२॥

अयस्मये द्रुपदे वैधिष इहामिहितो मृत्युभिर्ये सहस्रम् ।

यमेन त्वं पितृभिः संविदान उत्तमं नाकमर्धि रोहयेमम् ॥३॥

संसमिद् युवसे वृषभश्रे विश्वान्यये आ ।

इडस्पदे समिध्यसे स नो वसून्या भर ॥४॥ [७।२]

॥६४॥ ऋषिः—अथर्वा ॥ देवता—सामनस्थम् ॥ छन्दः—१, ३ अनुष्टुप्; २ त्रिष्टुप् ॥

सं जानीध्वं सं पृच्यध्वं सं वो मनोसि जानताम् ।

देवा भागं यथा पूर्वे संजानाना उपासते ॥१॥

समानो मन्त्रः समितिः समानी समानं व्रतं सह चित्तमेषाम् ।

समानेन वो हविषा जुहोमि समानं चेतो अभिसंविशध्वम् ॥२॥

समानी व आकूतिः समाना हृदयानि वः ।

समानमस्तु वो मनो यथा वः सुसहासति ॥३॥ [७।३]

॥६५॥ ऋषिः—अथर्वा ॥ देवता—पराशरः; इन्द्रः ॥ छन्दः—१ पथ्या पङ्क्तिः; २, ३ अनुष्टुप् ॥

अवं मन्युरवायतावं बाहू मनोयुजा ।

पराशरं त्वं तेषां पराञ्चं शुभममर्दयाधा नो रयिमा कृधि ॥१॥

निर्हस्तेभ्यो नैर्हस्तं यं देवाः शरुमस्यथ । वृश्यामि शत्रूणां बाहून्नेन हविषाहम् ॥२॥

इन्द्रश्चकार प्रथमं नैर्हस्तमसुरेभ्यः ।

जयन्तु सत्वानो मम स्थिरेणेन्द्रेण मेदिना ॥३॥ [७।४]

॥६६॥ ऋषिः—अथर्वा ॥ देवता—इन्द्रः ॥ छन्दः—१ त्रिष्टुप्; २, ३ अनुष्टुप् ॥

निर्हस्तः शत्रुरभिदासन्नस्तु ये सेनाभिर्युधमायन्त्यस्मान् ।

समर्पयेन्द्र महता वधेन द्रात्वेषामघहारो विविद्धः ॥१॥

आतन्वाना आयच्छन्तोऽस्यन्तो ये च धावथ ।

निर्हस्ताः शत्रवः स्थनेन्द्रो वोऽद्य पराशरीत् ॥२॥

निर्हस्ताः सन्तु शत्रवोऽङ्गैषां म्लापयामसि ।

अथैषामिन्द्र वेदांसि शतशो वि भजामहै ॥३॥ [७।५]

॥६७॥ ऋषिः—अथर्वा ॥ देवता—इन्द्रः ॥ छन्दः—१-३ अनुष्टुप् ॥

परि वर्त्मानि सर्वत इन्द्रः पूषा च सस्रतुः ।

शुभ्यन्वृद्धामूः सेना अमित्राणां परस्तराम् ॥१॥

मूढा अमित्रार्शरताशीर्षाणां इवाहयः ।

तेषां वो अग्निमूढानामिन्द्रो हन्तु वरंवरम् ॥२॥

ऐषु नह्य वृषाजिनं हरिणस्या भिर्यं कृधि । पराङ्मित्र एषत्वर्वाची गौरुषेषतु ॥३॥ [७६]

॥६८॥ ऋषिः—अथर्वा ॥ देवता—सवित्रादयो मन्त्रोक्ताः ॥ छन्दः—१ पुरोविराडतिशकरीगर्मा ऋतुपदा जगती;  
२ अनुष्टुप्; ३ अतिजगतीगर्मा त्रिष्टुप् ॥

आयमगन्तसविता क्षुरेणोष्णेन वाय उदकेनेहि ।

आदित्या रुद्रा वसव उन्दन्तु सचेतसः सोमस्य राज्ञो वपत प्रचेतसः ॥१॥

अदितिः शमश्रु वपत्वार्ष उन्दन्तु वर्चसा ।

चिकित्सतु प्रजापतिर्दीर्घायुत्वाय चक्षसे ॥२॥

येनावपत् सविता क्षुरेण सोमस्य राज्ञो वरुणस्य विद्वान् ।

तेन ब्रह्माणो वपतेदमस्य गोमानश्वानयमस्तु प्रजावान् ॥३॥ [७७]

। ६९॥ ऋषिः—अथर्वा ( वर्चस्कामो यशस्कामश्च ) ॥ देवता—बृहस्पतिः; अश्विनौ ॥ छन्दः—१-३ अनुष्टुप् ॥

गिरावरगराटेषु हिरण्ये गोषु यद् यशः ।

सुरायां सिच्यमानायां कीलाले मधु तन्मयि ॥१॥

अश्विना सारघेण मा मधुनाङ्क्तं शुभस्पती ।

यथा भर्गस्वतीं वार्चमावदानि जनाँ अनु ॥२॥

मयि वर्चो अथो यशोऽथो यज्ञस्य यत् पर्यः ।

तन्मयि प्रजापतिर्दिवि घामिव दृहतु ॥३॥ [७८]

॥७०॥ ऋषिः—काङ्कायनः ॥ देवता—अध्वर्या ॥ छन्दः—१-३ जगती ॥

यथा मांसं यथा सुरा यथात्वा अग्निदेवने ।

यथा पुंसो वृषण्यत स्त्रियां निहन्यते मनः ।

एवा ते अघ्न्ये मनोऽधि वत्से नि हन्यताम् ॥१॥

यथा हस्ती हस्तिन्याः पदेन पदमुद्युजे ।

यथा पुंसो वृषण्यत स्त्रियां निहन्यते मनः ।

एवा ते अघ्न्ये मनोऽधि वत्से नि हन्यताम् ॥२॥

यथा प्रधिर्यथोपधिर्यथा नभ्यं प्रधावधि ।

यथा पुंसो वृषण्यत स्त्रियां निहन्यते मनः ।

एवा ते अघ्न्ये मनोऽधि वत्से नि हन्यताम् ॥३॥ [७९]

॥७१॥ ऋषिः—ब्रह्मा ॥ देवता—१, २ अग्निः; ३ विरवे देवाः \* ॥ १ छन्दः—१, २ जगती; ३ त्रिष्टुप् ॥

यदन्नमग्निं बहुधा विरूपं हिरण्यमश्वमुत गामजामविम् ।  
 यदेव किं च प्रतिजग्रहाहमग्निष्टद्वोता सुहुतं कृणोत ॥१॥  
 यन्मा हुतमहुतमाजगाम दत्तं पितृभिरनुमतं मनुष्यैः ।  
 यस्मान्मे मन उदिव रारजीत्यग्निष्टद्वोता सुहुतं कृणोत ॥२॥  
 यदन्नमन्नचतृतेन देवा दास्यन्नदास्यन्नुत संगृणामि ।  
 वैश्वानरस्य महतो महिम्ना शिवं महं मधुमदस्त्वन्नम् ॥३॥ [७१०]

॥७२॥ ऋषिः—अथर्षोऽङ्गिराः ॥ देवता—शेषोऽर्कः ॥ छन्दः—१ जगती; २ अनुष्टुप्; ३ भुरिगनुष्टुप् ॥

यथासितः प्रथयते वशाँ अनु वपूँषि कृण्वन्नसुरस्य मायया ।  
 एवा ते शेषः सहसायमर्कोऽङ्गेनाङ्गं संसमकं कृणोत ॥१॥  
 यथा पसस्तायादरं वातेन स्थूलभं कृतम्  
 यावत् परस्वतः पसस्तावत् ते वर्धतां पसः ॥२॥  
 यावदङ्गीनं पारस्वतं हास्तिनं गार्दभं च यत् ।  
 यावदश्वस्य वाजिनस्तावत् ते वर्धतां पसः ॥३॥ [७११]

॥७३॥ ऋषिः—अथर्षा ॥ देवता—वरुणादयो मन्त्रोक्ताः ॥ छन्दः—१, ३ भुरिक् त्रिष्टुप्; २ त्रिष्टुप् ॥

एह यातु वरुणः सोमो अग्निर्वृहस्पतिर्वसुभिरेह यातु ।  
 अस्य श्रियमुपसंयात सर्वं उग्रस्य चेतुः संमनसः सजाताः ॥१॥  
 यो वः शुभो हृदयेष्वन्तराकृतिर्या वो मनांसि प्रविष्टा ।  
 तान्त्सीवयामि हविषा घृतेन मयि सजाता रमतिर्वो अस्तु ॥२॥  
 इहैव स्त मापं याताध्यस्मत् पूषा पस्तादर्पथं वः कृणोतु ।  
 वास्तोष्पतिरनु वो जोहवीतु मयि सजाता रमतिर्वो अस्तु ॥३॥ [७११]

॥७४॥ ऋषिः—अथर्षा ॥ देवता—ब्रह्मणस्पत्यादयो मन्त्रोक्ताः ॥ छन्दः—१, २ अनुष्टुप्; ३ त्रिष्टुप् ॥

सं वः पृच्यन्तां तन्वर्ः सं मनांसि समु व्रता ।  
 सं वोऽयं ब्रह्मणस्पतिर्भगः सं वो अजीगमत् ॥१॥

संज्ञपनं वो मनसोऽथो संज्ञपनं हृदः ।

अथो भर्गस्य यच्छ्रान्तं तेन संज्ञपयामि वः

॥२॥

यथादित्या वसुभिः संबभूवुर्मरुद्भिर्ग्रा अहृणीयमानाः ।

एवा त्रिणामन्नहृणीयमान इमाञ्जनान्तसंमनसस्कृधीह

॥३॥ [८।२]

॥७५॥ ऋषिः—कबन्धः ( सपत्न्ययकामः ) ॥ देवता—इन्द्रः ॥ छन्दः—१, २ अनुष्टुप्; ३ षट्पदा जगती ॥

निरभुं जुद ओकंसः सपत्नो यः पृतन्यति । नैर्बाध्येन हविषेन्द्र एनं पराशरीत् ॥१॥

परमां तं परावतमिन्द्रो नुदतु वृत्रहा ।

यतो न पुनरायति शश्वतीभ्यः समाभ्यः

॥२॥

एतु तिस्रः परावत एतु पञ्च जनाँ अति ।

एतु तिस्रोऽति रोचना यतो न पुनरायति

शश्वतीभ्यः समाभ्यो यावत् सूर्यो असद् दिवि

॥३॥ [८।३]

॥७६॥ ऋषिः—कबन्धः ॥ देवता सान्त्पनाग्निः ॥ छन्दः—१, २, ४ अनुष्टुप्; ३ ककुम्भत्यनुष्टुप् ॥

य एनं परिषीदन्ति समादधति चक्षसे । संप्रेद्धो अभिर्जिह्वाभिरुदेतु हृदयादधि ॥१॥

अग्नेः सांतपनस्याहमायुषे पदमा रभे । अद्वातिर्यस्य पश्यति धूममुद्यन्तमास्यतः ॥२॥

यो अस्य सुमिधं वेदं क्षत्रियेण समाहिताम् ।

नाभिह्वारे पदं नि दधाति स मृत्यवे

॥३॥

नैनं घ्नन्ति पर्यायिणो न सन्धौ अवं गच्छति ।

अग्नेर्यः क्षत्रियो विद्वान्नाम गृह्णात्यायुषे

॥४॥ [८।४]

॥७७॥ ऋषिः—कबन्धः ॥ देवता—जातवेदाः ॥ छन्दः—१-३ अनुष्टुप् ॥

अस्थाद् द्यौरस्थात् पृथिव्यस्थाद् विश्वमिदं जगत् ।

आस्थाने पर्वता अस्युः स्थाम्न्यसौ अतिष्ठिपम् ॥१॥

य उदानद् परार्यणं य उदानएन्यार्यनम् ।

आवर्तेनं निवर्तेनं यो गोपा अपि तं हुवे

॥२॥

जातवेदो नि वर्तय शतं ते सन्त्वावृतः ।

सहस्रं त उपावृतस्ताभिर्नः पुनरा कृधि

॥३॥ [८।५]

॥७८॥ ऋषिः—अथर्वा ॥ देवता—१, २ चन्द्रमाः; ३ त्वष्टा ॥ छन्दः—१-३ अनुष्टुप् ॥

तेन भूतेन हविषायमा प्यायतां पुनः ।

जायां यामस्मा अवाचुस्तां रसेनाभि वर्धताम् ॥१॥

अभि वर्धतां पर्यसाभि राष्ट्रेण वर्धताम् । रय्या सहस्रवर्चसेमौ स्तामनुपक्षितौ ॥२॥

त्वष्टा जायामजनयत् त्वष्टास्यै त्वां पतिम् ।

त्वष्टा सहस्रमार्युषि दीर्घमार्युष्कृणोत वाम् ॥३॥ [८६]

॥७९॥ ऋषिः—अथर्वा ॥ देवता—संस्फानम् ॥ छन्दः—१, २ गायत्री; ३ त्रिपदा प्राजापत्या गायत्री ॥

अयं नो नभसस्पतिः संस्फानो अभि रक्षतु । अस्मार्ति गृहेषु नः ॥१॥

त्वं नो नभसस्पत ऊर्जं गृहेषु धारय । आ पुष्टमेत्वा वसु ॥२॥

देव संस्फान सहस्रापोषस्यैशिषे ।

तस्य नो रासु तस्य नो धेहि तस्य ते भक्तिवासंः स्याम ॥३॥ [८७]

॥८०॥ ऋषिः—अथर्वा ॥ देवता—चन्द्रमाः ॥ छन्दः—१ सुरिगनुष्टुप्; २ अनुष्टुप्; ३ प्रस्तारपङ्क्तिः ॥

अन्तरिक्षेण पतति विश्वा भूतावचार्कशत् ।

शुनो दिव्यस्य यन्महस्तेना ते हविषा विधेम ॥१॥

ये त्रयः कालकाञ्जा दिवि देवा इव श्रिताः ।

तान्त्सर्वानह्व ऊतयेऽस्मा अरिष्टतातये ॥२॥

अप्सु ते जन्म दिवि ते सधस्यं समुद्रे अन्तर्महिमा ते पृथिव्याम् ।

शुनो दिव्यस्य यन्महस्तेना ते हविषा विधेम ॥३॥ [८८]

॥८१॥ ऋषिः—अथर्वा ॥ देवता—आदित्यः ॥ छन्दः—१-३ अनुष्टुप् ॥

यन्तासि यच्छसे हस्तावप रक्षीसि सेधासि ।

प्रजां धनं च गृह्णानः परिहस्तो अभूदयम् ॥१॥

परिहस्तं वि धारय योनिं गर्भाय धातवे ।

मर्यादे पुत्रमा धेहि तं त्वमा गमयागमे ॥२॥

यं परिहस्तमभिभरदितिः पुत्रकाम्या ।

त्वष्टा तमस्या आ बध्नाद् यथा पुत्रं जनादिति ॥३॥ [८९]



॥८२॥ ऋषिः—भगः ॥ देवता—इन्द्रः ॥ छन्दः— १-३ अनुष्टुप् ॥

आगच्छत आगतस्य नाम गृह्णाभ्यायतः ।

इन्द्रस्य वृत्रघ्नो बन्वे वासवस्य शतक्रतोः

॥१॥

येन सूर्या सावित्रीऋषिनोहतुः पथा ।

तेन मामब्रवीद् भगौ जायामा वहतादिति

॥२॥

यस्तेऽहकुशो वसुदानो बृहन्निद्र हिरण्ययः ।

तेना जनीयते जायां मर्षं धेहि शचीपते

॥३॥ [८१०]

॥८३॥ ऋषिः—भगः ॥ देवता—सूर्याव्यः ॥ छन्दः— १-३ अनुष्टुप् ; ४ द्विपदा निवृत्तार्थानुष्टुप् ॥

अपचितः प्र पतत सुपर्णो वसतेरिव । सूर्यः कृणोतु भेषजं चन्द्रमा वोऽपोच्छतु

॥१॥

एन्येका श्येन्येका कृष्णैका रोहिणी द्वे । सर्वासामग्रभं नामावीरघ्नीरपेतन

॥२॥

अश्वतिका रामायण्यपचित् प्र पतिष्यति ।

ग्लौरितः प्र पतिष्यति स गलुन्तो नशिष्यति

॥३॥

वीहि स्वामाहुति जुषाणो मनसा स्वाहा मनसा यदिदं जुहोमि

॥४॥ [६११]

॥८४॥ ऋषिः—भगः । देवता—निर्ऋतिः ॥ छन्दः— १ भुरिग् जगती; २ त्रिपदाऽऽर्ची बृहती; ३ जगती;

४ भुरिक् त्रिष्टुप् ॥

यस्यास्त आसनि घोरे जुहोम्येषां वृद्धानामवसर्जनाय कम् ।

भूमिरिति त्वाभिप्रमन्वते जना निर्ऋतिरिति त्वाहं परि वेद सर्वतः

॥१॥

भूते हविष्मती भवैष ते भागो यो अस्मासु । मुञ्चेमानमूनेनसः स्वाहा

॥२॥

एवो ष्वस्मन्निर्ऋतेऽनेहा त्वमयस्मयान् वि चृता बन्धपाशान् ।

यमो मह्यं पुनरित् त्वां ददाति तस्मै यमाय नमो अस्तु मृत्यवे

॥३॥

अयस्मये हुपदे वैधिष इहाभिहितो मृत्युभिर्ये सहस्रम् ।

यमेन त्वं पितृभिः संविदान उत्तमं नाकमधि रोहयेमम्

॥४॥ [६१२]

॥८५॥ ऋषिः—अथर्वा ( यश्मनाशनकामः ) ॥ देवता—वनस्पतिः ॥ छन्दः— १-३ अनुष्टुप् ॥

वरणो वारयाता अयं देवो वनस्पतिः ।

यत्तमो यो अस्मिन्नाविष्टस्तु देवा अवीवरन्

॥१॥

इन्द्रस्य वचसा वयं मित्रस्य वरुणस्य च ।

देवानां सर्वेषां वाचा यद्धर्मं ते वारयामहे

॥२॥

यथा वृत्र इमा आपस्तस्तम्भं विश्वधा यतीः ।

एषा ते अग्निना यद्धर्मं वैश्वानरेण वारये

॥३॥ [६।३]

॥८६॥ ऋषिः—अथर्वा ( वृषकामः ) देवता—एकवृषः ॥ छन्दः— १-३ अनुष्टुप् ॥

वृषेन्द्रस्य वृषा दिवो वृषा पृथिव्या अयम् ।

वृषा विश्वस्य भूतस्य त्वमेकवृषो भव

॥१॥

समुद्र ईशे स्रवतामग्निः पृथिव्या वृशी ।

चन्द्रमा नक्षत्राणामीशे त्वमेकवृषो भव

॥२॥

सम्राडस्यसुराणां ककुन्मनुष्याणाम् । देवानामर्धभागसि त्वमेकवृषो भव

॥३॥ [६।४]

॥८७॥ ऋषिः—अथर्वा ॥ देवता—ध्रुवः ॥ छन्दः— १-३ अनुष्टुप् ॥

आ त्वाहार्षमन्तरंभूर्ध्रुवस्तिष्ठार्विचाचलत् ।

विशस्त्वा सर्वा वाञ्छन्तु मा त्वद्राष्टमर्धिं भ्रशत्

॥१॥

इहैवैधि मापं च्योष्टाः पर्वत इवार्विचाचलत् ।

इन्द्रेहैव ध्रुवस्तिष्ठेह राष्ट्रं धारय

॥२॥

इन्द्र एतमदीधरद् ध्रुवं ध्रुवेण हविषा ।

तस्मै सोमो अर्धिं ब्रवदयं च ब्रह्मणस्पतिः

॥३॥ [६।५]

॥८८॥ ऋषिः—अथर्वा ॥ देवता—ध्रुवः ॥ छन्दः—१, २ अनुष्टुप्; ३ त्रिष्टुप् ॥

ध्रुवा द्यौर्ध्रुवा पृथिवी ध्रुवं विश्वमिदं जगत् ।

ध्रुवासः पर्वता इमे ध्रुवो राजा विशामयम्

॥१॥

ध्रुवं ते राजा वरुणो ध्रुवं देवो बृहस्पतिः ।

ध्रुवं त इन्द्रश्चाग्निश्च राष्ट्रं धारयतां ध्रुवम्

॥२॥

ध्रुवोऽच्युतः प्र मृगीहि शत्रूञ्छत्रूयतोऽर्धरान् पादयस्व ।

सर्वा दिशः संमनसः सुधीर्चीर्ध्रुवाय ते समितिः कल्पतामिह

॥३॥ [६।६]

॥८६॥ ऋषिः—अथर्वा ॥ देवता—मन्त्रोक्ताः ॥ छन्दः—१-३ अनुष्टुप् ॥

इदं यत् प्रेण्यः शिरो दत्तं सोमेन वृष्ययम् ।

ततः परि प्रजातेन हार्दिं ते शोचयामसि

॥१॥

शोचयामसि ते हार्दिं शोचयामसि ते मनः ।

वार्तं धूम इव सृष्ट्यरुं मामेवान्वेतु ते मनः

॥२॥

मह्यं त्वा मित्रावरुणौ मह्यं देवी सरस्वती ।

मह्यं त्वा मध्यं भूम्या उभावन्तौ समस्यताम्

॥३॥ [६।७]

॥६०॥ ऋषिः—अथर्वा ॥ देवता—रुद्रः ॥ छन्दः—१, २ अनुष्टुप्; ३ भार्गी भुरिगुष्णिक् ॥

यां ते रुद्र इषुमास्यदङ्गैभ्यो हृदयाय च ।

इदं तामघ त्वद् वयं विषूचीं वि वृहामसि

॥१॥

यास्ते शतं धमनयोऽङ्गान्यनु विष्टिताः ।

तासां ते सर्वासां वयं निर्विषाणि ह्वयामसि

॥२॥

नमस्ते रुद्रास्यते नमः प्रतिहितायै । नमो विसृज्यमानायै नमो निपतितायै

॥३॥ [६।८]

॥६१॥ ऋषिः—भृग्वज्रिराः ॥ देवता—१, २ यक्ष्मनाशनम्; ३ आपः ॥ छन्दः—१-३ अनुष्टुप् ॥

इमं यवमष्टायोगैः षड्योगैर्भिरचर्कृषुः । तेनां ते तन्वो रपोऽपाचीनमप व्यये

॥१॥

न्यरुग् वातो वाति न्यक् तपति सूर्यः । नीचीनमघ्न्या दुहे न्यग् भवतु ते रपः

॥२॥

आप इद् वा उं भेषजीरापो अमीवचार्तनीः ।

आपो विश्वस्य भेषजीस्तास्ते कृण्वन्तु भेषजम्

॥३॥ [६।९]

॥६२॥ ऋषिः—अथर्वा ॥ देवता—वाजी ॥ छन्दः—१ जगती; २, ३ त्रिष्टुप् ॥

वातरंहा भव वाजिन् युज्यमान इन्द्रस्य याहि प्रसवे मनोजवाः ।

युञ्जन्तु त्वा मरुतो विश्ववेदस आ ते त्वष्टा पत्सु जवं दधातु

॥१॥

ज्वस्ते अर्वन् निहितो गुहा यः श्येने वार्त उत यो चरत् परीत्तः ।

तेन त्वं वाजिन् बलवान् बलेनाजि जय समने पारयिष्णुः

॥२॥

तनूष्टे वाजिन् तन्वं नयन्ती वाममस्मभ्यं धावतु शर्म तुभ्यम् ।

अहुतो महो धरुणाय देवो दिवीव ज्योतिः स्वमा मिमीयात्

॥३॥ [६।१०]

॥६३॥ ऋषिः—शन्तातिः ॥ देवता—यमादयो मन्त्रोक्ताः ॥ छन्दः—१-३ त्रिष्टुप् ॥

यमो मृत्युरंघमारो निर्ऋत्यो बभ्रुः शर्वोऽस्ता नीलशिखण्डः ।

देवजनाः सेनयोत्तस्थिर्वासस्ते अस्माकं परि वृञ्जन्तु वीरान् ॥१॥

मनसा होमैर्हरसा घृतेन शर्वायास्त्र उत राज्ञे भवाय ।

नमस्येभ्यो नम एभ्यः कृणोम्यन्यत्रास्मदघविषा नयन्तु ॥२॥

त्रायध्वं नो अघविषाभ्यो वधाद् विश्वे देवा मरुतो विश्ववेदसः ।

अग्नीषोमा वरुणः पूतदक्षा वातापर्जन्ययोः सुमतौ स्याम ॥३॥ [१०१]

॥६४॥ ऋषिः—अथर्वाङ्गिराः ॥ देवता—सरस्वती ॥ छन्दः—१, ३ अनुष्टुप् ; २ विराड्जगती ॥

सं वो मनांसि सं व्रता समार्कृतीर्नमामसि ।

अमी ये विव्रता स्थन् तान् व सं नमयामसि ॥२॥

अहं गृभ्णामि मनसा मनांसि मम चित्तमनु चित्तेभिरेत ।

मम वशेषु हृदयानि वः कृणोमि मम यातमनुवर्त्मान एत ॥२॥

ओते मे द्यावापृथिवी ओता देवी सरस्वती ।

ओतौ म इन्द्रश्चाग्निश्चधर्यास्मेदं सरस्वति ॥३॥ [१०२]

॥६५॥ ऋषिः—भृग्वङ्गिराः ॥ देवता—वनस्पतिः ( कुष्ठः ) ॥ छन्दः—१-३ अनुष्टुप् ॥

अश्वत्थो देवसदनस्तृतीयस्यामितो दिवि । तत्रामृतस्य चक्षुषं देवाः कुष्ठमवन्वत ॥१॥

हिरण्ययी नौरचरद्विरण्यबन्धना दिवि । तत्रामृतस्य पुष्पं देवाः कुष्ठमवन्वत ॥२॥

गर्भो अस्योषधीनां गर्भो हिमवतामुत । गर्भो विश्वस्य भूतस्येमं मे अगदं कृधि ॥३॥ [१०३]

॥६६॥ ऋषिः—भृग्वङ्गिराः ॥ देवता—१, २ वनस्पतिः ; ३ सोमः ॥ छन्दः—१, २ अनुष्टुप् ; ३ विरायनामगायत्री ॥

या ओषधयः सोमराज्ञीर्बह्वीः शतविचक्षणाः ।

बृहस्पतिप्रसृतास्ता नो मुञ्चन्त्वंहसः ॥१॥

मुञ्चन्तु मा शपथ्याइदथो वरुणयादुत ।

अथो यमस्य पद्वीशाद् विश्वस्माद् देवकिल्बिषात् ॥२॥

यच्चक्षुषा मनसा यच्च वाचोपारिम जाग्रतो यत् स्वपन्तः ।

सोमस्तानि स्वधर्या नः पुनातु ॥३॥ [१०४]

॥६७॥ ऋषिः—अथर्वा ॥ देवता—१, ३ देवाः; २ मित्रावरुणौ ॥ छन्दः—१ त्रिष्टुप्; २ जगती; ३ सुरिक् त्रिष्टुप् ॥

अभिभूर्यज्ञो अभिभूरगिरिभिभूः सोमो अभिभूरिन्द्रः ।

अभ्यर्हं विश्वाः पृतेना यथासान्येवा विधेमभिर्होत्रा इदं हविः ॥१॥

स्वधास्तु मित्रावरुणा विपश्चिता प्रजावत् क्षत्रं मधुनेह पिन्वतम् ।

बाधेयां दूरं निर्ऋतिं पराचैः कृतं चिदेनः प्र मुमुक्षुमस्मत् ॥२॥

इमं वीरमनु हर्षध्वमुग्रमिन्द्रं सखायो अनु सं रभध्वम् ।

ग्रामजितं गोजितं वज्रबाहुं जयन्तमज्म प्रमृणन्तमोर्जसा ॥३॥ [१०।५]

॥६८॥ ऋषिः—अथर्वा ॥ देवता—इन्द्रः ॥ छन्दः—१, ३ त्रिष्टुप्; २ बृहतीगर्भास्तारपङ्क्तिः ॥

इन्द्रो जयाति न परा जयाता अधिराजो राजसु राजयातै ।

चर्कृत्य ईड्यो वन्द्यश्चोपसद्यो नमस्यो भवेह ॥१॥

त्वमिन्द्राधिराजः श्रवस्युस्त्वं भूरभिभूतिर्जनानाम् ।

त्वं दैवीर्विशं इमा वि राजायुष्मत् क्षत्रमजरै ते अस्तु ॥२॥

प्राच्यां दिशस्त्वमिन्द्रासि राजोतोदीच्या दिशो वृत्रहञ्छत्रुहो सि ।

यत्र यन्ति स्रोत्यास्तज्जितं ते दक्षिणतो वृषभ एषि हव्यः ॥३॥ [१०।६]

॥६९॥ ऋषिः—अथर्वा ॥ देवता—१, २ इन्द्रः; ३ इन्द्रः, सोमः, सविता च ॥ छन्दः—१, २ अनुष्टुप्;

३ सुरिग् बृहती ॥

अभि त्वेन्द्र वरिमतः पुरा त्वांहूरणाद्भुवे ।

ह्वयाम्युग्रं चेत्तारं पुरुणामानमेकजम् ॥१॥

यो अद्य सेन्यो वधो जिघांसन् न उदीरते ।

इन्द्रस्य तत्र बाहू समन्तं परि दध्मः ॥२॥

परि दध्म इन्द्रस्य बाहू समन्तं त्रातुस्त्रायतां नः ।

देवं सवितः सोमं राजन्सुमनसं मा कृणु स्वस्तये ॥३॥ [१०।७]

॥१००॥ ऋषिः—गरुडान् ॥ देवता—वनस्पतिः ॥ छन्दः—१-३ अनुष्टुप् ॥

देवा अद्भुः सूर्यो अदाद् द्यौरदात् पृथिव्यदात् ।

तिस्रः सरस्वतीरद्भुः सचित्ता विषदूर्षणम् ॥१॥

यद् वो देवा उपजीका आसिञ्चन् धन्वन्पुदकम् ।  
तेन देवप्रसूतेनेदं दूषयता विषम्

॥२॥

असुराणां दुहितासि सा देवानामसि स्वसा ।  
दिवस्पृथिव्याः संभूता सा चर्करारसं विषम्

॥३॥ [१०।८]

॥१०१॥ ऋषिः—अथर्वाङ्गिराः ॥ देवता—ब्रह्मणस्पतिः ॥ छन्दः—१-३ अनुष्टुप् ॥

आ वृषायस्व श्वसिहि वर्धस्व प्रथयस्व च ।  
यथाङ्गं वर्धतां शेषस्तेन योषितमिज्जाहि

॥१॥

येन कृशं वाजयन्ति येन हिन्वन्त्यातुरम् ।  
तेनास्य ब्रह्मणस्पते धनुरिवा तानया पसः

॥२॥

आहं तनोमि ते पसो अधि ज्यामिन् धन्वनि ।  
क्रमस्वर्श इव रोहितमनवग्लायता सदा

॥३॥ [१०।९]

॥१०२॥ ऋषिः—अमवभिः ( अभिसंमनस्कामः ) ॥ देवता—अश्विनौ ॥ छन्दः—१-३ अनुष्टुप् ॥

यथायं वाहो अश्विना समैति सं च वर्तते ।  
एवा मामभि ते मनः समैतु सं च वर्तताम्

॥१॥

आहं खिदामि ते मनो राजाश्वः पृष्ट्यामिष ।  
रेष्मच्छिन्नं यथा तृणं मयि ते वेष्टतां मनः

॥२॥

आञ्जनस्य मदुर्धस्य कुष्ठस्य नलदस्य च ।  
तुरो भर्गस्य हस्ताभ्यामनुरोधनमुद्गरे

॥३॥ [१०।१०]

॥१०३॥ ऋषिः—उच्छ्रोचनः ॥ देवता—बृहस्पत्यादयो मन्त्रोक्ताः ॥ छन्दः—१-३ अनुष्टुप् ॥

संदानं वो बृहस्पतिः संदानं सविता करत् ।  
संदानं मित्रो अर्यमा संदानं भगो अश्विना

॥१॥

सं परमान्तसमवमानथो सं द्यामि मध्यमान् ।  
इन्द्रस्तान् पर्यहादाम्ना तानग्ने सं द्या त्वम्

॥२॥

अमी ये युधमायन्ति केतून् कृत्वानीकशः ।  
इन्द्रस्तान् पर्यहादाम्ना तानग्ने सं द्या त्वम्

॥३॥ [११।१]

॥१०४॥ ऋषिः—प्रशोचनः ॥ देवता—१, २ इन्द्राग्नी; ३ इन्द्राग्नी, सोमः; इन्द्राग्नी ॥ छन्दः—१-३ अनुष्टुप् ॥

आदानेन संदानेनामित्राना घामसि ।

अपाना ये चैषां प्राणा असुनासून्त्समच्छिदन्

॥१॥

इदमादानमकरं तपसेन्द्रेण संशितम् ।

अमित्रा येऽत्र नः सन्ति तान्घ्न आ द्या त्वम्

॥२॥

ऐनान् घतामिन्द्राग्नी सोमो राजा च मेदिनौ ।

इन्द्रो मरुत्वानादानमभित्रेभ्यः कृणोत नः

॥३॥ [१११२]

॥१०५॥ ऋषिः—उन्मोचनः ॥ देवता—कासा ॥ छन्दः—१-३ अनुष्टुप् ॥

यथा मनो मनस्केतैः परापतत्याशुमत् ।

एवा त्वं कासे प्र पत मनसोऽनु प्रवाध्यम्

॥१॥

यथा बाणः सुसंशितः परापतत्याशुमत् ।

एवा त्वं कासे प्र पत पृथिव्या अनु संवतम्

॥२॥

यथा सूर्यस्य रश्मयः परापतन्त्याशुमत् ।

एवा त्वं कासे प्र पत समुद्रस्यानु विक्षरम्

॥३॥ [१११३]

॥१०६॥ ऋषिः—प्रमोचनः ॥ देवता—दूर्वा, शाला ॥ छन्दः—१-३ अनुष्टुप् ॥

आर्यने ते परार्यणे दूर्वा रोहतु पुष्पिणी ।

उत्सो वा तत्र जायतां हृदो वा पुण्डरीकवान्

॥१॥

अपामिदं न्ययनं समुद्रस्य निवेशनम् ।

मध्ये हृदस्य नो गुहाः पराचीना मुखा कृधि

॥२॥

हिमस्य त्वा जरार्युणा शाले परि व्ययामसि ।

शीतहृदा हि नो भ्रुवोऽग्निःकृणोत भेषजम्

॥३॥ [१११४]

॥१०७॥ ऋषिः—शम्भतिः ॥ देवता—विश्वजित् ॥ छन्दः—१-४ अनुष्टुप् ॥

विश्वजित् त्रायमाणायै मा परि देहि ।

त्रायमाणे द्विपाच्च सर्वं नो रत्न चतुष्पाद् यच्च नः स्वम्

॥१॥

त्रायमाणो विश्वजिते मा परि देहि ।

विश्वजिद् द्विपाञ्च सर्वं नो रत्न चतुष्पाद् यच्च नः स्वम्

॥२॥

विश्वजित् कल्याण्यै मा परि देहि ।

कल्याणि द्विपाञ्च सर्वं नो रत्न चतुष्पाद् यच्च नः स्वम्

॥३॥

कल्याणि सर्वविदे मा परि देहि ।

सर्वविद् द्विपाञ्च सर्वं नो रत्न चतुष्पाद् यच्च नः स्वम्

॥४॥ [११५]

॥१०८॥ ऋषिः—शौनकः ॥ देवता—१-३, ५ मेधा; ४ अग्निः ॥ छन्दः—१, ४, ५ अनुष्टुप्; २ उरोबृहती;  
३ पथ्या बृहती ॥

त्वं नो मेधे प्रथमा गोभिरश्वैभिरा गृहि ।

त्वं सूर्यस्य रश्मिभिस्त्वं नो असि यज्ञिया

॥१॥

मेधामहं प्रथमां ब्रह्मणवतीं ब्रह्मजृतामृषिष्ठिताम् ।

प्रपीतां ब्रह्मचारिभिर्देवानामवसे हुवे

॥२॥

यां मेधामृभवो विदुर्या मेधामसुरा विदुः ।

ऋषयो भद्रां मेधां यां विदुस्तां मरुया वैशयामसि

॥३॥

यामृषयो भूतकृतो मेधां मेधाविनो विदुः ।

तया मामद्य मेधयाग्ने मेधाविने कृणु

॥४॥

मेधां सायं मेधां प्रातर्मेधां मध्यान्दिनं परि ।

मेधां सूर्यस्य रश्मिभिर्वचसा वैशयामहे

॥५॥ [११६]

॥१०९॥ ऋषिः—अथर्वो ॥ देवता—पिप्पली ॥ छन्दः—१-३ अनुष्टुप् ॥

पिप्पली क्षिप्तभेषज्युःतार्तिविद्धभेषजी ।

तां देवाः समकल्पयन्नियं जीवित्वा अलाम्

॥१॥

पिप्पल्यर्शः समवदन्तायतीर्जननादधि ।

यं जीवमश्रवामहै न स र्षियाति पूरुषः

॥२॥

असुरास्त्वा न्यस्वनन् देवास्त्योदवपन् पुनः ।

वातीकृतस्य भेषजीमथो क्षिप्तस्य भेषजीम्

॥३॥ [११७]



॥११०॥ ऋषिः—अथर्षा ॥ देवता—अग्निः ॥ छन्दः—१ पङ्क्तिः, २, ३ त्रिष्टुप् ॥

प्रज्ञो हि कमीडयो अध्वरेषु सनाच्च होता नव्यश्च सत्सि ।

स्वां चाग्ने तन्वं पिप्रायस्वास्मभ्यं च सौभगमा यजस्व ॥१॥

ज्येष्ठघ्न्यां जातो विचृतोर्यमस्य मूलवर्हणात् परि पाहोनम् ।

अत्येनं नेषद् दुरितानि विश्वा दीर्घायुत्वार्य शतशारदाय ॥२॥

व्याघ्रेऽह्वयजनिष्ट वीरो नचत्रजा जायमानः सुवीरः ।

स मा वर्धीत् पितरं वर्धमानो मा मातरं प्र मिनीज्जनित्रीम् ॥३॥ [११८]

॥१११॥ ऋषिः—अथर्षा ॥ देवता—अग्निः ॥ छन्दः—१ परानुष्टुप्त्रिष्टुप्, २-४ अनुष्टुप् ॥

इमं मे अग्ने पुरुषं मुमुग्ध्ययं यो बद्धः सुर्यतो लालपीति ।

अतोऽर्धि ते कृणवद् भागधेयं यदानुन्मदितोऽसति ॥१॥

अग्निष्टे नि शमयतु यदि ते मन उद्युतम् ।

कृणोमि विद्वान् भेषजं यथानुन्मदितोऽसति ॥२॥

देवैनसादुन्मदितमुन्मत्तं रक्षसस्परि । कृणोमि विद्वान् भेषजं यदानुन्मदितोऽसति ॥३॥

पुनस्त्वा दुरप्सरसः पुनरिन्द्रः पुनर्भगः ।

पुनस्त्वा दुर्विधे देवा यथानुन्मदितोऽसति ॥४॥ [११६]

॥११२॥ ऋषिः—अथर्षा ॥ देवता—अग्निः ॥ छन्दः—१-३ त्रिष्टुप् ॥

मा ज्येष्ठं वर्धीदयमग्न एषां मूलवर्हणात् परि पाहोनम् ।

स ग्राह्याः पाशान् वि चृत प्रजानन् तुभ्यं देवा अनु जानन्तु विश्वे ॥१॥

उन्मुञ्च पाशांस्त्वमग्न एषां त्रयस्त्रिभिरुत्सिता येभिरासन् ।

स ग्राह्याः पाशान् वि चृत प्रजानन् पितापुत्रो मातरं मुञ्च सर्वान् ॥२॥

येभिः पाशैः परिवित्तो विबद्धोऽङ्गेऽङ्ग आर्षित उत्सितश्च ।

वि ते मुच्यन्तां विमुचो हि सन्ति भ्रूणघ्नि पूषन् दुरितानि मृच्च ॥३॥ [१११०]

॥११३॥ ऋषिः—अथर्षा ॥ देवता—पूषा ॥ छन्दः—१, २ त्रिष्टुप्, ३ पङ्क्तिः ॥

त्रिते देवा अमृजतैतदेनस्त्रित एनन्मनुष्येषु ममृजे ।

ततो यदि त्वा ग्राहिरानशो तां ते देवा ब्रह्मणा नाशयन्तु ॥१॥

मरीचीर्धूमान् प्र विशानुं पाप्मन्नुदारान् गच्छोत वा नीहारान् ।

नदीनां फेनां अनु तान् वि नश्यं भ्रूणघ्नि पूषन् दुरितानि मृत्त्व

॥२॥

द्वादशधा निहितं त्रितस्यापमृष्टं मनुष्यैः सानि ।

ततो यदि त्वा ग्राहिरानशे तां ते देवा ब्रह्मणा नाशयन्तु

॥३॥ [११।११]

॥११४॥ ऋषिः—ब्रह्मा ॥ देवता—विश्वे देवाः ॥ छन्दः—१-३ अनुष्टुप् ॥

यद् देवा देवहेडनं देवासश्चकृमा वयम् ।

आदित्यास्तस्मान्नो यूयमृतस्यर्तेन मुञ्चत

॥१॥

ऋतस्यर्तेनादित्या यजत्रा मुञ्चतेह नः

यज्ञं यद् यज्ञवाहसः शिञ्चन्तो नोपशेक्तिम

॥२॥

मेदस्वता यजमानाः सुचाज्यानि जुह्वतः ।

अक्रामा विश्वे वो देवाः शिञ्चन्तो नोप शेक्तिम

॥३॥ [१२।१]

॥११५॥ ऋषिः—ब्रह्मा ॥ देवता—विश्वे देवाः ॥ छन्दः—१-३ अनुष्टुप् ॥

यद् विद्वांसो यदविद्वांस एनांसि चकृमा वयम् ।

यूयं नस्तस्मान्मुञ्चत विश्वे देवाः सजोषसः

॥१॥

यदि जाग्रद् यदि स्वप्ननेन एनस्योऽकरम्

भूतं मा तस्माद् भव्यं च दुपदादिव मुञ्चताम्

॥२॥

दुपदादिव मुमुक्षानः स्वन्नः स्नात्वा मलादिव ।

पूतं पवित्रैरेषाज्यं विश्वे शुम्भन्तु मैनसः

॥३॥ [१२।२]

॥११६॥ ऋषिः—जाटिकायनः ॥ देवता—विष्वान् ॥ छन्दः—१, ३ जगती, २ त्रिष्टुप् ॥

यद् यामं चक्रुर्निखनन्तो अग्रे कार्षीवणा अन्नविदो न विद्यया ।

वैवस्वते राजनि तज्जुहोम्यथ यज्ञियं मधुमदस्तु नोऽन्नम्

॥१॥

वैवस्वतः कृणवद् भागधेयं मधुभागो मधुना सं सृजाति ।

मातुर्यदेन इषितं न आगन् यद् वा पितापराद्धो जिहीडे

॥२॥

यदीदं मातुर्यदि वा पितुर्नः परि भ्रातुः पुत्राच्चेतस् एन आगन्

यावन्तो अस्मान् पितरः सचन्ते तेषां सर्वेषां शिवो अस्तु मन्युः

॥३॥ [१२।३]

॥११७॥ ऋषिः—कौशिकः ( अनृणकामः ) ॥ देवता—अग्निः ॥ छन्दः—१-३ त्रिष्टुप् ॥

अपमित्यमप्रतीत्तं यदस्मि यमस्य येन बलिना चरामि ।  
इदं तदग्ने अनृणो भवामि त्वं पाशान् विचृतं वेत्य सर्वान् ॥१॥

इहैव सन्तः प्रति दद्य एनञ्जीवा जीवेभ्यो नि हराम एनत् ।  
अपमित्यं धान्यं यज्जघसाहमिदं तदग्ने अनृणो भवामि ॥२॥

अनृणा अस्मिन्नृणाः परस्मिन् तृतीये लोके अनृणाः स्याम ।  
ये देवयानाः पितृयाणाश्च लोकाः सर्वान् पथो अनृणा आ क्षियेम ॥३॥ [१२।४]

॥११८॥ ऋषिः—कौशिकः ॥ देवता—अग्निः ॥ छन्दः—१-३ त्रिष्टुप् ॥

यद्दस्ताभ्यां चकृम किल्बिषायन्नाणां गन्तुमुपलिप्समानाः ।  
उग्रंपश्ये उग्रजितौ तदद्याप्सरसावनुं दत्तामृणं नः ॥१॥

उग्रंपश्ये राष्ट्रभृत् किल्बिषाणि यदक्षवृत्तमनुं दत्तं न एतत् ।  
ऋणाभ्यो नर्णमेर्त्समानो यमस्य लोके अधिरञ्जुरायत् ॥२॥

यस्मां ऋणं यस्य जायामुपैमि यं याचमानो अभ्यैमि देवाः ।  
ते वाचं वादिषुर्मोक्षरां मदेवपत्नी अप्सरसावधीतम् ॥३॥ [१२।५]

॥११९॥ ऋषिः—कौशिकः ॥ देवता—वैश्वानरोऽग्निः ॥ छन्दः—१-३ त्रिष्टुप् ॥

यददीन्व्यन्नृणमहं कृणोम्यदास्यन्नग्र उत सैगुणामि ।  
वैश्वानरो नो अधिपा वसिष्ठ उदिन्नयाति सुकृतस्य लोकम् ॥१॥

वैश्वानराय प्रति वेदयामि यद्यृणं सैगरो देवतासु ।  
स एतान् पाशान् विचृतं वेदु सर्वानथ पक्केन सह सं भवेम ॥२॥

वैश्वानरः पविता मा पुनातु यत् सैगरमभिधावाम्याशाम् ।  
अनाजानन् मनसा याचमानो यत् तत्रैनो अप तत् सुवामि ॥३॥ [१२।६]

॥१२०॥ ऋषिः—कौशिकः ॥ देवता—अन्तरिक्षादयो मन्त्रोक्ताः ॥ छन्दः—१ जगती; २ पङ्क्तिः; ३ त्रिष्टुप् ॥

यदन्तरिक्षं पृथिवीमुत द्यां यन्मातरं पितरं वा जिहिंसिम ।  
अयं तस्माद् गार्हपत्यो नो अग्निरुदिन्नयाति सुकृतस्य लोकम् ॥१॥

भूर्मिर्मातादितिनो जनित्रं भ्रातान्तरिक्षमभिशास्त्या नः ।

द्यौर्नः पिता पित्र्याच्छं भवाति जामिमृत्वा माघं पत्सि लोकात्

॥२॥

यत्रा सुहार्दः सुकृतो मदन्ति विहाय रोगं तन्वरुः स्वायाः ।

अश्लोणा अङ्गैरहृताः स्वर्गे तत्र पश्येम पितरौ च पुत्रान्

॥३॥ [१२।७]

॥१२१॥ ऋषिः—कौशिकः ॥ देवता—अग्न्यादयो मन्त्रोक्ताः ॥ छन्दः—१, २ त्रिष्टुप्; ३, ४ अनुष्टुप् ॥

विषाणा पाशान् वि व्याध्यस्मद् य उत्तमा अर्धमा वारुणा ये ।

दुःष्वप्यं दुरितं निः स्वास्मदर्थं गच्छेम सुकृतस्य लोकम्

॥१॥

यद् दारुणि बध्यसे यच्च रज्ज्वां यद् भूम्यां बध्यसे यच्च वाचा ।

अयं तस्माद् गार्हपत्यो नो अग्निरुदिन्नयाति सुकृतस्य लोकम्

॥२॥

उदगातां भगवती विचृतौ नाम तारके ।

प्रेहामृतस्य यच्छतां प्रैतुं बद्धकमोर्चनम्

॥३॥

वि जिहीष्व लोकं कृणु बन्धान्मुञ्चासि बद्धकम् ।

योन्या इव प्रच्युतो गर्भः पथः सर्वा अनु क्षिय

॥४॥ [१२।८]

॥१२२॥ ऋषिः—भृगुः ॥ देवता—विश्वकर्मा ॥ छन्दः—१-३ त्रिष्टुप्; ४, ५ जगती ॥

एतं भागं परि ददामि विद्वान् विश्वकर्मन् प्रथमजा ऋतस्य ।

अस्माभिर्दत्तं जरसः परस्तादच्छिन्नं तन्तुमनु सं तरेम

॥१॥

ततं तन्तुमन्वेके तरन्ति येषां दत्तं पित्र्यमायनेन ।

अबन्ध्वेके ददतः प्रयच्छन्तो दातुं चेच्छिन्नान्त्स स्वर्ग एव

॥२॥

अन्वारभेथामनुसंरभेथामेतं लोकं श्रद्धाणाः सचन्ते ।

यद् वा पक्कं परिविष्टमथौ तस्य गुप्तये दम्पती सं श्रयेथाम्

॥३॥

यज्ञं यन्तं मनसा बृहन्तमन्वारोहामि तपसा सयौनिः ।

उपहृता अग्रे जरसः परस्तात् तृतीये नाके सधुमादं मदेम

॥४॥

शुद्धाः पूता योषितो यज्ञिया इमा ब्रह्मणां हस्तेषु प्रपृथक् सादयामि ।

यत्काम इदमभिषिञ्चासि वोऽहमिन्द्रो मरुत्वान्त्स ददातु तन्मे

॥५॥ [१२।९]

॥१२३॥ ऋषिः—ऋगुः ॥ देवता—विरवे देवाः ॥ छन्दः—१, २ त्रिष्टुप्; ३ द्विपदा सामन्वजुष्टुप्; ४ द्विपदा  
प्राजापत्या भुरिगजुष्टुप् ( एकवसाना ); [ ५ अजुष्टुप्; ] ॥

एतं सधस्थाः परिं वो ददामि यं शैवधिमावहाज्जातवेदाः ।  
अन्वागन्ता यजमानः स्वस्ति तं स्म जानीत परमे व्योमन् ॥१॥  
जानीत स्मैनं परमे व्योमन् देवाः सधस्था विद लोकमत्र ।  
अन्वागन्ता यजमानः स्वस्तीष्टापूर्तं स्म कृणुताविरस्मै ॥२॥  
देवाः पितरः पितरो देवाः । यो अस्मि सो अस्मि ॥३॥  
स पंचामि स ददामि स यजे स दत्तान्मा यूषम् ॥४॥  
नाके राजन् प्रति तिष्ठ तत्रैतत् प्रति तिष्ठतु ।  
विद्धि पूर्वस्य नो राजन्त्स देव सुमना भव ॥५॥ [१२।१०]

॥१२४॥ ऋषिः—अथर्वा ॥ देवता—दिव्या आपः ॥ छन्दः—१-३ त्रिष्टुप्; ॥

दिवो नु मां बृहतो अन्तरिक्षादपां स्तोको अभ्यपसद् रसेन ।  
समिन्द्रियेण पयसाहर्मणे छन्दोभिर्यज्ञैः सुकृतां कृतेन ॥१॥  
यदि वृक्षादभ्यपसत् फलं तद् यद्यन्तरिक्षात् स उ वायुरेव ।  
यत्रास्पृचत् तन्वो यच्च वासस आपो नुदन्तु निर्ऋतिं पराचैः ॥२॥  
अभ्यङ्गनं सुरभि सा समृद्धिर्हिरण्यं वर्चस्तद् पूत्रिममेव ।  
सर्वा पवित्रा वितताध्यस्मत् तन्मा तारीभिर्ऋतिमो अरातिः ॥३॥ [१२।११]

॥१२५॥ ऋषिः—अथर्वा ॥ देवता—वनस्पतिः ॥ छन्दः—१, ३ त्रिष्टुप्; २ जगती ॥

वनस्पते वीड्वङ्गो हि भूया अस्मत्सखा प्रतरणः सुवीरः ।  
गोभिः संनद्धो असि वीडयस्वास्थाता ते जयतु जेत्वानि ॥१॥  
दिवस्पृथिव्याः पर्योज उद्धृतं वनस्पतिभ्यः पर्याधृतं सहः  
अपामोऽमानं परि गोभिरावृतमिन्द्रस्य वज्रं हविषा रथं यज ॥२॥  
इन्द्रस्यौजो मरुतामनीकं मित्रस्य गर्भो वरुणस्य नार्भिः  
स इमां नो हव्यदाति जुषाणो देव स्य प्रति हव्या सुभाय ॥३॥ [१३।१]

॥१२६॥ ऋषिः—अथर्षा ॥ देवता—दुन्दुभिः ॥ छन्दः—१, २ अुरिक् त्रिष्टुप् ; ३ पुरोबृहतीगर्मा त्रिष्टुप् ॥

उपं श्वासय पृथिवीमुत द्यां पुरुत्रा ते वन्वतां विष्टितं जगत् ।

स दुन्दुभे सज्जरिन्द्रेण देवैर्दुराद् दधीयो अपं सेध शत्रून् ॥१॥

आ क्रन्दय बलमोजो न आ धा अभि धन दुरिता बाधमानः ।

अपं सेध दुन्दुभे दुच्छुनामित इन्द्रस्य मुष्टिरसि वीडयस्व ॥२॥

प्राप्तं जयाभीर्भे जयन्तु केतुमद् दुन्दुभिर्वीवदीत ।

समश्वपणीः पतन्तु नो नरोऽस्माकमिन्द्र रथिनो जयन्तु ॥३॥ [१३२]

॥१२७॥ ऋषिः—भृग्वक्त्रिराः ॥ देवता—वनस्पतिः ; यक्ष्मनाशनम् ॥ छन्दः—१, २ अनुष्टुप् ; ३ षट्पदा जगती ॥

विद्रधस्य बलासस्य लोहितस्य वनस्पते ।

विसर्पकस्योषधे मोच्छिषः पिशितं चन ॥१॥

यौ ते बलास तिष्ठतः कर्त्तुं मुष्कावर्षश्रितौ ।

वेदाहं तस्य भेषजं चीपुटुरभिचक्षणम् ॥२॥

यो अङ्ग्यो यः करयो यो अद्योर्विसर्पकः ।

वि वृहामो विसर्पकं विद्रधं हृदयामयम् ।

परा तमज्ञातं यक्ष्ममधराञ्च सुवामसि ॥३॥ [१३३]

॥१२८॥ ऋषिः—अङ्गिराः ॥ देवता—शकधूमः ; सोमः ॥ छन्दः—१-४ अनुष्टुप् ॥

शकधूमं नक्षत्राणि यद् राजानमकुर्वत । भद्राहमस्मै प्रायच्छन्निदं राष्ट्रमसादिति ॥१॥

भद्राहं नो मध्यन्दिने भद्राहं सायमस्तु नः ।

भद्राहं नो अह्नां प्राता रात्री भद्राहमस्तु नः ॥२॥

अहोरात्राभ्यां नक्षत्रेभ्यः सूर्याचन्द्रमसाभ्याम् ।

भद्राहमस्मभ्यं राजञ्छकधूम त्वं कृधि ॥३॥

यो नो भद्राहमकरः सायं नक्तमथो दिवा ।

तस्मै ते नक्षत्रराज शकधूम सदा नमः ॥४॥ [१३४]

॥१२९॥ ऋषिः—अथर्षा ॥ देवता—भगः ॥ छन्दः—१-३ अनुष्टुप् ॥

भगेन मा शांशपेन साकमिन्द्रेण मेदिना । कृणोमि भगिनं मापं द्रान्त्वरतयः ॥१॥

येन वृक्षां अभ्यर्भवो भगेन वर्चसा सह ।

तेन मा भगिनें कृण्वप द्रान्त्वरतयः

॥२॥

यो अन्धो यः पुनःसरो भगो वृक्षेष्वार्हितः ।

तेन मा भगिनें कृण्वप द्रान्त्वरतयः

॥३॥ [१३।५]

॥१३०॥ ऋषिः—अथर्वा ॥ देवता—स्मरः ॥ छन्दः— १ विराटपुरस्ताद्वृहती; २-४ अनुष्टुप् ॥

रथजितां रथजितेयीनामस्मरसामयं स्मरः ।

देवाः प्र हिंणुत स्मरमसौ मामनु शोचतु

॥१॥

असौ मे स्मरतादिति प्रियो मे स्मरतादिति ।

देवाः प्र हिंणुत स्मरमसौ मामनु शोचतु

॥२॥

यथा मम स्मरादसौ नामुष्याहं कदा चन ।

देवाः प्र हिंणुत स्मरमसौ मामनु शोचतु

॥३॥

उन्मादयत मरुत उदन्तरिक्त मादय ।

अग्न उन्मादया त्वमसौ मामनु शोचतु

॥४॥ [१३।६]

॥१३१॥ ऋषिः—अथर्वा ॥ देवता—स्मरः ॥ छन्दः— १-३ अनुष्टुप् ॥

नि शीर्षितो नि पत्तत आध्योऽनि तिरामि ते ।

देवाः प्र हिंणुत स्मरमसौ मामनु शोचतु

॥१॥

अनुमतेऽन्विदं मन्यस्वाकूते समिदं नमः ।

देवाः प्र हिंणुत स्मरमसौ मामनु शोचतु

॥२॥

यद् धावसि त्रियोजनं पञ्चयोजनमाश्विनम् ।

ततस्त्वं पुनरायसि पुत्राणां नो असः पिता

॥३॥ [१३।७]

॥१३२॥ ऋषिः—अथर्वा ॥ देवता—स्मरः ॥ छन्दः— १ त्रिपदानुष्टुप्; २, ४, ५ ( महा ) वृहती; ३ अरिगनुष्टुप् ॥

यं देवाः स्मरमसिञ्चन्नप्स्वर्न्तः शोशुचानं सहाध्या ।

तं ते तपामि वरुणस्य धर्मणा

॥१॥

यं विश्वे देवाः स्मरमसिञ्चन्नप्स्वर्न्तः शोशुचानं सहाध्या ।

तं ते तपामि वरुणस्य धर्मणा

॥२॥

यमिन्द्राणी स्मरमसिञ्चदप्स्वर्न्तः शोशुचानं सहाध्या ।

तं तै तपामि वरुणस्य धर्मणा

॥३॥

यमिन्द्राणी स्मरमसिञ्चतामप्स्वर्न्तः शोशुचानं सहाध्या ।

तं तै तपामि वरुणस्य धर्मणा

॥४॥

यं मित्रावरुणौ स्मरमसिञ्चतामप्स्वर्न्तः शोशुचानं सहाध्या ।

तं तै तपामि वरुणस्य धर्मणा

॥५॥ [१३।८]

॥१३३॥ ऋषिः—अगस्त्यः ॥ देवता—मेखला ॥ छन्दः—१ सुरिक् त्रिष्टुप्; २, ५ अनुष्टुप्; ३ त्रिष्टुप्; ४ जगती ॥

य इमां देवो मेखलामावबन्धु यः सैननाह य उ नो युयोज ।

यस्य देवस्य प्रशिषा चरामः स पारमिच्छात् स उ नो वि मुञ्चात्

॥१॥

आहुतास्यभिहुत ऋषीणामस्यायुधम् ।

पूर्वा व्रतस्य प्राश्नती वीरघ्नी भव मेखले

॥२॥

मृत्योरहं ब्रह्मचारी यदस्मि निर्याचन् भूतात् पुरुषं यमाय ।

तमहं ब्रह्मणा तपसा श्रमेणानयैनं मेखलया सिनामि

॥३॥

श्रद्धया दुहिता तपसोऽधि जाता स्वस ऋषीणां भूतकृतां बभूव ।

सा नो मेखले मतिमा धेहि मेधामथो नो धेहि तप इन्द्रियं च

॥४॥

यां त्वा पूर्वं भूतकृत ऋषयः परिवेधिरे ।

सा त्वं परि व्वजस्व मां दीर्घायुत्वाय मेखले

॥५॥ [१३।६]

॥१३४॥ ऋषिः—शुकः ॥ देवता—वज्रः ॥ छन्दः—१ परानुष्टुप् त्रिष्टुप्; २ सुरिक् त्रिपदा गायत्री; ३ अनुष्टुप् ॥

अयं वज्रस्तर्पतामृतस्यावास्य राष्ट्रमपं हन्तु जीवितम् ।

शृणातु ग्रीवाः प्र शृणातुष्णिहा वृत्रस्यैव शचीपतिः

॥१॥

अधरोऽधर उत्तरेभ्यो गूढः पृथिव्या मोत्सृपत् ।

वज्रेणावहतः शयाम्

॥२॥

यो जिनाति तमन्विच्छ यो जिनाति तमिज्जहि ।

जिनतो वज्र त्वं सीमन्तमन्वञ्चमनु पातय

॥३॥ [१३।१०]



॥१३५॥ ऋषिः—शुक्रः ॥ देवता—वज्रः ॥ छन्दः—१-३ अनुष्टुप् ॥

यद्दशनामि बलं कुर्वे इत्थं वज्रमा ददे ।  
स्कन्धानमुष्यं शातर्यन् वृत्रस्येन्न शचीपतिः ॥१॥  
यत् पिबामि सं पिबामि समुद्र इव संपिबः  
प्राणानमुष्यं संपाय सं पिबामो अमुं वयम् ॥२॥  
यद् गिरामि सं गिरामि समुद्र इव संगिरः ।  
प्राणानमुष्यं संगीर्यं सं गिरामो अमुं वयम् ॥३॥ [१३।११]

॥१३६॥ ऋषिः—वीतहव्यः ( केशवर्धनकामः ) ॥ देवता—नितरनी वनस्पतिः ॥ छन्दः—१-३ अनुष्टुप् ;  
२ द्विपदा साम्नी बृहती (एकावसाना) ॥

देवी देव्यामधि जाता पृथिव्यामस्योषधे ।  
तां त्वा नितस्नि केशेभ्यो दृंहणाय खनामसि ॥१॥  
दृंहं प्रत्नाञ्जनयाजाताञ्जातानु वर्षीयसस्कृधि ॥२॥  
यस्ते केशोऽवपद्यते समूलो यश्च वृश्चते ।  
इदं तं विश्वभैषज्याभि विञ्चामि वीरुधा ॥३॥ [१३।१२]

॥१३७॥ ऋषिः—वीतहव्यः ( केशवर्धनकामः ) ॥ देवता—नितरनी वनस्पतिः ॥ छन्दः—१-३ अनुष्टुप् ॥

यां जमदग्निरखनद् दुहित्रे केशवर्धनीम् ।  
तां वीतहव्य आभरदसितस्य गृहेभ्यः ॥१॥  
अभीशुना मेया आसन् व्यामेनानुमेयाः ।  
केशा नडा इव वर्धन्तां शीर्णास्ते असिताः परि ॥२॥  
दृंहं मूलमाग्रं यच्छ वि मध्यं यामयौषधे ।  
केशा नडा इव वर्धन्तां शीर्णास्ते असिताः परि ॥३॥ [१३।१३]

॥१३८॥ ऋषिः—अथर्वा ॥ देवता—वनस्पतिः ॥ छन्दः—१, २, ४, ५ अनुष्टुप् ; ३ पथ्या परुकिः ॥

त्वं वीरुधां श्रेष्ठतमाभिभ्रुतास्योषधे । इमं मे अद्य पूरुषं क्लीबमोपशिनं कृधि ॥१॥  
क्लीबं कृध्योपशिनमथो कुरीरिणं कृधि ।  
अथास्येन्द्रो ग्रावभ्यामुभे भिनत्त्वाण्डयौ ॥२॥

क्लीबं क्लीबं त्वाकरं वध्रे वध्रिं त्वाकरमरंसारं त्वाकरम् ।

कुरीरमस्य शीर्षणि कुम्बं चाधिनिदध्मसि

॥३॥

ये तै नाड्यौ देवकृते ययोस्तिष्ठति वृष्यम् ।

ते तै भिनन्नि शम्ययामुष्या अर्धि मुष्कयोः

॥४॥

यथा नडं कशिपुने स्त्रियो भिन्दन्त्यश्रमना ।

एवा भिनन्नि ते शेपोऽमुष्या अर्धि मुष्कयोः

॥५॥ [१३।१४]

॥१३६॥ ऋषिः—अथर्वा ॥ देवता—वनस्पतिः ॥ छन्दः—१ षट्पदा विराड्जगती; २-२ अनुष्टुप् ॥

न्यस्तिका रुरोद्विथ सुभगंकरणी मम ।

शतं तत्र प्रतानास्त्रयस्त्रिंशन्नितानाः ।

तया सहस्रपण्या हृदयं शोषयामि ते

॥१॥

शुष्यतु मयि ते हृदयमथो शुष्यत्वास्यम् ।

अथो नि शुष्य मां कामेनाथो शुष्कास्या चर

॥२॥

संवर्ननी समुष्पला बभ्रु कल्याणि सं नुद ।

अमं च मां च सं नुद समानं हृदयं कृधि

॥३॥

यथोदकमपपुषोऽपशुष्यत्यास्यम् ।

एवा नि शुष्य मां कामेनाथो शुष्कास्या चर

॥४॥

यथा नकुलो विच्छिद्यं संदधात्यहिं पुनः ।

एवा कामस्य विच्छिन्नं सं धेहि वीर्यावति

॥५॥ [१३।१५]

॥१४०॥ ऋषिः—अथर्वा ॥ देवता—ब्रह्मणस्पतिः; दन्ताः ॥ छन्दः—१ उरोबृहती; २ उपरिष्ठाज्योतिष्मती त्रिष्टुप् ;  
३ आस्तारपङ्क्तिः ॥

यौ व्याघ्रावरूढौ जिघत्सतः पितरं मातरं च ।

तौ दन्तौ ब्रह्मणस्पते शिवौ कृणु जातवेदः

॥१॥

ब्रीहिर्मत्तं यवमत्तमथो माषमथो तिलम् ।

एष वां भागो निर्हितो रन्नधेयाय दन्तौ मा हिंसिष्टं पितरं मातरं च

॥२॥

उपहृतौ सयुजौ स्योनौ दन्तौ सुमङ्गलौ ।

अन्यत्र वां घोरं तन्वहः परेतु दन्तौ मा हिंसिष्टं पितरं मातरं च

॥३॥ [१३।१६]

॥१४१॥ ऋषिः—विश्वामित्रः ॥ देवता—अश्विनौ ॥ छन्दः—१-३ अनुष्टुप् ॥

वायुरेनाः समाकर्त्त त्वष्टा पोषाय ध्रियताम् ।

इन्द्रं आम्यो अर्धं ब्रवद् रुद्रो भूम्ने चिकित्सतु

॥१॥

लोहितेन स्वर्धितिना मिथुनं कर्णयोः कृधि ।

अकर्त्तामश्विना लक्ष्म तदस्तु प्रजया बहु

॥२॥

यथा चकुर्देवासुरा यथा मनुष्या उत ।

एवा सहस्रपोषाय कृणुतं लक्ष्माश्विना

॥३॥ [१३।१७]

॥१४२॥ ऋषिः—विश्वामित्रः ॥ देवता—वायुः ॥ छन्दः—१-३ अनुष्टुप् ॥

उच्छ्रयस्व बहुर्भवं स्वेन महसा यव ।

मृगीहि विश्वा पात्राणि मा त्वा दिव्याशनिर्वधीत्

॥१॥

आशुण्वन्तं यवं देवं यत्र त्वाच्छ्रावदासि ।

तदुच्छ्रयस्व द्यौरिव समुद्र इवैध्यर्चितः

॥२॥

अर्चितास्त उपसदोऽर्चिताः सन्तु राशयः ।


पृणन्तो अर्चिताः सन्त्वत्तारः सन्त्वर्चिताः

॥३॥ [१३।१८]

॥ इति षष्ठं काण्डं समाप्तम् ॥



## अथ सप्तमं काराडम्



॥१॥ ऋषिः—अथर्षी ( ब्रह्मवर्चसकामः ) ॥ देवता—आत्मा ॥ छन्दः—१ त्रिष्टुप् २ विराड्जगती ॥

धीती वा ये अनयन् वाचो अग्रं मनसा वा येऽवदन्तानि ।  
तृतीयैर्न ब्रह्मणा वावृधानास्तुरीयेणामन्वत् नाम धेनोः ॥१॥

स वैद पुत्रः पितरं स मातरं स सूनुरुवत् स सुवत् पुनर्मघः ।  
स द्यामौर्णोदन्तरिचं स्वरुः स इदं विश्वमभवत् स आभवत् ॥२॥ [११]

॥२॥ ऋषिः—अथर्षी ( ब्रह्मवर्चसकामः ) ॥ देवता—आत्मा ॥ छन्दः—१ त्रिष्टुप् ॥

अथर्षाणं पितरं देवबन्धुं मातुर्गर्भं पितुरसुं युवानम् ।  
य इमं यज्ञं मनसा चिक्रेत् प्र णो वोचस्तमिहेह ब्रवः ॥१॥ [१२]

॥३॥ ऋषिः—अथर्षी ( ब्रह्मवर्चसकामः ) ॥ देवता—आत्मा ॥ छन्दः—१ त्रिष्टुप् ॥

अया विष्ठा जनयन् कर्वराणि स हि घृणिंरुर्वराय गातुः ।  
स प्रत्युदैद् धरुणं मध्वो अग्रं स्वयां तन्वा तन्व मौरयत ॥१॥ [१३]

॥४॥ ऋषिः—अथर्षी ( ब्रह्मवर्चसकामः ) ॥ देवता—वायुः ॥ छन्दः—१ त्रिष्टुप् ॥

एकया च दशभिश्चा सुहृते द्वाभ्यामिष्ट्ये विशत्या च ।  
तिसृभिश्च वहसे त्रिंशता च वियुग्भिर्वाय इह ता वि मुञ्च ॥१॥ [१४]

॥५॥ ऋषिः—अथर्षी ( ब्रह्मवर्चसकामः ) ॥ देवता—आत्मा ॥ छन्दः—१, २, ५ त्रिष्टुप्; ३ पङ्क्तिः; ४ अनुष्टुप् ॥

यज्ञेन यज्ञमयजन्त देवास्तानि धर्माणि प्रथमान्यासन् ।  
ते ह नाकं महिमानः सचन्त यत्र पूर्वे साध्याः सन्ति देवाः ॥१॥

यज्ञो बभूव स आ बभूव स प्र जज्ञे स उ वावृधे पुनः ।  
स देवानामधिपतिर्बभूव सो अस्मासु द्रविणमा दधातु ॥२॥

यद् देवा देवान् हविषायजन्तामर्त्यान् मनसामर्त्येन ।

मदैम तत्र परमे व्योमिन् पश्येम तदुदितौ सूर्यस्य

॥३॥

यत् पुरुषेण हविषा यज्ञं देवा अतन्वत ।

अस्ति नु तस्मादोजीयो यद् विहव्येनेजिरे

॥४॥

मुग्धा देवा उत शुनायजन्तोत गोरङ्गैः पुरुधायजन्त ।

य इमं यज्ञं मनसा चिकेत प्र णो वोचस्तमिहेह ब्रवः

॥५॥ [११५]

॥६॥ ऋषिः—अथर्वा ( ब्रह्मवर्चसकामः ) ॥ देवता—अदितिः ॥ छन्दः—१ त्रिष्टुप् ; २ मुरिक् त्रिष्टुप् ;  
३, ४ विराड्जगती ॥

अदितिर्घौरदितिरन्तरिक्षमदितिर्माता स पिता स पुत्रः ।

विश्वे देवा अदितिः पञ्च जना अदितिर्जातमदितिर्जनित्वम्

॥१॥

महीमू षु मातरं सुव्रतानामृतस्य पत्नीमवसे हवामहे ।

तुविचित्रामजरन्तीमुरुचीं सुशर्माणमदितिं सुप्रणीतिम्

॥२॥

सुत्रामाणं पृथिवीं धामनेहसं सुशर्माणमदितिं सुप्रणीतिम् ।

दैवीं नार्वं स्वरित्रामनागसो अस्त्रवन्तीमा रुहेमा स्वस्तये

॥३॥

वाजस्य नु प्रसवे मातरं महीमदितिं नाम वचसा करामहे ।

यस्या उपस्थं उर्वरन्तरिक्षं सा नः शर्मं त्रिवरुथं नि यच्छात्

॥४॥ [११६]

॥७॥ ऋषिः—अथर्वा ( ब्रह्मवर्चसकामः ) ॥ देवता—अदितिः ॥ छन्दः—१ आर्षी जगती ॥

दितेः पुत्राणामदितेरकार्षमव देवानां बृहतामनर्मणाम् ।

तेषां हि धामं गमिषक् समुद्रियं नैनान् नमसा परो अस्ति ऋश्चन

॥१॥ [११७]

॥८॥ ऋषिः—उपरिब्रह्मवः ॥ देवता—बृहस्पतिः ॥ छन्दः—१ त्रिष्टुप् ॥

भद्रादाधि श्रेयः प्रेहि बृहस्पतिः पुरणता तै अस्तु ।

अथेममस्या वर आ पृथिव्या आरेशन्तुं कृणुहि सर्ववीरम्

॥१॥ [११८]

॥९॥ ऋषिः—उपरिब्रह्मवः ॥ देवता—पूषा ॥ छन्दः—१, २ त्रिष्टुप् ; ३ त्रिपदाऽऽर्षी गायत्री ; ४ अनुष्टुप् ॥

प्रपथे पथामजनिष्ट पूषा प्रपथे दिवः प्रपथे पृथिव्याः ।

उभे अभि प्रियतमे सधस्थे आ च परा च चरति प्रजानन्

॥१॥

पूषेमा आशा अनु वेद सर्वाः सो अस्माँ अभयतमेन नेषत् ।  
 स्वस्तिदा आघृणिः सर्ववीरोऽप्रयुच्छन् पुर एतु प्रजानन् ॥२॥  
 पूषन् तव व्रते वयं न रिष्येम कदा चन । स्तोतारस्त इह स्मसि ॥३॥  
 परि पूषा परस्ताद्धस्तै दधातु दक्षिणम् । पुनर्नो नष्टमार्जतु सं नष्टेन गमेमहि ॥४॥ [१।६]

॥१०॥ ऋषिः—शौनकः ॥ देवता—सरस्वती ॥ छन्दः—१ त्रिष्टुप् ॥

यस्ते स्तनः शशुयुर्यो मयोभूर्यः सुम्नयुः सुहवो यः सुदत्रः।  
 येन विश्वा पुष्यसि वार्याणि सरस्वति तमिह धातवे कः ॥१॥ [१।१०]

॥११॥ ऋषिः—शौनकः ॥ देवता—सरस्वती ॥ छन्दः—१ त्रिष्टुप् ॥

यस्ते पृथु स्तनयित्पुर्य ऋष्वो दैवः केतुर्विश्वमाभूषतीदम् ।  
 मा नो वधीर्विद्युता देव सस्यं मोत वधी रश्मिभिः सूर्यस्य ॥१॥ [१।११]

॥१२॥ ऋषिः—शौनकः ॥ देवता—१ सभा, समितिः, पितरश्च; २ सभा; ३ इन्द्रः; ४ मनः ॥  
 छन्दः—१ भुरिक् त्रिष्टुप्; २-४ अनुष्टुप् ॥

सभा च मा समितिश्चावतां प्रजापतेर्दुहितरौ संविदाने ।  
 येना संगच्छा उप मा स शिक्षाच्चारु वदानि पितरः सङ्गतेषु ॥१॥  
 विद्म ते सभे नाम नरिष्ठा नाम वा असि ।  
 ये ते के च सभासदस्ते मे सन्तु सर्वाचसः ॥२॥  
 एषामहं सुमासीनानां वर्चो विज्ञानमा ददे ।  
 अस्याः सर्वस्याः संसदो मामिन्द्र भगिनै कृणु ॥३॥  
 यद् वो मनः परागतं यद् बुद्धमिह वेह वा ।  
 तद् व आ वर्तयामसि मयि वो रमतां मनः ॥४॥ [१।१२]

॥१३॥ ऋषिः—अथर्वा ( द्विषो वर्चोर्हर्तुकामः ) ॥ देवता—सूर्यः ॥ छन्दः—१, २ अनुष्टुप् ॥

यथा सूर्यो नक्षत्राणामुद्यंस्तेजास्याददे ।  
 एवा स्त्रीणां च पुंसां च द्विषतां वर्च आ ददे ॥१॥  
 यावन्तो मा सपत्नानामायन्तं प्रतिपश्यथ ।  
 उद्यन्त्सूर्ये इव सुप्तानां द्विषतां वर्च आ ददे ॥२॥ [१।१३]

॥१४॥ ऋषिः—अथर्वा ॥ देवता—सविता ॥ छन्दः—१, २ अनुष्टुप्; ३ त्रिष्टुप्; ४ जगती ॥

अभि त्वं देवं सवितारमोणयोः कविक्रतुम् ।

अर्चामि सत्यसवं रत्नधामभि प्रियं मतिम् ॥१॥

ऊर्ध्वा यस्यामतिर्भा अर्दिद्युत् सर्वामनि । हिरण्यपाणिरमिमीत सुक्रतुः कृपात् स्वः ॥२॥

सावीर्हि देव प्रथमाय पित्रे वर्ष्माणमस्मै वरिमाणमस्मै ।

अथास्मभ्यं सवितर्वार्याणि दिवोर्दिव आ सुवा भूरि पश्वः ॥३॥

दमूना देवः सविता वरेण्यो दधद् रत्नं दधं पितृभ्य आयूषि ।

पिबात् सोमं ममददेनमिष्टे परिज्मा चित् क्रमते अस्य धर्मणि ॥४॥ [२१]

॥१५॥ ऋषिः—ऋगुः ॥ देवता—सविता ॥ छन्दः—१ त्रिष्टुप् ॥

तां सवितः सत्यसवां सुचित्रामाहं वृणो सुमतिं विश्ववाराम् ।

यामस्य कण्वो अर्दुहत् प्रपीनां सहस्रधारां महिषो भगाय ॥१॥ [२२]

॥१६॥ ऋषिः—ऋगुः ॥ देवता—सविता ॥ छन्दः—१ त्रिष्टुप् ॥

बृहस्पते सर्वितर्वर्धयैनं ज्योतयैनं महते सौभगाय ।

संशितं चित् सन्तरं सं शिशाधि विश्व एनमनु मदन्तु देवाः ॥१॥ [२३]

॥१७॥ ऋषिः—ऋगुः ॥ देवता—धात्राद्यो मन्त्रोक्ताः ॥ छन्दः—१ त्रिपदाऽऽर्षी गायत्री; २ अनुष्टुप्; ३, ४ त्रिष्टुप् ॥

धाता दधातु नो रयिमीशानो जगतस्पतिः । स नः पूरणं यच्छतु ॥१॥

धाता दधातु दाशुषे प्राचीं जीवातुमक्षिताम् । वयं देवस्य धीमहि सुमतिं विश्वराधसः ॥२॥

धाता विश्वा वार्या दधातु प्रजाकामाय दाशुषे दुरोणे ।

तस्मै देवा अमृतं सं व्ययन्तु विश्वे देवा अर्दितिः सजोषाः ॥३॥

धाता रातिः सवितेदं जुषन्तां प्रजापतिर्निधिपतिर्नो अग्निः ।

त्वष्टा विष्णुः प्रजया संरराणो यजमानाय द्रविणं दधातु ॥४॥ [२४]

॥१८॥ ऋषिः—अथर्वा ॥ देवता—पृथिवी, पर्जन्यः ॥ छन्दः—१ चतुष्पदासुरिगुणिका; २ त्रिष्टुप् ॥

प्र नभस्व पृथिवि भिन्द्रीदं दिव्यं नभः ।

उद्नो दिव्यस्य नो धातरीशानो वि ष्या दृतिम् ॥१॥

न घंस्तताप न ह्मिो जघान प्र नभतां पृथिवी जीरदानुः ।  
आपश्चिदस्मै घृतमित् चरन्ति यत्र सोमः सदमित् तत्र भद्रम्

॥२॥ [२१५]

॥१६॥ ऋषिः—ब्रह्मा ॥ देवता—प्रजापतिः, धाता ॥ छन्दः—१ जगती ॥

प्रजापतिर्जनयति प्रजा इमा धाता दधातु सुमनस्यमानः ।  
संजानानाः संमनसः सयोनयो मयि पुष्टं पुष्टपतिर्दधातु

॥१॥ [२१६]

॥२०॥ ऋषिः—अथर्वा ॥ देवता—अनुमतिः ॥ छन्दः—१, २ अनुष्टुप्; ३ त्रिष्टुप्; ४ भुरिक् त्रिष्टुप्; ५ जगती; ६ अतिशाकरगर्भा जगती ॥

अन्वद्य नोऽनुमतिर्यज्ञं देवेषु मन्यताम् । अग्निश्च हव्यवाहनो भवतां दाशुषे मम ॥१॥

अन्विदनुमते त्वं मंससे शं च नस्कृधि । जुषस्व हव्यमाहुतं प्रजां देवि ररास्व नः ॥२॥

अनु मन्यतामनुमन्यमानः प्रजावन्तं रयिमक्षीयमाणम् ।

तस्य वयं हेडसि मापि भूम सुमृडीके अस्य सुमतौ स्याम ॥३॥

यत् ते नाम सुहवं सुप्रणीतेऽनुमते अनुमतं सुदानु ।

तेना नो यज्ञं पिपृहि विश्ववारे रयिं नो धेहि सुभगे सुवीरम् ॥४॥

एमं यज्ञमनुमतिर्जगाम सुचेत्रतायै सुवीरतायै सुजातम् ।

भद्रा ह्यस्याः प्रमतिर्बभूव सेमं यज्ञमवतु देवगोपा ॥५॥

अनुमतिः सर्वमिदं बभूव यत् तिष्ठति चरति यद् च विश्वमेजति ।

तस्यास्ते देवि सुमतौ स्यामानुमते अनु हि मंससे नः ॥६॥ [२१७]

॥२१॥ ऋषिः—ब्रह्मा ॥ देवता—आत्मा ॥ छन्दः—१ शकरीविराड्गर्भा जगती ॥

समेत विश्वे वचसा पतिं दिव एको विभूरतिथिर्जनानाम् ।

स पूव्यो नूतनमाविवासत् तं वर्तनिरनु वावृत एकमित् पुरु ॥१॥ [२१८]

॥२२॥ ऋषिः—ब्रह्मा ॥ देवता—मन्त्रोक्ताः; ( बध्नः ) ॥ छन्दः—१ द्विपदा विराड्गायत्री ( एकावसाना );

२ त्रिपदाऽनुष्टुप् ॥

अयं सहस्रमा नो हृशे कवीनां मतिष्योतिर्विधर्मणि ॥१॥

ब्रध्नः समीचीरुषसः समैरयन् । अरेपसः सचेतसः स्वसरे मन्युमत्तमाश्रिते गोः ॥२॥ [२१९]



॥२३॥ ऋषिः—यमः ॥ देवता—दुःश्वप्ननाशनम् ॥ छन्दः—१ अनुष्टुप् ॥

दौःश्वप्न्यं दौर्जावित्यं रक्षो अभ्वमराय्यः ।  
दुर्णाम्नीः सर्वा दुर्वाचस्ता अस्मन्नाशयामसि

॥१॥ [३१]

॥२४॥ ऋषिः—ब्रह्मा ॥ देवता—सविता ॥ छन्दः—१ त्रिष्टुप् ॥

यन्न इन्द्रो अखनव् यदग्निर्विश्वे देवा मरुतो यत् स्वर्काः ।  
तदस्मभ्यं सविता सत्यधर्मा प्रजापतिरनुमतिर्नि यच्छात

॥१॥ [३२]

॥२५॥ ऋषिः—मेधातिथिः ॥ देवता—विष्णुः, वरुणः ॥ छन्दः—१, २ त्रिष्टुप् ॥

ययोरोजसा स्कमिता रजांसि यौ वीर्ये वीरतेमा शर्विष्ठा ।  
यौ पत्येते अप्रतीतौ सहोभिर्विष्णुमगन् वरुणं पूर्वहृतिः  
यस्येदं प्रदिशि यद् विरोचते प्र चानति वि च चष्टे शचीभिः ।  
पुरा देवस्य धर्मणा सहोभिर्विष्णुमगन् वरुणं पूर्वहृतिः

॥१॥

॥२॥ [३३]

॥२६॥ ऋषिः—मेधातिथिः ॥ देवता—विष्णुः ॥ छन्दः—१, ८ त्रिष्टुप्; २ त्रिपदा विराट्गायत्री; ३ षट्पदा विराट्शक्ती; ४-७ गायत्री ॥

विष्णोर्नु कं प्रा वीचं\* वीर्याणि यः पार्थिवानि विममे रजांसि ।  
यो अस्कभायदुत्तरं सुधस्यं विचक्रमाणस्त्रेधोरुगायः  
प्र तद् विष्णुं स्तवते वीर्याणि † मृगो न भीमः कुचरो गिरिष्ठाः ।  
परावत आ जगम्यात् परस्याः

॥१॥

॥२॥

यस्योरुषु त्रिषु विक्रमणेष्वधिक्षियन्ति भुवनानि विश्वा ।  
उरु विष्णो वि क्रमस्वोरु क्षयाय नस्कृधि । घृतं घृतयोने पिब प्रप्र यज्ञपतिं तिर  
इदं विष्णुर्वि चक्रमे त्रेधा नि दधे पदा । समूढमस्य पांसुरे  
त्रीणि पदा वि चक्रमे विष्णुर्गोपा अदाभ्यः । इतो धर्माणि धारयन्  
विष्णोः कर्माणि पश्यत यतो ब्रतानि पस्पशे । इन्द्रस्य युज्यः सर्वा  
तद् विष्णोः परमं पदं सदा पश्यन्ति सूरयः । दिवीव चक्षुराततम्

॥४॥

॥५॥

॥६॥

॥७॥

दिवो विष्ण उत वा पृथिव्या महो विष्ण उरोरन्तरिक्षात् ।  
हस्तौ पृणस्व बहुभिर्वसव्यैराप्रयच्छ दक्षिणादोत सुव्यात्

॥८॥ [३४]

\* प्रवीचं । इति पाठः । “वीर्याणि प्रवीचं” ऋ० “वीर्याणि प्रवीचं” यजुः । † “वीर्येण” ऋ० “वीर्येण” यजुः ॥

॥२७॥ ऋषिः—मेधातिथिः ॥ देवता—इडा ॥ छन्दः—१ त्रिष्टुप् ॥

इडैवास्माँ अनु वस्तां व्रतेन यस्याः पदे पुनते देव्यन्तः ।  
घृतपदी शक्करी सोमपृष्ठोप यज्ञमस्थित वैश्वदेवी

॥१॥ [३१५]

॥२८॥ ऋषिः—मेधातिथिः ॥ देवता—वेदादयः ॥ छन्दः—१ त्रिष्टुप् ॥

वेदः स्वस्तिर्दुधणः स्वस्तिः परशुर्वेदिः परशुर्नः स्वस्ति ।  
हविष्कृतो यज्ञिया यज्ञकामास्ते देवासो यज्ञमिमं जुषन्ताम्

॥१॥ [३१६]

॥२९॥ ऋषिः—मेधातिथिः ॥ देवता—अग्नाविष्णु ॥ छन्दः—१, २ त्रिष्टुप् ॥

अग्नाविष्णु महि तद् वाँ महित्वं पाथो घृतस्य गुह्यस्य नाम ।  
दमेदमे सप्त रत्ना दधानौ प्रति वाँ जिह्वा घृतमा चरण्यात्  
अग्नाविष्णु महि धाम प्रियं वाँ वीथो घृतस्य गुह्या जुषाणौ ।  
दमेदमे सुष्टुत्या वावृधानौ प्रति वाँ जिह्वा घृतमुचरण्यात्

॥१॥

॥२॥ [३१७]

॥३०॥ ऋषिः—भृग्वज्जिराः ॥ देवता—द्यावापृथिवी, मित्रः, ब्रह्मणस्पतिः, सविता च ॥ छन्दः—१ बृहती ॥

स्वाक्कं मे द्यावापृथिवी स्वाक्कं मित्रो अकरयम् ।  
स्वाक्कं मे ब्रह्मणस्पतिः स्वाक्कं सविता करत्

॥१॥ [३१८]

॥३१॥ ऋषिः—भृग्वज्जिराः ॥ देवता— इन्द्रः ॥ छन्दः—१ भुक् त्रिष्टुप् ॥

इन्द्रोतिभिर्वहुलाभिर्नो अद्य यावच्छ्रेष्ठाभिर्मघवञ्छूर जिन्य ।  
यो नो द्वेष्ट्यधरः सस्पदीष्ट यमुं द्विष्मस्तमुं प्राणो जहातु

॥१॥ [३१९]

॥३२॥ ऋषिः—ब्रह्मा ॥ देवता—आयुः ॥ छन्दः—१ अनुष्टुप् ॥

उप प्रियं पनिप्नतं युवानमाहुतीवृधम् । अगन्म बिभ्रतो नमो दीर्घमार्युः कृणोतु मे ॥१॥ [३१०]

॥३३॥ ऋषिः—ब्रह्मा ॥ देवता—मरुतः, पूषा, बृहस्पतिः, अग्निश्च ॥ छन्दः—१ पद्या पङ्क्तिः ॥

सं मा सिञ्चन्तु मरुतः सं पूषा सं बृहस्पतिः ।  
सं मायमग्निः सिञ्चतु प्रजया च धनेन च दीर्घमार्युः कृणोतु मे

॥१॥ [३११]

॥३४॥ ऋषिः—अथर्वा ॥ देवता—जातवेदाः ॥ छन्दः—१ जगती ॥

अग्ने जातान् प्र गुंदा मे सपत्नान् प्रत्यजाताञ्जातवेदो नुदस्व ।  
अधस्पदं कृणुष्व ये पृतन्यवोऽनागसस्ते व्यमदितये स्याम

॥१॥ [३१२]

॥३३॥ ऋषिः—अथर्वा ॥ देवता—जातवेदाः (राजा) ॥ छन्दः—१, ३ त्रिष्टुप् ; २ अनुष्टुप् ॥

प्रान्थान्त्सपत्नान्त्सहसा सहस्व प्रत्यजाताञ्जातवेदो नुदस्व ।

इदं राष्ट्रं पिपृहि सौमगाय विश्व एनमनु मदन्तु देवाः ॥१॥

इमा यास्तै शतं हिराः सहस्रं धमनीरुत ।

तासां ते सर्वासामहमश्मना बिलम्प्यधाम् ॥२॥

परं योनेरवरं ते कृणोमि मा त्वा प्रजोभि भुन्मोत स्रतुः ।

अस्वं त्वाप्रजसं कृणोम्यश्मानं ते अपिधानं कृणोमि ॥३॥ [३।१३]

॥३६॥ ऋषिः—अथर्वा ॥ देवता—अग्नि, मनः ॥ छन्दः—१ अनुष्टुप् ॥

अक्षयौ नौ मधुसंकाशे अनीकिं नौ समञ्जनम्

अन्तः कृणुष्व मां हृदि मन इभौ सहासति ॥१॥ [३।१४]

॥३७॥ ऋषिः—अथर्वा ॥ देवता—वासः ॥ छन्दः—१ अनुष्टुप् ॥

अभि त्वा मनुजातेन दधामि मम वाससा । यथासो मम केवल्लो नान्यासां कीर्तयाश्चन ॥१॥ [३।१५]

॥३८॥ ऋषिः—अथर्वा ॥ देवता—वनस्पतिः ( आसुरी ) ॥ छन्दः—१, २, ४, ५ अनुष्टुप् ; ३ ऋग्वेदा उग्विक् ॥

इदं खनामि भेषजं मां पश्यमभिरोरुदम् । परायतो निवर्तेनमायतः प्रतिनन्दनम् ॥१॥

येना निचक्र आसुरीन्द्रं देवेभ्यस्परि । तेना नि कुर्वे त्वामहं यथा तेऽसानि सुप्रिया ॥२॥

प्रतीची सोममसि प्रतीच्युत सूर्यम् । प्रतीची विश्वान् देवान् तां त्वाच्छावदामसि ॥३॥

अहं वदामि नेत् त्वं सभायामह त्वं वद । ममेदसस्त्वं केवल्लो नान्यासां कीर्तयाश्चन ॥४॥

यदि वासि तिरोजनं यदि वा नद्य स्तिरः । इयं ह मह्यं त्वामोषधिर्वद्वेव न्यानयत् ॥५॥ [३।१६]

॥३९॥ ऋषिः—प्रस्कयवः ॥ देवता—मन्त्रोक्ताः ॥ छन्दः—१ त्रिष्टुप् ॥

दिव्यं सुपर्णं पयसं बृहन्तमपां गर्भं वृषभमोषधीनाम् ।

अभीपतो वृष्ट्या तर्पयन्तमा नो गोष्ठे रथिष्ठां स्थापयाति ॥१॥ [४।१]

॥४०॥ ऋषिः—प्रस्कयवः ॥ देवता—सरस्वान् ॥ छन्दः—१ भुरिक् त्रिष्टुप् ; २ त्रिष्टुप् ॥

यस्य व्रतं पशवो यन्ति सर्वे यस्य व्रत उपतिष्ठन्तु आपः ।

यस्य व्रते पुष्टपतिर्निविष्टस्तं सरस्वन्तमवसे हवामहे ॥१॥

आ प्रत्यञ्चं दाशुषे दाश्वासं सरस्वन्तं पुष्टपतिं रयिष्ठाम्  
रायस्पोषं श्रवस्युं वसाना इह हुवेम सदनं रयीणाम्

॥२॥ [४१२]

॥४१॥ ऋषिः—प्रस्कण्वः ॥ देवता—श्येनः ॥ छन्दः—१ जगती; २ त्रिष्टुप् ॥

अति धन्वान्यत्यपस्तर्द श्येनो नृचक्षा अवसानदर्शः ।  
तरन् विश्वान्यवरा रजांसीन्द्रेण सरुया शिव आ जगम्यात्  
श्येनो नृचक्षा दिव्यः सुपर्णः सहस्रपाच्छतयोनिर्वयोधाः ।  
स नो नि यच्छाद् वसु यत् पराश्रुतमस्माकमस्तु पितृषु स्वधार्वत्

॥१॥

॥२॥ [४१३]

॥४२॥ ऋषिः—प्रस्कण्वः ॥ देवता—सोमारुद्रौ ॥ छन्दः—१, २ त्रिष्टुप् ॥

सोमारुद्रा वि वृहतं विषुचीममीवा या नो गयमाविवेश ।  
बाधेथां दुरं निर्ऋतिं पराचैः कृतं चिदेनः प्र मुमुक्कमस्मत्  
सोमारुद्रा युवमेतान्यस्मद् विश्वा तनूषु भेषजानि धत्तम् ।  
अव स्यतं मुञ्चतं यन्नो असत् तनूषु बद्धं कृतमेनो अस्मत्

॥१॥

॥२॥ [४१४]

॥४३॥ ऋषिः—प्रस्कण्वः ॥ देवता—वाक् ॥ छन्दः—१ त्रिष्टुप् ॥

शिवास्त एका अशिवास्त एकाः सर्वा विभर्षि सुमनस्यमानः ।  
तिस्रो वाचो निर्हिता अन्तरस्मिन् तासामेका पपातानु घोषम्

॥१॥ [४१५]

॥४४॥ ऋषिः—प्रस्कण्वः ॥ देवता—इन्द्रः; विष्णुः ॥ छन्दः—१ भुरिक् त्रिष्टुप् ॥

उभा जिग्यथुर्न परा जयेथे न परा जिग्ये कतरश्चनैनयोः ।  
इन्द्रश्च विष्णो यदपस्पृधेथां त्रेधा सहस्रं वि तदैरयेथाम्

॥१॥ [४१६]

॥४५॥ ऋषिः—प्रस्कण्वः ॥ देवता—ईश्यापनयनम् ॥ छन्दः—१, २ अनुष्टुप् ॥

जनाद् विश्वजनीनात् सिन्धुतस्पर्याश्रितम् ।  
दूरात् त्वा मन्य उद्भृतमीर्ष्याया नाम भेषजम्  
अग्नेरिवास्य दहतो दावस्य दहतः पृथक् । एतामेतस्येर्ष्यामुदुनाग्निर्भिव शमय

॥१॥

॥२॥ [४१७]

॥४६॥ ऋषिः—अथर्वा ॥ देवता—सिनीवाली ॥ छन्दः—१, २ अनुष्टुप्; ३ त्रिष्टुप् ॥

सिनीवाल्लि पृथष्टुके या देवानामसि स्वसा । जुषस्व हव्यमाहुतं प्रजां देवि दिदिदिह नः ॥१॥

या सुवाहुः स्वर्गुरिः सुधूमा बहुस्रवरी । तस्यै विश्पत्न्यै हविः सिनीवालयै जुहोतन ॥२॥

या विश्पत्नीन्द्रमसिं प्रतीचीं सहस्रस्तुकाभियन्तीं देवी ।

विष्णोः पत्नि तुभ्यं राता हवीषि पतिं देवि राधमे चोदयस्व ॥३॥ [४।८]

॥४७॥ ऋषिः—अथर्षा ॥ देवता—कुहूः ॥ छन्दः—१ जगती; २ त्रिष्टुप् ॥

कुहूं देवीं सुकृतं विभ्रनापसमस्मिन् यज्ञे सुहवा जोहवीमि ।

सा नो रयि विश्ववारं नि यच्छाद् ददातु वीरं शतदायमुक्थ्यम् ॥१॥

कुहूदेवानाममृतस्य पत्नी हव्या नो अस्य हविषो जुषेत ।

शृणोतु यज्ञश्रुती नो अद्य रायस्पोषं चिकितुषी दधातु ॥२॥ [४।९]

॥४८॥ ऋषिः—अथर्षा ॥ देवता—राका ॥ छन्दः—१, २ जगती ॥

राकामहं सुहवा सुष्टुती हुवे शृणोतु नः सुभगा बोधतु त्मना ।

सीव्यत्वर्षः सूच्याच्छिद्यमानया ददातु वीरं शतदायमुक्थ्यम् ॥१॥

यास्तै राके सुमतयः सुपेशसो यामिर्ददासि दाशुषे वस्रानि ।

तार्मिर्नो अद्य सुमना उपागहि सहस्रापोषं सुभगे रराणा ॥२॥ [४।१०]

॥४९॥ ऋषिः—अथर्षा ॥ देवता—देवपत्न्यः ॥ छन्दः—१ आर्षी जगती; २ ऋष्यपदा पङ्क्तिः ॥

देवानां पत्नीरुशतीरवन्तु नः प्रावन्तु नस्तुजये वाजसातये ।

याः पार्थिवासो या अपामर्षि व्रते ता नो देवीः सुहवाः शर्म यच्छन्तु ॥१॥

उत ग्रा व्यन्तु देवपत्नीरिन्द्रायश्रुग्राय्यश्विनी राद ।

आ रोदसां वरुणानी शृणोतु व्यन्तु देवीर्य ऋतुर्जनीनाम् ॥२॥ [४।११]

॥५०॥ ऋषिः—अङ्गिराः ( कितववधकामः ) ॥ देवता—इन्द्रः ॥ छन्दः—१, २, ४, ८, ९ अनुष्टुप्; ३, ७ त्रिष्टुप्; ४ जगती; ६ सुरिक् त्रिष्टुप् ॥

यथा वृक्षमशनिर्विश्वाहा हन्त्यप्रति । एवाहमद्य कितवानक्षैर्बध्यासमप्रति ॥१॥

तुराणामतुराणां विशामवर्जुषीणाम् । समैतु विश्वतो भगो अन्तर्हस्तं कृतं मम ॥२॥

ईडे अग्निं स्वावसुं नमोभिरिह प्रसक्तो वि चयत् कृतं नः ।

रथैरिव प्र भरे वाजयद्भिः प्रदक्षिणं मरुतां स्तोममृध्याम् ॥३॥

वयं जयेम त्वया युजा वृतमस्माकमंशमुदवा भरेभरे ।

अस्मभ्यमिन्द्र वरीयः सुगं कृधि प्र शत्रूणां मघवन् वृष्या रुज ॥४॥

अजैषं त्वा संलिखितमजैषमुत संरुधम् । अविं वृको यथा मयदेवा मध्नामि ते कृतम् ॥५॥

उत प्रहामतिदीवा जयति कुतमिव श्वघ्नी वि चिनोति काले ।

यो देवकामो न धनं रुणाद्धि समित् तं रायः सृजति स्वघार्भिः ॥६॥

गोभिष्टरेमामतिं दुरेवां यवेन वा क्षुधं पुरुहूत विश्वे ।

वयं राजसु प्रथमा धनान्यरिष्टासो वृजनीभिर्जयेम ॥७॥

कृतं मे दक्षिणे हस्ते जयो मे सव्य आर्हितः ।

गोजिद् भूयासमश्वजिद् धनंजयो हिरण्यजित् ॥८॥

अक्षाः फलवतीं द्युवं दत्त गां क्षीरिणीमिव ।

सं मां कृतस्य धारया धनुः स्नाव्नेव नह्यत ॥९॥ [४।१२]

॥५१॥ ऋषिः—अङ्गिराः ॥ देवता—इन्द्राबृहस्पती ॥ छन्दः—१ त्रिष्टुप् ॥

बृहस्पतिर्नः परि पातु पश्चादुतोत्तरस्मादधरादघायोः ।

इन्द्रः पुरस्तादुत मध्यतो नः सखा सर्विभ्यो वरीयः कृषोतु ॥१॥ [४।१३]

॥५२॥ ऋषिः—अथर्वा ॥ देवता—सांमनस्यम्, अश्विनौ ॥ छन्दः—१ ककुम्भत्यनुष्टुप्; २ जगती ॥

संज्ञानं नः स्वेभिः संज्ञानमरणोभिः । संज्ञानमश्विना युवमिहास्मासु नि यच्छतम् । १॥

सं जानामहै मनसा सं चिकित्वा मा युत्स्महि मनसा दैव्येन ।

मा घोषा उर्युर्बहुले विनिर्हते मेषुः पप्तदिन्द्रस्याहन्यागते ॥२॥ [५।१]

॥५३॥ ऋषिः—ब्रह्मा ॥ देवता—आयुः, बृहस्पतिः, अश्विनौ च ॥ छन्दः—१, २ त्रिष्टुप्; ३ अुरिक् त्रिष्टुप्;

४ उच्छिगग्गर्भावीं पङ्क्तिः; ५-७ अनुष्टुप् ॥

अमुत्रभूयादधि यद् यमस्य बृहस्पते अभिशस्तेरमुञ्चः ।

प्रत्यौहतामश्विना मृत्युमस्मद् देवानामग्ने भिषजा शचीमिः ॥१॥

सं क्रामतं मा जहीतं शरीरं प्राणापानौ तै सयुजाविह स्ताम् ।

शतं जीव शरदो वर्धमानोऽग्निष्टे गोपा अधिपा वसिष्ठः ॥२॥

आयुर्यत् ते अतिहितं पराचैरपानः प्राणः पुनरा तार्विताम् ।

अग्निष्टदाहानिर्ऋतेरुपस्थात् तदात्मनि पुनरा वैशयामि ते ॥३॥

मेमं प्राणो हासीन्मो अपानोऽवहाय परां गात् ।

सप्तऋषिभ्य एनं परि ददामि त एनं स्वस्ति जरसे वहन्तु ॥४॥

प्र विशतं प्राणापानावनद्वाहाविव व्रजम् । अयं जरिम्णः शैवधिररिष्ट इह वर्धताम् ॥५॥  
 आ ते प्राणं सुवामसि परा यत्तमं सुवामि ते । आयुर्नो विश्वतो दधद्यमग्निर्वरेण्यः ॥६॥  
 उद् वयं तमसस्परि रोहन्तो नार्कमुत्तमम् । देवं देवत्रा सूर्यमगन्म ज्योतिरुत्तमम् ॥७॥ [५२]

॥५४॥ ऋषिः— १ ब्रह्मा; २ भृगुः ॥ देवता—ऋक्सामनी; २ इन्द्रश्च ॥ छन्दः— १, २ अनुष्टुप् ॥

ऋचं सामं यजामहे याभ्यां कर्माणि कुर्वते । एते सदासि राजतो यज्ञं देवेषु यच्छतः ॥१॥  
 ऋचं सामं यदप्रार्चं हविरोजो यजुर्वलम् ।  
 एष मा तस्मान्मा हिंसीद् वेदः पृष्टः शचीपते ॥२॥ [५३]

॥५५॥ ऋषिः—भृगुः ॥ देवता—इन्द्रः ॥ छन्दः—विराट् परोष्णिक् ॥

ये ते पन्थानोऽव दिवो येभिर्विश्वमैरयः । तेभिः सुम्नया धेहि नो वसो ॥१॥ [५४]

॥५६॥ ऋषिः—अथर्वो ॥ देवता—वृश्चिकावयः; २ वनस्पतिः; ४ ब्रह्मण्यस्पतिः ( विष्णुवैषज्यम् ) ॥ छन्दः— १-३,  
 १-८ अनुष्टुप् ; ४ विराट् प्रस्तारपङ्क्तिः ॥

तिरिभिराजेरसितात् पृदाकोः परि संभृतम् । तत् कङ्कपर्वणो विषमियं वीरुदनीनशत् ॥१॥  
 इयं वीरुन्मधुजाता मधुश्चुन्मधुला मधूः । सा विहृतस्य भेषज्यथो मशकजम्भनी ॥२॥  
 यतो दृष्टं यतो धीतं ततस्ते निर्हियामसि । अर्भस्यं तृप्रदांशिनो मशकस्यारसं विषम् ॥३॥  
 अयं यो वक्रो विपरुर्व्यङ्गो मुखानि वक्रा वृजिना कृणोषि ।  
 तानि त्वं ब्रह्मणस्पत इषीकामिव सं नमः ॥४॥  
 अरसस्यं शर्कोटस्य नीचीनस्योपसर्पतः । विषं ह्यरस्यादिष्यथो एनमजीजभम् ॥५॥  
 न ते बाहोर्बलमस्ति न शीर्षे नोत मध्यतः  
 अथ किं पापयामुया पुच्छे विमर्ष्यर्भकम् ॥६॥  
 अदन्ति त्वा पिपीलिका वि वृश्चन्ति मयुर्युः । सर्वे भल ब्रवाथ शार्कोटमरुसं विषम् ॥७॥  
 य उभाभ्यां प्रहरसि पुच्छेन चास्येन च ।  
 आस्येद् न ते विषं किमु ते पुच्छघावसत् ॥८॥ [५५]

॥५७॥ ऋषिः—वामदेवः ॥ देवता—सरस्वती ॥ छन्दः— १, २ जगती ॥

यदाशमा वर्दतो मे विचुक्षुभे यद् याचमानस्य चरतो जनां अनु ।  
 यदात्मनि तन्वो मे विरिष्टं सरस्वती तदा पृणद् घृतेन ॥१॥

सप्त चरन्ति शिशवे मरुत्वते पित्रे पुत्रासो अप्यवीवृतन्नुतानि  
उभे इदस्योभे अस्य राजत उभे यतेते उभे अस्य पुष्यतः

॥२॥ [५६]

॥५८॥ ऋषिः—कौरुपथिः ॥ देवता—इन्द्रावरुणौ ॥ छन्दः—१ जगती, २ त्रिष्टुप् ॥

इन्द्रावरुणा सुतपाविमं सुतं सोमं पिबतं मद्यं धृतव्रतौ ।  
युवो रथो अध्वरो देववीतये प्रति स्वसरमुप यातु पीतये  
इन्द्रावरुणा मधुमत्तमस्य वृष्णः सोमस्य वृष्णा वृषेथाम् ।  
इदं वामन्धः परिषिक्तमासद्यास्मिन् बर्हिषि मादयेथाम्

॥१॥

॥२॥ [५७]

॥५९॥ ऋषिः—बादरायणिः ॥ देवता—अरिनाशनम् ॥ छन्दः—१ अनुष्टुप् ॥

यो नः शपादशपतः शपतो यश्च नः शपात् ।  
वृक्ष इव विद्युता हत आ मूलादनु शुष्यत

॥१॥ [५८]

॥६०॥ ऋषिः—ब्रह्मा ॥ देवता—गृहाः, वास्तोष्पतिः ॥ छन्दः—१ परानुष्टुप् त्रिष्टुप्; २-७ अनुष्टुप् ॥

ऊर्जं विभ्रद् वसुवनिः सुमेधा अघोरेण चक्षुषा मित्रियेण ।  
गृहानैमिं सुमना वन्दमानो रमध्वं मा विभीत मत्  
इमे गृहा मयोभ्रुव ऊर्जस्वन्तः पयस्वन्तः ।  
पूर्णा वामेन तिष्ठन्तस्ते नो जानन्त्वायतः  
येषामध्येति प्रवसन् येषु सौमनसो बहुः । गृहानुप ह्वयामहे ते नो जानन्त्वायतः  
उपहृता भूरिधिनाः सखायः स्वादुसंसुदः ।

॥१॥

॥२॥

॥३॥

अनुध्या अतृष्या स्त गृहा मास्मद् विभीतन  
उपहृता इह गाव उपहृता अजावयः । अथो अस्मस्य कीलाल उपहृतो गृहेषु नः  
सूनृतावन्तः सुभगा इरावन्तो हसामुदाः ।

॥४॥

॥५॥

अतृष्या अनुध्या स्त गृहा मास्मद् विभीतन  
इहैव स्त मानु गात विश्वा रूपाणि पुष्यत ।  
देष्यामि भद्रेणा सह भूर्यासो भवता मया

॥६॥

॥७॥ [६१]

॥६१॥ ऋषिः—अथर्वा ॥ देवता—अग्निः ॥ छन्दः—१, २ अनुष्टुप् ॥

यदग्ने तपसा तप उपतप्यामहे तपः । प्रियाः श्रुतस्य भूयास्मायुष्मन्तः सुमेधसः ॥१॥



अग्ने तपस्तप्यामह उप तप्यामहे तपः । श्रुतानि श्रुत्वन्तो वयमायुष्मन्तः सुमेधसः ॥२॥ [६।२]

॥६२॥ ऋषिः—मरीचिः कारयपः ॥ देवता—अग्निः ॥ छन्दः—१ जगती ॥

अयमग्निः सत्पतिर्वृद्धवृष्णो रथीव पत्नीनजयत् पुरोहितः ।

नाभां पृथिव्यां निहितो दर्विद्युतदधस्पदं कृणुतां ये पृतन्यवः

॥१॥ [६।३]

॥६३॥ ऋषिः—मरीचिः कारयपः ॥ देवता—अग्निः ॥ छन्दः—१ जगती ॥

पुतनाजितं सहमानमग्निमुक्थैर्हवामहे परमात् सधस्यात् ।

स नः पर्षदतिं दुर्गाणि विश्वा चामद् देवोऽतिं दुरितान्यग्निः

॥१॥ [६।४]

॥६४॥ ऋषिः—वमः ॥ देवता—१ आपः; २ अग्निः ॥ छन्दः—१ भुरिगनुष्टुप्; २ न्यक्कुसारिणी बृहती ॥

इदं यत् कृष्णः शकुनिरभिनिष्पत्तपीपतत् ।

आपो मा तस्मात् सर्वस्माद् दुरितात् पान्त्वंहंसः

॥१॥

इदं यत् कृष्णः शकुनिरवामृत्तभिर्भृते ते मुखेन ।

अभिर्मा तस्मादेनसो गार्हपत्यः प्र मुञ्चतु

॥२॥ [६।५]

॥६५॥ ऋषिः—शुकः ॥ देवता—अपामार्गः ॥ छन्दः—१-३ अनुष्टुप् ॥

प्रतीचीनफलो हि त्वमपामार्गं रुरोर्हित्य । सर्वान् मच्छपथो अधि वरीयो यावया इतः ॥१॥

यद् दुष्कृतं यच्छर्मलं यद् वा चेरिम पापया ।

त्वया तद् विश्वतोमुखापामार्गार्पे मृज्महे

॥२॥

श्यावर्दता कुनखिना वण्डेन यत्सहासिम । अपामार्गं त्वया वयं सर्वं तदपं मृज्महे ॥३॥ [६।६]

॥६६॥ ऋषिः—ब्रह्मा ॥ देवता—ब्राह्मण्यम् ॥ छन्दः—१ त्रिष्टुप् ॥

यद्यन्तरिक्षे यदि वात आसु यदि वृक्षेषु यदि वोल्पेषु ।

यदस्रवन् पशव उद्यमानं तद् ब्राह्मणं पुनरस्मानुपैतु

॥१॥ [६।७]

॥६७॥ ऋषिः—ब्रह्मा ॥ देवता—आत्मा ॥ छन्दः—१ पुरः परोष्णिग् बृहती ॥

पुनर्मैत्विन्द्रियं पुनरात्मा द्रविणं ब्राह्मणं च ।

पुनरग्नयो धिष्ण्या यथास्थाम कल्पयन्तामिहैव

॥१॥ [६।८]

॥६८॥ ऋषिः—शन्तातिः ॥ देवता—सरस्वती ॥ छन्दः—१ अनुष्टुप्; २ त्रिष्टुप्; ३ गायत्री ॥

सरस्वति व्रतेषु ते दिव्येषु देवि धामसु । जुषस्व हव्यमाहुतं प्रजां देवि ररास्व नः ॥१॥

इदं ते हव्यं घृतवत् सरस्वतीदं पितृणां हविरास्यं यत् ।

इमानि त उदिता शंतमानि तेभिर्वियं मधुमन्तः स्याम

॥२॥

शिवा नः शंतमा भव सुमृडीका सरस्वति । मा ते युयोम संदशः

॥३॥ [६।६]

॥६६॥ ऋषिः—शन्तातिः ॥ देवता—सुखम् ॥ छन्दः—१ पथ्यापङ्क्तिः ॥

शं नो वातो वातु शं नस्तपतु सूर्यः ।

अहानि शं भवन्तु नः शं रात्री प्रति धीयतां शमुषा नो व्युच्छ्रुतु

॥१॥ [६।१०]

॥७०॥ ऋषिः—अथर्वा ॥ देवता—श्वेनादयो मन्त्रोक्ताः ॥ छन्दः—१ त्रिष्टुप् ; २ अतिजगतीगर्भा जगती ;  
३ पुरः ककुम्मत्यनुष्टुप् ; ४, ५ अनुष्टुप् ॥

यत् किं चासौ मनसा यच्च वाचा यज्ञैर्जुहोति हविषा यजुषा ।

तन्मृत्युना निर्ऋतिः संविदाना पुरा सत्यादाहुतिं हन्त्वस्य

॥१॥

यातुधाना निर्ऋतिरादु रक्षस्ते अस्य धनन्त्ववृत्तेन सत्यम् ।

इन्द्रेपिता देवा आज्यमस्य मध्नन्तु मा तत् सं पादि यदसौ जुहोति

॥२॥

अजिराधिराजौ श्वेनौ संपातिनाविव ।

आज्यं पृतन्यतो हतां यो नः कश्चाभ्यवायति

॥३॥

अपाञ्चौ त उभौ बाहू अपि नह्याभ्यास्यम् ।

अग्नेर्देवस्य मन्युना तेन तेऽवधिषं हविः

॥४॥

अपि नह्यामि ते बाहू अपि नह्याभ्यास्यम् ।

अग्नेर्घोरस्य मन्युना तेन तेऽवधिषं हविः

॥५॥ [६।११]

॥७१॥ ऋषिः—अथर्वा ॥ देवता—अग्निः ॥ छन्दः—१ अनुष्टुप् ॥

परि त्वाग्ने पुरं वयं विप्रं सहस्य धीमहि । धृषदृष्णं दिवेदिवे हन्तारं भङ्गुरावतः

॥१॥ [६।१२]

॥७२॥ ऋषिः—अथर्वा ॥ देवता—इन्द्रः ॥ छन्दः—१ अनुष्टुप् ; २, ३ त्रिष्टुप् ॥

उत् तिष्ठताव पश्यतेन्द्रस्य भागमृत्विष्यम् ।

यदिं श्रातं जुहोतेन यद्यश्रातं ममत्तन

॥१॥

श्रातं हविरो ष्विन्द्र प्र याहि जगाम सूरु अर्ध्वनो वि मध्यम्

परि त्वासते निधिभिः सखायः कुलपा न ब्राजपतिं चरन्तम्

॥२॥

श्रातं मन्य ऊर्ध्वनि श्रातमग्नौ सुमृतं मन्ये तदृतं नवीयः ।  
माध्यन्दिनस्य सर्वनस्य दध्नः पिबेन्द्र वाज्रिन् पुरुकृञ्जुषाणः

॥३॥ [६।१३]

॥७३॥ श्रुतिः—अथर्वा ॥ देवता—धर्मः, अश्विनौ, प्रसूचं मन्त्रोक्ता वा ॥ छन्दः—१, ४, ६ जगती; २ पथ्यावृहती;  
३, ५, ७-११ त्रिष्टुप् ॥

समिद्धो अग्निर्वृषणा रथी दिवस्तप्तो घर्मो दुहते वामिषे मधु ।

॥१॥

वयं हि वां पुरुदमासो अश्विना हवामहे सधमादेषु कारवः

समिद्धो अग्निरश्विना तप्तो वां घर्म आ गतम् ।

॥२॥

दुहन्ते नूनं वृषणेह धेनवो दस्त्रा मदन्ति वेधसः

स्वाहाकृतः शुचिर्देवेषु यज्ञो यो अश्विनोश्चमसो देवपानः ।

॥३॥

तमु विश्वे अमृतासो जुषाणा गन्धर्वस्य प्रत्यास्त्रा रिहन्ति

यदुस्त्रियास्वाहुतं घृतं पयोऽयं स वामश्विना भाग आ गतम् ।

॥४॥

माध्वी धर्तारा विदथस्य सत्पती तप्तं घर्मं पिबतं रोचने दिवः

तप्तो वां घर्मो नष्टु स्वहोता प्र वामध्वर्युश्चरतु पर्यस्वान् ।

॥५॥

मधोर्दुग्धस्याश्विना तनाया वीतं पातं पर्यस उस्त्रियायाः

उप द्रव पर्यसा गोधुगोषमा घर्मे सिञ्च पर्य उस्त्रियायाः ।

॥६॥

वि नाकमख्यत् सविता वरेणयोऽनुप्रयाणमुषसो वि राजति

उप ह्वये सुदुर्घां धेनुमेतां सुहस्तौ गोधुगुत दोहदेनाम् ।

॥७॥

श्रेष्ठं सवं सविता साविषन्नोऽभीद्धो घर्मस्तदु षु प्र वोचत्

हिङ्कृण्वती वसुपत्नी वसूनां वत्समिच्छन्ती मनसा न्यागन् ।

॥८॥

दुहामश्विभ्यां पर्यो अधन्येयं सा वर्धतां महते सौमगाय

जुष्टो दमूना अतिथिर्दुरोण इमं नो यज्ञमुप याहि विद्वान् ।

॥९॥

विश्वा अग्ने अभियुजो विहत्यं शत्रूयतामा भरा भोजनानि

अग्ने शर्धं महते सौमगाय तव द्युम्नान्युत्तमानि सन्तु ।

॥१०॥

सं जास्पत्यं सुयममा कृणुष्व शत्रूयतामभि तिष्ठा महींसि

सूयवसाद् भगवती हि भूया अधा वयं भगवन्तः स्याम ।

अद्धि तृणमघ्न्ये विश्वदानीं पिबं शुद्धमुदकमाचरन्ती

॥११॥ [६।१४]

॥७४॥ ऋषिः—अथर्वाङ्गिराः ॥ देवता—मन्त्रोक्ताः; ४ जातवेदाः ॥ छन्दः—[ १-३ ] अनुष्टुप्; [ ४ त्रिष्टुप् ] ॥

अपचितां लोहिनीनां कृष्णा मातेति शुश्रुम ।  
 मुनेर्देवस्य मूलेन सर्वा विध्यामि ता अहम् ॥१॥  
 विध्याम्यासां प्रथमां विध्याम्युत मध्यमाम् ।  
 इदं जघन्यामासामा च्छिनन्नि स्तुक्कामिव ॥२॥  
 त्वाष्ट्रेणाहं वचसा वि त ईर्ष्याममीमदम् ।  
 अथो यो मन्युष्टे पते तमु ते शमयामसि ॥३॥  
 व्रतेन त्वं व्रतपते समक्नो विश्वाहां सुमना दीदिहीह ।  
 तं त्वा वयं जातवेदः समिद्धं प्रजावन्त उप सदेम सर्वे ॥४॥ [७१]

॥७५॥ ऋषिः—उपरिब्रह्मः ॥ देवता—अग्न्याः ॥ छन्दः—१ त्रिष्टुप्; २ पञ्चपदा सुरिक् पथ्यापक्किः ॥

प्रजावतीः सुयवसे रुशन्तीः शुद्धा अपः सुप्रपाणे पिबन्तीः ।  
 मा व स्तेन ईशत माघशंसः परि वो रुद्रस्य हेतिर्वृणक्तु ॥१॥  
 पदुज्ञा स्थ रमतयः संहिता विश्वनाम्नीः ।  
 उप मा देवीर्देवेभिरेत । इमं गोष्ठमिदं सदी घृतेनास्मान्समुक्षत ॥२॥ [७२]

॥७६॥ ऋषिः—अथर्वा ॥ देवता—१, २ अपचिद् भेषज्यम्; ३-५ जायान्यः; ६ इन्द्रः ॥ छन्दः—१ विराडनुष्टुप्; २ परोष्णिक्; ३, ४ अनुष्टुप्; ५ सुरिगनुष्टुप्; ६ त्रिष्टुप् ॥

आ सुस्रसः सुस्रसो असतीभ्यो असत्तराः । सेहौररसतरा लवणाद् विक्रेदीयसीः ॥१॥  
 या ग्रैव्या अपचितोऽथो या उपपत्त्याः । विजाम्नि या अपचितः स्वयंस्रसः ॥२॥  
 यः कीकसाः प्रशृणार्ति तलीद्यमवृतिष्ठति ।  
 निरास्तं सर्वं जायान्यं यः कश्च ककुदि श्रितः ॥३॥  
 पक्षी जायान्यः पतति स आ विशति पूरुषम् ।  
 तदक्षितस्य भेषजमुभयोः सुक्षतस्य च ॥४॥  
 विन्न वै ते जायान्य जानं यतो जायान्य जायसे ।  
 कथं ह तत्र त्वं हनो यस्य कृणमो हविर्गृहे ॥५॥  
 धृषत् पिब कलशे सोममिन्द्र वृत्रहा शूर समरे वसूनाम् ।  
 माध्यन्दिने सर्वान् आ वृषस्व रयिष्ठानो रयिमस्मासु धेहि ॥६॥ [७३]

॥७७॥ ऋषिः—अग्निः ॥ देवता—मरुतः ॥ छन्दः—१ त्रिपदा गायत्री, २ त्रिष्टुप्, ३ जगती ॥

सांतपना इदं हविर्मरुतस्तज्जुष्टन । अस्माकोती रिशादसः ॥१॥

यो नो मर्तो मरुतो दुर्हृणायुस्तिरश्चितानि वसवो जिघांसति ।

दुहः पाशान् प्रति मुञ्चतां स तर्पिष्ठेन तर्पसा हन्तना तम् ॥२॥

संवत्सरीणां मरुतः स्वर्का उरुर्वायाः सर्गणा मानुषासः ।

ते अस्मत् पाशान् प्र मुञ्चन्त्वेनेसः सांतपना मत्सरा मादयिष्णावः ॥३॥ [७।४]

॥७८॥ ऋषिः—अथर्वा ॥ देवता—अग्निः ॥ छन्दः—१ परोष्णिक्, २ त्रिष्टुप् ॥

वि ते मुञ्चामि रशानां वि योक्त्रं वि नियोजनम् । इहैव त्वमजस्र एध्यमे ॥१॥

अस्मै क्षत्राणि धारयन्तमग्ने युनक्तिं त्वा ब्रह्मणा दैव्येन ।

दीदिष्टस्मभ्यं द्रविणोह भद्रं प्रेमं वोचो हविर्दा देवतासु ॥२॥ [७।५]

॥७९॥ ऋषिः—अथर्वा ॥ देवता—अमावास्या ॥ छन्दः—१ जगती, २-४ त्रिष्टुप् ॥

यत् ते देवा अकृण्वन् भागधेयममावास्ये संवसन्तो महित्वा ।

तेना नो यज्ञं पिपृहि विश्ववारे रयिं नो धेहि सुभगे सुवीरम् ॥१॥

अहमेवास्म्यमावास्यां मामा वसन्ति सुकृतो मयीमे ।

मयि देवा उभये साध्याश्चेन्द्र्येषुः समगच्छन्त सर्वे ॥२॥

आगन् रात्रीं संगमनीं वसुनामूर्जं पुष्टं वस्वावेशयन्ती ।

अमावास्यां यै हविषा विधेमोर्जं दुहाना पर्यसा न आगन् ॥३॥

अमावास्ये न त्वदेतान्यन्यो विश्वा रूपाणि परिभूर्जेजान ।

यत्कामास्ते जुहुमस्तन्नो अस्तु वयं स्याम पतयो रयीणाम् ॥४॥ [७।६]

॥८०॥ ऋषिः—अथर्वा ॥ देवता—१, २, ४ पौर्णमासी, ३ प्रजापतिः ॥ छन्दः—१, ३, ४ त्रिष्टुप्, २ अनुष्टुप् ॥

पूर्णा पश्चाद्भुत पूर्णा पुरस्तादुन्मध्यतः पौर्णमासी जिगाय ।

तस्यां देवैः संवसन्तो महित्वा नाकस्य पृष्ठे समिषा मदेम ॥१॥

वृषभं वाजिनं वयं पौर्णमासं यजामहे । स नो ददात्वक्षितां रयिमनुपदस्वतीम् ॥२॥

प्रजापते न त्वदेतान्यन्यो विश्वा रूपाणि परिभूर्जेजान ।

यत्कामास्ते जुहुमस्तन्नो अस्तु वयं स्याम पतयो रयीणाम् ॥३॥

पौर्णमासी प्रथमा यज्ञियासीदहनां रात्रीणामतिशर्वेषु ।

ये त्वां यज्ञैर्यज्ञिये अर्धयन्त्यमी ते नाके सुकृतः प्रविष्टाः

॥४॥ [७।७]

॥८१॥ ऋषिः—अथर्वो ॥ देवता—सावित्री, सूर्यः; चन्द्रश्च ॥ छन्दः—१, २, ६ त्रिष्टुप्; ३ अनुष्टुप्; ४ आस्तार-  
पङ्क्तिः; ५ स्वराडास्तारपङ्क्तिः ॥

पूर्वापरं चरतो माययैतौ शिशु क्रीडन्तौ परिं यातोऽर्णवम् ।

विश्वान्यो भुवना विचष्ट ऋतूरन्यो विदर्धजायसे नवः

॥१॥

नवोनवो भवसि जायमानोऽह्नां केतुरुषसामिष्यग्रम् ।

भागं देवेभ्यो वि दधास्यायन् प्र चन्द्रमस्तिरसे दीर्घमायुः

॥२॥

सोमस्यांशो युधां पतेऽनूनो नाम वा असि ।

अनूनं दर्श मा कृधि प्रजया च धनेन च

॥३॥

दर्शोऽसि दर्शतोऽसि समग्रोऽसि समन्तः ।

समग्रः समन्तो भूयासं गोभिरश्वैः प्रजया पशुभिर्गृहैर्धनेन

॥४॥

योऽस्मान् द्वेष्टि यं वयं द्विष्मस्तस्य त्वं प्राणेना प्यायस्व ।

आ वयं प्यासिषीमहि गोभिरश्वैः प्रजया पशुभिर्गृहैर्धनेन

॥५॥

यं देवा अंशुमाप्याययन्ति यमर्चितमर्चिता भक्षयन्ति ।

तेनास्मानिन्द्रो वरुणो बृहस्पतिरा प्याययन्तु भुवन्स्य गोपाः

॥६॥ [७।८]

॥८२॥ ऋषिः—शौनकः ( संपरकामः ) ॥ देवता—अग्निः ॥ छन्दः—१, ४-६ त्रिष्टुप्; २ ककुम्सती बृहती; ३ जगती ॥

अभ्यर्चित सुष्टुतिं गव्यमाजिमस्मासु भद्रा द्रविणानि धत्त ।

इमं यज्ञं नयत देवता नो घृतस्य धारा मधुमत् पवन्ताम्

॥१॥

मय्यग्रे अग्निं गृह्णामि सह क्षत्रेण वर्चसा बलेन ।

मयिं प्रजां मय्यायुर्दधामि स्वाहा मय्यग्निम्

॥२॥

इहैवाग्रे अग्निं धारया रयिं मा त्वा नि क्रन् पूर्वचित्ता निकारिणः ।

क्षत्रेणाग्निं सुयममस्तु तुभ्यमुपसत्ता वर्धतां ते अर्निष्टतः

॥३॥

अन्वग्निरुषसामग्रमख्यदन्वहानि प्रथमो जातवेदाः ।

अनु सूर्य उषसो अनु रश्मीननु द्यावापृथिवी आ विवेश

॥४॥

प्रत्यग्निरुषसामग्रमख्यत् प्रत्यहानि प्रथमो जातवेदाः ।

प्रति सूर्यस्य पुरुधा च रश्मीन् प्रति द्यावापृथिवी आ तंतान

॥५॥

घृतं ते अग्ने दिव्ये सुधस्थे घृतेन त्वां मनुरद्या समिन्धे ।

घृतं ते देवीर्निप्यर् आ बहन्तु घृतं तुभ्यं दुहतां गावो अग्ने

॥६॥ [८१]

॥८३॥ ऋषिः—शुनःशेषः ॥ देवता—वरुणः ॥ छन्दः—१ अनुष्टुप् ; २ पद्या पङ्क्तिः; ३ त्रिष्टुप् ; ४ बृहतीगर्भा त्रिष्टुप् ॥

अप्सु ते राजन् वरुण गृहो हिरण्ययो मिथः ।

ततो धृतव्रतो राजा सर्वा धामानि मुञ्चतु

॥१॥

धाम्नो धाम्नो राजन्नितो वरुण मुञ्च नः ।

यदापो अघ्न्या इति वरुणोति यदूचिम ततो वरुण मुञ्च नः ।

॥२॥

उदुत्तमं वरुण पाशमस्मदवाधमं वि मध्यमं श्रथाय ।

अधा वयमादित्य व्रते तवानागसो अदितये स्याम

॥३॥

प्रास्मत् पाशान् वरुण मुञ्च सर्वान् य उत्तमा अधमा वारुणा ये ।

दुःष्वप्यं दुरितं निः स्वास्मदथ गच्छेम सुकृतस्य लोकम्

॥४॥ [८२]

॥८४॥ ऋषिः—मृगुः ॥ देवता—१ अग्निः; २, ३ इन्द्रः ॥ छन्दः—१ जगती; २, ३ त्रिष्टुप् ॥

अनाधृष्यो जातवेदा अमर्त्यो विराडग्ने चत्रभृद् दीदिहीह ।

विश्वा अमीवाः प्रमुञ्चन् मानुषीभिः शिवाभिरथ परि पाहि नो गयम्

॥१॥

इन्द्रं चत्रमभि वाममोजोऽजायथा वृषभ चर्षणीनाम् ।

अपानुदो जनममित्रायन्तमुहं देवेभ्यो अकृणोरु लोकम्

॥२॥

मृगो न भीमः कुचरो गिरिष्ठाः परावत आ जगभ्यात् परस्याः ।

सृकं संशायं पविर्निन्द्र तिग्मं वि शत्रून् ताहि वि मृधो नुदस्व

॥३॥ [८३]

॥८५॥ ऋषिः—अथर्वा ( स्वस्थयनकामः ) ॥ देवता—तार्यः ॥ छन्दः—१ त्रिष्टुप् ॥

त्यमु षु वाजिनं देवजूतं सहोवानं तरुतारं रथानाम् ।

अरिष्टनेमिं पृतनाजिमाशुं स्वस्तये तार्यमिहा हुवेम

॥१॥ [८४]

॥८६॥ ऋषिः—अथर्वा ॥ ( स्वस्थयनकामः ) ॥ देवता—इन्द्रः ॥ छन्दः—१ त्रिष्टुप् ॥

त्रातारमिन्द्रमवितारमिन्द्रं हवेहवे सुहवं शूरमिन्द्रम् ।

हुवे नु शकं पुरुहूतमिन्द्रं स्वस्ति न इन्द्रो मघवान् कृणोत

॥१॥ [८५]

॥८७॥ ऋषिः—अथर्वा ॥ देवता—रुद्रः ॥ छन्दः—१ जगती ॥

यो अम्रौ रुद्रो यो अस्वन्तर्त्य ओषधीर्वीरुध्र आविवेश ।

य इमा विश्वा भुवनानि चाक्लृपे तस्मै रुद्राय नमो अस्वग्नये

॥१॥ [८१६]

॥८८॥ ऋषिः—गरुमान् ॥ देवता—सर्पविषापाकरणात् ॥ छन्दः—१ बृहती [श्वसाना] ॥

अपेक्षारिरस्यरिर्वा असि । विषे विषमपृक्था विषमिद् वा अपृक्थाः ।

अहिमेवाभ्यपेहि तं जहि

॥१॥ [८१७]

॥८९॥ ऋषिः—सिन्धुद्वीपः ॥ देवता—अग्निः ॥ छन्दः—१-३ अनुष्टुप् ; ४ त्रिपदा निवृत्तरोधिका ॥

अपो दिव्या अचायिषं रसेन समपृच्छहि ।

पर्यस्वानभ्न आगमं तं मा सं सृज वर्चसा

॥१॥

सं माग्ने वर्चसा सृज सं प्रजया समायुषा ।

विद्युर्मे अस्य देवा इन्द्रो विद्यात् सह ऋषिभिः

॥२॥

इदमापः प्र वहतावद्यं च मलं च यत् । यन्नाभिदुद्रोहावृत्तं यच्च शोपे अभीरुणम्

॥३॥

एधोऽस्पेधिषीय समिदसि समेधिषीय । तेजोऽसि तेजो मयि धेहि

॥४॥ [८१८]

॥९०॥ ऋषिः—अङ्गिराः ॥ देवता—मन्त्रोक्ताः ॥ छन्दः—१ गायत्री, २ विराट्, पुरस्ताद्बृहती, ३ षट्पदा भुरिगजगती ॥

अपि वृश्च पुराणवद् व्रततेरिव गुप्पितम् । ओजो दासस्य दम्भय

॥१॥

वयं तदस्य संभृतं वस्विन्द्रेण वि भजामहे ।

म्लापयामि भ्रजः शिभ्रं वरुणस्य व्रतेन ते

॥२॥

यथा शोपो अपायतै स्त्रीषु चासदनाषयाः ।

अवस्थस्यं वनदीवतः शाङ्कुरस्यं नितोदिनः । यदाततमव तत्तनु यदुत्तं नि तत्तनु ॥३॥ [८१९]

॥९१॥ ऋषिः—अथर्वा ॥ देवता—चन्द्रमाः ( !, इन्द्रः ) ॥ छन्दः—१ त्रिष्टुप् ॥

इन्द्रः सुत्रामा स्वर्वाँ अवोभिः सुमृडीको भवतु विश्ववेदाः ।

बाधतां द्वेषो अभयं नः कृणोत सुवीर्यस्य पतयः स्याम

॥१॥ [९११]

॥९२॥ ऋषिः—अथर्वा ॥ देवता—चन्द्रमाः ( !, इन्द्रः ) ॥ छन्दः—१ त्रिष्टुप् ॥

स सुत्रामा स्वर्वाँ इन्द्रो अस्मदाराच्चिद् द्वेषः सनुतर्युयोतु ।

तस्य वयं सुमतौ यज्ञियस्यापि भद्रे सौमनसे स्याम

॥१॥ [९१२]



॥६३॥ ऋषिः—शुक्लऋषिः ॥ देवता—इन्द्रः ॥ छन्दः—१ गायत्री

इन्द्रेण मन्थुना वयमभि ध्याम धृतन्यतः । इन्तो वृत्राण्यप्रति ॥१॥ [६।३]

॥६४॥ ऋषिः—अथर्वा ॥ देवता—सोमः ॥ छन्दः—१ अनुष्टुप् ॥

ध्रुवं ध्रुवेण हविषाव सोमं नयामसि । यथा न इन्द्रः केवलीर्विशः संमनसस्करत् ॥१॥ [६।४]

॥६५॥ ऋषिः—कपिञ्जलः ॥ देवता—गृध्रौ ॥ छन्दः—१ अनुष्टुप्; २, ३ सुरिगनुष्टुप् ॥

उदस्य श्यावौ विथुरौ गृध्रौ घामिव पेततुः । उच्छोचनप्रशोचनावस्योच्छोचनौ ह्रुदः ॥१॥

अहमेनावुदतिष्ठिपं गावौ श्रान्तसदाविव । कुर्कुराविव कूर्जन्तावुदवन्तौ वृकाविव ॥२॥

आतोदिनौ नितोदिनावथो संतोदिनावुत ।

अपि नह्याम्यस्य मेदं य इतः स्त्री पुमाञ्जमार ॥३॥ [६।५]

॥६६॥ ऋषिः—कपिञ्जलः ॥ देवता—वयः ॥ छन्दः—१ अनुष्टुप्; ॥

असदन् गावः सदनेऽपमद् वसति वयः ।

आस्थाने पर्वता अस्थुः स्थार्नि वृकार्वतिष्ठिपम् ॥१॥ [६।६]

॥६७॥ ऋषिः—अथर्वा ॥ देवता—इन्द्राग्नी ॥ छन्दः—१-४ त्रिष्टुप्; ५ त्रिपदाऽऽर्ची (? त्रिपदाऽऽर्ची) सुरिगगायत्री;  
६ त्रिपदा प्राजापत्या बृहती; ७ त्रिपदा साम्नी सुरिग् जगती; ८ उपरिष्टाद् बृहती

यद्दद्य त्वां प्रयति यज्ञे अस्मिन् होतश्चिकित्स्वन्नवृणीमहीह ।

ध्रुवमयो ध्रुवमुता शविष्ठ प्रविद्वान् यज्ञमुप याहि सोमम् ॥१॥

समिन्द्र नो मनसा नेष गोभिः सं सुरिभिर्हरिवन्त्सं स्वस्त्या ।

सं ब्रह्मणा देवहितं यदस्ति सं देवानौ सुमतौ यज्ञियानाम् ॥२॥

यानावह उशतो देव देवांस्तान् प्रेरय स्वे अग्ने सघस्ये ।

जक्षिवांसः पपिवांसो मधून्यस्मै धत्त वसवो वसनि ॥३॥

सुगा वीं देवाः सदना अकर्म य आजग्म सर्वने मा जुषाणाः ।

वहमाना भरमाणाः स्वा वसनि वसुं धर्म दिवमा रोहतानु ॥४॥

यज्ञं यज्ञं गच्छ यज्ञपतिं गच्छ । स्वां योनिं गच्छ स्वाहा ॥५॥

एष ते यज्ञो यज्ञपते सहस्रकवाकः । सुवीर्यः स्वाहा ॥६॥

वषड्दुतेभ्यो वषड्दुतेभ्यः । देवा गातुविदो गातुं विच्चा गातुमित ॥७॥

मनसस्पत इमं नो दिवि देवेषु यज्ञम् ।

स्वाहा दिवि स्वाहा पृथिव्यां स्वाहान्तरिक्षे स्वाहा वाते धां स्वाहा

॥८॥ [६।७]

॥६८॥ ऋषिः—अथर्वा ॥ देवता—मन्त्रोक्ताः ॥ छन्दः—१ विराट् त्रिष्टुप् ॥

सं बर्हिरक्तं हविषा घृतेन समिन्द्रेण वसुना सं मरुद्भिः ।

सं देवैर्विश्वदैवेभिरङ्गमिन्द्रं गच्छतु हविः स्वाहा

॥९॥ [६।८]

॥६९॥ ऋषिः—अथर्वा ॥ देवता—वेदिः ॥ छन्दः—१ भुरिक् त्रिष्टुप् ॥

परिं स्तृणीहि परिं धेहि वेदिं मा जामिं मौषीरमुया शर्यानाम् ।

होतृषदन् हरितं हिरण्ययं निष्का एते यजमानस्य लोके

॥१॥ [६।९]

॥१००॥ ऋषिः—यमः ॥ देवता—दुःश्वप्ननाशनम् ॥ छन्दः—१ अनुष्टुप् ॥

पर्यावर्ते दुःश्वप्यात् पापात् स्वप्यादभूत्याः ।

ब्रह्माहमन्तरं कृण्वे परा स्वप्नमुरवाः शुचैः

॥१॥ [६।१०]

॥१०१॥ ऋषिः—यमः ॥ देवता—दुःश्वप्ननाशनम् ॥ छन्दः—१ अनुष्टुप् ॥

यत् स्वप्ने अन्नमश्नामि न प्रातरधिगम्यते ।

सर्वं तदस्तु मे शिवं नहि तद् दृश्यते दिवा

॥१॥ [६।११]

॥१०२॥ ऋषिः—प्रजापतिः ॥ देवता—आकापृथिव्याद्यो मन्त्रोक्ताः ॥ छन्दः—१ विराट्पुरस्ताद्वृहती ॥

नमस्कृत्य धावापृथिवीभ्यामन्तरिक्षाय मृत्यवे ।

मेक्षाभ्यूर्ध्वस्तिष्ठन् मा मा हिंसिषुरीश्वराः

॥१॥ [६।१२]

॥१०३॥ ऋषिः—ब्रह्मा ॥ देवता—आत्मा ॥ छन्दः—१ त्रिष्टुप् ॥

को अस्या नो दुहोऽवृधवत्या उन्नेष्यति क्षत्रियो वस्य इच्छन् ।

को यज्ञकामः क उ पूर्तिकामः को देवेषु वसुते दीर्घमार्थुः

॥१॥ [१०।१]

॥१०४॥ ऋषिः—ब्रह्मा ॥ देवता—आत्मा ॥ छन्दः—१ त्रिष्टुप् ॥

कः पृश्निं धेनुं वरुणेन दुत्तामथर्वणे सुदुघां नित्यवत्साम् ।

बृहस्पतिना सख्यं जुषाणो यथावशं तन्वः कल्पयाति

॥१॥ [१०।२]

॥१०५॥ ऋषिः—अथर्वा ॥ देवता—मन्त्रोक्ताः ॥ छन्दः—१ अनुष्टुप् ॥

अपक्रामन् पौरुषेयाद् वृणानो दैव्यं वचः ।

प्रणीतीरभ्यावर्तस्व विश्वेभिः सखिभिः सह

॥१॥ [१०।३]

॥१०६॥ ऋषिः—अथर्षा ॥ देवता—जातवेदाः, वरुणरच ॥ छन्दः—१ वृहतीगर्भा त्रिष्टुप् ॥

यदस्मृति चकृम किं चिदग्न उपारिम चरणो जातवेदः ।

ततः पाहि त्वं नः प्रचेतः शुभे सखिम्यो अमृतत्वमस्तु नः

॥१॥ [१०।४]

॥१०७॥ ऋषिः—भृगुः ॥ देवता—सूर्यः, आपररचः, ॥ छन्दः—१ अनुष्टुप् ॥

अव दिवस्तारयन्ति सप्त सूर्यस्य रश्मयः ।

आपः समुद्रिया धारास्तास्ते शल्यमसिस्त्रसन्

॥१॥ [१०।५]

॥१०८॥ ऋषिः—भृगुः ॥ देवता—अग्निः ॥ छन्दः—१ वृहतीगर्भा त्रिष्टुप् ; २ त्रिष्टुप् ॥

यो नस्तायद् दिप्सति यो न आविः स्वो विद्वानरणो वा नो अग्ने ।

प्रतीचयेत्वरणी दत्वती तान् मैषामग्ने वास्तु भून्मो अपत्यम्

॥१॥

यो नः सुप्ताञ्जाग्रतो वाभिदासात् तिष्ठतो वा चरतो जातवेदः ।

वैश्वानरेण सयुजा सजोषास्तान् प्रतीचो निर्देह जातवेदः

॥२॥ [१०।६]

॥१०९॥ ऋषिः—बाहुरायणिः ॥ देवता—अग्न्याहवो मन्त्रोक्ताः ॥ छन्दः—१ विराट्पुरस्तात्पृहती,

२, ३, ५, ६ त्रिष्टुप् ; ४, ७ अनुष्टुप् ॥

इदमुग्राय बध्रवे नमो यो अक्षेषु तनूवशी ।

घृतेन कर्ली शिचामि स नो मृडातीदृशो

॥१॥

घृतमप्सराभ्यो बहु त्वमग्ने पांसूनक्षेभ्यः सिकता अपथं ।

यथाभागं हव्यदाति जुषाणा मदन्ति देवा उभयानि हव्या

॥२॥

अप्सरसः सधुमादं मदन्ति हविर्धानमन्तरा सूर्यं च ।

ता मे हस्तौ सं सृजन्तु घृतेन सपत्नं मे कितवं रन्धयन्तु

॥३॥

आदिनवं प्रतिदीत्रे घृतेनास्माँ अभि चर ।

वृक्षमिवाशन्या जहि यो अस्मान् प्रतिदीव्यति

॥४॥

यो नो द्युवे धनमिदं चकार यो अक्षाणां ग्लहनं शेषणं च ।

स नो देवो हविरिदं जुषाणो गन्धर्वेभिः सधुमादं मदेम

॥५॥

संवसव इति वो नामधेयमुग्रं पश्या राष्ट्रृतो ह्यर्चाः ।

तेभ्यो व इन्दवो हविषा विधेम वयं स्याम पतयो रयीणाम्

॥६॥

देवान् यन्माथितो हुवे ब्रह्मचर्यं यदृषिम ।

अज्ञानं यद् बभ्रूनालभे ते नो मृडन्स्वीदृशे

॥७॥ [१०।७]

॥११०॥ ऋषिः—भृगुः ॥ देवता—इन्द्राग्नी ॥ छन्दः—१ गायत्री; २ त्रिष्टुप्; ३ अनुष्टुप् ॥

अग्न इन्द्रश्च दाशुषे हतो वृत्रारयप्रति । उभा हि वृत्रहन्तमा

॥१॥

याम्यामर्जयन्त्स्वर्ग एव यावात्स्थतुर्भुवनानि विश्वा ।

प्रचर्षणी वृषणा वज्रबाहू अधिमिन्द्रं वृत्रहणा हुवेऽहम्

॥२॥

उप त्वा देवो अग्रभीक्ष्मसेन बृहस्पतिः ।

इन्द्रं गीर्भिर्न आ विश यजमानाय सुन्वते

॥३॥ [१०।८]

॥१११॥ ऋषिः—ब्रह्मा ॥ देवता—वृषभः ॥ छन्दः—१ पराष्टुप् त्रिष्टुप् ॥

इन्द्रस्य कुक्षिरसि सोमधानं आत्मा देवानामुत मानुषाणाम्

इह प्रजा जनय यास्त आसु या अन्यत्रेह तास्तै रमन्ताम्

॥१॥ [१०।९]

॥११२॥ ऋषिः—ब्रह्मा ॥ देवता—आपः ॥ छन्दः—१ भुरिगनुष्टुप्; २ अनुष्टुप् ॥

शुभ्रमनी द्यावापृथिवी अन्तिसुम्ने महिन्नते ।

आपः सप्त सुस्रुवुर्देवीस्ता नो मुञ्चन्त्वंहंसः

॥१॥

मुञ्चन्तु मा शपथ्याद्दयो वरुण्यादुत ।

अथो यमस्य पद्वीशाद् विश्वस्माद् देवकिस्त्रिषात्

॥२॥ [१०।१०]

॥११३॥ ऋषिः—भार्गवः ॥ देवता—तृष्टिका ॥ छन्दः—१ विराडनुष्टुप्; २ शङ्कुमती चतुष्पदा भुरिगुष्णिक ॥

तृष्टिके तृष्टवन्दन उदमं छिन्धि तृष्टिके । यथा कृतद्विष्टासोऽमुष्मै शोप्यार्वते

॥१॥

तृष्टासि तृष्टिका विषा विषात्क्यसि । परिवृक्ता यथासस्यृषभस्य वशेव

॥२॥ [१०।११]

॥११४॥ ऋषिः—भार्गवः ॥ देवता—अग्नीषोमौ ॥ छन्दः—१, २ अनुष्टुप् ॥

आ ते ददे वक्षणाभ्य आ तेऽहं हृदयाद् ददे ।

आ ते मुखस्य संकाशात् सर्वे ते वर्च आ ददे

॥१॥

प्रेतो यन्तु व्याध्युः प्रानुध्याः प्रो अशस्तयः ।

अग्नी रक्षस्विनीर्हन्तु सोमो हन्तु दुरस्यतीः

॥२॥ [१०।१२]

॥११५॥ ऋषिः—अथर्वाङ्गिराः ॥ देवता—सविता, जातवेदाः ॥ छन्दः—१, ४ अनुष्टुप्, २, ३ त्रिष्टुप् ॥

प्र पतेतः पापि लक्ष्मि नश्येतः प्राप्तः पत ।

अयस्मर्येनाङ्केन द्विषते त्वा संजामसि ॥१॥

या मा लक्ष्मीः पतयालूरजुष्टाभिचस्कन्द वन्दनेव वृद्धम् ।

अन्यत्रास्मत् सवितस्तामितो धा हिरण्यहस्तो वसु नो रराणः ॥२॥

एकशतं लक्ष्म्योर्द्वि मर्त्यस्य साकं तन्वा जनुषोऽधि जाताः ।

तासां पापिष्ठा निरितः प्र हियमः शिवा अस्मभ्यं जातवेदो नि यच्छ ॥३॥

एता एना व्याकरं खिले गा विष्टिता इव ।

रमन्तां पुण्यां लक्ष्मीर्याः पापीस्ता अनीनशम् ॥४॥ [१०।१३]

॥११६॥ ऋषिः—अथर्वाङ्गिराः ॥ देवता—चन्द्रमाः ( ? , जवरः ) ॥ छन्दः— १ परोषिष्क, २ द्विषदाऽऽर्च्यनुष्टुप्  
( ? आर्ष्युष्यिक् ) एकावसाना ॥

नमो रूराय च्यवनाय चोदनाय † ध्रुववे । नमः शीतार्य पूर्वकामकुत्सने ॥१॥

यो अन्येद्युरुभयद्युरभ्येतीमं मण्डूकमभ्ये त्वव्रतः ॥२॥ [१०।१४]

॥११७॥ ऋषिः—अथर्वाङ्गिराः ॥ देवता—इन्द्रः ॥ छन्दः—१ पथ्या वृहती ॥

आ मन्द्रैरिन्द्र हरिभिर्याहि मयुररोमभिः ।

मा त्वा के चिद् वि यमन् वि न पाशिनोऽति धन्वेव तौ इहि ॥१॥ [१०।१५]

॥११८॥ ऋषिः—अथर्वाङ्गिराः ॥ देवता—सोमः, वरुणः, देवश्च † ॥ छन्दः—१ त्रिष्टुप् ॥

मर्माणि ते वर्मेणा छादयामि सोमस्त्वा राजामृतेनानु वस्ताम् ।

जुरोर्वरीयो वरुणस्ते कृणोतु जयन्तं त्वानु देवा मदन्तु ॥१॥ [१०।१६]

॥ इति सप्तमे काण्डे समाप्तम् ॥



## अथाष्टमं काराडम्



॥१॥ ऋषिः—ब्रह्मा ॥ देवता—आयुः ॥ छन्दः—१ पुरोवृहती त्रिष्टुप् ; २, ३, १७-२१ अनुष्टुप् ; ४, ६, १५, १६ प्रस्तावपङ्क्तिः ; ५, ६, १०, ११ त्रिष्टुप् ; ७ त्रिपदाविराड्गायत्री ; ८ विराट् पथ्या वृहती ; १२ पञ्चपदा जगती ; १३ त्रिपदा भुरिङ्महावृहती ; १४ द्विपदा साम्नी सुरिग्वृहती ॥

अन्तर्काय मृत्यवे नमः प्राणा अपाना इह ते रमन्ताम् ।  
 इहायमस्तु पुरुषः सहासुना सूर्यस्य भागे अमृतस्य लोके ॥१॥  
 उदैनें भगो अग्रभीदुदैनें सोमो अंशुमान् । उदैनें मरुतो देवा उदिन्द्राग्नी स्वस्तये ॥२॥  
 इह तेऽसुरिह प्राण इहायुरिह ते मनः ।  
 उत् त्वा निर्ऋत्याः पाशेभ्यो दैव्या वाचा भ्रामसि ॥३॥  
 उत् क्रामातः पुरुष मात्रं पत्या मृत्योः पड्वीशमवमुच्चमानः ।  
 मा च्छित्या अस्माल्लोकादग्नेः सूर्यस्य संदृशः ॥४॥  
 तुभ्यं वातः पवतां मातरिश्वा तुभ्यं वर्षन्त्वमृतान्यार्षः ।  
 सूर्यस्ते तन्वेद् शं तपाति त्वां मृत्युर्देयतां मा प्र मेष्टाः ॥५॥  
 उद्यानें ते पुरुष नावयाने जीवातुं ते दक्षतातिं कृणोमि । ॥६॥  
 आ हि रोहेमममृतं सुखं रथमथ जिर्विर्विदथमा वंदासि  
 मा ते मनस्तत्र गान्मा तिरो भून्मा जीवेभ्यः प्र मंदो मानुं गाः पितृन् ।  
 विश्वे देवा अभि रक्षन्तु त्वेह ॥७॥  
 मा गतानामा दीधीथा ये नयन्ति परावतम् ।  
 आ रोह तमसो ज्योतिरेह्या ते हस्तौ रभामहे ॥८॥  
 श्यामश्च त्वा मा शबलश्च प्रेषितौ यमस्य यौ पथिरक्षी श्वानौ ।  
 अर्वाङ्गेहि मा वि दीध्यो मात्रं तिष्ठुः पराङ्मनाः ॥९॥  
 मैतं पन्थामनु गा भीम एष येन पूर्वं नेयथ तं ब्रवीमि ।  
 तम एतत् पुरुष मा प्र पत्या भयं परस्तादभयं ते अर्वाक् ॥१०॥ { १ }

रक्षन्तु त्वाग्रयो ये अप्सवृन्ता रक्षतु त्वा मनुष्याः यमिन्धते ।

वैश्वानरो रक्षतु जातवेदा दिव्यस्त्वा मा प्र धाग् विद्युता सह ॥११॥

मा त्वा कव्यादभि मैस्तारात् संकसुकाश्चर ।

रक्षतु त्वा द्यौ रक्षतु पृथिवी सूर्यश्च त्वा रक्षतां चन्द्रमाश्च । अन्तरिक्षं रक्षतु देवहेत्याः ॥१२॥

बोधश्च त्वा प्रतीबोधश्च रक्षतामस्वभ्रश्च त्वानवद्राणश्च रक्षताम् ।

गोपायंश्च त्वा जायुर्विश्व रक्षताम् ॥१३॥

ते त्वा रक्षन्तु ते त्वा गोपायन्तु तेभ्यो नमस्तेभ्यः स्वाहा ॥१४॥

जीवेभ्यस्त्वा समुदै वायुरिन्द्रो धाता दधातु सविता त्रायमाणः ।

मा त्वा प्राणो बलं हासीदसुं तेऽनु ह्वयामसि ॥१५॥

मा त्वा जम्भः संहेनुर्मा तमो विदन्मा जिह्वा बर्हिः प्रमयुः कथा स्याः ।

उत् त्वादित्या वसवो भरन्तुर्दिन्द्राग्नी स्वस्तये ॥१६॥

उत् त्वा द्यौरुत् पृथिव्युत् प्रजापतिरग्रभीत् । उत् त्वा मृत्योरोषधयः सोमरात्रीरपीपरन् ॥१७॥

अयं देवा इहेवास्त्वयं मामुत्र गादितः । इमं सहस्रवीर्येण मृत्योरुत् पारयामसि ॥१८॥

उत् त्वा मृत्योरेपीपरं सं धमन्तु वयोधसः । मा त्वा व्यस्तकेशयोः मा त्वाघरुदो रुदन् ॥१९॥

आहर्षमविदं त्वा पुनरागाः पुनर्णवः । सर्वाङ्ग सर्व ते चक्षुः सर्वमायुश्च तेऽविदम् ॥२०॥

व्यधात् ते ज्योतिरभूदप त्वत् तमो अक्रमीत् ।

अप त्वन्मृत्युं निर्ऋतिमप यक्ष्मं नि दध्मसि

॥२१॥ {२}{[११]

॥२॥ ऋषिः—ब्रह्मा ॥ देवता—आयुः ॥ छन्दः—१, २, ७ सुरिक् त्रिष्टुप् ; ३, २६ आस्तारपङ्क्तिः ; ४ प्रस्तारपङ्क्तिः ;

५, १०, १६, १८, २०, २३-२५, २७ अनुष्टुप् ; ६, १५ पथ्या पङ्क्तिः ; ८ पुरस्ताज्ज्योतिष्मती जगती ;

९ पञ्चपदा जगती ; ११, विष्टारपङ्क्तिः ; १२, २२, २८ पुरस्ताद् बृहती ; १३ त्रिष्टुप् ;

१४ षट्पदा जगती ; १७ त्रिपादनुष्टुप् ; १९ उपरिष्टाद् बृहती ; २१ सतः पङ्क्तिः ॥

आ रमस्वेमाममृतस्य श्नुष्टिमर्च्छिद्यमाना जरदष्टिरस्तु ते ।

असुं त आयुः पुनरा भंरामि रजस्तमो मोषं गा मा प्र मैष्ठाः ॥२१॥

जीवतां ज्योतिरभ्येहर्षाढा त्वा हरामि शतशारदाय ।

अवमुञ्चन् मृत्युपाशानशस्तिं द्राघीय आयुः प्रतरं ते दधामि ॥२२॥

वातात् ते प्राणमविदं सूर्याच्चक्षुरहं तव ।

यत् ते मनस्त्वयि तद् धारयामि सं वित्स्वाङ्गैर्वदं जिह्वयाल्पन् ॥२३॥

प्राणेन त्वा द्विपदां चतुष्पदामग्निमिव जातमभि सं धमामि । नमस्ते मृत्यो चक्षुषे नमः प्राणाय तेऽकरम्	॥४॥
अयं जीवतु मा मृतेमं समीरयामसि । कृणोम्यस्मै भेषजं मृत्यो मा पुरुषं वधीः	॥५॥
जीवलां नधारिषां जीवन्तीमोषधीमहम् । त्रायमाणां सहमानां सहस्वतीमिह ह्रुवेऽस्मा अरिष्टतातये	॥६॥
अधि ब्रूहि मा रभथाः सृजेमं तवैव सन्त्सर्वहाया इहास्तु । भवाशर्वो मृडतं शर्म यच्छतमपसिर्धयं दुरितं धत्तमायुः	॥७॥
अस्मै मृत्यो अधि ब्रूहिमं दयस्वोदितोऽयमेतु । अरिष्टः सर्वाङ्गः सुश्रुज्जरसां शतहायन आत्मना भुजमश्नुताम्	॥८॥
देवानां हेतिः परि त्वा वृणक्तु पारयामि त्वा रजस उत त्वा मृत्योरपीपरम् । आरादधि क्रव्यादं निरूहञ्जीवार्तवे ते परिधिं दधामि	॥९॥
यत् ते नियानं रजसं मृत्यो अनवधर्ष्यम् । पथ इमं तस्माद् रक्षन्तो ब्रह्मास्मै वर्मं कृणमसि	॥१०॥ {३}
कृणोमि ते प्राणापानौ जरां मृत्युं दीर्घमायुः स्वस्ति । वैवस्वतेन प्रहितान् यमदूतांश्चरतोऽप्य सेधामि सर्वान्	॥११॥
आरादरातिं निश्च्यति परो ग्राहिं क्रव्यादः पिशाचान् । रक्षो यत् सर्वं दुर्भूतं तत् तम इवाप हन्मसि	॥१२॥
अग्नेष्टे प्राणममृतादायुष्मतो वन्वे जातवेदसः । यथा न रिष्या अमृतः सजूरसस्तत् ते कृणोमि तद् तु ते समृध्यताम्	॥१३॥
शिवे ते स्तां द्यावापृथिवी असंतापे अभिथियौ । शं ते सूर्य आ तपतु शं वातो वातु ते हृदे ।	
शिवा अभि क्षरन्तु त्वापो दिव्याः पर्यस्वतीः	॥१४॥
शिवास्ते सन्त्वोषधय उत त्वाहार्षमधरस्या उत्तरां पृथिवीमभि । तत्र त्वादित्यौ रक्षतां सूर्याचन्द्रमसांबुभा	॥१५॥
यत् ते वासः परिधानं यां नीविं कृणुषे त्वम् । शिवं ते तन्वेऽं तत् कृणमः संस्पर्शोऽद्रूक्षणमस्तु ते	॥१६॥
यत् क्षुरेणं मर्चयता सुतेजसा वप्ता वर्षसि केशश्मश्रु । शुभं मुखं मा न आयुः प्रमोषीः	॥१७॥



शिवौ ते स्तां ग्रीहियवावबलासावदोमधौ । एतौ यत्त्वं वि बाधेते एतौ मुञ्चतो अंहसः ॥१८॥  
 यदृशनासि यत्पिबसि धान्यं कृष्याः पर्यः । यदाद्यं यदनाद्यं सर्वं ते अन्नमविषं कृणोमि ॥१९॥  
 अहं च त्वा रात्रये चोभाभ्यां परि दद्यासि । अरायेभ्यो जिघत्सुभ्य इमं मे परि रक्षत ॥२०॥ {४}  
 शतं तेऽयुतं हायनान् द्वे युगे त्रीणि चत्वारि कृणमः ।  
 इन्द्राग्नी विश्वं देवास्तेऽनु मन्यन्तामहृणीयमानाः ॥२१॥  
 शरदे त्वा हेमन्ताय वसन्ताय ग्रीष्माय परि दद्यासि ।  
 वर्षाणि तुभ्यं स्योनानि येषु वर्धन्त ओषधीः ॥२२॥  
 मृत्युरीशे द्विपदां मृत्युरीशे चतुष्पदाम् । तस्मात् त्वां मृत्योर्गोपतेरुद्धरामि स मा विभेः ॥२३॥  
 सोऽरिष्ट न मरिष्यसि न मरिष्यसि मा विभेः । न वै तत्र म्रियन्ते नो यन्त्यधमं तमः ॥२४॥  
 सर्वो वै तत्र जीवति गौरश्वः पुरुषः पशुः । यत्रेदं ब्रह्म क्रियते परिधिर्जीवनाय कम् ॥२५॥  
 परि त्वा पातु समानेभ्योऽभिचारात् सर्वन्धुभ्यः ।  
 अमग्निर्भवामृतोऽतिजीवो मा ते हासिषुरसंवः शरीरम् ॥२६॥  
 ये मृत्यव एकशतं या नाष्टा अतितार्याः । मुञ्चन्तु तस्मात् त्वां देवा अग्नेर्वैश्वानरादधि ॥२७॥  
 अग्नेः शरीरमसि पारयिष्यु रक्षोहासि सपत्नहा ।  
 अथो अमीवचातनः पूतदुर्नाम भेषजम् ॥२८॥ {५} [१२]  
 ॥३॥ अग्निः—चातनः ॥ देवता—अग्निः ॥ ऋग्—१-६, ८-११, १३, १६, १८-२०, २४ त्रिष्टुप् ; ७, १९,  
 १४, १५, १७, २१ सुरिक् त्रिष्टुप् ; २२, २३ अनुष्टुप् ; २५ बृहतीगर्भा जगती; २६ गायत्री ॥  
 रक्षोहर्षा वाजिनमा जिघर्षि मित्रं प्रथिष्टुषुपं यामि शर्म ।  
 शिशानो अग्निः क्रतुभिः समिद्धः स नो दिवा स रिषः पातु नक्तम् ॥१॥  
 अयोदंष्ट्रो अर्चिषा यातुधानानुप स्पृश जातवेदः समिद्धः ।  
 आ जिह्वया मूरदेवान् रभस्व क्रव्यादो वृष्ट्वारि धत्स्वासन् ॥२॥  
 उभोभयाविष्णुपं धेहि दंष्ट्रौ हिंस्रः शिशानोऽवरं परं च ।  
 उतान्तरिक्षे परि याह्यग्ने जम्भैः सं धेह्यामि यातुधानान् ॥३॥  
 अग्ने त्वचं यातुधानस्य भिन्धि हिंसाशनिर्हरसा हन्त्वेनम् ।  
 प्र पर्वाणि जातवेदः शृणीहि क्रव्यात् क्रविष्णुर्वि चिनोत्वेनम् ॥४॥  
 यत्रेदानीं पश्यसि जातवेदस्तिष्ठन्तमग्र उत वा चरन्तम् ।  
 उतान्तरिक्षे पतन्तं यातुधानं तमस्ता विध्य शर्वा शिशानः ॥५॥

यज्ञैरिषुः संनममानो अग्ने वाचा शल्याँ अशनिभिर्दिहानः ।

ताभिर्विध्य हृदये यातुधानान् प्रतीचो बाहून् प्रति मङ्गधेषाम्

॥६॥

उतारब्धान्त्स्पृणुहि जातवेद उतारैभागाँ ऋष्टिभिर्यातुधानान् ।

अग्ने पूर्वो नि जहि शोशुचान आमादः च्विङ्कास्तमदन्त्वेनीः

॥७॥

इह प्र ब्रूहि यत्तमः सो अग्ने यातुधानो य इदं कृणोति ।

तमा रभस्व समिधा यविष्ठ नृचक्षसश्चक्षुषे रन्धयैनम्

॥८॥

तीक्ष्णोर्नाग्ने चक्षुषा रक्ष यज्ञं प्राञ्चं वसुभ्यः प्र गाय प्रचेतः ।

हिंस्रं रक्षांस्यभि शोशुचानं मा त्वा दभन् यातुधाना नृचक्षः

॥९॥

नृचक्षा रक्षः परि पश्य विद्धु तस्य त्रीणि प्रति शृणीह्यग्रा ।

तस्याग्ने पृष्ठीर्हरसा शृणीहि त्रेधा मूलं यातुधानस्य वृश्च

॥१०॥ { ६ }

त्रिर्यातुधानः प्रसितिं त एत्वृतं यो अग्ने अनृतेन हन्ति ।

तमर्चिषा स्फूर्जयञ्जातवेदः समक्षमेनं गृणते नि युङ्ग्धि

॥११॥

यदग्ने अद्य मिथुना शपातो यद् वाचस्तृष्टं जनयन्त रेभाः ।

मन्योर्मनसः शरव्याइ जायते या तया विध्य हृदये यातुधानान्

॥१२॥

परा शृणीहि तपसा यातुधानान् पराग्ने रक्षो हरसा शृणीहि ।

परार्चिषा मूरदेवाञ्छृणीहि परामुत्पः शोशुचतः शृणीहि

॥१३॥

पराद्य देवा वृजिनं शृणन्तु प्रत्यगेनं शपथा यन्तु सृष्टाः ।

वाचास्तेनं शरव ऋच्छन्तु मर्मन् विश्वस्यैतु प्रसितिं यातुधानः

॥१४॥

यः पौरुषेयेण ऋविषा समङ्क्ते यो अश्वेन पशुना यातुधानः ।

यो अघ्न्याया भरति क्षीरमग्ने तेषां शीर्षाणि हरसापि वृश्च

॥१५॥

विषं गवां यातुधानां भरन्तामा वृश्चन्तामदितये दुरेवाः ।

परैणान् देवः सविता ददातु परा भागमोषधीनां जयन्ताम्

॥१६॥

संवत्सरीणां पर्य उस्त्रियास्तस्य माशीद् यातुधानो नृचक्षः ।

पीयूषमग्ने यत्तमस्तिवृप्सात् तं प्रत्यञ्चमर्चिषा विध्य मर्मणि

॥१७॥

सनादग्ने मृणसि यातुधानान् न त्वा रक्षांसि पृतनासु जिग्युः

सहमूराननु दह क्रव्यादो मा ते हेत्या मुक्षत दैव्यायाः

॥१८॥

- त्वं नो अग्ने अधरादुदङ्गस्त्वं पश्चादुत रत्ना पुरस्तात् ।  
 प्रति त्ये ते अजरासस्तपिष्ठा अघशंसं शोशुचतो दहन्तु ॥१६॥
- पश्चात् पुरस्तादधरादुतोत्तरात् कविः काव्येन परि पाङ्गये ।  
 सखा सखायमजरो जरिष्णे अग्ने मर्ता अमर्त्यस्त्वं नः ॥२०॥{७}
- तदग्ने चक्षुः प्रति धेहि रेभे शफारुजो येन पश्यसि यातुधानान् ।  
 अथर्ववज्ज्योतिषा दैव्येन सत्यं धूर्वन्तमचितं न्योष ॥२१॥
- परि त्वाग्ने पुरं वयं विप्रं सहस्य धीमहि । धृषद्वर्णं दिवेदिवे हन्तारं भङ्गुरावतः ॥२२॥
- विषेण भङ्गुरावतः प्रति स्म रत्नसो जहि । अग्ने तिग्मेन शोचिषा तपुरग्राभिरर्चिभिः ॥२३॥
- वि ज्योतिषा बृहता भात्यग्निराविर्विश्वानि कृणुते महित्वा ।  
 प्रादेवीर्मायाः सहते दुरेवाः शिशीति शृङ्गे रक्षोभ्यो विनिच्ये ॥२४॥
- ये ते शृङ्गे अजरे जातवेदस्तिग्महेती ब्रह्मसंशिते ।  
 ताभ्यां दुर्हादिमभिदासन्तं किमीदिने प्रत्यञ्चमर्चिषा जातवेदो वि निच्य ॥२५॥
- अग्नी रक्षोसि सेधति शुक्रशोचिरमर्त्यः । शुचिः पावक ईडथः ॥२६॥{८}[२१]
- ॥४॥ ऋषिः—चातनः ॥ देवता—इन्द्रासोमादयो मन्त्रोक्ताः ॥ छन्दः—१-७, १२, १८, २१ जगती; ८-१४, १६, १७, १९, २२, २४ त्रिष्टुप्; २०, २३ सुरिक् त्रिष्टुप्; २२ अनुष्टुप् ॥
- इन्द्रासोमा तपतं रत्नं उञ्जतं न्यर्षयतं वृषणा तमोवृधः ।  
 परां शृणीतमचितो न्योषतं हतं नुदेयां नि शिशीतमत्त्रिणां ॥१॥
- इन्द्रासोमा समघशंसमस्यर्धं तपुर्येयस्तु चरुरग्निमां इव ।  
 ब्रह्मद्विषे क्रव्यादे घोरचक्षसे द्वेषो घत्तमनवायं किमीदिने ॥२॥
- इन्द्रासोमा दुष्कृतो वत्रे अन्तरनारम्भणे तमसि प्र विध्यतम् ।  
 यतो नैषां पुनरेकेश्वनोदयत् तद् वामस्तु सहसे मन्युमच्छर्वः ॥३॥
- इन्द्रासोमा वर्तयतं दिवो वधं सं पृथिव्या अघशंसाय तर्हणम् ।  
 उत् तच्चतं स्वर्यर्धं पर्वतेभ्यो येन रक्षो वावृधानं निजूर्वथः ॥४॥
- इन्द्रासोमा वर्तयतं दिवस्पर्षमितसेमिर्गुवमश्महन्मभिः ।  
 तपुर्वधेभिरजरेभिरत्त्रिणो नि पर्शानि विध्यतं यन्तु निस्वरम् ॥५॥
- इन्द्रासोमा परि वां भूतु विश्वत इयं मतिः कक्ष्याश्वेव वाजिना ।  
 यां वां होत्रां परिदिनोमि मेधयेमा ब्रह्माणि नृपती इव जिन्वतम् ॥६॥

प्रति स्मरेयां तुजयञ्जिरेवैर्हेतं द्रुहो रक्षसो भङ्गुरावतः । इन्द्रासोमा दुष्कृते मा सुगं भूद् यो मा कदा विदभिदासति द्रुहुः	॥७॥
यो मा पाकेन मनसा चरन्तमभिचष्टे अनृतेभिर्वचोभिः । आप इव काशिना संश्रुभीता असन्नस्त्वासत इन्द्र वृक्का	॥८॥
ये पाकशांसं विहरन्त एवैर्ये वा भद्रं दुषयन्ति स्वधामिः । अहये वा तान् प्रददातु सोम आ वा दधातु निर्ऋतेरुपस्थे	॥९॥
यो नो रसं दिप्सति पित्वो अग्ने अश्वानां गवां यस्तनूनाम् । रिपु स्तेन स्तेयकृद् दभ्रमेतु नि ष हीयतां तन्वाइ तना च	॥१०॥ {६}
परः सो अस्तु तन्वाइ तना च तिस्रः पृथिवीरधो अस्तु विश्वाः । प्रति शुष्यतु यशो अस्य देवा यो मा दिवा दिप्सति यश्च नक्तम्	॥११॥
सुविज्ञानं चिकितुषे जनाय सच्चासञ्च वचसी पस्पृधाते । तयोर्यत् सत्यं यतरदजीयस्तदित् सोमोऽवति हन्त्यासत्	॥१२॥
न वा उ सोमो वृजिनं हिनोति न क्षत्रियं मिथुया धारयन्तम् । हन्ति रक्षो हन्त्यासद् वदन्तमुभाविन्द्रस्य प्रसितौ शयाते	॥१३॥
यदि वाहमनृतदेवो अस्मि मोघं वा देवा अप्युहे अग्ने । किमस्मभ्यं जातवेदो हृणीषे द्रोघ्वाचस्ते निर्ऋथं सचन्ताम्	॥१४॥
अद्या मुरीय यदि यातुधानो अस्मि यदि वायुस्ततप पूरुषस्य । अद्या स वीरैर्दशभिर्वि यूया यो मा मोघं यातुधानेत्याह	॥१५॥
यो मायातुं यातुधानेत्याह यो वा रक्षाः शुचिरस्मीत्याह । इन्द्रस्तं हन्तु महता वधेन विश्वस्य जन्तोरधमस्पदीष्ट	॥१६॥
प्र या जिगाति स्वर्गलेव नक्तमपं दुहुस्तन्वंशं गूहमाना । वत्रमनन्तमव सा पदीष्ट प्रावाणो मन्तु रक्षस उपब्दैः	॥१७॥
वि तिष्ठध्वं मरुतो विद्विश्च्छतं शृभायत रक्षसः सं पिनष्टन । वयो ये भूत्वा पतर्यन्ति नक्तभिर्ये वा रिपो दधिरे देवे अध्वरे	॥१८॥
प्र वर्त्तय दिवोऽश्मानमिन्द्र सोमशितं मघवन्त्सं शिशाधि । प्राक्को अप्राक्को अधरादुदक्कोऽभि जहि रक्षसः पर्वतेन	॥१९॥

एत उ त्वे पतयन्ति श्वयातव इन्द्रं दिप्सन्ति दिप्सवोऽदाभ्यम् ।

शिशीति शक्रः पिशुनेभ्यो वधं नूनं सृजदशनिं यातुमदभ्यः

॥२०॥ {१}

इन्द्रो यातूनामभवत् पराशरो हविर्मथीनामभ्याविवांसताम् ।

अभीदु शक्रः परशुर्यथा वनं पात्रैव भिन्दन्त्सत एतु रक्षसः

॥२१॥

उल्लूकयातुं शुशुलूकयातुं जहि श्वयातुमुत् कोकयातुम् ।

सुपर्णयातुमुत् गृध्रयातुं दृषदेव प्र मृण रक्ष इन्द्र

॥२२॥

मा नो रक्षो अभि नद् यातुमावदपोच्छन्तु मिथुना ये किमीदिनः ।

पृथिवी नः पार्थिवात् पात्वंहसोऽन्तरिक्षं दिव्यात् पात्वस्मान्

॥२३॥

इन्द्रं जहि पुमांसं यातुधानमुत् स्त्रियं मायया शाशदानाम् ।

विप्रीवासो मूरदेवा ऋदन्तु मा ते दृशन्त्सूर्यमुच्चरन्तम्

॥२४॥

प्रति चक्ष्व वि चक्ष्वेन्द्रश्च सोम जागृतम् । रक्षोभ्यो वधमस्यतमशनिं यातुमदभ्यः ॥२५॥ {११} [२।२]

॥२५॥ ऋषिः—शुक्रः ॥ देवता—मन्त्रोक्ताः ॥ छन्दः—१, ६ उपरिष्टाद् बृहती; २ त्रिपदा विराट् गायत्री; ३ भुरिक् जगती; ४, १२, १३, १६-१८ अनुष्टुप्; ५ भुरिक् संस्तारपङ्क्तिः; ७, ८ ककुम्मत्यनुष्टुप्; ९ पुरस्कृतिर्जगती;

१० त्रिष्टुप्; ११ पथ्या पङ्क्तिः; १४ षट्पदा जगती; १५ पुरस्ताद् बृहती; १६ जगतीगर्भा त्रिष्टुप्;

२० विराट्गर्भाऽस्तारपङ्क्तिः; २१ विराट् त्रिष्टुप्; २२ सप्तपदा विराट्गर्भा भुरिक् शकरी ॥

अयं प्रतिसरो मणिर्वीरो वीरायं बध्यते । वीर्यवान्तसपत्नहा शूरवीरः परिपाणः सुमङ्गलः ॥१॥

अयं मणिः संपत्नहा सुवीरः सहस्वान् वाजी सहमान उग्रः । प्रत्यक् कृत्या दूषयन्नेति वीरः ॥२॥

अनेनेन्द्रो मणिना वृत्रमहन्ननेनासुरान् पराभावयन्मनीषी ।

अनेनाजयद् द्यावापृथिवी उभे इमे अनेनाजयत् प्रदिशश्चतस्रः

॥३॥

अयं स्नाक्त्यो मणिः प्रतीवर्तः प्रतिसरः ।

ओजस्वान् विमृधो वृशी सो अस्मान् पातु सर्वतः

॥४॥

तदभिराह तदु सोम आह बृहस्पतिः सविता तदिन्द्रः ।

ते मे देवाः पुरोहिताः प्रतीचीः कृत्याः प्रतिसरैरजन्तु

॥५॥

अन्तर्दधे द्यावापृथिवी उताहरुत् सूर्यम् ।

ते मे देवाः पुरोहिताः प्रतीचीः कृत्याः प्रतिसरैरजन्तु

॥६॥

ये स्नाक्त्यं मणिं जना वर्माणि कुरवते । सूर्ये इव दिवमारुह्य वि कृत्या बाधते वृशी

॥७॥

स्नाक्त्येन मणिं ऋषिणेव मनीषिणा । अजैषु सर्वाः पृतना वि मृधो हन्मि रक्षसः

॥८॥

याः कृत्या आङ्गिरसीर्याः कृत्या आसुरीर्याः कृत्याः स्वयंकृता या उ चान्येभिराभृताः ।

उभयीस्ताः परा यन्तु परावतो नवति नान्याइ अति ॥६॥

अस्मै मणिं वर्मं बध्नन्तु देवा इन्द्रो विष्णुः सविता रुद्रो अग्निः ।

प्रजापतिः परमेष्ठी विराड् वैश्वानर ऋषयश्च सर्वे ॥१०॥ { १२ }

उत्तमो अस्योर्षधीनामनुड्वाब्जगतामिव व्याघ्रः श्वपदामिव ।

यमैच्छामाविंदाम तं प्रतिस्पाशनमन्तितम् ॥११॥

स इद् व्याघ्रो भवत्यथो सिंहो अथो वृषा । अथो सपत्नकर्शनो यो विभर्तीमं मणिम् ॥१२॥

नैनं धनन्त्यप्सरसो न गन्धर्वा न मर्त्याः । सर्वा दिशो वि राजति यो विभर्तीमं मणिम् ॥१३॥

कश्यपस्त्वामसृजत कश्यपस्त्वा समैरयत् ।

अबिभस्त्वेन्द्रो मानुषे विभ्रत् संश्रेषिणो ऽजयत् । मणिं सहस्रवीर्यं वर्मं देवा अकृणवत् ॥१४॥

यस्त्वा कृत्याभिर्यस्त्वा दीक्षाभिर्यज्ञैर्यस्त्वा जिघांसति ।

प्रत्यक् त्वमिन्द्र तं जहि वज्रेण शतपर्वणा ॥१५॥

अयमिद् वै प्रतीवर्त ओजस्वान्त्संजयो मणिः । प्रजां धनं च रक्षतु परिपालः सुमङ्गलः ॥१६॥

असपत्नं नो अधरादसपत्नं न उत्तरात् । इन्द्रासपत्नं नः पश्चाज्ज्योतिः शूर पुरस्कृधि ॥१७॥

वर्मं मे द्यावापृथिवी वर्माहर्वर्मं सूर्यः । वर्मं म इन्द्रश्चाग्निश्च वर्मं धाता दधातु मे ॥१८॥

ऐन्द्राग्रं वर्मं बहुलं यदुग्रं विश्वे देवा नाति विध्यन्ति सर्वे ।

तन्मे तन्वं त्रायतां सर्वतो बृहदार्युष्माब्जरदष्टिर्यथासत् ॥१९॥

आ मारुक्षद् देवमणिर्मह्या अरिष्टतातये । इमं मेधिर्मभिसंविशध्वं तनूपानं त्रिवरुथमोजसे ॥२०॥

अस्मिन्नन्द्रो नि दधातु नृम्यामिमं देवासो अभिसंविशध्वम् ।

दीर्घायुत्वार्यं शतशारदायार्युष्माब्जरदष्टिर्यथासत् ॥२१॥

स्वस्तिदा विशां पतिर्वृत्रहा विभुधो वृशी ।

इन्द्रो बध्नातु ते मणिं जिगीवा अपराजितः सोमपा अभयंकरो वृषा ।

स त्वा रक्षतु सर्वतो दिवा नक्तं च विश्वतः ॥२२॥ { १३ } { ३१ }

॥६॥ ऋषिः—मानुनामा ॥ देवता—मन्त्रोक्ताः, मानुनामा, १२ ब्रह्मव्यस्पतिः ॥ छन्दः—१, ३-६, १३, १८-२६

अनुष्टुप् ; २ पुरस्ताद् बृहती; १० षट्पदा जगती; ११, १२, १४, १६ पथ्या पङ्क्तिः; १२ सप्तपदा शकरी;

१७ सप्तपदा जगती ॥

यौ ते मातोन्मार्जं जातायाः पतिवेदनौ । दुर्णामा तत्र मा गृधदलिंश उत वत्सपः ॥१॥

पलालानुपलालौ शकुं कोकं मलिम्लुचं पलीजकम् । आश्रेषं वृत्रिवाससृष्टद्रीषं प्रमीलिनम् ॥२॥

मा सं वृतो मोषं सृष्ट ऊरू मावं सृपोऽन्तरा । कृणोम्यस्यै भेषजं वजं दुर्णामचातनम् ॥३॥

दुर्णामा च मुनामा चोभा संवृतमिच्छतः । अरायानप हन्मः मुनामा स्त्रीणमिच्छताम् ॥४॥

यः कृष्णः केश्यसुर स्तम्बज उत तुरिडकः । अरायानस्या मुष्काभ्यां भंससोऽप हन्मसि ॥५॥

अनुजिघ्रं प्रमृशन्तं क्रव्यादमुत रैरिहम् । अरायाञ्छ्वकिष्किणो वजः पिङ्गो अनीनशत् ॥६॥

यस्त्वा स्वप्ने निपद्यते आता भूत्वा पितेर्व च । वजस्तान्तसंहतामितः क्लीवरूपांस्तिरीटिनः ॥७॥

यस्त्वा स्वपन्ती त्सरति यस्त्वा दिप्सति जाग्रतीम् ।

छायामिव प्र तान्तसूर्यः परिक्रामन्ननीनशत् ॥८॥

यः कृणोति मृतयत्सामवतो कामिमां स्त्रियम् । तमौषधे त्वं नाशयास्याः कमलामञ्जिवम् ॥९॥

ये शालाः परिवृत्यन्ति सायं गर्दभनादिनः ।

कुसुला ये च कुक्षिलाः ककुभाः करुमाः स्त्रिमाः ।

तानौषधे त्वं गन्धेन विषुचीनान् वि नाशय ॥१०॥ {१४}

ये कुन्धाकुः कूकरभाः कृतीर्दुर्शानि बिभ्रति ।

क्लीबा इव प्रवृत्यन्तो वने ये कुर्वते घोषं तानितो नाशयामसि ॥११॥

ये सूर्यं न तितिबन्त आतपन्तमग्नं दिवः ।

अरायान् वस्तवासिनो दुर्गन्धीर्भोहितास्यान् मककान् नाशयामसि ॥१२॥

य आत्मानमतिमात्रमसं आघायं बिभ्रति । स्त्रीणां श्रेणिप्रतोदिन इन्द्र रक्षांसि नाशय ॥१३॥

ये पूर्वे वध्वोऽ यन्ति हस्ते मृङ्गाणि बिभ्रतः ।

आपाकेस्थाः प्रह्रासिनं स्तम्बे ये कुर्वते ज्योतिस्तानितो नाशयामसि ॥१४॥

येषां पश्चात् प्रपदानि पुरः पाष्णीः पुरो मुखं

खलजाः शकधूमजा उरुण्डा ये च मदमटाः कुम्भमुष्का अयाशवः ।

तानस्याः ब्रह्मणस्पते प्रतीबोधेन नाशय ॥१५॥

पर्यस्ताक्षा अप्रचङ्कशा अस्त्रीणाः संतु पण्डगाः ।

अवं भेषज पादय य इमां संविवृत्सत्यपतिः स्वपति स्त्रियम् ॥१६॥

उद्धर्षिणं मुनिकेशं जम्भयन्तं मरीमृशम् । उपेषन्तमुदुम्बलं तुण्डेलमुत शालुडम् ।

पदा प्र विध्य पाष्ण्यां स्थालीं गौरिव स्पन्दना ॥१७॥

यस्ते गर्भं प्रतिमृशाज्जातं वा मारयाति ते । पिङ्गस्तमुग्रधन्वा कृणोतु हृदयाविधम् ॥१८॥  
 ये अम्नो जातान् मारयन्ति सृत्तिका अनुशेरते ।  
 स्त्रीभागान् पिङ्गो गन्धर्वान् वातो अभ्रमिवाजतु ॥१९॥  
 परिसृष्टं धारयतु यद्धितं माव पादि तत् । गर्भं त उग्रौ रक्षतां भेषजौ नीविभार्यौ ॥२०॥ {१५}  
 पवीनसात् तङ्गल्वाद् च्छायकादुतनप्रकात् । प्रजायै पत्ये त्वा पिङ्गः परि पातु किमीदिनः ॥२१॥  
 द्रव्या स्याच्चतुरन्नात् पञ्चपादादनङ्गुरेः । वृन्तादिभि प्रसर्पतः परि पाहि वरीवृतात् ॥२२॥  
 य आमं मांसमदन्ति पौरुषेयं च ये ऋविः । गर्भान् खादन्ति केशवास्तानितो नाशयामसि ॥२३॥  
 ये श्वयीत् परिसर्पन्ति स्नुषेव श्वशुरादधि । वृजश्च तेषां पिङ्गश्च हृदयेऽधि नि विध्यताम् ॥२४॥  
 पिङ्ग रक्ष जायमानं मा पुमांसं स्त्रियं क्रम ।  
 आण्डादो गर्भान्मा दभन् वाधस्वेतः किमीदिनः ॥२५॥  
 अप्रजास्त्वं मर्तिवत्समाद् रोदमघमावयम्  
 वृक्षादिव स्रजं कृत्वाप्रिये प्रति मुञ्च तत् ॥२६॥ {१६} [३।२]

॥७॥ ऋषिः—अथर्वी ॥ देवता—भेषज्यं, आयुष्यं, ओषधयः ॥ छन्दः—१, ७, ८, ११, १३, १६-२३, २७ अनुष्टुप् ;  
 २ उपरिष्टाद् भुरिग् बृहती; ३ पुरउष्णिक् ; ४ पञ्चपदा परानुष्टुबतिजगती; ५, १०, २५, पथ्या पङ्क्तिः;  
 ६ विराड्गर्भा भुरिक् पथ्या पङ्क्तिः; ७ द्विपदाऽऽर्ची भुरिगनुष्टुप् ; १२ पञ्चपदा विराडतिशक्वरी; १४ उपरि-  
 ष्टान्निचृद् बृहती; [१५ त्रिष्टुप् ; २४ षट्पदा जगती;] २६ निचृदनुष्टुप् ; २८ भुरिगनुष्टुप् ॥

या वभ्रवो याश्च शुक्रा रोहिणीरुत पृश्नयः । असिक्रीः कृष्णा ओषधीः सर्वा अच्छावदामसि ॥१॥  
 त्रायन्तामिमं पुरुषं यच्माद् देवेर्षितादधि ।  
 यासां द्यौष्पिता पृथिवी माता समुद्रो मूलं वीरुधां वभूव ॥२॥  
 आपो अग्रं दिव्या ओषधयः । तास्ते यच्ममेनस्य रमङ्गादङ्गादनीनशन ॥३॥  
 प्रस्तृणती स्ताम्बिनीरेकशुङ्गाः प्रतन्वतीरोषधीरा वदामि ।  
 अंशुमतीः काण्डिनीर्या विशाखा ह्वयामि ते वीरुधो वैश्वदेवीरुगाः पुरुषजीवनीः ॥४॥  
 यद् वः सहः सहमाना वीर्यं यच्च वो बलम् ।  
 तेनेममस्माद् यच्मात् पुरुषं मुञ्चतौषधीरथो कृणोमि भेषजम् ॥५॥  
 जीवलां नघारिषां जीवन्तीमोषधीमहम् ।  
 अरुन्धतीमुन्नयन्तीं पुष्पां मधुमतीमिह हुवेऽस्मा अरिष्टतातये ॥६॥



- इहा यन्तु प्रचेतसो मेदिनीर्वचसो मम । यथेमं पारयामसि पुरुषं दुरितादधि ॥७॥
- अधेर्घासो अपां गर्भो या रोहन्ति पुनर्णवाः । ध्रुवाः सहस्रनाम्नीभेषजीः सन्त्वाभृताः ॥८॥
- अवकील्वा उदकात्मान ओषधयः । वृषन्तु दुरितं तीक्ष्णशृङ्गधः ॥९॥
- उन्मुञ्चन्तीर्विवरुणा उग्रा या विषदूषणीः ।
- अथो बलासनाशनीः क्रुत्यादूषणीश्च यास्ता इहा यन्त्वोषधीः ॥१०॥ {१७}
- अपक्रिताः सहीयसीर्वीरुधो या अभिष्टुताः । त्रायन्तामस्मिन् ग्रामे गामश्चं पुरुषं पशुम् ॥११॥
- मधुमन्मूलं मधुमदग्रमासां मधुमन्मध्यं वीरुधां बभूव । मधुमत् पर्णं मधुमत् पुष्प-  
मासां मधोः संभक्त्वा अमृतस्य भक्षो घृतमन्नं दुहतां गोपुरोगवम् ॥१२॥
- यावतीः किर्यतीश्रेमाः पृथिव्यामध्योषधीः । ता मां सहस्रपर्यो मृत्योर्मुञ्चन्त्वंहसः ॥१३॥
- वैयाघ्रो मणिर्वीरुधां त्रायमाणोऽभिशास्तिपाः ।
- अमीवाः सर्वा रक्षांस्यप हन्त्वधि दूरमस्मत् ॥१४॥
- सिंहस्यैव स्तनयोः सं विजन्तेऽग्रेरिव विजन्त आभृताभ्यः ।
- गवां यक्ष्मः पुरुषाणां वीरुद्धिरतिनुत्तो नाव्या एतु स्रोत्याः ॥१५॥
- मुमुक्षाना ओषधयोऽग्नेर्वैश्वानरादधि । भूमिं संतन्वतीरिति यासां राजा वनस्पतिः ॥१६॥
- या रोहन्त्याङ्गिरसीः पर्वतेषु समेषु च । ता नः पर्यस्वतीः शिवा ओषधीः सन्तु शं हृदे ॥१७॥
- याश्चाहं वेदं वीरुधो याश्च पश्यामि चक्षुषा ।
- अज्ञाता जानीमश्च या यासु विन्न च संभृतम् ॥१८॥
- सर्वाः समग्रा ओषधीर्बोधन्तु वचसो मम । यथेमं पारयामसि पुरुषं दुरितादधि ॥१९॥
- अश्वत्थो दुर्भो वीरुधां सोमो राजामृतं हविः । त्रीरिह्यवश्च भेषजौ दिवस्पुत्रावर्मत्यौ ॥२०॥ {१८}
- उज्जिहीध्वे स्तनयत्यभिकन्दत्योषधीः । यदा वः पृश्निमातरः पर्जन्यो रेतसावति ॥२१॥
- तस्यामृतस्येमं बलं पुरुषं पाययामसि । अथो कृणोमि भेषजं यथासच्छतहायनः ॥२२॥
- वराहो वेदं वीरुधं नकुलो वेदं भेषजीम् । सर्पा गन्धर्वा या विदुस्ता अस्मा अर्चसे हुवे ॥२३॥
- याः सुपर्णा आङ्गिरसीर्दिव्या या रघटो विदुः ।
- वयांसि हंसा या विदुर्याश्च सर्वे पतत्रिणाः । मृगा या विदुरोषधीस्ता अस्मा अर्चसे हुवे ॥२४॥
- यावतीनामोषधीनां गावः प्राश्नन्त्यघ्न्या यावतीनामजावयः ।
- तावतीस्तुभ्यमोषधीः शर्म यच्छन्त्वाभृताः ॥२५॥

यावतीषु मनुष्या भेषजं भिषजो विदुः । तावतीर्विश्वभेषजीरा भंगमि त्वामभि ॥२६॥

पुष्पवतीः प्रसूमतीः फलिनीरफला उत । संमातरं इव दुह्वामस्मा अरिष्टतातये ॥२७॥

उत् त्वाहार्षं पञ्चशलादथो दशशलादुत ।

अथो यमस्य पद्वीशाद् विश्वस्माद् देवकिल्बिषात्

॥२८॥ { १६ } [ ४१ ]

॥८॥ ऋषिः—भृग्वङ्गिराः ॥ देवता—इन्द्रः; वनस्पतिः, परसेनाहननं च ॥ छन्दः—१, ५, १३-१८ अनुष्टुप्;

२, ८-१०, २३ उपरिष्ठाद् बृहती; ३, विराड् बृहता; ४ बृहती पुरस्तात्प्रस्तारपङ्क्तिः; ६ आस्तारपङ्क्तिः; ७ विपरीत-

पादलक्षमा चतुष्पदातिजगती; ११ पथ्या बृहती; १२ भुरिगनुष्टुप्; १६ पुरस्ताद् विराड् बृहती; २० पुरस्ता-

त्रिष्टुप् बृहती; २१ त्रिष्टुप्; २२ चतुष्पदा शकरी; २४ त्रिष्टुप्षिण्यगर्भा पराशकरी पञ्चपदा जगती ॥

इन्द्रो मन्थतु मन्थिता शक्रः शूरः पुरंदरः । यथा हनाम सेनां अमित्राणां सहस्रशः ॥१॥

पूतिरञ्जुरुपध्मानी पूतिं सेनां कृणोत्वमूम् । धूममग्निं परादृश्यामित्रां हत्स्वा दधतां भयम् ॥२॥

अमूनश्चत्थ निः शृणीहि खादामून् खदिराजिरम् ।

ताजद्भङ्ग इव भज्यन्तां हन्त्वेनान् वर्धको वधैः

॥३॥

परुषानमून् परुषाह्वः कृणोतु हन्त्वेनान् वर्धको वधैः ।

क्षिप्रं शूर इव भज्यन्तां बृहज्जालेन संदिताः

॥४॥

अन्तरिक्षं जालमासीज्जालदण्डा दिशो महीः । तेनाभिधाय दस्यूनां शक्रः सेनामपावपत् ॥५॥

बृहद्धि जालं बृहतः शक्रस्य वाजिनीवतः ।

तेन शत्रूनामि सर्वान् न्युञ्ज यथा न मुच्यातै कतमश्चनैषाम्

॥६॥

बृहत् ते जालं बृहत इन्द्र शूर सहस्रार्घस्य शतवीर्यस्य ।

तेन शतं सहस्रमयुतं न्युर्बुदं जघान शक्रो दस्यूनामभिधाय सेनया

॥७॥

अयं लोको जालमासीच्छक्रस्य महतो महान्

तेनाहमिन्द्रजालेनामूस्तमसांभि दधामि सर्वान्

॥८॥

सेदिरुग्रा व्युद्धिरातिश्चानपवाचना । अमस्तन्द्रीश्च मोहश्च तैरमूनभि दधामि सर्वान् ॥९॥

मृत्युत्रेऽमून् प्र यच्छामि मृत्युपाशैरमी सिताः ।

मृत्योर्ये अघला दूतास्तेभ्य एनान् प्रति नयामि बद्ध्वा

॥१०॥ { २० }

नयतामून् मृत्युदूता यमदूता अपोम्भत । परःसहस्रा हन्यन्तां तृणेद्वेनान् मृत्यं भवस्य ॥११॥

साध्या एकं जालदण्डमुद्यत्य यन्त्योजसा । रुद्रा एकं वसव एकमादित्यैरेक उद्यतः ॥१२॥

विश्वे देवा उपरिष्टादुञ्जन्तो यन्त्वोजसा । मध्येन घन्तो यन्तु सेनामङ्गिरसो महीम् ॥१३॥

वनस्पतीन् वानस्पत्यानोर्षधीरुत वीरुधः । द्विपाचतुष्पादिष्णामि यथा सेनाममूं हनन् ॥१४॥

गन्धर्वाप्सरसः सर्पान् देवान् पुंस्यजनान् पितृन् ।

दृष्टानदृष्टानिष्णामि यथा सेनाममूं हनन् ॥१५॥

इम उप्ता मृत्युपाशा यानाक्रम्य न मुच्यसे । अमुष्या हन्तु सेनाया इदं कूटं सहस्रशः ॥१६॥

धर्मः समिद्धो अग्निनायं होमः सहस्रहः । भवश्च पृश्निबाहुश्च शर्व सेनाममूं हतम् ॥१७॥

मृत्योरवमा पद्यन्तां क्षुधं सेदिं वधं भयम् । इन्द्रश्चाक्षुजालाभ्यां शर्व सेनाममूं हतम् ॥१८॥

पराजितैः प्र त्रसतामित्रा नुत्ता धावत ब्रह्मणा ।

बृहस्पतिप्रणुत्तानां मामीषां मोचि कश्चन ॥१९॥

अव पद्यन्तामेषामायुधानि मा शकन् प्रतिधामिषुम् ।

अथैषां बहु विभ्यतामिषवो घ्नन्तु मर्मणि ॥२०॥

सं क्रौशतामेनान् द्यावापृथिवी समन्तरिचं सह देवताभिः ।

मा ज्ञातारं मा प्रतिष्ठां विदन्त मिथो विघ्नाना उप यन्तु मृत्युम् ॥२१॥

दिशश्चतस्रोऽश्वतर्यो देवरथस्य पुरोडाशाः शफा अन्तरिचमुद्भिः ।

द्यावापृथिवी पर्वसी ऋतवोऽभीशवोऽन्तर्देशाः किंकरा वाक् परिरथ्यम् ॥२२॥

संवत्सरो रथः परिवत्सरो रथोपस्थो विराडीषामी रथमुखम् ।

इन्द्रः सव्यघ्नाश्चन्द्रमाः सारथिः ॥२३॥

इतो जयेतो वि जय सं जय जय स्वाहा ।

इमे जयन्तु परामी जयन्तां स्वाहैभ्यो दुराहामीभ्यः ।

नीललोहितेनामूनभ्यवतनोमि

॥२४॥ { २१ } [ ४ ] २

॥६॥ ऋषिः—अथर्वा ॥ देवतां—मन्त्रोक्ताः ॥ छन्दः—१, ६, ७, १०, १३, १५-२१, २४ त्रिष्टुप्; २ पङ्क्तिः;

३ आस्तारपङ्क्तिः; ४, ५, २३, २५, २६ अनुष्टुप्; ८, ११, १२, २२, जगती; ६ भुरिक् त्रिष्टुप्;

१४ चतुष्पदाऽतिजगती ॥

कुतस्तौ जातौ कृतमः सो अर्घ्यः कस्माल्लोकात् कृतमस्याः पृथिव्याः ।

वत्सौ विराजः सलिलादुदैतां तौ त्वां पृच्छामि कतरेण दुग्धा ॥१॥

यो अक्रन्दयत् सलिलं महित्वा योर्नि कृत्वा त्रिभुजं शयानः ।

वत्सः कामदुघौ विराजः स गुहां चक्रे तन्वः पराचैः ॥२॥

- यानि त्रीणि बृहन्ति येषां चतुर्थं त्रिगुणक्रि वाचम् ।  
 ब्रह्मैतद् विद्यात् तपसा विपश्चिद् यस्मिन्नेकं युज्यते यस्मिन्नेकम् ॥३॥
- बृहतः परि सामानि षष्ठात् पञ्चाभि निर्मिता । बृहद् बृहत्या निर्मितं कुतोऽर्धं बृहती मिता ॥४॥
- बृहती परि मात्राया मातुर्मात्राधि निर्मिता । माया हं जज्ञे मायायां मायाया मातर्ली परि ॥५॥
- वैश्वानरस्य प्रतिमोपरि द्यौर्यावद् रोदसी विषबाधे अग्निः ।  
 ततः षष्ठादासुतो यन्ति स्तोमा उदितो यन्त्यभि षष्ठमहः ॥६॥
- षट् त्वा पृच्छाम ऋषयः कश्यपेमे त्वं हि युक्तं युयुत्से योग्यं च ।  
 विराजमाहुर्ब्रह्मणः पितरं तां नो वि धेहि यतिधा सखिभ्यः ॥७॥
- यां प्रच्युतामनु यज्ञाः प्रच्यवन्त उपतिष्ठन्त उपतिष्ठमानाम् ।  
 यस्यां व्रते प्रसवे यत्नमेजति सा विराडृषयः परमे व्योमन् ॥८॥
- अप्राणैति प्राणेन प्राणतीनां विराट् स्वरार्जमध्येति पश्चात् ।  
 विश्वं मृशन्तीमभिरूपां विराजं पश्यन्ति त्वे न त्वे पश्यन्त्येनाम् ॥९॥
- को विराजो मिथुनत्वं प्र वेद् क ऋतून् क उ कल्पमस्याः ।  
 क्रमान् को अस्याः कतिधा विदुर्गान् को अस्या धाम कतिधा व्युष्टीः ॥१०॥ { २२ }
- इयमेव सा या प्रथमा व्यौच्छदास्वितरासु चरति प्रविष्टा ।  
 महान्तो अस्यां महिमानो अन्तर्वभूर्जिगाय नवगज्जनित्री ॥११॥
- छन्दःपत्ने उषसा पेपिशाने समानं योनिमनु सं चरते ।  
 सूर्यपत्नी सं चरतः प्रजानती केतुमती अजरे भूरिरेतसा ॥१२॥
- ऋतस्य पन्थामनु तिस्र आगुस्त्रयो धर्मा अनु रेत आगुः ।  
 प्रजामेका जिन्वत्यूर्जमेका राष्ट्रमेका रक्षति देवयुनाम् ॥१३॥
- अग्नीषोमावदधुर्या तुरीयासीद् यज्ञस्य पञ्चावृषयः कल्पयन्तः ।  
 गायत्रीं त्रिष्टुभं जगतीमनुष्टुभं बृहदकीं यजमानाय स्वरिभरन्तीम् ॥१४॥
- पञ्च व्युष्टीरनु पञ्च दोहा गां पञ्चनाम्नीमृतवोऽनु पञ्च ।  
 पञ्च दिशः पञ्चदशेन क्लृप्तास्ता एकमूर्धनरिभि लोकमेकम् ॥१५॥
- षड् जाता भूता प्रथमज ऋतस्य षड् सामानि षडहं बृहन्ति ।  
 षडधोगं सीरमनु सामसाम षडाहुद्यावापृथिवीः षडुर्वीः ॥१६॥

षडाहुः शीतान् षड् मास उष्णानृतं नो ब्रूत यतमोऽतिरिक्तः ।

सप्त सुपर्णाः कत्रयो नि षेदुः सप्त च्छन्दांस्यनु सप्त दीक्षाः

॥१७॥

सप्त होमाः समिधो ह सप्त मधूनि सप्त ऋतवो ह सप्त ।

सप्ताज्यानि परि भूतमायन् ताः सप्तगुध्रा इति शुश्रुमा वयम्

॥१८॥

सप्त च्छन्दांसि चतुरुत्तराण्यन्यो अन्यस्मिन्नध्यापितानि ।

कथं स्तोमाः प्रति तिष्ठन्ति तेषु तानि स्तोमेषु कथमापितानि

॥१९॥

कथं गायत्री त्रिवृतं व्याप कथं त्रिष्टुप् पञ्चदशेन कल्पते ।

त्रयस्त्रिंशेन जगती कथमनुष्टुप् कथमेकविंशः

॥२०॥ { २३ }

अष्ट जाता भूता प्रथमं ज ऋतस्याष्टेन्द्रं ऋत्विजो दैव्या ये ।

अष्टयोनिरदितीरष्टपुत्राष्टमीं रात्रिमभि हव्यमेति

॥२१॥

इत्थं श्रेयो मन्यमानेदमार्गं युष्मार्कं सुख्ये अहमस्मि शेवा ।

समानजन्मा क्रतुरस्ति वः शिवः स वः सर्वाः सं चरति प्रजानन्

॥२२॥

अष्टेन्द्रस्य षड् यमस्य ऋषीणां सप्त सप्तधा ।

अपो मनुष्यार्धनोषधीस्ताँ उ पञ्चानुं सेचिरे

॥२३॥

केवलीन्द्राय दुदुहे हि गृष्टिर्वशं पीयूषं प्रथमं दुहाना ।

अथातर्पयच्छतुरश्वतुर्धा देवान् मनुष्याँश्च असुरानुत ऋषीन्

॥२४॥

को नु गौः क एकऋषिः किमु धाम का आशिषः ।

यत्तं पृथिव्यामेकवृदेकऋतुः क्रतमो नु सः

॥२५॥

एको गौरैकं एकऋषिरेकं धामैकधाशिषः ।

यत्तं पृथिव्यामेकवृदेकऋतुर्नाति रिच्यते

॥२६॥ { २४ } [ ५१ ]

॥ १० (१) ॥ ऋषिः—अथर्वोचर्यः ॥ देवता—विराट् ॥ छन्दः—१ आर्ची पङ्क्तिः; २, ४, ६, ८, १०, १२ याजुषी जगती; ३, ६ साम्यनुष्टुप्; ५ आर्च्यनुष्टुप्; ७, १३ विराट् गायत्री; ११ साम्नी बृहती ॥

विराट् वा इदमग्र आसीत् तस्या जातायाः सर्वमभिभेदियमेवेदं भविष्यतीति

॥१॥ (१)

सोदक्रामत् सा गार्हिपत्ये न्यक्रामत्

॥२॥

गृहमेधी गृहपतिर्भवति य एवं वेद

॥३॥ (२)

सोदक्रामत् साहवनीये न्यक्रामत्

॥४॥

यन्त्यस्य देवा देवहृतिं प्रियो देवानां भवति य एवं वेद	॥५॥ (३)
सोदक्रामत् सा दक्षिणाग्नौ न्यक्रामत्	॥६॥
यज्ञतो दक्षिणीयो वाक्षतेयो भवति य एवं वेद	॥७॥ (४)
सोदक्रामत् सा सभायां न्यक्रामत्	॥८॥
यन्त्यस्य सभां सभ्यो भवति य एवं वेद	॥९॥ (५)
सोदक्रामत् सा समितौ न्यक्रामत्	॥१०॥
यन्त्यस्य समितिं सामित्यो भवति य एवं वेद	॥११॥ (६)
सोदक्रामत् सामन्त्रणे न्यक्रामत्	॥१२॥
यन्त्यस्यामन्त्रणमामन्त्रणीयो भवति य एवं वेद	॥१३॥ (७) { २५ }

॥१०॥ (२) ऋषिः—अथर्वाचार्यः ॥ देवता—विराट् ॥ छन्दः—१ त्रिपदा साम्यनुष्टुप् ; २ उष्णिग्गर्भा चतुष्पदोपरिष्टाद्  
विराट् बृहती ; ३ एकपदा याजुषी गायत्री ; ४ एकपदा साम्नी पङ्क्तिः ; ५ विराड्गायत्री ; ६ आर्चनुष्टुप् ;  
७ साम्नी पङ्क्तिः ; ८ आसुरी गायत्री ; ९ साम्यनुष्टुप् ; १० साम्नी बृहती ॥

सोदक्रामत् सान्तरिक्षे चतुर्धा विक्रान्तातिष्ठत्	॥१॥ (८)
तां देवमनुष्या अन्नवन्नियमेव तद् वेद यदुभय उपजीवेमेमासुप ह्येमेहा इति	॥२॥ (९)
तासुपाह्वयन्त	॥३॥ (१०)
ऊर्ज एहि स्वध एहि स्रुत एहीरावत्येहीति	॥४॥ (११)
तस्या इन्द्रो वत्स आसीद् गायत्र्यभिधान्यभ्रमूर्धः	॥५॥ (१२)
बृहच्च रथन्तरं च द्वौ स्तनावास्तां यज्ञायज्ञियं च वामदेव्यं च द्वौ	॥६॥ (१३)
ओषधीरेव रथन्तरेण देवा अदुहन् व्यचो बृहता	॥७॥ (१४)
अपो वामदेव्येन यज्ञं यज्ञायज्ञियेन	॥८॥ (१५)
ओषधीरेवासमै रथन्तरं दुहे व्यचो बृहत्	॥९॥ (१६)
अपो वामदेव्यं यज्ञं यज्ञायज्ञियं य एवं वेद	॥१०॥ (१७) { २६ }

॥१० (३)॥ ऋषिः—अथर्वाचार्यः ॥ देवता—विराट् ॥ छन्दः—१ चतुष्पदा विराडनुष्टुप् ; २ आर्ची त्रिष्टुप् ३, ५, ७  
चतुष्पदा प्राजापत्या पङ्क्तिः ; ४, ६, ८ आर्ची बृहती ॥

सोदक्रामत् सा वनस्पतीनागच्छत् तां वनस्पतयोऽघ्नत् सा सैवत्सुरे समभवत् ॥१॥

तस्माद् वनस्पतीनां संवत्सरे वृक्षमपि रोहति वृश्चतेऽस्याप्रियो आर्तुच्यो य एवं वेद	॥२॥ (१८)
सोदक्रामत् सा पितृनागच्छत् तां पितरोऽघ्नन्त सा मासि समभवत्	॥३॥
तस्मात् पितृभ्यो मास्युपमास्यं ददति प्र पितृयाणं पन्थां जानाति य एवं वेद	॥४॥ (१९)
सोदक्रामत् सा देवानागच्छत् तां देवा अघ्नन्त सार्धमासे समभवत्	॥५॥
तस्माद् देवेभ्योऽर्धमासे वर्षद् कुर्वन्ति प्र देवयानं पन्थां जानाति य एवं वेद	॥६॥ (२०)
सोदक्रामत् सा मनुष्याऽनागच्छत् तां मनुष्या अघ्नन्त सा सद्यः समभवत्	॥७॥
तस्मान्मनुष्येभ्य उभयद्युरूपं हरन्त्युपास्य गृहे हरन्ति य एवं वेद	॥८॥ (२१) { २७ }

॥१०(४)॥ ऋषिः—अथर्वाचार्यः ॥ देवता—विराट् ॥ छन्दः—१, ५ चतुष्पदा साम्नी जगती; २, ६, १० साम्नी बृहती; ३, १४ साम्युष्यिक; ४, ८ आर्च्यलुष्टुप्; ७ आसुरी गायत्री; ९, १३ चतुष्पदोष्यिक; ११ प्राजापत्यालुष्टुप्; १२, १६ आर्ची त्रिष्टुप्; १५ विराट् गायत्री ॥

सोदक्रामत् सासुरानागच्छत् तामसुरा उपाह्वयन्त माय एहीति	॥१॥
तस्यां विरोचनः प्राह्नादिर्वत्स आसीदयस्पात्रं पात्रम्	॥२॥
तां द्विमूर्धात्त्व्योऽधोक् तां मायामेवाधोक्	॥३॥
तां मायामसुरा उप जीवन्त्युपजीवनीयो भवति य एवं वेद	॥४॥ (२२)
सोदक्रामत् सा पितृनागच्छत् तां पितर उपाह्वयन्त स्वध एहीति	॥५॥
तस्यां यमो राजा वत्स आसीद् रजतपात्रं पात्रम्	॥६॥
तामन्तको मार्त्यवोऽधोक् तां स्वधामेवाधोक्	॥७॥
तां स्वधां पितर उप जीवन्त्युपजीवनीयो भवति य एवं वेद	॥८॥ (२३)
सोदक्रामत् सा मनुष्याऽनागच्छत् तां मनुष्याऽ उपाह्वयन्तेरावत्येहीति	॥९॥
तस्या मनुर्वैवस्वतो वत्स आसीत् पृथिवी पात्रम्	॥१०॥
तां पृथी वैन्योऽधोक् तां कृषिं च सस्यं चाधोक्	॥११॥
ते कृषिं च सस्यं च मनुष्याऽ उप जीवन्ति कृष्टराधिरुपजीवनीयो भवति य एवं वेद	॥१२॥ (२४)
सोदक्रामत् सा सप्तऋषीनागच्छत् तां सप्तऋषय उपाह्वयन्त ब्रह्मणवत्येहीति	॥१३॥
तस्याः सोमो राजा वत्सं आसीच्छन्दः पात्रम्	॥१४॥
तां बृहस्पतिराङ्गिरसोऽधोक् तां ब्रह्मं च तर्पथाधोक्	॥१५॥

तद् ब्रह्म च तर्पश्च सप्तश्रृणुषु उप जीवन्ति ब्रह्मवर्चस्युः [पजीवनीयो भवति य एवं वेद ॥१६॥(२५){ २८ }

॥१०(५)॥ ऋषिः—अथर्वाचार्यः ॥ देवता—विराट् ॥ छन्दः—१, १३ चतुष्पदा साम्नी जगती; २, ३ साम्न्युष्णिक्;  
४, १६ आर्च्यनुष्टुप्; ५ चतुष्पदा प्राजापत्या जगती; ६ साम्नी बृहती त्रिष्टुप्; ७, ११ विराड्गायत्री; ८ आर्ची  
त्रिष्टुप्; ९ चतुष्पदोष्णिक्; १०, १४ साम्नी बृहती; १२ त्रिपदा ब्राह्मी भुरिर्ग गायत्री; १५ साम्न्यनुष्टुप् ॥

सोदक्रामत् सा देवानागच्छत् तां देवा उपाह्वयन्तोर्ज एहीति ॥१॥  
तस्या इन्द्रो वत्स आसीच्चमसः पात्रम् ॥२॥  
तां देवः सविताधोक् तामूर्जामेवाधोक् ॥३॥  
तामूर्जा देवा उप जीवन्त्युपजीवनीयो भवति य एवं वेद ॥४॥ (२६)  
सोदक्रामत् सा गन्धर्वाप्सरस आगच्छत् तां गन्धर्वाप्सरस उपाह्वयन्त पुण्यगन्ध एहीति ॥५॥  
तस्याश्चित्ररथः सौर्यवर्चसो वत्स आसीत् पुष्करपर्ण पात्रम् ॥६॥  
तां वसुरुचिः सौर्यवर्चसोऽधोक् तां पुण्यमेव गन्धर्मधोक् ॥७॥  
तं पुण्यं गन्धं गन्धर्वाप्सरस उप जीवन्ति पुण्यगन्धिरुपजीवनीयो भवति य एवं वेद ॥८॥ (२७)  
सोदक्रामत् सेतरजनानागच्छत् तामितरजना उपाह्वयन्त तिरोधु एहीति ॥९॥  
तस्याः कुबेरो वैश्रवणो वत्स आसीदामपात्रं पात्रम् ॥१०॥  
तां रजतनाभिः काबेरकोऽधोक् तां तिरोधामेवाधोक् ॥११॥  
तां तिरोधामितरजना उप जीवन्ति तिरो धत्ते सर्वं पाप्मानमुपजीवनीयो भवति य एवं वेद ॥१२॥ (२८)  
सोदक्रामत् सा सर्पानागच्छत् तां सर्पा उपाह्वयन्त विषवत्येहीति ॥१३॥  
तस्यास्तत्को वैशालेयो वत्स आसीदलावुपात्रं पात्रम् ॥१४॥  
तां धृतराष्ट्र ऐरावतोऽधोक् तां विषमेवाधोक् ॥१५॥  
तद् विषं सर्पा उप जीवन्त्युपजीवनीयो भवति य एवं वेद ॥१६॥(२९){ २९ }

॥१०(६)॥ ऋषिः—अथर्वाचार्यः ॥ देवता—विराट् ॥ छन्दः—१ द्विपदा विराड्गायत्री; २ द्विपदा साम्नी त्रिष्टुप्;  
३ द्विपदा प्राजापत्यानुष्टुप्; ४ द्विपदाऽऽर्च्यनुष्टुप् ॥

तद् यस्मा एवं विदुषेऽलाबुनाभिषिञ्चेत् प्रत्याह्न्यात् ॥१॥ (३०)  
न च प्रत्याह्न्यान्मनसा त्वा प्रत्याह्नमीति प्रत्याह्न्यात् ॥२॥ (३१)  
यत् प्रत्याह्नन्ति विषमेव तत्प्रत्याह्नन्ति ॥३॥ (३२)  
विषमेवास्याप्रियं आर्तव्यमनुविषिच्यते य एवं वेद ॥४॥(३३){ ३० }[५२]

॥ इत्यष्टमे कारणं समाप्तम् ॥



## अथ नवमं काराडम्



॥१॥ अक्षिः—अथर्वा ॥ देवता—मधु; अश्विनौ ॥ छन्दः—१, ४, ५ त्रिष्टुप्; २ त्रिष्टुप्गर्भा पङ्क्तिः; ३ पराऽनुष्टुप् (?);  
 ६ अतिशक्वरीगर्भा यवमध्या महाबृहती; ७ अतिजगतीगर्भा यवमध्या महाबृहती; ८ बृहतीगर्भा संस्तारपङ्क्तिः;  
 ९ पराबृहती प्रस्तारपङ्क्तिः; १० परोष्णिक पङ्क्तिः; ११-१३, १५, १६, १८, १९ अनुष्टुप्; १४ पुर-  
 उष्णिक; १७ उपरिष्टाद् विराड्बृहती; २० सुरिग् विष्टारपङ्क्तिः; २१ द्विपदाऽऽर्चनुष्टुप् (एका-  
 वसाना); २२ त्रिपदा ब्राह्मी पुरउष्णिक; २३ द्विपदाऽऽर्ची पङ्क्तिः; २४ बद्दपदाऽष्टिः ॥

दिवस्पृथिव्या अन्तरिक्षात् समुद्राद्भेर्वातान्मधुकशा हि जज्ञे ।  
 तां चायित्वामृतं वसानां वृद्धिः प्रजाः प्रति नन्दन्ति सर्वाः ॥१॥

महत् पयो विश्वरूपमस्याः समुद्रस्य त्वोत् रेत आहुः ।  
 यत् ऐति मधुकशा रराणा तत् प्राणस्तदमृतं निविष्टम् ॥२॥

पश्यन्त्यस्याश्रितं पृथिव्यां पृथङ्नरो बहुधा मीमांसमानाः  
 अभेर्वातान्मधुकशा हि जज्ञे मरुतामुग्रा नप्तिः ॥३॥

मातादित्यानां दुहिता वसनां प्राणः प्रजानाममृतस्य नाभिः ।  
 हिरण्यवर्णा मधुकशा घृताचीं महान् भर्गेश्ररति मर्त्येषु ॥४॥

मधोः कशामजनयन्त देवास्तस्या गर्भो अभवद् विश्वरूपः ।  
 तं जातं तरुणं पिपति माता स जातो विश्वा भुवना वि चष्टे ॥५॥

कस्तं प्र वेद क उ तं चिकेत यो अस्या बृदः कलशः सोमधानो अक्षितः ।  
 ब्रह्मा सुमेधाः सो अस्मिन् मदेत ॥६॥

स तौ प्र वेद स उ तौ चिकेत यावस्याः स्तनौ सहस्रधारावर्षितौ । ऊर्जं दुहाते अनपस्फुरन्तौ ॥७॥

हिङ्करिकृती बृहती वयोधा उच्चैर्घोषाभ्येति या व्रतम् ।  
 त्रीन् यर्मानभि वावशाना मिमाति मायुं पर्यते पयोभिः ॥८॥

यामापीनामृपसीदन्त्यापः शाक्वरा वृषभा ये स्वराजः ।  
 ते वर्षन्ति ते वर्षयन्ति तद्दिदे काममूर्जमारपः ॥९॥

स्तनयित्नुस्ते वाक् प्रजापते वृषा शुष्मं क्षिपसि भूम्यामधि ।  
 अभेर्वातान्मधुकशा हि जज्ञे मरुतामुग्रा नप्तिः ॥१०॥ {१}

यथा सोमः प्रातःसवने अश्विनोर्भवति प्रियः । एवा मे अश्विना वर्च आत्मनि ध्रियताम् ॥११॥

यथा सोमो द्वितीये सवने इन्द्राग्नयोर्भवति प्रियः । एवा मे इन्द्राग्नी वर्च आत्मनि ध्रियताम् ॥१२॥

यथा सोमस्तृतीये सवने ऋभूणां भवति प्रियः । एवा मे ऋभवो वर्च आत्मनि ध्रियताम् ॥१३॥

मधुं जनिषीय मधुं वंशिषीय । पर्यस्वानग्न आगमं तं मा सं सृज वर्चसा ॥१४॥

सं माग्ने वर्चसा सृज सं प्रजया समायुषा । विद्युर्मे अस्य देवा इन्द्रो विद्यात् सह ऋषिभिः ॥१५॥

यथा मधुं मधुकृतः संभरन्ति मधावधि । एवा मे अश्विना वर्च आत्मनि ध्रियताम् ॥१६॥

यथा मधा इदं मधुं न्यञ्जन्ति मधावधि ।

एवा मे अश्विना वर्चस्तेजो बलमोजश्च ध्रियताम् ॥१७॥

यद् गिरिषु पर्वतेषु गोष्वश्वेषु यन्मधुं । सुरायां सिच्यमानायां यत् तत्र मधु तन्मयि ॥१८॥

अश्विना सारधेण मा मधुनाङ्कं शुभस्पती । यथा वर्चस्वती वाचमावदानि जनां अनु ॥१९॥

स्तनयित्नुस्ते वाक् प्रजापते वृषा शुष्मं विपसि भूम्यां दिवि ।

तां पशव उप जीवन्ति सर्वे तेनो सेषमूर्जं पिपति ॥२०॥

पृथिवी दण्डोऽन्तरिक्षं गर्भो द्यौः कशा विद्युत् प्रकशो हिरण्ययो विन्दुः ॥२१॥

यो वै कशायाः सप्त मधुनि वेद मधुमान् भवति ।

ब्राह्मणश्च राजा च धेनुश्चानड्वांश्च व्रीहिश्च यवश्च मधुं सप्तमम् ॥२२॥

मधुमान् भवति मधुमदस्याहार्यं भवति । मधुमतो लोकाञ्जयति य एवं वेद ॥२३॥

यद् वीध्रे स्तनयति प्रजापतिरेव तत् प्रजाभ्यः प्रादुर्भवति ।

तस्मात् प्राचीनोपवीतस्तिष्ठे प्रजापतेऽनु मा बुध्यस्वेति ।

अन्वेनं प्रजा अनु प्रजापतिर्बुध्यते य एवं वेद ॥२४॥ {२} [११]

॥२॥ ऋषिः—अथर्वो ॥ देवता—कामः ॥ छन्दः—१-४, ६, ६, १०, १६, २४, २५ त्रिष्टुप् ; ५ अतिजगती ;  
७, १४, १६, १७, १८, २१, २२ जगती ; ८ त्रिपदाऽऽर्चो पङ्क्तिः ; ११, २०, २३ अुरिक् त्रिष्टुप् ;  
१२ अनुष्टुप् ; १३ द्विपदाऽऽर्च्यनुष्टुप् ; १६ चतुष्पदा शक्रीगर्भा परा जगती ॥

सपत्नहनमृषभं धृतेन कामं शिन्वामि हविषाज्येन ।

नीचैः सपत्नान् मम पादय त्वमभिष्टुतो महता वीर्येण ॥१॥

यन्मे मनसो न प्रियं चक्षुषो यन्मे बभस्ति नाभिनन्दति ।

तद् दुःष्वप्यं प्रति मुञ्चामि सपत्ने कामं स्तुत्वोदहं भिदेयम् ॥२॥

दुःष्वप्यं काम दुरितं च कामाप्रजस्तामस्वगतामवर्तिम् । उग्र ईशानः प्रति मुञ्च तस्मिन् यो अस्मभ्यमंहरणा चिकित्सात्	॥३॥
नुदस्व काम प्र गुदस्व कामावर्ति यन्तु मम ये सपत्नाः । तेषां नृत्तानामधुमा तमांस्यग्रे वास्तूनि निर्देह त्वम्	॥४॥
सा तै काम दुहिता धेनुरुच्यते यामाहुर्वाचं कवयो विराजम् । तया सपत्नान् परि वृद्धग्धि ये मम पर्येनान् प्राणः पशवो जीवनं वृणक्तु	॥५॥
कामस्येन्द्रस्य वरुणस्य राज्ञो विष्णोर्बलेन सवितुः सवेन । अग्नेर्होत्रेण प्र गुदे सपत्नाञ्छम्बीव नावमुदकेषु धीरः	॥६॥
अध्यक्षो वाजी मम काम उग्रः कृणोतु मह्यमसपत्नमेव । विश्वे देवा मम नाथं भवन्तु सर्वे देवा इवमा यन्तु म इमम्	॥७॥
इदमाज्यं घृतवज्जुपाणाः कामज्येष्ठा इह मादयध्वम् । कृणवन्तो मह्यमसपत्नमेव इन्द्राग्नी काम सरथं हि भूत्वा नीचैः सपत्नान् मम पादयाथः ।	॥८॥
तेषां पन्नानामधुमा तमांस्यग्रे वास्तून्यनुनिर्देह त्वम्	॥९॥
जहि त्वं काम मम ये सपत्ना अन्धा तमांस्यव पादयैनान् । निरिन्द्रिया अरसाः सन्तु सर्वे मा ते जीविषुः कतमच्चनाहः	॥१०॥ {३}
अवधीत् कामो मम ये सपत्ना उरुं लोकमकरन्मह्यमेधतुम् । मह्यं नमन्तां प्रदिशुश्चतस्रो मह्यं षडुर्वीधृतमा वंहन्तु	॥११॥
तेऽधुराञ्चः प्र स्रवन्तां छिन्ना नौरिव बन्धनात् । न सायकप्रणुत्तानां पुनरस्ति निवर्तनम् ॥१२॥	॥१२॥
अग्निर्यव इन्द्रो यवः सोमो यवः । यवयावानो देवा यावयन्त्वेनम्	॥१३॥
असर्ववीरश्चरतु प्रणुत्तो द्वेष्यो मित्राणां परिवर्ग्यदुः स्वानाम् । उत पृथिव्यामव स्यन्ति विद्युत् उग्रो वो देवः प्र मृणत् सपत्नान्	॥१४॥
च्युता चेयं बृहत्यर्च्युता च विद्युद् विभर्ति स्तनयित्नुंश्च सर्षीन् । उद्यन्नादित्यो द्रविणेन तेजसा नीचैः सपत्नान् जुदतां मे सहस्वान्	॥१५॥
यत् तै काम शर्म त्रिवरुथमुञ्चु ब्रह्म धर्म विततमनतिव्याध्यं कुतम् । तेन सपत्नान् परि वृद्धग्धि ये मम पर्येनान् प्राणः पशवो जीवनं वृणक्तु	॥१६॥
येन देवा असुरान् प्राणुदन्त येनेन्द्रो दस्यूनधुमं तमो निनाय । तेन त्वं काम मम ये सपत्नास्तानस्मात्ल्लोकात् प्र गुदस्व दूरम्	॥१७॥

यथा देवा असुरान् प्राणुदन्त यथेन्द्रो दस्यूनधुमं तमो बबाधे । तथा त्वं काम मम ये सपत्नास्तानस्माल्लोकात् प्र शुदस्व दूरम्	॥१८॥
कामो जज्ञे प्रथमो नैनं देवा आपुः पितरो न मर्त्याः । ततस्त्वमसि ज्यायान् विश्वहा महांस्तस्मै ते काम नम इत् कृणोमि	॥१९॥
यावती द्यावापृथिवी वरिष्णा यावदार्षः सिष्यदुर्यावदाधिः । ततस्त्वमसि ज्यायान् विश्वहा महांस्तस्मै ते काम नम इत् कृणोमि	॥२०॥ { ४ }
यावतीर्दिशः प्रदिशो विषूचीर्यावतीराशा अभिचक्षणा दिवः । ततस्त्वमसि ज्यायान् विश्वहा महांस्तस्मै ते काम नम इत् कृणोमि	॥२१॥
यावतीर्धृङ्गा जत्वः कुरूरवो यावतीर्वर्धा वृक्षसर्षो बभूवुः । ततस्त्वमसि ज्यायान् विश्वहा महांस्तस्मै ते काम नम इत् कृणोमि	॥२२॥
ज्यायान् निमिषतो ऽसि तिष्ठतो ज्यायान्त्समुद्रादसि काम मन्यो । ततस्त्वमसि ज्यायान् विश्वहा महांस्तस्मै ते काम नम इत् कृणोमि	॥२३॥
न वै वातश्चन काममाप्नोति नाग्निः सूर्यो नोत चन्द्रमाः । ततस्त्वमसि ज्यायान् विश्वहा महांस्तस्मै ते काम नम इत् कृणोमि	॥२४॥
यास्ते शिवास्तन्वः काम भद्रा यार्भिः सत्यं भवति यद् वृणीषे । ताभिश्चमस्र्मां अभिसंविशस्वान्यत्र पापीरपं वेशया धियः	॥२५॥ { ५ } [१२]

॥३॥ ऋषिः—भृगुवज्रिवाः ॥ देवता—शाला ॥ छन्दः—१-२, ८-१४, १६, १८-२०, २२-२४ अनुष्टुप्; ६ पञ्चा पङ्क्तिः; ७ परोष्णिक; १४ पञ्चपदातिशक्ती; १७ प्रस्तारपङ्क्तिः; २१ आस्तारपङ्क्तिः; २५, ३१ त्रिपदा प्राजा-पत्या बृहती; २६ त्रिपदा साम्नी त्रिष्टुप्; २७-३० त्रिपदा प्रतिष्ठानाम गायत्री; (२५-३१ एकावसाना) ॥

उपमितां प्रतिमितामथो परिमितामुत । शालाया विश्ववाराया नद्धानि वि चृतामसि	॥१॥
यत् ते नद्वं विश्ववारे पाशो ग्रन्थिश्च यः कृतः । बृहस्पतिरिवाहं बलं वाचा वि स्रंसयामि तत् ॥२॥	
आ ययाम सं बबर्ह ग्रन्थीश्चकार ते दृढान् । परूषि विद्वाञ्छस्तेवेन्द्रेण वि चृतामसि	॥३॥
वंशानां ते नहनानां प्राणाहस्य तृणस्य च । पञ्चाणां विश्ववारे ते नद्धानि वि चृतामसि	॥४॥
सदंशानां पल्लदानां परिष्वञ्जलयस्य च । इदं मानस्य पत्न्या नद्धानि वि चृतामसि	॥५॥
यानि तेऽन्तः शिक्वा न्याबेधू रणयायि कम् । प्र ते तानि चृतामसि शिवा मानस्य पत्नि न उद्धिता तन्धे भव	॥६॥
हविर्धानमग्निशालं पत्नीनां सदनं सदैः । सदी देवानामसि देवि शाले	॥७॥

अलुमोपशं विततं सहस्राक्षं विपूवति । अर्वनद्धमभिहितं ब्रह्मणा वि चृतामसि ॥८॥  
 यस्त्वा शाले प्रतिगृह्णाति येन चासिंमिता त्वम् । उभौ मानस्य पत्नि तौ जीवतां जरदष्टी ॥९॥  
 अमृत्रैर्नमा गच्छताद् दृढा नद्धा परिष्कृता । यस्यास्ते विचृतामस्यङ्गमङ्गं परुष्परुः ॥१०॥ {६}  
 यस्त्वा शाले निमिमार्यं संजभारं वनस्पतीन् । प्रजायै चक्रे त्वा शाले परमेष्ठी प्रजापतिः ॥११॥  
 नमस्तस्मै नमो दात्रे शालापतये च कृणमः । नमोऽग्रये प्रचरते पुरुषाय च ते नमः ॥१२॥  
 गोभ्यो अश्वेभ्यो नमो यच्छालायां विजायते । विजावति प्रजावति वि ते पाशाश्चृतामसि ॥१३॥  
 अग्निमन्तरश्चादयसि पुरुषान् पशुभिः सह । विजावति प्रजावति वि ते पाशाश्चृतामसि ॥१४॥  
 अन्तरा द्यां च पृथिवीं च यद् व्यचस्तेन शालां प्रति गृह्णामि त इमाम् ।  
 यदन्तरिक्षं रजसो विमानं तत् कुण्डलेऽहमुदरं शेवधिभ्यः । तेन शालां प्रति गृह्णामि तस्मै ॥१५॥  
 ऊर्जस्वती पर्यस्वती पृथिव्यां निर्मिता मिता । विश्वाङ्गं विभ्रती शाले मा हिंसीः प्रतिगृह्णतः ॥१६॥  
 तृणैरावृता पलदान् वसाना रात्रीश्च शाला जगतो निवेशनी ।  
 मिता पृथिव्यां तिष्ठसि हस्तिनीव पद्धती ॥१७॥  
 इटस्य ते वि चृताम्यपि नद्धमपोर्णुवन् । वरुणेन समुब्जितां मित्रः प्रातर्व्युब्जतु ॥१८॥  
 ब्रह्मणा शालां निर्मितां कविभिर्निर्मितां मिताम् । इन्द्राग्नी रक्षतां शालाममृतौ सोम्यं सदाः ॥१९॥  
 कुलायेऽधि कुलायं कोशे कोशः समुब्जितः । तत्र मतो वि जायते यस्माद् विश्वं प्रजायते ॥२०॥ {७}  
 या द्विपर्क्षा चतुष्पर्क्षा षट्पर्क्षा या निर्मीयते ।  
 अष्टापर्क्षां दशपर्क्षां शालां मानस्य पत्नीमाग्निर्गर्भं इवा शये ॥२१॥  
 प्रतीचीं त्वा प्रतीचीनः शाले प्रैम्यहिंसतीम् । अग्निर्ह्यन्तरापर्श्वं ऋतस्य प्रथमा द्वाः ॥२२॥  
 इमा आपः प्र भ्राम्ययन्त्वा यन्मनाशनीः । गृहानुप प्र सीदाम्यमृतैर्न सहाग्निना ॥२३॥  
 मा नः पाशं प्रति शुचो गुरुर्भारो लघुर्भव । वधूर्भिव त्वा शाले यत्रकामं भ्रामसि ॥२४॥  
 प्राच्या दिशः शालाया नमो महिम्ने स्वाहा देवेभ्यः स्वाहोभ्यः ॥२५॥  
 दक्षिणाया दिशः शालाया नमो महिम्ने स्वाहा देवेभ्यः स्वाहोभ्यः ॥२६॥  
 प्रतीच्या दिशः शालाया नमो महिम्ने स्वाहा देवेभ्यः स्वाहोभ्यः ॥२७॥  
 उदीच्या दिशः शालाया नमो महिम्ने स्वाहा देवेभ्यः स्वाहोभ्यः ॥२८॥  
 ध्रुवाया दिशः शालाया नमो महिम्ने स्वाहा देवेभ्यः स्वाहोभ्यः ॥२९॥

ऊर्ध्वाया दिशः शालाया नमो महिम्ने स्वाहा देवेभ्यः स्वाहोभ्यः

॥३०॥

दिशोर्दिशः शालाया नमो महिम्ने स्वाहा देवेभ्यः स्वाहोभ्यः

॥३१॥ { ८ } [ २।१ ]

॥४॥ ऋषिः—ब्रह्मा ॥ देवता—ऋषभः ॥ छन्दः—१-५, ७, ६, २२ त्रिष्टुप्; ६, १०, २४ जगती; ८ भुरिक् त्रिष्टुप्;  
११-१७, १६, २०, २३ अनुष्टुप्; १८ उपरिष्टाद् बृहती; २१ आस्वारपङ्क्तिः ॥

साहस्रस्त्वेष ऋषभः पर्यस्वान् विश्वा रूपाणि वृक्षणासु विभ्रत् ।

भद्रं दात्रे यजमानाय शिचन् बार्हस्पत्य उस्त्रियस्तन्तुमातान्

॥१॥

अपां यो अग्रं प्रतिमा बभूव प्रभूः सर्वस्मै पृथिवीव देवी ।

पिता वत्सानां पतिरघ्न्यानां साहस्रे पोषे अर्पि नः कृणोतु

॥२॥

पुमानन्तर्वान्तस्थविरः पर्यस्वान् वसोः कबन्धमृषभो विभर्ति ।

तमिन्द्राय पृथिभिर्देवयानैर्हुतमग्निर्वहतु जातवेदाः

॥३॥

पिता वत्सानां पतिरघ्न्यानामथो पिता महतां गर्गराणाम् ।

वत्सो जरायुः प्रतिधुक् पीयूषं आमिक्षा घृतं तद् वस्य रेतः

॥४॥

देवानां भाग उपनाह एषोऽपां रस ओषधीनां घृतस्य ।

सोमस्य भक्षमवृणीत शक्रो बृहन्नद्रिरभवद् यच्छरीरम्

॥५॥

सोमेन पूर्णं कलशं विभर्षि त्वष्टा रूपाणां जनिता पशुनाम् ।

शिवास्ते सन्तु प्रजन्व इह या इमा न्यस्मभ्यं स्वधिते यच्छ या अमूः

॥६॥

आष्यं विभर्ति घृतमस्य रेतः साहस्रः पोषस्तमु यज्ञमाहुः ।

इन्द्रस्य रूपमृषभो वसानः सो अस्मान् देवाः शिव ऐतु दत्तः

॥७॥

इन्द्रस्यौजो वरुणस्य बाहू अश्विनोरंसौ मरुताभियं ककुत् ।

बृहस्पतिं संभृतमेतमाहुये धीरांसः कवयो ये मनीषिणः

॥८॥

दैवीर्विशः पर्यस्वाना तनोषि त्वामिन्द्रं त्वां सरस्वन्तमाहुः ।

सहस्रं स एकमुखा ददाति यो ब्राह्मण ऋषभमाजुहोति

॥९॥

बृहस्पतिः सविता ते वयो दधौ त्वष्टुर्वायोः पर्यात्मा त आभृतः ।

अन्तरिक्षे मनसा त्वा जुहोमि बर्हिष्टे द्यावापृथिवी उभे स्ताम्

॥१०॥ { ६ }

य इन्द्र इव देवेषु गोष्वेति विवावदत् । तस्य ऋषभस्याङ्गानि ब्रह्मा सं स्तौतु भद्रया ॥११॥

पार्श्वे आस्तामनुमत्या भगस्यास्तामनूवृजौ । अष्टीवन्तावब्रवीन्मित्रो ममैतौ केवल्लविति ॥१२॥

भसदासीदादित्यानां श्रोणीं आस्तां बृहस्पतेः । पुच्छं वातस्य देवस्य तेन धूनोत्योषधीः ॥१३॥

गुदा आसन्त्सनीवाल्याः सुर्यायास्त्वचमद्भुवन् । उत्थातुरद्भुवन् पद ऋषभं यदकल्पयन् ॥१४॥  
 क्रोड आसीज्जामिशंसभ्य सोमस्य कलशो धृतः । देवाः संगत्य यत् सर्वं ऋषभं व्यकल्पयन् ॥१५॥  
 ते कुष्ठिकाः सुरमायै कुर्मैभ्यो अदधुः शफान् । ऊर्ध्वमस्य कीटेभ्यः श्वर्तेभ्यो अधारयन् ॥१६॥  
 शृङ्गाभ्यां रचं ऋषत्यवर्ति हन्ति चक्षुषा । शृणोति भद्रं कर्णाभ्यां गवां यः पतिर्घ्न्यः ॥१७॥  
 शतयाजं स यजते नैनं दुन्वन्न्यग्रयः । जिन्वन्ति विश्वे तं देवा यां ब्राह्मण ऋषभमाजुहोति ॥१८॥  
 ब्राह्मणेभ्य ऋषभं दत्त्वा वरीयः कृणुते मनः । पुष्टिं सो अघ्न्यानां स्वे गोष्ठेऽर्ष पश्यते ॥१९॥  
 गार्वः सन्तु प्रजाः सन्त्वथो अस्तु तन्बलम् । तत् सर्वमनु मन्यन्तां देवा ऋषभदायिने ॥२०॥

अयं पिपान इन्द्र इद् रथिं दधातु चेतनीम् ।

अयं धेनुं सुदुधां नित्यवत्सां वशं दुहां विपश्चितं परो दिवः ॥२१॥

पिशङ्करूपो नभसो वयोधा ऐन्द्रः शुष्मो विश्वरूपो न आगन् ।

आयुरस्मभ्यं दधत् प्रजां च रायश्च पोषैरभि नः सचताम् ॥२२॥

उपेहोपपर्वनास्मिन् गोष्ठे उर्षं पृञ्च नः । उर्षं ऋषभस्य यद् रेत उपेन्द्र तव वीर्यम् ॥२३॥

एतं वो युवानं प्रति दध्मो अत्र तेन क्रीडन्तीश्वरत् वशाँ अनु ।

मा नो हासिष्ट जुषा सुभागा रायश्च पोषैरभि नः सचध्वम् ॥२४{१०}{२।२}

॥२५॥ ऋषिः—मृगुः ॥ देवता—अजः पञ्चोदनः ॥ छन्दः—१, २, ५-६, ११-१३, १५, १६, २६ त्रिष्टुप् ; ३, षड्-

पदा पुरोऽतिशक्ती जगती ; ४, १०, जगती ; १४, १७, २०-२६ अनुष्टुप् ; ३० ककुम्भत्यनुष्टुप् ; १६ त्रिपदानुष्टुप् ;

१८, ३७ त्रिपदा विराड्गायत्री ; २०-२२, २५ पञ्चपदानुष्टुब्धिगगर्भोपरिष्टाद् बार्हता सुरिक् (?) ; २३ सुर-

उभ्यिक् ; २४ पञ्चपदाऽऽनुष्टुब्धिगगर्भोपरिष्टाद् बार्हता विराड् जगती ; ३१ सप्तपदाऽष्टिः ; ३२-३५ दशपदा

प्रकृतिः ; ३६ दशपदाऽऽकृतिः ; ३८ द्विपदा साम्नी त्रिष्टुप् ( एकावसाना ) ॥

आ नयैतमा रभस्व सुकृतां लोकमपि गच्छतु प्रजानन् ।

तीर्त्वा तमांसि बहुधा महान्त्यजो नाकमा क्रमतां तृतीयम् ॥१॥

इन्द्राय भागं परिं त्वा नयाम्यस्मिन् यज्ञे यजमानाय सुरिम्

ये नो द्विषन्त्यनु तान् रभस्वानागसो यजमानस्य वीराः ॥२॥

प्र पदोऽर्ष नेनिग्धि दुश्चरितं यच्चारं शुद्धैः शफैरा क्रमतां प्रजानन् ।

तीर्त्वा तमांसि बहुधा विपश्यन्नजो नाकमा क्रमतां तृतीयम् ॥३॥

अनुं च्छद्य श्यामेन त्वचमेतां विशस्तर्यथापर्वसिना माभि मस्थाः ।

माभि दुहः परुशः कल्पयैनं तृतीये नाके अधि वि श्रयैनम् ॥४॥

- ऋचा कुम्भीमध्यग्नौ श्रयाभ्या सिञ्चोदकमर्ष धेनवेनम् ।  
पर्यर्धत्ताग्निनां शमितारः शृतो गच्छतु सुकृतां यत्र लोकः ॥५॥
- उत्क्रामातः परि चेदत्तस्तप्ताच्चरोरधि नाकं तृतीयम् ।  
अग्नेरग्निरधि सं बभूविथ ज्योतिष्मन्तमाभि लोकं जयैतम् ॥६॥
- अजो अग्निरजमु ज्योतिराहुरजं जीवता ब्रह्मणे देयमाहुः ।  
अजस्तमांस्यर्ष हन्ति दूरमस्मिल्लोके श्रद्धानेन दत्तः ॥७॥
- पञ्चौदनः पञ्चधा वि क्रमतामार्कस्यमानस्त्रीणि ज्योतीषि ।  
ईजानानां सुकृतां प्रेहि मर्ष्यं तृतीये नाके अधि वि श्रयस्व ॥८॥
- अजा रोह सुकृतां यत्र लोकः शरभो न चत्तोऽति दुर्गाण्येषः  
पञ्चौदनो ब्रह्मणो दीयमानः स दातारं तृप्त्या तर्पयाति ॥९॥
- अजस्त्रिनाके त्रिदिवे त्रिपृष्ठे नाकस्य पृष्ठे ददिवान् दधाति ।  
पञ्चौदनो ब्रह्मणो दीयमानो विश्वरूपा धेनुः कामदुघास्येका ॥१०॥ { ११ }
- एतद् वो ज्योतिः पितरस्तृतीयं पञ्चौदनं ब्रह्मणेऽजं ददाति ।  
अजस्तमांस्यर्ष हन्ति दूरमस्मिल्लोके श्रद्धानेन दत्तः ॥११॥
- ईजानानां सुकृतां लोकमीप्सन् पञ्चौदनं ब्रह्मणेऽजं ददाति ।  
स व्याप्तिमभि लोकं जयैतं शिवोऽस्मभ्यं प्रतिगृहीतो अस्तु ॥१२॥
- अजो ह्यग्नेरजनिष्ट शोकाद् विप्रो विप्रस्य सहसो विपश्चित् ।  
इष्टं पूर्तमभिपूर्तं वर्षदकृतं तद् देवा ऋतुशः कल्पयन्तु ॥१३॥
- अमोतं वासो दद्याद्विरण्यमपि दक्षिणाम् । तथा लोकान्त्समाप्नोति ये दिव्या ये च पार्थिवाः ॥१४॥
- एतास्त्वाजोप यन्तु धाराः सोभ्या देवीर्धृतपृष्ठा मधुश्चुतः ।  
स्तभान पृथिवीमुत द्यां नाकस्य पृष्ठे अधि सप्तर्शमौ ॥१५॥
- अजोऽस्यजं स्वर्गोऽसि त्वया लोकमङ्गिरसः प्राजानन् । तं लोकं पुण्यं प्र ज्ञेषम् ॥१६॥
- येनां सहस्रं बर्हसि येनाग्ने सर्ववेदसम् । तेनेमं यज्ञं नो वह स्वर्दिवेषु गन्तवे ॥१७॥
- अजः पक्वः स्वर्गे लोके दधाति पञ्चौदनो निऋतिं वार्धमानः । तेन लोकान्स्वर्धवतो जयेम ॥१८॥
- यं ब्राह्मणे निदधे यं च विद्धुं या विप्रुषं ओदनानामजस्यं ।  
सर्वं तदग्ने सुकृतस्य लोके जानीतान्नः संगमने पथीनाम् ॥१९॥



- अजो वा इदमग्रे व्यक्रमत तस्योर इयमभवद् द्यौः पृष्ठम् ।  
 अन्तरिक्षं मध्यं दिशः पार्श्वं समुद्रौ कुक्षी ॥२०॥ {१२}
- सत्यं च ऋतं च चक्षुषी विश्वं सत्यं श्रद्धा प्राणो विराट् शिरः ।  
 एष वा अपरिमितो यज्ञो यदजः पञ्चौदनः ॥२१॥
- अपरिमितमेव यज्ञमाप्नोत्यपरिमितं लोकमव रुन्दे ।  
 योऽजं पञ्चौदनं दक्षिणाज्योतिषं ददाति ॥२२॥
- नास्यास्थीनि भिन्द्यान् मज्ज्ञो निर्धयेत् । सर्वमेनं समादायेदमिदं प्र वैशयेत् ॥२३॥
- इदमिदमेवास्य रूपं भवति तेनैनं सं गमयति ।  
 इषं मह ऊर्जमस्मै दुहे योऽजं पञ्चौदनं दक्षिणाज्योतिषं ददाति ॥२४॥
- पञ्च रुक्मा पञ्च नवानि वस्त्रा पञ्चास्मै धेनवः कामदुघा भवन्ति ।  
 योऽजं पञ्चौदनं दक्षिणाज्योतिषं ददाति ॥२५॥
- पञ्च रुक्मा ज्योतिरस्मै भवन्ति वर्म वासांसि तन्वे भवन्ति ।  
 स्वर्गं लोकमश्नुते योऽजं पञ्चौदनं दक्षिणाज्योतिषं ददाति ॥२६॥
- या पूर्वं पतिं विच्चाथान्यं विन्दतेऽपरम् । पञ्चौदनं च तावजं ददातो न वि योषतः ॥२७॥
- समानलोको भवति पुनर्भुवापरः पतिः । योऽजं पञ्चौदनं दक्षिणाज्योतिषं ददाति ॥२८॥
- अनुपूर्ववत्सां धेनुमनदवाहंष्टुपवर्हणम् । वासो हिरण्यं दुक्त्वा ते यन्ति दिवमुत्तमाम् ॥२९॥
- आत्मानं पितरं पुत्रं पौत्रं पितामहम् । जायां जनित्रीं मातरं ये प्रियास्तानुषं ह्वये ॥३०॥ {१३}
- यो वै नैदाघं नाम ऋतुं वेद । एष वै नैदाघो नाम ऋतुर्यदजः पञ्चौदनः ।  
 निरेवाप्रियस्य भ्रातृव्यस्य श्रियं दहति भवत्यात्मना ।  
 योऽजं पञ्चौदनं दक्षिणाज्योतिषं ददाति ॥३१॥
- यो वै कुर्वन्तं नाम ऋतुं वेद । कुर्वतीकुर्वतीमेवाप्रियस्य भ्रातृव्यस्य श्रियमा दत्ते ।  
 एष वै कुर्वन्नाम ऋतुर्यदजः पञ्चौदनः । निरेवाप्रियस्य भ्रातृव्यस्य श्रियं दहति भवत्यात्मना ।  
 योऽजं पञ्चौदनं दक्षिणाज्योतिषं ददाति ॥३२॥
- यो वै संयन्तं नाम ऋतुं वेद । संयतीसंयतीमेवाप्रियस्य भ्रातृव्यस्य श्रियमा दत्ते ।  
 एष वै संयन्नाम ऋतुर्यदजः पञ्चौदनः । निरेवाप्रियस्य भ्रातृव्यस्य श्रियं दहति भवत्यात्मना ।  
 योऽजं पञ्चौदनं दक्षिणाज्योतिषं ददाति ॥३३॥

यो वै पिन्वन्तं नाम ऋतुं वेद । पिन्वतीं पिन्वतीमेवाप्रियस्य भ्रातृव्यस्य श्रियमा दत्ते ।  
एष वै पिन्वन्नाम ऋतुर्यदजः पञ्चौदनः । निरेवाप्रियस्य भ्रातृव्यस्य श्रियं ददति भवत्यात्मना ।  
योऽजं पञ्चौदनं दक्षिणाज्योतिषं ददाति ॥३४॥

यो वा उद्यन्तं नाम ऋतुं वेद । उद्यतीमुद्यतीमेवाप्रियस्य भ्रातृव्यस्य श्रियमा दत्ते ।  
एष वा उद्यन्नाम ऋतुर्यदजः पञ्चौदनः । निरेवाप्रियस्य भ्रातृव्यस्य श्रियं ददति भवत्यात्मना ।  
योऽजं पञ्चौदनं दक्षिणाज्योतिषं ददाति ॥३५॥

यो वा अभिभ्रुवं नाम ऋतुं वेद । अभिभवन्तीमभिवन्तीमेवाप्रियस्य भ्रातृव्यस्य श्रियमा दत्ते ।  
एष वा अभिभ्रुर्नाम ऋतुर्यदजः पञ्चौदनः । निरेवाप्रियस्य भ्रातृव्यस्य श्रियं ददति भवत्यात्मना ।  
योऽजं पञ्चौदनं दक्षिणाज्योतिषं ददाति ॥३६॥

अजं च पचत पञ्च चौदनान् ।

सर्वा दिशः संमनसः सधीचीः सान्तर्देशाः प्रति गृह्णन्तु त एतम् ॥३७॥

तास्ते रक्षन्तु तव तुभ्यमेतं ताभ्य आज्यं हविरिदं जुहोमि ॥३८॥ { १४ } [ ३१ ]

॥६(१)॥ ऋषिः—ब्रह्मा ॥ देवता—अतिथिः, विद्या ॥ छन्दः—१ नागीनामत्रिपदागायत्री; २ त्रिपदाऽऽर्षी गायत्री;  
३, ७ साम्नी त्रिष्टुप्; ४, ६ आर्च्यनुष्टुप्; ५ आसुरी गायत्री; ६ त्रिपदा साम्नी जगती; ७ याजुषी त्रिष्टुप्;  
१० साम्नी भुरिगृहती; ११, १४-१६ साम्नीनुष्टुप्; १२ विराड् गायत्री; १३ साम्नी निचृत् पङ्क्तिः;  
१७ त्रिपदा विराड् भुरिग् गायत्री ॥

यो विद्याद् ब्रह्म प्रत्यक्षं परूषि यस्य संभारा ऋचो यस्यानुक्यमि ॥१॥  
सामानि यस्य लोमानि यजुर्हृदयमुच्यते परिस्तरणमिद्धुषिः ॥२॥  
यद् वा अतिथिपतिरतिथीन् प्रतिपश्यति देवयजनं प्रेक्षते ॥३॥  
यदाभिवदति दीक्षासुपैति यदुदकं याचत्यपः प्र शयति ॥४॥  
या एव यज्ञ आपः प्रणीयन्ते ता एव ताः ॥५॥  
यत् तर्पणमाहरन्ति य एवाग्नीषोमीयः पशुर्बध्यते स एव सः ॥६॥  
यदावसथान् कल्पयन्ति सदोहविर्धानान्येव तत् कल्पयन्ति ॥७॥  
यदुपस्तृणन्ति बर्हिरेव तत् ॥८॥  
यदुपरिशयनमाहरन्ति स्वर्गमेव तेन लोकमव रुद्धे ॥९॥  
यत् कशिपूपवर्हणमाहरन्ति परिधय एव ते ॥१०॥  
यदाञ्जनाभ्यञ्जनमाहरन्त्याज्यमेव तत् ॥११॥

यत् पुरा परिवेषात् स्वादमाहरन्ति पुरोवाशविष तौ	॥१२॥
यदर्शनकृतं ह्वयन्ति हविष्कृतमेव तद्वयन्ति	॥१३॥
ये व्रीहयो यवां निरुप्यन्तेऽश्व एव ते	॥१४॥
यान्युखलमुसलानि प्रावाण एव ते	॥१५॥
शूर्पं पवित्रं तुषां ऋजीषाभिषवणीरापः	॥१६॥
सुगदविनेक्षणमायवनं द्रोणकलशाः कुम्भ्यो वायव्या नि पात्राणीयमेव कृष्णाजिनम्	॥१७॥ { १५ }

॥६ (२)॥ ऋषिः—ब्रह्मा ॥ देवता—अतिथिः, विद्या ॥ छन्दः—१ विराट् पुरस्ताद् बृहती; २, १२ साम्नी त्रिष्टुप्;  
 ३ आसुरी अनुष्टुप्; ४ साम्नुष्यिका; ५ साम्नी बृहती; ६ आर्च्यनुष्टुप्; ७ पञ्चपदा विराट् पुरस्ताद् बृहती; [८],  
 ९ साम्नुष्यनुष्टुप् १० त्रिपदाऽऽर्ची त्रिष्टुप्; ११ सुरिक साम्नी बृहती; १२ त्रिपदाऽऽर्ची पङ्क्तिः ॥

यजमानब्राह्मणं वा एतदतिथिपतिः कुरुते यदाहार्याणि प्रेक्षत इदं भूया ३ इदा ३ मिति	॥१॥ (१८)
यदाह भूय उद्वरेति प्राणमेव तेन वर्षीयांसं कुरुते	॥२॥ (१९)
उप हरति हवीष्या सादयति	॥३॥ (२०)
तेषामासन्नानामतिथिरात्मब्रुहोति	॥४॥ (२१)
सुचा हस्तेन प्राणे यूपे सुक्कारेण वषट्कारेण	॥५॥ (२२)
एते वै प्रियाश्चाप्रियाश्चत्विजः स्वर्गं लोकं गमयन्ति यदतिथयः	॥६॥ (२३)
स य एवं विद्वान् न द्विषन्नश्रीयाश्च द्विषतोऽन्नमश्रीयाश्च मीमांसितस्य न मीमांसमानस्य	॥७॥ (२४)
सर्वो वा एष जग्धपाप्मा यस्यान्नमभ्रन्ति	॥८॥ (२५)
सर्वो वा एषोऽजग्धपाप्मा यस्यान्नं नाभ्रन्ति	॥९॥ (२६)
सवर्दा वा एष युक्त्रावार्द्रपवित्रो वितताध्वर आहृतयज्ञकतुर्य उपहरति	॥१०॥ (२७)
प्राजापत्यो वा एतस्य यज्ञो विततो य उपहरति	॥११॥ (२८)
प्रजापतेर्वा एष विक्रमाननुविक्रमते य उपहरति	॥१२॥ (२९)
योऽतिथीनां स आहवनीयो यो वेश्मनि स गार्हपत्यो यस्मिन् पचन्ति स दक्षिणाभिः	॥१३॥ (३०) { १६ }

॥६ (३)॥ ऋषिः—ब्रह्मा ॥ देवता—अतिथिः, विद्या ॥ छन्दः—१-६, ९ त्रिपदा पिपीलिकमध्या गायत्री;  
 ७ साम्नी बृहती; ८ पिपीलिकमध्वोषिका ॥

इष्टं च वा एष पुतं च गृहाणामभ्राति यः पूर्वोऽतिथेरभ्राति	॥१॥ (३१)
पयश्च वा एष रसं च गृहाणामभ्राति यः पूर्वोऽतिथेरभ्राति	॥२॥ (३२)

ऊर्जां च वा एष स्फूर्तिं च गृहाणामश्नाति यः पूर्वोऽतिथेरश्नाति	॥३॥ (३३)
प्रजां च वा एष पशुंश्च गृहाणामश्नाति यः पूर्वोऽतिथेरश्नाति	॥४॥ (३४)
कीर्तिं च वा एष यशश्च गृहाणामश्नाति यः पूर्वोऽतिथेरश्नाति	॥५॥ (३५)
श्रियं च वा एष संविदं च गृहाणामश्नाति यः पूर्वोऽतिथेरश्नाति	॥६॥ (३६)
एष वा अतिथिर्यच्छ्रोत्रियस्तस्मात् पूर्वो नाश्नीयात्	॥७॥ (३७)
अशितावत्यतिथावश्नीयाद् यज्ञस्य सौमित्रैस्त्वार्यं यज्ञस्याविच्छेदाय तद् व्रतम्	॥८॥ (३८)
एतद् वा उ स्वादीयो यदधिगवं क्षीरं वा मांसं वा तदेव नाश्नीयात्	॥९॥ (३९){ १७ }

॥६(४)॥ ऋषिः—ब्रह्मा ॥ देवता—अतिथिः, विद्या ॥ छन्दः—१, ३, ५, ७ प्राजापत्याऽनुष्टुप् ; २, ४, ६,

८ त्रिपदा गायत्री; ९ भुरिक् प्राजापत्या गायत्री; १० चतुष्पदा प्रस्तारपङ्क्तिः ॥

स य एवं विद्वान् क्षीरमुपसिच्योपहरति	॥१॥
यावदभिष्टोमेनेष्ट्वा सुसमृद्धेनावरुद्धे तावदेनेनाव रुद्धे	॥२॥ (४०)
स य एवं विद्वान्त्सर्पिरुपसिच्योपहरति	॥३॥
यावदतिरात्रेणेष्ट्वा सुसमृद्धेनावरुद्धे तावदेनेनाव रुद्धे	॥४॥ (४१)
स य एवं विद्वान् मधूपसिच्योपहरति	॥५॥
यावत् सत्रसद्येनेष्ट्वा सुसमृद्धेनावरुद्धे तावदेनेनाव रुद्धे	॥६॥ (४२)
स य एवं विद्वान् मांसमुपसिच्योपहरति	॥७॥
यावद् द्वादशाहेनेष्ट्वा सुसमृद्धेनावरुद्धे तावदेनेनाव रुद्धे	॥८॥ (४३)
स य एवं विद्वानुदकमुपसिच्योपहरति	॥९॥
प्रजानां प्रजननाय गच्छति प्रतिष्ठां प्रियः प्रजानां भवति य एवं	
विद्वानुदकमुपसिच्योपहरति	॥१०॥ (४४){ १८ }

॥ ६ (५) ॥ ऋषिः—ब्रह्मा ॥ देवता—अतिथिः, विद्या ॥ छन्दः—१ साम्युष्णिक् ; २ पुरउष्णिक् ; ३, ५, ७ (अन-  
योक्तृत्वात्); १० भुरिक् साम्नी बृहती; ४, ६, ९ साम्यनुष्टुप् ; ५ (पूर्वार्धः) त्रिपदा निष्टुद् विषमानामगायत्री;

७ (पूर्वार्धः) त्रिपदा विराड् विषमानामगायत्री; ८ त्रिपदा विराडनुष्टुप् ॥

तस्मा उषा द्विङ्कुर्योति सविता प्र स्तौति	॥१॥
बृहस्पतिरूर्जयोद् गायति त्वष्टा पुष्ट्या प्रति हरति विश्वे देवा निधनम्	॥२॥
निधनं भूत्याः प्रजायाः पशुनां भवति य एवं वेद	॥३॥ (४५)

तस्मा उद्यन्त्यर्यो हिङ्कुणोति संगवः प्र स्तौति	॥४॥
मध्यन्दिन् उद्गायत्यपराहः प्रति हरत्यस्तंयन् निधनम् ।	
निधनं भूत्याः प्रजायाः पशूनां भवति य एवं वेद	॥५॥ (४६)
तस्मा अथो भवन् हिङ्कुणोति स्तनयन् प्र स्तौति	॥६॥
विद्योर्तमानः प्रति हरति वर्षन्नुद्गायत्युद्गुहन् निधनम् ।	
निधनं भूत्याः प्रजायाः पशूनां भवति य एवं वेद	॥७॥ (४७)
अतिथीन् प्रति पश्यति हिङ्कुणोत्यभि वदति प्र स्तौत्युदकं याचत्युद् गायति ॥८॥	
उप हरति प्रति हरत्युच्छिष्टं निधनम्	॥९॥
निधनं भूत्याः प्रजायाः पशूनां भवति य एवं वेद	॥१०॥ (४८) { १६ }

॥६(६)॥ श्रुतिः—अज्ञा ॥ देवता—अतिथिः, विद्या ॥ छन्दः—१ आसुरी गायत्री; २ साम्यनुष्टुप्; ३, ५ त्रिपदाऽऽर्ची-  
पङ्क्तिः; ४ एकपदा प्राजापत्या गायत्री; ६-११ आर्ची बृहती; १२ एकपदा आसुरी जगती; १३ बाजुषी त्रिष्टुप्;  
१४ एकपदाऽऽसुर्युष्णिक् ॥

यत् क्षत्तारं ह्वयत्या श्रावयत्येव तत्	॥१॥ (४९)
यत् प्रतिशुणोति प्रत्याश्रावयत्येव तत्	॥२॥ (५०)
यत् परिवेष्टारः पात्रं हस्ताः पूर्वे चापरे च प्रपद्यन्ते चमसाध्वर्येव एव ते	॥३॥ (५१)
तेषां न कश्चनाहोता	॥४॥ (५२)
यद् वा अतिथिपतिरतिथीन् परिविष्यं गृहानुपोदैत्यवभृथमेव तदुपावैति	॥५॥ (५३)
यत् सभागयति दक्षिणाः सभागयति यदनुतिष्ठत उदवस्यत्येव तत्	॥६॥ (५४)
स उपहृतः पृथिव्यां भक्षयत्युपहृतस्तस्मिन् यत् पृथिव्यां विश्वरूपम्	॥७॥ (५५)
स उपहृतोऽन्तरिक्षे भक्षयत्युपहृतस्तस्मिन् यदन्तरिक्षे विश्वरूपम्	॥८॥ (५६)
स उपहृतो दिवि भक्षयत्युपहृतस्तस्मिन् यद् दिवि विश्वरूपम्	॥९॥ (५७)
स उपहृतो देवेषु भक्षयत्युपहृतस्तस्मिन् यद् देवेषु विश्वरूपम्	॥१०॥ (५८)
स उपहृतो लोकेषु भक्षयत्युपहृतस्तस्मिन् यद् लोकेषु विश्वरूपम्	॥११॥ (५९)
स उपहृत उपहृतः	॥१२॥ (६०)
आप्नोतीमं लोकमाप्नोत्यमुम्	॥१३॥ (६१)
ज्योतिष्मतो लोकाञ्जयति य एवं वेद	॥१४॥ (६२) { २० } { ३१२ }

॥७॥ अक्षिः—ब्रह्मा ॥ देवता—गौः ॥ छन्दः—१ आर्ची बृहती; २ आर्च्युष्णिक्; ३, ५ आर्च्यनुष्टुप्; ४, १४-१६ साज्ञी बृहती; ६, ८ आसुरी गायत्री; ७ त्रिपदा पिपीलिकमध्या निचृद् गायत्री; ९, १३ साज्ञी गायत्री; १० पुरउष्णिक्; ११, १२, १७, २५ साम्युष्णिक्; १८, २२ एकपदाऽऽसुरी जगती; १६ एकपदाऽऽसुरी पङ्क्तिः; २० याजुषी जगती; २१ आसुर्यनुष्टुप्; २३ एकपदाऽऽसुरी बृहती; २४ साज्ञी भुरिबृहती; २६ साज्ञी त्रिष्टुप्; (इहानुक्तपादा द्विपदाः) ॥

प्रजापतिश्च परमेष्ठी च शृङ्गे इन्द्रः शिरो अग्निर्ललाटं यमः कृकाटम्	॥१॥
सोमो राजा मस्तिष्को द्यौरुत्तरहनुः पृथिव्यधरहनुः	॥२॥
विद्युज्जिह्वा मरुतो दन्ता रेवतीर्ग्रीवाः कृत्तिका स्कन्धा घर्मो वहः	॥३॥
विश्वं वायुः स्वर्गो लोकः कृष्णद्रं विधरणी निवेप्यः	॥४॥
श्येनः क्रोडोऽन्तरिक्षं पाजस्यं बृहस्पतिः ककुद् बृहतीः कीकसाः	॥५॥
देवानां पत्नीः पृष्टय उपसद्ः पर्शवः	॥६॥
मित्रश्च वरुणश्चासौ त्वष्टा चार्यमा च दोषणी महादेवो बाह	॥७॥
इन्द्राणी भसद् वायुः पुच्छं पर्वमानो वालाः	॥८॥
ब्रह्म च क्षत्रं च श्रोणी बलमूरु	॥९॥
धाता च सविता चाष्टीवन्तौ जङ्घा गन्धर्वा अप्सरसः कुष्ठिका अदितिः शफाः	॥१०॥
चेतो हृदयं यकृन्मेधा व्रतं पुरीतत्	॥११॥
क्षुत् कुक्षिरिवा वनिष्ठुः पर्वताः प्लाशयः	॥१२॥
क्रोधो वृकौ मन्युराण्डौ प्रजा शेषः	॥१३॥
नदी सूत्री वर्षस्य पतय स्तना स्तनयित्नुर्बुधः	॥१४॥
विश्वव्यचाश्चर्मौषधयो लोमानि नक्षत्राणि रूपम्	॥१५॥
देवजना गुदा मनुष्या आन्त्राययत्रा उदरम्	॥१६॥
रक्षीसि लोहितमितरजना ऊर्ध्वयम्	॥१७॥
अभ्रं पीबो मज्जा निधनम्	॥१८॥
अग्निरासीन उत्थितोऽश्विना	॥१९॥
इन्द्रः प्राङ् तिष्ठन् दक्षिणा तिष्ठन् यमः	॥२०॥
प्रत्यङ् तिष्ठन् धातोदङ् तिष्ठन्त्सविता	॥२१॥
वृणानि प्राप्तुः सोमो राजा	॥२२॥
मित्र ईक्षमाण आवृत्त आनन्दः	॥२३॥
युष्यमानो वैश्वदेवो युक्तः प्रजापतिर्विमुक्तः सर्वम्	॥२४॥
एतद् वै विश्वरूपं सर्वरूपं गोरूपम्	॥२५॥
उपैतं विश्वरूपाः सर्वरूपाः पशवस्तिष्ठन्ति य एवं वेद	॥२६॥ { २१ } { ४१ }

॥८॥ अग्निः—शृङ्खलिकाः ॥ देवता—सर्वशीर्षामयापाकरणम् ॥ छन्दः—१-११, १३, १४, १६-२० अनुष्टुप् ;

१२ अनुष्टुप्कार्मा ककुम्मती चतुष्पदोष्णिक् ; १५ विराट् अनुष्टुप् ; २१ विराट् पथ्यावृहती ; २२ पथ्यापङ्क्तिः ॥

शीर्षिकं शीर्षामयं कर्णशूलं विलोहितम् । सर्वं शीर्षण्यं ते रोगं बहिर्निर्मन्त्रयामहे ॥१॥

कर्णाभ्यां ते कृदकूपेभ्यः कर्णशूलं विसल्पकम् । सर्वं शीर्षण्यं ते रोगं बहिर्निर्मन्त्रयामहे ॥२॥

यस्य हेतोः प्रच्यवते यत्तमः कर्णत आस्यतः । सर्वं शीर्षण्यं ते रोगं बहिर्निर्मन्त्रयामहे ॥३॥

यः कृणोति प्रमोतमन्धं कृणोति पूरुषम् । सर्वं शीर्षण्यं ते रोगं बहिर्निर्मन्त्रयामहे ॥४॥

अङ्गभेदमङ्गवचं विश्राङ्गयं विसल्पकम् । सर्वं शीर्षण्यं ते रोगं बहिर्निर्मन्त्रयामहे ॥५॥

यस्य भीमः प्रतीकाश उद्वेपयति पूरुषम् । त्वमानं विश्वशारदं बहिर्निर्मन्त्रयामहे ॥६॥

य ऊरू अनुसर्पत्यथो एति गधीनिके । यत्तमं ते अन्तरङ्गेभ्यो बहिर्निर्मन्त्रयामहे ॥७॥

यदि कामादपकामाद्दृढयाज्जायते परि । द्रुदो बलासमङ्गेभ्यो बहिर्निर्मन्त्रयामहे ॥८॥

हरिमाणं ते अङ्गेभ्योऽप्वामन्तरोदरात् । यत्तमोधामन्तरात्मनो बहिर्निर्मन्त्रयामहे ॥९॥

आसो बलासो भवतु मूत्रं भवत्वामयत् । यत्तमाणां सर्वेषां विषं निरवोचमहं त्वत् ॥१०॥ { २२ }

बहिर्विलं निर्द्वेषतु काहावाहं तवोदरात् । यत्तमाणां सर्वेषां विषं निरवोचमहं त्वत् ॥११॥

उदरात् ते क्लोभो नाभ्या हृदयादधि । यत्तमाणां सर्वेषां विषं निरवोचमहं त्वत् ॥१२॥

याः सीमानं विरुजन्ति मूर्धानं प्रत्यर्षणीः । अहिंसन्तीरनामया निर्द्वेषन्तु बहिर्विलम् ॥१३॥

या हृदयमुपर्षन्त्यनुतन्वन्ति कीकसाः । अहिंसन्तीरनामया निर्द्वेषन्तु बहिर्विलम् ॥१४॥

याः पार्श्वे उपर्षन्त्यनुनिक्षन्ति पृष्टीः । अहिंसन्तीरनामया निर्द्वेषन्तु बहिर्विलम् ॥१५॥

यास्तिरश्चीरुपर्षन्त्यर्षशीर्विबणासु ते । अहिंसन्तीरनामया निर्द्वेषन्तु बहिर्विलम् ॥१६॥

या गुदा अनुसर्पन्त्यान्त्राणि मोहयन्ति च । अहिंसन्तीरनामया निर्द्वेषन्तु बहिर्विलम् ॥१७॥

या मङ्गो निर्धयन्ति परूषि विरुजन्ति च । अहिंसन्तीरनामया निर्द्वेषन्तु बहिर्विलम् ॥१८॥

ये अङ्गानि मदयन्ति यत्तमासो रोपणास्तव । यत्तमाणां सर्वेषां विषं निरवोचमहं त्वत् ॥१९॥

विसल्पस्यं विद्रुधस्यं वातीकारस्यं बालजेः । यत्तमाणां सर्वेषां विषं निरवोचमहं त्वत् ॥२०॥

पादाभ्यां ते जानुभ्यां श्रोणिभ्यां परि भंससः ।

अनूकादर्षणीरुष्णिहाभ्यः शीष्णो रोगमनीनशम् ॥२१॥

सं ते शीष्णाः कपालानि हृदयस्य च यो विधुः ।

उद्यन्नादित्य रश्मिभिः शीष्णो रोगमनीनशोऽङ्गभेदमशीशमः

॥२२॥ { २३ } { ४१२ }

॥६॥ ऋषिः—ब्रह्मा ॥ देवता—आदित्यः, अध्यात्मम् ॥ छन्दः—१-११, १३, १५, १७, १९-२२ त्रिष्टुप् ;  
१२, १४, १६, १८ जगती ॥

अस्य वामस्य पलितस्य होतुस्तस्य भ्राता मध्यमो अस्त्यश्नः ।

तृतीयो भ्राता घृतपृष्ठो अस्यात्रापश्यं विश्पतिं सप्तपुत्रम् ॥१॥

सप्त युञ्जन्ति रथमेकचक्रमेको अश्वो वहति सप्तनामा ।

त्रिनाभिं चक्रमजरमनर्वं यत्रेमा विश्वा भुवनाधि तस्थुः ॥२॥

इमं रथमधि ये सप्त तस्थुः सप्तचक्रं सप्त वहन्त्यश्वाः ।

सप्त स्वसारो अभि सं नवन्त यत्र गवां निर्हिता सप्त नामा ॥३॥

को ददर्श प्रथमं जायमानमस्थन्वन्तं यदनस्था विभर्ति ।

भूम्या असुरसृगात्मा क्व स्वित् को विद्वांसमुप गात् प्रष्टुमेतत् ॥४॥

इह ब्रवीतु य ईमङ्ग वेदास्य वामस्य निर्हितं पदं वेः ।

शीर्ष्णः क्षीरं दुहते गावो अस्य वृषि वसाना उदकं पदापुः ॥५॥

पाकः पृच्छामि मनसाविजानन् देवानामेना निर्हिता पदानि ।

वत्से वृष्कयेऽधि सप्त तन्तून् वि तत्तिरे कवय ओतवा उ ॥६॥

अचिकित्वांश्चिकितुषश्चिदत्र कवीन् पृच्छामि विद्वानो न विद्वान् ।

वि यस्तस्तम्भ षडिमा रजांस्यजस्य रूपे किमपि श्विदेकम् ॥७॥

माता पितरमृत आ वभाज धीत्यग्रे मनसा सं हि जग्मे ।

सा वीभत्सुर्गर्भरसा निविद्धा नमस्वन्त इदुपवाकमीयुः ॥८॥

युक्ता मातासीद् धुरि दक्षिणाया अतिष्ठद् गर्भो वृजनीष्वन्तः ।

अमीमेद् वत्सो अनु गार्मपश्यद् विश्वरूप्यं त्रिषु योजनेषु ॥९॥

तिस्रो मातृस्त्रीन् पितृन् विभ्रदेक ऊर्ध्वस्तस्थौ नेमव ग्लापयन्त ।

मन्त्रयन्ते दिवो अमुष्यं पृष्ठे विश्वविदो वाचमविश्वविश्वाम् ॥१०॥ { २४ }

पञ्चारे चक्रे परिवर्तमाने यस्मिन्नातस्थुर्भुवनानि विश्वा ।

तस्य नाक्षस्तप्यते भूरिभारः सनादेव न च्छिद्यते सनाभिः ॥११॥

पञ्चपादं पितरं द्वादशाकृतिं दिव आहुः परे अर्धे पुरीषिणाम् ।

अथेमे अन्य उपरे विचक्षणो सप्तचक्रे षडर आहुरपितम् ॥१२॥

द्वादशारं नहि तज्जराय धर्वति चक्रं परि द्यामृतस्य ।

आ पुत्रा अग्रे मिथुनासो अत्र सप्त शतानि विशतिश्च तस्थुः ॥१३॥



सनेमि चक्रमजरं वि वावृत उत्तानायां दश युक्ता वहन्ति ।	
सूर्यस्य चक्षु रजसैत्यावृतं यस्मिन्नातस्थुर्ध्वनानि विश्वा	॥१४॥
स्त्रियः सतीस्ताँ उ मे पुंस आहुः पश्यदक्षपवान् न वि चैतदन्धः ।	
कविर्यः पुत्रः स ईमा चिकेत यस्ता विजानात् स पितुष्यितासत्	॥१५॥
साकृजानां सप्तथमाहुरेकजं षडिद्यमा ऋषयो देवजा इति ।	
तेषामिष्टानि विहितानि धामश स्थात्रे रजन्ते विकृतानि रूपशः	॥१६॥
अवः परेण पर एनावरेण पदा वत्सं विभ्रती गौरुदस्यात् ।	
सा कद्रीची कं स्विदर्धं परागात् क्व स्वित् सते नहि यूथे अस्मिन्	॥१७॥
अवः परेण पितरं यो अस्य वेदावः परेण पर एनावरेण ।	
कवीयमानः क इह प्र वोचद् देवं मनः कुतो अधि प्रजातम्	॥१८॥
ये अर्वाञ्चस्ताँ उ पराच आहुये पराञ्चस्ताँ उ अर्वाच आहुः ।	
इन्द्रश्च या चक्रथुः सोम तानि धुरा न युक्ता रजसो वहन्ति ।	॥१९॥
द्वा सुपर्णा सयुजा सखाया समानं वृक्षं परिं षस्वजाते ।	
तयोरन्यः पिप्पलं स्वाह्वर्यनश्नन्नन्यो अभि चाकशीति	॥२०॥
यस्मिन् वृक्षे मध्वदः सुपर्णा निविशन्ते सुवते चाधि विश्वे ।	
तस्य यदाहुः पिप्पलं स्वाह्वरे तन्नोन्नशद्यः पितरं न वेद	॥२१॥
यत्रा सुपर्णा अमृतस्य भक्षमनिमेषं विदथाभिस्वरन्ति ।	
एना विश्वस्य भुवनस्य गोपाः स मा धीरः पाकमत्रा विवेश	॥२२॥ { २५ } [ ५१ ]

॥१०॥ ऋषिः—ब्रह्मा ॥ देवता—गौः, विराट्, अध्यात्मसः ; २३ मित्रावरुणौ ॥ छन्दः—१, ७, १४, १७, १८ जगती;

२, २६, २७ सुरिक् त्रिष्टुप् ; ३-६, ८-१३, १५, १६, १६, २०, २२, २३, २५, २८ त्रिष्टुप् ;

२१ पञ्चपदाऽतिशक्ती; २४ चतुष्पदा पुरस्कृतिभुरिगतिजगती ॥

यद् गायत्रे अर्धि गायत्रमाहितं त्रैष्टुभं वा त्रैष्टुभाभिरतक्षत ।	
यद्वा जगज्जगत्याहितं पदं य इत् तद् विदुस्ते अमृतत्वमानशुः	॥१॥
गायत्रेण प्रति मिमीते अर्कमर्केण साम त्रैष्टुभेन वाकम् ।	
वाकेन वाकं द्विपदा चतुष्पदाक्षरेण मिमते सप्त वाणीः	॥२॥
जगता सिन्धुं दिव्यस्क्रभायद् रथंतरे सूर्यं पर्यपश्यत् ।	
गायत्रस्य समिधस्तिस्त्र आहुस्ततो म्हा प्र रिरिचे महित्वा	॥३॥

उप ह्वये सुदुर्घां धेनुमेतां सुहस्तो गोधुगुत दौहदेनाम् । श्रेष्ठं सर्वं सविता साविषन्नोऽभीद्धो घर्मस्तदु बु प्र वोचत्	॥४॥
हिङ्कृएवती वसुपत्नी वसूनां वत्समिच्छन्ती मनसाभ्यागात् । दुहामश्विभ्यां पयो अघ्नयेयं सा वर्धतां महते सौभगाय	॥५॥
गौरमीमेदभि वत्सं मिषन्तं मूर्धानं हिङ्कृणोन्मातवा उं । सुक्वाणं घर्मेमभि वावशाना मिमाति मायुं पयते पयोभिः	॥६॥
अयं स शिङ्क्ते घ्रेन गौरभीवृता मिमाति मायुं ध्वसनावर्धि श्रिता सा चित्तिभिर्नि हि चकार मर्त्यान् विद्युद्भवन्ती प्रति वत्रिमौहत	॥७॥
अनच्छये तुरगात् जीवमेजद् ध्रुवं मध्य आ पस्त्यानाम् । जीवो मृतस्य चरति स्वधाभिरमर्त्यो मर्त्येना सयोनिः	॥८॥
विधुं दद्राणं सलिलस्य पृष्ठे युवानं सन्तं पलितो जंगार । देवस्य पश्य काव्यं महित्वाद्या ममार स षः समान	॥९॥
य ई चकार न सो अस्य वेद य ई ददर्श हिरुगिबु तस्मात् । स मातुर्योना परिवीतो अन्तर्बहुप्रजा निर्ऋतिरा विवेश	॥१०॥ { २६ }
अपश्यं गोपामनिपद्यमानमा च परां च पथिभिश्चरन्तम् । स सध्रीचीः स विषुचीर्वसान आ वरीवर्ति भुवनेष्वन्तः	॥११॥
द्यौर्निः पिता जनिता नाभिरत्र बन्धुर्नो माता पृथिवी महीयम् । उत्तानयोश्चस्वोऽयोर्निरन्तरत्रा पिता दुहितुर्गर्भमाधात्	॥१२॥
पृच्छामि त्वा परमन्तं पृथिव्याः पृच्छामि वृष्णो अश्वस्य रेतः । पृच्छामि विश्वस्य भुवनस्य नाभिं पृच्छामि वाचः परमं व्योम	॥१३॥
इयं वेदिः परो अन्तः पृथिव्या अयं सोमो वृष्णो अश्वस्य रेतः । अयं यज्ञो विश्वस्य भुवनस्य नाभिर्ब्रह्मायं वाचः परमं व्योम	॥१४॥
न वि जानामि यदिवेदमस्मि निणयः संनद्धो मनसा चरामि । यदा मार्गान् प्रथमजा ऋतस्यादिद् वाचो अश्नुवे भागमस्याः	॥१५॥
अपाङ् प्राडेंति स्वधया गृभीतोऽमर्त्यो मर्त्येना सयोनिः । ता शश्वन्ता विषुचीना वियन्ता न्यहन्यं चिक्युर्न नि चिक्युरन्यम्	॥१६॥

सप्तार्धगर्भा भुवनस्य रेतो विष्णोस्तिष्ठन्ति प्रदिशा विधर्मणि । ते धीतिभिर्मनसा ते विपश्चितः परिभ्रुवः परि भवन्ति विश्वतः	॥१७॥
ऋचो अक्षरै परमे व्योमिन् यस्मिन् देवा अधि विश्वे निषेदुः । यस्तन्न वेद् किमुचा करिष्यति य इत् तद् विदुस्ते अमी समासते	॥१८॥
ऋचः पदं मात्रया कल्पयन्तोऽर्धर्चेन चाकल्पुर्विश्वमेजत् । त्रिपाद् ब्रह्म पुरुषं वि तष्टे तेन जीवन्ति प्रदिशाश्चतस्रः	॥१९॥
सुयवसाद् भगवती हि भूया अधा वयं भगवन्तः स्याम । अद्धि तृणमघ्न्ये विश्वदानीं पिब शुद्धमुदकमाचरन्ती	॥२०॥ { २७ }
गौरिन्मिमाय सलिलानि तक्षत्येकपदी द्विपदी सा चतुष्पदी । अष्टापदी नवपदी बभूवुषी सहस्राक्षरा भुवनस्य पङ्क्तिस्तस्याः समुद्रा अधि वि चरन्ति ॥२१॥	
कृष्णं नियानं हरयः सुपर्णा अपो वसाना दिवमुत्पतन्ति । त आबवृत्रन्सर्दनाहतस्यादिद् घृतेन पृथिवी व्युद्दुः	॥२२॥
अपादेति प्रथमा पद्वतीनां कस्तद् वा मित्रावरुणा चिकेत । गर्भो भारं भरत्या चिदस्या ऋतं पिपत्यर्नृतं नि पाति	॥२३॥
विराड् वाग् विराद् पृथिवी विराडन्तरिक्षं विराद् प्रजापतिः । विराण्मुत्स्युः साध्यानामधिराजो बभूव तस्य भूतं भव्यं वशे स मे भूतं भव्यं वशे कृणोत ॥२४॥	
शकमयं धूममारादपश्यं विषुवता पर एनावरेण । उच्चाणं पृश्निमपचन्त वीरास्तानि धर्माणि प्रथमान्यासन्	॥२५॥
त्रयः केशिनं ऋतुथा वि चक्षते संवत्सरे वपत् एक एषाम् । विश्वमन्यो अभिचष्टे शचीभिर्भ्राजिरेकस्य ददृशे न रूपम्	॥२६॥
चत्वारि वाक् परिमिता पदानि तानि विदुर्ब्राह्मणा ये मनीषिणः । गुहा त्रीणि निर्हिता नेङ्गयन्ति तुरीयं वाचो मनुष्या वदन्ति	॥२७॥
इन्द्रं मित्रं वरुणमग्निमाहु रथो दिव्यः स सुपर्णो गरुत्मान् । एकं सद् विप्रा बहुधा वदन्त्यग्निं यमं मातरिश्वानमाहुः	॥२८॥ { २८ } { ५१२ }

॥ इति नवमं काण्डं समाप्तम् ॥

## अथ दशमं कारडम्

॥१॥ ऋषिः—प्रत्यङ्गिरसः ॥ देवता—मन्त्रोक्ताः ॥ छन्दः—१ महावृहती; २ विरायनाम गायत्री; ३-८, १०, ११, १४, २१, २५-२७, ३०, ३१ अनुष्टुप्; ६ पथ्यापङ्क्तिः; १२ पङ्क्तिः; १३ उरोवृहती; १५ चतुष्पदा विराट् जगती; १६, १८ त्रिष्टुप्; १७, २४ प्रस्तारपङ्क्तिः; १६ चतुष्पदा जगती; २० विराट् प्रस्तारपङ्क्तिः; २२ द्विपदाऽऽच्युषिणक् ( एकावसाना ); २३ त्रिपदा भुरिग् विषमा गायत्री; २८ त्रिपदा गायत्री; २९ मध्ये ज्योतिष्मती जगती; ३२ द्व्यनुष्टुब्जाम्बो पञ्चपदातिजगती ॥

यां कल्पयन्ति वहतौ वधूमिव विश्वरूपां हस्तकृतां चिकित्सवः । सारादेत्वर्षं नुदाम एनाम् ॥१॥  
 शीर्षणवतीं नस्वतीं कर्णिनीं कृत्याकृता संभृता विश्वरूपा । सारादेत्वर्षं नुदाम एनाम् ॥२॥  
 शुद्रकृता राजकृता स्त्रीकृता ब्रह्मभिः कृता । जाया पत्या नुचेव कर्तारं बन्ध्वृच्छतु ॥३॥  
 अनयाहमोषध्या सर्षाः कृत्या अदूदुषम् । यां क्षेत्रे चक्रुर्यां गोषु यां वां ते पुरुषेषु ॥४॥  
 अघर्मस्त्वघकृते शपथः शपथीयते । प्रत्यक् प्रतिप्रहिरमो यथा कृत्याकृतं हनन् ॥५॥  
 प्रतीचीनं आङ्गिरसोऽध्यक्षो नः पुरोहितः । प्रतीचीः कृत्या आकृत्यामून् कृत्याकृतो जहि ॥६॥  
 यस्त्वोवाच परेहीति प्रतिकूलमुदाय्यम् । तं कृत्येऽभिनिवर्तस्व मास्मानिच्छो अनागसः ॥७॥  
 यस्ते परूषि संदधौ रथस्येव ऋभुर्धिया । तं गच्छ तत्र तेऽयनमज्ञातस्तेऽयं जनः ॥८॥  
 ये त्वा कृत्वालैभिरे विद्वला अभिचारिणः ।  
 शंभ्वीर्दं कृत्यादूर्षणं प्रतिवर्त्म पुनःसरं तेन त्वा स्नपयामसि ॥९॥  
 यद् दुर्भगां प्रस्नापितां मृतवत्सामुपेयिम । अपैतु सर्वं मत् पापं द्रविणं मोषं तिष्ठतु ॥१०॥ { १ }  
 यत् ते पितृभ्यो ददतो यज्ञे वा नाम जगृहुः ।  
 संदेश्याश्च सर्वस्मात् पापादिमा मुञ्चन्तु त्वोषधीः ॥११॥  
 देवैन्सात् पित्र्यान्नामग्राहात् संदेश्या दिभिनिष्कृतात् ।  
 मुञ्चन्तु त्वा वीरुधौ वीर्येण ब्रह्मण ऋग्भिः पर्यस ऋषीणाम् ॥१२॥  
 यथा वातश्च्यावयति भूम्यां रेणुमन्तरिन्नाच्चाभ्रम् । एवा मत् सर्वं दुर्भूतं ब्रह्मनुत्तमपायति ॥१३॥  
 अपं काम नानदती विनद्धा गर्दभीष । कर्तृन् नक्षस्वेतो नुत्ता ब्रह्मणा वीर्यावता ॥१४॥

- अयं पन्थाः कृत्य इति त्वा नयामोऽभिप्रहितां प्रति त्वा प्र हिणमः ।  
 तेनाभि याहि भञ्जत्यनस्वतीव वाहिनी विश्वरूपा कुरुटिनी ॥१५॥
- पराक् ते ज्योतिरपथं ते अर्वागन्यत्रास्मदयना कुरुष्व ।  
 परेणेहि नवति नान्याइ अति दुर्गाः स्रोत्या मा क्षिणाः परेहि ॥१६॥
- वात इव वृक्षान् नि मृशीहि पादय मा गामश्वं पुरुषमुच्छिष एषाम् ।  
 कर्तृन् निवृत्येतः कृत्येऽप्रजास्त्वाय बोधय ॥१७॥
- यां ते बर्हिषि यां श्मशाने क्षेत्रे कृत्यां ब्रह्मं वा निचरुः ।  
 अग्नौ वा त्वा गार्हपत्येऽभिचेरुः पाकं सन्तं धीरंतरा अनागसम् ॥१८॥
- उपाहृतमनुबुद्धं निखातं वैरं त्सार्यन्वविदाम् कर्त्रेम् ।  
 तदैतु यत् आभृतं तत्राश्व इव वि वर्ततां हन्तुं कृत्याकृतः प्रजाम् ॥१९॥
- स्वायसा असयः सन्ति नो गृहे विद्या तै कृत्ये यतिधा परूषि ।  
 उत्तिष्ठैव परेहीतोऽज्ञाते किमिहेच्छसि ॥२०॥ {२}
- ग्रीवास्ते कृत्ये पादौ चापि कत्स्यामि निर्द्वैव । इन्द्राग्नी अस्मान् रक्षतां यौ प्रजानां प्रजापती ॥२१॥
- सोमो राजाधिपा मृडिता च भूतस्य नः पतयो मृडयन्तु ॥२२॥
- भवाशर्षावस्यतां पापकृते कृत्याकृते । दुष्कृते विद्युतं देवहेतिम् ॥२३॥
- यद्येयथ द्विपदी चतुष्पदी कृत्याकृता संभृता विश्वरूपा ।  
 सेतोऽष्टापदी भूत्वा पुनः परेहि दुच्छुने ॥२४॥
- अभ्यर्त्नाक्ता स्व रिकृता सर्व भरन्ती दुरितं परेहि । जानीहि कृत्ये कर्तारं दुहितेव पितरं स्वम् ॥२५॥
- परेहि कृत्ये मा तिष्ठो विद्वस्येव पदं नय । मृगः स मृगयुस्त्वं न त्वा निकर्तुमर्हति ॥२६॥
- उत हन्ति पूर्वासिनं प्रत्यादायापरं इष्वा । उत पूर्वस्य निघ्नतो नि हन्त्यपरः प्रति ॥२७॥
- एतद्धि शूणु मे वचोऽथेहि यत् एयथ । यस्त्वा चकार तं प्रति ॥२८॥
- अनागोहृत्या वै भीमा कृत्ये मा नो गामश्वं पुरुषं वधीः ।  
 यत्रयत्रासि निर्हिता ततस्त्वोत्थापयामसि पर्णाङ्घ्रीयसी भव ॥२९॥
- यदि स्थ तमसावृता जालेनाभिहिता इव । सर्वाः संलुप्येतः कृत्याः पुनः कर्त्रे प्र हिणमसि ॥३०॥
- कृत्याकृतो बलमिनोऽभिनिष्कारिणः प्रजाम् ।  
 मृशीहि कृत्ये मोच्छिषोऽमून् कृत्याकृतो जहि ॥३१॥

यथा सूर्यो मुच्यते तमसस्पतिं रात्रिं जहात्युषसश्च केतुन् ।

एवाहं सर्वं दुर्भूतं कर्त्रे कृत्याकृता कृतं हस्तीव रजो दुरितं जहामि

॥३२॥{३}{१११}

॥२॥ ऋषिः—नारायणः ॥ देवता—पुरुषः, ब्रह्मप्रकाशनम् ( ३१, ३२ साक्षात् ब्रह्मप्रकाशिन्यौ ) ॥ छन्दः—१, ४,

७, ८ त्रिष्टुप् ; ५, ६, १०, १२-२७, २६-३३ अनुष्टुप् ; ९, ११ जगती; २८ सुरिगृहती ॥

केन पाष्णीं आभृते पूरुषस्य केन मांसं संभृतं केन गुल्फौ ।

केनाकुलीः पेशनीः केन खानि केनोच्छलह्वौ मध्यतः कः प्रतिष्ठाम्

॥१॥

कस्मान्नु गुल्फावधरावकृण्वन्नष्टीवन्तावुत्तरो पूरुषस्य ।

जङ्घे निर्ऋत्य न्यदधुः क्व सिञ्जानुनोः सन्धी क उ तर्बिकेत

॥२॥

चतुष्टयं युज्यते संहितान्तं जानुभ्यामूर्ध्वं शिथिरं कर्बन्धम् ।

श्रोणी यदुरू क उ तज्जान याम्यां कुसिन्धुं सुदृढं बभूव

॥३॥

कति देवाः कतमे त आसन् य उरो ग्रीवाश्चिक्युः पूरुषस्य ।

कति स्तनौ व्यदधुः कः कफोडौ कति स्कन्धान् कति पृष्टीरचिन्वन्

॥४॥

को अस्य बाहू सममरद् वीर्यं करवादिति । असौ को अस्य तद् देवः कुसिन्धे अध्या दधौ ॥५॥

कः सुप्त खानि वि तंतर्द शीर्षणि कर्णाविमौ नासिके चक्षणी मुखम् ।

येषां पुरुत्रा विजयस्य महानि चतुष्पादो द्विपदो यन्ति यामम्

॥६॥

हन्वोर्हि जिह्वामदधात् पुरूचीमधा महीमधि शिश्राय वाचम् ।

स आ वरीवर्ति भुवनेष्वन्तरपो वसानः क उ तर्बिकेत

॥७॥

मस्तिष्कमस्य यत्तमो ललाटं ककाटिकां प्रथमो यः कपालम् ।

चित्त्वा चित्यं हन्वोः पूरुषस्य दिवं रुरोह कतमः स देवः

॥८॥

प्रियाप्रियाणि बहुला स्वप्नं संवाधतन्द्रयः । आनन्दानुग्रो नन्दाश्च कस्माद् वहति पूरुषः ॥९॥

आतिरवतिर्निर्ऋतिः कुतो नु पुरुषेऽमतिः । राद्धिः समृद्धिरव्याद्धिर्मतिरुदितयः कुतः ॥१०॥{४}

को अस्मिन्नापो व्यदधाद् विषुवतः पुरुवृतः सिन्धुसृत्याय जाताः ।

तीव्रा अरुणा लोहिनीस्ताम्रधूम्रा ऊर्ध्वा अर्वाचीः पुरुषे तिरश्चीः

॥११॥

को अस्मिन् रूपमदधात् को महानं च नाम च ।

गातुं को अस्मिन् कः केतुं कश्चरित्राणि पूरुषे

॥१२॥

को अस्मिन् प्राणमवयत् को अपानं व्यानम् । समानमस्मिन् को देवोऽर्धं शिश्राय पूरुषे ॥१३॥

- को अस्मिन् यज्ञमदधादेको देवोऽधि पूरुषे ।  
को अस्मिन्त्सत्यं कोऽनृतं कुतो मृत्युः कुतोऽमृतम् ॥१४॥
- को अस्मै वासः पर्यदधात् को अस्यायुरकल्पयत् ।  
बलं को अस्मै प्रायच्छत् को अस्याकल्पयञ्जवम् ॥१५॥
- केनापो अन्वतनुत् केनाहरकरोद् रुचे । उषसं केनान्वैन्दु केन सायंभवं ददे ॥१६॥
- को अस्मिन् रेतो न्यदधात् तन्तुरा तांयतामिति ।  
मेधां को अस्मिन्ध्यौहत् को बाणं को नृतो दधौ ॥१७॥
- केनेमां भूमिमौर्णोत् केन पर्यभवद् दिवम् । केनाभि मृह्णा पर्वतान् केन कर्माणि पूरुषः ॥१८॥
- केन पर्जन्यमन्वेति केन सोमं विचक्षणम् । केन यज्ञं च श्रद्धां च केनास्मिन् निहितं मनः ॥१९॥
- केन श्रोत्रियमाप्नोति केनेमं परमेष्ठिनम् । केनेममग्निं पूरुषः केन संवत्सरं ममे ॥२०॥ { ५ }
- ब्रह्म श्रोत्रियमाप्नोति ब्रह्मेमं परमेष्ठिनम् । ब्रह्मेममग्निं पूरुषो ब्रह्मं संवत्सरं ममे ॥२१॥
- केन देवाँ अनु क्षियति केन दैवजनीर्विशः । केनेदमन्यन्नक्षत्रं केन सत् क्षत्रमुच्यते ॥२२॥
- ब्रह्म देवाँ अनु क्षियति ब्रह्म दैवजनीर्विशः । ब्रह्मेदमन्यन्नक्षत्रं ब्रह्म सत् क्षत्रमुच्यते ॥२३॥
- केनेयं भूमिर्विहिता केन द्यौरुत्तरा हिता । केनेदमूर्ध्वं तिर्यक् चान्तरिक्षं व्यचो हितम् ॥२४॥
- ब्रह्मणा भूमिर्विहिता ब्रह्म द्यौरुत्तरा हिता । ब्रह्मेदमूर्ध्वं तिर्यक् चान्तरिक्षं व्यचो हितम् ॥२५॥
- सुर्धानमस्य संसीव्यार्थवा हृदयं च यत् । मस्तिष्कादूर्ध्वः प्रैरयत् पर्वमानोजर्धि शीर्षतः ॥२६॥
- तद् वा अथर्वणः शिरो देवकोशः समुब्जितः । तत् प्राणो अभि रक्षति शिरो अन्नमथो मनः ॥२७॥
- ऊर्ध्वो नु सृष्टारिभिर्यद् नु सृष्टारः सर्वा दिशः पूरुष आ बभूवोरे ।  
पुरं यो ब्रह्मणो वेद यस्याः पूरुष उच्यते ॥२८॥
- यो वै तां ब्रह्मणो वेदामृतेनावृतां पुरम् । तस्मै ब्रह्म च ब्राह्माश्च चक्षुः प्राणं प्रजां ददुः ॥२९॥
- न वै तं चक्षुर्जहाति न प्राणो जरसः पुरा । पुरं यो ब्रह्मणो वेद यस्याः पूरुष उच्यते ॥३०॥
- अष्टाक्षत्रा नवद्वारा देवानां पूरयोध्या । तस्यां हिरण्ययः कोशः स्वर्गो ज्योतिषावृतः ॥३१॥
- तस्मिन् हिरण्यये कोशे ज्ये रे त्रिप्रतिष्ठिते ।  
तस्मिन् यद् यत्नमात्मन्वत् तद् वै ब्रह्मविदो विदुः ॥३२॥
- प्रभ्राजमानां हरिणीं यशसा संपरीवृताम् । पुरं हिरण्ययीं ब्रह्मा विवेशापराजिताम् ॥३३॥ { ६ } [ १२ ]

॥३॥ ऋषिः—अथर्षा ॥ देवता—वरणमणिः, वनस्पतिः ॥ छन्दः—१, ४, ५, ७, ९, १०, १२ अनुष्टुप्; २, ३, ६  
मुरिक् त्रिष्टुप्; ८, १३, १४ पद्यापङ्क्तिः; ११, १६, मुरिगनुष्टुप्; १२, १७-२५ षट्पदा जगती ॥

अयं मे वरणो मणिः सपत्नक्षयणो वृषा । तेना रभस्व त्वं शत्रून् प्र मृषीहि दुरस्यतः ॥१॥

प्रेणाञ्छृणीहि प्र मृषा रभस्व मणिस्ते अस्तु पुरएता पुरस्तात् ।

अवारयन्त वरणेन देवा अभ्याचारमसुराणां श्वः ॥२॥

अयं मणिर्वरणो विश्वभेषजः सहस्राक्षो हरितो हिरण्ययः ।

स ते शत्रून् धरान् पादयाति पूर्वस्तान् दम्भुहि ये त्वा द्विषन्ति ॥३॥

अयं ते कृत्या विततां पौरुषेयादयं भयात् । अयं त्वा सर्वस्मात् पापाद् वरणो वारयिष्यते ॥४॥

वरणो वारयाता अयं देवो वनस्पतिः । यच्चो यो अस्मिन्नाविष्टस्तमु देवा अवीवरन् ॥५॥

स्वप्नं सुप्त्वा यदि पश्यासि पापं मृगः सृतिं यति धावादजुष्टाम् ।

परिक्षवाच्छकुनैः पापवादादयं मणिर्वरणो वारयिष्यते ॥६॥

अरात्यास्त्वा निर्ऋत्या अभिचारादथो भयात् । मृत्योरोजीयसो वधाद् वरणो वारयिष्यते ॥७॥

यन्मै माता यन्मै पिता भ्रातरो यच्च मे स्वा यदेनश्चकृमा वयम् ।

ततो नो वारयिष्यतेऽयं देवो वनस्पतिः ॥८॥

वरणेन प्रव्यथिता आतृष्या मे सबन्धवः । असूतं रजो अप्यंगुस्ते यन्त्वधमं तमः ॥९॥

अरिष्टोऽहमरिष्टगुरायुष्मान्त्सर्वपूरुषः । तं मायं वरणो मणिः परि पातु दिशोदिशः ॥१०॥ {७}

अयं मे वरण उरसि राजा देवो वनस्पतिः । स मे शत्रून् वि बाधतामिन्द्रो दस्युनिवासुरान् ॥११॥

इमं विभर्मि वरणमायुष्माञ्छतशारदः । स मे राष्ट्रं च क्षत्रं च पशूनोजश्च मे दधत् ॥१२॥

यथा वातो वनस्पतीन् वृक्षान् भनक्थोजसा ।

एवा सपत्नान् मे भङ्गिध पूर्वाञ्जातां उतापरान् वरणस्त्वाभि रक्षत ॥१३॥

यथा वातश्चाग्निश्च वृक्षान् प्सातो वनस्पतीन् ।

एवा सपत्नान् मे प्साहि पूर्वाञ्जातां उतापरान् वरणस्त्वाभि रक्षत ॥१४॥

यथा वातेन प्रक्षीणा वृक्षाः शेरे न्यर्षिताः ।

एवा सपत्नांस्त्वं मम प्र क्षीणीहि न्यर्षय पूर्वाञ्जातां उतापरान् वरणस्त्वाभि रक्षत ॥१५॥

तांस्त्वं प्र च्छिन्दि वरण पुरा दिष्टात् पुरायुषः ।

य एनं पशुषु दिप्सन्ति ये चास्य राष्ट्रदिप्सवः ॥१६॥



यथा ह्ययीं अतिभाति यथास्मिन् तेज आहितम् ।

एवा मे वरणो मणिः कीर्तिं भूतिं नि यच्छतु तेजसा मा समुच्चतु यशसा समनक्तु मा ॥१७॥

यथा यशश्चन्द्रमस्यादित्ये च नृचक्षसि ।

एवा मे वरणो मणिः कीर्तिं भूतिं नि यच्छतु तेजसा मा समुच्चतु यशसा समनक्तु मा ॥१८॥

यथा यशः पृथिव्यां यथास्मिञ्जातवेदासि ।

एवा मे वरणो मणिः कीर्तिं भूतिं नि यच्छतु तेजसा मा समुच्चतु यशसा समनक्तु मा ॥१९॥

यथा यशः कन्यायां यथास्मिन्संभृते रथे ।

एवा मे वरणो मणिः कीर्तिं भूतिं नि यच्छतु तेजसा मा समुच्चतु यशसा समनक्तु मा ॥२०॥ { ८ }

यथा यशः सोमपीथे मधुपर्के यथा यशः ।

एवा मे वरणो मणिः कीर्तिं भूतिं नि यच्छतु तेजसा मा समुच्चतु यशसा समनक्तु मा ॥२१॥

यथा यशोऽग्निहोत्रे वषट्कारे यथा यशः ।

एवा मे वरणो मणिः कीर्तिं भूतिं नि यच्छतु तेजसा मा समुच्चतु यशसा समनक्तु मा ॥२२॥

यथा यशो यजमाने यथास्मिन् यज्ञ आहितम् ।

एवा मे वरणो मणिः कीर्तिं भूतिं नि यच्छतु तेजसा मा समुच्चतु यशसा समनक्तु मा ॥२३॥

यथा यशः प्रजापतौ यथास्मिन् परमेष्ठिनि ।

एवा मे वरणो मणिः कीर्तिं भूतिं नि यच्छतु तेजसा मा समुच्चतु यशसा समनक्तु मा ॥२४॥

यथा देवेष्वमृतं यथैषु सत्यमाहितम् ।

एवा मे वरणो मणिः कीर्तिं भूतिं नि यच्छतु तेजसा मा समुच्चतु यशसा समनक्तु मा ॥२५॥ { ९ } [ २१ ]

॥४॥ ऋषिः—गुरुमान् ॥ देवता—सर्वविषापाकरणम् ॥ छन्दः— १ पथ्यापकृत्तिः ; २ त्रिपदा यक्षमथ्या गायत्री, ३, ४ पथ्या बृहती; ५-७, ९-११, १३-१५, १७-२०, २२, २४, २५ अनुष्टुप्; ८ उष्णिग्गामां परा त्रिष्टुप्; १२ सुरिग्गायत्री; १६ त्रिपदा प्रतिष्ठा गायत्री; २१ ककुभमत्यनुष्टुप्; २३ त्रिष्टुप्; २६ षट्पदा बृहतीगर्भा ककुभमती सुरिक् त्रिष्टुप् ॥

इन्द्रस्य प्रथमो रथो देवानामपरो रथो वरुणस्य तृतीय इत् ।

अहीनामपमा रथः स्थाणुमारदथार्षत् ॥१॥

दर्भः शोचिस्तर्हृणकमश्वस्य वारः परुषस्य वारः । रथस्य बन्धुरम् ॥२॥

अथ श्वेत पदा जहि पूर्वैण चापरेण च । उदप्लुतमिव दार्वहीनामरसं विषं वारुग्रम् ॥३॥

अरंघुषो निमज्ज्योन्मज्ज्य पुनरब्रवीत् । उदप्लुतमिव दार्वहीनामरसं विषं वारुग्रम् ॥४॥

पैद्वो हन्ति कसर्णालिं पैद्वः श्वित्रमुतासितम् । पैद्वो रथव्याः शिरः सं विभेद पृदाक्वाः ॥५॥

पैद्र प्रेहिं प्रथमोऽनु त्वा वयमेमसि । अहीन् व्यस्यतात् पथो येन स्मा वयमेमसि ॥६॥  
 इदं पैद्रो अजायतेदमस्य परारणाम् । इमान्यर्वतः पदाहिघ्न्यो वाजिनीवतः ॥७॥  
 संयंतं न विष्परद् व्यात्तं न संयमत् । अस्मिन् क्षेत्रे द्वावही स्त्री च पुमांश्च तावुभावरसा ॥८॥  
 अरसासं इहाहयो ये अन्ति ये च दूरके । घनेन हन्मि वृश्चिकमहिं दण्डेनागतम् ॥९॥  
 अघाश्वस्येदं भेषजमुभयोः स्वजस्य च । इन्द्रो मेऽहिमघायन्तमहिं पैद्रो अरन्धयत् ॥१०॥ {१०}  
 पैद्रस्य मन्महे वयं स्थिरस्य स्थिरधाम्नः । इमे पश्चा पृदाकवः प्रदीधयत आसते ॥११॥  
 नष्टासवो नष्टविषा हता इन्द्रेण वज्रिणा । जघानेन्द्रो जघनिमा वयम् ॥१२॥  
 हतास्तिरश्विराजयो निषिष्टासः पृदाकवः । दर्विं करिकतं श्वित्रं दमेष्वसितं जहि ॥१३॥  
 कैरातिका कुमारिका सका खनति भेषजम् । हिरण्ययीभिरभिभिर्गिरीणामुप सानुषु ॥१४॥  
 आयमगन् युवा भिषक् पृश्निहापराजितः । स वै स्वजस्य जम्भेन उभयोर्वृश्चिकस्य चं ॥१५॥  
 इन्द्रो मेऽहिमरन्धयन्मित्रश्च वरुणश्च । वातापर्जन्योऽभे ॥१६॥  
 इन्द्रो मेऽहिमरन्धयत् पृदाकुं च पृदाकवम् । स्वजं तिरश्विराजिं कसर्णालिं दशोनसिम् ॥१७॥  
 इन्द्रो जघान प्रथमं जनितारमहे तव । तेषामु तृह्यमाणानां कः स्वित् तेषामसद् रसः ॥१८॥  
 सं हि शीर्षायग्रभं पौञ्जिष्ठ इव कर्वरम् । सिन्धोर्मध्यं परेत्य व्यनिजमहेर्विषम् ॥१९॥  
 अहीनां सर्वेषां विषं परा वहन्तु सिन्धवः । हतास्तिरश्विराजयो निषिष्टासः पृदाकवः ॥२०॥ {११}  
 ओषधीनामंहं वृषा उर्वरीरिव साधुया । नयाम्यर्वतीरिवाहं निरैतुं ते विषम् ॥२१॥  
 यद्गौ सूर्यं विषं पृथिव्यामोषधीषु यत् । कान्दांविषं कनक्रकं निरैत्वैतुं ते विषम् ॥२२॥  
 ये अग्निजा ओषधिजा अहीनां ये अप्सुजा विद्युत आवभुवुः ।  
 येषां जातानि बहुधा महान्ति तेभ्यः सर्पेभ्यो नमसा विधेम ॥२३॥  
 तौदी नामासि कन्याघृताची नाम वा असि । अधस्पदेन ते पदमा ददे विषदूषणम् ॥२४॥  
 अङ्गादङ्गात् प्र च्यावय हृदयं परि वर्जय । अधा विषस्य यत् तेजोऽवाचीनं तदेतु ते ॥२५॥  
 आरे अभूद् विषमरौद् विषे विषमप्रागपि ।  
 अग्निविषमहेनिरिधात् सोमो निरणयीत् । दंष्टारमर्गगाद् विषमहिरमृत ॥२६॥ {१२} [२।२]

॥५॥ ऋषिः—१-२४ सिन्धुद्वीपः; २५-३६ कौशिकः; ३७-४१ ब्रह्मा; ४२-५० विह्वल्यः ॥ देवता—१-२४ आपः;  
 २५-४१ मन्त्रोक्ताः; ४२-५० प्रजापतिः ॥ छन्दः—१-५ त्रिपदा पुरोऽभिकृतिः ककुम्भतीगर्भा पङ्क्तिः; ६ चतुष्पदा  
 जगतीगर्भा जगती; ७-१४ पञ्चपदा विपरीतपादलक्ष्मा बृहती ( ११, १४ पञ्चा पङ्क्तिः ); १५-२१  
 दशपदा त्रैष्टुभार्भाऽतिघृतिः ( १६, २० कृतिः ); २२, २३, ४२, ४३, ४५-४७ अनुष्टुप्; २४ त्रिपदा  
 विराट् गायत्री; २५-३५ षट्पदा यथाक्षरं शक्यंतिशकरी; ३६ पञ्चपदाऽतिशाकरातिजागतगर्भाऽष्टिः;  
 ३७ विराट् पुरस्ताद्बृहती; ३८ पुरउष्णिक्; ३९, ४१ आर्षीगायत्री; ४० विराट् विषमा  
 गायत्री; ४४ त्रिपदा गायत्रीगर्भाऽनुष्टुप्; [ ४८, ४९; ] ५० त्रिष्टुप् ॥

इन्द्रस्यौजस्येन्द्रस्य सहस्येन्द्रस्य बलं स्येन्द्रस्य वीर्यं स्येन्द्रस्य नृम्णां स्थ ।  
 जिष्णवे योगाय ब्रह्मयोगैर्वीं युनज्मि ॥१॥

इन्द्रस्यौजस्येन्द्रस्य सहस्येन्द्रस्य बलं स्येन्द्रस्य वीर्यं स्येन्द्रस्य नृम्णां स्थ ।  
 जिष्णवे योगाय क्षत्रयोगैर्वीं युनज्मि ॥२॥

इन्द्रस्यौजस्येन्द्रस्य सहस्येन्द्रस्य बलं स्येन्द्रस्य वीर्यं स्येन्द्रस्य नृम्णां स्थ ।  
 जिष्णवे योगायेन्द्रयोगैर्वीं युनज्मि ॥३॥

इन्द्रस्यौजस्येन्द्रस्य सहस्येन्द्रस्य बलं स्येन्द्रस्य वीर्यं स्येन्द्रस्य नृम्णां स्थ ।  
 जिष्णवे योगाय सोमयोगैर्वीं युनज्मि ॥४॥

इन्द्रस्यौजस्येन्द्रस्य सहस्येन्द्रस्य बलं स्येन्द्रस्य वीर्यं स्येन्द्रस्य नृम्णां स्थ ।  
 जिष्णवे योगायाप्सुयोगैर्वीं युनज्मि ॥५॥

इन्द्रस्यौजस्येन्द्रस्य सहस्येन्द्रस्य बलं स्येन्द्रस्य वीर्यं स्येन्द्रस्य नृम्णां स्थ ।  
 जिष्णवे योगाय विश्वानि मा भूतान्युप तिष्ठन्तु युक्ता म आप स्थ ॥६॥

अग्नेर्भाग स्थ । अपां शुक्रमापो देवीर्वर्चो अस्मासु धत्त ।  
 प्रजापतेर्वो धाम्नास्मै लोकार्य सादये ॥७॥

इन्द्रस्य भाग स्थ । अपां शुक्रमापो देवीर्वर्चो अस्मासु धत्त ।  
 प्रजापतेर्वो धाम्नास्मै लोकार्य सादये ॥८॥

सोमस्य भाग स्थ । अपां शुक्रमापो देवीर्वर्चो अस्मासु धत्त ।  
 प्रजापतेर्वो धाम्नास्मै लोकार्य सादये ॥९॥

वरुणस्य भाग स्थ । अपां शुक्रमापो देवीर्वर्चो अस्मासु धत्त ।  
 प्रजापतेर्वो धाम्नास्मै लोकार्य सादये ॥१०॥ { १३ }

मित्रावरुणयोर्भाग स्थ । अपां शुक्रमापो देवीर्वर्चो अस्मासु धत्त ।

प्रजापतेर्वो धाम्नास्मै लोकार्य सादये

॥११॥

यमस्य भाग स्थ । अपां शुक्रमापो देवीर्वर्चो अस्मासु धत्त ।

प्रजापतेर्वो धाम्नास्मै लोकार्य सादये

॥१२॥

पितृणां भाग स्थ । अपां शुक्रमापो देवीर्वर्चो अस्मासु धत्त ।

प्रजापतेर्वो धाम्नास्मै लोकार्य सादये

॥१३॥

देवस्य सवितुर्भाग स्थ । अपां शुक्रमापो देवीर्वर्चो अस्मासु धत्त ।

प्रजापतेर्वो धाम्नास्मै लोकार्य सादये

॥१४॥

यो व आपोऽपां भागोऽस्वर्न्तर्यजुष्यो देवयजनः । इदं तमतिं सृजामि तं माभ्यवन्निधि ।

तेन तमभ्यतिंसृजामो योऽस्मान् द्वेष्टि यं वयं द्विष्मः ।

तं वधेयं तं स्तृषीयानेन ब्रह्मणानेन कर्मणानया मेन्या

॥१५॥

यो व आपोऽपामूर्धिरस्वर्न्तर्यजुष्यो देवयजनः । इदं तमतिं सृजामि तं माभ्यवन्निधि ।

तेन तमभ्यतिंसृजामो योऽस्मान् द्वेष्टि यं वयं द्विष्मः ।

तं वधेयं तं स्तृषीयानेन ब्रह्मणानेन कर्मणानया मेन्या

॥१६॥

यो व आपोऽपां वत्सोऽस्वर्न्तर्यजुष्यो देवयजनः । इदं तमतिं सृजामि तं माभ्यवन्निधि ।

तेन तमभ्यतिंसृजामो योऽस्मान् द्वेष्टि यं वयं द्विष्मः ।

तं वधेयं तं स्तृषीयानेन ब्रह्मणानेन कर्मणानया मेन्या

॥१७॥

यो व आपोऽपां वृषभोऽस्वर्न्तर्यजुष्यो देवयजनः । इदं तमतिं सृजामि तं माभ्यवन्निधि ।

तेन तमभ्यतिंसृजामो योऽस्मान् द्वेष्टि यं वयं द्विष्मः ।

तं वधेयं तं स्तृषीयानेन ब्रह्मणानेन कर्मणानया मेन्या

॥१८॥

यो व आपोऽपां हिरण्यगर्भोऽस्वर्न्तर्यजुष्यो देवयजनः । इदं तमतिं सृजामि तं माभ्यवन्निधि ।

तेन तमभ्यतिंसृजामो योऽस्मान् द्वेष्टि यं वयं द्विष्मः ।

तं वधेयं तं स्तृषीयानेन ब्रह्मणानेन कर्मणानया मेन्या

॥१९॥

यो व आपोऽपामश्मा पृश्निर्दिव्योऽस्वर्न्तर्यजुष्यो देवयजनः । इदं तमतिं सृजामि तं माभ्यवन्निधि ।

तेन तमभ्यतिंसृजामो योऽस्मान् द्वेष्टि यं वयं द्विष्मः ।

तं वधेयं तं स्तृषीयानेन ब्रह्मणानेन कर्मणानया मेन्या

॥२०॥ { १४ }

- ये व आपोऽपामग्रयोऽप्स्वन्तर्यजुष्या देवयजनाः । इदं तानति सृजामि तान् माभ्यवनिधि ।  
 तैस्तमभ्यति सृजामो योऽस्मान् द्वेष्टि यं वयं द्विष्मः ।  
 तं वधेयं तं स्तृषीयानेन ब्रह्मणानेन कर्मणानया मेन्या ॥२१॥
- यदेवाचीर्न त्रैहायणादवृत्तं किं चोदिम । आपो मा तस्मात् सर्वस्माद् दुरितात् पान्त्वंहसः ॥२२॥  
 समुद्रं वः प्र हिणोमि स्वां योनिमपीतन । अरिष्टाः सर्वहायसो मा च नः किं चनाममत् ॥२३॥  
 अरिप्रा आपो अप रिप्रमस्मत् । प्रास्मदेनो दुरितं सुप्रतीकाः प्र दुःष्वप्यं प्र मलं वहन्तु ॥२४॥
- विष्णोः क्रमोऽसि सपत्नहा पृथिवीसंशितोऽग्नितेजाः ।  
 पृथिवीमनु वि क्रमेऽहं पृथिव्यास्तं निर्भजामो योऽस्मान् द्वेष्टि यं वयं द्विष्मः ।  
 स मा जीवीत् तं प्राणो जहात् ॥२५॥
- विष्णोः क्रमोऽसि सपत्नहान्तरिक्षसंशितो वायुतेजाः ।  
 अन्तरिक्षमनु वि क्रमेऽहमन्तरिक्षात् तं निर्भजामो योऽस्मान् द्वेष्टि यं वयं द्विष्मः ।  
 स मा जीवीत् तं प्राणो जहात् ॥२६॥
- विष्णोः क्रमोऽसि सपत्नहा द्यौसंशितः सूर्यतेजाः ।  
 दिवमनु वि क्रमेऽहं दिवस्तं निर्भजामो योऽस्मान् द्वेष्टि यं वयं द्विष्मः ।  
 स मा जीवीत् तं प्राणो जहात् ॥२७॥
- विष्णोः क्रमोऽसि सपत्नहा दिक्संशितो मनस्तेजाः ।  
 दिशोऽनु वि क्रमेऽहं दिग्भ्यस्तं निर्भजामो योऽस्मान् द्वेष्टि यं वयं द्विष्मः ।  
 स मा जीवीत् तं प्राणो जहात् ॥२८॥
- विष्णोः क्रमोऽसि सपत्नहाशासंशितो वाततेजाः ।  
 आशा अनु वि क्रमेऽहमाशाभ्यस्तं निर्भजामो योऽस्मान् द्वेष्टि यं वयं द्विष्मः ।  
 स मा जीवीत् तं प्राणो जहात् ॥२९॥
- विष्णोः क्रमोऽसि सपत्नहा ऋक्संशितः सामतेजाः ।  
 ऋचोऽनु वि क्रमेऽहमृग्भ्यस्तं निर्भजामो योऽस्मान् द्वेष्टि यं वयं द्विष्मः ।  
 स मा जीवीत् तं प्राणो जहात् ॥३०॥ { १५ }
- विष्णोः क्रमोऽसि सपत्नहा यज्ञसंशितो ब्रह्मतेजाः ।  
 यज्ञमनु वि क्रमेऽहं यज्ञात् तं निर्भजामो योऽस्मान् द्वेष्टि यं वयं द्विष्मः ।  
 स मा जीवीत् तं प्राणो जहात् ॥३१॥

विष्णोः क्रमोऽसि सपत्नहौषधीसंशितः सोमतेजाः ।

ओषधीरनु वि क्रमेऽहमोषधीभ्यस्तं निर्भजामो योऽस्मान् द्वेष्टि यं वयं द्विष्मः ।

स मा जीवीत् तं प्राणो जहात्

॥३२॥

विष्णोः क्रमोऽसि सपत्नहाप्सुसंशितो वरुणतेजाः ।

अपोऽनु वि क्रमेऽहमद्भ्यस्तं निर्भजामो योऽस्मान् द्वेष्टि यं वयं द्विष्मः ।

स मा जीवीत् तं प्राणो जहात्

॥३३॥

विष्णोः क्रमोऽसि सपत्नहा कृषिसंशितोऽश्वतेजाः ।

कृषिमनु वि क्रमेऽहं कृष्यास्तं निर्भजामो योऽस्मान् द्वेष्टि यं वयं द्विष्मः ।

स मा जीवीत् तं प्राणो जहात्

॥३४॥

विष्णोः क्रमोऽसि सपत्नहा प्राणसंशितः पुरुषतेजाः ।

प्राणमनु वि क्रमेऽहं प्राणात् तं निर्भजामो योऽस्मान् द्वेष्टि यं वयं द्विष्मः ।

स मा जीवीत् तं प्राणो जहात्

॥३५॥

जितमस्माकमुद्भिन्नमस्माकमभ्यष्टां विश्वाः पृतेना अरातीः । इदमहमागुष्यायण-

स्यामुष्याः पुत्रस्य वर्चस्तेजः प्राणमायुर्नि वैष्टयामीदमेनमधराञ्चै पादयामि ॥३६॥

सूर्यस्यावृतमन्वावर्ते दक्षिणामन्वावृतम् । सा मे द्रविणं यच्छतु सा मे ब्राह्मणवर्चसम् ॥३७॥

दिशो ज्योतिष्मतीरभ्यावर्ते । ता मे द्रविणं यच्छन्तु ता मे ब्राह्मणवर्चसम् ॥३८॥

सप्तऋषीनभ्यावर्ते । ते मे द्रविणं यच्छन्तु ते मे ब्राह्मणवर्चसम् ॥३९॥

ब्रह्माभ्यावर्ते । तन्मे द्रविणं यच्छतु तन्मे ब्राह्मणवर्चसम् ॥४०॥ { १६ }

ब्राह्मणाँ अभ्यावर्ते । ते मे द्रविणं यच्छन्तु ते मे ब्राह्मणवर्चसम् ॥४१॥

यं वयं मृगयामहे तं वधै स्तृणवामहे । व्यात्तं परमेष्ठिनो ब्रह्मणापीपदाम तम् ॥४२॥

वैश्वानरस्य दंष्ट्राभ्यां हेतिस्तं समधाद्भि । इयं तं प्सात्वाहुतिः समिद् देवी सहीयसी ॥४३॥

राज्ञो वरुणस्य बन्धोऽसि । सोऽमुमागुष्यायणमुष्याः पुत्रमन्ने प्राणो बंधान ॥४४॥

यत् ते अन्नं भुवस्पत आक्षियति पृथिवीमनु । तस्य नस्त्वं भुवस्पते संप्रयच्छ प्रजापते ॥४५॥

अपो दिव्या अंचायिषं रसेन समपृच्छमहि । पर्यस्वानग्ना आगमं तं मा सं सृज वर्चसा ॥४६॥

सं माग्ने वर्चसा सृज सं प्रजया समायुषा । विद्युर्मे अस्य देवा इन्द्रो विधात् सह ऋषिभिः ॥४७॥

यदग्ने अद्य मिथुना शपातो यद्वाचस्तृष्टं जनयन्त रेभाः ।

मन्योर्मनसः शर्व्याऽ जायते या तथा विध्य हृदये यातुधानान्

॥४८॥

परां शृणीहि तर्पसा यातुधानान् पराग्ने रक्षो हरसा शृणीहि ।

पराचिषा मूरदेवाब्धृणीहि परासुदृपः शोशुचतः शृणीहि

॥४६॥

अपामस्मै वज्रं प्र हरामि चतुर्भृष्टि शीर्षभिद्याय विद्वान् ।

सो अस्याङ्गानि प्र शृणातु सर्वा तन्मै देवा अनु जानन्तु विश्वे

॥५०॥ { १७ } [ ३१ ]

॥६॥ ऋषिः—बृहस्पतिः ॥ देवता—घनस्पतिः, फालगुणिकः, ३ आपः ॥ छन्दः—१, ४, २१ गायत्री; २, ३, १८, १९,

२२, २८-३०, ३२-३४ अनुष्टुप्; ५, ३१ षट्पदा जगती; ६ सप्तपदा विराट् शकवरी, ७-९ अष्टपदाऽष्टिः; १० नवपदा

धृतिः; ११, २०, २३-२७ पथ्या पङ्क्तिः; १२-१७ षट्पदा (?; सप्तपदा) शकवरी; ३५ पञ्चपदाऽनु (अनु) पुष्पाभा जगती ॥

अरातीयोभ्रातृव्यस्य दुर्हादीं द्विषतः शिरः । अर्षि वृश्याम्यौजसा

॥१॥

वर्म मर्धमयं मणिः फालाज्जातः करिष्यति । पूर्णो मन्धेन मार्गमद् रसेन सह वर्चसा ॥२॥

यत् त्वा शिक्कः परावधीत् तच्चा हस्तेन वास्या ।

आपस्त्वा तस्माज्जीवलाः पुनन्तु शुचयः शुचिम्

॥३॥

हिरण्यस्रगयं मणिः श्रद्धां यज्ञं महो दधत् । गृहे वसतु नोऽतिथिः

॥४॥

तस्मै घृतं सुरां मध्वन्नमन्नं क्षदामहे ।

स नः पितेव पुत्रेभ्यः श्रेयः श्रेयश्चिकित्सतु भूयोभूयः श्वःश्वौ देवेभ्यो मणिरेत्य

॥५॥

यमबध्नाद् बृहस्पतिर्मणिं फालं घृतश्चुतमुग्रं खदिरमोजसे ।

तमभिः प्रत्यमुञ्चत् सो अस्मै दुहे आज्यं भूयोभूयः श्वःश्वस्तेन त्वं द्विषतो जहि

॥६॥

यमबध्नाद् बृहस्पतिर्मणिं फालं घृतश्चुतमुग्रं खदिरमोजसे ।

तमिन्द्रः प्रत्यमुञ्चतौजसे वीर्याय कम् ।

सो अस्मै बलमिद् दुहे भूयोभूयः श्वःश्वस्तेन त्वं द्विषतो जहि

॥७॥

यमबध्नाद् बृहस्पतिर्मणिं फालं घृतश्चुतमुग्रं खदिरमोजसे ।

तं सोमः प्रत्यमुञ्चत् महे ओत्राय चक्षसे ।

सो अस्मै वर्च इद् दुहे भूयोभूयः श्वःश्वस्तेन त्वं द्विषतो जहि

॥८॥

यमबध्नाद् बृहस्पतिर्मणिं फालं घृतश्चुतमुग्रं खदिरमोजसे ।

तं सूर्यः प्रत्यमुञ्चत् तेनेमा अजयद् दिशः ।

सो अस्मै भूतिमिद् दुहे भूयोभूयः श्वःश्वस्तेन त्वं द्विषतो जहि

॥९॥

यमबध्नाद् बृहस्पतिर्मणिं फालं घृतश्चुतमुग्रं खदिरमोजसे ।

तं विश्वान्द्रमा मणिमसुराणां पुरोऽजयद् दानवानां हिरण्ययीः ।

सो अस्मै श्रियमिद् दुहे भूयोभूयः श्वःश्वस्तेन त्वं द्विषतो जहि

॥१०॥ { १८ }

यमबध्नाद् बृहस्पतिर्वाताय मणिमाशवे ।

सो अस्मै वाजिनं दुहे भूयोभूयः श्वःश्वस्तेन त्वं द्विषतो जहि ॥११॥

यमबध्नाद् बृहस्पतिर्वाताय मणिमाशवे । तेनेमां मणिना कृषिमश्विनावामि रक्षतः ।

स भिषग्भ्यां महौ दुहे भूयोभूयः श्वःश्वस्तेन त्वं द्विषतो जहि ॥१२॥

यमबध्नाद् बृहस्पतिर्वाताय मणिमाशवे । तं विभ्रत् सविता मणिं तेनेदमजयत् स्वः ।

सो अस्मै सुनृतां दुहे भूयोभूयः श्वःश्वस्तेन त्वं द्विषतो जहि ॥१३॥

यमबध्नाद् बृहस्पतिर्वाताय मणिमाशवे । तमापो विभ्रतीर्मणिं सदा धावन्त्यक्षिताः ।

स आभ्योऽमृतमिद् दुहे भूयोभूयः श्वःश्वस्तेन त्वं द्विषतो जहि ॥१४॥

यमबध्नाद् बृहस्पतिर्वाताय मणिमाशवे । तं राजा वरुणो मणिं प्रत्यमुञ्चत शंभुवम् ।

सो अस्मै सत्यमिद् दुहे भूयोभूयः श्वःश्वस्तेन त्वं द्विषतो जहि ॥१५॥

यमबध्नाद् बृहस्पतिर्वाताय मणिमाशवे । तं देवा विभ्रतो मणिं सर्वल्लोकान् युधार्जयन् ।

स एभ्यो जितिमिद् दुहे भूयोभूयः श्वःश्वस्तेन त्वं द्विषतो जहि ॥१६॥

यमबध्नाद् बृहस्पतिर्वाताय मणिमाशवे । तमिमं देवता मणिं प्रत्यमुञ्चन्त शंभुवम् ।

स आभ्यो विश्वमिद् दुहे भूयोभूयः श्वःश्वस्तेन त्वं द्विषतो जहि ॥१७॥

अतवस्तमबध्नतात्वास्तमबध्नत । संवत्सरस्तं बद्ध्वा सर्वं भूतं वि रक्षति ॥१८॥

अन्तर्देशा अबध्नत प्रदिशस्तमबध्नत । प्रजापतिमृष्टो मणिद्विषतो मेऽधरौ अकः ॥१९॥

अथर्वाणो अबध्नताथर्वाणा अबध्नत ।

तैर्मेदिनो अङ्गिरसो दस्यूनां विभिदुः पुरस्तेन त्वं द्विषतो जहि ॥२०॥ { १६ }

तं धाता प्रत्यमुञ्चत स भूतं व्यकल्पयत् । तेन त्वं द्विषतो जहि ॥२१॥

यमबध्नाद् बृहस्पतिर्देवेभ्यो असुरक्षितिम् । स मायं मणिरागमद् रसेन सह वर्चसा ॥२२॥

यमबध्नाद् बृहस्पतिर्देवेभ्यो असुरक्षितिम् ।

स मायं मणिरागमत् सह गोभिरजाविभिरञ्जेन प्रजया सह । ॥२३॥

यमबध्नाद् बृहस्पतिर्देवेभ्यो असुरक्षितिम् ।

स मायं मणिरागमत् सह व्रीहियवाभ्यां महसा भूत्या सह ॥२४॥

यमबध्नाद् बृहस्पतिर्देवेभ्यो असुरक्षितिम् ।

स मायं मणिरागमन्मघोर्धृतस्य धारया कीलालेन मणिः सह ॥२५॥



यमबध्नाद् बृहस्पतिर्देवेभ्यो असुरक्षितिम् ।

स मायं मणिरागमदुर्जया पर्यसा सह द्रविणेन श्रिया सह ॥२६॥

यमबध्नाद् बृहस्पतिर्देवेभ्यो असुरक्षितिम् ।

स मायं मणिरागमत् तेजसा त्विष्या सह यशसा कीर्त्या सह ॥२७॥

यमबध्नाद् बृहस्पतिर्देवेभ्यो असुरक्षितिम् । स मायं मणिरागमत् सर्वाभिर्भूतिभिः सह ॥२८॥

तमिमं देवतां मणिं मह्यं ददतु पुष्टये । अभिभुं चत्रवर्धनं सपत्नदम्भनं मणिम् ॥२९॥

ब्रह्मणा तेजसा सह प्रति मुञ्चामि मे शिवम् । असपत्नः सपत्नहा सपत्नान् मेऽधरौ अकः ॥३०॥ { २० }

उत्तरं द्विषतो मामयं मणिष्कृणोतु देवजाः ।

यस्य लोका इमे त्रयः पर्यो दुग्धमुपासते । स मायमधि रोहतु मणिः श्रैष्ठ्याय मूर्धतः ॥३१॥

यं देवाः पितरो मनुष्या उपजीवन्ति सर्वदा । स मायमधि रोहतु मणिः श्रैष्ठ्याय मूर्धतः ॥३२॥

यथा बीजमुर्वरायां कृष्टे फालेन रोहति । एवा मयि प्रजा पशवोऽन्नमन्नं वि रोहतु ॥३३॥

यस्मै त्वा यज्ञवर्धन मणो प्रत्यमुञ्चं शिवम् । तं त्वं शतदक्षिण मणो श्रैष्ठ्याय जिन्वतात् ॥३४॥

एतमिधं समार्हितं जुषाणो अग्ने प्रति हर्य होमैः ।

तस्मिन् विदेम सुमतिं स्वस्ति प्रजां चक्षुः पशून्त्समिद्धे जातवेदसि ब्रह्मणा ॥३५॥ { २१ } [३२]

॥७॥ ऋषिः—अथर्वा ॥ देवता—स्कम्भः, अध्यात्मम् ॥ छन्दः—१ विराड् जगती; २, ८ सुरिक् त्रिष्टुप्; ३-६, ६, ३८, ४२, ४३ त्रिष्टुप्; ७, १३ परोष्णिक्; १०, १४, १६ १८, १६ उपरिष्ठाद् बृहती; ११, १२, १५, २० २२, ३६ उपरिष्ठाऽज्योतिर्जगती; १७ षट्पदा जगती; २१ बृहतीगर्भोऽनुष्टुप्; २३-३०, ३७, ४० अनुष्टुप्; ३१ मन्वे ज्योतिर्जगती; ३२, ३४, ३६ उपरिष्ठाद्विराड् बृहती; ३३ पराविराडनुष्टुप्; ३५ चतुष्पदा जगती; ४१ आर्षी त्रिपदा गायत्री; ४४ द्विपदान्चनुष्टुप्, पञ्चपदा निचृत् पदपङ्क्तिर्वा ( एकावसाना ) ॥

कस्मिन्नङ्गे तपो अस्याधि तिष्ठति कस्मिन्नङ्गं ऋतमस्याध्याहितम् ।

क्व व्रतं क्व श्रद्धास्य तिष्ठति कस्मिन्नङ्गे सत्यमस्य प्रतिष्ठितम् ॥१॥

कस्मादङ्गाद् दीप्यते अग्निरस्य कस्मादङ्गात् पवते मातरिषां ।

कस्मादङ्गाद् वि मिमीतेऽधि चन्द्रमा मह स्कम्भस्य मिमानो अङ्गम् ॥२॥

कस्मिन्नङ्गे तिष्ठति भूमिरस्य कस्मिन्नङ्गे तिष्ठत्यन्तरिक्षम् ।

कस्मिन्नङ्गे तिष्ठत्याहिता द्यौः कस्मिन्नङ्गे तिष्ठत्युत्तरं दिवः ॥३॥

क्व प्रेप्सन् दीप्यत ऊर्ध्वो अग्निः क्व प्रेप्सन् पवते मातरिषां ।

यत्र प्रेप्सन्तीरभियन्त्यावृतः स्कम्भं तं ब्रूहि कतमः स्वित्देव सः ॥४॥

- क्वर्धमासाः क्व यन्ति मासाः संवत्सरेण सह संविदानाः ।  
 यत्र यन्न्युतवो यत्रार्त्वाः स्कम्भं तं ब्रूहि कतमः स्विदेव सः ॥५॥
- क्वर् प्रेप्सन्ती युवती विरूपे अहोरात्रे द्रवतः संविदाने ।  
 यत्र प्रेप्सन्तीरभियन्त्यापः स्कम्भं तं ब्रूहि कतमः स्विदेव सः ॥६॥
- यस्मिन्स्तब्ध्वा प्रजापतिर्लोकान्तसर्वा अधारयत् । स्कम्भं तं ब्रूहि कतमः स्विदेव सः ॥७॥
- यत् परममवमं यच्च मध्यमं प्रजापतिः समृजे विश्वरूपम् ।  
 किर्यता स्कम्भः प्र विवेश तत्र यन्न प्राविशत् किर्यत् तद् बभूव ॥८॥
- किर्यता स्कम्भः प्र विवेश भुतं किर्यद् भविष्यदन्वाशयेऽस्य ।  
 एकं यदङ्गमकृणोत् सहस्रधा किर्यता स्कम्भः प्र विवेश तत्र ॥९॥
- यत्र लोकांश्च कोशांश्चापो ब्रह्म जनां विदुः ।  
 असच्च यत्र सच्चान्तः स्कम्भं तं ब्रूहि कतमः स्विदेव सः ॥१०॥ { २२ }
- यत्र तपः पराक्रम्यं व्रतं धारयत्युत्तरम् ।  
 ऋतं च यत्र श्रद्धा चापो ब्रह्म समाहिताः स्कम्भं तं ब्रूहि कतमः स्विदेव सः ॥११॥
- यस्मिन् भूमिर्न्तरिचं द्यौर्यस्मिन्नध्याहिता ।  
 यत्राग्निश्चन्द्रमाः सूर्यो वातस्तिष्ठन्त्यापिताः स्कम्भं तं ब्रूहि कतमः स्विदेव सः ॥१२॥
- यस्य त्रयस्त्रिंशद् देवा अङ्गे सर्वे समाहिताः । स्कम्भं तं ब्रूहि कतमः स्विदेव सः ॥१३॥
- यत्र ऋषयः प्रथमजा ऋचः साम यजुर्मही ।  
 एकर्विर्यस्मिन्नापितः स्कम्भं तं ब्रूहि कतमः स्विदेव सः ॥१४॥
- यत्रामृतं च मृत्युश्च पुरुषेऽधि समाहिते ।  
 समुद्रो यस्य नाड्यर्ः पुरुषेऽधि समाहिताः स्कम्भं तं ब्रूहि कतमः स्विदेव सः ॥१५॥
- यस्य चतस्रः प्रादिशो नाड्यर्ःस्तिष्ठन्ति प्रप्यसाः ।  
 यज्ञो यत्र पराक्रान्तः स्कम्भं तं ब्रूहि कतमः स्विदेव सः ॥१६॥
- ये पुरुषे ब्रह्म विदुस्ते विदुः परमेष्ठिनम् । यो वेदं परमेष्ठिनं यश्च वेदं प्रजापतिम् ।  
 ज्येष्ठं ये ब्राह्मणं विदुस्ते स्कम्भमनुसंविदुः ॥१७॥
- यस्य शिरो वैश्वानरश्चतुरङ्गिरसोऽभवन् ।  
 अङ्गानि यस्य यातवः स्कम्भं तं ब्रूहि कतमः स्विदेव सः ॥१८॥

यस्य ब्रह्म मुखमाहुर्जिह्वां मधुकशामुत ।

विराजमूधो यस्याहुः स्कम्भं तं ब्रूहि कतमः स्विदेव सः

॥१६॥

यस्मादृचो अपातक्षन् यजुर्यस्मादुपाकषन् ।

सामानि यस्य लोमान्यथर्वाङ्गिरसो मुखं स्कम्भं तं ब्रूहि कतमः स्विदेव सः

॥२०॥ { २३ }

असच्छाखां प्रतिष्ठन्तीं परममिव जनां विदुः । उतो सन्मन्यन्तेऽवरे ये ते शाखांमुपासते ॥२१॥

यत्रादित्याश्च रुद्राश्च वसवश्च समाहिताः ।

भूतं च यत्र भव्यं च सर्वे लोकाः प्रतिष्ठिताः स्कम्भं तं ब्रूहि कतमः स्विदेव सः ॥२२॥

यस्य त्रयस्त्रिंशद् देवा निधिं रक्षन्ति सर्वदा । निधिं तमद्य को वेदु यं देवा अभिरक्षथ ॥२३॥

यत्र देवा ब्रह्मविदो ब्रह्म ज्येष्ठमुपासते । यो वै तान् विद्यात् प्रत्यक्षं स ब्रह्मावेदिता स्यात् ॥२४॥

बृहन्तो नाम ते देवा येऽसतः परिं जज्ञिरे । एकं तदङ्गं स्कम्भस्यासदाहुः परो जनाः ॥२५॥

यत्र स्कम्भः प्रजनयन् पुराणं व्यर्धतयत् । एकं तदङ्गं स्कम्भस्य पुराणमनुसंविदुः ॥२६॥

यस्य त्रयस्त्रिंशद् देवा अङ्गे मात्रा विभेजिरे । तान् वै त्रयस्त्रिंशद् देवानेके ब्रह्मविदो विदुः ॥२७॥

हिरण्यगर्भं परममनत्युद्यं जनां विदुः । स्कम्भस्तदग्रे प्रासिञ्चद्विरण्यं लोके अन्तरा ॥२८॥

स्कम्भे लोकाः स्कम्भे तपः स्कम्भेऽध्युतमाहितम् ।

स्कम्भं त्वा वेद प्रत्यक्षमिन्द्रे सर्वं समाहितम्

॥२९॥

इन्द्रे लोका इन्द्रे तप इन्द्रेऽध्युतमाहितम् । इन्द्रं त्वावेद प्रत्यक्षं स्कम्भे सर्वं प्रतिष्ठितम् ॥३०॥ { २४ }

नाम नाम्ना जोहवीति पुरा सूर्यात् पुरोषसः ।

यदजः प्रथमं सैवभूव स ह तत् स्वराज्यमियाय यस्मान्नान्यत् परमस्ति भूतम् ॥३१॥

यस्य भूमिः प्रमान्तरिक्षमुतोदरम् । दिवं यश्चक्रे मूर्धानं तस्मै ज्येष्ठाय ब्रह्मणो नमः ॥३२॥

यस्य सूर्यश्चक्षुश्चन्द्रमाश्च पुनर्णवः । अग्निं यश्चक्रे आस्यं तस्मै ज्येष्ठाय ब्रह्मणो नमः ॥३३॥

यस्य वातः प्राणापानौ चक्षुरङ्गिरसोऽभवन् ।

दिशो यश्चक्रे प्रज्ञानीस्तस्मै ज्येष्ठाय ब्रह्मणो नमः

॥३४॥

स्कम्भो दाधार द्यावापृथिवी उभे इमे स्कम्भो दाधारोर्वन्तरिक्षम् ।

स्कम्भो दाधार प्रदिशः षडुर्वीः स्कम्भ इदं विश्वं भुवनमा विवेश

॥३५॥

यः श्रमात् तपसो जातो लोकान्सर्वान्त्समानशे ।

सोमं यश्चक्रे केवलं तस्मै ज्येष्ठाय ब्रह्मणो नमः

॥३६॥

कथं वातो नेल्यति कथं न रमते मनः । किमापः सत्यं प्रेष्यन्तीनेल्यन्ति कदा चन ॥३७॥

महद् यत्नं भुवनस्य मध्ये तपसि क्रान्तं सलिलस्य पृष्ठे ।

तस्मिञ्छ्यन्ते य उ के च देवा वृक्षस्य स्कन्धः परिते इव शाखाः ॥३८॥

यस्मै हस्ताभ्यां पादाभ्यां वाचा श्रोत्रेण चक्षुषा ।

यस्मै देवाः सदा बलिं प्रयच्छन्ति विमितेऽमितं स्कम्भं तं ब्रूहि कतमः स्वित्देव सः ॥३९॥

अप तस्य हुतं तमो व्यावृत्तः स पाप्मना ।

सर्वाणि तस्मिञ्ज्योतीषि यानि त्रीणि प्रजापतौ ॥४०॥

यो वेतसं हिरण्ययं तिष्ठन्तं सलिले वेद । स वै गुह्यः प्रजापतिः ॥४१॥

तन्त्रमेकं युवती विरूपे अभ्याक्रामं वयतः षण्मयूखम् ।

प्रान्या तन्तुस्तिरते धृत्ते अन्या नापं वृञ्जाते न गमातो अन्तम् ॥४२॥

तयोरहं परिच्यन्त्योरिव न वि जानामि यतरा परस्तात् ।

पुमानेनद् वयत्युद् घृणति पुमानेनद् वि जभाराधि नाके ॥४३॥

इमे मयूखा उपं तस्तभुर्दिवं सामानि चक्रुस्तसराणि वारवे

॥४४॥ { २५ } [ ४११ ]

॥८॥ ऋषिः—कुत्सः ॥ देवता—अध्यात्मम् ॥ छन्दः—१ उपरिष्ठाद् विराड् बृहती; २ बृहतीगर्भाऽनुष्टुप्; ३, ४, ८, ९, १३, १६-१८, २४, २८, ३५, ३६, ४०, ४४ त्रिष्टुप्; ५ भुरिगनुष्टुप्; ६, १४, १६-२१, २३, २५, २६, ३१-३४, ३७, ३८, ४१, ४३ अनुष्टुप्; ७ पराबृहती; १० अनुष्टुभर्गा त्रिष्टुप्; ११ जगती १२ पुरोबृहती त्रिष्टुभर्गाऽऽर्षो पङ्क्तिः; १५, २७ भुरिगबृहती; २२ पुरउष्णिक्; २६ द्वयुष्णिग्गर्भाऽनुष्टुप्; ३० भुरिक् त्रिष्टुप्, ३६ बृहतीगर्भा त्रिष्टुप्; ४२ ( त्रिपदा ) विराड् गायत्री ॥

यो भूतं च भव्यं च सर्वं यथाधितिष्ठति । स्वर्ग्यस्य च केवलं तस्मै ज्येष्ठाय ब्रह्मणो नमः ॥१॥

स्कम्भेनेमे विष्टमिते द्यौश्च भूमिश्च तिष्ठतः ।

स्कम्भ इदं सर्वमात्मन्वद् यत् प्राणान्निमिषञ्च यत् ॥२॥

तिस्रो ह प्रजा अत्यायमायन् न्यून्या अर्कमभितौऽविशन्त ।

बृहन् ह तस्थौ रजसो विमानो हरितो हरिणीरा विवेश ॥३॥

द्वादश प्रथयश्चक्रमेकं त्रीणि नभ्यानि क उ तच्चिकेत ।

तत्राहतास्त्रीणि शतानि शङ्कवः षष्टिश्च स्वीला अविचाचला ये ॥४॥

इदं संवितर्वि जानीहि षद् यमा एक एकजः । तस्मिन् हापित्वमिच्छन्ते य एषामेक एकजः ॥५॥

आविः सन्निहितं गुहा जरन्नाम महत् पदम् । तत्रेदं सर्वमार्षितमेजत् प्राणत् प्रतिष्ठितम् ॥६॥

एकचक्रं वर्तत एकनेमि सहस्राक्षरं प्र पुरो नि पश्चा । अर्धेन विश्वं भुवनं जजान यदस्यार्धं क्वर्त्तुं तद् बभूव	॥७॥
पञ्चवाही बहृत्यग्रमेषां प्रष्टयो युक्ता अनुसंवहन्ति । अयातमस्य ददृशे न यातं परं नेदीयोऽवरं दवीयः	॥८॥
तिर्यग्बिलश्चमस ऊर्ध्वबुध्नस्तस्मिन् यशो निहितं विश्वरूपम् । तदासत ऋषयः सप्त साकं ये अस्य गोपा महतो बभूवुः	॥९॥
या पुरस्ताद् युज्यते या च पश्चाद् या विश्वतो युज्यते या च सर्वतः । यया यज्ञः प्राङ् तापते तां त्वा पृच्छामि कतमा स ऋचाम्	॥१०॥ { २६ }
यदेजति पतति यच्च तिष्ठति प्राणदप्राणभिमिषच्च यद् भुवत् । तद् दाधार पृथिवीं विश्वरूपं तत् संभूय भवत्येकमेव	॥११॥
अनन्तं विततं पुरुत्रानन्तमन्तवच्चा समन्ते । ते नाकपालश्चरति विचिन्वन् विद्वान् भूतमुत भव्यमस्य	॥१२॥
प्रजापतिश्चरति गर्भे अन्तरदृश्यमानो बहुधा वि जायते । अर्धेन विश्वं भुवनं जजान यदस्यार्धं कतमः स केतुः	॥१३॥
ऊर्ध्वं भरन्तमुदकं कुम्भेनेवोदहार्यम् । पश्यन्ति सर्वे चक्षुषा न सर्वे मनसा विदुः दूरे पूरणेन वसति दूर ऊनेन हीयते ।	॥१४॥
महद् यत्नं भुवनस्य मध्ये तस्मै बलिं राष्ट्रभृतो भरन्ति यतः सूर्य उदेत्यस्तं यत्र च गच्छति । तदेव मन्येऽहं ज्येष्ठं तद् नान्येति किं चन	॥१५॥ ॥१६॥
ये अर्वाङ् मध्यं उत वा पुराणं वेदं विद्वांसमभितो वदन्ति । आदित्यमेव ते परि वदन्ति सर्वे अग्निं द्वितीयं त्रिवृतं च हंसम्	॥१७॥
सहस्राक्षरं वियतावस्य पक्षौ हरेर्हंसस्य पततः स्वर्गम् । स देवान्सर्वानुरस्युपदद्यं संपश्यन् याति भुवनानि विश्वा	॥१८॥
सत्येनोर्ध्वस्तपति ब्रह्मणार्वाङ् वि पश्यति । प्राणेन तिर्यङ् प्राणति यस्मिञ्ज्येष्ठमर्धि श्रितम्	॥१९॥
यो वै ते विद्यादरणी याभ्यां निर्मध्यते वसु । स विद्वाञ्ज्येष्ठं मन्येत स विद्याद् ब्राह्मणं महत्	॥२०॥ { २७ }
अपादग्रे समभवत् सो अग्रे स्वराभरत् । चतुष्पाद् भुत्वा भोग्यः सर्वमादत्त भोजनम्	॥२१॥

भोग्यो भवदथो अन्नमदद् बहु । यो देवमुत्तरावन्तमुपासतै सनातनम् ॥२२॥  
 सनातनमेनमाहुर्हृताद्य स्यात् पुनर्णवः । अहोरात्रे प्र जायेते अन्यो अन्यस्य रूपयोः ॥२३॥  
 शतं सहस्रमयुतं न्यर्बुदमसंख्येयं स्वमस्मिन् निर्विष्टम् ।  
 तदस्य धनन्त्यभिपश्यत एव तस्माद् देवो रोचत एष एतत् ॥२४॥  
 बालादेकमणीयस्कमुतैकं नेवं दृश्यते । ततः परिष्वजीयसी देवता सा मम प्रिया ॥२५॥  
 इयं कल्याण्यर्जरा मर्त्यस्यामृता गृहे । यस्मै कृता शये स यश्चकार जजार सः ॥२६॥  
 त्वं स्त्री त्वं पुमानसि त्वं कुमार उत वा कुमारी ।  
 त्वं जीर्णो दण्डेन वञ्चसि त्वं जातो भवसि विश्वतोम्रुखः ॥२७॥  
 उत्तैषां पितोत वा पुत्र एषामुतैषां ज्येष्ठ उत वा कनिष्ठः ।  
 एको ह देवो मनसि प्रविष्टः प्रथमो जातः स उ गर्भे अन्तः ॥२८॥  
 पूर्णात् पूर्णमुदचति पूर्णं पूर्णेन सिच्यते । उतो तद्य विद्याम् यतस्तत् परिषिच्यते ॥२९॥  
 एषा सनन्ती सनमेव जातैषा पुराणी परि सर्वं बभूव ।  
 मही देव्युषसो विभाती सैकैकैकेन मिषता वि चष्टे ॥३०॥ { २८ }  
 अवित्रे नाम देवतं ऋतेनास्ते परीवृता । तस्या रूपेणेमे वृक्षा हरिता हरितस्रजः ॥३१॥  
 अन्ति सन्तं न जहात्यन्ति सन्तं न पश्यति । देवस्य पश्य काव्यं न ममार न जीर्यति ॥३२॥  
 अपूर्वेणोषिता वाचस्ता वदन्ति यथायथम् । वदन्तीर्यत्र गच्छन्ति तदाहुर्ब्राह्मणं महत् ॥३३॥  
 यत्र देवाश्च मनुष्याश्चारा नाभावित्र श्रिताः । अपां त्वा पुष्पं पृच्छामि यत्र तन्मायया हितम् ॥३४॥  
 येभिर्वात इषितः प्रवाति ये ददन्ते पञ्च दिशः सधीचीः ।  
 य आहुतिमत्यमन्यन्त देवा अपां नेतारः कतमे त आसन् ॥३५॥  
 इमामेषां पृथिवीं वस्त एकोऽन्तरिक्षं पर्येको बभूव ।  
 दिवमेषां ददते यो विधुता विश्वा आशाः प्रति रत्नन्त्येके ॥३६॥  
 यो विद्यात् सूत्रं विततं यस्मिन्नोताः प्रजा इमाः ।  
 सूत्रं सूत्रस्य यो विद्यात् स विद्याद् ब्राह्मणं महत् ॥३७॥  
 वेदाहं सूत्रं विततं यस्मिन्नोताः प्रजा इमाः । सूत्रं सूत्रस्याहं वेदाथो यद् ब्राह्मणं महत् ॥३८॥  
 यदन्तरा द्यावापृथिवी अभिरैत् प्रदहन् विश्वदाव्यः ।  
 यत्रातिष्ठन्नेकपत्नीः परस्तात् क्वे वासीन्मातरिश्वा तदानीम् ॥३९॥

अप्स्वासीन्मातरिश्वा प्रविष्टः प्रविष्टा देवाः सलिलान्यासन् ।

बृहन् ई तस्थौ रजसो विमानः पर्वमानो हरित आ विवेश ॥४०॥

उत्तरेणैव गायत्रीममृतेऽधि वि चक्रमे । साम्ना ये साम संविदुरजस्तद् ददृशे क ॥४१॥

निवेशनः संगमनो वसूनां देव इव सविता सत्यधर्मा । इन्द्रो न तस्थौ समरे धनानाम् ॥४२॥

पुण्डरीकं नवद्वारं त्रिभिर्गुणैर्मिरावृतम् ।

तस्मिन् यद् यच्चमात्मन्वत् तद् वै ब्रह्मविदो विदुः ॥४३॥

अक्रामो धीरो अमृतः स्वयंभू रसेन तृप्तो न कुतश्चनोनः ।

तमेव विद्वान् न बिभाय मृत्योरात्मानं धीरमजरं युवानम् ॥४४॥ { २६ } { ४१२ }

॥६॥ ऋषिः—अथर्वो ॥ देवता—शतौदना ॥ छन्दः—१ त्रिष्टुप् ; २-११, १३-२४ अनुष्टुप् ; १२ पथ्या पङ्क्तिः ; २५ इयुष्यगर्भाऽनुष्टुप् ; २६ पञ्चपदा बृहत्पुण्ड्रुष्यगर्भा जगती ; २७ पञ्चपदाऽतिजागताऽनुष्टुब्जगर्भा शकरी ॥

अघायतामपि नह्य मूर्खानि सपत्नेषु वज्रमर्पयैतम् ।

इन्द्रेण दत्ता प्रथमा शतौदना भ्रातृव्यघ्नी यजमानस्य गातुः ॥१॥

वेदिष्ठे चर्म भवतु बर्हिर्लोमानि यानि ते । एषां त्वा रशनाग्रभीद् ग्रावा त्वेषोऽधि नृत्यतु ॥२॥

बालास्ते प्रोक्षणीः सन्तु जिह्वा सं माध्वघ्न्ये । शुद्धा त्वं यज्ञिया भूत्वा दिवं प्रेहि शतौदने ॥३॥

यः शतौदनां पचति कामप्रेण स कल्पते । प्रीता ह्यस्य ऋत्विजः सर्वे यन्ति यथायथम् ॥४॥

स स्वर्गमा रोहति यत्रादस्त्रिदिवं दिवः । अपूपनाभिं कृत्वा यो ददाति शतौदनाम् ॥५॥

स ताल्लोकान्त्सर्माप्नोति ये दिव्या ये च पार्थिवाः ।

द्विरण्यज्योतिषं कृत्वा यो ददाति शतौदनाम् ॥६॥

ये ते देवि शमितारः पक्कारो ये च ते जनाः । ते त्वा सर्वे गोप्स्यन्ति मैभ्यो मैषीः शतौदने ॥७॥

वसवस्त्वा दक्षिणत उत्तरान्मरुतस्त्वा । आदित्याः पश्चाद् गोप्स्यन्ति सार्घिष्ठोममतिं द्रव ॥८॥

देवाः पितरो मनुष्या गन्धर्वाप्सरसश्च ये । ते त्वा सर्वे गोप्स्यन्ति सार्तिरात्रमतिं द्रव ॥९॥

अन्तरिक्षं दिवं भूमिमादित्यान् मरुतो दिशः ।

लोकान्त्स सर्धानाप्नोति यो ददाति शतौदनाम् ॥१०॥ { ३० }

घृतं प्रोक्षन्ती सुभगा देवी देवान् गमिष्यति । पक्कारमघ्न्ये मा हिंसीदिवं प्रेहि शतौदने ॥११॥

ये देवा दिविषदो अन्तरिक्षसदश्च ये ये चेमे भूम्यामधि ।

तेभ्यस्त्वं घृत्स्व सर्वदा क्षीरं सर्पिरथो मधु ॥१२॥

यत् ते शिरो यत् ते मुखं यौ कर्णौ ये च ते हनू । आमिन्नां दुहतां दात्रे क्षीरं सर्पिरथो मधु ॥१३॥  
 यौ त ओष्ठौ ये नासिके ये शृङ्गे ये च तेऽक्षिणी । आमिन्नां दुहतां दात्रे क्षीरं सर्पिरथो मधु ॥१४॥  
 यस्ते क्लोमा यद्गुदयं पुरीतत् सहकण्ठिका । आमिन्नां दुहतां दात्रे क्षीरं सर्पिरथो मधु ॥१५॥  
 यत् ते यकृद् ये मत्स्ने यदान्त्रं याश्च ते गुदाः । आमिन्नां दुहतां दात्रे क्षीरं सर्पिरथो मधु ॥१६॥  
 यस्ते प्लाशियो वनिष्ठुर्यौ कुक्षी यच्च चर्म ते । आमिन्नां दुहतां दात्रे क्षीरं सर्पिरथो मधु ॥१७॥  
 यस्ते मज्जा यदस्थि यन्मांसं यच्च लोहितम् । आमिन्नां दुहतां दात्रे क्षीरं सर्पिरथो मधु ॥१८॥  
 यौ ते बाहू ये दोषणी यावंसौ या च ते ककुत् । आमिन्नां दुहतां दात्रे क्षीरं सर्पिरथो मधु ॥१९॥  
 यास्ते ग्रीवा ये स्कन्धा याः पृष्ठीर्याश्च पर्शवः । आमिन्नां दुहतां दात्रे क्षीरं सर्पिरथो मधु ॥२०॥ { ३१ }  
 यौ त ऊरू अंष्टीवन्तौ ये श्रोणी या च ते भसत् । आमिन्नां दुहतां दात्रे क्षीरं सर्पिरथो मधु ॥२१॥  
 यत् ते पुच्छं ये ते बाला यदूधो ये च ते स्तनाः । आमिन्नां दुहतां दात्रे क्षीरं सर्पिरथो मधु ॥२२॥  
 यास्ते जङ्घा याः कुष्ठिका ऋच्छरा ये च ते शफाः ।  
 आमिन्नां दुहतां दात्रे क्षीरं सर्पिरथो मधु । ॥२३॥  
 यत् ते चर्म शतौदने यानि लोमान्यघ्न्ये । आमिन्नां दुहतां दात्रे क्षीरं सर्पिरथो मधु ॥२४॥  
 क्रोडौ ते स्तां पुरोडाशावाज्येनाभिघारितौ । तौ पक्षौ देवि कृत्वा सा पक्कारं दिवं वह ॥२५॥  
 उल्लुखले मुसले यश्च चर्मणि यो वा शूर्पे तण्डुलः कर्णः ।  
 यं वा वातो मातरिश्वा पर्वमानो ममाथामिष्टद्वोता सुहृतं कृणोत ॥२६॥  
 अपो देवीर्मधुमतीर्घृतश्चुतो ब्रह्मणां हस्तेषु प्रपृथक् सादयामि ।  
 यत्काम इदमभिषिञ्चामि वोऽहं तन्मे सर्वं सं पद्यतां वयं स्याम पतयो रयीणाम् ॥२७॥ { ३२ } [ ५१ ]

॥१०॥ ऋषिः—कश्यपः ॥ देवता—वशा ॥ छन्दः—१ ककुम्भत्यनुष्टुप् ; २-४, ७, ९, ११-२२, २५, २८, ३०,  
 ३३, ३४ अनुष्टुप् ; पञ्चपदाऽतिजागतानुष्टुभं (?) स्कन्धोग्रीवी बृहती ; ६, ८, १० विराडनुष्टुप् ; २३ बृहती ;  
 २४ उपरिष्ठाद्बृहती ; २६ आस्तारपङ्क्तिः ; २७ शङकुमत्यनुष्टुप् ; २६ त्रिपदा विराड्गायत्री ;  
 ३१ उष्णिग्गर्भाऽनुष्टुप् ; ३२ विराट् पथ्या बृहती ; ॥

नमस्ते जायमानायै जाताया उत ते नमः । बालेभ्यः शफेभ्यो रूपायाघ्न्ये ते नमः ॥१॥  
 यो विद्यात् सप्त प्रवतः सप्त विद्यात् परावतः ।  
 शिरो यज्ञस्य यो विद्यात् स वशां प्रति गृहणीयात् ॥२॥  
 वेदाहं सप्त प्रवतः सप्त वेद परावतः । शिरो यज्ञस्याहं वेद सोमं चास्यां विचक्षणम् ॥३॥



यया द्यौर्यया पृथिवी ययापो गुपिता इमाः । वशां सहस्रधारं ब्रह्मणाच्छावदामसि ॥४॥  
 शतं कंसाः शतं दोग्धारः शतं गोसारो अर्धि पृष्ठे अस्याः ।  
 ये देवास्तस्यां प्राणन्ति ते वशां विदुरेकधा ॥५॥  
 यज्ञपदीराक्षीरा स्वधाप्राणा महीलुका । वशा पर्जन्यपत्नी देवा अप्येति ब्रह्मणा ॥६॥  
 अनु त्वाग्निः प्राविशदनु सोमो वशे त्वा । ऊर्ध्वस्ते भद्रे पर्जन्यो विद्युतस्ते स्तना वशे ॥७॥  
 अपस्त्वं धुंवे प्रथमा उर्वरा अपरा वशे । तृतीयं राष्ट्रं धुंवेऽर्धं क्षीरं वशे त्वम् ॥८॥  
 यदादित्यैर्दुयमानोपातिष्ठ ऋतावरि । इन्द्रः सहस्रं पात्रान्तसोमं त्वापाययद् वशे ॥९॥  
 यदनुचीन्द्रमैरात् त्वं ऋषभोऽह्वयत् । तस्मात् ते वृत्रहा पयः क्षीरं क्रुद्धोऽहरद् वशे ॥१०॥ { ३३ }  
 यत् ते क्रुद्धो धनपतिरा क्षीरमहरद् वशे । इदं तदथ नाकस्त्रिषु पात्रेषु रक्षति ॥११॥  
 त्रिषु पात्रेषु तं सोममा देव्यहरद् वशा । अथर्वा यत्र दीक्षितो बर्हिष्यास्तं हिरण्यये ॥१२॥  
 सं हि सोमेनागतं समु सर्वेण पद्वता । वशा समुद्रमध्यंष्टाद् गन्धर्वैः कलिभिः सह ॥१३॥  
 सं हि वातेनागतं समु सर्वैः पतत्रिभिः । वशा समुद्रे प्रानृत्यदृचः सामानि विभ्रती ॥१४॥  
 सं हि सूर्येणागतं समु सर्वेण चक्षुषा । वशा समुद्रमत्यंख्यद् भद्रा ज्योतीषि विभ्रती ॥१५॥  
 अभीवृता हिरण्येन यदतिष्ठ ऋतावरि । अश्वः समुद्रो भूत्वाध्यंस्कन्दद् वशे त्वा ॥१६॥  
 तद् भद्राः समगच्छन्त वशा देष्टृथो स्वधा । अथर्वा यत्र दीक्षितो बर्हिष्यास्तं हिरण्यये ॥१७॥  
 वशा माता राजन्यस्य वशा माता स्वधे तव । वशायां यज्ञ आयुधं ततश्चित्तमजायत ॥१८॥  
 ऊर्ध्वो विन्दुरुदचरद् ब्रह्मणः ककुदादधि । ततस्त्वं जज्ञिषे वशे ततो होताजायत ॥१९॥  
 आस्रन्स्ते गाथां अभवन्नुष्णिहाभ्यो बलं वशे । पाजस्याज्जज्ञे यज्ञ स्तनेभ्यो रश्मयस्तव ॥२०॥ { ३४ }  
 ईर्माभ्यामयनं जातं सर्विथभ्यां च वशे तव । आन्त्रेभ्यो जज्ञिरे अत्रा उदरादधि वीरुधः ॥२१॥  
 यदुदरं वरुणस्यानुप्राविशथा वशे । ततस्त्वा ब्रह्मोदह्वयत् स हि नेत्रमवेत् तव ॥२२॥  
 सर्वे गर्भादवेपन्त जायमानादसूस्वः ।  
 सख्व हि तामाहुर्वशेति ब्रह्माभिः क्लृप्तः स ह्यस्या बन्धुः ॥२३॥  
 युध एकः सं सृजति यो अस्या एक इद् वशी ।  
 तरांसि यज्ञा अभवन् तरसां चक्षुरभवद् वशा ॥२४॥  
 वशा यज्ञं प्रत्यगृहणाद् वशा सूर्यमधारयत् । वशायांमन्तरविशदोदनो ब्रह्मणा सह ॥२५॥

वशामेवामृतमाहुर्वशां मृत्युमुपासते ।

वशोदं सर्वमभवद् देवा मनुष्याश्च असुराः पितर ऋषयः ॥२६॥

य एवं विद्यात् स वशां प्रति गृह्णीयात् । तथा हि यज्ञः सर्वपाद् दुहे दात्रेऽनपस्फुरन् ॥२७॥

तिस्रो जिह्वा वरुणस्यान्तर्दीयत्यासनि । तासां या मध्ये राजति सा वशा दुष्प्रतिग्रहा ॥२८॥

चतुर्धा रेतो अभवद् वशायाः । आपस्तुरीयममृतं तुरीयं यज्ञस्तुरीयं पशवस्तुरीयम् ॥२९॥

वशा द्यौर्वशा पृथिवी वशा विष्णुः प्रजापतिः । वशाया दुग्धमपिबन्त्साध्या वसवश्च ये ॥३०॥

वशाया दुग्धं पीत्वा साध्या वसवश्च ये । ते वै ब्रह्मस्य विष्टपि पयो अस्या उपासते ॥३१॥

सोममेनामेकं दुहे घृतमेकं उपासते । य एवं विदुषे वशां ददुस्ते गतास्त्रिदिवं दिवः ॥३२॥

ब्राह्मणेभ्यो वशां दत्त्वा सर्वल्लोकान्त्समश्नुते । ऋतं ह्यस्यामार्षितमपि ब्रह्माथो तपः ॥३३॥

वशां देवा उप जीवन्ति वशां मनुष्या उत ।


वशोदं सर्वमभवद् यावत् सूर्यो विपर्यति

॥३४॥ {३५} [५१२]

॥ इति दशमं काण्डं समाप्तम् ॥



## अथैकादशं काराडम्



॥१॥ ऋषिः—ब्रह्मा ॥ देवता—ब्रह्मोदनः ॥ छन्दः—१ अनुष्टुप्गर्भा सुरिक् पङ्क्तिः; २, ५ बृहतीगर्भा विराट् त्रिष्टुप्; ३ चतुष्पदा शांकरगर्भा जगती; ४, १५, १६, ३१ सुरिक् त्रिष्टुप्; ६ उष्णिक्; ७, १२-१४, १६, २२, २३, २८, ३०, ३२-३४ त्रिष्टुप्; ८ [त्रिपदा] विराट् गायत्री; ९ शांकरातिजागतगर्भा जगती; १० पुरोतिजगती विराट् जगती; ११ जगती; १७, २१, २४-२६, ३७ विराट् जगती; १८ अतिजागतगर्भा परातिजागती विराट्जगती; २० अतिजागतगर्भा पराशांकरा चतुष्पदा सुरिग् जगती; २७ अतिजागतगर्भा सुरिग् जगती; २६ सुरिग् जगती; ३२ चतुष्पदा ककुम्मत्युष्णिक्; ३६ पुरोविराट् त्रिष्टुप् ॥

अग्ने जायस्वादितिर्नाथितेयं ब्रह्मोदनं पंचति पुत्रकामा ।

सप्तऋषयो भूतकृतस्ते त्वा मन्यन्तु प्रजया सहैह ॥१॥

कृणुत धूमं वृषणः सखायोऽद्रोधाविता वाचमच्छ ।

अयमग्निः पृतनाषाद् सुवीरो येन देवा असहन्त दस्युन् ॥२॥

अग्नेऽर्जनिष्ठा महते वीर्याय ब्रह्मोदनाय पङ्कवे जातवेदः ।

सप्तऋषयो भूतकृतस्ते त्वाजीजनन्नस्यै रयिं सर्ववीरं नि यच्छ ॥३॥

समिद्धो अग्ने समिद्धा समिध्यस्व विद्वान् देवान् यज्ञियाँ एह वचः ।

तेभ्यो हविः श्रपयञ्जातवेद उत्तमं नाकमधि रोहयेमम् ॥४॥

त्रेधा भागो निर्हितो यः पुरा वो देवानां पितृणां मर्त्यानाम् ।

अंशाञ्जानीध्वं वि भजामि तान् वो यो देवानां स इमां पारयाति । ॥५॥

अग्ने सहस्वानभिभूरभीदसि नीचो न्युञ्ज द्विषतः सपत्नान् ।

इयं मात्रा मीयमाना मिता च सजातांस्ते बलिहृतः कृणोत ॥६॥

साकं सजातैः पर्यसा सहैद्युदुञ्जैनां महते वीर्याय ।

ऊर्ध्वो नाकस्याधि रोह विष्टपं स्वर्गो लोक इति यं वदन्ति ॥७॥

इयं मही प्रति गृहणातु चर्मं पृथिवी देवी सुमनस्यमाना । अथ गच्छेम सुकृतस्य लोकम् ॥८॥

एतौ प्रावाणौ सयुजा युद्धि चर्मणि निर्भिन्ध्यंशून् यजमानाय साधु ।

अवध्नती नि जह्नि य इमां पृतन्यव ऊर्ध्वं प्रजामुद्धरन्त्युद्ह ॥९॥

गृह्णाण ब्रावाणौ सकृत्तौ वीर इस्त आ ते देवा यज्ञिया यज्ञमगुः ।

त्रयो वरा यतमांस्त्वं वृणीषे तास्ते समृद्धीरिह राधयामि

॥१०॥{१}

इयं ते धीतिरिदमु ते जनित्रं गृह्णातु त्वामदितिः शूरपुत्रा ।

परा पुनीहि य इमां पृतन्यवोऽस्यै रयिं सर्ववीरं नि यच्छ

॥११॥

उपश्वसे द्रुवये सीदता यूयं वि विच्यध्वं यज्ञियासस्तुषैः ।

श्रिया समानानति सर्वान्त्स्यामाधस्पदं द्विषतस्पादयामि

॥१२॥

परैहि नारि पुनरेहिं क्षिप्रमपां त्वा गोष्ठोऽध्यरुक्षद् भराय ।

तासां गृह्णीताद् यतमा यज्ञिया असन् विभाज्य धीरीतरां जहीतात्

॥१३॥

एमा अगुर्योषितः शुम्भमाना उत्तिष्ठ नारि तवसं रभस्व ।

सुपत्नी पत्या प्रजया प्रजावत्या त्वागन् यज्ञः प्रति कुम्भं गृभाय

॥१४॥

ऊर्जो भागो निहितो यः पुरा व ऋषिप्रशिष्टाप आ भैरैताः ।

अयं यज्ञो गातुविश्वथवित् प्रजाविदुग्रः पशुविद् वीरविद् वो अस्तु

॥१५॥

अग्ने चरुयज्ञियस्त्वाध्यरुक्षच्छुचिस्तपिष्ठस्तपसा तपैनम् ।

आर्षेया देवा अभिसङ्गत्य भागमिमं तपिष्ठा ऋतुभिस्तपन्तु

॥१६॥

शुद्धाः पूता योषितौ यज्ञिया इमा आपश्चरुमव सर्पन्तु शुभ्राः ।

अदुः प्रजां बहुलां पशून् नः पक्नौदनस्य सुकृतामेतु लोकम्

॥१७॥

ब्रह्मणा शुद्धा उत पूता घृतेन सोमस्यांशवस्तएहुला यज्ञिया इमे ।

अपः प्र विशत प्रति गृह्णातु वश्वरिमं पक्त्वा सुकृतामेतु लोकम्

॥१८॥

उरुः प्रथस्व महता महिम्ना सहस्रपृष्ठः सुकृतस्य लोके ।

पितामहाः पितरः प्रजोपजाहं पक्त्वा पञ्चदशस्ते अस्मि

॥१९॥

महस्रपृष्ठः शतधारो अक्षितो ब्रह्मौदनो देवयानः स्वर्गः ।

अमूंस्त आ दधामि प्रजया रेषयैनान् बलिहाराय मृडतान्महामेव

॥२०॥{२}

उदेहि वेदिं प्रजया वर्धयैनां नुदस्व रक्षः प्रतरं धेहोनाम् ।

श्रिया समानानति सर्वान्त्स्यामाधस्पदं द्विषतस्पादयामि

॥२१॥

अभ्यावर्तस्व पशुभिः सहैनां प्रत्यङ्ङेनां देवताभिः सहैधि ।

मा त्वा प्रापच्छपथो माभिचारः स्वे क्षेत्रे अनमीवा वि राज

॥२२॥

ऋतेन तृष्टा मनसा हितैषा ब्रह्मोदनस्य विहिता वेदिरत्रे ।	
अंसद्रीं शुद्धामुप धेहि नारि तत्रोदनं सादय देवानाम्	॥२३॥
अदितेर्हस्तां सुचमेतां द्वितीयां सप्तऋषयो भूतकृतो यामकृण्वन् ।	
सा गात्राणि विदुष्योदनस्य दर्विवेद्यामध्येनं चिनोतु	॥२४॥
शृतं त्वा हव्यमुप सीदन्तु देवा निःसृष्याग्नेः पुनरेनान् प्र सीद ।	
सोमेन पूतो जठरे सीद ब्रह्मणामार्षेयास्ते मा रिषन् प्राशितारः	॥२५॥
सोमं राजन्त्संज्ञानमा वपैभ्यः सुब्राह्मणा यतमे त्वोपसीदान् ।	
ऋषीनार्षेयास्तपसोऽधि जातान् ब्रह्मोदने सुहवा जोहवीमि	॥२६॥
शुद्धाः पूता योषितो यन्निया इमा ब्रह्मणां हस्तेषु प्रपृथक् सादयामि ।	
यत्काम इदमभिषिञ्चामि वोऽहमिन्द्रो मरुत्वान्त्स ददादिदं मे	॥२७॥
इदं मे ज्योतिरमृतं हिरण्यं पक्वं चेत्रात् कामदुधां म एषा ।	
इदं धनं नि दधे ब्राह्मणेषु कृण्वे पन्था पितृषु यः स्वर्गः	॥२८॥
अग्नौ तुषाना वप जातवेदसि परः कम्बूकां अप मृड्ढि दूरम् ।	
एतं शुश्रुम गृहराजस्य भागमथो विद्य निर्ऋतेर्भागधेयम्	॥२९॥
श्राम्यतः पचतो विद्धि सुन्वतः पन्थां स्वर्गमधि रोहयैन्म ।	
येन रोहात् परमापद्य यद् वयं उक्तं नाकं परमं व्योम	॥३०॥ { ३ }
बभ्रेरध्वयो मुखमेतद् वि मुहृष्याज्याय लोकं कृणुहि प्रविद्वान् ।	
घृतेन गात्रानु सर्वा वि मृड्ढि कृण्वे पन्थां पितृषु यः स्वर्गः	॥३१॥
बभ्रे रक्षः समदमा वपैभ्योऽब्राह्मणा यतमे त्वोपसीदान् ।	
पुरीषिणः प्रथमानाः पुरस्तादार्षेयास्ते मा रिषन् प्राशितारः	॥३२॥
आर्षेयेषु नि दध ओदन त्वा नानार्षेयाणामप्यस्त्यत्र ।	
अग्निर्मे गोप्ता मरुतश्च सर्वे विश्वं देवा अभि रन्वन्तु पक्वम्	॥३३॥
यज्ञं दुहानं सदमित् प्रपीनं पुमांसं धेनुं सदंनं रयीणाम् ।	
प्रजामृतत्वमुत दीर्घमायू रायश्च पोषैरुप त्वा सदेम	॥३४॥
वृषभोऽसि स्वर्गं ऋषीनार्षेयान् गच्छ । सुकृतां लोके सीद तत्र नौ संस्कृतम्	॥३५॥
सुमार्चिनुष्वानुसंप्रयाह्यग्ने पथः कल्पय देवयानान् ।	
एनैः सुकृतैरनु गच्छेम यज्ञं नाके तिष्ठन्तमधि सप्तर्शमौ	॥३६॥

येन देवा ज्योतिषा द्यामुदार्यन् ब्रह्मौदनं पक्त्वा सुकृतस्य लोकम् ।

तेन गोष्म सुकृतस्य लोकं स्वरागेहन्तो अमि नार्कमुत्तमम्

॥३७॥{४}[१११]

॥२॥ ऋषिः—अथर्वो ॥ देवता—भवादयो मन्त्रोक्ताः ॥ कन्दः—१ परातिजागता विराट् जगती; २ अनुष्टुप्पदा पञ्चपदा पथ्या जगती; ३ चतुष्पदा स्वराडुष्णिकः ४, ५, ७, १३, १५, १६, २१ अनुष्टुप्; ६ आर्षी गायत्री; ७ महावृहती; ८ आर्षी त्रिष्टुप्; १० पुरःकृतिः त्रिपदा विराट् त्रिष्टुप्; ११ पञ्चपदा जगतीगर्भा विराट् शकरी; १२ भुरिक् त्रिष्टुप्; १४, १७-१८, २३, २६, २७ [ त्रिपदा ] विराट् गायत्री; २० भुरिक् गायत्री; २२ विषमपादलक्ष्मा त्रिपदा महावृहती; २४, २६ जगती; २५ पञ्चपदातिशकरी; २८ त्रिष्टुप्; ३० चतुष्पदा उष्णिक; ३१ विपरीतपादलक्ष्मा षट्पदा त्रिष्टुप् ॥

भवाशर्वौ मृडतं माभि यातं भूतपती पशुपती नमो वाम् ।

प्रतिहितामार्यतां मा वि स्राष्टं मा नो हिंसिष्टं द्विपदो मा चतुष्पदः

॥१॥

शुने क्रोष्टे मा शरीराणि कर्तमालिक्लवेभ्यो मृधैभ्यो ये च कृष्णा अविष्यवः ।

मर्चिकास्ते पशुपते वयांसि ते विघ्से मा विदन्त

॥२॥

क्रन्दाय ते प्राणाय याश्च ते भव रोपयः । नमस्ते रुद्र कृणमः सहस्राक्षार्यामर्त्य

॥३॥

पुरस्तात् ते नमः कृणम उत्तरार्दधरादुत् । अभीवर्गाद् दिवस्पर्यन्तरिन्धाय ते नमः

॥४॥

मुखाय ते पशुपते यानि चक्षूषि ते भव । त्वचे रूपाय संदृशे प्रतीचीनाय ते नमः

॥५॥

अङ्गैभ्यस्त उदराय जिह्वाराय आस्याय ते । दृङ्घो गन्धाय ते नमः

॥६॥

अस्त्रा नीलशिखण्डेन सहस्राक्षेण वाजिना । रुद्रेणार्धकषातिना तेन मा समरामहि

॥७॥

स नो भवः परि वृणक्तु विश्वत् आप इवाग्निः परि वृणक्तु नो भवः ।

मा नोऽभि मास्त नमो अस्त्वस्मै

॥८॥

चतुर्नमो अष्टकृन्वो भवाय दशकृत्वः पशुपते नमस्ते ।

तवेमे पञ्च पशवो विभक्ता गावो अश्वाः पुरुषा अजवयः

॥९॥

तव चतस्रः प्रदिशस्तव धौस्तव पृथिवी तवेदमुग्रोर्वन्तरिन्धम् ।

तवेदं सर्वमात्मन्वद् यत् प्राणत् पृथिवीमनु

॥१०॥{५}

उरुः कोशो वसुधानस्तवायं यस्मिन्निमा विश्वा भुवनान्यन्तः ।

स नो मृड पशुपते नमस्ते पुरः क्रोष्टारो अमिभाः श्वानः परो यन्त्वघरुदो विकेशयः

॥११॥

धनुर्विभर्षि हरितं हिरण्ययं सहस्रमि शतवधं शिखण्डिन् ।

रुद्रस्पेषुश्चरति देवहेतिस्तस्यै नमो यतमस्यां दिशीःतः

॥१२॥

योऽभियातो निलयते त्वां रुद्र निचिकीर्षति । पश्चादनुप्रयुङ्क्षे तं विद्वस्यं पदनीरिव ॥१३॥  
 भवारुद्रौ सयुजा संविदानावुभावुश्रौ चरतो वीर्यायि । ताभ्यां नमो यतमस्यां दिशीः ॥१४॥  
 नमस्तेऽस्त्वायते नमो अस्तु परायते । नमस्ते रुद्र तिष्ठत आसीनायोत ते नमः ॥१५॥  
 नमः सायं नमः प्रातर्नमो रात्र्या नमो दिवा । भवाय च शर्वाय चोभाभ्यामकरं नमः ॥१६॥  
 सहस्राक्षमतिपश्यं पुरस्ताद् रुद्रमस्यन्तं बहुधा विपश्चितम् । मोपाराम जिह्वयेयमानम् ॥१७॥  
 श्यावाश्वं कृष्णमसितं मृगन्तं भीमं रथं केशिनः पादयन्तम् । पूर्वे प्रतीमो नमो अस्त्वस्मै ॥१८॥  
 मा नोऽभि स्या मृत्यं देवहेति मा नः क्रुधः पशुपते नमस्ते ।  
 अन्यत्रास्मद् दिव्यां शाखां वि धुनु ॥१९॥  
 मा नो हिंसीरधि नो ब्रुहि परि णो वृद्धग्धि मा क्रुधः । मा त्वया समरामहि ॥२०॥ { ६ }  
 मा नो गोषु पुरुषेषु मा घृधो नो अजाविषु । अन्यत्रोग्र वि वर्तय पियारूपां प्रजां जहि ॥२१॥  
 यस्य त्वमा कारिका हेतिरेकमश्वस्येव वृषणः क्रन्द एति ।  
 अभिपूर्वं निर्णयते नमो अस्त्वस्मै ॥२२॥  
 योऽन्तरिक्षे तिष्ठति विष्टभितोऽयं ज्वनः प्रमृगन् देवपीयून् ।  
 तस्मै नमो दशभिः शक्वरीभिः ॥२३॥  
 तुभ्यमारययाः पशवो मृगा वने हिता हुंसाः सुपर्णाः शकुना वयांसि ।  
 तव यच्च पशुपते अप्सवन्तस्तुभ्यं क्षरन्ति दिव्या आपो वृधे ॥२४॥  
 शिशुमारां अजगराः पुरीकया जषा मत्स्या रजसा येभ्यो अस्यासि ।  
 न ते दूरं न परिष्ठास्ति ते भव सद्यः सर्वान् परि पश्यसि भूमिं पूर्वस्माद्धंस्युत्तरस्मिन् समुद्रे ॥२५॥  
 मा नो रुद्र त्वमना मा विषेण मा नः सं स्या दिव्येनाग्निना ।  
 अन्यत्रास्मद् विद्युत् पातयेताम् ॥२६॥  
 भवो दिवो भव ईशे पृथिव्या भव आप्र उर्वरन्तरिक्षम् । तस्मै नमो यतमस्यां दिशीः ॥२७॥  
 भवं राजन् यजमानाय मृड पशूनां हि पशुपतिर्बभूथ ।  
 यः ब्रह्माति सन्ति देवा इति चतुष्पदे द्विपदेऽस्य मृड ॥२८॥  
 मा नो महान्तमुत मा नो अर्भकं मा नो बहन्तमुत मा नो वचयतः ।  
 मा नो हिंसीः पितरं मातरं च स्वां तन्वं रुद्र मा रीरिषो नः ॥२९॥  
 रुद्रस्यैलबकारेभ्योऽसंख्यकगिलेभ्यः । इदं महास्येभ्यः श्वभ्यो अकरं नमः ॥३०॥

नमस्ते घोषिणीभ्यो नमस्ते केशिनीभ्यः । नमो नमस्कृताभ्यो नमः सम्भुञ्जतीभ्यः ।

नमस्ते देव सेनाभ्यः स्वस्ति नो अभयं च नः

॥३१॥{७}{१२}

॥३ (१)॥ ऋषिः—अथर्वा ॥ देवता—बाहस्पत्यौदनः ॥ छन्दः—१, १४ आसुरी गायत्री, २ त्रिपदा समविषमा गायत्री;

३, ६, १० आसुरी पङ्क्तिः; ४, ८ साम्यनुष्टुप्; ५, १३, १५, २५ साम्युष्णिक्; ७, १६-२२ प्राजापत्यानुष्टुप्;

६, १७, १८ आसुर्यनुष्टुप्; ११ सुरिगार्च्यनुष्टुप्; १२ याजुषी जगती; १६, २३ आसुरी बृहती; २४ त्रिपदा

प्राजापत्या बृहती; २६ आच्युष्णिक्; २७, २८ सास्त्री बृहती; २९ सुरिक् सास्त्री बृहती;

३० याजुषी त्रिष्टुप्; ३१ अल्पशः पङ्क्तिरुत याजुषी ॥

तस्यौदनस्य बृहस्पतिः शिरो ब्रह्म मुखम् ॥१॥

द्यावापृथिवी श्रोत्रं सूर्याचन्द्रमसावर्चिणी सप्तऋषयः प्राणापानाः ॥२॥

चक्षुर्गुसलं कामं उलूखलम् ॥३॥

दितिः शूर्पमदितिः शूर्पग्राही वातोऽपाविनक् ॥४॥

अश्वः कणा गावस्तण्डुला मशकास्तुषाः ॥५॥

कब्रुं फलीकरणाः शरोऽभ्रम् ॥६॥

श्याममयोऽस्य मांसानि लोहितमस्य लोहितम् ॥७॥

त्रपु भस्म हरितं वर्णः पुष्करमस्य गन्धः ॥८॥

खलः पात्रं स्फयावंसावीषे अनूक्ये ॥९॥

अन्त्राणि जत्रवो गुदा वर्त्राः ॥१०॥

इयमेव पृथिवी कुम्भी भवति राध्यमानस्यौदनस्य द्यौरपिधानम् ॥११॥

सीताः पर्शवः सिकता ऊबध्यम् ॥१२॥

ऋतं हस्तावनेर्जनं कुल्योपसेचनम् ॥१३॥

ऋचा कुम्भ्यर्धितात्स्विज्येन प्रेषिता ॥१४॥

ब्रह्मणा परिगृहीता साम्ना पर्युढा ॥१५॥

बृहदायर्वनं रथन्तरं दर्विः ॥१६॥

ऋतवः पक्कारं आर्तवाः समिन्धते ॥१७॥

चरुं पञ्चबिलमुखं घर्मोऽभीन्धे ॥१८॥

ओदनेन यज्ञवचः सर्वे लोकाः समाप्याः ॥१९॥

यस्मिन्समुद्रो द्यौरभूमिस्त्रयोऽवरपरं श्रिताः ॥२०॥



यस्य देवा अकल्पन्तोच्छिष्टे षडशीतयः	॥२१॥
तं त्वौदनस्य पृच्छामि यो अस्य महिमा महान्	॥२२॥
स य ओदनस्य महिमानं विधात्	॥२३॥
नाल्प इति ब्रूयानुपसेचन इति नेदं च किं चेति	॥२४॥
यावद् दाताभिमनस्येत तन्नाति वदेत्	॥२५॥
ब्रह्मवादिनो वदन्ति पराञ्चमोदनं प्राशीः प्रत्यञ्चाश्मिति	॥२६॥
त्वमोदनं प्राशीश्स्त्वामोदनाश् इति	॥२७॥
पराञ्चं चैनं प्राशीः प्राणास्त्वा हास्यन्तीत्येनमाह	॥२८॥
प्रत्यञ्चं चैनं प्राशीरपानास्त्वा हास्यन्तीत्येनमाह	॥२९॥
नैवाहमोदनं न मामोदनः	॥३०॥
ओदन एवौदनं प्राशीत्	॥३१॥ { ८ }

॥३२॥ ऋषिः—अथर्षा ॥ देवता—मन्त्रोक्ताः ॥ छन्दः—३२, ३८, ४१ ( प्रथमा ), ३२-४६ ( स० ) साङ्गी  
 त्रिष्टुप्; ३२, ३६, ४२ ( द्वि० ), ३२-४६ ( तु० ), ३३, ३४, ४४-४८ ( पञ्च० ) एकपदाऽऽसुरी गायत्री;  
 ३२, ४१, ४३, ४७ ( च० ) दैवी जगती; ३८, ४४, ४६ ( द्वि० ), ३२, ३६-४३, ४६ ( पञ्च० ) एकपदा-  
 ऽऽसुर्यनुष्टुप्; ३२-४६ ( ष० ) साम्यनुष्टुप्; ३३-३६, ३६, ४०, ४२-४६ ( प्र० ) आर्च्यनुष्टुप्;  
 ३७ ( प्र० ) साङ्गी पङ्क्तिः; ३३, ३६, ४०, ४७, ४८ ( द्वि० ) आसुरी [ बृहती; ३३, ४४ ( च० )  
 आसुरी ] जगती; ३४, ३७, ४१, ४३, ४६ ( द्वि० ) आसुरी पङ्क्तिः; ३४ ( च० ) आसुरी  
 त्रिष्टुप्; ३६, ४६, ४८ ( च० ) याजुषी गायत्री; ३६, ३७, ४० ( च० ) दैवी पङ्क्तिः; ३८,  
 ३६ ( चतु० ) प्राजापत्या गायत्री; ३६ ( द्वि० ) आसुर्युष्णिक्; ४२, ४६, ४६ ( च० )  
 दैवी त्रिष्टुप्; ४६ ( द्वि० ) एकपदा भुरिक् साङ्गीबृहती ॥

ततश्चैनमन्येन शीर्ष्णा प्राशीर्येन चैतं पूर्वं ऋषयः प्राश्नन् ।  
 ज्येष्ठतस्ते प्रजा मरिष्यतीत्येनमाह । तं वा अहं नार्वाञ्चं न पराञ्चं न प्रत्यञ्चम् ।  
 बृहस्पतिना शीर्ष्णा । तेनैनं प्राशिषं तेनैनमजीगमम् ।  
 एष वा ओदनः सर्वाङ्गः सर्वपरुः सर्वतनूः ।  
 सर्वाङ्ग एव सर्वपरुः सर्वतनूः सं भवति य एवं वेद ॥३२॥  
 ततश्चैनमन्याभ्यां श्रोत्राभ्यां प्राशीर्याभ्यां चैतं पूर्वं ऋषयः प्राश्नन् ।  
 बधिरो भविष्यतीत्येनमाह । तं वा अहं नार्वाञ्चं न पराञ्चं न प्रत्यञ्चम् ।  
 द्यावापृथिवीभ्यां श्रोत्राभ्याम् । ताभ्यामेनं प्राशिषं ताभ्यामेनमजीगमम् ।  
 एष वा ओदनः सर्वाङ्गः सर्वपरुः सर्वतनूः ।  
 सर्वाङ्ग एव सर्वपरुः सर्वतनूः सं भवति य एवं वेद ॥३३॥

ततश्चैनमन्याभ्यामचीभ्यां प्राशीर्याभ्यां चैतं पूर्वं ऋषयः प्राश्नन् ।

अन्धो भविष्यतीत्येनमाह । तं वा अहं नार्वाञ्चं न पराञ्चं न प्रत्यञ्चम् ।

सूर्याचन्द्रमसाम्यामचीभ्याम् । ताम्यामेनं प्राशिषं ताम्यामेनमजीगमम् ।

एष वा ओदनः सर्वाङ्गः सर्वपरुः सर्वतनुः ।

सर्वाङ्ग एव सर्वपरुः सर्वतनुः सं भवति य एवं वेद

॥३४॥

ततश्चैनमन्येन मुखेन प्राशीर्येन चैतं पूर्वं ऋषयः प्राश्नन् ।

मुखतस्ते प्रजा मरिष्यतीत्येनमाह । तं वा अहं नार्वाञ्चं न पराञ्चं न प्रत्यञ्चम् ।

ब्रह्मणा मुखेन । तेनैनं प्राशिषं तेनैनमजीगमम् ।

एष वा ओदनः सर्वाङ्गः सर्वपरुः सर्वतनुः ।

सर्वाङ्ग एव सर्वपरुः सर्वतनुः सं भवति य एवं वेद

॥३५॥

ततश्चैनमन्यया जिह्वया प्राशीर्यया चैतं पूर्वं ऋषयः प्राश्नन् ।

जिह्वा तै मरिष्यतीत्येनमाह । तं वा अहं नार्वाञ्चं न पराञ्चं न प्रत्यञ्चम् ।

अग्नेर्जिह्वया । तयैनं प्राशिषं तयैनमजीगमम् ।

एष वा ओदनः सर्वाङ्गः सर्वपरुः सर्वतनुः ।

सर्वाङ्ग एव सर्वपरुः सर्वतनुः सं भवति य एवं वेद

॥३६॥

ततश्चैनमन्यैर्दन्तैः प्राशीर्यैश्चैतं पूर्वं ऋषयः प्राश्नन् ।

दन्तास्ते शत्स्यन्तीत्येनमाह । तं वा अहं नार्वाञ्चं न पराञ्चं न प्रत्यञ्चम् ।

ऋतुभिर्दन्तैः । तैरेनं प्राशिषं तैरेनमजीगमम् ।

एष वा ओदनः सर्वाङ्गः सर्वपरुः सर्वतनुः ।

सर्वाङ्ग एव सर्वपरुः सर्वतनुः सं भवति य एवं वेद

॥३७॥

ततश्चैनमन्यैः प्राणापानैः प्राशीर्यैश्चैतं पूर्वं ऋषयः प्राश्नन् ।

प्राणापानास्त्वा हास्यन्तीत्येनमाह । तं वा अहं नार्वाञ्चं न पराञ्चं न प्रत्यञ्चम् ।

सप्तऋषिभिः प्राणापानैः । तैरेनं प्राशिषं तैरेनमजीगमम् ।

एष वा ओदनः सर्वाङ्गः सर्वपरुः सर्वतनुः ।

सर्वाङ्ग एव सर्वपरुः सर्वतनुः सं भवति य एवं वेद

॥३८॥

ततश्चैनमन्येन व्यचसा प्राशीर्येन चैतं पूर्वं ऋषयः प्राश्नन् ।

राजयक्ष्मस्त्वा हनिष्यतीत्येनमाह । तं वा अहं नार्वाञ्चं न पराञ्चं न प्रत्यञ्चम् ।

अन्तरिक्षेण व्यचसा । तेनैनं प्राशिषं तेनैनमजीगमम् ।

एष वा ओदनः सर्वाङ्गः सर्वपरुः सर्वतनूः ।

सर्वाङ्ग एव सर्वपरुः सर्वतनूः सं भवति य एवं वेद

॥३६॥

ततश्चैनमन्येन पृष्ठेन प्राशीर्येन चैतं पूर्वं ऋषयः प्राश्नन् ।

विद्युत् त्वा हनिष्यतीत्येनमाह । तं वा अहं नार्वाञ्चं न पराञ्चं न प्रत्यञ्चम् ।

दिवा पृष्ठेन । तेनैनं प्राशिषं तेनैनमजीगमम् ।

एष वा ओदनः सर्वाङ्गः सर्वपरुः सर्वतनूः ।

सर्वाङ्ग एव सर्वपरुः सर्वतनूः सं भवति य एवं वेद

॥४०॥

ततश्चैनमन्येनोरसा प्राशीर्येन चैतं पूर्वं ऋषयः प्राश्नन् ।

कूप्या न रात्स्यसीत्येनमाह । तं वा अहं नार्वाञ्चं न पराञ्चं न प्रत्यञ्चम् ।

पृथिव्योरसा । तेनैनं प्राशिषं तेनैनमजीगमम् ।

एष वा ओदनः सर्वाङ्गः सर्वपरुः सर्वतनूः ।

सर्वाङ्ग एव सर्वपरुः सर्वतनूः सं भवति य एवं वेद

॥४१॥

ततश्चैनमन्येनोदरेण प्राशीर्येन चैतं पूर्वं ऋषयः प्राश्नन् ।

उदरदारस्त्वा हनिष्यतीत्येनमाह । तं वा अहं नार्वाञ्चं न पराञ्चं न प्रत्यञ्चम् ।

सत्येनोदरेण । तेनैनं प्राशिषं तेनैनमजीगमम् ।

एष वा ओदनः सर्वाङ्गः सर्वपरुः सर्वतनूः ।

सर्वाङ्ग एव सर्वपरुः सर्वतनूः सं भवति य एवं वेद

॥४२॥

ततश्चैनमन्येन वास्तिना प्राशीर्येन चैतं पूर्वं ऋषयः प्राश्नन् ।

अप्सु मरिष्यतीत्येनमाह । तं वा अहं नार्वाञ्चं न पराञ्चं न प्रत्यञ्चम् ।

समुद्रेण वास्तिना । तेनैनं प्राशिषं तेनैनमजीगमम् ।

एष वा ओदनः सर्वाङ्गः सर्वपरुः सर्वतनूः ।

सर्वाङ्ग एव सर्वपरुः सर्वतनूः सं भवति य एवं वेद

॥४३॥

ततश्चैनमन्याभ्यामूरुभ्यां प्राशीर्याभ्यां चैतं पूर्वं ऋषयः प्राश्नन् ।

ऊरू ते मरिष्यत इत्येनमाह । तं वा अहं नार्वाञ्चं न पराञ्चं न प्रत्यञ्चम् ।

मित्रावरुणयोरूरुभ्याम् । ताभ्यामेनं प्राशिषं ताभ्यामेनमजीगमम् ।

एष वा ओदनः सर्वाङ्गः सर्वपरुः सर्वतनूः ।

सर्वाङ्ग एव सर्वपरुः सर्वतनूः सं भवति य एवं वेद

॥४४॥

ततश्चैनमन्यामष्टीवद्भ्यां प्राशीर्याभ्यां चैतं पूर्वं ऋषयः प्राश्नन् ।

सामो भविष्यसीत्यैनमाह । तं वा अहं नार्वाञ्चं न पराञ्चं न प्रत्यञ्चम् ।

त्वष्टुरष्टीवद्भ्याम् । ताभ्यामेनं प्राशिषं ताभ्यामेनमजीगमम् ।

एष वा ओदनः सर्वाङ्गः सर्वपरुः सर्वतनूः ।

सर्वाङ्ग एव सर्वपरुः सर्वतनूः सं भवति य एवं वेद

॥४५॥

ततश्चैनमन्याभ्यां पादाभ्यां प्राशीर्याभ्यां चैतं पूर्वं ऋषयः प्राश्नन् ।

बहुचारी भविष्यसीत्यैनमाह । तं वा अहं नार्वाञ्चं न पराञ्चं न प्रत्यञ्चम् ।

अश्विनोः पादाभ्याम् । ताभ्यामेनं प्राशिषं ताभ्यामेनमजीगमम् ।

एष वा ओदनः सर्वाङ्गः सर्वपरुः सर्वतनूः ।

सर्वाङ्ग एव सर्वपरुः सर्वतनूः सं भवति य एवं वेद

॥४६॥

ततश्चैनमन्याभ्यां प्रपदाभ्यां प्राशीर्याभ्यां चैतं पूर्वं ऋषयः प्राश्नन् ।

सर्पस्त्वा हनिष्यतीत्यैनमाह । तं वा अहं नार्वाञ्चं न पराञ्चं न प्रत्यञ्चम् ।

सवितुः प्रपदाभ्याम् । ताभ्यामेनं प्राशिषं ताभ्यामेनमजीगमम् ।

एष वा ओदनः सर्वाङ्गः सर्वपरुः सर्वतनूः ।

सर्वाङ्ग एव सर्वपरुः सर्वतनूः सं भवति य एवं वेद

॥४७॥

ततश्चैनमन्याभ्यां हस्ताभ्यां प्राशीर्याभ्यां चैतं पूर्वं ऋषयः प्राश्नन् ।

ब्राह्मणं हनिष्यसीत्यैनमाह । तं वा अहं नार्वाञ्चं न पराञ्चं न प्रत्यञ्चम् ।

ऋतस्य हस्ताभ्याम् । ताभ्यामेनं प्राशिषं ताभ्यामेनमजीगमम् ।

एष वा ओदनः सर्वाङ्गः सर्वपरुः सर्वतनूः ।

सर्वाङ्ग एव सर्वपरुः सर्वतनूः सं भवति य एवं वेद ।

॥४८॥

ततश्चैनमन्याभ्यां प्रतिष्ठया प्राशीर्याभ्यां चैतं पूर्वं ऋषयः प्राश्नन् ।

अप्रतिष्ठानोऽनायतनो मरिष्यसीत्यैनमाह ।

तं वा अहं नार्वाञ्चं न पराञ्चं न प्रत्यञ्चम् । सत्ये प्रतिष्ठाय ।

तयैनं प्राशिषं तयैनमजीगमम् । एष वा ओदनः सर्वाङ्गः सर्वपरुः सर्वतनूः ।

सर्वाङ्ग एव सर्वपरुः सर्वतनूः सं भवति य एवं वेद

॥४९॥ { ६ }

॥३(३)॥ ऋषिः—अथर्वो ॥ देवता—मन्त्रोक्ताः ॥ छन्दः—१० आसुर्यनुष्टुप् ; ११ आच्युष्णिक् ; १२ त्रिपदा सुरिक् साम्नी त्रिष्टुप् ; १३ आसुरी बृहती ; १४ द्विपदा सुरिक् साम्नी बृहती ; १५ साम्युष्णिक् ; १६ प्राजापत्या बृहती ॥

एतद् वै ब्रध्नस्य विष्टपं यदौदनः

॥५०॥

ब्रह्मलोको भवति ब्रध्नस्य विष्टपि श्रयते य एवं वेद	॥५१॥
एतस्माद् वा औदनात् त्रयस्त्रिंशत् लोकान् निरमिमीत प्रजापतिः	॥५२॥
तेषां प्रज्ञानाय यज्ञमसृजत	॥५३॥
स य एवं विदुषं उपद्रष्टा भवति प्राणं रुणाद्धि	॥५४॥
न च प्राणं रुणाद्धि सर्वज्यानि जीयते	॥५५॥
न च सर्वज्यानि जीयते पुरैर्न जरसः प्राणो जहाति	॥५६॥ {१०} [२।१]

॥४॥ ऋषिः—भार्गवो वैदर्भिः ॥ देवता—प्राणः ॥ छन्दः—१ शङ्कुमत्यनुष्टुप्; २-७, ९-१३, १६-१९, २३-२५ अनुष्टुप्; ८ पथ्या पङ्क्तिः; १४ निचुवनुष्टुप्; १५ भुरिगनुष्टुप्; २० अनुष्टुभार्गो त्रिष्टुप्; २१ मध्येऽद्योतिर्जगती; २२ त्रिष्टुप्; २६ बृहतीगर्भाऽनुष्टुप् ॥

प्राणाय नमो यस्य सर्वमिदं वशं । यो भूतः सर्वस्येश्वरो यस्मिन्त्सर्वं प्रतिष्ठितम् ॥१॥  
 नमस्ते प्राण क्रन्दाय नमस्ते स्तनयित्स्नवे । नमस्ते प्राण विद्युते नमस्ते प्राण वर्षते ॥२॥  
 यत् प्राण स्तनयित्स्नुनाभिः क्रन्दत्योषधीः । प्र वीयन्ते गर्भान् दधतेऽथो बह्वीर्वि जायन्ते । ३॥  
 यत् प्राण श्रुतावागतेऽभिक्रन्दत्योषधीः । सर्वं तदा प्र मोदते यत् किं च भूम्यामधि ॥४॥  
 यदा प्राणो अभ्यवर्षाद् वर्षेण पृथिवीं महीम् । पशवस्तत् प्र मोदन्ते महो वै नो भविष्यति ॥५॥  
 अभिवृष्टा ओषधयः प्राणेन समवादिन् । आयुर्वै नः प्रातीतरः सर्वा नः सुरभीरकः ॥६॥  
 नमस्ते अस्त्वायते नमो अस्तु परायते । नमस्ते प्राण तिष्ठत् आसीनायोत ते नमः ॥७॥  
 नमस्ते प्राण प्राणते नमो अस्त्वपानते ।  
 पराचीनाय ते नमः प्रतीचीनाय ते नमः सर्वस्मै त इदं नमः ॥८॥  
 या ते प्राण प्रिया तनूयो ते प्राण प्रेर्यसी । अथो यद् भेषजं तव तस्य नो धेहि जीवसे ॥९॥  
 प्राणः प्रजा अनु वस्ते पिता पुत्रमिव प्रियम् । प्राणो ह सर्वस्येश्वरो यच्च प्राणति यच्च न ॥१०॥ {११}  
 प्राणो मृत्युः प्राणस्तन्मा प्राणं देवा उपासते । प्राणो ह सत्यवादिनश्चुत्तमे लोक आ दधत् ॥११॥  
 प्राणो विराद् प्राणो देष्टी प्राणं सर्वं उपासते । प्राणो ह सूर्यश्चन्द्रमाः प्राणमाहुः प्रजापतिम् ॥१२॥  
 प्राणापानौ व्रीहियवावन्ड्वान् प्राण उच्यते । यवै ह प्राण आहितोऽपानो व्रीहिरुच्यते ॥१३॥  
 अपानति प्राणति पुरुषो गर्भे अन्तरा । यदा त्वं प्राण जिन्वस्यथ स जायते पुनः ॥१४॥  
 प्राणमाहुर्मातरिश्चानं वातो ह प्राण उच्यते । प्राणो ह भूतं भव्यं च प्राणो सर्वं प्रतिष्ठितम् ॥१५॥  
 आथर्वणीराङ्गिरसीर्दिवीर्मनुष्यजा उत । ओषधयः प्र जायन्ते यदा त्वं प्राण जिन्वसि ॥१६॥

यदा प्राणो अभ्यवर्षाद् वर्षेण पृथिवीं महीम् । ओषधयः प्रजायन्तेऽथो याः काश्च वीरुधः ॥१७॥

यस्ते प्राणेदं वेद यस्मिंश्चासि प्रतिष्ठितः । सर्वे तस्मै बलिं हरान्मुष्मिँल्लोक उत्तमे ॥१८॥

यथा प्राण बलिहृतस्तुभ्यं सर्वाः प्रजा इमाः ।

एवा तस्मै बलिं हरान् यस्त्वा शृण्वत् सुश्रवः

॥१६॥

अन्तर्गमिंश्चरति देवतास्वाभूतो भूतः स उ जायते पुनः ।

स भूतो भव्यं भविष्यत् पिता पुत्रं प्र विवेशा शचीभिः

॥२०॥{१२}

एकं पादं नोत्तिवदति सलिलाद्द्रंस उचरन् ।

यद्ङ्ग स तस्मिँद्वेदेवैवाद्य न श्वः स्यान्न रात्री नाहः स्यान्न व्युच्छेत् कदा चन

॥२१॥

अष्टावक्रं वर्तत एकनेमि सहस्राक्षं प्र पुरो नि पश्चा ।

अर्धेन विश्वं भुवनं जजान यदस्यार्धं कतमः स केतुः

॥२२॥

यो अस्य विश्वजन्मन ईशे विश्वस्य चेष्टतः । अन्येषु क्षिप्रधन्वने तस्मै प्राण नमोऽस्तु ते ॥२३॥

यो अस्य सर्वजन्मन ईशे सर्वस्य चेष्टतः । अतन्द्रो ब्रह्मणा धीरः प्राणो मानु तिष्ठतु ॥२४॥

ऊर्ध्वः सुप्तेषु जागार ननु तिर्यङ् नि पद्यते । न सुप्तस्य सुप्तेष्वनु शुश्राव कश्चन ॥२५॥

प्राण मा मत् पर्यावृतो न मदन्यो भविष्यसि ।

अपां गर्भमिव जीवसे प्राणं बध्नामि त्वा मयि

॥२६॥{१३}[२।२]

॥१॥ ऋषिः—ब्रह्मा ॥ देवता—ब्रह्मचारी ॥ छन्दः—१ पुरोऽतिजागता विराड्गर्भा त्रिष्टुप्; २ पञ्चपदा बृहतीगर्भा विराट्

शाकरी; ३ उरोबृहती; ४, ५, २४ त्रिष्टुप्; ६ शाकरीगर्भा चतुष्पदा जगती; ७ विराड्गर्भा त्रिष्टुप्; ८ पुरोऽतिजागता

विराड्जगती; ९ बृहतीगर्भा त्रिष्टुप्; १० भुरिक् त्रिष्टुप्; ११, १३, जगती; १२ शाकरीगर्भा चतुष्पदा विराडति-

जगती; १४, १६-२२ अनुष्टुप्; १५ पुरस्ताज्ज्योतिस्त्रिष्टुप्; २३ पुरोबाह्वतातिजागतगर्भा त्रिष्टुप्;

२५ आर्च्युषिणक् ( एकावसाना ); २६ मध्येज्योतिरुषिण्गर्भा त्रिष्टुप् ॥

ब्रह्मचारीष्वांश्चरति रोदसी उभे तस्मिन् देवाः संमनसो भवन्ति ।

स दाधार पृथिवीं दिवं च स आचार्यर्षे तपसा पिपति

॥१॥

ब्रह्मचारिणं पितरो देवजनाः पृथग् देवा अनुसंयन्ति सर्वे ।

गन्धर्वा एनमन्वायन् त्रयस्त्रिंशत् त्रिंशताः षट्सहस्राः सर्वान्तस देवांस्तपसा पिपति

॥२॥

आचार्य उपनयमानो ब्रह्मचारिणं कण्ठे गर्भमन्तः ।

तं रात्रीस्तिस्त्र उदरं विभर्ति तं जातं द्रष्टुमभिसंयन्ति देवाः

॥३॥

इयं समित् पृथिवी च्यौर्द्वितीयोतान्तरिचं समिधा पृणाति ।

ब्रह्मचारी समिधा मेखलय श्रमेश लोकांस्तपसा पिपति

॥४॥

- पूर्वो जातो ब्रह्मणो ब्रह्मचारी घर्म वसानस्तपसोदतिष्ठत् ।  
तस्माज्जातं ब्राह्मणं ब्रह्म ज्येष्ठं देवाश्च सर्वे अमृतेन साकम् ॥५॥
- ब्रह्मचार्येति समिधा समिद्धः कार्ष्णं वसानो दीक्षितो दीर्घशर्मश्रुः ।  
स सद्य एति पूर्वस्मादुत्तरं समुद्रं लोकान्त्संगृभ्य गुरुराचरिंक्रत् ॥६॥
- ब्रह्मचारी जनयन् ब्रह्मापो लोकं प्रजापतिं परमेष्ठिनं विराजम् ।  
गर्भो भूत्वामृतस्य योनाविन्द्रो ह भूत्वामुरांस्ततई ॥७॥
- आचार्यस्ततश्च नभसी उभे इमे उर्वी गम्भीरे पृथिवीं दिवं च ।  
ते रक्षति तपसा ब्रह्मचारी तस्मिन् देवाः संमनसो भवन्ति ॥८॥
- इमां भूमिं पृथिवीं ब्रह्मचारी भिक्षामा जभार प्रथमो दिवं च ।  
ते कृत्वा समिधातुपास्ते तयोरापिता भुवनानि विश्वा ॥९॥
- अर्वाग्न्यः परो अन्यो दिवस्पृष्ठाद् गुहां निधी निहितौ ब्राह्मणस्य ।  
तौ रक्षति तपसा ब्रह्मचारी तत् केवलं कृणुते ब्रह्म विद्वान् ॥१०॥ { १४ }
- अर्वाग्न्य इतो अन्यः पृथिव्या अग्नी समेतो नभसी अन्तरेमे ।  
तयोः श्रयन्ते रश्मयोऽर्धं दृढास्ताना तिष्ठति तपसा ब्रह्मचारी ॥११॥
- अभिकन्दन् स्तनयन्नरुणः शितिङ्गो बृहच्छेषोऽनु भूमौ जभार ।  
ब्रह्मचारी सिञ्चति सानौ रेतः पृथिव्यां तेन जीवन्ति प्रादिशश्चतस्रः ॥१२॥
- अग्नौ सूर्ये चन्द्रमसि मातरिश्चन् ब्रह्मचार्येषु समिधमा दधाति ।  
तासामर्चाषि पृथगभ्रे चरन्ति तासामाज्यं पुरुषो वर्षमापः ॥१३॥
- आचार्योमृत्युर्वरुणः सोम ओषधयः पर्यः । जीमूता आसन्त्सत्वानस्तैरिदं स्वराभृतम् ॥१४॥
- अमा घृतं कृणुते केवलमाचार्यो भूत्वा वरुणो यद्यदैच्छत् प्रजापतौ ।  
तद् ब्रह्मचारी प्रायच्छत् स्वान्मित्रो अध्यात्मनः ॥१५॥
- आचार्यो ब्रह्मचारी ब्रह्मचारी प्रजापतिः । प्रजापतिर्वि राजति विराडिन्द्रोऽभवद् वशी ॥१६॥
- ब्रह्मचर्येण तपसा राजा राष्ट्रं वि रक्षति । आचार्यो ब्रह्मचर्येण ब्रह्मचारिणमिच्छते ॥१७॥
- ब्रह्मचर्येण कन्याई युवानं विन्दते पतिम् । अनहवान् ब्रह्मचर्येणाश्वो घासं जिगीषति ॥१८॥
- ब्रह्मचर्येण तपसा देवा मृत्युमपाघ्नत । इन्द्रो ह ब्रह्मचर्येण देवेभ्यः स्वराभरत् ॥१९॥
- ओषधयो भूतभव्यमहोरात्रे वनस्पतिः । संवत्सरः सहर्तुभिस्ते जाता ब्रह्मचारिणः ॥२०॥ { १५ }

पार्थिवा दिव्याः पशव आरण्या ग्राम्याश्च ये । अपक्षाः पक्षिणश्च ये ते जाता ब्रह्मचारिणः ॥२१॥

पृथक् सर्वे प्राजापत्याः प्राणानात्मसु विभ्रति । तान्त्सर्वान् ब्रह्म रक्षति ब्रह्मचारिण्याभृतम् ॥२२॥

देवानामेतत् परिषुतमनभ्यारूढं चरति रोचमानम् ।

तस्माज्जातं ब्राह्मणं ब्रह्म ज्येष्ठं देवाश्च सर्वे अमृतेन साकम् ॥२३॥

ब्रह्मचारी ब्रह्म भ्राजद् विभर्ति तस्मिन् देवा अधि विश्वे समोताः ।

प्राणापानौ जनयन्नाद् व्यानं वाचं मनो हृदयं ब्रह्म मेधाम् ॥२४॥

चक्षुः श्रोत्रं यशौ अस्मासु धेह्यन्नं रेतो लोहितमुदरम् ॥२५॥

तानि कल्पद् ब्रह्मचारी संलिलस्य पृष्ठे तपोऽतिष्ठत् तप्यमानः समुद्रे ।

स स्नातो बभ्रुः पिङ्गलः पृथिव्यां बहु रोचते ॥२६॥ { १६ } [ ३१ ]

॥६॥ श्रुतिः—शन्तातिः ॥ देवता—अग्न्यादयो मन्त्रोक्ताः ॥ छन्दः— १-२२ अनुष्टुप्; २३ बृहतीगर्भाऽनुष्टुप् ॥

अग्निं ब्रूमो वनस्पतीनोपधीरुत वीरुधः । इन्द्रं बृहस्पतिं सूर्यं ते नो मुञ्चन्त्वंहंसः ॥१॥

ब्रूमो राजानं वरुणं मित्रं विष्णुमथो भगम् । अंशं विवस्वन्तं ब्रूमस्ते नो मुञ्चन्त्वंहंसः ॥२॥

ब्रूमो देवं संवितारं धातारमुत पूषणाम् । त्वष्टारमग्रियं ब्रूमस्ते नो मुञ्चन्त्वंहंसः ॥३॥

गन्धर्वाप्सरसो ब्रूमो अश्विना ब्रह्मणस्पतिम् । अर्यमा नाम यो देवस्ते नो मुञ्चन्त्वंहंसः ॥४॥

अहोरात्रे इदं ब्रूमः सूर्याचन्द्रमसावुभा । विश्वानादित्यान् ब्रूमस्ते नो मुञ्चन्त्वंहंसः ॥५॥

वार्तं ब्रूमः पर्जन्यमन्तरिक्षमथो दिशः । आशाश्च सर्वा ब्रूमस्ते नो मुञ्चन्त्वंहंसः ॥६॥

मुञ्चन्तु मा शपथ्याद्दहोरात्रे अथो उषाः । सोमो मा देवो मुञ्चतु यमाहुश्चन्द्रमा इति ॥७॥

पार्थिवा दिव्याः पशव आरण्या उत ये मृगाः । शकुन्तान् पक्षिणो ब्रूमस्ते नो मुञ्चन्त्वंहंसः ॥८॥

भवाशर्वाविदं ब्रूमो रुद्रं पशुपतिश्च यः । इषूर्यो एषां संविद्य ता नः सन्तु सदा शिवाः ॥९॥

दिवं ब्रूमो नक्षत्राणि भूमिं यन्त्राणि पर्वतान् । समुद्रा नद्यो वेशन्तास्ते नो मुञ्चन्त्वंहंसः ॥१०॥ { १७ }

सप्तश्रृषीन् वा इदं ब्रूमोऽपो देवीः प्रजापतिम् । पितृन् यमश्रेष्ठान् ब्रूमस्ते नो मुञ्चन्त्वंहंसः ॥११॥

ये देवा दिविषदो अन्तरिक्षसदश्च ये । पृथिव्यां शक्रा ये श्रितास्ते नो मुञ्चन्त्वंहंसः ॥१२॥

आदित्या रुद्रा वसवो दिवि देवा अथर्वाणः । अङ्गिरसो मनीषिणस्ते नो मुञ्चन्त्वंहंसः ॥१३॥

यज्ञं ब्रूमो यजमानमृचः सामानि भेषजा । यजूषि होत्रा ब्रूमस्ते नो मुञ्चन्त्वंहंसः ॥१४॥

पञ्च राज्यानि वीरुधां सोमश्रेष्ठानि ब्रूमः । द्रुमो भङ्गो यवः सहस्ते नो मुञ्चन्त्वंहंसः ॥१५॥



अरायान् ब्रूमो रक्षीसि सर्पान् पुण्यजनान् पितृन् । मृत्युनेकशतं ब्रूमस्ते नो मुञ्चन्त्वंहसः ॥१६॥

ऋतून् ब्रूम ऋतुपतीनार्तवानुत हायनान् । समाः संवत्सरान् मासांस्ते नो मुञ्चन्त्वंहसः ॥१७॥

एतं देवा दक्षिणतः पश्चात् प्राञ्च उदेते ।

पुरस्तादुत्तराच्छका विश्वे देवाः समेत्य ते नो मुञ्चन्त्वंहसः ॥१८॥

विश्वान् देवानिदं ब्रूमः सत्यसंधानृतावृधः । विश्वाभिः पत्नीभिः सह ते नो मुञ्चन्त्वंहसः ॥१९॥

सर्वान् देवानिदं ब्रूमः सत्यसंधानृतावृधः । सर्वाभिः पत्नीभिः सह ते नो मुञ्चन्त्वंहसः ॥२०॥

भूतं ब्रूमो भूतपतिं भूतानामुत यो वृशी । भूतानि सर्वा संगत्य ते नो मुञ्चन्त्वंहसः ॥२१॥

या देवीः पञ्च प्रदिशो ये देवा द्वादशर्तवः । संवत्सरस्य ये दंष्ट्रास्ते नः सन्तु सदा शिवाः ॥२२॥

यन्मातली रथक्रीतममृतं वेदं भेषजम् ।

तदिन्द्रो अप्सु प्रावेशयत् तदापो दत्त भेषजम्

॥२३॥ { १८ } [ ३१२

॥७॥ ऋषिः—अथर्वो ॥ देवता—उच्छिष्टः, अध्यात्मम् ॥ छन्दः—१-५, ७-२०, २३-२७ अनुष्टुप्, ६ पुरुषण्डिगु  
बाहंतपराऽनुष्टुप्; २१ स्वराडनुष्टुप्; २२ विराट् पथ्या बृहती ॥

उच्छिष्टे नाम रूपं चोच्छिष्टे लोक आर्हितः । उच्छिष्ट इन्द्रश्चाग्निश्च विश्वमन्तः समार्हितम् ॥१॥

उच्छिष्टे धावापृथिवी विश्वं भूतं समार्हितम् । आपः समुद्र उच्छिष्टे चन्द्रमा वातौ आर्हितः ॥२॥

सन्नुच्छिष्टे असंश्रोभौ मृत्युर्वाजः प्रजापतिः । लौक्या उच्छिष्टे आयत्ता व्रश्च द्रश्चापि श्रीर्मरिचि ॥३॥

दृढो दृढस्थिरो न्यो ब्रह्म विश्वसृजो दश । नाभिमिव सर्वतश्चक्रमुच्छिष्टे देवताः श्रिताः ॥४॥

ऋक् साम यजुरुच्छिष्ट उद्गीथः प्रस्तुतं स्तुतम् ।

हिङ्कार उच्छिष्टे स्वरः सान्नो मेडिश्च तन्मरिचि ॥५॥

ऐन्द्राग्रं पावमानं महानाग्नीर्महाव्रतम् । उच्छिष्टे यज्ञस्याङ्गान्यतर्गभं इव मतिरि ॥६॥

राजसूयं वाजपेयं मग्निष्टोमस्तदध्वरः । अर्काश्चमेधावुच्छिष्टे जीववर्हिर्मदिन्तमः ॥७॥

अग्ः योधे यमथो दीक्षा कामप्रश्नदसासह । उत्सन्वा यज्ञाः सत्राययुच्छिष्टेऽधि समार्हिताः ॥८॥

अग्निहोत्रं च अद्वा च वषट्कारो व्रतं तपः । दक्षिणेष्टं पूर्तं चोच्छिष्टेऽधि समार्हिताः ॥९॥

एकरात्रो द्विरात्रः संघः क्रीः प्रक्रीरुक्थ्यः । ओतं निहितमुच्छिष्टे यज्ञस्याणूनि विद्यया ॥१०॥ { १९ }

चतुरात्रः पञ्चरात्रः षड्रात्रश्चोभयः सह ।

षोडशी संसरात्रश्चोच्छिष्टाज्जिरे सर्वे ये यज्ञा अमृते हिताः ॥११॥

प्रतीहोरो निधनं विश्वजिष्वाभिजिच्च यः । साहनातिरात्रावुच्छिष्टे द्वादशाहोऽपि तन्मरिचि ॥१२॥

सुनृता संनति चेमः स्वधोर्जामृतं सहः । उच्छिष्टे सर्वे प्रत्यञ्चः कामाः कामेन तातृपुः ॥१३॥  
 नव भूमिः समुद्रा उच्छिष्टेऽर्धे श्रिता दिवः । आसुर्यो भात्युच्छिष्टेऽहोरात्रे अपि तन्मयि ॥१४॥  
 उपह्वयं विषुवन्तं ये च यज्ञा गुहा हिताः । विभर्ति भर्ता विश्वस्योच्छिष्टो जनितुः पिता ॥१५॥  
 पिता जनितुरुच्छिष्टोऽसोः पौत्रः पितामहः । स द्वियति विश्वस्येशानो वृषा भूम्यामतिघ्न्यः ॥१६॥  
 ऋतं सत्यं तपो राष्ट्रं श्रमो धर्मश्च कर्म च । भूतं भविष्यदुच्छिष्टे वीर्यं लक्ष्मीर्वलं बलं ॥१७॥  
 समृद्धिरोज आकृतिः क्षत्रं राष्ट्रं षडुर्व्यः । संवत्सरोऽध्युच्छिष्ट इडा प्रैषा ग्रहा हविः ॥१८॥  
 चतुर्होतार आप्रियश्चातुर्मास्यानि नीविदः । उच्छिष्टे यज्ञा होत्राः पशुबन्धास्तदिष्टयः ॥१९॥  
 अर्धमासाश्च मासाश्चार्तवा ऋतुभिः सह । उच्छिष्टे घोषिणीरापः स्तनयित्तुः श्रुतिर्मही ॥२०॥ { २० }  
 शर्कराः सिकता अश्मान ओषधयो वीरुधस्तृणा ।  
 अभ्राणि विद्युतो वर्षमुच्छिष्टे संश्रिता श्रिता ॥२१॥  
 राद्धिः प्राप्तिः समाप्तिर्व्याप्तिर्मह एधतुः । अत्याप्तिरुच्छिष्टे भूतिश्चाहित निहिता हिता ॥२२॥  
 यच्च प्राणति प्राणेन यच्च पश्यति चक्षुषा । उच्छिष्टाज्जज्ञिरे सर्वे दिवि देवा दिविश्रितः ॥२३॥  
 ऋचः सामानि च्छन्दांसि पुराणं यजुषा सह । उच्छिष्टाज्जज्ञिरे सर्वे दिवि देवा दिविश्रितः ॥२४॥  
 प्राणापानौ चक्षुः श्रोत्रमक्षितिश्च क्षितिश्च या । उच्छिष्टाज्जज्ञिरे सर्वे दिवि देवा दिविश्रितः ॥२५॥  
 आनन्दा मोदाः प्रमुदोऽभीमोदमुदश्च ये । उच्छिष्टाज्जज्ञिरे सर्वे दिवि देवा दिविश्रितः ॥२६॥  
 देवाः पितरो मनुष्या गन्धर्वाप्सरसश्च ये ।  
 उच्छिष्टाज्जज्ञिरे सर्वे दिवि देवा दिविश्रितः ॥२७॥ { २१ } { ४११ }

॥८॥ ऋषिः—कौरुपथिः ॥ देवता—मन्युः, अध्यात्मम् ॥ छन्दः—१-३२, ३४ अनुष्टुप् ; ३३ पथ्या पङ्क्तिः ॥

यन्मन्युर्जायामावहत् संकल्पस्य गृहादधि । क आसं जन्याः केवराः क उ ज्येष्ठवरोऽभवत् ॥१॥  
 तपश्चैवास्तां कर्म चान्तर्महत्यर्णवे । त आसं जन्यास्ते वरा ब्रह्म ज्येष्ठवरोऽभवत् ॥२॥  
 दश साकर्मजायन्त देवा त्रेभ्यः पुरा । यो वै तान् विद्यात् प्रत्यक्षं स वा अद्य महद् वदेत् ॥३॥  
 प्राणापानौ चक्षुः श्रोत्रमक्षितिश्च क्षितिश्च या । व्यानोदानौ वाङ् मनस्ते वा आकृतिमावहन् ॥४॥  
 अजाता आसन्नृतवोऽथो धाता बृहस्पतिः । इन्द्रामी अश्विना तर्हि कं ते ज्येष्ठमुपासत ॥५॥  
 तपश्चैवास्तां कर्म चान्तर्महत्यर्णवे । तपो ह जज्ञे कर्मणस्तत् ते ज्येष्ठमुपासत ॥६॥  
 येत आसीद् भूमिः पूर्वा यामद्वातय इद् विदुः । यो वै तां विद्यान्नामथा स मन्येत पुराणवित् ॥७॥

कुत इन्द्रः कुतः सोमः कुतो अग्निरजायत । कुतस्त्वष्टा समभवत् कुतो धाताजायत ॥८॥  
 इन्द्रादिन्द्रः सोमात् सोमो अग्नेरग्निरजायत । त्वष्टा ह जज्ञे त्वष्टुर्धातुर्धाताजायत ॥९॥  
 ये त आसन् दश जाता देवा देवेभ्यः पुरा । पुत्रेभ्यो लोकं दत्त्वा कस्मिंस्ते लोक आसते ॥१०॥ { २२ }  
 यदा केशानस्थि स्नाव मांसं मज्जानमाभरत् । शरीरं कृत्वा पादवत् कं लोकमनु प्राविशत् ॥११॥  
 कुतः केशान् कुतः स्नाव कुतो अस्थीन्याभरत् । अङ्ग पर्वीणि मज्जानं को मांसं कुत आभरत् ॥१२॥  
 संसिचो नाम ते देवा ये सभारान्त्समभरन् । सर्वं संसिच्य मर्त्यं देवाः पुरुषमाविशन् ॥१३॥  
 ऊरू पादावष्टीवन्तौ शिरो हस्तावथो मुखम् । पृष्टीर्बिर्जह्ये पार्श्वे कस्तत् समदधादृषिः ॥१४॥  
 शिरो हस्तावथो मुखं जिह्वां ग्रीवाश्च कीकसाः । त्वचा प्रावृत्य सर्वं तत् संधा समदधान्मही ॥१५॥  
 यत्तच्छरीरमशयत् संधया संहितं महत् । येनेदमद्य रोचते को अस्मिन् वर्णमाभरत् ॥१६॥  
 सर्वे देवा उपाशिक्षन् तदजानाद् वधूः सती । ईशा वशस्य या जाया सास्मिन् वर्णमाभरत् ॥१७॥  
 यदा त्वष्टा व्यतृणत् पिता त्वष्टुर्य उत्तरः । गृहं कृत्वा मर्त्यं देवाः पुरुषमाविशन् ॥१८॥  
 स्वप्नो वै तन्द्रीर्निर्ऋतिः पाप्मानो नाम देवताः ।  
 जरा खालत्यं पालित्यं शरीरमनु प्राविशन् ॥१९॥  
 स्तेयं दुष्कृतं वृजिनं सत्यं यज्ञो यशो बृहत् । बलं च क्षत्रमोजश्च शरीरमनु प्राविशन् ॥२०॥ { २३ }  
 भूतिश्च वा अभूतिश्च रातयोऽरातयश्च याः । क्षुधश्च सर्वास्तृष्णाश्च शरीरमनु प्राविशन् ॥२१॥  
 निन्दाश्च वा अनिन्दाश्च यच्च हन्तेति नेति च । शरीरं श्रद्धा दक्षिणाश्रद्धा चानु प्राविशन् ॥२२॥  
 विद्याश्च वा अविद्याश्च यच्चान्यदुपदेश्यम् । शरीरं ब्रह्म प्राविशद्वचः सामाथो यजुः ॥२३॥  
 आनन्दा मोदाः प्रसुदोऽभीमोदमुदश्च ये । हसो नरिष्ठा नृत्तानि शरीरमनु प्राविशन् ॥२४॥  
 आलापाश्च प्रलापाश्चाभीलापलपश्च ये । शरीरं सर्वे प्राविशन्नायुजः प्रयुजो युजः ॥२५॥  
 प्राणापानौ चक्षुः श्रोत्रमर्चितिश्च चित्तिश्च या । व्यानोदानौ वाङ्मनः शरीरेण त ईयन्ते ॥२६॥  
 आशिषश्च प्रशिषश्च संशिषो विशिषश्च याः । चित्तानि सर्वे संकल्पाः शरीरमनु प्राविशन् ॥२७॥  
 आस्त्रेयीश्च वास्त्रेयीश्च त्वरणाः कृपणाश्च याः ।  
 गुह्याः शुक्रा स्थूला अपस्ता बीभत्सार्वसादयन् ॥२८॥  
 अस्थि कृत्वा समिधं तदष्टापौ असादयन् । रेतः कृत्वाऽयं देवाः पुरुषमाविशन् ॥२९॥  
 या आपो यार्श्च देवता या विराद् ब्रह्मणा सह । शरीरं ब्रह्म प्राविशच्छरीरेऽर्बि प्रजापतिः ॥३०॥

सूर्यश्चतुर्वर्तः प्राणं पुरुषस्य वि भोजिरे । अथास्येतरमात्मानं देवाः प्रायच्छन्नमये ॥३१॥

तस्माद् वै विद्वान् पुरुषमिदं ब्रह्मेति मन्यते । सर्वा ह्यस्मिन् देवता गावो गोष्ठ इवासते ॥३२॥

प्रथमेन प्रमारेण त्रेधा विष्वङ् वि गच्छति ।

अद एकै न गच्छत्यद एकै न गच्छतीहैकेन नि षेवते ॥३३॥

अप्सु स्तीमासु वृद्धासु शरीरमन्तरा हितम् ।

तस्मिच्छवोऽध्यन्तरा तस्माच्छवोऽध्युच्यते ॥३४॥ { २४ } [ ४२ ]

॥६॥ ऋषिः—काङ्गायनः ॥ देवता—अर्बुदिः ॥ छन्दः—१ सप्तपदा विराट् शकरी; २, ५-८, १०, १२, १३,

१८-२१ अनुष्टुप्; ३ परोष्णिक्; ४ उष्णिग् बृहतीगर्भा परान्निष्टुप् षट्पदाऽतिजगती; ६, ११, १४, २३, २६

पध्यापङ्क्तिः; १५, २२, २४, २५ सप्तपदा शकरी; १६ पञ्चपदाविराडुपरिष्टाज्ज्योतिस्त्रिष्टुप्; १७ त्रिपदा गायत्री ॥

ये बाहवो या इषवो धन्वना वीर्याणि च । असीन् परशूनार्युधं चित्ताकूतं च यद्घृदि ।

सर्वं तर्दुर्बुदे त्वमित्रैभ्यो दृशे कुरुदारांश्च प्र दर्शय ॥१॥

उत्तिष्ठत सं नह्यध्वं मित्रा देवजना यूयम् । संदृष्टा गुप्ता वः सन्तु या नो मित्रार्युर्बुदे ॥२॥

उत्तिष्ठतमा र्भेथामादानसंदानाभ्याम् । अमित्राणां सेनां अभि धत्तमर्बुदे ॥३॥

अर्बुदिनाम यो देव ईशानश्च न्यर्बुदिः । याभ्यामन्तरिक्षमावृतमियं च पृथिवी मही ।

ताभ्यामिन्द्रमेदिभ्यामहं जितमन्वैमि सेनया ॥४॥

उत्तिष्ठ त्वं देवजनार्बुदे सेनया सह । मञ्जन्नमित्राणां सेनां भोगेभिः परि वारय ॥५॥

सप्त जातान् न्यर्बुदे उदाराणां समीक्षयन् । तेभिष्ट्वमाज्यं हुते सर्वैरुत्तिष्ठ सेनया ॥६॥

प्रतिघ्नानाशुमुखी कृधुकर्णा च क्रोशतु । विकेशी पुरुषे हुते रदिते अर्बुदे तव ॥७॥

संकर्षन्ती कुरूकरं मनसा पुत्रमिच्छन्ती । पतिं आतरमात् स्वान् रदिते अर्बुदे तव ॥८॥

अलिङ्गवा जाष्कमदा भृधाः श्येनाः पतत्रिणः ।

ध्वाद्वाः शुकुनयस्तृप्यन्त्वामित्रेषु समीक्षयन् रदिते अर्बुदे तव ॥९॥

अथो सर्वं श्वापदं मक्षिका तृप्यतु किमिः । पौरुषेयेऽधि कुरापे रदिते अर्बुदे तव ॥१०॥ { २५ }

आ गृह्णीतु सं बृहत् प्राणापानान् न्यर्बुदे ।

निवाशा घोषाः सं यन्त्वामित्रेषु समीक्षयन् रदिते अर्बुदे तव ॥११॥

उद् वैपय सं विजन्तां भियामित्रान्तसं सृज । उरुग्राहैर्वाह्वैर्विध्यामित्रान् न्यर्बुदे ॥१२॥

मुहन्त्वेषां बाहवश्चित्ताकूतं च यद्घृदि । मैषामुच्छेषि किं चन रदिते अर्बुदे तव ॥१३॥

प्रतिघ्नानाः सं धावन्तूरः पदुरावाघ्नानाः ।

अधारिणीर्विकेशयो रुदत्यः पुरुषे हते रदिते अर्बुदे तव ॥१४॥

श्वन्वतीरप्सरसो रूपका उतार्बुदे । अन्तःपात्रे रेरिहतीं रिशां दुर्गिहितैषिणीम् ।

सर्वास्ता अर्बुदे त्वममित्रेभ्यो हशे कुरुदारांश्च प्र दर्शय ॥१५॥

खड्गैरेऽधिचङ्कमां खर्विकां खर्ववासिनीम् ।

य उदारा अन्तर्हिता गन्धर्वाप्सरसश्च ये । सर्पा इतरजना रक्षांसि ॥१६॥

चतुर्दशच्छायावदतः कुम्भमुष्काँ असृङ्मुखान् । स्वभ्यसा ये चौद्भ्यसाः ॥१७॥

उद् वेपय त्वमर्बुदेऽमित्राणाम्भूः सिचः । जयाँश्च जिप्णुश्चामित्राञ्जयतामिन्द्रमेदिनौ ॥१८॥

प्रब्लीनो मृदितः शयां हतोऽमित्रो न्यर्बुदे । अग्निजिह्वा धूमशिखा जयन्तीर्यन्तु सेनया ॥१९॥

तयार्बुदे प्रणुत्तानामिन्द्रो हन्तु वरैवरम् । अमित्राणां शचीपतिर्माभीषां मोचि कश्चन ॥२०॥ { २६ }

उत्कंसन्तु हृदयान्यूर्ध्वः प्राण उदीषतु । शौष्कास्यमनु वर्तताममित्रान् मोत मित्रिणः ॥२१॥

ये च धीरा ये चाधीराः पराञ्चो बधिराश्च ये । तमसा ये च तूपरा अथो बस्ताभिवासिनः ।

सर्वास्ताँ अर्बुदे त्वममित्रेभ्यो हशे कुरुदारांश्च प्र दर्शय ॥२२॥

अर्बुदिश्च त्रिषन्धिश्चामित्रान् नो वि विध्यताम् ।

यथैषामिन्द्र वृत्रहन् हनाम शचीपतेऽमित्राणां सहस्रशः ॥२३॥

वनस्पतीन् वानस्पत्यानोषधीरुत वीरुधः । गन्धर्वाप्सरसः सर्पान् देवान् पुण्यजनान् पितृन् ।

सर्वास्ताँ अर्बुदे त्वममित्रेभ्यो हशे कुरुदारांश्च प्र दर्शय ॥२४॥

ईशां वो मरुतो देव आदित्यो ब्रह्मणस्पतिः । ईशां व इन्द्रश्चामिश्च धाता मित्रः प्रजापतिः ।

ईशां व ऋषयश्चक्रुममित्रेषु समीक्षयन् रदिते अर्बुदे तव ॥२५॥

तेषां सर्वेषामीशाना उत्तिष्ठत सं नह्यध्वं मित्रा देवजना यूयम् ।

इमं संग्रामं संजित्य यथात्लोकं वि तिष्ठध्वम् ॥२६॥ { २७ } [ ५ ]

॥१०॥ श्वभिः— भृग्वज्जिराः ॥ देवता—त्रिषन्धिः ॥ छन्दः—१ विराट् पथ्याबृहती; २ षट्पदा त्रिष्टुब्गर्भाऽतिजगती;

३ विराडास्तारपङ्क्तिः; ४ विराडनुष्टुप्; ५-७, १०, ११, १४, १५, १८-२०, २३, २४ अनुष्टुप्; ८ विराट् त्रिष्टुप्;

९ पुरोविराड् पुरस्ताऽज्योतिष्किष्टुप्; १२ षट्पदा पथ्यापङ्क्तिः; १३ षट्पदा जगती; १६ षट्पदा ककुम्भस्य-

नुष्टुपत्रिष्टुब्गर्भा शकरी; १७ पथ्यापङ्क्तिः; २१ त्रिपदा गाथत्री; २२ विराट् पुरस्ताद् बृहती;

२५ ककुम्भ [ उभ्यक् ]; २६ प्रस्तारपङ्क्तिः ॥

उत्तिष्ठत सं नह्यध्वमुदाराः केतुभिः सह । सर्पा इतरजना रक्षांस्यमित्राननु धावत ॥१॥

ईशां वो वेदराज्यं त्रिषन्धे अरुणैः केतुभिः सह । ये अन्तरिक्षे ये दिवि पृथिव्यां ये च मानवाः ।  
 त्रिषन्धेस्ते चेतांसि दुर्णामान उपासताम् ॥२॥  
 अथौमुखाः सूचीमुखा अथो विकङ्कतीमुखाः ।  
 ऋव्यादो वातरंहस आ सजन्त्वमित्रान् वज्रेण त्रिषन्धिना ॥३॥  
 अन्तर्धेहि जातवेद आदित्य कृणपं बहु । त्रिषन्धेरियं सेना सुहितास्तु मे वशे ॥४॥  
 उत्तिष्ठ त्वं देवजनाबुदे सेनया मह । अयं बलिर्व आहुतस्त्रिषन्धेराहुतिः प्रिया ॥५॥  
 शितिपदी सं द्यतु शरव्येभ्यं चतुष्पदी । कृत्येऽमित्रैभ्यो भव त्रिषन्धेः सह सेनया ॥६॥  
 धुमाक्षी सं पतत कृधुकर्णी च क्रोशतु । त्रिषन्धेः सेनया जिते अरुणाः संन्तु केतवः ॥७॥  
 अधायन्तां पक्षिणो ये वयांस्यन्तरिक्षे दिवि ये चरन्ति ।  
 श्वापदो मक्षिकाः सं रभन्तामामादो गृध्राः कृणपे रदन्ताम् ॥८॥  
 यामिन्द्रेण संधां समर्धत्वा ब्रह्मणा च बृहस्पते ।  
 तयाहमिन्द्रसंधया सर्वान् देवानिह हुव इतो जयत मामृतः ॥९॥  
 बृहस्पतिराङ्गिरस ऋषयो ब्रह्मसंशिताः । असुरक्षयणं वधं त्रिषन्धि दिव्याश्रयन् ॥१०॥ { २८ }  
 येनासौ गुप्त आदित्य उभाविन्द्रश्च तिष्ठतः । त्रिषन्धि देवा अभजन्तौजसे चबलाय च ॥११॥  
 सर्वील्लोकान्तसमजयन् देवा आहुत्यानया ।  
 बृहस्पतिराङ्गिरसो वज्रं यमसिञ्चतासुरक्षयणं वधम् ॥१२॥  
 बृहस्पतिराङ्गिरसो वज्रं यमसिञ्चतासुरक्षयणं वधम् ।  
 तेनाहममूं सेनां नि लिम्पामि बृहस्पतेऽमित्रान् हन्म्योर्जसा ॥१३॥  
 सर्वे देवा अत्यायन्ति ये अश्रन्ति वर्षदकृतम् । इमां जुषध्वमाहुतिमितो जयत मामृतः ॥१४॥  
 सर्वे देवा अत्यायन्तु त्रिषन्धेराहुतिः प्रिया । संधां महतीं रक्षत ययाग्रे असुरा जिताः ॥१५॥  
 वायुरमित्राणामिष्वग्राययाञ्चतु । इन्द्र एषां बाहून् प्रति भनक्तु मा शकन् प्रतिधामिषुम् ।  
 आदित्य एषामस्त्रं वि नाशयतु चन्द्रमा युतामगतस्य पन्थाम् ॥१६॥  
 यदि प्रेयुर्देवपुरा ब्रह्म वर्माणि चक्रिरे ।  
 तनुपानं परिपाणं कृषवाना यदुपोचिरे सर्वं तदरसं कृधि ॥१७॥  
 ऋव्यादानुवर्तयन् मृत्युना च पुरोहितम् । त्रिषन्धे प्रेहि सेनया जयामित्रान् प्र पद्यस्व ॥१८॥  
 त्रिषन्धे तमसा त्वममित्रान् परि वारय । पृषदाय्यप्रणुत्तानां मामीषां मोचि कश्चन ॥१९॥

शितिपदी सं पतत्वमित्राणाम्भूः सिचः । मुह्यन्त्वद्यामूः सेनां अमित्राणां न्यर्बुदे	॥२०॥{२६}
मूढा अमित्रां न्यर्बुदे जह्येषां वरंवरम् । अनया जह्मि सेनया	॥२१॥
यश्च कवची यश्चाकवचोऽमित्रो यश्चाज्मनि । ज्यापाशैः कवचपाशैरज्मनाभिहतः शयाम्	॥२२॥
ये वर्मिणो येऽवर्माणो अमित्रा ये च वर्मिणः । सर्वास्तां अर्बुदे हताच्छ्वानोऽदन्तु भूम्याम्	॥२३॥
ये रथिनो ये अरथा असादा ये च सादिनः ।	
सर्वानदन्तु तान् हतान् गृध्राः श्येनाः पतत्रिणः	॥२४॥
सहस्रकुणपा शेतामामित्री सेनां समरे वधानाम् । विविद्धा ककजाकृता	॥२५॥
मर्माविधं रोरुवतं सुपर्णैरदन्तु दुश्चितं मृदितं शयानम् ।	
य इमां प्रतीचीमाहुतिमामित्रो नो युयुत्सति	॥२६॥
यां देवा अनुतिष्ठन्ति यस्या नास्ति विराधनम् ।	
तयेन्द्रो हन्तु वृत्रहा वज्रेण त्रिषन्धिना	॥२७॥{३०}{५।२}

॥ इत्येकादशं काण्डं समाप्तम् ॥



## अथ द्वादशं काराडम्

॥१॥ अभिः—अथर्वा ॥ देवता—भूमिः ॥ छन्दः—१, ३, १७, २३, ३१, ४५, ६० त्रिष्टुप्; २ भुरिक् त्रिष्टुप्; ४-६, १०, ३८ षट्पदा जगती; ७ प्रस्तारपङ्क्तिः; ८, ११ षट्पदा विराडष्टिः; ९ परानुष्टुप् त्रिष्टुप्; १२, १३, १५, ३७ पञ्चपदा शकरी; १४ महावृहती; १६, २१ साज्ञी त्रिष्टुप्; १८ षट्पदा त्रिष्टुबनुष्टुब्गार्भातिशकरी; १९ उरोवृहती; २० विराडुरोवृहती; २२ षट्पदा विराडतिजगती; २३ पञ्चपदा विराडतिजगती; २४ पञ्चपदानुष्टुब्गार्भा जगती; २५ सप्तपदोष्णिगनुष्टुब्गार्भा शकरी; २६-२८, ३३, ३५, ३६, ४०, ५०, ५४, ५६, ५६, ६३ अनुष्टुप्; ५३ पुरोबार्हतानुष्टुप्; ३० [ त्रिपदा ] विराड् गायत्री; ३२ पुरस्ताज्ज्योतिस्त्रिष्टुप्; ३४ षट्पदा त्रिष्टुब्वृहतीगार्भातिजगती; ३६ विपरीतपादलक्ष्म पङ्क्तिः; ४१ षट्पदा ककुम्भती शकरी; ४२ स्वराडनुष्टुप्; ४३ विराडास्तारपङ्क्तिः; ४४, ४५, ४६ जगती; ४६ षट्पदाऽनुष्टुब्गार्भा पराशकरी; ४७ षट्पदोष्णिगनुष्टुब्गार्भा परातिशकरी; ४८ पुरोऽनुष्टुप् त्रिष्टुप्; ५१ षट्पदाऽनुष्टुब्गार्भा ककुम्भती शकरी; ५२ पञ्चपदाऽनुष्टुब्गार्भा परातिजगती; ५७ पुरोतिजागता जगती; ५८ पुरस्ताद् वृहती; ६१ पुरोबार्हता त्रिष्टुप्; ६२ परा विराड् ( ?; निचृत् ) त्रिष्टुप् ॥

सत्यं बृहदृतमुग्रं दीक्षा तपो ब्रह्म यज्ञः पृथिवीं धारयन्ति ।

सा नो भूतस्य भव्यस्य पत्न्युरुं लोकं पृथिवी नः कृणोत ॥१॥

असंबाधं मध्यतो मानवानां यस्या उद्वतः प्रवतः समं बहु ।

नानावीर्या ओषधीर्या विभर्ति पृथिवी नः प्रथतां राध्यतां नः ॥२॥

यस्यां समुद्र उत सिन्धुरापो यस्यामन्नं कृष्टयः संबभूवुः ।

यस्यामिदं जिन्वति प्राणदेजत् सा नो भूमिः पूर्वपेयं दधातु ॥३॥

यस्याश्चतस्रः प्रदिशः पृथिव्या यस्यामन्नं कृष्टयः संबभूवुः ।

या विभर्ति बहुधा प्राणदेजत् सा नो भूमिर्गोष्वप्यन्नं दधातु ॥४॥

यस्यां पूर्वं पूर्वजना विचक्रिरे यस्यां देवा असुरानभ्यवर्तयन् ।

गवामश्वानां वयसश्च विष्टा भगं वर्चः पृथिवी नो दधातु ॥५॥

विश्वंभरा वसुधानीं प्रतिष्ठा हिरण्यवक्षा जगतो निवेशनी ।

वैश्वानरं विभ्रती भूमिर्शिमिन्द्रं ऋषभा द्रविणे नो दधातु ॥६॥



- यां रक्षन्त्यस्वप्ना विश्वदानीं देवा भूमिं पृथिवीमप्रमादम् ।  
सा नो मधुं प्रियं दुहामथो उच्चतु वर्चसा ॥७॥
- यार्णवेऽधि सलिलमग्र आसीद् यां मायाभिरन्वचरन् मनीषिणः ।  
यस्या हृदयं परमे व्योमिन्सत्येनावृतममृतं पृथिव्याः ।  
सा नो भूमिस्त्वर्षिं बलं राष्ट्रे दधातुत्तमे ॥८॥
- यस्यामापः परिचराः समानीरहोरात्रे अप्रमादं क्षरन्ति ।  
सा नो भूमिर्भूरिधारा पयो दुहामथो उच्चतु वर्चसा ॥९॥
- यामश्विनावर्मिमातां विष्णुर्यस्यां विचक्रमे । इन्द्रो यां चक्र आत्मनैऽनमित्रां शचीपतिः ।  
सा नो भूमिर्वि सृजतां माता पुत्राय मे पयः ॥१०॥ { १ }
- गिर्यस्ते पर्वता हिमवन्तोऽरण्यं ते पृथिवि स्योनमस्तु ।  
बभ्रु कृष्णां रोहिणीं विश्वरूपां ध्रुवां भूमिं पृथिवीमिन्द्रगुप्ताम् ।  
अजीतोऽहंतो अक्षतोऽध्यष्टां पृथिवीमहम् ॥११॥
- यत् ते मध्यं पृथिवी यच्च नभ्यं यास्त ऊर्जस्तन्वः संबभ्रुवुः ।  
तासु नो धेह्यभि नः पवस्व माता भूमिः पुत्रो अहं पृथिव्याः ।  
पर्जन्यः पिता स उ नः पिपर्तु ॥१२॥
- यस्यां वेदिं परिगृह्णन्ति भूम्यां यस्यां यज्ञं तन्वते विश्वकर्माणः ।  
यस्यां मीयन्ते स्वरवः पृथिव्यामूर्ध्वाः शुक्रा आहुत्याः पुरस्तात् ।  
सा नो भूमिर्वर्धयद् वर्धमाना ॥१३॥
- यो नो द्वेषत् पृथिवि यः पृतन्याद् योऽभिदासान्मनसा यो वधेन ।  
तं नो भूमे रन्धय पूर्वकृस्वरि ॥१४॥
- त्वज्जातास्त्वर्षिं चरन्ति मर्त्यास्त्वं विभर्षि द्विपदस्त्वं चतुष्पदः ।  
तवेमे पृथिवि पञ्च मानवा येभ्यो ज्योतिरमृतं मर्त्येभ्य उद्यन्त्सूर्यो रश्मिभिरातनोति ॥१५॥
- ता नः प्रजाः सं दुहतां समग्रा वाचो मधुं पृथिवि धेहि मह्यम् ॥१६॥
- विश्वस्वं मातरमोषधीनां ध्रुवां भूमिं पृथिवीं धर्मणा धृताम् ।  
शिवां स्योनामनुं चरेम विश्वहा ॥१७॥
- महत सधस्यं महती बभ्रुविथ महान् वेग एजशुर्वेपथुष्टे । महांस्त्वेन्द्रो रक्षत्यप्रमादम् ।  
सा नो भूमे प्र रौचय हिरण्यस्येव संदशि मा नो द्विदत्त कश्चन ॥१८॥

अग्निर्भूम्यामोषधीष्वग्निमापो बिभ्रत्यग्निरश्मसु । अग्निरन्तः पुरुषेषु गोष्वश्वेष्वग्नयः ॥१६॥  
 अग्निर्दिव आ तपत्यग्नेर्देवस्योर्वृन्तरिचिम् । अग्निं मतीस इन्धते हव्यवाहं घृतप्रियम् ॥२०॥ { २ }  
 अग्निवासाः पृथिव्यं सितञ्जुस्त्वषीमन्तं संशितं मा कृणोतु ॥२१॥  
 भूम्यां देवेभ्यो ददति यज्ञं हव्यमरंकृतम् । भूम्यां मनुष्याजीवन्ति स्वधयान्नेन मर्त्याः ।  
 सा नो भूमिः प्राणमार्युर्दधातु जरदष्टिं मा पृथिवी कृणोतु ॥२२॥  
 यस्तै गन्धः पृथिवि संबभूव यं बिभ्रत्योषधयो यमापः ।  
 यं गन्धर्वा अप्सरसश्च भेजिरे तेन मा सुरभिं कृणु मा नो द्विचत कश्चन ॥२३॥  
 यस्तै गन्धः पुष्करमाविवेश यं संजभुः सूर्यायां विवाहे ।  
 अमर्त्याः पृथिवि गन्धमग्रे तेन मा सुरभिं कृणु मा नो द्विचत कश्चन ॥२४॥  
 यस्तै गन्धः पुरुषेषु स्त्रीषु पुंसु भगो रुचिः । यो अश्वेषु वीरेषु यो मृगेषु त हस्तिषु ।  
 कन्यायां वचो यद् भूमे तेनास्मौ अपि सं संज मा नो द्विचत कश्चन ॥२५॥  
 शिला भूमिरश्मा पांसुः सा भूमिः संघृता धृता । तस्यै हिरण्यवक्षसे पृथिव्या अकरं नमः ॥२६॥  
 यस्यां वृक्षा वानस्पत्या ध्रुवास्तिष्ठन्ति विश्वहा । पृथिवीं विश्वधायसं धृतामच्छावदामसि ॥२७॥  
 उदीराणा उतासीनास्तिष्ठन्तः प्रक्रामन्तः ।  
 पद्भ्यां दक्षिणसव्याभ्यां मा व्यथिष्महि भूम्याम् ॥२८॥  
 विमृग्वरीं पृथिवीमा वदामि क्षमां भूमिं ब्रह्मणा वावृधानाम्  
 ऊर्जं पुष्टं बिभ्रतीमन्नभागं घृतं त्वामि नि षीदेम भूमे ॥२९॥  
 शुद्धा न आपस्तन्वे च्छरन्तु यो नः सेदुरप्रिये तं नि दध्मः । पवित्रेण पृथिवि मोत् पुनामि ॥३०॥ { ३ }  
 यास्ते प्राचीः प्रदिशो या उदीचीर्यास्तै भूमे अधराद् याश्च पश्चात् ।  
 स्योनास्ता मह्यं चरन्ते भवन्तु मा नि पप्तं भुवने शिश्रियाणः ॥३१॥  
 मा नः पश्चान्मा पुरस्तान्नुदिष्टा मोत्तरादधरादुत् ।  
 स्वस्ति भूमे नो भव मा विदन् परिपन्थिनो वरीयो यावया वधम् ॥३२॥  
 यावत् तेऽभि विपश्यामि भूमे सूर्येण मेदिना । तावन्मे चक्षुर्मा मेष्टोत्तरामुत्तरां समाम् ॥३३॥  
 यच्छयानः पर्यावर्ते दक्षिणं सव्यमभि भूमे पार्श्वम् ।  
 उत्तानास्त्वा प्रतीचीं यत् पृथीभिर्दिशोर्महे । मा हिंसीस्तत्र नो भूमे सर्वस्य प्रतिशीवरि ॥३४॥  
 यत् तै भूमे विखनामि क्षिप्रं तदपि रोहतु । मा ते मर्मं विमृग्वरि मा ते हृदयमर्षिपम् ॥३५॥

श्रिष्मस्ते भूमे वर्षाणि शरद्धेमन्तः शिशिरो वसन्तः ।  
 श्रुतवस्ते विहिता हायनीरहोरात्रे पृथिवि नो दुहाताम् ॥३६॥  
 यार्ष सुर्ष विजमाना विमृश्वरी यस्यामार्सन्नप्रयो ये अप्सवन्तः ।  
 परा दस्युन् ददती देवपीयूनिन्द्र वृणाना पृथिवी न वृत्रम् । शक्राय दध्रे वृषभाय वृष्णे ॥३७॥  
 यस्यां सदोहविर्धाने यूयो यस्यां निमीयते । ब्रह्माणो यस्यामर्चन्त्यग्निः साम्ना यजुर्विदः ।  
 युज्यन्ते यस्यामृत्विजः सोममिन्द्राय पातवे ॥३८॥  
 यस्यां पूर्वे भूतकृत श्रवणो गा उदानृचुः । सप्त सत्रेण वेधसो यज्ञेन तपसा सह ॥३९॥  
 सा नो भूमिरा दिशतु यद्वनं कामयामहे । भगो अनुप्रयुक्कामिन्द्र एतु पुरोगवः ॥४०॥ { ४ }  
 यस्यां गार्यन्ति नृत्यन्ति भूम्यां मर्त्या व्यैलिवाः ।  
 युध्यन्ते यस्यामाक्रन्दो यस्यां वर्दति दुन्दुभिः ।  
 सा नो भूमिः प्र णुदतां सपत्नानसपत्नं मा पृथिवी कृणोत ॥४१॥  
 यस्यामर्षं व्रीहियवौ यस्या इमाः पञ्च कृष्टयः । भूम्यै पर्जन्यपत्न्यै नमोऽस्तु वर्षमेदसे ॥४२॥  
 यस्याः पुरो देवकृताः क्षेत्रे यस्या विकुर्वते ।  
 प्रजापतिः पृथिवी विश्वगर्भामाशामाशां ररयां नः कृणोत ॥४३॥  
 निधिं विभ्रती बहुधा गुहा वसु मणिं हिरण्यं पृथिवी ददातु मे ।  
 वस्त्रानि नो वसुदा रासमाना देवी दधातु सुमनस्यमाना ॥४४॥  
 जनं विभ्रती बहुधा विवाचसं नानाधर्माणं पृथिवी यथौकसम् ।  
 सहस्रं धारा द्रविणस्य मे दुहां ध्रुवेव धेनुरनपस्फुरन्ती ॥४५॥  
 यस्ते सर्पो वृश्चिकस्तुष्टदर्शमा हेमन्तजब्धो भ्रमलो गुहा शयें ।  
 क्रिमिर्जिन्वत् पृथिवि यद्यदेजति प्रावृषि तन्नः सर्पन्मोषं सृपद् यच्छिवं तेन नो मृड ॥४६॥  
 ये ते पन्थानो बहवो जनार्यना रथस्य वर्तमानसश्च यातवे ।  
 यैः संचरन्त्युभये भद्रपापास्तं पन्थानं जयेमानमित्रमत्स्करं यच्छिवं तेन नो मृड ॥४७॥  
 मल्वं विभ्रती गुरुभृद् भद्रपापस्य निधनं तितिच्छुः ।  
 वराहेण पृथिवी संविदाना सूकराय वि जिहीते मृगाय ॥४८॥  
 ये तं आरण्याः पशवो मृगा वनै हिताः सिंहा व्याघ्राः पुरुषादुश्चरन्ति ।  
 उलं वृकं पृथिवि दुच्छुनामित श्रुचीकां रक्षो अप बाधयास्मत् ॥४९॥  
 ये गन्धर्वा अप्सरसो ये चारायाः किमीदिनः । पिशाचान्सर्वा रक्षोसि तानस्मद् भूमे यावय ॥५०॥ { ५ }

यां द्विपादः पक्षिणः संपतन्ति हंसाः सुपर्णाः शकुना वयोसि ।

यस्यां वातो मातरिश्वेयते रजांसि कृषवंश्च्यावयंश्च वृक्षान् ।

वातस्य प्रवासुप्वामनु वात्यर्चिः

॥५१॥

यस्यां कृष्णमदृशं च संहिते अहोरात्रे विहिते भूम्यामधि ।

वर्षेण भूमिः पृथिवी वृतावृता सा नो दधातु भद्रया प्रिये धामनिधामनि

॥५२॥

द्यौश्च म इदं पृथिवी चान्तरिक्षं च मे व्यचः । अग्निः सूर्ये आपो मेधां विश्वे देवाश्च सं ददुः

॥५३॥

अहमस्मि सहमान उत्तरो नाम भूम्याम् । अभीषाडस्मि विश्वाषाडाशामाशां विषासहिः

॥५४॥

अदो यद् देवि प्रथमाना पुरस्ताद् देवैरुक्ता व्यसर्पो महित्वम् ।

आ त्वा सुभूतमविशत् तदानीमकल्पयथाः प्रदिशश्चतस्रः

॥५५॥

ये ग्रामा यदरण्यं याः सभा अधि भूम्याम् । ये संग्रामाः समितयस्तेषु चारु वदेम ते

॥५६॥

अथ इव रजो दुधुवे वि तान् जनान् य आक्षियन् पृथिवीं यादजायत ।

मन्द्राग्नेत्वंरी भुवनस्य गोपा वनस्पतीनां षुभिरोषधीनाम्

॥५७॥

यद् वदामि मधुमत् तद् वदामि यदीक्षे तद् वनन्ति मा ।

त्विथीमानस्मि जृतिमानवान्यान् हन्मि दोषतः

॥५८॥

शन्तिवा सुरभिः स्योना कीलालोधनी पर्यस्वती । भूमिरधि ब्रवीतु मे पृथिवी पर्यसा सह

॥५९॥

यामन्वैच्छद्द्विषां विश्वकर्मान्तरिक्षे रजांसि प्रविष्टाम् ।

भुजिष्णं पात्रं निहितं गुहा यदाविर्भोगे अभवन्मातृमद्भयः

॥६०॥

त्वमस्यावपनी जनानामदितिः कामदुघा पप्रथाना ।

यत् ते ऊनं तत् त आ पूरयाति प्रजापतिः प्रथमजा ऋतस्य

॥६१॥

उपस्थास्ते अनमीवा अयत्तमा अस्मभ्यं सन्तु पृथिवि प्रसृताः ।

दीर्घं न आयुः प्रतिबुध्यमाना वयं तुभ्यं बलिहृतः स्याम

॥६२॥

भूमे मातर्नि धेहि मा भद्रया सुप्रतिष्ठितम् ।

संविदाना दिवा कवे श्रियां मा धेहि भूत्याम्

॥६३॥ { ६ } { १११ }

॥२॥ अग्निः—भृगुः ॥ देवता—अग्निः; मन्त्रोक्ताः; २१-३३ मृत्युः ॥ छन्दः—१, ४, १०, ११, २१-३३, ४३

त्रिष्टुप्; २, ५, १२-१५, १७, १६, २०, ३४-३६, ३८, ३९, ४१, ४३, ५१, ५४ अनुष्टुप्; ३ आस्तार-

पङ्क्तिः; ६ भुरिगार्षी पङ्क्तिः; ७, ४५ जगती; ८, ४८, ४९ सुरिकं त्रिष्टुप्; ९ अनुष्टुब्जार्शो विपरीतपादलक्ष्मा

पङ्क्तिः; १६ ककुम्मती पराबृहत्यनुष्टुप्; १८ निचृदनुष्टुप्; ३७ पुरस्ताद् बृहती; ४० पुरस्तात् ककुम्मत्यनुष्टुप्;

४२ त्रिपदा भुरिगाचीं गावत्री; ४४ द्विपदाऽऽचीं वृहती; ४६ द्विपदा साक्षी त्रिष्टुप्; ( ४२, ४४, ४६ पञ्चपदानां ); ४७ पञ्चपदा बाह्वीतवैराजगर्भा जगती; ५० उपरिष्टाद् विराद् वृहती; ५२ पुरस्ताद् विराद् वृहती; ५५ वृहतीगर्भा त्रिष्टुप् ॥

नडमा रोह न ते अत्र लोक इदं सीसं भागधेयं त एहि ।

यो गोषु यक्ष्मः पुरुषेषु यक्ष्मस्तेन त्वं साकर्मधराद् परेहि ॥१॥

अवशंसदुःशंसाभ्यां करेणानुकरेण च । यक्ष्मं च सर्वं तेनेतो मृत्युं च निरजामसि ॥२॥

निरितो मृत्युं निर्ऋतिं निररातिमजामसि ।

यो नो द्वेष्टि तमद्वधमे अक्रव्याद् यम् द्विष्मस्तम् ते प्र सुवामसि ॥३॥

यद्यग्निः क्रव्याद् यदि वा व्याघ्र इमं गोष्ठं प्रविशेशान्योकाः ।

तं माषाज्यं कृत्वा प्र हिणोमि दूरं स गच्छत्वप्सुषदोऽप्यग्नीन् ॥४॥

यत् त्वा कुद्राः प्रचक्रुर्मन्युना पुरुषे मृते । सुकल्पमग्रे तत् त्वया पुनस्त्वोदीपयामसि ॥५॥

पुनस्त्वादित्या रुद्रा वसवः पुनर्ब्रह्मा वसुनीतिरग्रे ।

पुनस्त्वा ब्रह्मणस्पतिराधाद् दीर्घायुत्वाय शतशारदाय ॥६॥

यो अग्निः क्रव्यात् प्रविशेश नो गृहमिमं पश्यन्नितरं जातवैदसम् ।

तं हरामि पितृयज्ञाय दूरं स धर्ममिन्धां परमे सधस्थे ॥७॥

क्रव्यादमग्निं प्र हिणोमि दूरं यमराज्ञो गच्छतु रिप्रवाहः ।

इहायमितरो जातवैदा देवो देवेभ्यो हव्यं बहत् प्रजानन् ॥८॥

क्रव्यादमग्निमिषितो हरामि जनान् हंहन्तं वज्रेण मृत्युम् ।

नि तं शास्मि गार्हपत्येन विद्वान् पितृणां लोके अर्षि भागो अस्तु ॥९॥

क्रव्यादमग्निं शशमानमुक्थ्यं प्र हिणोमि पथिभिः पितृयाणैः ।

मा देवयानैः पुनरा गा अत्रैवैधिं पितृषु जाग्रहि त्वम् ॥१०॥ {७}

समिन्धते संकसुकं स्वस्तये शुद्धा भवन्तः शुचयः पावकाः ।

जहाति रिप्रमत्येन एति समिद्धो अग्निः सुपुना पुनाति ॥११॥

देवो अग्निः संकसुको दिवस्पृष्टान्यारुहत् । मुच्यमानो निरेणसोऽमोगस्माँ अशस्त्याः ॥१२॥

अस्मिन् वयं संकसुके अग्नौ रिप्राणि मृग्महे । अभूम यज्ञियाः शुद्धाः प्र ण आयूषि तारिषत् ॥१३॥

संकसुको विकसुको निर्ऋत्यो यश्च निस्वरः । ते ते यक्ष्मं सवैदसो दुराद् दूरमनीनशन् ॥१४॥

यो नो अश्वेषु वीरेषु यो नो गोष्वजाविषु । क्रव्यादं निर्णुदामसि यो अग्निर्जनयोषनः ॥१५॥

अन्येभ्यस्त्वा पुरुषेभ्यो गोभ्यो अश्वेभ्यस्त्वा ।

निः क्रव्यादं नुदामसि यो अभिजीवितयोर्पनः

॥१६॥

यस्मिन् देवा अमृतजत यस्मिन् मनुष्या उत । तस्मिन् घृतस्तावो मृष्ट्वा त्वमग्ने दिवं रुह ॥१७॥

समिद्धो अग्न आहुत स नो माभ्यर्पकमीः । अत्रैव दीदिहि द्यवि ज्योक् च सूर्यं हृशे ॥१८॥

सीसे मृडद्वं नडे मृडद्वमग्रौ संकसुके च यत् । अथो अव्यां रामायां शीर्षक्लिष्टुपवर्हिणे ॥१९॥

सीसे मर्लं सादयित्वा शीर्षक्लिष्टुपवर्हिणे । अव्यामसिक्न्यां मृष्ट्वा शुद्धा भवत यज्ञियाः ॥२०॥ { ८ }

परं मृत्यो अनु परेहि पन्थां यस्त एष इतरो देवयानात् ।

चक्षुष्मते शृण्वते ते ब्रवीमीहेमे वीरा बहवो भवन्तु

॥२१॥

इमे जीवा वि मृतैराववृत्रभृद् भद्रा देवहृतिर्नो अद्य ।

प्राञ्चो अगाम नृतये हसाय सुवीरासो विदथमा वंदेम

॥२२॥

इमं जीवेभ्यः परिधिं दधामि मैषां नु गादपरो अर्थमेतम् ।

शतं जीवन्तः शरदः पुरुचीस्तिरो मृत्युं दधतां पर्वतेन

॥२३॥

आ रोहतायुर्जरसं वृणाना अनुपूर्वं यतमाना यदि स्थ ।

तान् वस्त्वष्टां सुजनिमा सजोषाः सर्वमार्युर्नयतु जीवनाय

॥२४॥

यथाहान्यनुपूर्वं भवन्ति यथर्तव ऋतुभिर्यन्ति साकम् ।

यथा न पूर्वमपरो जहात्येवा धातरार्युषि कल्पयैषाम्

॥२५॥

अश्मन्वती रीयते सं रभध्वं वीरयध्वं प्र तरता सखायः ।

अत्रा जहीत ये असन् दुरेवा अनमीवानुत्तरेमाभि वाजान्

॥२६॥

उत्तिष्ठता प्र तरता सखायोऽश्मन्वती नदी स्यन्दत इयम्

अत्रा जहीत ये असन्निशिवाः शिवान्तस्योनानुत्तरेमाभि वाजान्

॥२७॥

वैश्वदेवीं वर्चेस आ रभध्वं शुद्धा भवन्तः शुच्यः पावकाः ।

अतिक्रामन्तो दुरिता पदानि शतं हिमाः सर्ववीरा मदेम

॥२८॥

उदीचीनैः पथिभिर्वायुमद्भिरतिक्रामन्तोऽवराण् परैभिः ।

त्रिः सप्त कृत्व ऋषयः परैता मृत्युं प्रत्यौहन पद्योर्पनेन

॥२९॥

मृत्योः पदं योपयन्त एत द्राघीय आयुः प्रतरं दधानाः ।

आसीना मृत्युं नुदता सधस्येऽथ जीवासो विदथमा वंदेम

॥३०॥

इमा नारीरविधवाः सुपत्नीराज्जनेन सर्पिषा सं स्पृशन्ताम् ।  
 अनश्रवो अनमीवाः सुरत्ना आ रोहन्तु जनयो योनिमग्रे ॥३१॥  
 व्याकरोमि हविषाहमेतौ तौ ब्रह्मणा व्यरुहं कल्पयामि ।  
 स्वधां पितृभ्यो अजरां कृणोमि दीर्घेणायुषा समिमान्तसृजामि ॥३२॥  
 यो नो अभिः पितरो हृत्स्वर्हन्तराविवेशामृतो मर्त्येषु ।  
 मय्यहं तं परि गृह्णामि देवं मा सो अस्मान् द्विषत मा वयं तम् ॥३३॥  
 अपावृत्य गार्हपत्यात् क्रव्यादा प्रेतं दक्षिणा ।  
 प्रियं पितृभ्यं आत्मने ब्रह्मभ्यः कृणुता प्रियम् ॥३४॥  
 द्विभागधनमादाय प्र क्षिणात्यवर्त्या । अभिः पुत्रस्य ज्येष्ठस्य यः क्रव्यादनिराहितः ॥३५॥  
 यत् कृषते यद् वनुते यच्च वस्नेने विन्दते । सर्वं मर्त्यस्य तन्नास्ति क्रव्याच्चेदनिराहितः ॥३६॥  
 अयश्चियो हतवर्चा भवति नैनेन हविरत्तवे । छिनत्ति कृष्या गोर्धनाद् यं क्रव्यादनुवर्त्तते ॥३७॥  
 मुहुर्गृध्रैः प्र वेदत्यार्तिं मर्त्यो नीत्य । क्रव्याद् यानभिरन्तिकार्दनुविद्वान् वितार्त्तति ॥३८॥  
 ग्राह्यां गृहाः सं सृज्यन्ते स्त्रिया यन्म्रियते पतिः । ब्रह्मैव विद्वानेष्यो यः क्रव्यादं निरादधत् ॥३९॥  
 यद् रिप्रं शर्मलं चक्रुम यच्च दुष्कृतम् । आपो मा तस्माच्छुम्भन्त्वग्नेः संकसुकाच्च यत् ॥४०॥ {१०}  
 ता अधरादुदीचीरावधृत्रन् प्रजानतीः पथिभिर्देवयानैः ।  
 पर्वतस्य वृषभस्याधिं पृष्ठे नवाश्वरन्ति सरितः पुराणीः ॥४१॥  
 अग्ने अक्रव्यान्क्रव्यादं नुदा देवयजनं वह ॥४२॥  
 इमं क्रव्यादा विवेशायं क्रव्यादमन्वगात् । व्याधौ कृत्वा नानानं तं हरामि शिवापरम् ॥४३॥  
 अन्तर्धिर्देवानां परिधिर्मनुष्याणां प्राग्निर्गार्हपत्य उभयानन्तरा श्रितः ॥४४॥  
 जीवानामायुः प्र तिर त्वमग्ने पितृणां लोकमपि गच्छन्तु ये मुताः ।  
 सुगार्हपत्यो वितपन्नरातिमुषामुषां भेयसीं धेह्यस्मै ॥४५॥  
 सर्वानग्ने सहमानः सपत्नानेषामूर्जं रयिमस्मासुं धेहि ॥४६॥  
 इमामिन्द्रं वह्निं पप्रिमन्वारभध्वं स वो निर्वेचद् दुरितादवघ्यात् ।  
 तेनाप हत शरुभापतन्तं तेन रुद्रस्य परि पातास्ताम् ॥४७॥  
 अनड्वाहं प्लवमन्वारभध्वं स वो निर्वेचद् दुरितादवघ्यात् ।  
 आ रोहत सवितुर्नावमेतां षड्भिरुर्वीभिरमतिं तरेम ॥४८॥

अहोरात्रे अन्वेषि विभ्रत् क्षेम्यस्तिष्ठन् प्रतरणः सुवीरः ।  
 अनातुरान्तसुमनसस्तल्प विभ्रज्ज्योगेष नः पुरुषगन्धिरोधि ॥४६॥  
 ते देवेभ्य आ वृश्चन्ते पापं जीवन्ति सर्वदा । क्रव्याद् यान्प्रिरान्तिकादश्च इवानुवर्षते नडम् ॥५०॥ { ११ }  
 येऽश्रद्धा धनकाम्या क्रव्यादा समासते । ते वा अन्येषां कुम्भी पर्यादधति सर्वदा ॥५१॥  
 प्रेव पिपतिषति मनसा मुहुरा वर्तते पुनः । क्रव्याद् यान्प्रिरान्तिकादनुविद्वान् वितारति ॥५२॥  
 अविः कृष्णा भागधेयं पशूनां सीसं क्रव्यादपि चन्द्रं त आहुः ।  
 माषाः पिष्टा भागधेयं ते हव्यमरणयान्या गह्वरं सचस्व ॥५३॥  
 इषीकां जरतीमिष्ट्वा तिलिपञ्जं दण्डनं नडम् ।  
 तमिन्द्र इध्मं कृत्वा यमस्याग्निं निरादधौ ॥५४॥  
 प्रत्यश्चमर्कं प्रत्यर्पयित्वा प्रविद्वान् पन्थां वि ह्या विवेश ।  
 परामीषामसून् दिदेश दीर्घेणायुषा समिमान्त्सृजामि ॥५५॥ { १२ } [ २१ ]  
 ॥ ३ ॥ ऋषिः—यमः ॥ देवता—स्वर्गः, ओदनः, अग्निः ॥ छन्दः—१, ४२, ४३, ४७ सुरिक् त्रिष्टुप्; २-७, ६-११,  
 १४-१६, १८-२०, २३, २५-३३, ३५-३८, ४०, ४१, ४५, ४६, ४८-५४ त्रिष्टुप्; ८, १२, २१, २२,  
 २४ जगती; १३, १७ स्वराढ्यार्षो पङ्क्तिः; ३४ विराड्गर्भा त्रिष्टुप्; ३६ अनुष्टुभाभा त्रिष्टुप्; ४४ पराबृहती  
 त्रिष्टुप्; ५५-६० सप्तपदाः शङ्कुमत्योऽतिजागतशाकरातिशाकरधार्त्यगर्भा अतिधृतयः ( ? );  
 ( ५५, ५७-६० कृतिः ) ॥  
 पुमान् पुंसोऽर्धि तिष्ठ चर्मेहि तत्र ह्वयस्व यत्मा प्रिया तै ।  
 यावन्तावग्रे प्रथमं संमेयथुस्तद् वां वयो यमराज्ये समानम् ॥१॥  
 तावद् वां चक्षुस्तति वीर्याग्नि तावत् तेजस्ततिधा वाजिनानि ।  
 अग्निः शरीरं सचते यदैधोऽर्धा पक्कान्मिथुना सं भवाथः ॥२॥  
 समस्मिल्लोके समु देव्याने सं स्मां समेतं यमराज्येषु ।  
 पूतो पवित्रैरुप तद्ध्वयेथां यद्यद् रेतो अर्धि वां संवभूव ॥३॥  
 आपस्पुत्रासो अभि सं विशध्वमिमं जीवं जीवधन्याः समेत्य ।  
 तासां भजध्वममृतं यमाहुर्यमोदनं पचति वां जनित्री ॥४॥  
 यं वां पिता पचति यं च माता रिप्राभिर्मुक्त्यै शमलाच्च वाचः ।  
 स ओदनः शतधारः स्वर्ग उभे व्यापि नभसी महित्वा ॥५॥  
 उभे नभसी उभयांश्च लोकान् ये यज्वनामभिजिताः स्वर्गाः ।  
 तेषां ज्योतिष्मान् मधुमान् यो अग्रे तस्मिन् पुत्रैर्जरसि सं श्रयेथाम् ॥६॥



प्राचीं प्राचीं प्रदिशामा रभेथामेतं लोकं श्रद्धाणाः सचन्ते ।	
यद् वां पक्कं परिविष्टमग्नौ तस्य गुर्मये दम्पती सं श्रयेथाम्	॥७॥
दक्षिणां दिशामभि नक्षमाग्नौ पर्यावर्तेथामभि पात्रमेतत् ।	
तस्मिन् वां यमः पितृभिः संविदानः पक्काय शर्म बहुलं नि यच्छात्	॥८॥
प्रतीचीं दिशामियामिद् वरं यस्यां सोमो अधिपा मृडिता च ।	
तस्यां श्रयेथां मुकृतः सचेथामधा पक्कान्मिथुना सं भवाथः	॥९॥
उत्तरं राष्ट्रं प्रजयोत्तरावद् दिशामुदीची कृणवन्नो अग्रम् ।	
पाङ्क्तं छन्दः पुरुषो बभूव विश्वैर्विश्वाङ्गैः सह सं भवेम	॥१०॥ {१३}
ध्रुवेयं विराएनमो अस्त्वस्यै शिवा पुत्रेभ्य उत मह्यमस्तु ।	
सा नो देव्यदिते विश्ववार इर्ये इव गोपा अभि रक्ष पक्कम्	॥११॥
पितेषु पुत्रानभि सं स्वजस्व नः शिवा नो वाता इह वान्तु भूमौ ।	
यमोदनं पचतो देवते इह तन्नस्तप उत सत्यं च वेत्तु	॥१२॥
यद्यत् कृष्णः शकुन एह गत्वा त्सरन् विषक्तं विल आसुसाद ।	
यद्वा दास्या इद्रहस्ता समङ्क्त उलूखलं मुसलं शुम्भतापः	॥१३॥
अयं ग्रावा पृथुबुध्नो वयोधाः पूतः पवित्रैरप हन्तु रक्षः ।	
आ रोह चर्म महि शर्म यच्छ मा दम्पती पौत्रमघं नि गाताम्	॥१४॥
वनस्पतिः सह देवैर्न आगन् रक्षः पिशाचाँ अपवारधमानः ।	
स उच्छ्रयातै प्र वदाति वाचं तेन लोकाँ अभि सर्वाब्जयेम	॥१५॥
सप्त मेधान् पशवः पर्यगृह्णन् य एषां ज्योतिष्माँ उत यश्चकरी ।	
त्रयस्त्रिंशद् देवतास्तान्त्सचन्ते स नः स्वर्गमभि नेष लोकम्	॥१६॥
स्वर्गं लोकमभि नो नयासि सं जायया सह पुत्रैः स्याम ।	
गृह्णामि हस्तमनु मैत्वत्र मा नस्तारीभिर्ऋतिर्मो अरातिः	॥१७॥
ग्राहं पाप्मानमति ताँ अयाम् तमो व्यस्य प्र वदासि वल्यु ।	
वानस्पत्य उद्यतो मा जिहिंसीर्मा तण्डुलं वि शरीदेवयन्तम्	॥१८॥
विश्वव्यचा घृतपृष्ठो भविष्यन्त्सयोनिर्लोकमुप याह्येतम् ।	
वर्षवृद्धमुप यच्छ शर्पं तुषं पलावानप तद् विनक्तु	॥१९॥

त्रयो लोकाः संमिता ब्राह्मणेन चौरैवासौ पृथिव्यन्तरिक्षम् । अंशून् शुभ्रीत्वान्वारभेथामा प्यायन्तां पुनरा यन्तु शूर्पम्	॥२०॥{१४}
पृथग् रूपाणि बहुधा पशुनामेकरूपो भवसि सं समृद्धया । एतां त्वचं लोहिनीं तां नुदस्व ग्रावां शुम्भाति मलग इव वस्त्रा	॥२१॥
पृथिवीं त्वां पृथिव्यामा वैशयामि तनूः समानी विकृता त एषा । यद्यद् द्युत्तं लिखितमर्षणेन तेन मा सुस्रोत्रं ह्यणापि तद् वषामि	॥२२॥
जनित्रीव प्रति हर्यासि सूनुं सं त्वां दधामि पृथिवीं पृथिव्या । उखा कुम्भी वेद्यां मा व्यथिष्ठा यज्ञायुधैराज्येनातिषक्ता	॥२३॥
अग्निः पचन् रक्षतु त्वा पुरस्तादिन्द्रो रक्षतु दक्षिणतो मरुत्वान् । वरुणस्त्वा दृहाद्भरुणे प्रतीच्या उत्तरात् त्वा सोमः सं ददातै	॥२४॥
पूताः पवित्रैः पचन्ते अभ्राद् दिवं च यन्ति पृथिवीं च लोकान् । ता जीवन्ता जीवधन्याः प्रतिष्ठाः पात्र आसिक्ताः पर्यभिरिन्धाम्	॥२५॥
आ यन्ति दिवः पृथिवीं सचन्ते भूम्याः सचन्ते अयन्तरिक्षम् । शुद्धाः सतीस्ता उ शुम्भन्त एव ता नः स्वर्गमेभि लोकं नयन्तु	॥२६॥
उतेव प्रभ्वीरुत संमितास उत शुक्राः शुचयश्चामृतासः । ता औदनं दंपतिभ्यां प्रशिष्ठा आपः शिचन्तीः पचता सुनाथाः	॥२७॥
संख्याता स्तोकाः पृथिवीं सचन्ते प्राणापानैः संमिता ओषधीभिः । असंख्याता ओप्यमानाः सुवर्णाः सर्व व्यापुः शुचयः शुचित्वम्	॥२८॥
उद्योधन्त्यभि वरुगन्ति तप्ताः फेनमस्यन्ति बहुलांश्च बिन्दून् । योषेव हृष्ट्वा पतिमृत्विषयायैतैस्तएडुलैर्भवता समापः	॥२९॥
उत्थापय सीदतो बुध्न एनानद्भिरात्मानमभि सं स्पृशन्ताम् । अमासि पात्रैरुदकं यदेतन्मितास्तएडुलाः प्रदिशो यदीमाः	॥३०॥{१५}
प्र यच्छ पशुं त्वरया हरौषमहिंसन्त ओषधीर्दान्तु पर्वन् । यासां सोमः परि राड्यं बभूवामन्युता नो वीरुधो भवन्तु	॥३१॥
नवं बहिरौदनाय स्तृणीत प्रियं हृदश्चक्षुषो वल्लवस्तु । तस्मिन् देवाः सह दैवीर्विशन्त्विमं प्राश्रन्स्तुभिर्निषद्य	॥३२॥

- वनस्पते स्तीर्णमा सीद बर्हिर्गिष्टोमैः संमितो देवताभिः ।  
 त्वष्ट्रेव रूपं सुकृतं स्वधित्यैना एहाः परि पात्रे ददृशाम् ॥३३॥
- षष्ट्यां शरत्सु निधिपा अभीच्छात् स्वः पक्वेनाभ्यश्रवातै ।  
 उपैनं जीवान् पितरश्च पुत्रा एतं स्वर्गं गमयान्तमग्नेः ॥३४॥
- धर्ता ध्रियस्व धरुणो पृथिव्या अच्युतं त्वा देवताश्चयावयन्तु ।  
 तं त्वा दम्पती जीवन्तौ जीवपुत्रावुद् वासयातः पर्यग्निधानात् ॥३५॥
- सर्वीन्त्समागो अभिजित्य लोकान् यावन्तः कामाः समतीवृपस्तान् ।  
 विः गार्हियामायवनं च दर्विरैकस्मिन् पात्रे अध्येद्धरैरभम् ॥३६॥
- उपं स्तृणीहि प्रथयं पुरस्ताद् घृतेन पात्रमभि वारयैत्त ।  
 वाश्रेवोस्त्रा तरुणं स्तनस्युमिमं देवासो अभिहिदृक्कृणोत ॥३७॥
- उपास्तरिरकरो लोकमेतमुरुः प्रथतामसमः स्वर्गः ।  
 तस्मिच्छ्रयातै महिषः सुपर्णो देवा एनं देवताभ्यः प्र यच्छान् ॥३८॥
- यद्यज्जाया पचति त्वत् परःपरः पतिर्वा जाये त्वत् तिरः ।  
 सं तत् सृजेथां सह वां तदस्तु संपादयन्तौ सह लोकमेकम् ॥३९॥
- यावन्तो अस्याः पृथिवीं सचन्ते अस्मत् पुत्राः परि ये संबभूवुः ।  
 सर्वास्तां उप पात्रे ह्वयेथां नाभिं जानानाः शिशवः समायान् ॥४०॥ { १६ }
- वसोर्या धारा मधुना प्रपीना घृतेन मिश्रा अमृतस्य नाभयः ।  
 सर्वास्ता अव रुन्धे स्वर्गः षष्ट्यां शरत्सु निधिपा अभीच्छात् ॥४१॥
- निधिं निधिपा अभ्ये नमिच्छादनीश्वरा अभितः सन्तु येऽन्ये ।  
 अस्माभिर्देतो निहितः स्वर्गस्त्रिभिः काण्डैस्त्रीन्स्वर्गानरुक्षत् ॥४२॥
- अग्नी रक्षस्तपतु यद् विदेवं क्रव्यात् पिशाच इह मा प्र पास्त ।  
 नुदाम एनमप रुध्मो अस्मदादित्या एनमङ्गिरसः सचन्ताम् ॥४३॥
- आदित्येभ्यो अङ्गिरोभ्यो मध्वदं घृतेन मिश्रं प्रति वेदयामि ।  
 शुद्धहस्तौ ब्राह्मणस्यानिहत्यैतं स्वर्गं सुकृतावपीतम् ॥४४॥
- इदं प्रापसुत्तमं काण्डमस्य यस्माल्लोकात् परमेष्ठी समापं ।  
 आ सिञ्च सर्पिर्धृतवत् समङ्ग्येष भागो अङ्गिरसो नो अत्र ॥४५॥

सत्यायं च तपसे देवताभ्यो निधिं शैवधिं परि दत्त एतम् । मा नो ह्युतेऽव गान्मा समित्यां मा स्मान्यस्मा उत्सृजता पुरा मत्	॥४६॥
अहं पंचाम्यहं ददामि ममेदु कर्मन् कुरुणेऽधि जाया । कौमारो लोको अजनिष्ट पुत्रोऽन्वारभेथां वयं उत्तरावत्	॥४७॥
न किंलिषमत्र नाधरो अस्ति न यन्मित्रैः समर्ममान एति । अनूनं पात्रं निहितं न एतत् पक्कारं पक्कः पुनरा विशाति	॥४८॥
प्रियं प्रियाणां कृणवाम तमस्ते यन्तु यतमे द्विषन्ति । धेनुरनड्वान् वयोवय आयदेव पौरुषेयमप मृत्युं नुदन्तु	॥४९॥
समग्रयो विदुरन्यो अन्यं य ओषधीः सचते यश्च सिन्धून् । यावन्तो देवा दिव्याश्चतपन्ति हिरण्यं ज्योतिः पचतो बभूव	॥५०॥ { १७ }
एषा त्वचां पुरुषे सं बभूवानग्नाः सर्वे पशवो ये अन्ये । क्षत्रेणात्मानं परि धापयाथोऽमोतं वासो मुखमोदनस्यं	॥५१॥
यदक्षेषु वदा यत् समित्यां यद्वा वदा अतृतं वित्तकाम्या समानं तन्तुमभि संवसानौ तस्मिन्त्सर्वं शर्मलं सादयाथः	॥५२॥
वर्षं वनुष्वार्षिं गच्छ देवांस्त्वचो धूमं पर्युत्पातयासि । विश्वव्यचा घृतपृष्ठो भविष्यन्त्सयोनिर्लोकमुप याहोतम् ।	॥५३॥
तन्वं स्वर्गो बहुधा वि चक्रे यथा विद आत्मन्नन्यवर्णाम् । अपजैत् कृष्णां रुशतीं पुनानो या लोहिनी तां तै अग्नौ जुहोमि	॥५४॥
प्राच्यै त्वा दिशेऽग्नयेऽधिपतयेऽसिताय रक्षित्र आदित्यायेषुमते । एतं परि ददमस्तं नो गोपायतास्माकमैतौः ।	
दिष्टं नो अत्र जरसे नि नैषज्जरा मृत्यवे परि णो ददात्वथं पक्केन सह सं भवेम दक्षिणायै त्वा दिश इन्द्रायार्धिपतये तिरश्चिराजये रक्षित्रे यमायेषुमते ।	॥५५॥
एतं परि ददमस्तं नो गोपायतास्माकमैतौः । दिष्टं नो अत्र जरसे नि नैषज्जरा मृत्यवे परि णो ददात्वथं पक्केन सह सं भवेम	॥५६॥
प्रतीच्यै त्वा दिशे वरुणायार्धिपतये पृदाकवे रक्षित्रेऽन्नायेषुमते । एतं परि ददमस्तं नो गोपायतास्माकमैतौः ।	
दिष्टं नो अत्र जरसे नि नैषज्जरा मृत्यवे परि णो ददात्वथं पक्केन सह सं भवेम	॥५७॥

उदीच्यै त्वा दिशे सोमायार्धिपतये स्वजाय रक्षित्रेऽशन्या इषुमत्यै ।

एतं परि दद्मस्तं नो गोपायतास्माकमैतोः ।

दिष्टं नो अत्र जरसे नि नैषञ्जरा मृत्यवे परि णो ददात्वथ पक्वेन सह सं भवेम ॥५८॥

ध्रुवायै त्वा दिशे विष्णवेऽधिपतये कल्माषग्रीवाय रक्षित्र ओषधीभ्य इषुमतीभ्यः ।

एतं परि दद्मस्तं नो गोपायतास्माकमैतोः ।

दिष्टं नो अत्र जरसे नि नैषञ्जरा मृत्यवे परि णो ददात्वथ पक्वेन सह सं भवेम ॥५९॥

ऊर्ध्वायै त्वा दिशे बृहस्पतयेऽधिपतये क्षित्राय रक्षित्रे वर्षायेषुमते ।

एतं परि दद्मस्तं नो गोपायतास्माकमैतोः ।

दिष्टं नो अत्र जरसे नि नैषञ्जरा मृत्यवे परि णो ददात्वथ पक्वेन सह सं भवेम ॥६०॥ {१८} {३११}

॥५८॥ अग्निः—कश्यपः ॥ देवता—वशा ॥ छन्दः—१-६, ८-१६, २१-३१, ३३-४१, ४३-५३ अनुष्टुप्;

७ भुरिगनुष्टुप्; २० विराडनुष्टुप्; ३२ उष्णिगबृहतीगर्माऽनुष्टुप्; ४२ बृहतीगर्माऽनुष्टुप् ॥

ददामीत्येव ब्रूयादनु चैनामभ्युत्सत । वशां ब्रह्मभ्यो याचद्भ्यस्तत् प्रजावदपत्यवत् ॥१॥

प्रजया स वि क्रीणीते पशुभिश्चोप दस्यति । य आर्षेभ्यो याचद्भ्यो देवानां गां न दिस्तति ॥२॥

कूटयास्य स शीर्यन्ते श्लोण्या काटमर्दति । बण्डया दक्षन्ते गृहाः काणया दीयते स्वम् ॥३॥

विलोहितो अधिष्ठानाच्छ्वकनो विन्दति गोपतिम् । तथा वशायाः संविद्यं दुरदभ्ना ह्युच्यसे ॥४॥

पदोरस्या अधिष्ठानाद् विक्लिन्दुर्नाम विन्दति । अनामनात् सं शीर्यन्ते या मुखेनोपजिघ्रति ॥५॥

यो अस्याः कर्णावास्कुनोत्या स देवेषु वृश्चते । लक्ष्म कुर्वे इति मन्यते कनीयः कृणुते स्वम् ॥६॥

यदस्याः कस्मै चिद् भोगाय बालान् कश्चित् प्रकृन्तति ।

ततः किशोरा म्रियन्ते वत्सांश्च घातुको वृकः ॥७॥

यदस्या गोपतौ सत्या लोम ध्वाङ्घो अजीहिडत् ।

ततः कुमारा म्रियन्ते यक्ष्मो विन्दत्यनामनात् ॥८॥

यदस्याः पल्पूलनं शकृद् दासी समस्यति । ततोऽपरूपं जायते तस्मादव्येभ्यदेनसः ॥९॥

जायमानाभि जायते देवान्सब्राह्मणान् वशा ।

तस्माद् ब्रह्मभ्यो देयैषा तदाहुः स्वस्य गोपनम् ॥१०॥ {१६}

य एनां वनिमायन्ति तेषां देवकृता वशा । ब्रह्मज्येयं तदब्रुवन् य एनां निप्रियायते ॥११॥

य आर्षेभ्यो याचद्भ्यो देवानां गां न दिस्तति । आ स देवेषु वृश्चते ब्राह्मणानां च मन्यवे ॥१२॥

यो अस्य स्याद् वशाभोगो अन्यामिच्छेत तर्हि सः ।

हिंस्ते अर्दत्ता पुरुषं याचितां च न दित्सति

॥१३॥

यथा शेवधिनिहितो ब्राह्मणानां तथा वशा । तामेतदच्छायन्ति यस्मिन् कस्मिंश्च जायते ॥१४॥

स्वमेतदच्छायन्ति यद् वशां ब्राह्मणा अभि ।

यथैनानन्यस्मिन् जिनीयादेवास्या निरोधनम्

॥१५॥

चरेदेवा त्रैहायणादविज्ञातगदा सती । वशां च विद्यान्वारद ब्राह्मणास्तर्ह्येषाः

॥१६॥

य एनामवशामह देवानां निहितं निधिम् । उभौ तस्मै भवाशर्वौ परिक्रम्येषुमस्यतः

॥१७॥

यो अस्य उधो न वेदाथो अस्य स्तनानुत । उभयैर्नैवास्मै दुहे दातुं चेदशकद् वशाम् ॥१८॥

दुरदभ्येनमा शये याचितां च न दित्सति । नास्मै कामाः समृध्यन्ते यामदत्त्वा चिकीर्षति ॥१९॥

देवा वशामयाचन् मुखं कृत्वा ब्राह्मणम् । तेषां सर्वेषामर्ददद्वेडं न्येति मानुषः ॥२०॥ {२०}

हेडं पशुनां न्येति ब्राह्मणेभ्योऽददद् वशाम् । देवानां निहितं भागं मर्त्यश्चेन्नप्रियायते ॥२१॥

यदन्ये शतं याच्युर्ब्राह्मणा गोपतिं वशाम् । अथैनां देवा अब्रुवन्नेवं हं विदुषो वशा ॥२२॥

य एवं विदुषेऽदत्त्वाथान्येभ्यो ददद् वशाम् । दुर्गा तस्मा अधिष्ठाने पृथिवी सहदेवता ॥२३॥

देवा वशामयाचन् यस्मिन्नग्रे अजायत । तामेतां विद्यान्वारदः सह देवैरुदाजत ॥२४॥

अनपत्यमल्पपशुं वशा कृणोति पूरुषम् । ब्राह्मणैश्च याचितामथैनां निप्रियायते ॥२५॥

अग्नीषोर्माभ्यां कामाय मित्राय वरुणाय च । तेभ्यो याचन्ति ब्राह्मणास्तेष्व्वा वृश्चतेऽर्ददत् ॥२६॥

यावदस्या गोपतिर्नोपशृणुयादृचः स्वयम् । चरेदस्य तावद् गोषु नास्य श्रुत्वा गृहे वसेत् ॥२७॥

यो अस्य ऋचं उपश्रुत्याथ गोष्वचीचरत् । आयुश्च तस्य भूर्तिं च देवा वृश्चन्ति हीडिताः ॥२८॥

वशा चरन्ती बहुधा देवानां निहितो निधिः ।

आविष्कृणुष्व रूपाणि यदा स्थाम जिघांसति

॥२९॥

आविरात्मानं कृणुते यदा स्थाम जिघांसति ।

अथो ह ब्रह्मभ्यो वशा याच्याय कृणुते मनः

॥३०॥ {२१}

मनसा सं कल्पयति तद् देवा अपि गच्छति । ततो ह ब्रह्माणो वशासुप्रयन्ति याचितुम् ॥३१॥

स्वधाकारेण पितृभ्यो यज्ञेन देवताभ्यः । दानेन राजन्यो वशायां मातुर्हेडं न गच्छति ॥३२॥

वशा माता राजन्यस्य तथा संभूतमग्रशः । तस्या आहुरनर्षणं यद् ब्रह्मभ्यः प्रदीयते ॥३३॥

यथाज्यं प्रष्टुहीतमालुम्पेत् सुचो अग्रये । एवा ह ब्रह्मभ्यो वशामग्रय आ वृश्चतेऽर्ददत् ॥३४॥

पुरोडाशवत्सा सुदुर्घा लोकेऽस्मा उप तिष्ठति । सार्वमै सर्वान् कामान् वशा प्रददुषे दुहे ॥३५॥  
 सर्वान् कामान् यमराज्ये वशा प्रददुषे दुहे । अथाहुर्नारिकं लोकं निरुद्धानस्य याचिताम् ॥३६॥  
 प्रवीयमाना चरति क्रुद्धा गोपतये वशा । वेहतं मा मन्यमानो मृत्योः पाशेषु बध्यताम् ॥३७॥  
 यो वेहतं मन्यमानोऽमा च पचते वशाम् । अप्यस्य पुत्रान् पौत्रांश्च याचयते बृहस्पतिः ॥३८॥  
 महदेषाव तपति चरन्ती गोषु गौरपि । अथो ह गोपतये वशाददुषे विषं दुहे ॥३९॥  
 प्रियं पशूनां भवति यद् ब्रह्मभ्यः प्रदीयते । अथो वशायास्तत् प्रियं यद् देवत्रा हविः स्यात् ॥४०॥ { २२ }  
 या वशा उदकल्पयन् देवा यज्ञादुदेत्य । तासां विलिप्त्यं भीमामुदाकुरुत नारदः ॥४१॥  
 तां देवा अमीमांसन्त वशेयाश्मवशेति । तामब्रवीन्नारद एषा वशानां वशतमेति ॥४२॥  
 कति नु वशा नारद यास्त्वं वेत्थ मनुष्यजाः ।  
 तास्त्वा पृच्छामि विद्वांसं कस्या नाश्रीयादब्राह्मणः ॥४३॥  
 विलिप्त्या बृहस्पते या च सूतवशा वशा । तस्या नाश्रीयादब्राह्मणो य आशंसैत भृत्याम् ॥४४॥  
 नमस्ते अस्तु नारदानुष्टु विदुषे वशा । कृतमासां भीमतां यामदत्त्वा पराभवेत् ॥४५॥  
 विलिप्ती या बृहस्पतेऽथो सूतवशा वशा । तस्या नाश्रीयादब्राह्मणो य आशंसैत भृत्याम् ॥४६॥  
 त्रीणि वै वशाजातानि विलिप्ती सूतवशा वशा ।  
 ताः प्र यच्छेद् ब्रह्मभ्यः सोऽनात्रस्कः प्रजापतौ ॥४७॥  
 एतद् धो ब्राह्मणा हविरिति मन्वीत याचितः । वशां चेदेने याचेयुर्या भीमाददुषो गृहे ॥४८॥  
 देवा वशां पर्यवदन् न नोऽदादिति हीडिताः । एताभिर्ऋग्भिर्भेदं तस्माद् वै स पराभवत् ॥४९॥  
 उतैनां भेदो नाददाद् वशामिन्द्रेण याचितः । तस्मात् तं देवा आगसोऽवृश्नहमुत्तरे ॥५०॥  
 ये वशाया अदानाय वदन्ति परिरापिणः । इन्द्रस्य मन्यवे जाल्मा आ वृक्षन्ते अचित्त्या ॥५१॥  
 ये गोपतिं पराणीयाथाहुर्मा ददा इति । रुद्रस्यास्तां ते हेतिं परि यन्त्यचित्त्या ॥५२॥  
 यदि हुतां यद्यहुताममा च पचते वशाम् ।  
 देवान्त्सब्राह्मणानुत्वा जिह्वो लोकाभिर्ऋच्छति ॥५३॥ { २३ } [ ४१ ]

॥५ (१)॥ ऋषिः—करयपः ॥ देवता—ब्रह्मगवी ॥ छन्दः—१ प्राजापत्यानुष्टुप् ; २ सुरिक साम्यनुष्टुप् ; ३ ऋषुपदा  
 स्वराह्वयिकः ; ४ आसुर्यनुष्टुप् ; ५ साम्नी पङ्क्तिः ; [ ६ साम्युष्णिक ] ॥

श्रमेण तपसा सृष्टा ब्रह्मणा वित्तऋते श्रिता ॥१॥

सत्येनावृता श्रिया प्रावृता यशसा परीवृता ॥२॥

स्वधया परिहिता श्रद्धया पर्युढा दीक्षया गुप्ता यज्ञे प्रतिष्ठिता लोको निधनम्	॥३॥
ब्रह्म पदवायं ब्राह्मणोऽधिपतिः	॥४॥
तामाददानस्य ब्रह्मगर्वां जिनतो ब्राह्मणं क्षत्रियस्य	॥५॥
अपं क्रामति सूनुता वीर्यं पुण्या लक्ष्मीः	॥६॥ { २४ }
॥५ (२)॥ ऋषिः—कश्यपः ॥ देवता—ब्रह्मगवी ॥ छन्दः—[ ७ साम्नीत्रिष्टुप् ; ] ८ सुरिगार्च्यनुष्टुप् ; ९ आर्च्यनुष्टुप् ; १० उष्णिक् ; ११ आर्ची निचृत्पकृत्तिः ॥	

ओजश्च तेजश्च सहश्च बलं च वाक् चैन्द्रियं च श्रीश्च धर्मश्च	॥७॥
ब्रह्मं च क्षत्रं च राष्ट्रं च विशश्च त्विषिश्च यशश्च वर्चश्च द्रविणं च	॥८॥
आयुश्च रूपं च नामं च कीर्तिश्च प्राणश्चापानश्च चक्षुश्च श्रोत्रं च	॥९॥
पर्यश्च रसश्चात्मीं चान्नाद्यं च ऋतं च सत्यं चेष्टं च पूर्तं च प्रजा च पशवश्च	॥१०॥
तानि सर्वाण्यपं क्रामन्ति ब्रह्मगवीमाददानस्य जिनतो ब्राह्मणं क्षत्रियस्य	॥११॥ { २५ }
॥५ (३)॥ ऋषिः—कश्यपः ॥ देवता—ब्रह्मगवी ॥ छन्दः— १२ विराड् विषमा गायत्री ; १३ आसुर्यनुष्टुप् ; १४, २६ साम्नुष्णिक् ; १५ गायत्री ; १६, १७, १९, २०, प्राजापत्यानुष्टुप् ; १८ याजुषी जगती ; २१, २५ साम्नुष्टुप् ; २२ साम्नी बृहती ; २३ याजुषी त्रिष्टुप् ; २४ आसुरी गायत्री ; २७ आच्युष्णिक् ॥	

सैषा भीमा ब्रह्मगव्यं घविषा साक्षात् कृत्या कूल्बजमावृता	॥१२॥
सर्वाण्यस्यां घोराणि सर्वे च मृत्यवः	॥१३॥
सर्वाण्यस्यां क्रूराणि सर्वे पुरुषवधाः	॥१४॥
सा ब्रह्मज्यं देवपीयुं ब्रह्मगव्या दीयमाना मृत्योः पद्वीश आ द्यति	॥१५॥
मेनिः शतवधा हि सा ब्रह्मज्यस्य चित्तिर्हि सा	॥१६॥
तस्माद् वै ब्राह्मणानां गौर्दुराधर्षी विजानता	॥१७॥
वज्रो धावन्ती वैश्वानर उद्रीता	॥१८॥
हेतः शफानुस्त्रिदन्ती महादेवोऽपेक्षमाणा	॥१९॥
क्षरपविरीक्षमाणा वाश्यमानाभि स्फूर्जति	॥२०॥
मृत्युर्हिङ्कणव्युत्प्रो देवः पुच्छं पर्यस्यन्ती	॥२१॥
सर्वज्यानिः कर्षी वरीवर्जयन्ती राजयत्नो मेहन्ती	॥२२॥
मेनिर्दुह्यमाना शीर्षिक्किर्दुग्धा	॥२३॥



सेदिरुपतिष्ठन्ती मियोयोधः परामृष्टा ॥२४॥  
 शरव्याइ मुखेऽपिनक्षमान् ऋतिर्हन्यमाना ॥२५॥  
 अधविषा निपतन्ती तमो निपतिता ॥२६॥  
 अनुगच्छन्ती प्राणानुप दासयति ब्रह्मगवी ब्रह्मज्यस्य ॥२७॥ { २६ }

॥५(४)॥ ऋषिः—कश्यपः ॥ देवता—ब्रह्मगवी ॥ छन्दः—२८ आसुरी गायत्री; २९, ३०, आसुर्यनुष्टुप्;  
 ३० साम्यनुष्टुप्; ३१ याजुषी त्रिष्टुप्; ३२ सात्री गायत्री; ३३, ३४ सात्री बृहती; ३५ सुरिक्  
 साम्यनुष्टुप्; ३६ साम्युषिणक्; ३८ प्रतिष्ठा गायत्री ॥

वैरं विकृत्यमाना पौत्राद्यं विभाज्यमाना ॥२८॥  
 देवहेतिर्हियमाणा व्यृद्धिर्हता ॥२९॥  
 पाप्माधिधीयमाना पारुष्यमवधीयमाना ॥३०॥  
 विषं प्रयस्यन्ती तक्मा प्रयस्ता ॥३१॥  
 अधं पच्यमाना दुःष्वप्यं पक्वा ॥३२॥  
 मूलबर्हणी पर्याक्रियमाणा क्षितिः पर्याकृता ॥३३॥  
 असंज्ञा गन्धेन शुगुद्धियमाणाशीविष उद्धृता ॥३४॥  
 अभूतिरुपह्वियमाणा पराभूतिरुपहता ॥३५॥  
 शर्वः क्रुद्धः पिश्यमाना शिर्मिदा पिशिता ॥३६॥  
 अवर्तिरश्यमाना निर्ऋतिरशिता ॥३७॥  
 अशिता लोकाच्छिनत्ति ब्रह्मगवी ब्रह्मज्यमस्मान्नामुष्माच्च ॥३८॥ { २७ }

॥५(५)॥ ऋषिः—कश्यपः ॥ देवता—ब्रह्मगवी ॥ छन्दः—३९ सात्री पङ्क्तिः; ४० याजुष्यनुष्टुप्; ४१, ४६ सुरिक्  
 साम्यष्टुप्; ४२ आसुरी बृहती; ४३ सात्री बृहती; ४४ पिपीलिकामभ्यानुष्टुप्; ४५ आर्ची बृहती ॥

तस्या आहननं कृत्या मेनिराशसनं वल्लग उबध्यम् ॥३९॥  
 अस्वगता परिहृणुता ॥४०॥  
 अग्निः क्रव्याद् भूत्वा ब्रह्मगवी ब्रह्मज्यं प्रविश्यात्ति ॥४१॥  
 सर्वास्याङ्गा पर्वा मूलानि वृश्चति ॥४२॥  
 छिनत्त्यस्य पितृबन्धु परा भावयति मातृबन्धु ॥४३॥  
 विवाहां ज्ञातीन्सर्वानपि क्षापयति ब्रह्मगवी ब्रह्मज्यस्य क्षत्रियेणापुनर्दीयमाना ॥४४॥  
 अवास्तुमेनमस्वगमप्रजसं करोत्यपरापरणो भवति क्षीयते ॥४५॥  
 य एवं विदुषो ब्राह्मणस्य क्षत्रियो गामादत्ते ॥४६॥ { २८ }

॥५(६)॥ ऋषिः—कश्यपः ॥ देवता—ब्रह्मगवी ॥ छन्दः—[ ४७, ४९, ५१-५३, ५७-५९, ] ६१ प्राजापत्यानुष्टुप्;  
 ४८ आर्च्यनुष्टुप्; ५० सात्री बृहती; ५४, ५५ प्राजापत्योषिणक्; ५६ आसुरीगायत्री; ६० गायत्री ॥

क्षिप्रं वै तस्याहनने गृध्राः कुर्वत ऐलवम् ॥४७॥

क्षिप्रं वै तस्यादहनं परि नृत्यन्ति केशिनीराघ्नानाः पाणिनोरसि कुर्वाणाः पापमैलवम्	॥४८॥
क्षिप्रं वै तस्य वास्तुषु वृकाः कुर्वत ऐलवम्	॥४९॥
क्षिप्रं वै तस्य पृच्छन्ति यत् तदासीरेदिदं नु ता३ दिति	॥५०॥
छिन्ध्या छिन्धि प्र छिन्ध्यपि चापय चापय	॥५१॥
आददानमाङ्गिरसि ब्रह्मज्यमुप दासय	॥५२॥
वैश्वदेवी ह्युच्यसे कृत्या कूर्बजमावृता	॥५३॥
ओषन्ती समोषन्ती ब्रह्मणो वज्रः	॥५४॥
क्षुरपविर्मुत्पुर्भूत्वा वि धाव त्वम्	॥५५॥
आ दत्से जिनतां वर्च इष्टं पूर्त चाशिषः	॥५६॥
आदाय जीतं जीताय लोकेऽमुष्मिन् प्र यच्छसि	॥५७॥
अघ्न्ये पदवीर्भव ब्राह्मणस्याभिर्शस्त्या	॥५८॥
मेनिः शर्व्या भवाघादघविषा भव	॥५९॥
अघ्न्ये प्र शिरो जहि ब्रह्मज्यस्य कृतागंसो देवपीयोरराधसः	॥६०॥
त्वया प्रमूर्णं मृदितमभिर्देहतु दुश्चितम्	॥६१॥ { २६ }
॥५(७)॥ ऋषिः—कश्यपः ॥ देवता—ब्रह्मगवी ॥ छन्दः—६२-६४, ६६, ६८-७० प्राजापत्यानुष्टुप्; ६५ गायत्री;	
६७ प्राजापत्या गायत्री; ७१ आसुरी पङ्क्तिः; ७२ प्राजापत्या त्रिष्टुप्; ७३ आसुर्युष्मिक् ॥	
वृश्च प्र वृश्च सं वृश्च दह प्र दह सं दह	॥६२॥
ब्रह्मज्यं देव्यघ्न्य आ मूलादनुसंदह	॥६३॥
यथायाद् यमसादनात् पापलोकान् परावतः	॥६४॥
एवा त्वं देव्यघ्न्ये ब्रह्मज्यस्य कृतागंसो देवपीयोरराधसः	॥६५॥
वज्रेण शतपर्षणा तीक्ष्णेन क्षुरभृष्टिना	॥६६॥
प्र स्कन्धान् प्र शिरो जहि	॥६७॥
लोमान्यस्य सं छिन्धि त्वचमस्य वि वैष्टय	॥६८॥
मांसान्यस्य शातय स्नात्रान्यस्य सं वृह	॥६९॥
अस्थान्यस्य पीडय मज्जानमस्य निर्जहि	॥७०॥
सर्वास्याङ्गा पर्वाणि वि श्रथय	॥७१॥
अग्निरेनं ऋव्यात् पृथिव्या नुदतामुदोषत वायुरन्तरिक्षान्महतो वरिष्णः	॥७२॥
सूर्य एनं दिवः प्र सुदतां न्योषतु	॥७३॥ { ३० } { ५११ }

॥ इति द्वादशं काण्डं समाप्तम् ॥

## अथ त्रयोदशं काराडम्



॥१॥ ऋषिः—ब्रह्मा ॥ देवता—अध्यात्मम्, रोहितः, आदित्यः; ३ मरुतः; २८-३० अग्निः; ३१ अग्न्यादयो मन्त्रोक्ताः ॥  
 कन्दः—१, २, ६, ७, १०, ११, २१, २२-२४, २७, ३३, ३४, ३८, ४१ त्रिष्टुप्; ३-५, ६, १२ जगती;  
 = भुरिक् त्रिष्टुप्; १३ अतिशाकरगर्भातिजगती; १४ त्रिपदा पुरःपरशाकरा विपरीतपादञ्चमा पङ्क्तिः;  
 १५ अतिजागतगर्भा परा जगती; [ १६ विराड् बृहती ] १७ पञ्चपदा ककुम्मती जगती; १८ पञ्चपदा-  
 परशाकरा भुरिक् ककुम्मत्यतिजगती; १९ पञ्चपदा परातिजागता ककुम्मत्यतिजगती; २१ आर्षी निष्टुद्  
 गायत्री; २६ विराट् परोष्णिक्; २८ भुरिगनुष्टुप्; २९, ३०, ३२, ३६, ४०, ४२-५१, ५३, ५४,  
 ५६, ५८ अनुष्टुप्; ३१ पञ्चपदा ककुम्मती शाकरगर्भा जगती; ३२ उपरिष्ठाद् बृहती; ३६ निचृन्म-  
 हाबृहती; ३७ परशाकरा विराड्तिजगती; ४२ विराड् जगती; ४३ विराग् महाबृहती; ४४  
 परोष्णिक्; ५२ पथ्या पङ्क्तिः; ५५ ककुम्मती बृहतीगर्भा पथ्या पङ्क्तिः; ५७ ककुम्मत्य-  
 नुष्टुप्; ५६, ६० गायत्री ॥

उदेहि वाजिन् यो अस्वर्न्तरिदं राष्ट्रं प्र विश सूनृतावत् ।  
 यो रोहितो विश्वमिदं जजान स त्वा राष्ट्राय सुभृतं विभर्तु ॥१॥  
 उद्वाज आ गन् यो अस्वर्न्तर्विश आ रोह त्वद्योनयो याः ।  
 सोमं दधानोऽप ओषधीर्गाश्चतुष्पदो द्विपद् आ वेशयेह ॥२॥  
 यूयमुग्रा मरुतः पृश्निमातर इन्द्रेण युजा प्र सुगीत शत्रून् ।  
 आ वो रोहितः शृणवत् सुदानवस्त्रिषसासो मरुतः स्वादुसंसुदः ॥३॥  
 रुहा रुरोह रोहित आ रुरोह गर्भो जनीनां जनुषामुपस्थम् ।  
 ताभिः संरब्धमन्वविन्दन् षडुर्वीर्गातुं प्रपश्यन्निह राष्ट्रमाहाः ॥४॥  
 आ ते राष्ट्रमिह रोहितोऽहर्षीद् व्यास्थिन्मृधो अर्भयं ते अभूत् ।  
 तस्मै ते द्यावापृथिवी रेवतीभिः कामं दुहायामिह शक्वरीभिः ॥५॥  
 रोहितो द्यावापृथिवी जजान तत्र तन्तुं परमेष्ठी तंतान ।  
 तत्र शिश्रियेऽज एकपादोऽदृहद् द्यावापृथिवी बलेन ॥६॥  
 रोहितो द्यावापृथिवी अदृहत् तेन स्वस्तभितं तेन नाकः  
 तेनान्तरिक्षं विभिता रजांसि तेन देवा अमृतमन्वविन्दन् ॥७॥

वि रोहितो अमृशद् विश्वरूपं समाकुर्वाणः प्ररुहो रुहश्च । दिवं रूढ्वा महता महिम्ना सं ते राष्ट्रमनक्तु पर्यसा घृतेन	॥८॥
यास्ते रुहः प्ररुहो यास्तं आरुहो यार्भिरापृणासि दिवमन्तरिक्षम् । तासां ब्रह्मणा पर्यसा वावृधानो विशि राष्ट्रे जाष्टुहि रोहितस्य	॥९॥
यास्ते विशस्तपसः संवभूवुर्वत्सं गायत्रीमनु ता इहागुः । तास्त्वा विशन्तु मनसा शिवेन संमाता वत्सो अभ्येतु रोहितः	॥१०॥ { १ }
ऊर्ध्वो रोहितो अधि नाकं अस्याद् विश्वा रूपाणि जनयन् युवा कृविः । तिग्मेनाग्निज्योतिषा वि भाति तृतीयं चक्रे रजसि प्रियाणि	॥११॥
सहस्रशृङ्गो वृषभो जातवेदा घृताहुतः सोमपृष्ठः सुवीरः । मा मा हासीन्नाथितो नेत् त्वा जहानि गोपोषं च मे वीरपोषं च धेहि	॥१२॥
रोहितो यज्ञस्य जनिता मुखं च रोहिताय वाचा श्रोत्रेण मनसा जुहोमि । रोहितं देवा यन्ति सुमनस्यमानाः स मा रोहैः सामित्यै रोहयतु	॥१३॥
रोहितो यज्ञं व्यदिधाद् विश्वकर्मणे तस्मात् तेजांस्युप मेमान्यागुः । वोचेयं ते नाभिं भुवन्स्याधि मज्मनि	॥१४॥
आ त्वां रुरोह बृहत्युश्च पङ्क्तिरा ककुब् वर्चसा जातवेदः । आ त्वां रुरोहोष्णिहाक्षरो वषट्कार आ त्वां रुरोह रोहितो रेतसा सह	॥१५॥
अयं वस्ते गर्भं पृथिव्या दिवं वस्तेऽयमन्तरिक्षम् । अयं ब्रह्मस्य विष्टपि स्वर्लोकान् व्यानशे ॥१६॥	
वाचस्पते पृथिवी नः स्योना स्योना योनिस्तल्पा नः सुशेवा । इहैव प्राणः सख्ये नो अस्तु तं त्वां परमेष्ठिन् पर्यग्निरायुषा वर्चसा दधातु	॥१७॥
वाचस्पते अतवः पृच ये नो वैश्वकर्मणाः परि ये संवभूवुः । इहैव प्राणः सख्ये नो अस्तु तं त्वां परमेष्ठिन् परि रोहित आयुषा वर्चसा दधातु	॥१८॥
वाचस्पते सौमनसं मनश्च गोष्ठे नो गा जनय योनिषु प्रजाः । इहैव प्राणः सख्ये नो अस्तु तं त्वां परमेष्ठिन् पर्यहमायुषा वर्चसा दधामि	॥१९॥
परि त्वा धात् सविता देवो अग्निर्वर्चसा मित्रावरुणावभि त्वा । सर्वा अरातीरवक्रामन्नेहीदं राष्ट्रमकरः सूनृतावत्	॥२०॥ { २ }
यं त्वा पृषती रथे प्रष्टिर्वहति रोहित । शुभा यासि रिणन्नपः	॥२१॥

अनुव्रता रोहिणी रोहितस्य सूरिः सुवर्णा बृहती सुवर्चाः । तया वाजान् विश्वरूपां जयेम तथा विश्वाः पृतना अभि ज्याम	॥२२॥
इदं सदो रोहिणी रोहितस्यासौ पन्याः पृषती येन याति । तां गन्धर्वाः कश्यपा उन्नयन्ति तां रक्षन्ति कथयोऽप्रमादम्	॥२३॥
सूर्यस्याश्वा हरयः केतुमन्तः सदा वहन्त्यमृताः सुखं रथम् । घृतपावा रोहितो आर्जमानो दिवं देवः पृषतीमा विवेश	॥२४॥
यो रोहितो वृषभस्तिग्मभृङ्गः पर्यग्निं परि सूर्यं बभूव । यो विष्टभ्नाति पृथिवीं दिवं च तस्माद् देवा अधि सृष्टीः सृजन्ते	॥२५॥
रोहितो दिवमारुहन्महतः पर्यर्णवात् । सर्वां रुरोह रोहितो रुहः वि मिमीष्व पर्यस्वतीं घृताचीं देवानां धेनुरनपस्पृशेवा ।	॥२६॥
इन्द्रः सोमं पिबतु क्षेमो अस्त्वग्निः प्र स्तौतु वि मृधो नुदस्व समिद्धो अग्निः समिधानो घृतवृद्धो घृताहुतः ।	॥२७॥
अभीषाद् विश्वाषाडग्निः सपत्नान् हन्तु ये मम हन्त्वैनान् प्र दहत्वरियो नः पृतन्यति । क्रव्यादाग्निना वयं सपत्नान् प्र दहामसि	॥२८॥
अवाचीनानव जहीन्द्र वज्रेण बाहुमान् । अधा सपत्नान् मामकानग्नेस्तेजोऽभिरादिवि अग्ने सपत्नानधरान् पादयास्मद् व्यथया सजातमुत्पिपानं बृहस्पते ।	॥२९॥ { ३ }
इन्द्राग्नी मित्रावरुणावधरे पद्यन्तामप्रतिमन्युयमानाः उद्यंस्त्वं देव सूर्य सपत्नानव मे जहि । अवनानशर्मना जहि ते यन्त्वधुमं तमः	॥३०॥
वत्सो विराजो वृषभो मतीनामा रुरोह शुक्रपृष्ठोऽन्तरिक्षम् । घृतेनार्कमभ्यर्चन्ति वत्सं ब्रह्म सन्तं ब्रह्मणा वर्धयन्ति	॥३१॥
दिवं च रोहं पृथिवीं च रोह राष्ट्रं च रोह द्रविणं च रोह । प्रजां च रोहामृतं च रोह रोहितेन तन्वंरं सं स्पृशस्व	॥३२॥
ये देवा राष्ट्रभृतोऽभितो यन्ति सूर्यम् । तैष्ठे रोहितः संविदानो राष्ट्रं दधातु सुमनस्यमानः	॥३३॥
उत् त्वा यज्ञा ब्रह्मपूता वहन्त्यध्वगतो हरयस्त्वा वहन्ति । तिरः समुद्रमति रोचसे अर्णवम्	॥३४॥
रोहिते द्यावापृथिवी अधि श्रिते वसुजितिं गोजितिं संधनाजितिं । सहस्रं यस्य जनिमानि सप्त च वोचेयं ते नाभिं भुवनस्याधि मज्जनि	॥३५॥

यशा यासि प्रदिशो दिशश्च यशाः पशूनामुत चर्षणीनाम् ।

यशाः पृथिव्या अदित्या उपरथेऽहं भूयासं सवितेव चारुः ॥३८॥

अमुत्र सन्निह वेत्थेतः संस्तानि पश्यसि । इतः पश्यन्ति रोचनं दिवि सूर्यं विपश्चितम् ॥३९॥

देवो देवान् मर्चयस्यन्तश्चरस्यर्णवे । समानमग्निमिन्धते तं विदुः कवयः परे ॥४०॥ { ४ }

अवः परेण पर एनावरेण पदा वत्सं बिभ्रती गौरुदस्थात् ।

सा कद्रीची कं स्विदधं परागात् क्वस्वित् सूते नहि यूथे अस्मिन् ॥४१॥

एकपदी द्विपदी सा चतुष्पद्यष्टापदी नवपदी बभूवुषी ।

सहस्राक्षरा भुवनस्य पङ्क्तिस्तस्याः समुद्रा अधि वि क्षरन्ति ॥४२॥

आरोहन् द्याममृतः प्रावं मे वचः । उत् त्वा यज्ञा ब्रह्मपूता वहन्त्यध्वगतो हरयस्त्वा वहन्ति ॥४३॥

वेद तत् ते अमर्त्यं यत् त आक्रमणं दिवि । यत् ते सधस्थं परमे व्योमन् ॥४४॥

सूर्यो द्यां सूर्यः पृथिवीं सूर्य आपोऽति पश्यति । सूर्यो भूतस्यैकं चक्षुरा रुरोह दिवं महीम् ॥४५॥

उर्वरांसन् परिधयो वेदिभूमिरकल्पत । तत्रैतावग्नी आधत्त हिमं घ्नसं च रोहितः ॥४६॥

हिमं घ्नसं चाधाय यूपान् कृत्वा पर्वतान् । वर्षाज्यावग्नी ईजाते रोहितस्य स्वर्विदः ॥४७॥

स्वर्विदो रोहितस्य ब्रह्मणाग्निः समिध्यते । तस्माद् घ्नसस्तस्माद्भिमस्तस्माद् यज्ञोऽजायत ॥४८॥

ब्रह्मणाग्नी वावृधानौ ब्रह्मवृद्धौ ब्रह्माहुतौ । ब्रह्मेद्वावग्नी ईजाते रोहितस्य स्वर्विदः ॥४९॥

सत्ये अन्यः समाहितोऽस्वर्न्यः समिध्यते । ब्रह्मेद्वावग्नी ईजाते रोहितस्य स्वर्विदः ॥५०॥ { ५ }

यं वातः परि शुम्भति यं वेन्द्रो ब्रह्मणस्पतिः । ब्रह्मेद्वावग्नी ईजाते रोहितस्य स्वर्विदः ॥५१॥

वेदिं भूमिं कल्पयित्वा दिवं कृत्वा दक्षिणाम् ।

घ्नसं तदग्निं कृत्वा चकार विश्वमात्मन्वद् वर्षणाज्येन रोहितः ॥५२॥

वर्षमाज्यं घ्नसो अग्निर्वेदिभूमिरकल्पत । तत्रैतान् पर्वतानग्निर्गीर्भिरूर्ध्वं अकल्पयत् ॥५३॥

गीर्भिरूर्ध्वान् कल्पयित्वा रोहितो भूमिमब्रवीत् । त्वयीदं सर्वं जायतां यद् भूतं यच्च भाव्यम् ॥५४॥

स यज्ञः प्रथमो भूतो भव्यो अजायत ।

तस्माद् जज्ञ इदं सर्वं यत् किं चेदं विरोचते रोहितेन ऋषिणाभृतम् ॥५५॥

यश्च गां पदा स्फुरति प्रन्यङ् सूर्यं च मेहति । तस्य वृश्चामि ते मूलं न च्छायां करवोऽपरम् ॥५६॥

यो माभिच्छायमत्येपि मां चाग्निं चान्तरा । तस्य वृश्चामि ते मूलं न च्छायां करवोऽपरम् ॥५७॥

यो अद्य देव सूर्यं त्वां च मां चान्तरायति । दुःष्वप्यं तस्मिच्छमलं दुरितानि च मृज्महे ॥५८॥

मा प्र गाम पथो वयं मा यज्ञादिन्द्र सोमिनः । मान्त स्युर्नो अरातयः ॥५६॥

यो यज्ञस्य प्रसार्धनस्तन्तुर्देवेष्वार्ततः । तमाहुतमशीमहि ॥६०॥ { ६ } [ १११ ]

॥२॥ ऋषिः—ब्रह्मा ॥ देवता—अध्यात्मम्, रोहितः, आदित्यः ॥ छन्दः—४-७, ६, २८, ३१-३३, ३५, ३६, ३८, ४२, ४६, त्रिष्टुप् ; १, १२-१५, ३६-४१ अनुष्टुप् ; २, ३, ८, ४३ जगती ; १० आस्तारपङ्क्तिः ; ११ बृहतीगर्भा त्रिष्टुप् ; १६-२४ आर्षी गायत्री ; २५ ककुभत्यास्तारपङ्क्तिः ; २६ पुरोह्यतिजागता भुरिग् जगती ; २७ विराड् जगती ; २६ बार्हतगर्भानुष्टुप् ; ३० पञ्चपदोष्पिग्वृहतीगर्भाऽतिजगती ; ३४ आर्षी पङ्क्तिः ; ३७ पञ्चपदा विराड्गर्भा जगती ; ४४ चतुष्टुदा पुरःशाकरा भुरिग् जगती ; ४५ अतिजागतगर्भा जगती ॥

उदस्य केतवो दिवि शुक्रा भ्राजन्त ईरते । आदित्यस्य नृचक्षसो महिन्नस्य मीढुषः ॥१॥

दिशां प्रज्ञानां स्वरयन्तमर्चिषा सुपक्षमाशु पतयन्तमर्णवे ।

स्तवाम सूर्यं भुवन्स्य गोपां यो रश्मिभिर्दिशं आभाति सर्वाः ॥२॥

यत् प्राङ् प्रत्यङ् स्वधया यासि शीभं नानारूपे अहनी कर्षि मायया ।

तदादित्य महि तत् ते महि श्रवो यदेको विश्वं परि भूम जायसे ॥३॥

विपश्चितं तरणि भ्राजमानं वहन्ति यं हरितः सप्त बह्वीः ।

सुताद् यमत्त्रिर्दिवमृन्निनाय तं त्वां पश्यन्ति परियान्तमाजिम् ॥४॥

मा त्वां दभन् परियान्तमाजि स्वस्ति दुर्गा अति याहि शीभम् ।

दिवं च सूर्यं पृथिवीं च देवीमहोरात्रे विमिमानो यदेषि ॥५॥

स्वस्ति ते सूर्यं चरसे रथाय येनोभावन्तौ परियासि सद्यः ।

यं ते वहन्ति हरितो वहिष्ठाः शतमश्वा यदि वा सप्त बह्वीः ॥६॥

सुखं सूर्यं रथमंशुमन्तं स्योनं सुवह्निमधि तिष्ठ वाजिनम् ।

यं ते वहन्ति हरितो वहिष्ठाः शतमश्वा यदि वा सप्त बह्वीः ॥७॥

सप्त सूर्यो हरितो यातवे रथे हिरण्यत्वचसो बृहतीर्युक् ।

अमोचि शुक्रो रजसः परस्ताद् विधूर्य देवस्तमो दिवमारुहत् ॥८॥

उत् केतुना बृहता देव आगन्नापावृक् तमोऽभि ज्योतिरश्रैत् ।

दिव्यः सुपर्णः स वीरो व्यख्यददितेः पुत्रो भुव्नानि विश्वा ॥९॥

उद्यन् रश्मीना तनुषे विश्वा रूपाणि पुष्यसि ।

उमा समुद्रौ क्रतुना वि भासि सर्वाल्लोकान् परिभूर्भ्राजमानः ॥१०॥ { ७ }

पूर्वापरं चरतो माययैतौ शिशू क्रीडन्तौ परि यातो अर्षवम् ।

विश्वान्यो भुवना विचष्टे हरण्यैरन्यं हरितो वहन्ति ॥११॥

दिवि त्वात्त्रिभारयत् सूर्या मासाय कर्तवे । स एषि सुधृतस्तपन् विश्वा भूतावचाकशत् ॥१२॥	
उभावन्तौ समर्षसि वत्सः संमातराविव । नन्वेतदितः पुरा ब्रह्म देवा अमी विदुः ॥१३॥	
यत् समुद्रमनु श्रितं तत् सिषासति सूर्यः । अध्वास्य विततो महान् पूर्वश्चापरश्च यः ॥१४॥	
तं समाप्नोति जूतिभिस्ततो नापं चिकित्सति । तेनामृतस्य मन्त्रं देवानां नावं रुन्धते ॥१५॥	
उदु त्यं जातवेदसं देवं वहन्ति केतवः । दृशे विश्वाय सूर्यम् ॥१६॥	
अप त्ये तायवो यथा नक्षत्रा यन्त्यक्तुभिः । सूराय विश्वचक्षसे ॥१७॥	
अदृशन्नस्य केतवो वि रश्मयो जनां अनु । भ्राजन्तो अग्रयो यथा ॥१८॥	
तरणिर्विश्वदर्शतो ज्योतिष्कृदसि सूर्य । विश्वमा भासि रोचन ॥१९॥	
प्रत्यङ् देवानां विशाः प्रत्यङ्ङुदेषि मानुषीः । प्रत्यङ् विश्वं स्वर्दृशे ॥२०॥ { ८ }	
येनां पावक चक्षसा भुरण्यन्तं जनां अनु । त्वं वरुण पश्यासि ॥२१॥	
वि धामेषि रजस्पृश्वहर्मिमानो अक्तुभिः । पश्यन् जन्मानि सूर्य ॥२२॥	
सप्त त्वा हरितो रथे वहन्ति देव सूर्य । शोचिष्केशं विचक्षणम् ॥२३॥	
अयुक्त सप्त शुन्ध्युवः सरो रथस्य नप्त्यः । तार्भिर्याति स्वयुक्तिभिः ॥२४॥	
रोहितो दिवमारुहत् तपसा तपस्वी । स योनिमैति स उ जायते पुनः स देवानामधिपतिर्भूव ॥२५॥	
यो विश्वचर्षणिरुत विश्वतौमुखो यो विश्वतस्पाणिरुत विश्वतस्पृथः । ॥२६॥	
सं बाहुभ्यां भरति सं पतत्रैर्धावापृथिवी जनयन् देव एकः ॥२६॥	
एकपाद् द्विपदो भूयो वि चक्रमे द्विपात् त्रिपादमभ्येति पश्चात् । ॥२७॥	
द्विपाद् पदपदो भूयो वि चक्रमे त एकपदस्तन्वंरं समासते ॥२७॥	
अतन्द्रो यास्यन् हरितो यदास्थाद् द्वे रूपे कृणुते रोचमानः । ॥२८॥	
केतुमानुघन्त्सहमानो रजांसि विश्वा आदित्य प्रवतो वि भासि ॥२८॥	
वणमहां असि सूर्य बडादित्य महां असि । महांस्ते महतो महिमा त्वमादित्य महां असि ॥२९॥	
रोचसे दिवि रोचसे अन्तरिक्षे पतङ्ग पृथिव्यां रोचसे रोचसे अप्स्वरन्तः । ॥३०॥ { ९ }	
उभा समुद्रौ रुच्या व्यापिथ देवो देवासि महिषः स्वर्जित ॥३०॥ { ९ }	
अर्वाङ् परस्तात् प्रयतो व्यध्व आशुर्विपश्चित् पतयन् पतङ्गः । ॥३१॥	
विष्णुर्विचिन्तः शर्वसाधितिष्ठन् प्र केतुनां सहते विश्वमेजत् ॥३१॥	



- चित्रश्चिकित्त्वान् महिषः सुपर्ण आरोचयन् रोदसी अन्तरिक्षम् ।  
 अहोरात्रे परि सूर्यं वसाने प्रास्य विश्वा तिरतो वीर्यांश्चि ॥३२॥
- तिग्मो विभ्राजन् तन्वंशं शिशानोऽरंगमासः प्रवतो रराणः ।  
 ज्योतिष्मान् पक्षी महिषो वयोधा विश्वा आस्थात् प्रदिशः कल्पमानः ॥३३॥
- चित्रं देवानां केतुरनीकं ज्योतिष्मान् प्रदिशः सूर्यं उद्यन् ।  
 दिवाकरोऽति द्युम्नैस्तमांसि विश्वातारीद् दुरितानि शुक्रः ॥३४॥
- चित्रं देवानामुदगादनीकं चक्षुर्मित्रस्य वरुणस्याग्नेः ।  
 आप्राद् द्यावापृथिवी अन्तरिक्षं सूर्यं आत्मा जगत्स्तस्थुषश्च ॥३५॥
- उच्चा पतन्तमरुणं सुपर्णं मध्ये दिवस्तरणिं भ्राजमानम् ।  
 पश्याम त्वा सवितारं यमाहुरजस्रं ज्योतिर्यदविन्दुदत्त्रिः ॥३६॥
- दिवस्पृष्टे धावमानं सुपर्णमदित्याः पुत्रं नाथकाम उषं यामि भीतः ।  
 स नः सूर्यं प्र तिरं दीर्घमायुर्मा रिषाम सुमतौ तै स्याम ॥३७॥
- सहस्राङ्गद्यं विर्यतावस्य पक्षौ हरैर्हसस्य पततः स्वर्गम् ।  
 स देवान्त्सर्वानुरस्युपदद्यं संपश्यन् याति भुवनानि विश्वा ॥३८॥
- रोहितः कालो अभवद् रोहितोऽग्नें प्रजापतिः । रोहितो यज्ञानां मुखं रोहितः स्वराभरत् ॥३९॥
- रोहितो लोको अभवद् रोहितोऽत्यंतपद् दिवंम् । रोहितो रश्मिभिर्भूमिं समुद्रमनुं सं चरत् ॥४०॥ { १० }
- सर्वा दिशः समचरद् रोहितोऽधिपतिर्दिवः । दिवं समुद्रमाद् भूमिं सर्वं भूतं वि रचति ॥४१॥
- आरोहंल्लुको बृहतीरतन्द्रो द्वे रूपे कृणुते रोचमानः  
 चित्रश्चिकित्त्वान् महिषो वार्तमाया यावतो लोकानभि यद् विभाति । ॥४२॥
- अभ्यर्न्यदेति पर्यन्यदस्यतेऽहोरात्राभ्यां महिषः कल्पमानः  
 सूर्यं वयं रजांसि क्षियन्तं गातुविदं हवामहे नाधमानाः ॥४३॥
- पृथिवीप्रो महिषो नाधमानस्य गातुरदब्धचक्षुः परि विश्वं बभूव ।  
 विश्वं संपश्यन्त्सुविदत्रो यजत्र इदं शृणोतु यद्दहं ब्रवीमि ॥४४॥
- पर्यस्य महिमा पृथिवीं समुद्रं ज्योतिषा विभ्राजन् परि द्यामन्तरिक्षम् ।  
 सर्वं संपश्यन्त्सुविदत्रो यजत्र इदं शृणोतु यद्दहं ब्रवीमि ॥४५॥
- अबोध्यग्निः समिधा जनानां प्रति धेनुर्मिवायतीमुपासम् ।  
 यद्वा इव प्र वयामुज्जिहानाः प्र भानवः सिस्त्रते नाकमच्छ ॥४६॥ { ११ } [२।१]

॥३॥ श्वभिः—ब्रह्मा ॥ देवता—अध्यात्मम्, रोहितः, आदित्यः ॥ इन्द्रः—१, १६, १८, २१ अष्टपदाऽऽकृतिः;  
 २ षट्पदा भुरिगष्टिः; ३ षट्पदाऽष्टिः; ४ षट्पदाऽतिशाकरगर्भा धृतिः; ५, ६ सप्तपदा शाकरतिशाकरगर्भा  
 प्रकृतिः; ७ सप्तपदाऽनुष्टुब्गर्भाऽतिधृतिः; ८, २०, २२ षट्पदाऽत्यष्टिः; ९-१२ सप्तपदा भुरिगतिधृतिः;  
 १३, १४, २३, २४ अष्टपदा विकृतिः; १५ सप्तपदा निचृदतिधृतिः; १७, २५ सप्तपदा कृतिः;

१६ अष्टपदा भुरिगाकृतिः; २६ त्रिष्टुप् ॥

य इमे द्यावापृथिवी जजान यो द्रापि कृत्वा भुवनानि वस्ते ।  
 यस्मिन् क्षियन्ति प्रदिशः षडुर्वीर्याः पतङ्गो अनु विचारकशीति ।  
 तस्य देवस्य क्रुद्धस्यैतदागो य एवं विद्वांसं ब्राह्मणं जिनाति ।  
 उद् वैपय रोहित प्र क्षिणीहि ब्रह्मज्यस्य प्रति मुञ्च पाशान् ॥१॥

यस्माद् वाता ऋतुथा पर्वन्ते यस्मात् समुद्रा अधि विचरन्ति ।  
 तस्य देवस्य क्रुद्धस्यैतदागो य एवं विद्वांसं ब्राह्मणं जिनाति ।  
 उद् वैपय रोहित प्र क्षिणीहि ब्रह्मज्यस्य प्रति मुञ्च पाशान् ॥२॥

यो मारयति प्राणयति यस्मात् प्राणन्ति भुवनानि विश्वा ।  
 तस्य देवस्य क्रुद्धस्यैतदागो य एवं विद्वांसं ब्राह्मणं जिनाति ।  
 उद् वैपय रोहित प्र क्षिणीहि ब्रह्मज्यस्य प्रति मुञ्च पाशान् ॥३॥

यः प्राणेन द्यावापृथिवी तर्पयत्यपानेन समुद्रस्य जठरं यः पिपति ।  
 तस्य देवस्य क्रुद्धस्यैतदागो य एवं विद्वांसं ब्राह्मणं जिनाति ।  
 उद् वैपय रोहित प्र क्षिणीहि ब्रह्मज्यस्य प्रति मुञ्च पाशान् ॥४॥

यस्मिन् विराट् परमेष्ठी प्रजापतिरधिर्वैश्वानरः सह पङ्क्त्या श्रितः ।  
 यः परस्य प्राणं परमस्य तेज आददे ।  
 तस्य देवस्य क्रुद्धस्यैतदागो य एवं विद्वांसं ब्राह्मणं जिनाति ।  
 उद् वैपय रोहित प्र क्षिणीहि ब्रह्मज्यस्य प्रति मुञ्च पाशान् ॥५॥

यस्मिन् षडुर्वीः पञ्च दिशो अधि श्रिताश्चतस्र आपो यज्ञस्य त्रयोऽक्षराः ।  
 यो अन्तरा रोदसी क्रुद्धश्चक्षुषैक्षत ।  
 तस्य देवस्य क्रुद्धस्यैतदागो य एवं विद्वांसं ब्राह्मणं जिनाति ।  
 उद् वैपय रोहित प्र क्षिणीहि ब्रह्मज्यस्य प्रति मुञ्च पाशान् ॥६॥

यो अन्नादो अन्नपतिर्वभूव ब्रह्मणस्पतिरुत यः । भूतो भविष्यद् भुवनस्य यस्पतिः ।  
 तस्य देवस्य क्रुद्धस्यैतदागो य एवं विद्वांसं ब्राह्मणं जिनाति ।  
 उद् वैपय रोहित प्र क्षिणीहि ब्रह्मज्यस्य प्रति मुञ्च पाशान् ॥७॥

अहोरात्रैर्विमितं त्रिंशदङ्गं त्रयोदशं मासं यो निर्मिमीति ।

तस्य देवस्य क्रुद्धस्यैतदागो य एवं विद्वांसं ब्राह्मणं जिनाति ।

उद् वैपय रोहितं प्र क्षिणीहि ब्रह्मज्यस्य प्रति मुञ्च पाशान् ॥८॥

कृष्णं नियानं हरयः सुपर्णा अपो वसाना दिव्युत् पतन्ति । त आवृत्रन्त्सर्दनाहृतस्य ।

तस्य देवस्य क्रुद्धस्यैतदागो य एवं विद्वांसं ब्राह्मणं जिनाति ।

उद् वैपय रोहितं प्र क्षिणीहि ब्रह्मज्यस्य प्रति मुञ्च पाशान् ॥९॥

यत् ते चन्द्रं कश्यप रोचनावद् यत् संहितं पुष्कलं चित्रभानु । यस्मिन्त्स्यार्था अपिंताः सप्त साकम् ।

तस्य देवस्य क्रुद्धस्यैतदागो य एवं विद्वांसं ब्राह्मणं जिनाति ।

उद् वैपय रोहितं प्र क्षिणीहि ब्रह्मज्यस्य प्रति मुञ्च पाशान् ॥१०॥ {१२}

बृहदैनमनुं वस्ते पुरस्ताद् रथन्तरं प्रति गृह्णाति पश्चात् । ज्योतिर्वसाने सदमप्रमादम् ।

तस्य देवस्य क्रुद्धस्यैतदागो य एवं विद्वांसं ब्राह्मणं जिनाति ।

उद् वैपय रोहितं प्र क्षिणीहि ब्रह्मज्यस्य प्रति मुञ्च पाशान् ॥११॥

बृहदन्पतः पन्न आसीद् रथन्तरमन्यतः सबले सधीची । यद् रोहितमजनयन्त देवाः ।

तस्य देवस्य क्रुद्धस्यैतदागो य एवं विद्वांसं ब्राह्मणं जिनाति ।

उद् वैपय रोहितं प्र क्षिणीहि ब्रह्मज्यस्य प्रति मुञ्च पाशान् ॥१२॥

स वरुणः सायमग्निर्भवति स मित्रो भवति प्रातरुधन् ।

स सविता भूत्वान्तरिक्षेण याति स इन्द्रो भूत्वा तपति मध्यतो दिवम् ।

तस्य देवस्य क्रुद्धस्यैतदागो य एवं विद्वांसं ब्राह्मणं जिनाति ।

उद् वैपय रोहितं प्र क्षिणीहि ब्रह्मज्यस्य प्रति मुञ्च पाशान् ॥१३॥

सहस्राह्वथं वियंतावस्य पक्षौ हरैर्हंसस्य पततः स्वर्गम् ।

स देवान्त्सर्वानुरस्युपदद्यं संपश्यन् याति भुवनानि विश्वा ।

तस्य देवस्य क्रुद्धस्यैतदागो य एवं विद्वांसं ब्राह्मणं जिनाति ।

उद् वैपय रोहितं प्र क्षिणीहि ब्रह्मज्यस्य प्रति मुञ्च पाशान् ॥१४॥

अयं स देवो अप्सवर्णन्तः सहस्रमूलः पुरुशाको अत्रिः । य इदं विश्वं भुवनं जजान ।

तस्य देवस्य क्रुद्धस्यैतदागो य एवं विद्वांसं ब्राह्मणं जिनाति ।

उद् वैपय रोहितं प्र क्षिणीहि ब्रह्मज्यस्य प्रति मुञ्च पाशान् ॥१५॥

शुकं वहन्ति हरयो रघुष्यदो देवं दिवि वर्चसा भ्राजमानम् ।

यस्योर्ध्वा दिवं तन्वस्तपन्त्यर्वाङ् सुवर्णैः पटुरैर्वि भाति ।  
 तस्य देवस्य क्रुद्धस्यैतदागो य एवं विद्वांसं ब्राह्मणं जिनाति ।  
 उद् वैपय रोहित प्र क्षिणीहि ब्रह्मज्यस्य प्रति मुञ्च पाशान् ॥१६॥  
 येनादित्यान् हरितः संवहन्ति येन यज्ञेन बहवो यन्ति प्रजानन्तः । यदेकं ज्योतिर्बहुधा विभाति ।  
 तस्य देवस्य क्रुद्धस्यैतदागो य एवं विद्वांसं ब्राह्मणं जिनाति ।  
 उद् वैपय रोहित प्र क्षिणीहि ब्रह्मज्यस्य प्रति मुञ्च पाशान् ॥१७॥  
 सप्त युञ्जन्ति रथमेकचक्रमेको अश्वो वहति सप्तनामा ।  
 त्रिनाभिं चक्रमजरमनर्वं यत्रेमा विश्वा भुवनाधि तस्थुः ।  
 तस्य देवस्य क्रुद्धस्यैतदागो य एवं विद्वांसं ब्राह्मणं जिनाति ।  
 उद् वैपय रोहित प्र क्षिणीहि ब्रह्मज्यस्य प्रति मुञ्च पाशान् ॥१८॥  
 अष्टधा युक्तो वहति वह्निरुग्रः पिता देवानां जनिता मतीनाम् ।  
 ऋतस्य तन्तुं मनसा मिमानः सर्वा दिशः पवते मातरिश्वा ।  
 तस्य देवस्य क्रुद्धस्यैतदागो य एवं विद्वांसं ब्राह्मणं जिनाति ।  
 उद् वैपय रोहित प्र क्षिणीहि ब्रह्मज्यस्य प्रति मुञ्च पाशान् ॥१९॥  
 सम्भृञ्चं तन्तुं प्रदिशोऽनु सर्वा अन्तर्गीयज्यामृतस्य गर्भे ।  
 तस्य देवस्य क्रुद्धस्यैतदागो य एवं विद्वांसं ब्राह्मणं जिनाति ।  
 तद् वैपय रोहित प्र क्षिणीहि ब्रह्मज्यस्य प्रति मुञ्च पाशान् ॥२०॥ { १३ }  
 निमृचस्तिस्त्रो व्युषो ह तिस्रस्त्रीणि रजांसि दिवो अङ्ग तिस्रः ।  
 विद्वा तै अग्ने त्रेधा जनित्रं त्रेधा देवानां जनिमानि विद्वा ।  
 तस्य देवस्य क्रुद्धस्यैतदागो य एवं विद्वांसं ब्राह्मणं जिनाति ।  
 उद् वैपय रोहित प्र क्षिणीहि ब्रह्मज्यस्य प्रति मुञ्च पाशान् ॥२१॥  
 वि य औणोत् पृथिवीं जायमान आ समुद्रमदधादन्तरिक्षे ।  
 तस्य देवस्य क्रुद्धस्यैतदागो य एवं विद्वांसं ब्राह्मणं जिनाति ।  
 उद् वैपय रोहित प्र क्षिणीहि ब्रह्मज्यस्य प्रति मुञ्च पाशान् ॥२२॥  
 त्वमग्ने ऋतुभिः केतुभिर्हितोऽर्कः समिद्ध उदरोचथा दिवि ।  
 किमभ्यार्चनमरुतः पृथिमातरो यद् रोहितमर्जनयन्त देवाः ।  
 तस्य देवस्य क्रुद्धस्यैतदागो य एवं विद्वांसं ब्राह्मणं जिनाति ।  
 उद् वैपय रोहित प्र क्षिणीहि ब्रह्मज्यस्य प्रति मुञ्च पाशान् ॥२३॥

य आत्मदा बलदा यस्य विश्वं उपासते प्रशिषं यस्य देवाः । योऽस्येशो द्विपदो यश्चतुष्पदः ।

तस्य देवस्य क्रुद्धस्यैतदागो य एवं विद्वांसं ब्राह्मणं जिनाति ।

उद् वैपय रोहित प्र विंशीहि ब्रह्मज्यस्य प्रति मुञ्च पाशान् ॥२४॥

एकपाद् द्विपदो भूयो वि चक्रमे द्विपात् त्रिपादमध्येति पश्चात् ।

चतुष्पाच्चक्रे द्विपदामभिस्वरे संपश्यन् पङ्क्तिमुपतिष्ठमानः ।

तस्य देवस्य क्रुद्धस्यैतदागो य एवं विद्वांसं ब्राह्मणं जिनाति ।

उद् वैपय रोहित प्र विंशीहि ब्रह्मज्यस्य प्रति मुञ्च पाशान् ॥२५॥

कृष्णायाः पुत्रो अर्जुनो रात्र्या वत्सोऽजायत ।

स ह धामधि रोहति रुहो रुरोह रोहितः

॥२६॥ { १४ } [ ३११ ]

॥४ (२)॥ श्रुतिः—ब्रह्मा ॥ देवता—अध्यात्मम् ॥ छन्दः—१-११ प्राजापत्यानुष्टुप् ( ३-७ रश्मिभिरित्यस्योक्तमेव );

१२ विराड् गायत्री; १३ आसुर्युंज्याक् ॥

स एति सविता स्वर्दिवस्पृष्टेऽवचाकशत्

॥१॥

रश्मिभिर्नभ आभृतं महेन्द्र एत्यावृतः

॥२॥

स धाता स विधर्ता स वायुर्नभ उच्छ्रितम् । रश्मिभिर्नभ आभृतं महेन्द्र एत्यावृतः ॥३॥

सोऽर्यमा स वरुणः स रुद्रः स महादेवः । रश्मिभिर्नभ आभृतं महेन्द्र एत्यावृतः ॥४॥

सो अग्निः स उ सूर्यः स उ एव महायमः । रश्मिभिर्नभ आभृतं महेन्द्र एत्यावृतः ॥५॥

तं वत्सा उप तिष्ठन्त्येकशीर्षाणो युता दश । रश्मिभिर्नभ आभृतं महेन्द्र एत्यावृतः ॥६॥

पश्चात् प्राञ्च आ तन्वन्ति यदुदेति वि भासति । रश्मिभिर्नभ आभृतं महेन्द्र एत्यावृतः ॥७॥

तस्यैष मार्कतो गणः स एति शिक्क्याकृतः ॥८॥

रश्मिभिर्नभ आभृतं महेन्द्र एत्यावृतः ॥९॥

तस्येमे नव कोशा विष्टम्भा नवधा हिताः ॥१०॥

स प्रजाभ्यो वि पश्यति यच्च प्राणति यच्च न ॥११॥

तमिदं निर्गतं सहः स एष एक एकवृदेक एव ॥१२॥

एते अस्मिन् देवा एकवृत्तो भवन्ति ॥१३॥ { १५ }

॥४ (२)॥ श्रुतिः—ब्रह्मा ॥ देवता—अध्यात्मम् ॥ छन्दः—१४ भुरिक् साज्ञो त्रिष्टुप्; १२ आसुरी पङ्क्तिः; १६, १६ प्राजापत्याऽनुष्टुप्; १७, १८ आसुरी गायत्री; २० विराड् गायत्री; २१ आसुर्युंज्याक् (१६-२१ च एतमित्यस्योक्तमेव) ॥

कीर्तिश्च यशश्चाम्भश्च नभश्च ब्राह्मणवर्चसं चान्नं चाभाद्यं च

॥१४॥

य एतं देवमेकवृतं वेदं	॥१५॥
न द्वितीयो न तृतीयश्चतुर्थो नाप्युच्यते । य एतं देवमेकवृतं वेदं	॥१६॥
न पञ्चमो न षष्ठः सप्तमो नाप्युच्यते । य एतं देवमेकवृतं वेदं	॥१७॥
नाष्टमो न नवमो दशमो नाप्युच्यते । य एतं देवमेकवृतं वेदं	॥१८॥
स सर्वस्मै वि पश्यति यच्च प्राणति यच्च न । य एतं देवमेकवृतं वेदं	॥१९॥
तमिदं निर्गतं सहः स एव एकं एकवृदेकं एव । य एतं देवमेकवृतं वेदं	॥२०॥
सर्वे अस्मिन् देवा एकवृत्तो भवन्ति । य एतं देवमेकवृतं वेदं	॥२१॥ { १६ }
॥४ (३)॥ ऋषिः— ब्रह्मा ॥ देवता—अध्यात्मम् ॥ छन्दः—२२ भुरिक प्राजापत्या त्रिष्टुप् (य एतमित्यस्योक्तमेव); २३ आर्षी गायत्री; २४ आसुरी पङ्क्तिः; २५ एकपदाऽऽसुरी गायत्री; २६ आर्षी गायत्री; २७, २८ प्राजापत्यानुष्टुप् ॥	
ब्रह्म च तपश्च कीर्तिश्च यशश्चात्मश्च नभश्च ब्राह्मणवर्चसं चार्षं चान्नाद्यं च ।	
य एतं देवमेकवृतं वेदं	॥२२॥
भूतं च भव्यं च श्रद्धा च रुचिश्च स्वर्गश्च स्वधा च	॥२३॥
य एतं देवमेकवृतं वेदं	॥२४॥
स एव मृत्युः सोऽमृतं सोऽम्बुः स रक्षः	॥२५॥
स रुद्रो वंसुवर्निर्वसुदेवै नमोवाके वषट्कारोऽनु संहितः	॥२६॥
तस्येमे सर्वे यातव उपे प्रशिषमासते	॥२७॥
तस्यामू सर्वा नक्षत्रा वशो चन्द्रमसा सह	॥२८॥ { १७ }
॥४(४)॥ ऋषिः— ब्रह्मा ॥ देवता—अध्यात्मम् ॥ छन्दः—२६, ३३, ३६, ४०, ४१ आसुरी गायत्री; ३०, ३२, ३५, ३६, ४२ प्राजापत्यानुष्टुप्; ३१ विराड् गायत्री; ३४, ३७, ३८ साम्युष्णिक; ४१ साङ्गी वृहती; ४३ आर्षी गायत्री; ४४ साम्यनुष्टुप् ॥	
स वा अह्नोऽजायत तस्माद्दहरजायत	॥२९॥
स वै रात्र्या अजायत तस्माद् रात्रिरजायत	॥३०॥
स वा अन्तरिक्षादजायत तस्मादन्तरिक्षमजायत	॥३१॥
स वै वायोरजायत तस्माद् वायुरजायत	॥३२॥
स वै दिवोऽजायत तस्माद् द्यौरध्यजायत	॥३३॥
स वै दिभ्योऽजायत तस्माद् दिशोऽजायन्त	॥३४॥
स वै भूमिरजायत तस्माद् भूमिरजायत	॥३५॥
स वा अग्नेरजायत तस्मादग्निरजायत	॥३६॥

स वा अद्भ्योऽजायत् तस्मादापोऽजायन्त	॥३७॥
स वा अद्भ्योऽजायत् तस्माद्दृचोऽजायन्त	॥३८॥
स वै यज्ञादजायत् तस्माद् यज्ञोऽजायत्	॥३९॥
स यज्ञस्तस्य यज्ञः स यज्ञस्य शिरस्कृतम्	॥४०॥
स स्तनयति स वि द्योतते स उ अश्मानमस्यति	॥४१॥
पापाय वा भद्राय वा पुरुषायासुराय वा	॥४२॥
यद्वा कृणोष्योषधीर्यद्वा वर्षसि भद्रया यद्वा जन्यमवीवृधः	॥४३॥
तावांस्ते मघवन् महिमोषो ते तन्वः शतम्	॥४४॥
उषो ते बद्धे बद्धानि यदि वासि न्य बुद्धम्	॥४५॥ { १८ }

॥४(५)॥ ऋषिः—ब्रह्मा ॥ देवता—अध्यात्मम् ॥ छन्दः—४६ आसुरी गायत्री; ४७ यवमध्या गायत्री; ४८ सामन्युष्णिक्; ४९ निचुत्साम्नी बृहती; ५० प्राजापत्याऽनुष्टुप्; ५१ विराड् गायत्री (५०, ५१ नमस्ते इत्यस्यान्नाद्येनेत्यस्य चोक्तमेव) ॥

भूयानिन्द्रो नमुराद् भूयानिन्द्रासि मृत्युभ्यः	॥४६॥
भूयानरात्याः शच्याः पतिस्त्वमिन्द्रासि विभूः प्रभूरिति त्वोपास्महे वयम्	॥४७॥
नमस्ते अस्तु पश्यत् पश्य मा पश्यत्	॥४८॥
अन्नाद्येन यशसा तेजसा ब्राह्मणवर्चसेन	॥४९॥
अम्भो अमो महः सह इति त्वोपास्महे वयम् । नमस्ते अस्तु पश्यत् पश्य मा पश्यत् ।	
अन्नाद्येन यशसा तेजसा ब्राह्मणवर्चसेन	॥५०॥
अम्भो अरुणं रजतं रजः सह इति त्वोपास्महे वयम् । नमस्ते अस्तु पश्यत् पश्य मा पश्यत् ।	
अन्नाद्येन यशसा तेजसा ब्राह्मणवर्चसेन	॥५१॥ { १९ }

॥४(६)॥ ऋषिः—ब्रह्मा ॥ देवता—अध्यात्मम् ॥ छन्दः—५२, ५३ प्राजापत्याऽनुष्टुप् (नमस्ते इत्यस्यान्नाद्येनेत्यस्य चोक्तमेव); ५४ द्विपदाऽऽर्षी गायत्री; ५५ सामन्युष्णिक्; ५६ निचुत्साम्नी बृहती ॥

उरुः पृथुः सुभूर्धुव इति त्वोपास्महे वयम् । नमस्ते अस्तु पश्यत् पश्य मा पश्यत् ।	
अन्नाद्येन यशसा तेजसा ब्राह्मणवर्चसेन	॥५२॥
प्रथो वरो व्यचो लोक इति त्वोपास्महे वयम् । नमस्ते अस्तु पश्यत् पश्य मा पश्यत् ।	
अन्नाद्येन यशसा तेजसा ब्राह्मणवर्चसेन	॥५३॥
भवद्द्रसुरिदद्रसुः संयद्द्रसुरायद्द्रसुरिति त्वोपास्महे वयम् ।	॥५४॥
नमस्ते अस्तु पश्यत् पश्य मा पश्यत्	॥५५॥
अन्नाद्येन यशसा तेजसा ब्राह्मणवर्चसेन	॥५६॥ { २० } { ४११ }

॥ इति त्रयोदशं काण्डं समाप्तम् ॥

## अथ चतुर्दशं काराडम्

॥१॥ ऋषिः—सावित्री सूर्या ॥ देवता—आत्मा; १-५ सोमः; ६-२२ विवाहः; २३ सोमाकौ; २४ चन्द्रमाः, २५, २७ वधूवासःसंस्पर्शमोचनम्; २६, २८-६४ विवाहमन्त्राशिषः ॥ छन्दः—१-१३, १६-१८, २२, २५-२८, ३०, ३५, ३६, ४१-४४, ५१, ५२, ६२, ६३ अनुष्टुप्; १४ विराट् प्रस्तारपङ्क्तिः; १५ आस्तारपङ्क्तिः; १६, २०, २४, ३२, ३३, ३७, ३८, ४०, ४७, ४९, ५०, ५३, ५६-५९, ६१ त्रिष्टुप्; २१, ४६, ६४ जगती; २३, ३१, ४५, ६० परानुष्टुप्; (?) त्रिष्टुप्; २६, ५५ पुरस्ताद् बृहती; ३४ प्रस्तारपङ्क्तिः; ३८ पुरोबृहती त्रिपदा परोष्णिक्; ४८ पथ्यापङ्क्तिः; ५४ सुरिक् त्रिष्टुप् ॥

सत्येनोत्तमिता भूमिः सूर्येणोत्तमिता धौः । ऋतेनादित्यास्तित्थन्ति दिवि सोमो अर्धि श्रितः ॥१॥  
सोमेनादित्या बलिनः सोमेन पृथिवी मही । अथो नक्षत्राणामेषामुपस्थे सोम आर्हितः ॥२॥  
सोमं मन्यते पपिवान् यत् संपिषन्त्योषधिम् । सोमं यं ब्रह्माणो विदुर्न तस्याश्नाति पार्थिवः ॥३॥  
यत् त्वा सोम प्रपिबन्ति तत् आ प्यायसे पुनः । वायुः सोमस्य रक्षिता समानां मासु आकृतिः ॥४॥  
आच्छद्विधानैर्गुपितो बर्हितैः सोम रक्षितः । प्रावणामिच्छुण्वन् तिष्ठसि न तै अश्नाति पार्थिवः ॥५॥  
चित्तिरा उपबर्हणं चक्षुरा अभ्यञ्जनम् । द्यौर्भूमिः कोश आसीद् यदयात् सूर्या पतिम् ॥६॥  
रैभ्यासीदनुदेयी नाराशंसी न्योचनी । सूर्याया भद्रमिद् वासो गार्थयैति परिष्कृता ॥७॥  
स्तोमा आसन् प्रतिधयः कुरीरं छन्दं ओपशः । सूर्याया अश्विना वराभिरासीत् पुरोगवः ॥८॥  
सोमो वधूयुरभवदश्विनास्तामुभा वरा । सूर्या यत् पत्ये शंसन्ती मनसा सविताददात् ॥९॥  
मनो अस्या अनं आसीद् द्यौरासीदुत च्छदिः । शुक्रावन्नुद्वाहावास्तां यदयात् सूर्या पतिम् ॥१०॥ {१}  
ऋक्सामाभ्यामभिहितौ गावौ ते सामनावैताम् । श्रोत्रे ते चक्रे आस्तां दिवि पन्याश्वराचरः ॥११॥  
शुचीं ते चक्रे यात्या व्यानो अक्ष आर्हितः । अनो मनस्मर्यं सूर्यारोहत् प्रयती पतिम् ॥१२॥  
सूर्याया बहतुः प्रागात् सविता यमवासृजत् । मघासु हन्यन्ते गावः फल्गुनीषु व्युक्षिते ॥१३॥  
यदश्विना पृच्छमानावयातं त्रिचक्रेण बहतुं सूर्यायाः । कैकं चक्रं वामासीत् क्व द्वेष्टाय तस्थयुः ॥१४॥  
यदयातं शुभस्पती वरेयं सूर्यामुप । विश्वे देवा अनु तद् वामजानन् पुत्रः पितरमवृणीत पूषा ॥१५॥  
द्वे ते चक्रे सूर्ये ब्रह्माणं ऋतुथा विदुः । अथैकं चक्रं यद् गुहा तदद्वातय इदं विदुः ॥१६॥



- अयमणं यजामहे सुबन्धुं पतिवेदनम् । उर्वारुकमिव बन्धनात् प्रेतो मुञ्चामि नामृतः ॥१७॥  
 प्रेतो मुञ्चामि नामृतः सुबद्धाममृतस्करम् । यथेयमिन्द्र मीढ्वः सुपुत्रा सुभगासति ॥१८॥  
 प्र त्वा मुञ्चामि वरुणस्य पाशाद् येन त्वाबध्नात् सविता सुशोवाः ।  
 ऋतस्य योनौ सुकृतस्य लोके स्योनं ते अस्तु सहस्रभलायै ॥१९॥  
 भगस्त्वेतो नयतु हस्तगृह्णाश्विना त्वा प्र बहतां रथेन ।  
 गृहान् गच्छ गृहपत्नी यथासौ वशिनी त्वं विदथमा वदासि ॥२०॥ {२}   
 इह प्रियं प्रजायै ते समृध्यतामस्मिन् गृहे गार्हपत्याय जागृहि ।  
 एना पत्या तन्वं सं स्पृशस्वाथ जिर्विर्विदथमा वदासि ॥२१॥  
 इहैव स्तं मा वि यौष्टं विश्वमायुर्व्यंश्नुतम् । क्रीडन्तौ पुत्रैर्नप्तृभिर्मोदमानौ स्वस्तकौ ॥२२॥  
 पूर्वापरं चरतो माययैतौ शिशू क्रीडन्तौ परिं यातोऽर्णवम् ।  
 विश्वान्यो भुवना विचष्ट ऋतूर्न्यो विदधज्जायसे नवः ॥२३॥  
 नवोनवो भवसि जायमानोऽह्नां केतुरुषसामेध्यग्रम् ।  
 भागं देवेभ्यो वि दधास्यायन् प्र चन्द्रमस्तिरसे दीर्घमायुः ॥२४॥  
 परां देहि शामुल्यं ब्रह्मभ्यो वि भञ्जा वसु । कृत्यैषा पद्वतीं भूत्वा जाया विशते पतिम् ॥२५॥  
 नीललोहितं भवति कृत्यासक्त्रिव्यंज्यते । एधन्ते अस्या ज्ञातयः पतिर्बन्धेषु बध्यते ॥२६॥  
 अश्लीला तनूर्भवति रुशती पापयामुया । पतिर्यद् बध्वो वाससः स्वमङ्गमभ्युण्ठते ॥२७॥  
 आशसनं विशसनमथो अधिविकर्तनम् । सूर्यायाः पश्य रूपाणि तानि ब्रह्मोत् शुम्भति ॥२८॥  
 तृष्टमेतत् कटुकमपाष्ठयद् विषवन्नैतदत्तवे । सूर्या यो ब्रह्मा वेद् स इद् वार्धूयमर्हति ॥२९॥  
 स इत् तत् स्योनं हरति ब्रह्मा वासः सुमङ्गलम् ।  
 प्रायश्चित्तिं यो अध्येति येन जाया न रिष्यति ॥३०॥ {३}   
 युवं भगं सं भरतं समृद्धमृतं वदन्तावृतोद्येषु ।  
 ब्रह्मणस्पते पतिमस्यै रोचय चारु संभलो वदतु वाचमेताम् ॥३१॥  
 इहेदसाथ न परो गमाथेमं गावः प्रजया वर्धयाथ ।  
 शुभं यतीरुस्त्रियाः सोमवर्चसो विश्वे देवाः ऋन्निह वो मनींसि ॥३२॥  
 इमं गावः प्रजया सं विशाथायं देवानां न मिनाति भागम् ।  
 अस्मै वः पूषा मरुतश्च सर्वे अस्मै वो धाता सविता सुवाति ॥३३॥

अनुक्षरा ऋजवः सन्तु पन्थानो येभिः सखायो यन्ति नो वरेयम् ।

सं भगेन समर्यम्णा सं धाता सृजतु वर्चसा ॥३४॥

यच्च वर्चो अक्षेषु सुरायां च यदाहितम् । यद् गोवृश्चिना वर्चस्तेनेमां वर्चसावतम् ॥३५॥

येन महानध्व्या जघनमश्विना येन वा सुरा । येनाद्या अभ्यर्षिच्यन्त तेनेमां वर्चसावतम् ॥३६॥

यो अनिध्मो दीदयदस्वदन्तर्यं विप्रासु ईडते अध्वरेषु ।

अपां नपान्मधुमतीरपो दा याभिरिन्द्रो वावुधे वीर्यावान् ॥३७॥

इदमहं रुशन्तं ग्रामं तनुदूषिमपोहामि । यो भद्रो रोचनस्तमुदचामि ॥३८॥

आस्यै ब्राह्मणाः सपनीर्हरन्त्ववीरघ्नीरुदजन्त्वापः ।

अर्यम्णो अग्निं पर्येतु पूषन् प्रतीक्षन्ते श्वशुरो देवरश्च ॥३९॥

शं ते हिरण्यं शम्भुं सन्त्वापः शं मेथिर्भवतु शं युगस्य तर्षी ।

शं त आपः शतपवित्रा भवन्तु शम्भु पत्या तन्वंद् सं स्पृशस्व ॥४०॥ {४}

खे रथस्य खेऽनसः खे युगस्य शतक्रतो । अपालामिन्द्र त्रिष्पुत्वाकृणोः सूर्यत्वचम् ॥४१॥

आशासाना सौमनसं प्रजां सौभाग्यं रयिम् । पत्युरनुव्रता भूत्वा सं नह्यस्वामृताय कम् ॥४२॥

यथा सिन्धुर्नदीनां साम्राज्यं सुषुवे वृषा । एवा त्वं सम्राज्ञ्येधि पत्युरस्तं परेत्यं ॥४३॥

सम्राज्ञ्येधि श्वशुरेषु सम्राड्युत देवृषु । ननान्दुः सम्राज्ञ्येधि सम्राड्युत श्वश्र्वाः ॥४४॥

या अकृन्तन्नवयन् याश्च तत्तिरे या देवीरन्तां अभितोऽददन्त ।

तास्त्वा जरसे सं व्ययन्त्वायुष्मतीदं परि धत्स्व वासः ॥४५॥

जीवं रुदन्ति वि नयन्त्यध्वरं दीर्घामनु प्रसितिं दीध्युर्नरः ।

वामं पितृभ्यो य इदं समीरिरे मयः पतिभ्यो जनये परिष्वजे ॥४६॥

स्योनं ध्रुवं प्रजायै धारयामि तेऽश्मानं देव्याः पृथिव्या उपस्थे ।

तमा तिष्ठानुमाद्या सुवर्ची दीर्घं त आयुः सविता कृणोत ॥४६॥

येनाग्निरस्या भूम्या हस्तं जग्राह दक्षिणम् ।

तेन गृह्णामि ते हस्तं मा व्यधिष्ठा मया सह प्रजयां च धनेन च ॥४८॥

देवस्ते सविता हस्तं गृह्णातु सोमो राजा सुप्रजसं कृणोत ।

अग्निः सुभगां जातवेदाः पत्ये पत्नीं जरदष्टिं कृणोत ॥४९॥

गृह्णामि ते सौभगत्वाय हस्तं मया पत्या जरदंष्ट्रिर्यथासः ।  
 भगो अर्यमा सविता पुरन्धिर्मह्यं त्वादुर्गाहंपत्याय देवाः ॥५०॥ { ५ }  
 भगस्ते हस्तमग्रहीत् सविता हस्तमग्रहीत् । पत्नी त्वमसि धर्मणाहं गृहपतिस्त्वव ॥५१॥  
 ममेयमस्तु पोष्या मह्यं त्वादाद् बृहस्पतिः । मया पत्या प्रजावति सं जीव शरदः शतम् ॥५२॥  
 त्वष्टा वासो व्यदधाच्छुभे कं बृहस्पतेः प्रशिषा कवीनाम् ।  
 तेनेमां नारीं सविता भगश्च सूर्यामिव परि धत्तां प्रजया ॥५३॥  
 इन्द्राग्नी धावापृथिवी मातरिश्वा मित्रावरुणा भगो अश्विनोभा ।  
 बृहस्पतिर्मरुतो ब्रह्म सोम इमां नारीं प्रजया वर्धयन्तु ॥५४॥  
 बृहस्पतिः प्रथमः सूर्यायाः शीषे केशी अकल्पयत् ।  
 तेनेमामश्विना नारीं पत्ये सं शोभयामसि ॥५५॥  
 इदं तद्रूपं यदवस्त योषां जायां जिज्ञासे मनसा चरन्तीम् ।  
 तामन्वर्तिष्ये सखिभिर्नवगवैः क इमान् विद्वान् वि चर्चते पाशान् ॥५६॥  
 अहं वि व्यामि मयि रूपमस्या वेददित् पश्यन् मनसः कुलार्यम् ।  
 न स्तेयमस्मि मनसोदमुच्ये स्वयं श्रध्नानो वरुणस्य पाशान् ॥५७॥  
 प्र त्वा मुञ्चामि वरुणस्य पाशाद् येन त्वाबधनात् सविता सुशोवाः ।  
 उरुं लोकं सुगमत्र पन्थां कुणोमि तुभ्यं सहपत्न्यै वधु ॥५८॥  
 उद्यच्छध्वमप रक्षो हनाथेमां नारीं सुकृते दधात ।  
 धाता विपश्चित् पतिमस्यै विवेद् भगो राजा पुर एतु प्रजानन् ॥५९॥  
 भगस्ततश्च चतुरः पादान् भगस्ततश्च चत्वार्युष्पलानि ।  
 त्वष्टा पिपेश मध्यतोऽनु वर्धन्तसा नो अस्तु सुमङ्गली ॥६०॥  
 सुकिंशुकं बहतुं विश्वरूपं हिरण्यवर्णं सुवृते सुचक्रम् ।  
 आ रोह सूर्ये अमृतस्य लोकं स्योनं पतिभ्यो बहतुं कृणु त्वम् ॥६१॥  
 अभ्रातृग्नीं वरुणापशुग्नीं बृहस्पते । इन्द्रापतिग्नीं पुत्रिणीमास्मभ्यं सवितर्वह ॥६२॥  
 मा हिंसिष्टं कुमार्यं स्थूणे देवकृते पथि । शालाया देव्या द्वारं स्योनं कृणो वधूपथम् ॥६३॥  
 ब्रह्मापरं युज्यतां ब्रह्म पूर्वं ब्रह्मान्ततो मध्यतो ब्रह्म सर्वतः ।  
 अनव्याधां देवपुरां प्रपद्यं शिवा स्योना पतिलोके वि राज ॥६४॥ { ६ } [ ११ ]

॥२॥ ऋषिः—सावित्री सूर्या ॥ देवता—आत्मा; १० यक्ष्मनाशनी; ११ दम्पत्योः परिपन्थिनाशनी; ३६ देवाः ॥  
 छन्दः—१-४, ७-११, १६, २१, २२, २३, २७-३०, ४२, ४६, ५३-५८, ६३-६७, ७२, ७३ अनुष्टुप्;  
 ५, ६, १२, ३१, ४० जगती; ६ षट्पदा विराडत्यष्टिः; १३, १४, १७-१९, ३६, ३८, ४१, ४२, ४६,  
 ६१, ७०, ७४, ७५ त्रिष्टुप्; १५, २१ सुरिगनुष्टुप्; २० पुरस्ताद् बृहती; २४, २५, ३२, ३४ परा-  
 नुष्टुप् त्रिष्टुप्; २६ त्रिपदा विरायनाम गायत्री; ३३ विराडास्तारपङ्क्तिः; ३५ पुरोबृहती त्रिष्टुप्; ३७, ३९  
 सुरिक्त्रिष्टुप्; ४३ त्रिष्टुब्गर्भा पङ्क्तिः; ४४ प्रस्तारपङ्क्तिः; ४७ पथ्या बृहती; ४८ सतःपङ्क्तिः;  
 ५० उपरिष्टाद् बृहती निचृत्; ५२ विराट् परोष्णिक; ५६, ६०, ६२ पथ्या पङ्क्तिः; ६८ पुर-  
 उष्णिक; ६९ षट्पदातिशकरी; ७१ बृहती ॥

तुभ्यमग्रे पर्येवहन्त्सूर्या वहतुना सह । स नः पतिभ्यो जायां दा अग्ने प्रजया सह ॥१॥

पुनः पत्नीमग्निर्दादायुषा सह वर्चसा । दीर्घायुरस्या यः पतिर्जीवाति शरदः शतम् ॥२॥

सोमस्य जाया प्रथमं गन्धर्वस्तेऽपरः पतिः । तृतीयो अग्निष्टे पतिस्तुरीयस्ते मनुष्यजाः ॥३॥

सोमो ददद् गन्धर्वार्यं गन्धर्वो ददद्भयं । रयिं च पुत्रांश्चादादाग्निर्मह्यमथो इमाम् ॥४॥

आ वामगन्त्सुमतिर्वीजिनीवमू न्यश्चिना हत्सु कामा अरंसत ।

अभूतं गोपा मिथुना शुभस्पती प्रिया अर्यम्णो दुयां अशीमहि ॥५॥

सा मन्दसाना मनसा शिवेन रयिं धेहि सर्ववीरं वचस्यम् ।

सुगं तीर्थं सुप्रपाणं शुभस्पती स्थाणुं पथिष्ठापं दुर्मतिं हतम् ॥६॥

या ओषधयो या नद्योश्च यानि क्षेत्राणि या वना । तास्त्वा वधु प्रजावतीं पर्ये रक्षन्तु रक्षसः ॥७॥

एमं पन्थामरुत्ताम सुगं स्वस्तिवाहनम् । यस्मिन् वीरो न रिष्यत्यन्येषां विन्दते वसु ॥८॥

इदं सु मे नरः शृणुत ययाशिषा दम्पती वाममश्नुतः ।

ये गन्धर्वा अप्सरसश्च देवीरेषु वानस्पत्येषु येऽधि तस्थुः ।

स्योनास्ते अस्यै वध्वै भवन्तु मा हिंसिषुर्वहतुमुह्यमानम् ॥९॥

ये वध्वश्चन्द्रं वहतुं यक्ष्मा यन्ति जनां अनु ।

पुनस्तान् यज्ञिया देवा नयन्तु यत् आगताः ॥१०॥ {७}

मा विदन् परिपन्थिनो य आसीदन्ति दम्पती । सुगेन दुर्गमतीतामपं द्रान्त्वरतथः ॥११॥

सं काशयामि वहतुं ब्रह्मणा गृहैरघोरेण चक्षुषा मित्रियेण ।

पर्याणद्धं विश्वरूपं यदस्ति स्योनं पतिभ्यः सविता तत् कृणोत ॥१२॥

शिवा नारीयमस्तमागन्निमं धाता लोकमस्यै दिदेश ।

तामर्यमा भगो अश्विनोभा प्रजापतिः प्रजयां वर्धयन्तु ॥१३॥

- आत्मन्वत्युर्वरा नारीयमागन् तस्यां नरो वपत् बीजमस्याम् ।  
सा वः प्रजां जनयद् वक्षणाभ्यो विभ्रती दुग्धमृषभस्य रेतः ॥१४॥
- प्रति तिष्ठ विराडसि विष्णुरिवेह सरस्वति । सिनीवालि प्र जायतां भगस्य सुमतावसत् ॥१५॥
- उद् व ऊर्मिः शम्भ्या हुन्त्वापो योक्त्राणि मुञ्चत ।  
मादुष्कृतौ व्येनिसावध्न्यावशुनमारताम् ॥१६॥
- अघोरचक्षुरपतिष्ठी स्योना शग्मा सुशेवा सुयमा गृहेभ्यः ।  
वीरसुर्देवकामा सं त्वयैधिषीमहि सुमनस्यमाना ॥१७॥
- अदेवध्न्यपतिघ्नीहैधिं शिवा पशुभ्यः सुयमा सुवर्चाः ।  
प्रजावती वीरसुर्देवकामा स्योनेममग्निं गार्हपत्यं सपर्य ॥१८॥
- उत्तिष्ठेतः किमिच्छन्तीदमागां अहं त्वेडे अभिभूः स्वाद् गृहात् ।  
शून्यैषी निर्ऋते याजगन्धोत्तिष्ठाराते प्र पंत मेह रंस्थाः ॥१९॥
- यदा गार्हपत्यमसपर्यैत् पूर्वमग्निं वधूरियम् । अधा सरस्वत्यै नारि पितृभ्यश्च नमस्क्रु ॥२०॥ { ८ }
- शर्म वमैतदा हरस्यै नार्या उपस्तरैः । सिनीवालि प्र जायतां भगस्य सुमतावसत् ॥२१॥
- यं बल्वजं न्यस्यथ चर्म चोपस्तृणीथन । तदा रोह्तु सुप्रजा या कन्या विन्दते पतिम् ॥२२॥
- उप स्तृणीहि बल्वजमग्निं चर्मणि रोहिते । तत्रोपविश्य सुप्रजा इममग्निं सपर्यतु ॥२३॥
- आ रोह चर्मोप सीदाग्निमेष देवो हन्ति रक्षांसि सर्वा ।  
इह प्रजां जनय पत्ये अस्मै सुज्यैष्ठ्यो भवत् पुत्रस्त एषः ॥२४॥
- वि तिष्ठन्तां मातुरस्या उपस्थानानारूपाः पशवो जायमानाः ।  
सुमङ्गल्युप सीदेममग्निं संपत्नीं प्रति भूषेह देवान् ॥२५॥
- सुमङ्गली प्रतरंणी गृहाणां सुशेवा पत्ये श्वशुराय शंभूः । स्योना श्वश्रुवै प्र गृहान् विशोमान् ॥२६॥
- स्योना भव श्वशुरेभ्यः स्योना पत्ये गृहेभ्यः । स्योनास्यै सर्वस्यै विशो स्योना पुष्टायैषां भव ॥२७॥
- सुमङ्गलीरियं वधूरिमां समेत पश्यत । सौभाग्यमस्यै दत्त्वा दौर्भाग्यैर्विपरैतन ॥२८॥
- या दुर्हादो युवतयो याश्चेह जरतीरपि । वचो न्वरस्यै सं दत्ताथास्तं विपरैतन ॥२९॥
- रुक्मप्रस्तरणं वक्षं विश्वा रूपाणि विभ्रतम् । आरोहत् सूर्या सावित्री बृहते सौभाग्याय कम् ॥३०॥ { ९ }
- आ रोह तल्पं सुमनस्यमानेह प्रजां जनय पत्ये अस्मै ।  
इन्द्राणीव सुबुधा बुध्यमाना ज्योतिरग्रा उषसः प्रति जागरासि ॥३१॥

देवा अग्रे न्यपद्यन्त पत्नीः समस्पृशन्त तन्वस्तनूभिः । सूर्येव नारि विश्वरूपा महित्वा प्रजावती पत्या सं भवेह	॥३२॥
उत्तिष्ठेतो विश्वावसो नमसेडामहे त्वा । जामिर्मिच्छ पितृषदं न्यक्त्वां स तै भागो जनुषा तस्य विद्धि	॥३३॥
अप्सरसः सधुर्मादं मदन्ति हविर्धनिमन्तरा सूर्यं च । तास्तै जनित्रमभि ताः परेहि नमस्ते गन्धर्वतुनां कृणोमि	॥३४॥
नमो गन्धर्वस्य नमसे नमो भामाय चक्षुषे च कृणमः । विश्वावसो ब्रह्मणा ते नमोऽभि जाया अप्सरसः परेहि	॥३५॥
राया वयं सुमनसः स्यामोदितो गन्धर्वमावीवृताम । अगन्तस देवः परमं सधस्थमगन्म यत्र प्रतिरन्त आयुः	॥३६॥
सं पितरावृत्तिये सृजेथां माता पिता च रेतसो भवाथः । मर्यं इव योषामधि रोहयैनां प्रजां कृणवाथामिह पुष्यतं रयिम्	॥३७॥
तां पूषञ्छिवतमामेरयस्व यस्यां बीजं मनुष्या इ वपन्ति । या न ऊरू उंशती विश्रयाति यस्यामुशन्तः प्रहरेम शेषः	॥३८॥
आ रोहोरुमुप धत्स्व हस्तं परि ष्वजस्व जायां सुमनस्यमानः । प्रजां कृणवाथामिह मोदमानौ दीर्घं वामायुः सविता कृणोतु	॥३९॥
आ वां प्रजां जनयतु प्रजापतिरहोरात्राभ्यां समनक्त्वर्यमा । अर्दुर्मङ्गली पतिलोकमा विशेमं शं नो भव द्विपदे शं चतुष्पदे	॥४०॥ { १० }
देवैर्दत्तं मनुना साकमेतद् वार्धुयं वासो वध्वश्च वस्त्रम् । यो ब्रह्मणो चिकितुषे ददाति स इद् रक्षांसि तल्पानि हन्ति	॥४१॥
यं मे दत्तो ब्रह्मभागं वधुयोर्वाधुयं वासो वध्वश्च वस्त्रम् । युवं ब्रह्मणोऽनुमन्यमानौ बृहस्पते साकामिन्द्रश्च दत्तम्	॥४२॥
स्योनाद्योनेराधि बुध्यमानौ हसामुदौ महसा मोदमानौ । सुगू सुपुत्रौ सुगृहौ तराथो जीवावुषसो विभातीः	॥४३॥
नवं वसानः सुरभिः सुवासा उदागां जीव उषसो विभातीः । आण्डात् पतत्रीवाष्मन्ति विश्वस्मादेनसस्परि	॥४४॥

शुम्भनी घावापृथिवी अन्तिसुम्ने महिषते । आपः सप्त सुँधुवुर्देवीस्ता नोँ मुँचन्वंहसः ॥४५॥

सूर्यायै देवेभ्यो मित्राय वरुणाय च । ये भूतस्य प्रचेतसस्तेभ्य इदमकरं नमः ॥४६॥

य ऋते विदमिश्रिषः पुरा जनुभ्य आर्दः ।

संधाता संधिं मघवा पुरुवसुर्निष्कर्ता विदरुतं पुनः ॥४७॥

अपास्मत् तम उच्छतु नीलं पिशङ्गमुत् लोहितं यत् ।

निर्देहनी या पृषातक्यस्मिन् तां स्थाणावध्या संजामि ॥४८॥

यावतीः कृत्या उपवासने यावन्तो राज्ञो वरुणस्य पाशाः ।

व्यू द्वयो या असमृद्धयो या अस्मिन् ता स्थाणावधि सादयामि ॥४९॥

या मे प्रियतमा तनूः मा मे विभाय वाससः ।

तस्याग्रे त्वं वनस्पते नीविं कृणुष्व मा वयं रिषाम ॥५०॥ { ११ }

ये अन्ता यावतीः सिचो य ओतवो ये च तन्तवः ।

वासो यत् पत्नीभिरुतं तन्नः स्योनमुप स्पृशात् ॥५१॥

उशतीः कन्यला इमाः पितृलोकात् पतिं यतीः । अवं दीक्षामसृक्षत स्वाहा ॥५२॥

बृहस्पतिनावसृष्टां विश्वे देवा अंधारयन् । वर्चो गोषु प्रविष्टं यत् तेनेमां सं सृजामसि ॥५३॥

बृहस्पतिनावसृष्टां विश्वे देवा अंधारयन् । तेजो गोषु प्रविष्टं यत् तेनेमां सं सृजामसि ॥५४॥

बृहस्पतिनावसृष्टां विश्वे देवा अंधारयन् । भगो गोषु प्रविष्टो यस्तेनेमां सं सृजामसि ॥५५॥

बृहस्पतिनावसृष्टां विश्वे देवा अंधारयन् । यशो गोषु प्रविष्टं यत् तेनेमां सं सृजामसि ॥५६॥

बृहस्पतिनावसृष्टां विश्वे देवा अंधारयन् । पयो गोषु प्रविष्टं यत् तेनेमां सं सृजामसि ॥५७॥

बृहस्पतिनावसृष्टां विश्वे देवा अंधारयन् । रसो गोषु प्रविष्टो यस्तेनेमां सं सृजामसि ॥५८॥

यदीमे केशिनो जना गृहे ते समनर्तिषु रोदेन कृण्वन्तोघम् ।

अग्निष्वा तस्मादेनसः सविता च प्र मुँचताम् ॥५९॥

यदीयं दुहिता तव विकेश्यरुदद् गृहे रोदेन कृण्वत्यघम् ।

अग्निष्वा तस्मादेनसः सविता च प्र मुँचताम् ॥६०॥ { १२ }

यज्जामयो यष्टुवतयो गृहे ते समनर्तिषु रोदेन कृण्वतीरघम् ।

अग्निष्वा तस्मादेनसः सविता च प्र मुँचताम् ॥६१॥

यत् ते प्रजायां पशुषु यद्वा गृहेषु निष्ठितमघकृद्भिर्धं कृतम् ।  
 अग्निष्ट्वा तस्मादेनसः सविता च प्र मुञ्चताम् ॥६२॥  
 इयं नार्थुपं ब्रूते पूल्यान्यावपन्तिका । दीर्घायुरस्तु मे पतिर्जीवाति शरदः शतम् ॥६३॥  
 इहेमाविन्द्र सं नुद चक्रवाकेव दम्पती । प्रजयैनौ स्वस्तकौ विश्वमायुर्व्यंशनुताम् ॥६४॥  
 यदासन्धामुपधाने यद् वोपवासने कृतम् । विवाहे कृत्यां यां चक्रुरास्नाने तां नि दध्मसि ॥६५॥  
 यद् दुष्कृतं यच्छमलं विवाहे बहूतौ च यत् । तत् संभलस्य कम्बले मूज्महे दुरितं वयम् ॥६६॥  
 संभले मलं सादयित्वा कम्बले दुरितं वयम्  
 अभूम यज्ञियाः शुद्धाः प्र ण आयुषि तारिषत् ॥६७॥  
 कृत्रिमः कण्टकः शतदन् य एषः । अपास्याः केश्यं मलमपं शीर्षण्यं लिखात् ॥६८॥  
 अङ्गादङ्गाद् वयमस्या अप् यच्चमं नि दध्मसि ।  
 तन्मा प्रापत् पृथिवीं मोत देवान् दिवं मा प्रापदुर्वृन्तरिन्धम् ।  
 अपो मा प्रापन्मलमेतदग्ने यमं मा प्रापत् पितृंश्च सर्वान् ॥६९॥  
 सं त्वां नह्यामि पर्यसा पृथिव्याः सं त्वां नह्यामि पयसौषधीनाम् ।  
 सं त्वां नह्यामि प्रजया धनेन सा संनद्धा सनुहि वाजमेमम् ॥७०॥  
 अमोऽहमस्मि सा त्वं सामाहमस्म्यृक् त्वं धौरहं पृथिवी त्वम् ।  
 ताविह सं भवाव प्रजामा जनयावहे ॥७१॥  
 जनियन्ति नावग्रवः पुत्रियन्ति सुदानवः । अरिष्टाश्च सचेवहि बृहते वाजसातये ॥७२॥  
 ये पितरो बधूदशा इमं बहुतुमागमन् । ते अस्यै वध्वै संपत्न्यै प्रजावच्छर्मं यच्छन्तु ॥७३॥  
 येदं पूर्वागन् रशनायमाना प्रजामस्यै द्रविणं चेह दत्त्वा ।  
 तां बहुन्त्वर्गतस्यानु पन्थां विराडियं सुप्रजा अत्यजैषीत् ॥७४॥  
 प्र बुध्यस्व सुबुधा बुध्यमाना दीर्घायुत्वाय शतशारदाय ।  
 गृहान् गच्छ गृहपत्नी यथासौ दीर्घं त आयुः सविता कृणोत ॥७५॥ { १४ } [ २१ ]

॥ इति चतुर्दशं काण्डं समाप्तम् ॥





## अथ पञ्चदशं काराडम्

॥१॥ ऋषिः—अथर्वा ॥ देवता—अध्यात्मम्, ब्राह्म्यः ॥ छन्दः—१ साङ्गी पङ्क्तिः; २ द्विपदा साङ्गी बृहती;  
३ एकपदा यजुर्ब्राह्म्यनुष्टुप्; ४ एकपदा विराट् गायत्री; ५ साम्यनुष्टुप्; ६ त्रिपदा प्राजापत्या बृहती;  
७ आसुरी पङ्क्तिः; ८ त्रिपदाऽनुष्टुप् ॥

ब्राह्म्यं आसीदीयमान एव स प्रजापतिं समैरयत्	॥१॥
स प्रजापतिः सुवर्णमात्मन्पश्यत् तत् प्राजनयत्	॥२॥
तदेकमभवत् तल्ललाममभवत् तन्महदभवत् तज्ज्येष्ठमभवत् तद् ब्रह्माभवत् तत् तपो- ऽभवत् तत् सत्यमभवत् तेन प्राजायत	॥३॥
सोऽवर्धत् स महानभवत् स महादेवोऽभवत्	॥४॥
स देवानामीशां पर्यैत् स ईशानोऽभवत्	॥५॥
स एकब्राह्म्योऽभवत् स धनुरादत्त तदेवेन्द्रधनुः	॥६॥
नीलमस्योदरं लोहितं पृष्ठम्	॥७॥
नीलेनैवाप्रियं भ्रातृव्यं प्रोर्णोति लोहितेन द्विषन्तं विध्यतीति ब्रह्मवादिनो वदन्ति	॥८॥[११]
॥२॥ ऋषिः—अथर्वा ॥ देवता—अध्यात्मम्, ब्राह्म्यः ॥ छन्दः—१, ६, ९, १५, २१, २६ साम्यनुष्टुप्; २, १६, २२ साङ्गी त्रिष्टुप्; ३ द्विपदाऽऽर्ची पङ्क्तिः; ४, १८, २४ द्विपदा ब्राह्मी गायत्री; ५, १३, १९, २५ द्विपदाऽऽर्ची जगती; [७ भुरिगार्च्यनुष्टुप्; ८ आर्ची बृहती]; १० एकपदोष्यिक; ११ द्विपदाऽऽर्ची भुरिक् त्रिष्टुप्; १२ आर्ची परानुष्टुप्; १४ साङ्गी पङ्क्तिः; [ १४, २० मातरिश्वा इत्यस्य कीर्तिश्चेत्यस्य च सप्तमाष्टमवत् ]; १७ द्विपदा विराट् आर्ची पङ्क्तिः; २० आसुरी गायत्री; २३ निवृदाणी पङ्क्तिः; २७ पदपङ्क्तिः; २८ त्रिपदा प्राजापत्या त्रिष्टुप् ॥	
स उदतिष्ठत् स प्राचीं दिशमनु व्यचलत्	॥१॥
तं बृहच्च रथन्तरं चादित्याश्च विश्वे च देवा अंनुव्यचलन्	॥२॥
बृहते च वै स रथन्तराय चादित्येभ्यश्च विश्वेभ्यश्च देवेभ्य आ वृश्चते य एवं विद्वांसं ब्राह्म्यमुपवदति	॥३॥
बृहत्श्च वै स रथन्तरस्य चादित्यानां च विश्वेषां च देवानां प्रियं धाम भवति तस्य प्राच्यां दिशि	॥४॥
श्रद्धा पुंश्रुली मित्रो माग्धो विज्ञानं वासोऽहरुष्णीषं रात्री केशा हरितौ प्रवृत्तौ कल्मलिर्मणिः	॥५॥
भूतं च भविष्यच्च परिष्कन्दौ मनो विपथम्	॥६॥

मातरिश्वा च पर्वमानश्च विपथवाहौ वातः सारथी रेष्मा प्रतोदः	॥७॥
कीर्तिश्च यशश्च पुरःसरावैनं कीर्तिर्गच्छत्या यशो गच्छति य एवं वेद	॥८॥(१)
स उदतिष्ठत् स दक्षिणां दिशमनु व्यचलत्	॥९॥
तं यज्ञायज्ञियं च वामदेव्यं च यज्ञश्च यजमानश्च पशवश्चानुव्यचलन्	॥१०॥
यज्ञायज्ञियाय च वै स वामदेव्याय च यज्ञाय च यजमानाय च पशुभ्यश्चा वृश्चते य एवं विद्वांसं त्रात्यमुपवदति	॥११॥
यज्ञायज्ञियस्य च वै स वामदेव्यस्य च यज्ञस्य च यजमानस्य च पशूनां च प्रियं धाम भवति तस्य दक्षिणायां दिशि	॥१२॥
उपाः पुंश्चली मन्त्रो मागधो विज्ञानं वासोऽहंरुष्णीषं रात्री केशा हरितौ प्रवर्तौ कल्मलिर्मणिः	॥१३॥
अमावास्या च पौर्णमासी च परिष्कन्दौ मनो विपथम् ।	
मातरिश्वा च पर्वमानश्च विपथवाहौ वातः सारथी रेष्मा प्रतोदः ।	
कीर्तिश्च यशश्च पुरःसरावैनं कीर्तिर्गच्छत्या यशो गच्छति य एवं वेद	॥१४॥(२)
स उदतिष्ठत् स प्रतीचीं दिशमनु व्यचलत्	॥१५॥
तं वैरूपं च वैराजं चापश्च वरुणाश्च राजानुव्यचलन्	॥१६॥
वैरूपाय च वै स वैराजाय चाद्ध्यश्च वरुणाय च राज्ञ आ वृश्चते य एवं विद्वांसं त्रात्यमुपवदति	॥१७॥
वैरूपस्य च वै स वैराजस्य चापां च वरुणस्य च राज्ञः प्रियं धाम भवति तस्य प्रतीच्यां दिशि	॥१८॥
इरा पुंश्चली हसो मागधो विज्ञानं वासोऽहंरुष्णीषं रात्री केशा हरितौ प्रवर्तौ कल्मलिर्मणिः	॥१९॥
अहश्च रात्री च परिष्कन्दौ मनो विपथम् ।	
मातरिश्वा च पर्वमानश्च विपथवाहौ वातः सारथी रेष्मा प्रतोदः ।	
कीर्तिश्च यशश्च पुरःसरावैनं कीर्तिर्गच्छत्या यशो गच्छति य एवं वेद	॥२०॥(३)
स उदतिष्ठत् स उदीचीं दिशमनु व्यचलत्	॥२१॥
तं श्यैतं च नौधसं च सप्तर्ष्यश्च सोमश्च राजानुव्यचलन्	॥२२॥
श्यैताय च वै स नौधसाय च सप्तर्षिभ्यश्च सोमाय च राज्ञ आ वृश्चते य एवं विद्वांसं त्रात्यमुपवदति	॥२३॥

श्यैतस्य च वै स नौघसस्य च सप्तर्षीणां च सोमस्य च राज्ञः प्रियं धाम भवति तस्योदीच्यां दिशि	॥२४॥
विद्युत् पुंश्चली स्तनयित्नुर्मागधो विज्ञानं वासोऽहरुष्णीषं रात्री केशा हरितौ प्रवर्तौ कल्मलिर्मणिः	॥२५॥
श्रुतं च विश्रुतं च परिष्कन्दौ मनो विपथम्	॥२६॥
मातरिषां च पर्वमानश्च विपथवाहौ वातः सारथी रेष्मा प्रतोदः	॥२७॥
कीर्तिश्च यशश्च पुरःसुरावैनं कीर्तिर्गच्छत्या यशो गच्छति य एवं वेद	॥२८॥(४)[१२]

॥३॥ ऋषिः—अथर्वा ॥ देवता—अध्यात्मम्, वात्यः ॥ छन्दः—१ पिपीलिकामध्या गायत्री; २ सामन्युष्णिक्; ३ याजुषी जगती; ४ द्विपदाऽऽच्युष्णिक्; ५ आर्ची बृहती; ६ आसुर्यनुष्टुप्; ७ साम्नी गायत्री; ८ आसुरी पङ्क्तिः;

\* आसुरी जगती; १० प्राजापत्या त्रिष्टुप्; ११ विराड्गायत्री ॥

स संवत्सरमूर्ध्वोऽतिष्ठत् तं देवा अब्रुवन् व्रात्य किं नु तिष्ठसीति	॥१॥
सोऽब्रवीदासुन्दीं मे सं भरन्त्विति	॥२॥
तस्मै व्रात्यायासुन्दीं समभरन्	॥३॥
तस्यां ग्रीष्मश्च वसन्तश्च द्वौ पादावास्तां शरच्च वर्षाश्च द्वौ	॥४॥
बृहच्च रथन्तरं चानुच्येऽ आस्तां यज्ञायज्ञिर्यं च वामदेव्यं च तिरश्च्ये	॥५॥
ऋचः प्राञ्चस्तन्तवो यजूषि तिर्यञ्चः	॥६॥
वेद आस्तरणं ब्रह्मोपबर्हणम्	॥७॥
सामासाद उदगीथोऽपश्रयः	॥८॥
तामासुन्दीं व्रात्य आरोहत्	॥९॥
तस्य देवजनाः परिष्कन्दा आसन्त्संकल्पाः प्रहाय्याऽ विश्वानि भूतान्युपसदः	॥१०॥
विश्वान्येवास्य भूतान्युपसदो भवन्ति य एवं वेद	॥११॥[१३]

॥३॥ ऋषिः—अथर्वा ॥ देवता—अध्यात्मम्, वात्यः ॥ छन्दः—१, १३, १६ देवी जगती; २, ८ आर्चनुष्टुप्; ३,

१२ द्विपदा प्राजापत्या जगती; ४, ७, १० प्राजापत्या गायत्री; ५ प्राजापत्या पङ्क्तिः; ६ आर्ची जगती; ६ आर्ची

त्रिष्टुप्; ११ साम्नी त्रिष्टुप्; १४ प्राजापत्या बृहती; १५, १८ द्विपदाऽऽर्ची पङ्क्तिः; १७ आस्युष्णिक् ॥

तस्मै प्राच्यां दिशः	॥१॥
वासन्तौ मासौ गोप्तावकुर्वन् बृहच्च रथन्तरं चानुष्ठातारौ	॥२॥
वासन्तावेनं मासौ प्राच्यां दिशो गोपायतो बृहच्च रथन्तरं चानु तिष्ठतो य एवं वेद	॥३॥(१)

तस्मै दक्षिणाया दिशः	॥४॥
श्रैष्मौ मासौ गोप्तारावकुर्वन् यज्ञायज्ञियं च वामदेव्यं चानुष्ठातारौ	॥५॥
श्रैष्मावेनं मासौ दक्षिणाया दिशो गोपायतो यज्ञायज्ञियं च वामदेव्यं चानु तिष्ठतो य एवं वेद	॥६॥(२)
तस्मै प्रतीच्या दिशः	॥७॥
वार्षिकौ मासौ गोप्तारावकुर्वन् वैरूपं च वैराजं चानुष्ठातारौ	॥८॥
वार्षिकावेनं मासौ प्रतीच्या दिशो गोपायतो वैरूपं च वैराजं चानु तिष्ठतो य एवं वेद	॥९॥(३)
तस्मा उदीच्या दिशः	॥१०॥
शारदौ मासौ गोप्तारावकुर्वञ्छयैतं च नौधसं चानुष्ठातारौ	॥११॥
शारदावेनं मासावुदीच्या दिशो गोपायतः श्यैतं च नौधसं चानु तिष्ठतो य एवं वेद	॥१२॥(४)
तस्मै ध्रुवाया दिशः	॥१३॥
हैमनौ मासौ गोप्तारावकुर्वन् भूमिं चाग्निं चानुष्ठातारौ	॥१४॥
हैमनावेनं मासौ ध्रुवाया दिशो गोपायतो भूमिंश्चाग्निश्चानु तिष्ठतो य एवं वेद	॥१५॥(५)
तस्मा ऊर्ध्वाया दिशः	॥१६॥
शैशिरौ मासौ गोप्तारावकुर्वन् दिवं चादित्यं चानुष्ठातारौ	॥१७॥
शैशिरावेनं मासावूर्ध्वाया दिशो गोपायतो द्यौश्चादित्यश्चानु तिष्ठतो य एवं वेद	॥१८॥(६)[११४]
॥१५॥ ऋषिः—अथर्वो ॥ देवता—रुद्रः ॥ छन्दः—१ त्रिपदा समविषमा गायत्री; २ त्रिपदा भुरिगार्ची त्रिष्टुप्; ३, १६ त्रिपदा प्राजापत्याऽनुष्टुप्; ४ त्रिपदा स्वराट् प्राजापत्या पङ्क्तिः; ५, ७, ९, ११, १३ त्रिपदा ब्राह्मी गायत्री; [ नास्य इत्यस्योक्तम् ] ६, ८, १२ त्रिपदा ककुप; [ १०, १४ आर्षी गायत्री; ] १५ विराड् [ वृहती ] ॥	
तस्मै प्राच्या दिशो अन्तर्देशाद् भवमिष्वासमनुष्ठातारमकुर्वन्	॥१॥
भव एनमिष्वासः प्राच्या दिशो अन्तर्देशादनुष्ठातानु तिष्ठति नैनं शर्वो न भवो नेशानः	॥२॥
नास्य पशून् न समानान् हिनस्ति य एवं वेद	॥३॥(१)
तस्मै दक्षिणाया दिशो अन्तर्देशाच्छर्वमिष्वासमनुष्ठातारमकुर्वन्	॥४॥
शर्व एनमिष्वासो दक्षिणाया दिशो अन्तर्देशादनुष्ठातानु तिष्ठति नैनं शर्वो न भवो नेशानः ।	
नास्य पशून् न समानान् हिनस्ति य एवं वेद	॥५॥(२)
तस्मै प्रतीच्या दिशो अन्तर्देशात् पशुपतिमिष्वासमनुष्ठातारमकुर्वन्	॥६॥
पशुपतिरेनमिष्वासः प्रतीच्या दिशो अन्तर्देशादनुष्ठातानु तिष्ठति नैनं शर्वो न भवो नेशानः ।	
नास्य पशून् न समानान् हिनस्ति य एवं वेद	॥७॥(३)

तस्मा उदीच्या दिशो अन्तर्देशादुग्रं देवमिष्वासमनुष्ठातारमकुर्वन्	॥८॥
उग्र एनं देव इष्वास उदीच्या दिशो अन्तर्देशादनुष्ठातानुं तिष्ठति नैनं शर्वो न भवो नेशानः ।	
नास्य पशून् न समानान् हिंस्ति य एवं वेद	॥९॥ (४)
तस्मै ध्रुवायां दिशो अन्तर्देशाद् रुद्रमिष्वासमनुष्ठातारमकुर्वन्	॥१०॥
रुद्र एनमिष्वासो ध्रुवायां दिशो अन्तर्देशादनुष्ठातानुं तिष्ठति नैनं शर्वो न भवो नेशानः ।	
नास्य पशून् न समानान् हिंस्ति य एवं वेद	॥११॥ (५)
तस्मा ऊर्ध्वायां दिशो अन्तर्देशान्महादेवमिष्वासमनुष्ठातारमकुर्वन्	॥१२॥
महादेव एनमिष्वास ऊर्ध्वायां दिशो अन्तर्देशादनुष्ठातानुं तिष्ठति नैनं शर्वो न भवो नेशानः ।	
नास्य पशून् न समानान् हिंस्ति य एवं वेद	॥१३॥ (६)
तस्मै सर्वेभ्यो अन्तर्देशेभ्य ईशानमिष्वासमनुष्ठातारमकुर्वन्	॥१४॥
ईशान एनमिष्वासः सर्वेभ्यो अन्तर्देशेभ्योऽनुष्ठातानुं तिष्ठति नैनं शर्वो न भवो नेशानः ॥१५॥	
नास्य पशून् न समानान् हिंस्ति य एवं वेद	॥१६॥(७)[१५]

॥६॥ ऋषिः—अथर्वा ॥ देवता—अध्यात्मन्, वात्यः ॥ छन्दः—१, ४ आसुरी पङ्क्तिः; २, १७ आर्ची पङ्क्तिः; ३ आर्ची पङ्क्तिः; ४, ११ सास्त्री त्रिष्टुप्; ६, १२, निचृद् बृहती; ७, १०, १३, १६, २४ आसुरी बृहती; ८ सास्त्री पङ्क्तिः; ९ प्राजापत्या त्रिष्टुप्; १४, २३ आर्ची त्रिष्टुप्; १५, १८ विराद् जगती; १६ आर्ष्युष्यिक; २० साम्यनुष्टुप्; २१ आर्ची बृहती; २२ परोष्यिक; २५ आर्ष्यनुष्टुप्; २६ विराद् बृहती ॥

स ध्रुवां दिशमनु व्यचलत्	॥१॥
तं भूमिश्चाग्निश्चौषधयश्च वनस्पतयश्च वानस्पत्याश्च वीरुधश्चानुव्यचलन्	॥२॥
भूमेश्च वै सोऽग्नेश्चौषधीनां च वनस्पतीनां च वानस्पत्यानां च वीरुधां च प्रियं धाम भवति य एवं वेद	॥३॥ (१)
स ऊर्ध्वा दिशमनु व्यचलत्	॥४॥
तमृतं च सत्यं च सूर्यश्च चन्द्रश्च नक्षत्राणि चानुव्यचलन्	॥५॥
ऋतस्य च वै स सत्यस्य च सूर्यस्य च चन्द्रस्य च नक्षत्राणां च प्रियं धाम भवति य एवं वेद ॥६॥ (२)	
स उत्तमां दिशमनु व्यचलत्	॥७॥
तमृचश्च सामानि च यजूषि च ब्रह्म चानुव्यचलन्	॥८॥
ऋचां च वै स साम्नां च यजुषां च ब्रह्मणश्च प्रियं धाम भवति य एवं वेद	॥९॥ (३)

स बृहतीं दिशमनु व्यचलत्	॥१०॥
तर्मितिहासश्च पुराणं च गाथाश्च नाराशंसीश्वानुव्यचलन्	॥११॥
इतिहासस्य च वै स पुराणस्य च गाथानां च नाराशंसीनां च प्रियं धाम भवति य एवं वेद	॥१२॥ (४)
स परमां दिशमनु व्यचलत्	॥१३॥
तमाहवनीयश्च गार्हपत्यश्च दक्षिणाग्निश्च यज्ञश्च यजमानश्च पशवश्चानुव्यचलन्	॥१४॥
आहवनीयस्य च वै स गार्हपत्यस्य च दक्षिणाग्नेश्च यज्ञस्य च यजमानस्य च पशूनां च प्रियं धाम भवति य एवं वेद	॥१५॥ (५)
सोऽनादिष्टां दिशमनु व्यचलत्	॥१६॥
तमृतवश्वर्तवाश्च लोकाश्च लौक्याश्च मासाश्चार्धमासाश्चाहोरात्रे चानुव्यचलन्	॥१७॥
ऋतूनां च वै स अर्तवानां च लोकानां च लौक्यानां च मासानां चार्धमासानां चाहोरात्रयोश्च प्रियं धाम भवति य एवं वेद	॥१८॥ (६)
सोऽनावृत्तां दिशमनु व्यचलत् ततो नावत्स्येभ्यमन्यत	॥१९॥
तं दितिश्चादितिश्चेडा चेन्द्राणी चानुव्यचलन्	॥२०॥
दितेश्च वै सोऽदितेश्चेडायाश्चेन्द्राणयाश्च प्रियं धाम भवति य एवं वेद	॥२१॥ (७)
स दिशोऽनु व्यचलत् तं विराडनु व्यचलत् सर्वे च देवाः सर्वाश्च देवताः	॥२२॥
विराजश्च वै स सर्वेषां च देवानां सर्वासां च देवतानां प्रियं धाम भवति य एवं वेद	॥२३॥ (८)
स सर्वानन्तर्देशाननु व्यचलत्	॥२४॥
तं प्रजापतिश्च परमेष्ठी च पिता च पितामहश्चानुव्यचलन्	॥२५॥
प्रजापतेश्च वै स परमेष्ठिनश्च पितुश्च पितामहस्य च प्रियं धाम भवति य एवं वेद	॥२६॥ (९) [१६]

॥७॥ ऋषिः—अथर्वा ॥ देवता—अप्यात्मस, वात्यः ॥ छन्दः—१: त्रिपदा निचृद् गायत्री; २ एकपदा विराट् बृहती;

३ विराडुच्चिक; ४ एकपदा गायत्री; ५ पङ्क्तिः ॥

स महिमा सद्रभूत्वान्तं पृथिव्या अगच्छत् स संमुद्रोऽभवत्	॥१॥
तं प्रजापतिश्च परमेष्ठी च पिता च पितामहश्चापश्च श्रद्धा च वर्षं भूत्वानुव्यवर्तयन्त	॥२॥
ऐनमापो गच्छत्येनं श्रद्धा गच्छन्त्येनं वर्षं गच्छति य एवं वेद	॥३॥
तं श्रद्धा च यज्ञश्च लोकश्चाग्निं चाग्नाद्यं च भूत्वाभिपर्यावर्तन्त	॥४॥

ऐनें अद्वा गच्छत्यैनें यज्ञो गच्छत्यैनें लोको गच्छत्यैनेमन्नं गच्छत्यैनेमन्नाद्यं गच्छति  
य एवं वेद

॥५॥[१७]

॥८॥ ऋषिः—अथर्वा ॥ देवता—अध्यात्मम्, ब्राह्मणः ॥ छन्दः—१ साम्युष्णिक्; २ प्राजापत्याऽनुष्टुप्; ३ आर्ची पङ्क्तिः ॥

सोऽरज्यत् ततो राजन्योऽजायत

॥१॥

स विशः सर्वन्धुनर्चमन्नाद्यमभ्युदतिष्ठत्

॥२॥

विशां च वै स सर्वन्धुनां चानस्य चान्नाद्यस्य च प्रियं धाम भवति य एवं वेद

॥३॥[२१]

॥९॥ ऋषिः—अथर्वा ॥ देवता—अध्यात्मम्, ब्राह्मणः ॥ छन्दः—१ आसुरी जगती; २ आर्ची गायत्री; ३ आर्ची पङ्क्तिः ॥

स विशोऽनु व्यचलत्

॥१॥

तं सभा च समितिश्च सेना च सुरा चानुव्यचलन्

॥२॥

सभायाश्च वै स समितेश्च सेनायाश्च सुरायाश्च प्रियं धाम भवति य एवं वेद

॥३॥[२२]

॥१०॥ ऋषिः—अथर्वा ॥ देवता—अध्यात्मम्, ब्राह्मणः ॥ छन्दः—१ द्विपदा साम्नी बृहती; २ त्रिपदाऽऽर्ची पङ्क्तिः;

३ द्विपदा प्राजापत्या पङ्क्तिः; ४ त्रिपदा वर्धमाना गायत्री; ५ त्रिपदा साम्नी बृहती; ६, ८, १० द्विपदाऽऽसुरी गायत्री; ७, ९ साम्युष्णिक्; ११ आसुरी बृहती ॥

तद् यस्यैवं विद्वान् ब्राह्मणो राज्ञोऽतिथिर्गृहानागच्छेत्

॥१॥

श्रेयांसमेनमात्मनो मानयेत् तथा क्षत्राय ना वृश्चते तथा राष्ट्राय ना वृश्चते

॥२॥

अतो वै ब्रह्मं च क्षत्रं चोदतिष्ठतां ते अब्रूतां कं प्र विशावेति

॥३॥

बृहस्पतिमेव ब्रह्मं प्र विशात्विन्द्रं क्षत्रं तथा वा इति

॥४॥

अतो वै बृहस्पतिमेव ब्रह्मं प्राविशादिन्द्रं क्षत्रम्

॥५॥

इयं वा उ पृथिवी बृहस्पतिर्द्यौरेवेन्द्रः

॥६॥

अयं वा उ अग्निर्ब्रह्मासावादित्यः क्षत्रम्

॥७॥

ऐनें ब्रह्मं गच्छति ब्रह्मवर्चसी भवति

॥८॥

यः पृथिवीं बृहस्पतिमग्निं ब्रह्मं वेद

॥९॥

ऐनेमिन्द्रियं गच्छतीन्द्रियवान् भवति

॥१०॥

य आदित्यं क्षत्रं दिवमिन्द्रं वेद

॥११॥[२३]

॥११॥ ऋषिः—अथर्वा ॥ देवता—अध्यात्मम्, ब्राह्मणः ॥ छन्दः—१ दैवी पङ्क्तिः; २ द्विपदा पूर्वाप्रिष्टुबतिशकरी;

३-६, ८ निष्टुदार्ची बृहती; ७, ९ द्विपदा प्राजापत्या बृहती; १० सुरिगार्ची बृहती; ११ द्विपदाऽऽर्चानुष्टुप् ॥

तद् यस्यैवं विद्वान् ब्राह्मणो राज्ञोऽतिथिर्गृहानागच्छेत्

॥१॥

स्वयमेनमभ्युदेत्यं ब्रूयाद् ब्रात्यं क्वाऽवात्सीर्त्रात्योदकं ब्रात्यं तर्पयन्तु ब्रात्यं यथा ते प्रियं तथास्तु ब्रात्यं यथा ते वशस्तथास्तु ब्रात्यं यथा ते निकामस्तथास्त्विति	॥२॥
यदेनमाह ब्रात्यं क्वाऽवात्सीरिति पथ एव तेन देवयानानव रुद्धे	॥३॥
यदेनमाह ब्रात्योदकमित्यप एव तेनाव रुद्धे	॥४॥
यदेनमाह ब्रात्यं तर्पयन्त्विति प्राणमेव तेन वर्षीयांसं कुरुते	॥५॥
यदेनमाह ब्रात्यं यथा ते प्रियं तथास्त्विति प्रियमेव तेनाव रुद्धे	॥६॥
एनें प्रियं गच्छति प्रियः प्रियस्य भवति य एवं वेद	॥७॥
यदेनमाह ब्रात्यं यथा ते वशस्तथास्त्विति वशमेव तेनाव रुद्धे	॥८॥
एनें वशी गच्छति वशी वशिनां भवति य एवं वेद	॥९॥
यदेनमाह ब्रात्यं यथा ते निकामस्तथास्त्विति निकाममेव तेनाव रुद्धे	॥१०॥
एनें निकामो गच्छति निकामे निकामस्य भवति य एवं वेद	॥११॥[२।४]

॥१२॥ ऋषिः—अथर्षा ॥ देवता—अध्यात्मम्, ब्रात्यः ॥ छन्दः—१ त्रिपदा गायत्री; २ प्राजापत्या बृहती; ३, ४ अरिक प्राजापत्याऽनुष्टुप्; ५, ६, ९, १० आसुरो गायत्री; ८ विराड् गायत्री; ७, ११ त्रिपदा प्राजापत्या त्रिष्टुप् ॥

तद् यस्यैवं विद्वान् ब्रात्यं उद्धृतेष्वग्निष्वर्धिश्रितेऽग्निहोत्रेऽतिथिर्गृहानागच्छेत्	॥१॥
स्वयमेनमभ्युदेत्यं ब्रूयाद् ब्रात्यातिं सृज होष्यामीति	॥२॥
स चातिमृजेज्जुहुयान्न चातिमृजेन्न जुहुयात्	॥३॥
स य एवं विदुषा ब्रात्येनातिसृष्टो जुहोति	॥४॥
प्र पितृयाणं पन्थां जानाति प्र देवयानम्	॥५॥
न देवेषु वृश्चते हुतमस्य भवति	॥६॥
पर्यस्यास्मिल्लोक आयतनं शिष्यते य एवं विदुषा ब्रात्येनातिसृष्टो जुहोति	॥७॥
अथ य एवं विदुषा ब्रात्येनानतिसृष्टो जुहोति	॥८॥
न पितृयाणं पन्थां जानाति न देवयानम्	॥९॥
आ देवेषु वृश्चते अहुतमस्य भवति	॥१०॥
नास्यास्मिल्लोक आयतनं शिष्यते य एवं विदुषा ब्रात्येनानतिसृष्टो जुहोति	॥११॥[२।५]

॥१३॥ ऋषिः—अथर्षा ॥ देवता—अध्यात्मम्, ब्रात्यः ॥ छन्दः—१ सामन्युष्णिक्; २, ६ प्राजापत्याऽनुष्टुप्; ३, ५, ७ आसुरी गायत्री; ४, ८ सामनी बृहती; ९ द्विपदा निचृद् गायत्री; १० द्विपदा विराड् गायत्री; ११ प्राजापत्या पङ्क्तिः; १२ आसुरी जगती; १३ सतःपङ्क्तिः; १४ अक्षरपङ्क्तिः ॥

तद् यस्यैवं विद्वान् ब्रात्यं एकां रात्रिमतिथिर्गृहे वसति ॥१॥



ये पृथिव्यां पुण्यां लोकास्तानेष तेनार्व रुन्दे	॥२॥(१)
तद् यस्यैवं विद्वान् व्रात्यो द्वितीयां रात्रिमतिथिर्गृहे वसति	॥३॥
येऽन्तरिक्षे पुण्यां लोकास्तानेष तेनार्व रुन्दे	॥४॥(२)
तद् यस्यैवं विद्वान् व्रात्यस्तृतीयां रात्रिमतिथिर्गृहे वसति	॥५॥
ये दिवि पुण्यां लोकास्तानेष तेनार्व रुन्दे	॥६॥(३)
तद् यस्यैवं विद्वान् व्रात्यश्चतुर्थी रात्रिमतिथिर्गृहे वसति	॥७॥
ये पुण्यानां पुण्यां लोकास्तानेष तेनार्व रुन्दे	॥८॥(४)
तद् यस्यैवं विद्वान् व्रात्योऽपरिमिता रात्रीरतिथिर्गृहे वसति	॥९॥
य एवापरिमिताः पुण्यां लोकास्तानेष तेनार्व रुन्दे	॥१०॥(५)
अथ यस्याव्रात्यो व्रात्यञ्चो नामविभ्रत्यतिथिर्गृहानागच्छेत्	॥११॥(६)
कर्षेदेनं न चैनं कर्षेत्	॥१२॥(७)
अस्यै देवताया उदकं याचामीमां देवतां वासय इमामिमां देवतां परि वेवेष्मीत्येनं	॥१३॥(८)
परि वेविष्यात्	॥१४॥(९)[२।६]
तस्यामेवास्य तद् देवतायां हुतं भवति य एवं वेद	

॥१४॥ ऋषिः— अथर्षा ॥ देवता—अध्यात्मम्, व्रात्यः ॥ छन्दः— १ त्रिपदाऽनुष्टुप् २, ४, ६, ८, १०, २०, २२, २४ आसुरी गायत्री; ३, ६ पुरषष्णिक्; ५ अनुष्टुप्; ७ प्रस्तारपङ्क्तिः; ११ स्वरान् गायत्री; १२, १४, १६, १८ भुरिक् प्राजापत्याऽनुष्टुप्; १३, १५ आर्ची पङ्क्तिः; [ १७, २३ आर्ची त्रिष्टुप्; ] १६ भुरिक्नागी गायत्री; २१ प्राजापत्या त्रिष्टुप् ॥

स यत् प्राचीं दिशमनु व्यचलन्मारुतं शर्षो भूत्वानुव्यचलन्मनोऽन्नादं कृत्वा	॥१॥
मनसान्नादेनान्नमत्ति य एवं वेद	॥२॥(१)
स यद् दक्षिणां दिशमनु व्यचलन्दिन्द्रो भूत्वानुव्यचलद् बलमन्नादं कृत्वा	॥३॥
बलेनान्नादेनान्नमत्ति य एवं वेद	॥४॥(२)
स यत् प्रतीचीं दिशमनु व्यचलद् वरुणो राजा भूत्वानुव्यचलदपोऽन्नादीः कृत्वा	॥५॥
अद्भिरन्नादीभिरन्नमत्ति य एवं वेद	॥६॥(३)
स यदुदीचीं दिशमनु व्यचलत् सोमो राजा भूत्वानुव्यचलत् सप्तर्षिभिर्हुत आहुति-	
मन्नादीं कृत्वा	॥७॥

आहुत्यान्नाद्यान्नमत्ति य एवं वेद	॥८॥(४)
स यद् ध्रुवां दिशमनु व्यचलद् विष्णुर्भूत्वानुव्यचलद् विराजमन्नादीं कृत्वा	॥९॥
विराजान्नाद्यान्नमत्ति य एवं वेद	॥१०॥(५)
स यत् पशूननु व्यचलद् रुद्रो भूत्वानुव्यचलदोषधीरन्नादीः कृत्वा	॥११॥
ओषधीभिरन्नादीभिरन्नमत्ति य एवं वेद	॥१२॥(६)
स यत् पितृननु व्यचलद् यमो राजा भूत्वानुव्यचलत् स्वधाकारमन्नादं कृत्वा	॥१३॥
स्वधाकारेणान्नादेनान्नमत्ति य एवं वेद	॥१४॥(७)
स यन्मनुष्याश्ननु व्यचलदग्निर्भूत्वानुव्यचलत् स्वाहाकारमन्नादं कृत्वा	॥१५॥
स्वाहाकारेणान्नादेनान्नमत्ति य एवं वेद	॥१६॥(८)
स यद् ध्रुवां दिशमनु व्यचलद् बृहस्पतिर्भूत्वानुव्यचलद् वषट्कारमन्नादं कृत्वा	॥१७॥
वषट्कारेणान्नादेनान्नमत्ति य एवं वेद	॥१८॥(९)
स यद् देवाननु व्यचलदीशानो भूत्वानुव्यचलन्मन्युर्मन्नादं कृत्वा	॥१९॥
मन्युर्नान्नादेनान्नमत्ति य एवं वेद	॥२०॥(१०)
स यत् प्रजा अनु व्यचलत् प्रजापतिर्भूत्वानुव्यचलत् प्राणमन्नादं कृत्वा	॥२१॥
प्राणेनान्नादेनान्नमत्ति य एवं वेद	॥२२॥(११)
स यत् सर्वानन्तर्देशाननु व्यचलत् परमेष्ठी भूत्वानुव्यचलद् ब्रह्मान्नादं कृत्वा	॥२३॥
ब्रह्मणान्नादेनान्नमत्ति य एवं वेद	॥२४॥(१२)[२।७]

॥१५॥ ऋषिः—अथर्वो ॥ देवता—अध्यात्मम्, ब्राह्म्यः ॥ छन्दः—१ देवो पङ्क्तिः; २ आसुरी बृहती; ३ प्राजापत्या-  
ऽनुष्टुप्; ४, ७, ८ भुरिक् प्राजापत्याऽनुष्टुप्; ५, ६ द्विपदा साक्षी बृहती; ९ विराद् गायत्री;

( ३-६ तस्य ब्राह्म्यस्येत्यस्योक्तम् ) ॥

तस्य ब्राह्म्यस्य	॥१॥
सप्त प्राणाः सप्तापानाः सप्त व्यानाः	॥२॥
तस्य ब्राह्म्यस्य । योऽस्य प्रथमः प्राण ऊर्ध्वो नामायं सो अग्निः	॥३॥
तस्य ब्राह्म्यस्य । योऽस्य द्वितीयः प्राणः प्रौढो नामासौ स आदित्यः	॥४॥
तस्य ब्राह्म्यस्य । योऽस्य तृतीयः प्राणोऽभ्यूढो नामासौ स चन्द्रमाः	॥५॥
तस्य ब्राह्म्यस्य । योऽस्य चतुर्थः प्राणो विभूर्नामायं स पर्वमानः	॥६॥
तस्य ब्राह्म्यस्य । योऽस्य पञ्चमः प्राणो योनिर्नाम ता इमा आपः	॥७॥
तस्य ब्राह्म्यस्य । योऽस्य षष्ठः प्राणः प्रियो नाम त इमे पशवः	॥८॥
तस्य ब्राह्म्यस्य । योऽस्य सप्तमः प्राणोऽपरिमितो नाम ता इमाः प्रजाः	॥९॥[२।८]

॥१६॥ ऋषिः—अथर्वा ॥ देवता—अध्यात्मम्, ब्राह्म्यः ॥ छन्दः—१, ३ साम्नुष्यिक्; २, ४, ५ प्राजापत्योष्यिक्;  
६ याजुषी त्रिष्टुप्; ७ आसुरी गायत्री; ( १-७ तस्य ब्राह्म्यस्येत्यस्योक्तम् ) ॥

तस्य ब्राह्म्यस्य । योऽस्य प्रथमोऽपानः सा पौर्णमासी	॥१॥
तस्य ब्राह्म्यस्य । योऽस्य द्वितीयोऽपानः साष्टका	॥२॥
तस्य ब्राह्म्यस्य । योऽस्य तृतीयोऽपानः सामावास्या	॥३॥
तस्य ब्राह्म्यस्य । योऽस्य चतुर्थोऽपानः सा श्रद्धा	॥४॥
तस्य ब्राह्म्यस्य । योऽस्य पञ्चमोऽपानः सा दीक्षा	॥५॥
तस्य ब्राह्म्यस्य । योऽस्य षष्ठोऽपानः स यज्ञः	॥६॥
तस्य ब्राह्म्यस्य । योऽस्य सप्तमोऽपानस्ता इमा दक्षिणाः	॥७॥ [२।६]

॥१७॥ ऋषिः—अथर्वा ॥ देवता—अध्यात्मम्, ब्राह्म्यः ॥ छन्दः—१, ५ प्राजापत्योष्यिक्; २, ७ आसुर्यनुष्टुप्;  
३ याजुषी पङ्क्तिः; ४ साम्नुष्यिक्; ६ याजुषी त्रिष्टुप्; ८ प्रतिष्ठाऽऽर्ची पङ्क्तिः; ९ द्विपदा सात्री त्रिष्टुप्;  
१० साम्नुयनुष्टुप्; ( १-१० तस्य ब्राह्म्यस्येत्यस्योक्तम् ) ॥

तस्य ब्राह्म्यस्य । योऽस्य प्रथमो व्यानः सेयं भूमिः	॥१॥
तस्य ब्राह्म्यस्य । योऽस्य द्वितीयो व्यानस्तदन्तरिक्षम्	॥२॥
तस्य ब्राह्म्यस्य । योऽस्य तृतीयो व्यानः सा द्यौः	॥३॥
तस्य ब्राह्म्यस्य । योऽस्य चतुर्थो व्यानस्तानि नक्षत्राणि	॥४॥
तस्य ब्राह्म्यस्य । योऽस्य पञ्चमो व्यानस्त ऋतवः	॥५॥
तस्य ब्राह्म्यस्य । योऽस्य षष्ठो व्यानस्त आर्तवाः	॥६॥
तस्य ब्राह्म्यस्य । योऽस्य सप्तमो व्यानः स संवत्सरः	॥७॥
तस्य ब्राह्म्यस्य । समानमर्थं परि यन्ति देवाः संवत्सरं वा एतद्वृत्तवोऽनुपरियन्ति ब्राह्म्यं च	॥८॥
तस्य ब्राह्म्यस्य । यदादित्यमभिसंविशन्त्यमावास्यां चैव तत् पौर्णमासी च	॥९॥
तस्य ब्राह्म्यस्य । एकं तदेषाममृतत्वमित्याहुतिरेव	॥१०॥ [२।१०]

॥१८॥ ऋषिः—अथर्वा ॥ देवता—अध्यात्मम्, ब्राह्म्यः ॥ छन्दः—१ देवी पङ्क्तिः; २, ३ आर्ची बृहती; ४ आर्च्यनुष्टुप्;  
५ साम्नुष्यिक् ॥

तस्य ब्राह्म्यस्य	॥१॥
यदस्य दक्षिणमक्षयसौ स आदित्यो यदस्य सव्यमक्षयसौ स चन्द्रमाः	॥२॥
योऽस्य दक्षिणः कर्णोऽयं सो अग्नियोऽस्य सव्यः कर्णोऽयं स पर्वमानः	॥३॥
अहोरात्रे नासिके दितिश्चादितिश्च शीर्षकपाले संवत्सरः शिरः	॥४॥
अङ्घ्रा प्रत्यङ् ब्राह्म्यो रात्र्या प्राङ् नमो ब्राह्म्याय	॥५॥ [२।११]

॥ इति पञ्चदशं काण्डं समाप्तम् ॥

## अथ षोडशं काराडम्



॥१॥ ऋषिः—अथर्वा ॥ देवता—प्रजापतिः ॥ छन्दः—१, ३ द्विपदा साङ्गी बृहती; २, १० याजुषी त्रिष्टुप्;  
४ आसुरी गायत्री; ५, ८ द्विपदा साङ्गी पङ्क्तिः; ६ साम्ब्यनुष्टुप्; ७ निचृद् [ द्विपदा ] विराड् गायत्री;  
८ आसुरी पङ्क्तिः; ११ साम्ब्युष्णिक; १२, १३ [ द्विपदा ] आर्च्यनुष्टुप् ॥

अति॑सृष्टो अपा॑ वृष॒भोऽति॑सृष्टा अ॒ग्रयो॑ दि॒व्याः	॥१॥
रु॒जन् परि॑रु॒जन् मृ॒णन् प्र॑मृ॒णन्	॥२॥
म्रो॒को मनो॑हा ख॒नो निर्दा॑ह आ॒त्मदू॑र्षिस्त॒नूदू॑र्षिः	॥३॥
इदं॑ तमति॑ सृजामि तं माभ्य॑व॒निक्षि॑	॥४॥
तेन॑ तमभ्यति॑सृजामो यो॒ऽस्मान् द्वेष्टि॑ यं व॒यं द्विष्मः॑	॥५॥
अ॒पाम॑ग्रमसि समु॒द्रं वोऽभ्य॑वसृजामि	॥६॥
यो॒ऽप्स्व॑र॒ग्निर॑ति तं सृजामि म्रो॒कं ख॒नि त॑नूदू॒र्षिम्	॥७॥
यो व॑ आपोऽग्निरा॒विवेश॑ स एष॒ यद् वो॑ घोरं॒ तदे॒तत्	॥८॥
इन्द्र॑स्य व इन्द्रि॒येणा॑भि षिञ्चेत्	॥९॥
अ॒रि॒प्रा आपो॑ अप॒ रि॒प्रम॑स्मत्	॥१०॥
प्रा॒स्मदे॑नो॒ वहन्तु॑ प्र दुः॒ष्वप्य॑ वहन्तु	॥११॥
शि॒वेन॑ मा चक्षु॑षा पश्यतापः शि॒वया॑ त॒न्वोप॑ स्पृशत॒ त्वच॑ मे	॥१२॥
शि॒वान॑ग्नी॒नप्सु॑षदो॒ हवाम॑हे मयि॑ क्षत्रं॒ वच॑ आ ध॑त्त दे॒वीः	॥१३॥ [१११]

॥२॥ ऋषिः—अथर्वा ॥ देवता—वाक् ॥ छन्दः—१ आर्च्यनुष्टुप्; २ आसुर्युष्णिक; ३ साम्ब्युष्णिक; ४ त्रिपदा साङ्गी बृहती; ५ आर्च्यनुष्टुप्; ६ निचृद् [ द्विपदा ] विराड् गायत्री ॥

निर्दु॑र्मण्य॒ ऊ॒र्जा मधु॑मती वाक्	॥१॥
मधु॑मती स्थ मधु॑मती वाचमु॒देयम्	॥२॥
उप॑हृतो मे गो॒पा उप॑हृतो गोपीथः	॥३॥
सु॒श्रुतौ॑ कर्णौ॒ भद्र॑श्रुतौ॒ कर्णौ॑ भद्रं श्लोकं॒ श्रूया॑सम्	॥४॥

सुश्रुतिश्च मोपश्रुतिश्च मा हासिष्टां सौपर्णं चक्षुरजस्रं ज्योतिः ॥५॥  
 ऋषीणां प्रस्तरोऽसि नमोऽस्तु दैवाय प्रस्तराय ॥६॥ [१।२]

॥३॥ ऋषिः—अथर्वा ॥ देवता—ब्रह्मादित्यौ ॥ छन्दः—१ आसुरी गायत्री; २, ३ आच्युंनुष्टुप्; ४ प्राजापत्या त्रिष्टुप्;  
 ५ साम्युष्णिक्; ६ द्विपदा साङ्गी त्रिष्टुप् ॥

मूर्धाहं रयीणां मूर्धा समानानां भूयासम् ॥१॥  
 रुजश्च मा वेनश्च मा हासिष्टां मूर्धा च मा विधर्मा च मा हासिष्टाम् ॥२॥  
 उर्वश्च मा चमसश्च मा हासिष्टां धर्ता च मा धरुणश्च मा हासिष्टाम् ॥३॥  
 विमोक्षश्च मारद्रपविश्च मा हासिष्टामारद्रदानुश्च मा मातरिश्वा च मा हासिष्टाम् ॥४॥  
 बृहस्पतिर्मे आत्मा नृमणा नाम हृद्यः ॥५॥  
 असंतापं मे हृदयमुर्वी गव्यूतिः समुद्रो अस्मि विधर्मणा ॥६॥ [१।३]

॥४॥ ऋषिः—अथर्वा ॥ देवता—ब्रह्मादित्यौ ॥ छन्दः—१, ३ साम्यनुष्टुप्; २ साम्युष्णिक्; ४ त्रिपदानुष्टुप्;  
 ५ आसुरी गायत्री; ६ आच्युंष्णिक्; ७ त्रिपदा विराड्गर्भोऽनुष्टुप् ॥

नाभिरहं रयीणां नाभिः समानानां भूयासम् ॥१॥  
 स्वासदासि सूषा अमृतो मर्त्येष्ववा ॥२॥  
 मा मां प्राणो हासीन्मो अपानोऽवहाय परां गात ॥३॥  
 सूर्यो माह्वः पात्वग्निः पृथिव्या वायुरन्तरिक्षाद् यमो मनुष्येभ्यः सरस्वती पार्थिवेभ्यः ॥४॥  
 प्राणापानौ मा मां हासिष्टं मा जने प्र मेषि ॥५॥  
 स्वस्त्यरुद्योषसो दोषसश्च सर्वं आपः सर्वगणो अशीय ॥६॥  
 शक्वरी स्थ पशवो मोपं स्थेषुर्मित्रावरुणौ मे प्राणापानावग्निर्मे दक्षं दधातु ॥७॥ [१।४]

॥५॥ ऋषिः—यमः ॥ देवता—दुःश्वप्ननाशनम् ॥ छन्दः—१, ४-६ ( प्र० ) विराड् गायत्री; २, ४-७ ( द्वि० ),  
 ६ प्राजापत्या गायत्री; ३, ४-७ ( तृ० ), १० द्विपदा साङ्गी बृहती; ७ ( प्र० ) भुक्तिर् विराड् गायत्री;  
 ८ स्वराड् विराड् गायत्री ॥

विद्म ते स्वप्न जनित्रं ग्राह्याः पुत्रोऽसि यमस्य करणः ॥१॥  
 अन्तकोऽसि मृत्युरसि ॥२॥  
 तं त्वां स्वप्न तथा सं विद्म स नः स्वप्न दुःश्वप्न्यात् पाहि ॥३॥ (१)  
 विद्म ते स्वप्न जनित्रं निर्ऋत्याः पुत्रोऽसि यमस्य करणः । अन्तकोऽसि मृत्युरसि ।  
 तं त्वां स्वप्न तथा सं विद्म स नः स्वप्न दुःश्वप्न्यात् पाहि ॥४॥ (२)

विद्म ते स्वप्न जनित्रमभूत्याः पुत्रोऽसि यमस्य करणः । अन्तकोऽसि मृत्युरसि । तं त्वा स्वप्न तथा सं विद्म स नः स्वप्न दुःष्वप्यात् पाहि	॥५॥(३)
विद्म ते स्वप्न जनित्रं निर्भूत्याः पुत्रोऽसि यमस्य करणः । अन्तकोऽसि मृत्युरसि । तं त्वा स्वप्न तथा सं विद्म स नः स्वप्न दुःष्वप्यात् पाहि	॥६॥(४)
विद्म ते स्वप्न जनित्रं पराभूत्याः पुत्रोऽसि यमस्य करणः । अन्तकोऽसि मृत्युरसि । तं त्वा स्वप्न तथा सं विद्म स नः स्वप्न दुःष्वप्यात् पाहि	॥७॥(५)
विद्म ते स्वप्न जनित्रं देवजामीनां पुत्रोऽसि यमस्य करणः अन्तकोऽसि मृत्युरसि	॥८॥ ॥६॥
तं त्वा स्वप्न तथा सं विद्म स नः स्वप्न दुःष्वप्यात् पाहि	॥१०॥(६) २।१]

॥६॥ ऋषिः—यमः ॥ देवता—दुःष्वपननाशनम्, उषा ॥ छन्दः—१-४ प्राजापत्याऽनुष्टुप् ; २ सात्री पङ्क्ति ;  
६ निषृदाचीं बृहती; ७ द्विपदा सात्री बृहती; ८ आसुरी जगती; ९ आसुरी बृहती; १० आच्युष्णिक् ;  
११ त्रिपदा यवमध्या गायत्री वा आच्युनुष्टुप् वा ॥

अजैष्माद्यासनामाद्या भूमानांगसो वयम्	॥१॥
उषो यस्माद् दुःष्वप्यादमैष्माप तदुच्छतु	॥२॥
द्विषते तत् परा वह शपते तत् परा वह	॥३॥
यं द्विष्मो यश्च नो द्वेष्टि तस्मा एनद् गमयामः	॥४॥
उषा देवी वाचा संविदाना वाग् देव्युषसां संविदाना	॥५॥
उषस्पतिर्वाचस्पतिना संविदानो वाचस्पतिरुषस्पतिना संविदानः	॥६॥
तेऽमुष्मै परा वहन्त्वरार्यान् दुर्णाभ्रः सदान्वाः	॥७॥
कुम्भीका दूषीकाः पीर्यकान्	॥८॥
जाग्रद्दुःष्वप्यं स्वप्नेदुःष्वप्यम्	॥९॥
अनांगमिष्यतो वरानविषेः संकल्पानमुच्ये द्रुहः पाशान्	॥१०॥
तदमुष्मा अग्रे देवाः परा वहन्तु वधिर्यथासद् विथुरो न साधुः	॥११॥[२।२]

॥७॥ ऋषिः—यमः ॥ देवता—दुःष्वपननाशनम् ॥ छन्दः—१ पङ्क्तिः; २ सामन्थनुष्टुप् ; ३ आसुर्युष्णिक् ; ४ प्राजा-  
पत्या गायत्री; ५ आच्युष्णिक् ; ६, ९, ११ सात्री बृहती; ७ याजुषी गायत्री; ८ प्राजापत्या बृहती; १० सात्री  
गायत्री; १२ अरिक् प्राजापत्याऽनुष्टुप् ; १३ आसुरी त्रिष्टुप् ॥

तेनैनं विध्याम्यभूत्यैनं विध्यामि निर्भूत्यैनं विध्यामि पराभूत्यैनं विध्यामि ग्राह्यैनं विध्यामि तमसैनं विध्यामि	॥१॥
---	-----

देवानामेनं घोरैः क्रूरैः प्रैषैरभिप्रेष्यामि	॥२॥
वैश्वानरस्यैनं दंष्ट्रयोरपि दधामि	॥३॥
एवानेवाव सा गरत्	॥४॥
योऽस्मान् द्वेष्टि तमात्मा द्वेष्टु यं वयं द्विष्मः स आत्मानं द्वेष्टु	॥५॥
निर्द्विषन्तं दिवो निः पृथिव्या निरन्तरिचाद् भजाम	॥६॥
सुर्यामंश्चानुष	॥७॥
इदमहमाप्नुष्यायणोऽमुष्याः पुत्रे दुःस्वप्न्यं मृजे	॥८॥
यद्दोऽदो अभ्यगच्छन् यद् दोषा यत् पूर्वा रात्रिम्	॥९॥
यज्जाग्रद् यत् सुप्तो यद् दिवा यन्नक्तम्	॥१०॥
यदहरहरभिगच्छामि तस्मादिनमव दये	॥११॥
तं जहि तेन मन्दस्व तस्य पृष्टीरपि शृणीहि	॥१२॥
स मा जीवीत् तं प्राणो जहातु	॥१३॥[२।३]

॥८॥ ऋषिः—यमः ॥ देवता—दुःस्वप्ननाशनम् ॥ छन्दः—१, ५-२६ ( प्र० ), ३० एकपदा अनुब्राह्मण्यनुष्टुप्; २, ५-२६ ( द्वि० ), ३१ त्रिपदा निचृद् गायत्री; ३ प्राजापत्या गायत्री; ४, ५-२६ ( च० ), ३३ त्रिपदा प्राजापत्या त्रिष्टुप्; ५-७, १२, २०, २२, २७ ( सर्वेषां तृ० ) आसुरी जगती; ८, १०, ११, १३, १४, १६, २१ ( सर्वेषां तृ० ) आसुरी त्रिष्टुप्; ६, १५, १७-१९, २३-२६ ( सर्वेषां तृ० ), ३२ आसुरी पङ्क्तिः; २८, २९ ( द्वयोः तृ० ) आसुरी बृहती ॥

जितमस्माकमुद्भिन्नमस्माकंमृतमस्माकं तेजोऽस्माकं ब्रह्मास्माकं स्वरिस्माकं यज्ञोऽस्माकं	
पशवोऽस्माकं प्रजा अस्माकं वीरा अस्माकम्	॥१॥
तस्माद्दुं निर्भजामोऽमुमाप्नुष्यायणममुष्याः पुत्रमसौ यः	॥२॥
स ग्राह्याः पाशान्मा मौचि	॥३॥
तस्येदं वर्चस्तेजः प्राणमायुर्नि वैष्टयामीदमेनमधराञ्च पादयामि	॥४॥(१)
जितमस्माकमुद्भिन्नमस्माकंमृतमस्माकं तेजोऽस्माकं ब्रह्मास्माकं स्वरिस्माकं यज्ञोऽस्माकं	
पशवोऽस्माकं प्रजा अस्माकं वीरा अस्माकम् ।	
तस्माद्दुं निर्भजामोऽमुमाप्नुष्यायणममुष्याः पुत्रमसौ यः । स निर्ऋत्याः पाशान्मा मौचि ।	
तस्येदं वर्चस्तेजः प्राणमायुर्नि वैष्टयामीदमेनमधराञ्च पादयामि	॥५॥(२)









जितमस्माकमुद्भिन्नमस्माकमृतमस्माकं तेजोऽस्माकं ब्रह्मास्माकं स्वरिस्माकं यज्ञोऽस्माकं  
पशवोऽस्माकं प्रजा अस्माकं वीरा अस्माकम् ।  
तस्मादसुं निर्भजामोऽसुमासुष्यायणमसुष्याः पुत्रमसौ यः । स इन्द्राग्नयोः पाशान्मा मोचि ।  
तस्येदं वर्चस्तेजः प्राणमायुर्नि वैष्टयामीदमेनमधराञ्चै पादयामि ॥२७॥(२४)

जितमस्माकमुद्भिन्नमस्माकमृतमस्माकं तेजोऽस्माकं ब्रह्मास्माकं स्वरिस्माकं यज्ञोऽस्माकं  
पशवोऽस्माकं प्रजा अस्माकं वीरा अस्माकम् ।  
तस्मादसुं निर्भजामोऽसुमासुष्यायणमसुष्याः पुत्रमसौ यः । स मित्रावरुणयोः पाशान्मा मोचि ।  
तस्येदं वर्चस्तेजः प्राणमायुर्नि वैष्टयामीदमेनमधराञ्चै पादयामि ॥२८॥(२५)

जितमस्माकमुद्भिन्नमस्माकमृतमस्माकं तेजोऽस्माकं ब्रह्मास्माकं स्वरिस्माकं यज्ञोऽस्माकं  
पशवोऽस्माकं प्रजा अस्माकं वीरा अस्माकम् ।  
तस्मादसुं निर्भजामोऽसुमासुष्यायणमसुष्याः पुत्रमसौ यः । स राज्ञो वरुणस्य पाशान्मा मोचि ।  
तस्येदं वर्चस्तेजः प्राणमायुर्नि वैष्टयामीदमेनमधराञ्चै पादयामि ॥२९॥(२६)

जितमस्माकमुद्भिन्नमस्माकमृतमस्माकं तेजोऽस्माकं ब्रह्मास्माकं स्वरिस्माकं यज्ञोऽस्माकं  
पशवोऽस्माकं प्रजा अस्माकं वीरा अस्माकम् । ॥३०॥  
तस्मादसुं निर्भजामोऽसुमासुष्यायणमसुष्याः पुत्रमसौ यः ॥३१॥  
स मृत्योः पङ्घीशात् पाशान्मा मोचि ॥३२॥

तस्येदं वर्चस्तेजः प्राणमायुर्नि वैष्टयामीदमेनमधराञ्चै पादयामि ॥३३॥(२७)[२४]

॥६॥ ऋषिः—यमः ॥ देवता—१ प्रजापतिः; २ मन्त्रोक्ताः; ३, ४ सूर्यः ॥ छन्दः—१ आच्युंनुष्टुप्; २ आच्युं ब्यिक्;  
३ साङ्गी पङ्क्तिः; ४ परोष्यिक् ॥

जितमस्माकमुद्भिन्नमस्माकमभ्यष्टां विश्वाः पृतना अरातीः ॥१॥  
तद्भिराहु तदु सोम आह पुषा मा धात् सुकृतस्य लोके ॥२॥  
अगन्म स्वर्ः स्वरिगन्म सं सूर्यस्य ज्योतिषागन्म ॥३॥  
वस्योभूयाय वसुमान् यज्ञो वसु वंशिषीय वसुमान् भूयासं वसु मयि धेहि ॥४॥[२५]

॥ इति षोडशं काण्डं समाप्तम् ॥

## अथ सप्तदशं काराडम्



॥१॥ ऋषिः—ब्रह्मा ॥ देवता—आदित्यः ॥ छन्दः—१, २७, ३० जगती; २-५ अतिजगती; ६, ७, १६ अत्यष्टिः;  
 ८, ११, १६ अतिधृतिः; ९, १४, १५ पञ्चपदा शकरी; १० अष्टपदा धृतिः; १२ कृतिः; १३ प्रकृतिः;  
 १७ पञ्चपदा विराडतिशकरी; १८ भुरिगष्टिः; २० ककुप् (?); २१ चतुष्पदोपरिष्ठाद् बृहती;  
 २२, २५, २६ अनुष्टुप्; २३ निचृद् बृहती; २४ विराडत्यष्टिः; २८, २९ त्रिष्टुप्;  
 ( १-५ षट्पदा; ११-१३, १६, १८, १९, २४-सप्तपदा ) ॥

विषासहिं सहमानं सासहानं सहीयांसम् । सहमानं सहोजितं स्वर्जितं गोजितं संधनाजितम् ।  
 ईड्यं नाम ह्य इन्द्रमार्युष्मान् भूयासम् ॥१॥

विषासहिं सहमानं सासहानं सहीयांसम् । सहमानं सहोजितं स्वर्जितं गोजितं संधनाजितम् ।  
 ईड्यं नाम ह्य इन्द्रं प्रियो देवानां भूयासम् ॥२॥

विषासहिं सहमानं सासहानं सहीयांसम् । सहमानं सहोजितं स्वर्जितं गोजितं संधनाजितम् ।  
 ईड्यं नाम ह्य इन्द्रं प्रियः प्रजानां भूयासम् ॥३॥

विषासहिं सहमानं सासहानं सहीयांसम् । सहमानं सहोजितं स्वर्जितं गोजितं संधनाजितम् ।  
 ईड्यं नाम ह्य इन्द्रं प्रियः पशूनां भूयासम् ॥४॥

विषासहिं सहमानं सासहानं सहीयांसम् । सहमानं सहोजितं स्वर्जितं गोजितं संधनाजितम् ।  
 ईड्यं नाम ह्य इन्द्रं प्रियः समानानां भूयासम् ॥५॥

उदिह्युदिहि सूर्यं वर्चसा माभ्युदिहि ।  
 द्विषंश्च मत्तं रथ्यतु मा चाहं द्विषते रथं तवेद् विष्णो बहुधा वीर्यांशि  
 त्वं नः पृणीहि पशुमिर्विश्वरूपैः सुधायीं मा धेहि परमे व्योमन् ॥६॥

उदिह्युदिहि सूर्यं वर्चसा माभ्युदिहि ।  
 यांश्च पश्यामि यांश्च न तेषु मा सुमतिं कृधि तवेद् विष्णो बहुधा वीर्यांशि ।  
 त्वं नः पृणीहि पशुमिर्विश्वरूपैः सुधायीं मा धेहि परमे व्योमन् ॥७॥

मा त्वा दभन्त्सलिले अप्स्वर्न्तर्ये पाशिन उपतिष्ठन्त्यत्र ।

हित्वाशस्ति दिवमारुक्ष एतां स नो मृड सुमतौ ते स्याम तवेद् विष्णो बहुधा वीर्याणि ।

त्वं नः पृणीहि पशुभिर्विश्वरूपैः सुधायी मा धेहि परमे व्योमन्

॥८॥

त्वं न इन्द्र महते सौमगायादग्धेभिः परि पाह्यक्तुभिस्तवेद् विष्णो बहुधा वीर्याणि ।

त्वं नः पृणीहि पशुभिर्विश्वरूपैः सुधायी मा धेहि परमे व्योमन्

॥९॥

त्वं न इन्द्रोतिभिः शिवाभिः शंतमो भव ।

आरोहस्त्रिदिवं दिवो गृणानः सोमयोतये प्रियधामा स्वस्तये तवेद् विष्णो बहुधा वीर्याणि ।

त्वं नः पृणीहि पशुभिर्विश्वरूपैः सुधायी मा धेहि परमे व्योमन्

॥१०॥(१)

त्वमिन्द्रासि विश्वजित् सर्ववित् पुरुदुतस्त्वमिन्द्र ।

त्वमिन्द्रेमं सुहृवं स्तोममेरयम्ब स नो मृड सुमतौ ते स्याम तवेद् विष्णो बहुधा वीर्याणि ।

त्वं नः पृणीहि पशुभिर्विश्वरूपैः सुधायी मा धेहि परमे व्योमन्

॥११॥

अदग्धो दिवि पृथिव्यामुत्तासि न त आपुर्महिमानमन्तरिक्षे ।

अदग्धेन ब्रह्मणा वावृधानः स त्वं न इन्द्र दिवि षण्डमं यच्छ तवेद् विष्णो बहुधा वीर्याणि ।

त्वं नः पृणीहि पशुभिर्विश्वरूपैः सुधायी मा धेहि परमे व्योमन्

॥१२॥

या त इन्द्र तनूरप्सु या पृथिव्यां यान्तरात्रौ या त इन्द्र पर्वमाने स्वविदि ।

ययेन्द्र तन्वाइन्तरिक्षं व्यापिथ तया न इन्द्र तन्वाइ शर्म यच्छ तवेद् विष्णो बहुधा वीर्याणि ।

त्वं नः पृणीहि पशुभिर्विश्वरूपैः सुधायी मा धेहि परमे व्योमन्

॥१३॥

त्वमिन्द्र ब्रह्मणा वर्धयन्तः सत्रं नि षेटुर्ऋषयो नाधमानास्तवेद् विष्णो बहुधा वीर्याणि ।

त्वं नः पृणीहि पशुभिर्विश्वरूपैः सुधायी मा धेहि परमे व्योमन्

॥१४॥

त्वं तूतं त्वं पर्येष्यत्सं सहस्रधारं विदथं स्वविदं तवेद् विष्णो बहुधा वीर्याणि ।

त्वं नः पृणीहि पशुभिर्विश्वरूपैः सुधायी मा धेहि परमे व्योमन्

॥१५॥

त्वं रक्षसे प्रदिशश्चतस्रस्त्वं शोचिषा नमसी वि भासि ।

त्वमिमा विश्वा भुवनानु तिष्ठस ऋतस्य पन्थामन्वेषि विद्रांस्तवेद् विष्णो बहुधा वीर्याणि ।

त्वं नः पृणीहि पशुभिर्विश्वरूपैः सुधायी मा धेहि परमे व्योमन्

॥१६॥

पृच्छभिः पराङ् तपस्येक्यार्वाङ्शस्तिमेषि सुदिने बाधमानस्तवेद् विष्णो बहुधा वीर्याणि ।

त्वं नः पृणीहि पशुभिर्विश्वरूपैः सुधायी मा धेहि परमे व्योमन्

॥१७॥

त्वमिन्द्रस्त्वं महेन्द्रस्त्वं लोकस्त्वं प्रजापतिः ।

तुभ्यं यज्ञो वि तांयते तुभ्यं जुह्वति जुह्वतस्तवेद् विष्णो बहुधा वीर्याणि ।

त्वं नः पृणीहि पशुभिर्विश्वरूपैः सुधायी मा धेहि परमे व्योमन्

॥१८॥

असति सत् प्रतिष्ठितं सति भूतं प्रतिष्ठितम् ।

भूतं ह भव्य आहितं भव्यं भूते प्रतिष्ठितं तवेद् विष्णो बहुधा वीर्याणि ।

त्वं नः पृणीहि पशुभिर्विश्वरूपैः सुधायी मा धेहि परमे व्योमन्

॥१९॥

शुक्रोऽसि भ्राजोऽसि । स यथा त्वं भ्राजता भ्राजोऽस्येवाहं भ्राजता भ्राज्यासम्

॥२०॥(२)

रुचिरसि रोचोऽसि । स यथा त्वं रुच्या रोचोऽस्येवाहं पशुभिश्च ब्राह्मणवर्चसेनं च रुचिषीय ॥२१॥

उद्यते नम उदायते नम उदिताय नमः । विराजे नमः स्वराजे नमः सम्राजे नमः

॥२२॥

अस्तंयते नमोऽस्तमेष्यते नमोऽस्तमिताय नमः । विराजे नमः स्वराजे नमः सम्राजे नमः ॥२३॥

उदगाद्यमादित्यो विश्वेन तपसा सह ।

सपत्नान् मह्यं रन्धयन् मा चाहं द्विषते रंधं तवेद् विष्णो बहुधा वीर्याणि ।

त्वं नः पृणीहि पशुभिर्विश्वरूपैः सुधायी मा धेहि परमे व्योमन्

॥२४॥

आदित्य नावमारुहः शतारित्रां स्वस्तये । अहर्मात्यपीपरो रात्रिं सत्रातिं पारय

॥२५॥

सूर्य नावमारुहः शतारित्रां स्वस्तये । रात्रिं मात्यपीपरोऽहं सत्रातिं पारय

॥२६॥

प्रजापतेरावृतो ब्रह्मणा वर्मणाहं कश्यपस्य ज्योतिषा वर्चसा च ।

जरदष्टिः कृतवीर्यो विहायाः सहस्रायुः सुकृतश्चरेयम्

॥२७॥

परीवृतो ब्रह्मणा वर्मणाहं कश्यपस्य ज्योतिषा वर्चसा च ।

मा मा प्रापन्निषवो देव्या या मा मानुषीरवसृष्टा वधाय

॥२८॥

ऋतेन गुप्त ऋतुभिश्च सर्वैर्भूतेन गुप्तो भव्येन चाहम् ।

मा मा प्रापत् पाप्मा मोत मृत्युरन्तर्दधेऽहं सलिलेन वाचः

॥२९॥

अग्निमी गोप्ता परि पातु विश्वत उद्यन्त्सूर्यो नुदतां मृत्युपाशान् ।

व्युच्छन्तीरुषसः पर्वता ध्रुवाः सहस्रं प्राणा मय्या यतन्ताम्

॥३०॥(३)[१।१]

॥ इति सप्तदशं काण्डं समाप्तम् ॥



## अथाष्टादशं काराडम्



॥१॥ ऋषिः—अथर्वी ॥ देवता—यमः, मन्त्रोक्ताः; ४० रुद्रः; ४१-४३ सरस्वती; ४४-४६, ५१, ५२ पितरः ॥  
 कन्दः—१-७, ९-१३, १६, १७, २४-३६, ३९-४८, ५१-५५, ५८, ६० त्रिष्टुप्; ८, १५ आर्षी पङ्क्तिः;  
 १४, ४६, ५० भुरिक् त्रिष्टुप्; १८-२३ जगती; ३७, ३८ परोष्णिक्; ५६, ५७, ६१ अनुष्टुप्; ५९ पुरोवृद्धती ॥

ओ चित् सखायं सख्या ववृत्यां तिरः पुरू चिदर्णवं जगन्वान् ।

पितुर्नपातमा दधीत वेधा अधि क्षमिं प्रतरं दीर्घानः

॥१॥

न ते सखा सख्यं वष्टयेत् सलक्ष्मा यद् विषुर्रूपा भवति ।

महस्पुत्रासो असुरस्य वीरा दिवो धर्तार उर्विया परिं रूयन्

॥२॥

उशन्ति घा ते अमृतास एतदेकस्य चित् त्यजसं मर्त्यस्य ।

नि ते मनो मनसि धारयस्मे जन्धुः पतिस्तन्वर् मा विविश्याः

॥३॥

न यत् पुरा चक्रुमा कद्ध नूनमृतं वदन्तो अनृतं रपेम ।

गन्धर्वो अश्वरूपा च योषा सा नौ नाभिः परमं जामि तन्नौ

॥४॥

गर्भे नु नौ जनिता दम्यती कर्देवस्त्वष्टा सविता विश्वरूपः ।

नकिरस्य प्र मिनन्ति व्रतानि वेदं नावस्य पृथिवी उत द्यौः

॥५॥

को अद्य युद्धे धुरि गा ऋतस्य शिमीयतो भामिनो दुर्हणायून् ।

आसन्निषून् हुत्स्वसो मयोभून् य एषां भृत्यामृणधत् स जीवात्

॥६॥

को अस्य वेद प्रथमस्याहनः क ई ददर्श क इह प्र वौचत्

बृहन्मित्रस्य वरुणस्य धाम कर्दु ब्रव आहनो वीच्या नृन्

॥७॥

यमस्य मा यम्यं क्व काम आगन्त्समाने योनौ सहशेर्याय ।

जायेव पर्ये तन्वं रिरिच्यां वि चिद् वृहेव रथ्येव चक्रा

॥८॥

न तिष्ठन्ति न नि मिषन्त्येते देवानां स्पर्श इह ये चरन्ति ।

अन्येन मदाहनो याहि तूर्यं तेन वि वृह रथ्येव चक्रा

॥९॥

रात्रीभिरस्मा अहभिर्दशस्येत् सूर्यस्य चतुर्मुहुर्हृन्मिमीयात् । दिवा पृथिव्या मिथुना सर्वन्धु यमीर्यमस्य विवृहादजामि	॥१०॥{१}
आ घा ता गच्छानुत्तरा युगानि यत्र जामयः कृणवन्नजामि । उपं बर्बृहि वृषभाय बाहुमन्यमिच्छस्व सुभगे पतिं मत्	॥११॥
किं भ्रातासद् यदनाथं भवति किमु स्वसा यन्निर्ऋतिर्निगच्छात् । काममूता बह्वेऽतद् रपामि तन्वा मे तन्वं सं पिपृग्धि	॥१२॥
न ते नाथं यम्यत्राहमस्मि न ते तनूं तन्वा सं पपृच्याम् । अन्येन मत् प्रमुदः कल्पयस्व न ते भ्राता सुभगे वष्टयेतत्	॥१३॥
न वा उ ते तनूं तन्वा सं पपृच्यां पापमाहुर्यः स्वसारं निगच्छात् । अस्येदेतन्मनसो हृदो मे भ्राता स्वसुः शयने यच्छयीय	॥१४॥
वतो वतासि यम नैव ते मनो हृदयं चाविदाम । अन्या किल त्वां कश्येव युक्तं परिं ष्वजातै लिबुजेव वृक्षम्	॥१५॥
अन्यम् पु यम्यन्य उ त्वां परिं ष्वजातै लिबुजेव वृक्षम् । तस्य वा त्वं मन इच्छा स वा तवाधा कृणुष्व संविदं सुभद्राम्	॥१६॥
त्रीणि च्छदांसि क्वयो वि येतिरे पुरुरूपं दर्शतं विश्वचक्षणम् । आपो वाता ओषधयस्तान्येकस्मिन् भुवनं आपितानि	॥१७॥
वृषा वृष्णे दुदुहे दोहसा दिवः पर्यासि यद्दो अदितेरदाभ्यः । विश्वं स वेद वरुणो यथा धिया स यज्ञियो यजति यज्ञियां ऋतून्	॥१८॥
रपद् गन्धर्वीरण्या च योषणा नदस्य नादे परिं पातु नो मनः । इष्टस्य मध्ये अदितिर्नि धातु नो भ्राता नो ज्येष्ठः प्रथमो वि वोचति	॥१९॥
सो चिन्तु भद्रा तुमती यशस्वत्युषा उवास मनवे स्वर्वती । यदीमुशन्तंमुशतामनु कर्तुमग्निं होतारं विदथाय जीर्जनन्	॥२०॥{२०}
अध त्पं द्रुप्सं विम्बं विचक्षणं विराभरदिषिरः श्येनो अध्वरे । यदी विशो वृणते दस्ममयीं अग्निं होतारमध्व धीरजायत	॥२१॥
सदासि रएवो यवसेव पुष्यते होत्राभिरग्ने मनुषः स्वध्वरः । विप्रस्य वा यच्छशमान उक्थयो वाजं सस्रवां उपयासि भूरिभिः	॥२२॥



उदीरय पितरां जार आ भगमियच्चति हर्यतो हृत्त इष्यति ।	
विवक्लि वद्धिः स्वपस्यते मखस्तविष्यते असुरो वेपते मती	॥२३॥
यस्ते अग्ने सुमतिं मतो अख्यत् सहसः सूनो अति स प्र शृणवे ।	
इषं दधानो वहमानो अश्वैरा स द्युमां अमवान् भूषति द्यून्	॥२४॥
श्रुधी नो अग्ने सदाने सधस्थे युच्वा रथममृतस्य द्रवित्नुम् ।	
आ नो वह रोदसी देवपुत्रे मार्किर्देवानामप भूरिह स्याः	॥२५॥
यदग्र एषा समितिर्भवाति देवी देवेषु यजता यजत्र ।	
रत्ना च यद् विभजासि स्वधावो भागं नो अत्र वसुमन्तं वीतात्	॥२६॥
अन्वग्निरुषसामग्रमख्यदन्वहानि प्रथमो जातवेदाः ।	
अनु सूर्य उषसो अनु रश्मीननु द्यावापृथिवी आ विवेश	॥२७॥
प्रत्यग्निरुषसामग्रमख्यत् प्रत्यहानि प्रथमो जातवेदाः ।	
प्रति सूर्यस्य पुरुधा च रश्मीन् प्रति द्यावापृथिवी आ ततान	॥२८॥
द्यावा इ क्षामा प्रथमे ऋतेनाभिशावे भवतः सत्यवाचा ।	
देवो यन्मतीन् यजथाय कृणवन्त्सीदद्धोता प्रत्यङ् स्वमसुं यन्	॥२९॥
देवो देवान् परिभूर्ऋतेन वहा नो ह्य्यं प्रथमश्चिकित्वान् ।	
धूमकेतुः समिधा भाश्रृजीको मन्द्रो होता नित्यो वाचा यजीयान्	॥३०॥ { ३ }
अर्चामि वां वर्धायापो घृतस्नु द्यावाभूमी शृणुतं रोदसी मे ।	
अहा यद् देवा असुनीतिमायन् मध्वा नो अत्र पितरां शिशीताम्	॥३१॥
स्वावृग् देवस्यामृतं यदी गोरतो जातासो धारयन्त उर्वी ।	
विश्वे देवा अनु तत् ते यजुर्गुर्दुहे यदेनी दिव्यं घृतं वाः	॥३२॥
किं स्विन्नो राजा जगृहे कदस्याति व्रतं चकृमा को वि वेद ।	
मित्रश्चिद्धि ष्मा जुहुराणो देवाञ्छलोको न यातामपि वाजो अस्ति	॥३३॥
दुर्मन्त्वत्रामृतस्य नाम सलक्ष्मा यद् विषुर्रूपा भवाति ।	
यमस्य यो मनवते सुमन्त्वग्ने तमृष्व पाहाप्रयुच्छन्	॥३४॥
यस्मिन् देवा विदथे मादयन्ते विवस्वतः सदाने धारयन्ते ।	
सूर्ये ज्योतिरदधुर्मास्यश्वतून् पारं द्योतनिं चरतो अजस्रा	॥३५॥

यस्मिन् देवा मन्मनि संचरन्त्यपीच्ये न वयमस्य विद्म ।	
मित्रो नो अत्रादितिरनागान्त्सविता देवो वरुणाय वोचत्	॥३६॥
सखाय आ शिषामहे ब्रह्मेन्द्राय वज्रिणे । स्तुष ऊ षु नृत्तमाय धृष्णवे	॥३७॥
शर्वसा ह्यसि श्रुतो वृत्रहत्येन वृत्रहा । मधैर्मघोनो अति शूर दाशसि	॥३८॥
स्तेगो न क्षामत्येषि पृथिवी मही नो वाता इह वान्तु भूमौ ।	
मित्रो नो अत्र वरुणो युज्यमानो अग्निर्वने न व्यसृष्ट शोकम्	॥३९॥
स्तुहि श्रुतं गर्तसदं जनानां राजानं भीममुपहत्नुमुग्रम् ।	
मूढा जरित्रे रुद्र स्तवानो अन्यमस्मत् ते नि वपन्तु सेन्यम्	॥४०॥ {४}
सरस्वती देवयन्तो हवन्ते सरस्वतीमध्वरे तायमाने ।	
सरस्वती सुकृतो हवन्ते सरस्वती दाशुषे वार्यं दात्	॥४१॥
सरस्वती पितरो हवन्ते दक्षिणा यज्ञमभिनक्षमाणाः ।	
आसद्यास्मिन् बर्हिषि मादयध्वमनमीवा इष आ धेह्यस्मे	॥४२॥
सरस्वति या सरथं ययाथोक्थैः स्वधाभिर्देवि पितृभिर्मदन्ती ।	
सहस्रार्धमिडो अत्र भागं रायस्पोषं यजमानाय धेहि	॥४३॥
उदीरतामध्वर उत् परास उन्मध्यमाः पितरः सोम्यासः ।	
असुं य ईयुरवृका ऋतज्ञास्ते नोऽवन्तु पितरो हवेषु	॥४४॥
आहं पितृन्सुविदत्रो अविस्ति नपातं च विक्रमणं च विष्णोः	
बर्हिषदो ये स्वधया सुतस्य भजन्त पित्वस्त इहागमिष्ठाः	॥४५॥
इदं पितृभ्यो नमो अस्त्वद्य ये पूर्वोसो ये अपरास ईयुः ।	
ये पार्थिवे रजस्या निषत्ता ये वा नूनं सुवृजनासु दिक्षु	॥४६॥
मातली क्वैर्यमो अङ्गिरोभिर्बृहस्पतिर्ऋक्वभिर्वावृधानः	
यांश्च देवा वावृधुर्ये च देवास्ते नोऽवन्तु पितरो हवेषु	॥४७॥
स्वादुष्किलायं मधुमौ उतायं तीव्रः किलायं रसवो उतायम् ।	
उतो न्वरस्य पपिवांसमिन्द्रं न कश्चन सहत आहवेषु	॥४८॥
परेयिवांसं प्रवतो महीरिति बहुभ्यः पन्थामनुपस्पशानम् ।	
वैवस्वतं संगमनं जनानां यमं राजानं हविषा सपर्यत	॥४९॥

यमो नो गातुं प्रथमो विवेद नैषा गव्युतिरपमर्त्वा उ ।	
यत्रा नः पूर्वं पितरः परैता एना जज्ञानाः पृथ्याः अनु स्वाः	॥५०॥ { ५ }
वर्हिषदः पितर ऊत्यर्वागिमा वो ह्व्या चक्रमा जुषध्वम् ।	
त आ गतावसा शतमेनाधा नः शं योररपो दधात	॥५१॥
आच्या जानु दक्षिणतो निषद्येदं नो हविरभि घृणन्तु विश्वे ।	
मा हिंसिष्ट पितरः केन चित्रो यद् व आगः पुरुषता कराम	॥५२॥
त्वष्टा दुहित्रे बहंतु कृणोति तेनेदं विश्वं भुवनं समेति ।	
यमस्य माता पर्युह्यमाना महो जाया विवस्वतो ननाश	॥५३॥
प्रेहि प्रेहि पयिभिः पुर्याणैर्येना ते पूर्वं पितरः परैताः ।	
उमा राजानौ स्वधया मदन्तौ यमं पश्यासि वरुणं च देवम्	॥५४॥
अपेत वीत वि च सर्पतातोऽस्मा एतं पितरो लोकमकन् ।	
अहोभिरद्विरक्तुमिर्व्यंक्तं यमो ददात्यवसानमस्मै	॥५५॥
उशन्तस्त्वेधीमह्युशन्तः समिधीमहि । उशन्तुशत आ बह पितृन् हविषे अत्तवे	॥५६॥
द्युमन्तस्त्वेधीमहि द्युमन्तः समिधीमहि । द्युमान् द्युमत आ बह पितृन् हविषे अत्तवे	॥५७॥
अङ्गिरसो नः पितरो नवग्वा अथर्वाणो भृगवः सोम्यासः ।	
तेषां वयं सुमतौ यज्ञियानामपि भद्रे सौमनसे स्याम	॥५८॥
अङ्गिरोभिर्यज्ञियैरा गहीह यमं वैरूपैरिह मादयस्व ।	
विवस्वन्तं हुवे यः पिता तेऽस्मिन् वर्हिष्या निषद्य	॥५९॥
इमं यम प्रस्तरमा हि रोहाङ्गिरोभिः पितृभिः संविदानः ।	
आ त्वा मन्त्राः कविशस्ता बहन्त्वेना राजन् हविषो मादयस्व	॥६०॥
इत एत उदारुहन् दिवस्पृष्टान्यारुहन् । प्र भूर्जयो यथा पथा द्यामङ्गिरसो ययुः ॥६१॥ { ६ } [११]	

॥२॥ ऋषिः—अथर्वा ॥ देवता—यमः; मन्त्रोक्ताः; ४, ३४ अग्निः; ५ जातवेदाः; २९ पितरः ॥ छन्दः—१-३, ६, १४-१८, २०, ३२, २३, २५, ३०, ३४, ३६, ४६, ४८, ५०-५२, ५६ अनुष्टुप्; ४, ७, ९, १३ जगती; ५, २६, ४९, ५७ मुरिक् त्रिष्टुप्; ८, १०-१२, २१, २७-२९, ३१-३३, ३५, ४७, ५३-५५, ५८-६० त्रिष्टुप्; १९ त्रिपदा गायत्री; २४ त्रिपदा समविषमाऽऽर्षी गायत्री; ३७ विराट् जगती; ३८, ३९, ४१ आर्षी गायत्री; ४०, ४२-४४ मुरिगार्षी गायत्री; ४५ ककुम्भत्यनुष्टुप् ॥

युमाय सोमः पवते युमाय क्रियते हविः । यमं ह यज्ञो गच्छत्यग्निदूतो अरंकृतः ॥१॥

यमाय मधुमत्तम जुहोता प्र च तिष्ठत । इदं नम ऋषिभ्यः पूर्वजेभ्यः पूर्वैभ्यः पथिकृद्भ्यः ॥२॥

यमार्य घृतवत् पयो राज्ञे हविर्जुहोतन । स नो जीवेष्वा यमेद् दीर्घमायुः प्र जीवसे ॥३॥

मैनमग्ने वि दहो माभि शूशुचो मास्य त्वचं चिक्षिपो मा शरीरम् ।

शृतं यदा करसि जातवेदोऽथेममेनं प्र हिणुतात् पितृरुपं ॥४॥

यदा शृतं कृण्वो जातवेदोऽथेममेनं परि दत्तात् पितृभ्यः ।

यदो गच्छात्यसुनीतिमेतामथ देवानां वशनीर्भवाति ॥५॥

त्रिकद्रुकेभिः पवते षडुर्वीरेकमिद् बृहत् । त्रिष्टुब् गायत्री छन्दांसि सर्वा ता यम आर्पिता ॥६॥

सूर्यं चक्षुषा गच्छ वातमात्मना दिवं च गच्छ पृथिवीं च धर्मीभिः ।

अपो वा गच्छ यदि तत्र ते हितमोषधीषु प्रति तिष्ठा शरीरैः ॥७॥

अजो भागस्तपसस्तं तपस्य तं ते शोचिस्तपतु तं ते अर्चिः ।

यास्तै शिवास्तन्वो जातवेदस्ताभिर्वहेनं सुकृतासु लोकम् ॥८॥

यास्तै शोचयो रंहयो जातवेदो याभिरापृणासि दिवमन्तरिक्षम् ।

अजं यन्तमनु ताः समृगवतामथेतराभिः शिवतमाभिः शृतं कृधि ॥९॥

अव सृज पुनरग्ने पितृभ्यो यस्त आहुतश्चरति स्वधावान् ।

आयुर्वसान उप यातु शेषः सं गच्छतां तन्वा सुवर्चाः ॥१०॥ {७}

अति द्रव श्वानो सारमेयौ चतुरक्षौ शबलौ साधुना पथा ।

अधा पितृन्सुविदत्रा अपीहि यमेन ये सधुमादं मदन्ति ॥११॥

यौ ते श्वानौ यम रक्षितारौ चतुरक्षौ पथिषदी नृचक्षसा ।

ताभ्यौ राजन् परि धेहेनं स्वस्त्यस्मा अनमीवं च धेहि ॥१२॥

उरूणसावसुतृपावुदुम्बलौ यमस्य दूतौ चरतो जना अनु ।

तावस्मभ्यं दृशये सूर्याय पुनर्दातामसुमद्येह भद्रम् ॥१३॥

सोम एकेभ्यः पवते घृतमेक उपासते । येभ्यो मधु प्रधावति तांश्चिदेवापि गच्छतात् ॥१४॥

ये चित् पूर्वं ऋतसाता ऋतजाता ऋतावृधः । ऋषीन् तपस्वतो यम तपोजा अपि गच्छतात् ॥१५॥

तपसा ये अनाधृष्यास्तपसा ये स्वर्ग्ययुः । तपो ये चक्रिरे महस्तांश्चिदेवापि गच्छतात् ॥१६॥

ये युध्यन्ते प्रधनेषु शूरासो ये तनूत्यजः । ये वा सहस्रदक्षिणास्तांश्चिदेवापि गच्छतात् ॥१७॥

सहस्रशीथाः कवयो ये गोपायन्ति सूर्यम् । ऋषीन् तपस्वतो यम तपोजा अपि गच्छतात् ॥१८॥

स्योनास्मै भव पृथिव्यनृत्तरा निवेशनी । यच्छास्मै शर्म सप्रथाः ॥१६॥  
 असंबाधे पृथिव्या उरौ लोके निधीयस्व । स्वधा यार्थकृषे जीवन् तास्ते सन्तु मधुश्चुतः ॥२०॥ {८ }  
 ह्वयामि ते मनसा मन इहेमान् गृह्णोऽप जुजुषाण एहि ।  
 सं गच्छस्व पितृभिः सं यमेन स्योनास्त्वा वाता उप वान्तु शग्माः ॥२१॥  
 उत् त्वा वहन्तु मरुत उदवाहा उदमुतः । अजेन कृण्वन्तः शीतं वर्षणोक्षन्तु बालिति ॥२२॥  
 उदह्मायुरायुषे ऋत्वे दक्षाय जीवसे । स्वान् गच्छतु ते मनो अर्धा पितृरूपं द्रव ॥२३॥  
 मा ते मनो मासोमोङ्गानां मा रसस्य ते । मा ते हास्त तन्वर्ः किं चनेह ॥२४॥  
 मा त्वा वृक्षः सं बाधिष्टु मा देवी पृथिवी मही । लोकं पितृषु विश्वैधस्व यमराजसु ॥२५॥  
 यत् ते अङ्गमतिहितं पराचैरपानः प्राणो य उ वा ते परेतः :  
 तत् ते संगत्य पितरः सनीडा घासाद् घासं पुनरा वैशयन्तु ॥२६॥  
 अपेमं जीवा अरुधन् गृहेभ्यस्तं निर्वहत परि ग्रामादितः ।  
 मृत्युर्यमस्यासीद् दूतः प्रचेता अस्मन् पितृभ्यां गमयां चकार ॥२७॥  
 ये दस्यवः पितृषु प्रविष्टा ज्ञातिमुखा अहुतादश्चरन्ति ।  
 परापुरो निपुरो ये भरन्त्यग्निष्ठानस्मात् प्र धमाति यज्ञात् ॥२८॥  
 सं विशन्तिवह पितरः स्वा नः स्योनं कृण्वन्तः प्रतिरन्तु आयुः ।  
 तेभ्यः शक्रेम हविषा नक्षमाणा ज्योग् जीवन्तः शरदः पुरुचीः ॥२९॥  
 यां ते धेनुं निपृणामि यमुं ते क्षीर ओदनम् । तेना जनस्यासो भर्ता योऽप्रासदजीवनः ॥३०॥ { ९ }  
 अश्वावतीं प्र तर या सुशोवाचार्कं वा प्रतरं नवीयः ।  
 यस्त्वा जघान वध्यः सो अस्तु मा सो अन्यद् विदत भागधेयम् ॥३१॥  
 यमः परोऽर्वरो विवस्वान् ततः परं नार्ति पश्यामि किं चन ।  
 यमे अध्वरो अधि मे निविष्टो भुवो विवस्वानन्वाततान ॥३२॥  
 अपागृह्णन्मृतां मर्त्येभ्यः कृत्वा सर्वणामदधुर्विवस्वते ।  
 उताश्विनावभरद् यत् तदासीदजहादु द्वा मिथुना सरण्युः ॥३३॥  
 ये निखाता ये परोऽप्रा ये दुग्धा ये चोद्धिताः । सर्वास्तानग्न् आ वह पितृन् हविषे अत्तवे ॥३४॥  
 ये अग्निदग्धा ये अग्निदग्धा मध्ये दिवः स्वधया मादयन्ते ।  
 त्वं तान् वैत्थ यदि ते जातिवेदः स्वधया यज्ञं स्वर्धिति जुषन्ताम् ॥३५॥

शं तप मातिं तपो अग्ने मा तन्वं१ तपः । वनषु शुष्मो अस्तु ते पृथिव्यामस्तु यद्वरः ॥३६॥	
ददाम्यस्मा अवसानमेतद् य एष आगन् मम चेदभूदिह	
यमश्चिकित्वान् प्रत्येतदाह ममैष राय उप तिष्ठतामिह	॥३७॥
इमा मात्रां मिमीमहे यथापरं न मासातै । शते शरत्सु नो पुरा	॥३८॥
प्रेमां मात्रां मिमीमहे यथापरं न मासातै । शते शरत्सु नो पुरा	॥३९॥
अपेमां मात्रां मिमीमहे यथापरं न मासातै । शते शरत्सु नो पुरा	॥४०॥ { १० }
वीर्यां मात्रां मिमीमहे यथापरं न मासातै । शते शरत्सु नो पुरा	॥४१॥
निरिमां मात्रां मिमीमहे यथापरं न मासातै । शते शरत्सु नो पुरा	॥४२॥
उदिमां मात्रां मिमीमहे यथापरं न मासातै । शते शरत्सु नो पुरा	॥४३॥
समिमां मात्रां मिमीमहे यथापरं न मासातै । शते शरत्सु नो पुरा	॥४४॥
अमासि मात्रां स्वर्गामायुष्मान् भूयासम् । यथापरं न मासातै शते शरत्सु नो पुरा	॥४६॥
प्राणो अपानो व्यान आयुश्चक्षुर्दृश्ये सूर्याय । अपरिपरेण पथा यमराज्ञः पितृन् गच्छ	॥४५॥
ये अग्रवः शशमानाः परेयुर्हित्वा द्वेषास्यनपत्यवन्तः ।	
ते द्यामुदित्याविदन्त लोकं नाकस्य पृष्ठे अधि दीध्यानाः	॥४७॥
उदन्वती द्यौरवमा पीलुमतीति मध्यमा । तृतीया ह प्रद्यौरिति यस्यां पितर आसते	॥४८॥
ये नः पितुः पितरो ये पितामहा य आविविशुरुर्वन्तरिक्षम् ।	
य आक्षिपन्ति पृथिवीमुत द्यां तेभ्यः पितृभ्यो नमसा विधेम	॥४९॥
इदमिद् वा उ नापरं दिवि पश्यसि सूर्यम् । माता पुत्रं यथा सिचाभ्ये नं भूम ऊर्णुहि	॥५०॥ { ११ }
इदमिद् वा उ नापरं जरस्यन्यदितोऽपरम् । जाया पतिमिव वाससाभ्ये नं भूम ऊर्णुहि	॥५१॥
अभि त्वीर्णोमि पृथिव्या मातुर्वस्त्रेण भद्रया । जीवेषु भद्रं तन्मयि स्वधा पितृषु सा त्वयि	॥५२॥
अग्नीषोमा परिकृता स्योनं देवेभ्यो रस्नं दधथुर्वि लोकम् ।	
उप प्रेष्यन्तं पूषणं यो वह्नात्यञ्जोयानैः पथिभिस्तत्र गच्छतम्	॥५३॥
पूषा त्वेशच्योवयतु प्र विद्वाननष्टपशुर्भुवनस्य गोपाः ।	
स त्वैतेभ्यः परिं ददत् पितृभ्योऽग्निर्देवेभ्यः सुविदत्रियेभ्यः	॥५४॥
आयुर्विश्वायुः परिं पातु त्वा पूषा त्वा पातु प्रपथे पुरस्तात् ।	
यत्रासते सुकृतो यत्र त ईयुस्तत्र त्वा देवः संविता दधातु	॥५५॥

इमौ युनज्मि ते वहनी असुनीताय वोढवे । ताभ्यां यमस्य सादनं समितीश्राव गच्छतात् ॥५६॥

एतत् त्वा वासः प्रथमं न्नागन्नपैतदूह यदिहाविभः पुरा ।

इष्टापूर्तमनुसंक्राम विद्वान् यत्र ते दत्तं बहुधा विबन्धुषु ॥५७॥

अग्नेर्वर्म परि गोभिर्व्ययस्व सं प्रोक्षिष्व मेदसा पीवसा च ।

नेत् त्वा धुष्णुर्हरसा जर्हषाणो दधृग् विध्वक्षन् परीह्वयति ॥५८॥

दण्डं हस्तादाददानो गतासोः सह श्रोत्रेण वर्चसा बलेन ।

अत्रैव त्वमिह वयं सुवीरा विश्वा मृधो अभिमातीर्जयेम ॥५९॥

धनुर्हस्तादाददानो मृतस्य सह क्षत्रेण वर्चसा बलेन ।

समावृभाय वसु भूरिं पुष्टमर्वाङ् त्वमेक्षुपं जीवलोकम् ॥६०॥ { १२ } { २१ } ]

॥ ३ ॥ ऋषिः—अथर्वा ॥ देवता—यमः; मन्त्रोक्ताः; ५, ६ अग्निः; ५० भूमिः; ५४ इन्दुः; ५६ आपः ॥ छन्दः—  
१-३, ७, ९, १०, १२-१७, १९-२२, २४, ३८, ४०-४३, ४५, ४८, ५१, ५३, ५५, ५७, ५९, ६१-६३,  
६५, ६६, ७३ त्रिष्टुप्; ४, ८, ११, २३ सतःपङ्क्तिः; ५ त्रिपदा निचृद् गायत्री; ६, ६८, ७०, ७२ अनुष्टुप्;  
१८ भुरिज्जगती; २५-२८, ४४, ४६ जगती; २९ विराट् जगती; ३० पञ्चपदातिजगती; ३१ विराट् शकरी;  
३२-३५, ४७, ४९, ५२ भुरिक् त्रिष्टुप्; ३६ आसुर्यनुष्टुप् (एकावसाना); ३७ आसुरी गायत्री (एकावसाना);  
३९ परात्रिष्टुप् पङ्क्तिः; ५० प्रस्तारपङ्क्तिः; ५४ पुरोऽनुष्टुप् त्रिष्टुप्; ५६ आर्यनुष्टुप्; ५८ विराट् त्रिष्टुप्;  
६० षट्पदा जगती; ६४ भुरिक् पथ्यापङ्क्तिः; ६७ पथ्याबृहती; ६९, ७१ उपरिहाट् बृहती ॥

इयं नारीं पतिलोकं वृणाना नि पद्यत उप त्वा मर्त्ये प्रेतम् ।

धर्मं पुराणमनुपालयन्ती तस्यै प्रजां द्रविणं चेह धेहि ॥१॥

उदीर्ष्व नार्यभि जीवलोकं गतासुमेतमुप शेष एहि ।

हस्तग्राभस्य दिधिषोस्तवेदं पत्युर्जनित्वमभि सं बभूथ ॥२॥

अपश्यं युवतिं नीयमानां जीवां मृतेभ्यः परिणीयमानाम् ।

अन्धेन यत् तमसा प्रावृतासीत् प्राक्को अपाचीमनयं तदेनाम् ॥३॥

प्रजानत्यध्न्ये जीवलोकं देवानां पन्थामनुसंचरन्ती ।

अयं ते गोपतिस्तं जुषस्व स्वर्गं लोकमधि रोहयैनम् ॥४॥

उप द्यामुप वेतसमवत्तरो नदीनाम् । अग्ने पित्तमपामसि ॥५॥

यं त्वमग्ने समदहस्तमु निर्वापया पुनः । क्याम्बूरत्रं रोहतु शाण्डदूर्वा व्यलकशा ॥६॥

इदं त एकं पर ऊं त एकं तृतीयैः ज्योतिषा सं विशस्व ।

सवेशने तन्वाइ चारुरेधि प्रियो देवानां परमे सधस्ये ॥७॥

उत्तिष्ठ प्रेहि प्र द्रुविकः कृणुष्व सलिले सुधस्थे ।	
तत्र त्वं पितृभिः संविदानः सं सोमेन मदस्व सं स्वधाभिः	॥८॥
प्र च्यवस्व तन्वंरं सं भरस्व मा ते गात्रा वि हायि मो शरीरम् ।	
मनो निर्विष्टमनुसंविशस्व यत्र भूमेर्जुषसे तत्र गच्छ	॥९॥
वर्चसा मां पितरः सोम्यासो अञ्जन्तु देवा मधुना घृतेन ।	
चक्षुषे मा प्रतरं तारयन्तो जरसे मा जरदष्टि वर्धन्तु	॥१०॥ { १३ }
वर्चसा मां समनक्त्वग्निर्मेधां मे विष्णुर्न्यनक्त्वासन् ।	
रयि मे विश्वे नि यच्छन्तु देवाः स्योना मापः पवनैः पुनन्तु	॥११॥
मित्रावरुणा परि मामधातामादित्या मा स्वरवो वर्धयन्तु ।	
वर्चो म इन्द्रो न्यनक्तु हस्तयोर्जरदष्टि मा सविता कृणोतु	॥१२॥
यो ममारं प्रथमो मर्त्यानां यः प्रेयार्यं प्रथमो लोकमेतम् ।	
वैवस्वतं संगमनं जनानां यमं राजानं हविषा सपर्यत	॥१३॥
परां यात पितर आ च यातायं वो यज्ञो मधुना समक्रः ।	
दुत्तो अस्मभ्यं द्रविणोह भद्रं रयिं च नः सर्ववीरं दधात	॥१४॥
कण्वः कक्षीवान् पुरुमीढो अगस्त्यः श्यावाश्वः सोम्यर्चनानाः ।	
विश्वामित्रोऽयं जमदग्निरत्रिरवन्तु नः कश्यपो वामदेवः	॥१५॥
विश्वामित्र जमदग्ने वसिष्ठ भरद्वाज गोतम वामदेव ।	
शर्दिनो अत्रिरग्रभीक्ष्मोभिः सुशंसासः पितरो मुडता नः	॥१६॥
कस्ये मृजाना अति यन्ति रिप्रमायुर्दधानाः प्रतरं नवीयः ।	
आप्यायमानाः प्रजया धनेनाथं स्याम सुरभयो गृहेषु	॥१७॥
अञ्जते व्यञ्जते समञ्जते ऋतुं रिहन्ति मधुनाभ्यञ्जते ।	
सिन्धोरुच्छ्रवासे पतयन्तमुक्षणं हिरण्यपाशाः पशुमासु गृह्णते	॥१८॥
यद् वो मुद्रं पितरः सोम्यं च तेनो सचध्वं स्वयंशमो हि भूत ।	
ते अर्वाणः कवय आ शृणोत सुविदत्रा विदथे हूपमानाः	॥१९॥
ये अत्रयो अङ्गिरसो नवगवा इष्टावन्तो रातिषाचो दधानाः ।	
दर्शिणावन्तः सुकृतो य उ स्यासद्यास्मिन् बर्हिषि मादयध्वम्	॥२०॥ { १४ }



अधा यथा नः पितरः परासः प्रत्नासो अघ्न ऋतमाशशानाः । शुचीदयन् दीर्घत उक्थशासः क्षामा भिन्दन्तो अरुणीरपं व्रन्	॥२१॥
सुकर्माणः सुरुचो देवयन्तो अयो न देवा जनिमा धर्मन्तः । शुचन्तो अग्निं वावृधन्त इन्द्रमुर्वी गव्यां परिषदं नो अक्रन्	॥२२॥
आ यूथेवं क्षमति पश्वो अरुयद् देवानां जनिमान्त्युग्रः । मतींसिभिर्दुर्वशीरिक्वप्रन् वृधे चिदर्य उपरस्यायोः	॥२३॥
अकर्म ते स्वपंसो अभूम ऋतमवस्रश्रुषभो विभातीः । विश्वं तद् भद्रं यदवन्ति देवा बृहद् वदेम विदथे सुवीराः	॥२४॥
इन्द्रो मा मरुत्वान् प्राच्या दिशः पातु बाहुच्युता पृथिवी धामिवोपरि । लोककृतः पथिकृतो यजामहे ये देवानां हुतभागा इह स्थ	॥२५॥
धाना मा निर्ऋत्या दक्षिणाया दिशः पातु बाहुच्युता पृथिवी धामिवोपरि । लोककृतः पथिकृतो यजामहे ये देवानां हुतभागा इह स्थ	॥२६॥
अदितिर्मादित्यैः प्रतीच्या दिशः पातु बाहुच्युता पृथिवी धामिवोपरि । लोककृतः पथिकृतो यजामहे ये देवानां हुतभागा इह स्थ	॥२७॥
सोमो मा विश्वेदेवैरुदीच्या दिशः पातु बाहुच्युता पृथिवी धामिवोपरि । लोककृतः पथिकृतो यजामहे ये देवानां हुतभागा इह स्थ	॥२८॥
धर्ता इ त्वा धरुणो धारयाता ऊर्ध्वं भानुं सविता धामिवोपरि । लोककृतः पथिकृतो यजामहे ये देवानां हुतभागा इह स्थ	॥२९॥
प्राच्यां त्वा दिशि पुरा संवृतः स्वधायामा दधामि बाहुच्युता पृथिवी धामिवोपरि । लोककृतः पथिकृतो यजामहे ये देवानां हुतभागा इह स्थ	॥३०॥ { १५ }
दक्षिणायां त्वा दिशि पुरा संवृतः स्वधायामा दधामि बाहुच्युता पृथिवी धामिवोपरि । लोककृतः पथिकृतो यजामहे ये देवानां हुतभागा इह स्थ	॥३१॥
प्रतीच्यां त्वा दिशि पुरा संवृतः स्वधायामा दधामि बाहुच्युता पृथिवी धामिवोपरि । लोककृतः पथिकृतो यजामहे ये देवानां हुतभागा इह स्थ	॥३२॥
उदीच्यां त्वा दिशि पुरा संवृतः स्वधायामा दधामि बाहुच्युता पृथिवी धामिवोपरि । लोककृतः पथिकृतो यजामहे ये देवानां हुतभागा इह स्थ	॥३३॥

ध्रुवायां त्वा दिशि पुरा संवृतः स्वधायामा दधामि बाहुच्युता पृथिवी द्यामिवोपरि । लोककृतः पथिकृतो यजामहे ये देवानां हुतभागा इह स्थ	॥३४॥
ऊर्ध्वायां त्वा दिशि पुरा संवृतः स्वधायामा दधामि बाहुच्युता पृथिवी द्यामिवोपरि । लोककृतः पथिकृतो यजामहे ये देवानां हुतभागा इह स्थ	॥३५॥
धृतीसि धरुणोऽसि वंसगोऽसि	॥३६॥
उदपूरसि मधुपूरसि वातपूरसि	॥३७॥
इत्थं मामुतश्चावतां यमे इव यतमाने यदैतम् । प्र वां भरन् मानुषा देव्यन्त आ सीदतं स्वम् लोकं विदाने	॥३८॥
स्वासस्थे भवतमिन्देवे नो युजे वां ब्रह्म पूर्य नमोभिः । वि श्लोक एति पथ्येऽव सूरिः शृण्वन्तु विश्वे अमृतांस एतत्	॥३९॥
त्रीणि पदानि रूपो अन्वरोहच्छतुष्पदीमन्वैद् व्रतेन । अक्षरेण प्रति मिमीते अर्कमृतस्य नाभावामि सं पुनाति	॥४०॥ { १६ }
देवेभ्यः कमवृणीत मृत्युं प्रजायै किममृतं नावृणीत । बृहस्पतिर्यज्ञमतनुत ऋषिः प्रियां यमस्तन्वमा रिरिच	॥४१॥
त्वमग्न ईडितो जातधेदोऽवाद्दृव्यानि सुरभीणि कृत्वा । प्रादाः पितृभ्यः स्वधया ते अक्षन्नद्धि त्वं देव प्रयता हवीषि	॥४२॥
आसीनासो अरुणीनामुपस्थे रयि धत्त दाशुषे मर्त्याय । पुत्रेभ्यः पितरस्तस्य वस्वः प्र यच्छत् त इहोर्जं दधात	॥४३॥
अग्निष्वात्ताः पितर एह गच्छत् सदःसदः सदत सुप्रणीतयः । अत्तो हवीषि प्रयतानि बर्हिषि रयि च नः सर्ववीरं दधात	॥४४॥
उपहृता नः पितरः सोम्यासो बर्हिष्येषु निधिषु प्रियेषु । त आ गमन्तु त इह श्रुवन्त्वधि ब्रुवन्तु तेऽवन्त्वस्मान्	॥४५॥
ये नः पितुः पितरो ये पितामहा अनूजहिरे सोमपीथं वसिष्ठाः । तेभिर्यमः संरराणो हवीष्युशन्नशद्भिः प्रतिकाममन्तु	॥४६॥
ये तांतृषुर्देवत्रा जेहमाना होत्राविदः स्तोमं तष्टासो अर्कैः । आग्ने याहि सहस्रं देववन्दैः सत्यैः कविभिर्ऋषिभिर्धर्मसद्भिः	॥४७॥

ये सत्यासौ हविरदो हविष्वा इन्द्रेण देवैः सरथं तुरेण ।	
आग्ने याहि सुविदत्रैर्भिरर्वाह परैः पूर्वैर्ऋषिभिर्धर्मसद्भिः	॥४८॥
उप सर्प मातरं भूमिमेतामृरुव्यचंसं पृथिवीं सुशेवाम् ।	
ऊर्णम्रदाः पृथिवी दक्षिणावत एषा त्वा पातु प्रपथे पुरस्तात्	॥४९॥
उच्छ्वस्वस्व पृथिवि मा नि बांधथाः स्रपायनास्मै भव स्रपसर्पणा ।	
माता पुत्रं यथा सिचाभ्येनं भूम ऊर्णुहि	॥५०॥ { १७ }
उच्छ्वस्वस्वमाना पृथिवी सु तिष्ठतु सहस्रं मित उप हि श्रयन्ताम्	
ते गृहासौ घृतश्चुतः स्योना विश्वाहास्मै शरणाः सन्त्वत्र	॥५१॥
उचै स्तम्नामि पृथिवीं त्वत् परीमं लोगं निदधन्मो अहं र्षिम् ।	
एतां स्थूणां पितरो धारयन्ति ते तत्र यमः सादना ते कृणोतु	॥५२॥
इममग्रे चमसं मा वि जिह्वरः प्रियो देवानामुत सोम्यानाम् ।	
अयं यश्चमसो देवपानस्तस्मिन् देवा अमृता मादयन्ताम्	॥५३॥
अथर्वा पूर्णं चमसं यमिन्द्रायाविर्भवाजिनीवते ।	
तस्मिन् कृणोति सुकृतस्य भक्षं तस्मिन्निन्दुः पवते विश्वदानीम्	॥५४॥
यत् ते कृष्णः शकुन आतुतोद पिपीलः सर्प उत वा श्वार्पदः ।	
अग्निष्टद् विश्वादगदं कृणोतु सोमश्च यो ब्राह्मणां आविवेश	॥५५॥
पर्यस्वतीरोषधयः पर्यस्वन्मामकं पर्यः । अपां पर्यसो यत् पर्यस्तेन मा सह शुम्भतु	॥५६॥
इमा नारीरविध्रुवाः सुपत्नीराब्जनेन सर्पिषा सं स्पृशन्ताम् ।	
अनश्रवो अनमीवाः सुरन्ता आ रोहन्तु जनयो योनिमग्रे	॥५७॥
सं गच्छस्व पितृभिः सं यमेनेष्टापूतेन परमे व्योमन् ।	
हित्वावधं पुनरस्तमेहि सं गच्छतां तन्वा सुवर्चाः	॥५८॥
ये नः पितुः पितरो ये पितामहा य आविविशुरुर्वरन्तरिक्षम् ।	
तेभ्यः स्वराडसुनीतिर्नो अद्य यथावशं तन्वः कल्पयाति	॥५९॥
शंते नीहारो भवतु शंते प्रुष्वाव शीयताम् । शीतिके शीतिकावति ह्लादिके ह्लादिकावति ।	
मण्डूक्यरप्सु शं भुव इमं स्वर्षिं शमय	॥६०॥ { १८ }
विषस्वान् नो अभयं कृणोतु यः सुत्रामा जीरदानुः सुदानुः ।	
इहेमे वीरा बहवो भवन्तु गोमदश्ववन्मर्यस्तु पुष्टम्	॥६१॥

विवस्त्रान् नो अमृतत्वे दधातु परैतु मृत्युरमृतं न ऐतु ।	
इमान् रक्षतु पुरुषाना जरिम्णो मो ष्वेषामसवो यमं गुः	॥६२॥
यो दुध्रे अन्तरिक्षे न मृहा पितृणां कविः प्रमतिर्मतीनाम् ।	
तमर्चत विश्वमित्रा हविर्भिः स नो यमः प्रतरं जीवसे धातु	॥६३॥
आ रोहत दिवमुत्तमामृषयो मा विभीतन ।	
सोमपाः सोमपायिन इदं वः क्रियते हविरगन्म ज्योतिरुत्तमम्	॥६४॥
प्र केतुना बृहता भात्यग्निरा रोदसी वृषभो रोर्वीति ।	
दिवश्चिदन्तादुपमामुदानडपामुपस्थे महिषो ववर्ध	॥६५॥
नाके सुपर्णमुप यत् पतन्तं हृदा वेनन्तो अभ्यचक्षत त्वा ।	
हिरण्यपक्षं वरुणस्य दूतं यमस्य योनौ शकुनं भुरण्युम्	॥६६॥
इन्द्र क्रतुं न आ भर पिता पुत्रेभ्यो यथा ।	
शिवा णो अस्मिन् पुरुहूत यामनि जीवा ज्योतिरशीमहि	॥६७॥
अपूषापिहितान् कुम्भान् यास्ते देवा अधारयन् । तेते सन्तु स्वधावन्तो मधुमन्तो घृतश्चुतः	॥६८॥
यास्ते धाना अनुकिरामि तिलमिश्राः स्वधावतीः ।	
तास्ते सन्तु विम्भीः प्रम्भीस्तास्ते यमो राजानु मन्यताम्	॥६९॥
पुनर्देहि वनस्पते य एष निहितस्त्वयि । यथा यमस्य सादन आसाते विदथा वदन	॥७०॥
आ रभस्व जातवेदस्तेजस्वद्धरो अस्तु ते । शरीरमस्य सं दुहाथैनं धेहि सुकृतासु लोके	॥७१॥
ये ते पूर्वे परागता अपरे पितरश्च ये । तेभ्यो घृतस्य कुल्यैतु शतधारा व्युन्दती	॥७२॥
एतदा रोह वयं उन्मृजानः स्वा इह बृहदु दीदयन्ते ।	
अभि प्रेहि मध्यतो माप हास्याः पितृणां लोकं प्रथमो यो अत्र	॥७३॥ { १६ } [ ३१ ]

॥४॥ ऋषिः—अथर्षा ॥ देवता— यमः; मन्त्रोक्ताः; ८१-८७ पितरः; ८८ अग्निः; ८९ चन्द्रमाः ॥ छन्दः—१, ४, ७, १४, ३६, ६० भुरिक् त्रिष्टुप्; २, ५, ११, २६, ५८ जगती; ३ पञ्चपदा भुरिगति जगती; ६, १३ पञ्चपदा शकरी; ८ पञ्चपदाऽतिशकरी; ९ पञ्चपदा भुरिक् शकरी; १०, १५, २८, ३०, ३४, ३५, ३७, ४०, ४४-४८, ५२, ५४, ६४, ६६, ७० त्रिष्टुप्; १२ महाबृहती; १६-२४ त्रिपदा भुरिक्महाबृहती; [ २५ ], ३१, ३२, ३८, ४१, ४२, ५५, ५७, ५८, ६१ अनुष्टुप्; २६, ३३, ४३, उपरिष्ठाद् बृहती; २७ याजुषी गायत्री; ३९ पुरोविराडास्तारपङ्क्तिः; ४६ अनुष्टुप्कार्त्तु त्रिष्टुप्; ५०, ५१ पुरोविराड् सतःपङ्क्तिः; (? , जगती ); [ ५३ सतःपङ्क्तिः ]; ५६ ककुम्भत्यनुष्टुप्; ६२ भुरिगास्तारपङ्क्तिः; ६३ स्वराडास्तारपङ्क्तिः; ६६ त्रिपदा स्वराड् गायत्री; ६७ द्विपदाऽऽर्च्यनुष्टुप्; [ ६८, ७१ आसुर्यनुष्टुप् ];

७२-७४, [ ७६ ] आसुरी पङ्क्तिः; ७२ आसुरी गायत्री; ७६ आसुर्युध्विक्; ७७ देवी जगती; [ ७८ आसुरी त्रिष्टुप्; ८० आसुरी जगती ]; ८१ प्राजापत्याऽनुष्टुप्; ८२ साक्षी वृहती; ८३, ८४ साक्षी त्रिष्टुप्; ८५ आसुरी वृहती; ८६ अनुष्टुपा कङ्कमस्युध्विक्; ८७ चतुष्टुपा शङ्कुमस्युध्विक्; ८८ पथ्या पङ्क्तिः; ८९ पञ्चपदा पथ्या पङ्क्तिः; ( ६७, ६८, ७१, ८६ एकावसानाः ) ॥

आ रोहत् जनित्रीं जातवेदसः पितृयाणैः सं व आ रोहयामि ।

अवाङ्ढुव्येषितो हव्यवाह ईजानं युक्ताः सुकृता धत्त लोके ॥१॥

देवा यज्ञमृतवः कल्पयन्ति हविः पुरोडाशं सुचो यज्ञायुधानि ।

तेभिर्याहि पथिभिर्देवयानैर्यैरीजानाः स्वर्गं यन्ति लोकम् ॥२॥

श्रुतस्य पन्थामनु पश्य साध्वङ्गिरसः सुकृतो येन यन्ति ।

तेभिर्याहि पथिभिः स्वर्गं यत्रादित्या मधुं भक्षयन्ति तृतीये नाके अधि वि श्रयस्व ॥३॥

त्रयः सुपर्णा उपरस्य मायू नाकस्य पृष्ठे अधि विष्टपि श्रिताः ।

स्वर्गा लोका अमृतैर्न विष्टा इषमूर्जं यजमानाय दुहाम् ॥४॥

जुह्वदीधार द्यामुपभृदन्तरिचं ध्रुवा दीधार पृथिवीं प्रतिष्ठाम् ।

प्रतीमां लोका घृतपृष्ठाः स्वर्गाः कामकामं यजमानाय दुहाम् ॥५॥

ध्रुव आ रोह पृथिवीं विश्वमोजसमन्तरिचमुपभुदा क्रमस्व ।

जुहु द्यां गच्छ यजमानेन साकं सुव्रेण वत्सेन दिशः प्रपीनाः सर्वा ध्रुत्वाहृषीयमानः ॥६॥

तीर्थैस्तरन्ति प्रवतो महीरिति यज्ञकृतः सुकृतो येन यन्ति ।

अत्रादधुर्यजमानाय लोकं दिशो भूतानि यदकल्पयन्त ॥७॥

अङ्गिरसामयनं पूर्वे अग्निरादित्यानामयनं गार्हपत्यो दक्षिणानामयनं दक्षिणाग्निः ।

महिमानमग्नेर्विहितस्य ब्रह्मणा समङ्गः सर्व उर्प याहि शग्मः ॥८॥

पूर्वे अग्निष्वा तपतु शं पुरस्ताच्छं पश्चात् तपतु गार्हपत्यः ।

दक्षिणाग्निष्टं तपतु शर्म वर्मोत्तरतो मध्यतो अन्तरिवाद् दिशोदिशो अग्ने परि पाहि घोरात् ॥९॥

युयमग्ने शंतमाभिस्तनूभिरीजानमभि लोकं स्वर्गम् ।

अश्वा भुत्वा पृष्टिवाहो बहाथ यत्र देवैः सधमादं मदन्ति ॥१०॥ { २० }

शमग्ने पश्चात् तप शं पुरस्ताच्छं उत्तराच्छमधरात् तपेनम् ।

एकस्त्रेधा विहितो जातवेदः सम्यगेन धेहि सुकृतासु लोके ॥११॥

शममयः समिद्धा आ रमन्तां प्राजापत्यं मेध्यं जातवेदसः । शृतं कृपवन्त इह माव चिच्चिपन् ॥१२॥

यत्र एति विततः कल्पमान ईजानमभि लोकं स्वर्गम् ।

तमग्रयः सर्वहुतं जुषन्तां प्राजापत्यं मेध्यं जातवेदसः । शृतं कृण्वन्त इह माव चिन्धिपन् ॥१३॥

ईजानश्चितमारुहदग्निं नाकस्य पृष्ठाद् दिवमुत्पतिष्यन् ।

तस्मै प्र भाति नभसो ज्योतिषीमान्स्वर्गः पन्थाः सुकृते देवयानः ॥१४॥

अग्निर्होताध्वर्युष्टे बृहस्पतिरिन्द्रो ब्रह्मा दक्षिणतस्ते अस्तु ।

हुतोऽयं संस्थितो यत्र एति यत्र पूर्वमयनं हुतानाम् ॥१५॥

अपूपवान् क्षीरवांश्चरुहे सीदतु । लोककृतः पथिकृतो यजामहे ये देवानां हुतभागा इह स्थ ॥१६॥

अपूपवान् दधिवांश्चरुहे सीदतु । लोककृतः पथिकृतो यजामहे ये देवानां हुतभागा इह स्थ ॥१७॥

अपूपवान् द्रुप्सवांश्चरुहे सीदतु । लोककृतः पथिकृतो यजामहे ये देवानां हुतभागा इह स्थ ॥१८॥

अपूपवान् घृतवांश्चरुहे सीदतु । लोककृतः पथिकृतो यजामहे ये देवानां हुतभागा इह स्थ ॥१९॥

अपूपवान् मांसवांश्चरुहे सीदतु । लोककृतः पथिकृतो यजामहे ये देवानां हुतभागा इह स्थ ॥२०॥ { २१ }

अपूपवान् नर्वांश्चरुहे सीदतु । लोककृतः पथिकृतो यजामहे ये देवानां हुतभागा इह स्थ ॥२१॥

अपूपवान् मधुमांश्चरुहे सीदतु । लोककृतः पथिकृतो यजामहे ये देवानां हुतभागा इह स्थ ॥२२॥

अपूपवान् रसवांश्चरुहे सीदतु । लोककृतः पथिकृतो यजामहे ये देवानां हुतभागा इह स्थ ॥२३॥

अपूपवान् पर्वांश्चरुहे सीदतु । लोककृतः पथिकृतो यजामहे ये देवानां हुतभागा इह स्थ ॥२४॥

अपुपापिहितान् कुम्भान् यांस्ते देवा अधारयन् । ते ते सन्तु स्वधावन्तो मधुमन्तो घृतश्रुतः ॥२५॥

यास्ते धाना अनुकिरामि तिलमिश्राः स्वधावन्तीः ।

तास्ते सन्तुद्भवीः प्रभ्वीस्तास्ते यमो राजानु मन्यताम् ॥२६॥

अक्षितिं भूयसीम् ॥२७॥

द्रुप्सश्चस्कन्द पृथिवीमनु घामिमं च योनिमनु यश्च पूर्वं ।

समानं योनिमनु संचरन्तं द्रुप्सं जुहोम्यनु सप्त होत्राः ॥२८॥

शतधारं वायुमर्कं स्वविदं नृचक्षसस्ते अभि चक्षते रयिम् ।

ये पूणन्ति प्र च यच्छन्ति सर्वदा ते दुहते दक्षिणां सप्तमातरम् ॥२९॥

कोश दुहन्ति कलशं चतुर्विलमिडां धेनुं मधुमतीं स्वस्तये ।

ऊर्जं मदन्तीमदितिं जनेष्वग्ने मा हिंसीः परमे व्योमन् ॥ ॥ { २२ }

एतत् ते देवः संविता वासो ददाति भर्तवे । तत् त्वं यमस्य राज्ये वसानस्तार्प्यं चर ॥३१॥

धाना धेनुरभवद् वत्सो अस्यास्तिलोऽभवत् । तां वै यमस्य राज्ये अर्चितामुप जीवति ॥३२॥

एतास्ते असौ धेनवः कामदुघा भवन्तु ।

एनीः श्येनीः सरूपा विरूपास्तिलवत्सा उप तिष्ठन्तु त्वात्र ॥३३॥

एनीर्धाना हरिणीः श्येनीरस्य कृष्णा धाना रोहिणीर्धेनवस्ते ।

तिलवत्सा ऊर्जमस्मै दुहाना विश्वाहा सन्त्वनपस्फुरन्तीः ॥३४॥

वैश्वानरे हविरिदं जुहोमि साहस्रं शतधारमुत्समम् ।

स बिभर्ति पितरं पितामहान् प्रपितामहान् बिभर्ति पिन्वमानः ॥३५॥

सहस्रधारं शतधारमुत्समद्वितं व्यच्यमानं सलिलस्य पृष्ठे ।

ऊर्जं दुहानमनपस्फुरन्तमुपासते पितरः स्वधार्मिः ॥३६॥

इदं कसाम्बु चयनेन चितं तत् संजाता अवं पश्यतेत ।

मर्त्योऽयममृतत्वमेति तस्मै गुहान् कृणुत यावत्सर्वन्धु ॥३७॥

इहैवैधि धनसन्निरिहचित्त इहऋतुः । इहैधि वीर्यवत्तरो वयोधा अपराहतः ॥३८॥

पुत्रं पौत्रमभितर्पयन्तीरापो मधुमतीरिमाः ।

स्वधां पितृभ्यो अमृतं दुहाना आपो देवीरुभयांस्तर्पयन्तु ॥३९॥

आपो अग्निं प्र हिणुत पितृरुपेमं यज्ञं पितरो मे जुषन्ताम् ।

आसीनामूर्जमुप ये सचन्ते ते नो रयिं सर्ववीरं नि यच्छान् ॥४०॥ { २३ }

समिन्धते अमर्त्यं हव्यवाहं घृतप्रियम् । स वेदं निहितान् निधीन् पितृन् परावतो गतान् ॥४१॥

यं ते मन्यं यमोदनं यन्मांसं निपुणार्मि ते । ते तं सन्तु स्वधावन्तो मधुमन्तो घृतश्रुतः ॥४२॥

यास्ते धाना अनुकिरामि तिलमिश्राः स्वधावतीः ।

तास्ते सन्तुदुग्धीः प्रग्धीस्तास्ते यमो राजानु मन्यताम् ॥४३॥

इदं पूर्वमपरं नियानं येनां ते पूर्वं पितरः परेताः ।

पुरोगवा ये अभिशार्चो अस्य ते त्वां वहन्ति सुकृतासु लोकम् ॥४४॥

सरस्वती देवयन्तो हवन्ते सरस्वतीमध्वरे तायमाने ।

सरस्वती सुकृतो हवन्ते सरस्वती दाशुषे वार्यं दात् ॥४५॥

सरस्वती पितरो हवन्ते दक्षिणा यज्ञमभिनर्त्तमाणाः ।

आसद्यास्मिन् बर्हिषि मादयध्वमनमीवा इष आ धेहस्मे ॥४६॥

सरस्वति या सरथं ययाथोक्थैः स्वधार्भिर्देवि पितृभिर्मदन्ती ।

सहस्रार्धमिडो अत्र भागं रायस्पोषं यजमानाय धेहि ॥४७॥

पृथिवीं त्वां पृथिव्यामा वैशयामि देवो नो धाता प्र तिरात्यायुः ।

परापरैता वसुविद् वो अस्त्वधा मृताः पितृषु सं भवन्तु ॥४८॥

आ प्र च्यवेथामप तन्मृजेथां यद् वामभिभा अत्रोचुः ।

अस्मादेतमघ्न्यौ तद् वशीयो दातुः पितृष्विहभोजनौ मम ॥४९॥

एयमग्न दक्षिणा भद्रतो नो अनेन दत्ता सुदुधा वयोधाः ।

यौवने जीवानुपपृच्छती जरा पितृभ्य उपसंपराणयादिमान् ॥५०॥ { २४ }

इदं पितृभ्यः प्र भरामि बर्हिर्जीवं देवेभ्य उत्तरं स्तृणामि ।

तदा रोह पुरुष मेध्यो भवन् प्रति त्वा जानन्तु पितरः परेतम् ॥५१॥

एदं बर्हिसदो मेध्योऽधूः प्रति त्वा जानन्तु पितरः परेतम् ।

यथापरु तन्वंर् सं भरस्व गात्राणि ते ब्रह्मणा कल्पयामि ॥५२॥

पुणो राजापिधानं चरुणामूर्जो बलं सह ओजो न आगन् ।

आयुर्जीवेभ्यो वि दधद् दीर्घायुत्वाय शतशारदाय ॥५३॥

ऊर्जो भागो य इमं जजानाश्मान्नानामार्धिपत्यं जगाम ।

तमर्चत विश्वमित्रा हविर्भिः स नो यमः प्रतरं जीवसे धात् ॥५४॥

यथा यमाय हर्म्यमवपन् पञ्च मानवाः । एवा वपामि हर्म्य यथा मे भूरयोऽस्त ॥५५॥

इदं हिरण्यं विभृहि यत् ते पिताविभः पुरा । स्वर्गं यतः पितुर्हस्तं निर्मृड्ढि दक्षिणम् ॥५६॥

ये च जीवा ये च मृता ये जाता ये च यज्ञियाः ।

तेभ्यो घृतस्य कुल्यै तु मधुधारा व्युन्दती ॥५७॥

वृषा मतीनां पवते विचक्षणः सरो अह्नां प्रतरीतोषसां दिवः ।

प्राणः सिन्धूनां कुलशां अचिक्रददिन्द्रस्य हार्दिमाविशन्मनीषया ॥५८॥

त्वेषस्ते धूम ऊर्णोतु दिवि षच्छुक्र आततः । सरो न हि द्युता त्वं कृपा पात्रक रोचसे ॥५९॥

प्र वा एतीन्दुरिन्द्रस्य निष्कृतिं सखा सख्युर्न प्र मिनाति संगिरः ।

मयं इव योषाः समर्षसे सोमः कुलशां शतयामना पथा ॥६०॥ { २५ }

अक्षन्मीमदन्त हव प्रियो अंधूपत् । अस्तोषत् स्वभानवो विप्रा यविष्ठा इमहे ॥६१॥




आ यात पितरः सोम्यासौ गम्भीरैः पृथिभिः पितृयाणैः ।	
आयुरस्मभ्यं दधतः प्रजां च रायश्च पोषैरभि नः सचध्वम्	॥६२॥
परा यात पितरः सोम्यासौ गम्भीरैः पृथिभिः पूर्याणैः ।	
अर्धा मासि पुनरा यात नो गृहान् हविरत्तुं सुप्रजसः सुवीराः	॥६३॥
यद् वो अशिरजहादेकमङ्गं पितृलोकं गमयञ्जातवेदाः ।	
तद् व एतत् पुनरा प्याययामि साङ्गाः स्वर्गे पितरो मादयध्वम्	॥६४॥
अभूद् दूतः प्रहितो जातवेदाः सायं न्यह्ण उपवन्द्यो नृभिः ।	
प्रादाः पितृभ्यः स्वधया ते अक्षन्नद्धि त्वं देव प्रयता हवीषि	॥६५॥
असौ हा इह ते मनः ककुत्सलमिव जामयः । अभ्येनं भूम ऊर्णुहि	॥६६॥
शुम्भन्तां लोकाः पितृषदनाः पितृषदने त्वा लोक आ सादयामि	॥६७॥
येऽश्माकं पितरस्तेषां बर्हिंसि	॥६८॥
उदुत्तमं वरुण पाशमस्मदवाधुमं वि मध्यमं श्रथाय ।	
अर्धा वयमादित्य व्रते तवानागसो अदितये स्याम	॥६९॥
प्रास्मत् पाशान् वरुण मुञ्च सर्वान् यैः समामे बध्यते यैर्व्यामे ।	
अर्धा जीवेम शरदं शतानि त्वया राजन् गुपिता रक्षमाणाः	॥७०॥ { २६ }
अग्रये कव्यवाहनाय स्वधा नमः	॥७१॥
सोमाय पितृमते स्वधा नमः	॥७२॥
पितृभ्यः सोमवद्भ्यः स्वधा नमः	॥७३॥
यमार्य पितृमते स्वधा नमः	॥७४॥
एतत् ते प्रततामह स्वधा ये च त्वामनु	॥७५॥
एतत् ते ततामह स्वधा ये च त्वामनु	॥७६॥
एतत् ते तत स्वधा	॥७७॥
स्वधा पितृभ्यः पृथिविषद्भ्यः	॥७८॥
स्वधा पितृभ्यो अन्तरिक्षसद्भ्यः	॥७९॥
स्वधा पितृभ्यो दिविषद्भ्यः	॥८०॥ { २७ }
नमो वः पितर ऊर्जे नमो वः पितरो रसाय	॥८१॥

नमो वः पितरो भामाय नमो वः पितरो मन्यवे	॥८२॥
नमो वः पितरो यद् धोरं तस्मै नमो वः पितरो यत् क्रूरं तस्मै	॥८३॥
नमो वः पितरो यच्छिवं तस्मै नमो वः पितरो यत् स्योनं तस्मै	॥८४॥
नमो वः पितरः स्वधा वः पितरः	॥८५॥
येऽत्र पितरः पितरो येऽत्र यूयं स्थ युष्मांस्तेऽनु यूयं तेषां श्रेष्ठा भूयास्थ	॥८६॥
य इह पितरो जीवा इह वयं स्मः । अस्मांस्तेऽनु वयं तेषां श्रेष्ठा भूयास्व	॥८७॥
आ त्वाग्र इधीमहि द्युमन्तं देवाजरम् ।	
यद् घ सा ते पनीयसी समिद् दीदर्यति दधि । इषं स्तोतृभ्य आ भर	॥८८॥
चन्द्रमा अप्सवर्न्तरा सुपर्णो धावते दिवि ।	
न वो हिरण्यनेमयः पदं विन्दन्ति विद्युतो वित्तं मे अस्य रोदसी	॥८९॥ { २८ } [ ४११ ]

॥ इत्यष्टादशं काण्डं समाप्तम् ॥



## अथैकोनविंशं काराडम्



॥१॥ ऋषिः—ब्रह्मा ॥ देवता—यज्ञः ॥ छन्दः—१, २ पथ्या बृहती; ३ पङ्क्तिः ॥

सं सं स्रवन्तु नद्यः सं वाताः सं पतत्रिणः ।

यज्ञमिमं वर्धयता गिरः संस्राव्येण हविषा जुहोमि ॥१॥

इमं होमां यज्ञमवतेमं संस्रावणा उत । यज्ञमिमं वर्धयता गिरः संस्राव्येण हविषा जुहोमि ॥२॥

रूपंरूपं वयोवयः संरभ्येनं परिं ष्वजे ।

यज्ञमिमं चतस्रः प्रदिशो वर्धयन्तु संस्राव्येण हविषा जुहोमि ॥३॥[१।१]

॥२॥ ऋषिः—सिन्धुद्वीपः ॥ देवता—आपः ॥ छन्दः—१-२ अनुष्टुप् ॥

शं त आपो हैमवतीः शम्भुं ते सन्तुत्स्याः । शं ते सनिष्यदा आपः शम्भुं ते सन्तु वृष्याः ॥१॥

शं त आपो धन्वन्याः शं ते सन्त्वनूप्याः । शं ते खनित्रिमा आपः शं याः कुम्भेभिरामृताः ॥२॥

अनभ्रयः खनमाना विप्रां गम्भीरे अपसः । भिषग्भ्यो भिषक्करा आपो अच्छा वदामसि ॥३॥

अपामहं दिव्यानामपां स्रोतस्यानाम् । अपामहं प्रणेजनेऽथा भवथ वाजिनः ॥४॥

ता अपः शिवा अपोऽयं चमंकरणीरपः । यथैव तृप्यते मयस्तास्त आ दत्त भेषजीः ॥५॥[१।२]

॥३॥ ऋषिः—अथर्वाङ्गिराः ॥ देवता—अग्निः ॥ छन्दः—१, ३, ४ त्रिष्टुप् ; २ भुरिक् त्रिष्टुप् ॥

दिवस्पृथिव्याः पर्यन्तरिक्षाद् वनस्पतिभ्यो अद्योषधीभ्यः ।

यत्रयत्र विभृतो जातवेदास्ततस्तुतो जुषमाणो न एहि ॥१॥

यस्ते अप्सु महिमा यो वनेषु य ओषधीषु पशुष्वप्स्वरन्तः ।

अग्ने सर्वास्तन्वरः सं रभस्व तामिर्न एहि द्रविणोदा अजस्रः ॥२॥

यस्ते देवेषु महिमा स्वर्गो या ते तनूः पितृष्वाविवेश ।

पुष्टिर्या ते मनुष्येषु पप्रथेऽग्ने तया रयिमस्मासु धेहि ॥३॥

श्रुत्कर्णाय क्वये वेद्याय वचोभिर्वाकैरुप यामि रातिम् ।

यतो भयममयं तन्नो अस्त्वव देवानां यज हेडो अग्ने ॥४॥[१।३]

॥४॥ ऋषिः—अथर्वाङ्गिराः ॥ देवता—अग्निः ॥ छन्दः—पञ्चपदा विराडतिजगती; २ जगती; ३, ४ त्रिष्टुप् ॥

यामाहुतिं प्रथमामथर्वा या जाता या हव्यमकृणोऽजातवेदाः ।

तां तं एतां प्रथमो जौहवीमि तामिष्टुप्तो बहवु हव्यमग्निरग्नये स्वाहा ॥१॥

आकूतिं देवीं सुभगां पुरो दधे चित्तस्य माता सुहवा नो अस्तु ।

यामाशामेमि केवली सा मे अस्तु विदेयमेनां मनसि प्रविष्टाम् ॥२॥

आकूत्या नो बृहस्पत आकूत्या न उपा गहि । अथो भर्गस्य नो धेह्यथो नः सुहवो भव ॥३॥

बृहस्पतिर्मे आकूतिमाङ्गिरसः प्रति जानातु वाचमेताम् ।

यस्य देवा देवताः संवभूवुः स मुप्रणीताः कामो अन्वेत्स्मान् ॥४॥[१४]

॥५॥ ऋषिः—अथर्वाङ्गिराः ॥ देवता—इन्द्रः ॥ छन्दः—१ त्रिष्टुप् ॥

इन्द्रो राजा जर्गतश्वर्षणीनामधि क्षमि विष्टुरूपं यदस्ति ।

ततो ददाति दाशुषे वसूनि चोदद् राध उपस्तुतश्चिद्वार्क ॥१॥[१५]

॥६॥ ऋषिः—नारायणः ॥ देवता—पुरुषः ॥ छन्दः—१-१६ अनुष्टुप् ॥

सहस्रबाहुः पुरुषः सहस्राक्षः सहस्रपात् । स भूमिं विश्वतो वृत्वात्यतिष्ठद् दशाङ्गुलम् ॥१॥

त्रिभिः पद्भिर्धामरोहत् पादस्येहाभवत् पुनः । तथा व्यक्रामद् विष्वङ्ङ्शनानशने अनु ॥२॥

तार्वन्तो अस्य महिमानस्ततो ज्यायांश्च पूरुषः । पादोऽस्य विश्वा भूतानि त्रिपादस्यामृतं दिवि ॥३॥

पुरुष एवेदं सर्वं यद् भूतं यच्च भाव्यम् । उतामृतत्वस्येश्वरो यदन्येनाभवत् सह ॥४॥

यत् पुरुषं व्यदधुः कतिधा व्यकल्पयन् । मुखं किमस्य किं बाहू किमूरु पादा उच्येते ॥५॥

ब्राह्मणोऽस्यै मुखमासीद् बाहू राजन्योऽभवत् ।

मध्यं तदस्य यद् वैश्यः पद्भ्यां शूद्रो अजायत ॥६॥

चन्द्रमा मनसो जातश्चक्षोः सूर्यो अजायत । मुखदिन्द्रश्चाग्निश्च प्राणाद् वायुरजायत ॥७॥

नाभ्यां आसीदन्तरिक्षं शीर्ष्णो द्यौः समवर्तत ।

पद्भ्यां भूमिर्दिशः श्रोत्रात् तथा लोकाँ अकल्पयन् ॥८॥

विराडग्रे समभवद् विराजो अधि पूरुषः । स जातो अत्यरिच्यत पश्चाद् भूमिमथो पुरः ॥९॥

यत् पुरुषेण हविषा देवा यज्ञमर्तन्वत । वसन्तो अस्यासीदाज्यं ग्रीष्म इध्मः शरद्विः ॥१०॥

तं यज्ञं प्रावृषा प्रौक्षन् पुरुषं जातमग्रशः । तेन देवा अयजन्त साध्या वसवश्च ये ॥११॥

तस्मादश्वा अजायन्त ये च के चौभयादतः । गावो ह जज्ञिरे तस्मात् तस्माज्जाता अजावयः ॥१२॥

तस्माद् यज्ञात् सर्वहुत ऋचः सामानि जज्ञिरे । छन्दो ह जज्ञिरे तस्माद् यजुस्तस्मादजायत ॥१३॥  
 तस्माद् यज्ञात् सर्वहुतः संभृतं पृषदाज्यम् । पशूस्तांश्चक्रे वायव्या नारण्या ग्राम्याश्च ये ॥१४॥  
 सप्तास्यासन् परिभयस्त्रिः सप्त समिधः कृताः । देवा यद् यज्ञं तन्वाना अबध्नन् पुरुषं पशुम् ॥१५॥  
 भूर्धो देवस्य बृहतो अंशवः सप्त समतीः । राज्ञः सोमस्याजायन्त जातस्य पुरुषादार्षि ॥१६॥ [१६]  
 ॥७॥ ऋषिः—गाग्यः ॥ देवता—नक्षत्राणि ॥ छन्दः—१-३, २ त्रिष्टुप् ; ४ भुरिक त्रिष्टुप् ॥

चित्राणि साकं दिवि रोचनानि सरीसृपाणि भुवने जवानि ।  
 तुर्मिशं सुमतिमिच्छमानो अहानि गीर्भिः सपर्यामि नाकम् ॥१॥  
 सुहवमग्रे कृत्तिका रोहिणी चास्तु भद्रं मृगशिरः शमार्द्रा ।  
 पुनर्वसु सूनृता चारु पुष्यो भानुराश्लेषा अयनं मघा मे ॥२॥  
 पुण्यं पूर्वा फल्गुन्यौ चात्र हस्तश्चित्रा शिवा भ्वाति सुखो मे अस्तु ।  
 राधे विशाखे सुहवानुराधा ज्येष्ठा सुनक्षत्रमरिष्ट मूलम् ॥३॥  
 अन्नं पूर्वा रामतां मे अषाढा ऊर्जं देव्युत्तरा आ वहन्तु ।  
 अभिजिन्मे रामतां पुण्यमेव श्रवणः श्रविष्ठाः कुर्वतां सुपुष्टिम् ॥४॥  
 आ मे महच्छतभिषुग् वरीय आ मे द्रुया प्रोष्ठपदा सुशर्म ।  
 आ रेवती चाश्वयुजौ भर्गं म आ मे रयि भरण्य आ वहन्तु ॥५॥ [१७]  
 ॥८॥ ऋषिः—गाग्यः ॥ देवता—नक्षत्राणि ॥ छन्दः—१ चिराद् जगती; २-७ त्रिष्टुप् ॥

यानि नक्षत्राणि दिव्यरन्तरिक्षे अप्सु भूमौ यानि नगेषु दिक्षु ।  
 प्रकल्पयंश्चन्द्रमा यान्येति सर्वाणि ममैतानि शिवानि सन्तु ॥१॥  
 अष्टाविंशानि शिवानि शग्मानि सह योगं भजन्तु मे ।  
 योगं प्र पद्ये क्षेमं च क्षेमं प्र पद्ये योगं च नमोऽहोरात्राभ्यामस्तु ॥२॥  
 स्वस्तितं मे सुप्रातः सुसायं सुदिवं सुमृगं सुशकुनं मे अस्तु ।  
 सुहवमग्रे स्वस्त्यरमर्त्यं गत्वा पुनरायाभिनन्दन् ॥३॥  
 अनुहुवं परिह्वं परिवादं परिह्वम् । सैर्विमे रित्तकुम्भान् परा तान्त्सवितः सुव ॥४॥  
 अपपापं परिह्वं पुण्यं भक्षीमहि क्षवम् । शिवा ते पाप नासिकां पुण्यगश्चाभि मेहताम् ॥५॥  
 इमा या ब्रह्मणस्पते विषुचीर्वात ईरते । सप्रीचीरिन्द्र ताः कृत्वा मह्यं शिवतमास्कृधि ॥६॥  
 स्वस्ति नो अस्त्वभयं नो अस्तु नमोऽहोरात्राभ्यामस्तु ॥७॥ [१८]

॥६॥ ऋषिः—शान्तातिः ॥ देवता—मन्त्रोक्ताः ॥ छन्दः—१ विराडुरोवृहती; २-४, ६-८, १०, ११, १३ अनुष्टुप्;  
५ पञ्चपदा पथ्यापङ्क्तिः; ६ पञ्चपदा ककुम्भती (? , त्रिष्टुप्); १२ सप्तपदाऽष्टिः; १४ चतुष्पदा (? ) संकृतिः ॥

शान्ता द्यौः शान्ता पृथिवी शान्तमिदमुर्वरन्तरिक्षम् ।

शान्ता उदन्वतीरापः शान्ता नः सन्त्वोषधीः ॥१॥

शान्तानि पूर्वरूपाणि शान्तं नो अस्तु कृताकृतम् ।

शान्तं भूतं च भव्यं च सर्वमेव शमस्तु नः ॥२॥

इयं या परमेष्ठिनी वाग् देवी ब्रह्मसंशिता । ययैव संसृजे घोरं तयैव शान्तिरस्तु नः ॥३॥

इदं यत् परमेष्ठिनं मनो वां ब्रह्मसंशितम् । येनैव संसृजे घोरं तेनैव शान्तिरस्तु नः ॥४॥

इमानि यानि पञ्चेन्द्रियाणि मनःषष्ठानि मे हृदि ब्रह्मणा संशितानि ।

यैरेव संसृजे घोरं तैरेव शान्तिरस्तु नः ॥५॥

शं नो मित्रः शं वरुणः शं विष्णुः शं प्रजापतिः । शं न इन्द्रो बृहस्पतिः शं नो भवत्वयमा ॥६॥

शं नो मित्रः शं वरुणः शं विवस्वाञ्छमन्तकः ।

उत्पाताः पार्थिवान्तरिक्षाः शं नो दिविचरा ग्रहाः ॥७॥

शं नो भूमिर्वप्यमाना शमुल्का निर्हितं च यत् । शं गावो लोहितचीराः शं भूमिर्वतीर्यतीः ॥८॥

नक्षत्रमुल्काभिहतं शमस्तु नः शं नोऽभिचाराः शम्भु सन्तु कृत्याः ।

शं नो निखाता वल्गाः शमुल्का देशोपसर्गाः शम्भु नो भवन्तु ॥९॥

शं नो ग्रहाश्चान्द्रमसाः शमादित्यश्च राहुणा । शं नो मृत्युर्धूमकेतुः शं रुद्रास्तिग्मतैजसः ॥१०॥

शं रुद्राः शं वसवः शमादित्याः शमग्रयः । शं नो महर्षयो देवाः शं देवाः बृहस्पतिः ॥११॥

ब्रह्म प्रजापतिर्धाता लोका वेदाः सप्तऋषयोऽग्रयः ।

तैर्मे कृतं स्वस्त्ययनमिन्द्रो मे शर्म यच्छतु ब्रह्मा मे शर्म यच्छतु ।

विश्वे मे देवाः शर्म यच्छन्तु सर्वे मे देवाः शर्म यच्छन्तु ॥१२॥

यानि कानि चिच्छान्तानि लोके सप्तऋषयो विदुः ।

सर्वाणि शं भवन्तु मे शं मे अस्त्वभयं मे अस्तु ॥१३॥

पृथिवी शान्तिरन्तरिक्षं शान्तिद्यौः शान्तिरापः शान्तिरोषधयः शान्तिर्वनस्पतयः

शान्तिर्विश्वे मे देवाः शान्तिः सर्वे मे देवाः शान्तिः शान्तिः शान्तिः शान्तिभिः ।

ताभिः शान्तिभिः सर्वं शान्तिभिः शमयामोऽहं यदिह घोरं यदिह क्रूरं यदिह पापं

तच्छान्तं तच्छिवं सर्वमेव शमस्तु नः

॥१४॥ [१६]

॥२०॥ ऋषिः—वसिष्ठः ॥ देवता—मन्त्रोक्ताः ॥ छन्दः—१-१० त्रिष्टुप् ॥

- शं न इन्द्राग्नी भवतामवोभिः शं न इन्द्रावरुणा रातह्वया ।  
शमिन्द्रासोमा सुविताय शं योः शं न इन्द्रापूषणा वाजसातौ ॥१॥
- शं नो भगः शम्भु नः शंसो अस्तु शं नः पुरीधिः शम्भु सन्तु रायः ।  
शं नः सत्यस्य सुयमस्य शंसः शं नो अर्यमा पुरुजातो अस्तु ॥२॥
- शं नो धाता शम्भु धर्ता नो अस्तु शं न उरुची भवतु स्वधाभिः ।  
शं रोदसी बृहती शं नो अद्रिः शं नो देवानां सुहवानि सन्तु ॥३॥
- शं नो अग्निज्योतिरनीको अस्तु शं नो मित्रावरुणावश्विना शम् ।  
शं नः सुकृतां सुकृतानि सन्तु शं न इषिरो अभि वातु वातः ॥४॥
- शं नो द्यावापृथिवी पूर्वहूतौ शमन्तरिचं दृश्ये नो अस्तु ।  
शं न ओषधीर्वनिनो भवन्तु शं नो रजसस्पतिरस्तु जिष्णुः ॥५॥
- शं न इन्द्रो वसुभिर्देवो अस्तु शमादित्योभिर्वरुणः सुशंसः ।  
शं नो रुद्रो रुद्रेभिर्जलाषः शं नस्त्वष्टा ग्रामिरेह शृणोतु ॥६॥
- शं नः सोमो भवतु ब्रह्म शं नः शं नो ग्रावाणः शम्भु सन्तु यज्ञाः ।  
शं नः स्वरुणां मितयो भवन्तु शं नः प्रस्वः शम्भुस्तु वेदिः ॥७॥
- शं नः सूर्य उरुचक्षा उदैतु शं नो भवन्तु प्रदिशश्चतस्रः ।  
शं नः पर्वता ध्रुवयो भवन्तु शं नः सिन्धवः शम्भु सन्त्वापः ॥८॥
- शं नो अदितिर्भवतु व्रतेभिः शं नो भवन्तु मरुतः स्वर्काः ।  
शं नो विष्णुः शम्भु पूषा नो अस्तु शं नो भवित्रं शम्भुस्तु वायुः ॥९॥
- शं नो देवः सविता त्रायमाणः शं नो भवन्तुषसो विभातीः ।  
शं नः पर्जन्यो भवतु प्रजाभ्यः शं नः क्षेत्रस्य पतिरस्तु शंभुः ॥१०॥[२।१]

॥११॥ ऋषिः—वसिष्ठः ॥ देवता—मन्त्रोक्ताः ॥ छन्दः—१-६ त्रिष्टुप् ॥

- शं नः सत्यस्य पतयो भवन्तु शं नो अर्वन्तः शम्भु सन्तु गावः ।  
शं न ऋभवः सुकृतः सुहस्ताः शं नो भवन्तु पितरो हवेषु ॥१॥
- शं नो देवा विश्वदेवा भवन्तु शं सरस्वती सह धीभिरस्तु ।  
शमभिषाचः शम्भु रातिषाचः शं नो दिव्याः पार्थिवाः शं नो अप्याः ॥२॥

शं नो अज एकपाद् देवो अस्तु शमहिर्बुध्न्यः शं समुद्रः ।

शं नो अपां नपात् पेरुरस्तु शं नः पृश्निर्भवतु देवगोपा ॥३॥

आदित्या रुद्रा वसवो जुषन्तामिदं ब्रह्म क्रियमाणं नवीयः ।

शृण्वन्तु नो दिव्याः पार्थिवासो गोजाता उत ये यज्ञियासः ॥४॥

ये देवानामृत्विजो यज्ञियासो मनोर्यजत्रा अमृता ऋतज्ञाः ।

ते नो रासन्तामुरुगायमद्य यूयं पात स्वस्तिभिः सदा नः ॥५॥

तदस्तु मित्रावरुणा तदग्ने शं योरस्मभ्यमिदमस्तु शस्तम् ।

अशीमहिर्गाधमुत प्रतिष्ठां नमो दिवे बृहते सादनाय ॥६॥[२२]

॥१२॥ ऋषिः—वसिष्ठः ॥ देवता—उषा ॥ छन्दः—१ त्रिष्टुप् ॥

उषा अप स्वसुस्तमः स वर्तयति वर्तनिं सुजातता ।

अया वाजं देवहितं सनेम मदेम शतहिमाः सुवीराः ॥१॥[२३]

॥१३॥ ऋषिः—अप्रतिरथः ॥ देवता—इन्द्रः ॥ छन्दः—१, २, ७-१० त्रिष्टुप् ; ३-६, ११ अुरिक् त्रिष्टुप् ॥

इन्द्रस्य बाहू स्थविरौ वृषाणौ चित्रा इमा वृषभौ पारयिष्णू ।

तौ योक्षे प्रथमो योग आगते याभ्यां जितमसुराणां स्वर्धत् ॥१॥

आशुः शिशानो वृषभो न भीमो घनाघनः क्षोभणश्चर्षणीनाम् ।

संक्रन्दनोऽनिमिष एकवीरः शतं सेना अजयत् साकमिन्द्रः ॥२॥

संक्रन्दनेनानिमिषेण जिष्णुनाऽयोध्येन दुश्च्यवनेन धृष्णुना ।

तदिन्द्रेण जयत् तत् सहध्वं युधो नर इषुहस्तेन वृष्णा ॥३॥

स इषुहस्तैः स निषङ्गिभिर्वशी संस्रष्टा स युध इन्द्रो गणेन ।

संसृष्टजित् सौमपा बाहुशर्धुर्ग्रधन्वा प्रतिहिताभिरस्ता ॥४॥

बलविज्ञायः स्थविरः प्रवीरः सहस्वान् वाजी सहमान उग्रः ।

अभिवीरो अभिषत्वा सहोजिज्जैत्रामिन्द्र रथमा तिष्ठ गोविदन् ॥५॥

इमं वीरमनु हर्षध्वमुग्रमिन्द्रं सखायो अनु सं रभध्वम् ।

ग्रामजितं गोजितं वज्रबाहुं जयन्तमज्मं प्रमृणन्तमोजसा ॥६॥

अभि गोत्राणि सहसा गार्हमानोऽदाय उग्रः शतमन्युरिन्द्रः ।

दुश्च्यवनः पृतनाषाडयोधयोऽस्माकं सेना अवतु प्र युत्सु ॥७॥



बृहस्पते परि दीया रथेन रक्षोहामित्रौ अपबाधमानः ।  
 प्रभञ्जञ्छत्रून् प्रमृणामित्रानस्माकमेध्यविता तनूनाम् ॥८॥  
 इन्द्र एषां नेता बृहस्पतिर्दक्षिणा यज्ञः पुर एतु सोमः ।  
 देवसेनानामभिभञ्जतीनां जयन्तीनां मरुतो यन्तु मध्ये ॥९॥  
 इन्द्रस्य वृष्णो वरुणास्य राज्ञ आदित्यानां मरुतां शर्ध उग्रम् ।  
 महामनसां भुवनच्यवानां घोषो देवानां जयतामुदस्थात् ॥१०॥  
 अस्माकमिन्द्रः समृतेषु ध्वजेष्वस्माकं या इषवस्ता जयन्तु ।  
 अस्माकं वीरा उत्तरे भवन्त्वस्मान् देवासोऽवता हवेषु ॥११॥ [२।४]

॥१४॥ ऋषिः—अथर्वा ॥ देवता—द्यावापृथिवी ॥ छन्दः—१ त्रिष्टुप् ॥

इदमुच्छ्रेयोऽवसानमार्गां शिवे मे द्यावापृथिवी अभूताम् ।  
 असपत्नाः प्रदिशो मे भवन्तु न वै त्वा द्विषो अभयं नो अस्तु ॥११॥ [२।५]

॥१५॥ ऋषिः—अथर्वा ॥ देवता—१-४ इन्द्रः; २, ६ मन्त्रोक्ताः ॥ छन्दः—१ पथ्याबृहती; २, ५ जगती; ३ बिराट्  
 पथ्या पङ्क्तिः; ४, ६ त्रिष्टुप् ॥

यत् इन्द्र भयामहे ततो नो अभयं कृधि ।  
 मघवच्छग्धि तव त्वं न ऊतिभिर्वि द्विषो वि मृधो जहि ॥११॥  
 इन्द्र वयमनूराधं हवामहेऽनु राध्यास्म द्विपदा चतुष्पदा ।  
 मा नः सेना अररुषीरुप गुर्विषूचीरिन्द्र दुहो वि नाशय ॥२॥  
 इन्द्रस्त्रातोत वृत्रहा परस्फानो वरेण्यः ।  
 स रक्षिता चरमतः स मध्यतः स पश्चात् स पुरस्ताभो अस्तु ॥३॥  
 उरुं नो लोकमनु नेषि विद्वान्स्वर्यज्ज्योतिरभयं स्वस्ति ।  
 उग्रा त इन्द्र स्थविरस्य बाहू उप क्षयेम शरणा बृहन्ता ॥४॥  
 अभयं नः करत्यन्तरिक्षमभयं द्यावापृथिवी उभे इमे ।  
 अभयं पश्चादभयं पुरस्तादुत्तरादधरादभयं नो अस्तु ॥५॥  
 अभयं मित्रादभयममित्रादभयं ज्ञातादभयं परोक्षात् ।  
 अभयं नक्कमभयं दिवा नः सर्वा आशा मर्म मित्रं भवन्तु ॥६॥ [२।६]

॥१६॥ ऋषिः—अथर्वा ॥ देवता—मन्त्रोक्ताः ॥ छन्दः—१ अनुष्टुप्; २ सप्तपदा बृहतीगर्भोत्तिशक्ती ॥

असपत्नं पुरस्तात् पश्चान्नो अभयं कृतम् । सविता मां दक्षिणत उत्तरान्मा शचीपतिः ॥१॥

दिवो मादित्या रक्षन्तु भूम्या रक्षन्त्वग्रयः ।

इन्द्राग्नी रक्षतां मा पुरस्तादश्विनावभितः शर्मं यच्छताम् ।

तिरश्चीनघ्न्या रक्षतु जातवेदा भूतकृतो मे सर्वतः सन्तु वर्म

॥२॥ [२।७]

॥१७॥ ऋषिः—अथर्वा ॥ देवता—मन्त्रोक्ताः ॥ छन्दः—१-४, ८ जगती; २, ७, १० अतिजगती; ६ अरिग् जगती;

६ पञ्चपदाऽतिशकरी ॥

अग्निर्मा पातु वसुभिः पुरस्तात् तस्मिन् क्रमे तस्मिञ्छ्रये तां पुरं प्रैमि ।

स मा रक्षतु स मा गोपायतु तस्मा आत्मानं परि ददे स्वाहा

॥१॥

वायुर्मान्तरिक्षेणैतस्यां दिशः पातु तस्मिन् क्रमे तस्मिञ्छ्रये तां पुरं प्रैमि ।

स मा रक्षतु स मा गोपायतु तस्मा आत्मानं परि ददे स्वाहा

॥२॥

सोमो मा रुद्रैर्दक्षिणाया दिशः पातु तस्मिन् क्रमे तस्मिञ्छ्रये तां पुरं प्रैमि ।

स मा रक्षतु स मा गोपायतु तस्मा आत्मानं परि ददे स्वाहा

॥३॥

वरुणो मादित्यैरेतस्यां दिशः पातु तस्मिन् क्रमे तस्मिञ्छ्रये तां पुरं प्रैमि ।

स मा रक्षतु स मा गोपायतु तस्मा आत्मानं परि ददे स्वाहा

॥४॥

सूर्यो मा धावापृथिवीभ्यां प्रतीच्या दिशः पातु तस्मिन् क्रमे तस्मिञ्छ्रये तां पुरं प्रैमि ।

स मा रक्षतु स मा गोपायतु तस्मा आत्मानं परि ददे स्वाहा

॥५॥

आपो मौषधीमतीरेतस्यां दिशः पान्तु तासु क्रमे तासु श्रये तां पुरं प्रैमि ।

ता मा रक्षन्तु ता मा गोपायन्तु ताभ्य आत्मानं परि ददे स्वाहा

॥६॥

विश्वकर्मा मा सप्तऋषिभिरुदीच्या दिशः पातु तस्मिन् क्रमे तस्मिञ्छ्रये तां पुरं प्रैमि ।

स मा रक्षतु स मा गोपायतु तस्मा आत्मानं परि ददे स्वाहा

॥७॥

इन्द्रो मा मरुत्वानेतस्यां दिशः पातु तस्मिन् क्रमे तस्मिञ्छ्रये तां पुरं प्रैमि ।

स मा रक्षतु स मा गोपायतु तस्मा आत्मानं परि ददे स्वाहा

॥८॥

प्रजापतिर्मा प्रजननवान्त्सह प्रतिष्ठाया ध्रुवाया दिशः पातु तस्मिन् क्रमे तस्मिञ्छ्रये तां पुरं प्रैमि ।

स मा रक्षतु स मा गोपायतु तस्मा आत्मानं परि ददे स्वाहा

॥९॥

बृहस्पतिर्मा विश्वैर्देवैरूर्ध्वाया दिशः पातु तस्मिन् क्रमे तस्मिञ्छ्रये तां पुरं प्रैमि ।

स मा रक्षतु स मा गोपायतु तस्मा आत्मानं परि ददे स्वाहा

॥१०॥[२।८]

॥१८॥ ऋषिः—अथर्वा ॥ देवता—मन्त्रोक्ताः ॥ छन्दः—१, ८ साङ्गी त्रिष्टुप्; २-४, ६ आर्च्यनुष्टुप्; ५ सत्राद्  
(१, स्वराद्) आर्च्यनुष्टुप्; ७, ९, १० प्राजापत्या त्रिष्टुप्; ( सर्वा द्विपदाः ) ॥

अग्निं ते वसुवन्तमृच्छन्तु । ये माघायवः प्राच्या दिशोऽभिदासात्	॥१॥
वायुं तेऽन्तरिक्षवन्तमृच्छन्तु । ये माघायव एतस्या दिशोऽभिदासात्	॥२॥
सोमं ते रुद्रवन्तमृच्छन्तु । ये माघायवो दक्षिणाया दिशोऽभिदासात्	॥३॥
वरुणं त आदित्यवन्तमृच्छन्तु । ये माघायव एतस्या दिशोऽभिदासात्	॥४॥
सूर्यं ते द्यावापृथिवीवन्तमृच्छन्तु* । ये माघायवः प्रतीच्या दिशोऽभिदासात्	॥५॥
अपस्त ओषधीमतीर्ऋच्छन्तु । ये माघायव एतस्या दिशोऽभिदासात्	॥६॥
विश्वकर्माणं ते सप्तऋषिवन्तमृच्छन्तु† । ये माघायव उदीच्या दिशोऽभिदासात्	॥७॥
इन्द्रं ते मरुत्वन्तमृच्छन्तु । ये माघायव एतस्या दिशोऽभिदासात्	॥८॥
प्रजापतिं ते प्रजननवन्तमृच्छन्तु । ये माघायवो ध्रुवाया दिशोऽभिदासात्	॥९॥
बृहस्पतिं ते विश्वदेववन्तमृच्छन्तु । ये माघायव ऊर्ध्वाया दिशोऽभिदासात्	॥१०॥ [२।६]

॥१६॥ ऋषिः—अथर्वा ॥ देवता—मन्त्रोक्ताः ॥ छन्दः—१, ३, ६ भुरिग्वृहती; २, ४-८, ११ अनुष्टुप्भाभा  
पङ्क्तिः; १० स्वराद् पङ्क्तिः ॥

मित्रः पृथिव्योदक्रामत् तां पुरं प्र णयामि वः ।	
तामा विशत् तां प्र विशत् सा वः शर्मं च वर्मं च यच्छतु	॥१॥
वायुरन्तरिक्षोदक्रामत् तां पुरं प्र णयामि वः ।	
तामा विशत् तां प्र विशत् सा वः शर्मं च वर्मं च यच्छतु	॥२॥
सूर्यो दिवोदक्रामत् तां पुरं प्र णयामि वः ।	
तामा विशत् तां प्र विशत् सा वः शर्मं च वर्मं च यच्छतु	॥३॥
चन्द्रमा नक्षत्रैरुदक्रामत् तां पुरं प्र णयामि वः ।	
तामा विशत् तां प्र विशत् सा वः शर्मं च वर्मं च यच्छतु	॥४॥
सोम ओषधीभिरुदक्रामत् तां पुरं प्र णयामि वः ।	
तामा विशत् तां प्र विशत् सा वः शर्मं च वर्मं च यच्छतु	॥५॥
यज्ञो दक्षिणाभिरुदक्रामत् तां पुरं प्र णयामि वः ।	
तामा विशत् तां प्र विशत् सा वः शर्मं च वर्मं च यच्छतु	॥६॥

\* महाभाष्येऽत्र “ द्यावापृथिवीमन्तम् ” † अत्र “ सप्तऋषिमन्तम् ” इति पाठः ‘ वृन्वसीरः ’ इत्यस्य भाष्ये ॥ सं० ॥

समुद्रो नदीभिरुदक्रामत् तां पुरं प्र णयामि वः ।

तामा विशत् तां प्र विशत् सा वः शर्मं च वर्मं च यच्छतु ॥७॥

ब्रह्मं ब्रह्मचारिभिरुदक्रामत् तां पुरं प्र णयामि वः ।

तामा विशत् तां प्र विशत् सा वः शर्मं च वर्मं च यच्छतु ॥८॥

इन्द्रो वीर्येणोदक्रामत् तां पुरं प्र णयामि वः ।

तामा विशत् तां प्र विशत् सा वः शर्मं च वर्मं च यच्छतु ॥९॥

देवा अमृतेनोदक्रामस्तां पुरं प्र णयामि वः ।

तामा विशत् तां प्र विशत् सा वः शर्मं च वर्मं च यच्छतु ॥१०॥

प्रजापतिः प्रजाभिरुदक्रामत् तां पुरं प्र णयामि वः ।

तामा विशत् तां प्र विशत् सा वः शर्मं च वर्मं च यच्छतु ॥११॥[२१०]

॥२०॥ ऋषिः—अथर्वा ॥ देवता—मन्त्रोक्ताः ॥ छन्दः—१ त्रिष्टुप्; २ जगती; ३ पुरस्ताद्बृहती; ४ अनुष्टुप्सार्वा त्रिष्टुप् ॥

अप न्यधुः पौरुषेयं वधं यमिन्द्राग्नी धाता सविता बृहस्पतिः ।

सोमो राजा वरुणो अश्विना यमः पूषास्मान् परि पातु मृत्योः ॥१॥

यानि चकार भुवनस्य यस्पतिः प्रजापतिर्मातृश्रिया प्रजाभ्यः ।

प्रदिशो यानि वसते दिशश्च तानि मे वर्माणि बहुलानि सन्तु ॥२॥

यत् ते तनूष्वनहन्त देवा द्युराजयो देहिनः । इन्द्रो यच्चक्रे वर्मं तदस्मान् पातु विश्वतः ॥३॥

वर्मं मे द्यावापृथिवी वर्माहर्वर्मं सूर्यः । वर्मं मे विश्वे देवाः क्रन् मा मा प्रापत् प्रतीचिका ॥४॥[२११]

॥२१॥ ऋषिः—ब्रह्मा ॥ देवता—छन्दांसि ॥ छन्दः—१ द्विपदा साम्नी बृहती ( एकावसाना ) ॥

गायत्र्युष्णिगनुष्टुब् बृहती पङ्क्तिस्त्रिष्टुब् जगत्स्यै

॥१॥[३१]

॥२२॥ ऋषिः—अङ्गिराः ॥ देवता—मन्त्रोक्ताः ॥ छन्दः—१ साम्युष्णिक; २, ६, १४-१६, २० दैवी पङ्क्तिः;

३, १६ प्राजापत्या गायत्री; ४, ७, ११, १७ दैवी जगती; ५, १२, १३ दैवी त्रिष्टुप्; ८-१० आसुरी जगती;

१८ आसुर्यनुष्टुप्; २१ चतुष्पदा त्रिष्टुप् ॥

अङ्गिरसानामाद्यैः पञ्चानुवाकैः स्वाहा ॥१॥ षष्ठाय स्वाहा ॥२॥

सप्तमाष्टमाभ्यां स्वाहा ॥३॥ नीलनखेभ्यः स्वाहा ॥४॥

हरितेभ्यः स्वाहा ॥५॥ क्षुद्रेभ्यः स्वाहा ॥६॥

पर्यायिकेभ्यः स्वाहा ॥७॥ प्रथमेभ्यः शङ्खेभ्यः स्वाहा ॥८॥

द्वितीयेभ्यः शङ्खेभ्यः स्वाहा ॥९॥ तृतीयेभ्यः शङ्खेभ्यः स्वाहा ॥१०॥

उपोत्तमेभ्यः स्वाहा	॥११॥	उत्तमेभ्यः स्वाहा	॥१२॥
उत्तरेभ्यः स्वाहा	॥१३॥	ऋषिभ्यः स्वाहा	॥१४॥
शिखिभ्यः स्वाहा	॥१५॥	गणेशभ्यः स्वाहा	॥१६॥
महागणेशभ्यः स्वाहा	॥१७॥	सर्वेभ्योऽङ्गिरोभ्यो विदगणेशभ्यः स्वाहा	॥१८॥
पृथक्सहस्राभ्यां स्वाहा	॥१९॥	ब्रह्मणे स्वाहा	॥२०॥
ब्रह्मज्येष्ठा संभृता वीर्यांशि ब्रह्मज्ये ज्येष्ठं दिवमा ततान ।			
भूतानां ब्रह्मा प्रथमोत्त जज्ञे तेनाहिति ब्रह्मणा स्पर्धितुं कः			॥२१॥ [३।२]

॥२३॥ ऋषिः—अथर्षा ॥ देवता—मन्त्रोक्ताः ॥ छन्दः—१ आसुरी बृहती; २-७, २०, २३, २७ देवी त्रिष्टुप्; ८,

१०-१२, १४-१६ प्राजापत्या गायत्री; १७, १९, २१, २४, २५, २६ देवी पङ्क्तिः; ९, [१३], १८. [२२,]

२६, २८ देवी जगती; [ ३० चतुष्पदा त्रिष्टुप् ] ॥

आथर्वणानां चतुर्ऋचेभ्यः स्वाहा	॥१॥	पञ्चर्चेभ्यः स्वाहा	॥२॥
षड्ऋचेभ्यः स्वाहा	॥३॥	सप्तर्चेभ्यः स्वाहा	॥४॥
अष्टर्चेभ्यः स्वाहा	॥५॥	नवर्चेभ्यः स्वाहा	॥६॥
दशर्चेभ्यः स्वाहा	॥७॥	एकादशर्चेभ्यः स्वाहा	॥८॥
द्वादशर्चेभ्यः स्वाहा	॥९॥	त्रयोदशर्चेभ्यः स्वाहा	॥१०॥
चतुर्दशर्चेभ्यः स्वाहा	॥११॥	पञ्चदशर्चेभ्यः स्वाहा	॥१२॥
षोडशर्चेभ्यः स्वाहा	॥१३॥	सप्तदशर्चेभ्यः स्वाहा	॥१४॥
अष्टादशर्चेभ्यः स्वाहा	॥१५॥	एकोनविंशतिः स्वाहा	॥१६॥
विंशतिः स्वाहा	॥१७॥	महत्काण्डाय स्वाहा	॥१८॥
तृचेभ्यः स्वाहा	॥१९॥	एकर्चेभ्यः स्वाहा	॥२०॥
तुद्रेभ्यः स्वाहा	॥२१॥	एकानृचेभ्यः स्वाहा	॥२२॥
रोहितेभ्यः स्वाहा	॥२३॥	सूर्याभ्यां स्वाहा	॥२४॥
त्रात्याभ्यां स्वाहा	॥२५॥	प्राजापत्याभ्यां स्वाहा	॥२६॥
विषासह्यै स्वाहा	॥२७॥	मङ्गलिकेभ्यः स्वाहा	॥२८॥
ब्रह्मणे स्वाहा			॥२९॥

ब्रह्मज्येष्ठा संभृता वीर्याणि ब्रह्माग्ने ज्येष्ठं दिवमा तंतान ।  
भूतानां ब्रह्मा प्रथमोत जज्ञे तेनार्हति ब्रह्मणा स्पर्धितुं कः

॥३०॥[३।३]

॥२४॥ ऋषिः—अथर्वा ॥ देवता—मन्त्रोक्ताः ॥ छन्दः—१-३ अनुष्टुप्; ४-६, ८ त्रिष्टुप्; ७ त्रिपदाऽऽर्षी गायत्री ॥

येन देवं सवितारं परि देवा अधारयन् । तेनेमं ब्रह्मणस्पते परि राष्ट्राय धत्तन ॥१॥

परीममिन्द्रमायुषे महे क्षत्राय धत्तन । यथैनं जरसे नयां ज्योक् क्षत्रेऽधि जागरत् ॥२॥

परीमं सोममायुषे महे श्रोत्राय धत्तन । यथैनं जरसे नयां ज्योक् श्रोत्रेऽधि जागरत् ॥३॥

परि धत्त धत्त नो वर्चसेमं जरामृत्युं कृणुत दीर्घमायुः ।

बृहस्पतिः प्रार्यच्छद् वास एतत् सोमाय राज्ञे परिधातवा उ ॥४॥

जरां सु गच्छ परि धत्स्व वासो भवां गृष्टीनामभिशस्तिपा उ ।

शतं च जीवं शरदः पुरुची रायश्च पोषमुपसंव्ययस्व ॥५॥

परीदं वासो अधिथाः स्वस्तयेऽभूर्वापीनामभिशस्तिपा उ ।

शतं च जीवं शरदः पुरुचीर्वसनि चारुर्वि भजासि जीवन् ॥६॥

योगेयोगे तवस्तरं वाजेवाजे इवामहे । सखाय इन्द्रमूतये

॥७॥

हिरण्यवर्णो अजरः सुवीरो जरामृत्युः प्रजया सं विशस्व ।

तदगिराह तद् सोम आह बृहस्पतिः सविता तदिन्द्रः

॥८॥[३।४]

॥२५॥ ऋषिः—गोपथः ॥ देवता—वाजी ॥ छन्दः—१ अनुष्टुप् ॥

अश्रान्तस्य त्वा मनसा युनक्ति प्रथमस्य च । उत्कूलमुद्रहो भवोदुह्य प्रति धावतात् ॥१॥[३।५]

॥२६॥ ऋषिः—अथर्वा ॥ देवता—अग्निः; हिरण्यम् ॥ छन्दः—१, २ त्रिष्टुप्; ३ अनुष्टुप्; ४ पथ्या पङ्क्तिः ॥

अग्नेः प्रजातं परि यद्विरण्यममृतं दधे अधि मर्त्येषु ।

य एनद् वेद स इदेनमर्हति जरामृत्युर्भवति यो विभर्ति ॥१॥

यद्विरण्यं सूर्येण सुवर्णं प्रजावन्तो मनवः पूर्वं ईषिरे ।

तत् त्वा चन्द्रं वर्चसा सं सृजत्यायुष्मान् भवति यो विभर्ति ॥२॥

आयुषे त्वा वर्चसे त्वौजसे च बलाय च । यथा हिरण्यतेजसा विभासासि जनां अनु ॥३॥

यद् वेद राजा वरुणो वेद देवो बृहस्पतिः ।

इन्द्रो यद् वृत्रहा वेद तत् त आयुष्यं भुवत् तत् तै वर्चस्यं भुवत्

॥४॥[३।६]

॥२७॥ ऋषिः—भृगुऋषिः ॥ देवता—शिव ॥ छन्दः—१, २, ४-८, १४ अनुष्टुप् ; ३, ६ त्रिष्टुप् ; १० जगती  
( १, त्रिष्टुप् ) ; ११ आर्च्युष्णिक् ; १२ आर्च्यनुष्टुप् ; १३ सात्री त्रिष्टुप् ; [ १५ षट्पदाऽतिशकरी ] ॥

गोर्मिष्ट्वा पात्वृषभो वृषां त्वा पातु वाजिभिः । वायुष्ट्वा ब्रह्मणा पात्विन्द्रस्त्वा पात्विन्द्रियैः ॥१॥

सोमस्त्वा पात्वोषधीभिर्नक्षत्रैः पातु सूर्यः । माद्भ्यस्त्वा चन्द्रो वृत्रहा वातः प्राणेन रक्षतु ॥२॥

तिस्रो दिवस्तिस्त्रः पृथिवीस्त्रीण्यन्तरिक्षाणि चतुरः समुद्रान् ।

त्रिवृतं स्तोमं त्रिवृत आप आहुस्तास्त्वा रक्षन्तु त्रिवृता त्रिवृद्धिः ॥३॥

त्रीक्षाकांस्त्रीन् समुद्रांस्त्रीन् ब्रध्नांस्त्रीन् वैष्टुपान् ।

त्रीन् मातरिश्चनस्त्रीन्सूर्यीन् गोमृन् कल्पयामि ते ॥४॥

घृतेन त्वा समुद्राम्भ्य आशयेन वर्धयन् । अग्नेश्चन्द्रस्य सूर्यस्य मा प्राणं मायिनो दमन् ॥५॥

मा वः प्राणं मा वोऽपानं मा हरो मायिनो दमन् । भ्राजन्तो विश्ववेदसो देवा दैव्येन धावत ॥६॥

प्राणेनाग्निं सं सृजति वातः प्राणेन संहितः । प्राणेन विश्वतोमृखं सूर्यं देवा अजनयन् ॥७॥

आयुषायुः कृता जीवायुष्मान् जीव मा मृथाः । प्राणेनात्मन्वता जीव मा मृत्योरुदगा वशम् ॥८॥

देवानां निहितं निधिं यमिन्द्रोऽन्वधिन्दत् पृथिभिर्देवयानैः ।

आपो हिरण्यं जुगुपुस्त्रिवृद्धिस्तास्त्वा रक्षन्तु त्रिवृता त्रिवृद्धिः ॥९॥

त्रयस्त्रिंशद् देशतास्त्रीणि च वीर्याणि प्रियायमाणा जुगुपुरस्वरन्तः ।

अस्मिश्चन्द्रे अधि यद्विरण्यं तेनायं कृणवद् वीर्याणि ॥१०॥

ये देवा दिव्येकादश स्थ ते देवासो हविरिदं जुषध्वम् ॥११॥

ये देवा अन्तरिक्ष एकादश स्थ ते देवासो हविरिदं जुषध्वम् ॥१२॥

ये देवाः पृथिव्यामेकादश स्थ ते देवासो हविरिदं जुषध्वम् ॥१३॥

असपत्नं पुरस्तात् पश्चात्त्रो अमयं कृतम् । सविता मा दक्षिणत उत्तरान्मा शचीपतिः ॥१४॥

दिवो मादित्या रक्षन्तु भूम्या रक्षन्त्वग्रयः ।

इन्द्राग्नी रक्षतां मा पुरस्तादश्विनावमितः शर्म यच्छताम् ।

तिरश्चीनघ्न्या रक्षतु जातवेदा भूतकृतो मे सर्वतः सन्तु वर्म ॥१५॥ [४।१]

॥२८॥ ऋषिः—ब्रह्मा ॥ देवता—दर्भमणिः ॥ छन्दः—१-१० अनुष्टुप् ॥

इमं बध्नामि ते मणिं दीर्घायुत्वाय तेजसे । दर्भं सपत्नदर्भमनं द्विषतस्तपनं हृदः ॥१॥

द्विषतस्तापयन् हृदः शत्रूणां तापयन् मनः । दुर्हार्दः सर्वास्त्वं दर्भं घर्म इवाभीन्त्संतापयन् ॥२॥

घर्म इवाभितपन् दर्भ द्विषतो नितपन् मणे । हृदः सपत्नानां भिन्द्नीन्द्र इव विरुजं बलम् ॥३॥  
 भिन्द्दि दर्भ सपत्नानां हृदयं द्विषतां मणे । उद्यन् त्वचमिव भूम्याः शिरं एषां वि पातय ॥४॥  
 भिन्द्दि दर्भ सपत्नान् मे भिन्द्दि मे पृतनायतः ।  
 भिन्द्दि मे सर्वान् दुर्हादो भिन्द्दि मे द्विषतो मणे ॥५॥  
 छिन्द्दि दर्भ सपत्नान् मे छिन्द्दि मे पृतनायतः ।  
 छिन्द्दि मे सर्वान् दुर्हादो छिन्द्दि मे द्विषतो मणे ॥६॥  
 वृश्च दर्भ सपत्नान् मे वृश्च मे पृतनायतः । वृश्च मे सर्वान् दुर्हादो वृश्च मे द्विषतो मणे ॥७॥  
 कृन्त दर्भ सपत्नान् मे कृन्त मे पृतनायतः । कृन्त मे सर्वान् दुर्हादो कृन्त मे द्विषतो मणे ॥८॥  
 पिंश दर्भ सपत्नान् मे पिंश मे पृतनायतः । पिंश मे सर्वान् दुर्हादो पिंश मे द्विषतो मणे ॥९॥  
 विध्य दर्भ सपत्नान् मे विध्य मे पृतनायतः । विध्य मे सर्वान् दुर्हादो विध्य मे द्विषतो मणे ॥१०॥[४।२]

॥२६॥ ऋषिः—ब्रह्मा ॥ देवता—दर्भमणिः ॥ छन्दः—१-६ अनुष्टुप् ॥

निच्च दर्भ सपत्नान् मे निच्च मे पृतनायतः । निच्च मे सर्वान् दुर्हादो निच्च मे द्विषतो मणे ॥१॥  
 तृन्दि दर्भ सपत्नान् मे तृन्दि मे पृतनायतः । तृन्दि मे सर्वान् दुर्हादोस्तृन्दि मे द्विषतो मणे ॥२॥  
 रुन्दि दर्भ सपत्नान् मे रुन्दि मे पृतनायतः । रुन्दि मे सर्वान् दुर्हादो रुन्दि मे द्विषतो मणे ॥३॥  
 मृण दर्भ सपत्नान् मे मृण मे पृतनायतः । मृण मे सर्वान् दुर्हादो मृण मे द्विषतो मणे ॥४॥  
 मन्थ दर्भ सपत्नान् मे मन्थ मे पृतनायतः । मन्थ मे सर्वान् दुर्हादो मन्थ मे द्विषतो मणे ॥५॥  
 पिण्डिदर्भ दर्भ सपत्नान् मे पिण्डिदर्भ मे पृतनायतः ।  
 पिण्डिदर्भ मे सर्वान् दुर्हादो पिण्डिदर्भ मे द्विषतो मणे ॥६॥  
 ओष दर्भ सपत्नान् मे ओष मे पृतनायतः । ओष मे सर्वान् दुर्हादो ओष मे द्विषतो मणे ॥७॥  
 दह दर्भ सपत्नान् मे दह मे पृतनायतः । दह मे सर्वान् दुर्हादो दह मे द्विषतो मणे ॥८॥  
 जहि दर्भ सपत्नान् मे जहि मे पृतनायतः । जहि मे सर्वान् दुर्हादो जहि मे द्विषतो मणे ॥९॥[४।३]

॥३०॥ ऋषिः—ब्रह्मा ॥ देवता—दर्भमणिः ॥ छन्दः—१-२ अनुष्टुप् ॥

यत् ते दर्भ जरामृत्युः शतं वर्मसु वर्मं ते । तेनेमं वर्मिणं कृत्वा सपत्नाञ्जहि वीर्यैः ॥१॥  
 शतं ते दर्भ वर्मिणि सहस्रं वीर्याणि ते । तमस्मै विश्वे त्वां देवा जरसे भर्तवा अदुः ॥२॥  
 त्वामाहुर्देववर्मं त्वां दर्भं ब्रह्मणस्पतिम् । त्वामिन्द्रस्याहुर्वर्मं त्वं राष्ट्राणि रवासि ॥३॥



सपत्नक्षयणं दर्भं द्विषतस्तर्पनं हृदः । मणिं चत्रस्य वर्धनं तनूपानं कृणोमि ते ॥४॥

यत् समुद्रो अभ्यक्रन्दत् पर्जन्यो विद्युता सह । ततो हिरण्ययो बिन्दुस्ततो द्रुमो अजायत ॥५॥ [४।४]

॥३१॥ ऋषिः— सविता ( पुष्टिकामः ) ॥ देवता— औदुम्बरमणिः ॥ छन्दः— १-४, ७-१० अनुष्टुप् ; २, १२ त्रिष्टुप् ;

६ विराट् प्रस्तारपङ्क्तिः ; ११, १३ पञ्चपदा शकरी ; १४ विराडास्तारपङ्क्तिः ॥

औदुम्बरेण मणिना पुष्टिकामाय वेधसा । पशूनां सर्वेषां स्फातिं गोष्ठे मे सविता कर्तु ॥१॥

यो नो अग्निर्गर्हपत्यः पशूनामधिपा असत् । औदुम्बरो वृषां मणिः स मां सृजतु पुष्ट्या ॥२॥

करीषिणीं फलवतीं स्वधामिरां च नो गृहे । औदुम्बरस्य तेजसा धाता पुष्टिं दधातु मे ॥३॥

यद् द्विपाञ्च चतुष्पाञ्च यान्यन्नानि ये रसाः । गृहेऽहं त्वेषां भूमानं विभ्रदौदुम्बरं मणिम् ॥४॥

पुष्टिं पशूनां परिं जग्रभाहं चतुष्पदां द्विपदां यच्च धान्यम् ।

ययं पशूनां रसमोषधीनां बृहस्पतिः सविता मे नि यच्छातु ॥५॥

अहं पशूनामधिपा असानि मयि पुष्टं पुष्टपतिर्दधातु ।

महामौदुम्बरो मणिर्द्रविणानि नि यच्छतु ॥६॥

उप मौदुम्बरो मणिः प्रजयां च धनेन च । इन्द्रेण जिन्वितो मणिरा मागन्त्सह वर्चसा ॥७॥

देवो मणिः सपत्नहा धनसा धनसातये । पशोरन्नस्य भूमानं गवां स्फातिं नि यच्छतु ॥८॥

यथाग्रे त्वं वनस्पते पुष्ट्या सह जज्ञिषे । एवा धनस्य मे स्फातिमा दधातु सरस्वती ॥९॥

आ मे धनं सरस्वती पर्यस्फातिं च धान्यम् । सिनीवाल्युपा वहादयं चौदुम्बरो मणिः ॥१०॥

त्वं मणीनामधिपा वृषासि त्वयि पुष्टं पुष्टपतिर्जजान ।

त्वयिमे वाजा द्रविणानि सर्वौदुम्बरः स त्वमस्मत् सहस्वारादरातिर्ममिति जुधं च ॥११॥

ग्रामणीरसि ग्रामणीरुथायाभिषिक्तोऽभि मां सिञ्च वर्चसा ।

तेजोऽसि तेजो मयि धारयाधि रयिरसि रयिं मे धेहि ॥१२॥

पुष्टिरसि पुष्ट्या मां समङ्गिध गृहमेधी गृहपतिं मा कृणु ।

औदुम्बरः स त्वमस्मात्सु धेहि रयिं च नः सर्ववीरं नि यच्छ रायस्पोषायं प्रति मुञ्चे अहं त्वाम् ॥१३॥

अयमौदुम्बरो मणिर्वीरो वीरायं बध्यते ।

स नः सनि मधुमतीं कृणोतु रयिं च नः सर्ववीरं नि यच्छातु ॥१४॥ [४।५]

॥३२॥ ऋषिः— भृगुः (आयुष्कामः) ॥ देवता— दर्भः ॥ छन्दः— १-७ अनुष्टुप् ; ८ पुरस्ताद् बृहती ; ९ त्रिष्टुप् ; १० जगती ॥

शतकाण्डो दुश्चयवनः सहस्रपर्ण उत्तिरः । द्रुमो य उग्र ओषधिस्तं ते बभ्राम्यायुषे ॥१॥

नास्य केशान् प्र वपन्ति नोरासि ताडमा घ्नते । यस्मा अच्छिन्नपर्णेन दुर्भेण शर्म यच्छति ॥२॥

दिवि ते तूलमोषधे पृथिव्यामसि निष्ठितः । त्वया सहस्रकारण्डेनायुः प्र वर्धयामहे ॥३॥

तिस्रो दिवो अत्यन्तृणत् तिस्र इमाः पृथिवीरुत । त्वयाहं दुर्हादीं जिह्वां नि तृणाभि वचांसि ॥४॥

त्वमसि सहमानोऽहमस्मि सहस्वान् । उभौ सहस्वन्तौ भूत्वा सपत्नान् सहिषमिहि ॥५॥

सहस्व नो अभिमाति सहस्व प्रतनायतः । सहस्व सर्वान दुर्हादीः सुहादीं मे बहून् कृधि ॥६॥

दुर्भेण देवजातेन दिवि घृम्भेन शश्वदित् । तेनाहं शश्वतो जनाँ असनं सनवानि च ॥७॥

प्रियं मां दर्भं कृणु ब्रह्मराजन्याभ्यां शूद्राय चार्याय च ।

यस्मै च कामयामहे सर्वस्मै च विपश्यते ॥८॥

यो जायमानः पृथिवीमदृहद् यो अस्तंभनादन्तरिक्षं दिवं च ।

यं विभ्रतं ननु पाप्मा विवेद स नोऽयं दर्भो वरुणो दिवा कः ॥९॥

सपत्नहा शतकारण्डः सहस्वानोषधीनां प्रथमः सं बभूव ।

स नोऽयं दर्भः परि पातु विश्वतस्तेन साक्षीय प्रतनाः प्रतन्यतः ॥१०॥ [४६]

॥३३॥ ऋषिः—भृगुः ॥ देवता—दर्भः ॥ छन्दः—१ जगती; २, ५ त्रिष्टुप्; ३ आर्षो पङ्क्तिः; ४ आस्तारपङ्क्तिः ॥

सहस्राघः शतकारण्डः पर्यस्वान् पामग्निर्वीरुधौ राजघ्नयम् ।

स नोऽयं दर्भः परि पातु विश्वतो देवो मणिरायुषा सं सृजाति नः ॥१॥

घृतादुल्लसो मधुमान् पर्यस्वान् भूमिदृहोऽच्युतश्चावयिष्णुः ।

नुदन्त्सपत्नानधरांश्च कृण्वन् दर्भा रोह महतामिन्द्रियेण ॥२॥

त्वं भूमिमत्येष्योर्जसा त्वं वेद्यां सीदसि चारुध्वरे ।

त्वां पवित्रमृषयोऽभरन्त् त्वं पुनीहि दुरितान्यस्मत् ॥३॥

तीक्ष्णो राजा विषासही रक्षोहा विश्वचर्षणिः ।

ओजो देवानां बलमुग्रमेतत् तं ते बध्नामि जरसे स्वस्तये ॥४॥

दुर्भेण त्वं कृणवद् वीर्याणि दर्भं विभ्रदात्मना मा व्यथिष्ठाः ।

अतिष्ठाया वर्चसाधान्यान्त्सूर्य इवा भाहि प्रदिशश्चतस्रः ॥५॥ [४७]

॥३४॥ ऋषिः—अङ्गिराः ॥ देवता—जङ्गिडो वनस्पतिः ॥ छन्दः—१-१० अनुष्टुप् ॥

जङ्गिडोऽसि जङ्गिडो रक्षितासि जङ्गिडः । द्विपाचतुष्पादस्माकं सर्वं रक्षतु जङ्गिडः ॥१॥

या घृत्स्यस्त्रिपञ्चाशीः शतं कृत्याकृतंश्च ये । सर्वान् विनक्तु तेजसोऽरसाञ्जङ्गिडस्करत् ॥२॥

अरसं कृत्रिमं नादमरसाः सप्त विस्रंसः । अपेतो जङ्गिडामतिमिषुमस्तेव शातय ॥३॥  
 कृत्यादूर्षण एवायमथो अरातिदूर्षणः । अथो सहस्वाञ्जङ्गिडः प्र ण आर्युषि तारिषत् ॥४॥  
 स जङ्गिडस्य महिमा परिं णः पातु विश्वतः । विष्कन्धं येन सासह संस्कन्धमोज ओजसा ॥५॥  
 त्रिष्ट्वा देवा अजनयन् निष्ठितं भूम्यामधि । तमु त्वाङ्गिरा इति ब्राह्मणाः पुन्या विदुः ॥६॥  
 न त्वा पूर्वा ओषधयो न त्वा तरन्ति या नवाः । विवाध उग्रो जङ्गिडः परिपाणः सुमङ्गलः ॥७॥  
 अथोपदान भगवो जङ्गिडामितवीर्य । पुरा तं उग्रा ग्रसत् उपेन्द्रो वीर्यं ददौ ॥८॥  
 उग्र इत् ते वनस्पत इन्द्र ओजमानमा दधौ । अमीवाः सर्वाश्चातयञ्जहि रक्षांस्योषधे ॥९॥  
 आशरीकं विशरीकं बलासं पृष्ट्यामयम् । त्वमानं विश्वशारदमरसां जङ्गिडस्करत् ॥१०॥[५१]  
 ॥३५॥ ऋषिः—अङ्गिराः ॥ देवता—जङ्गिडो वनस्पतिः ॥ छन्दः—१, २, ५ अनुष्टुप् ; ३ पथ्यापङ्क्तिः ; ४ निघृत् त्रिष्टुप् ॥  
 इन्द्रस्य नाम गृह्णन्त ऋषयो जङ्गिडं ददुः । देवा यं चक्रुर्भेषजमग्रे विष्कन्धदूर्षणम् ॥१॥  
 स नो रक्षतु जङ्गिडो धनपालो धनेव । देवा यं चक्रुर्ब्राह्मणाः परिपाणमरातिहम् ॥२॥  
 दुर्हार्दः संघोरं चक्षुः पापकृत्वानमागमम् ।  
 तांस्त्वं सहस्रचक्षो प्रतीबोधेन नाशय परिपाणोऽसि जङ्गिडः ॥३॥  
 परिं मा दिवः परिं मा पृथिव्याः पर्यन्तरिक्षात् परिं मा वीरुद्भयः ।  
 परिं मा भूतात् परिं मोत भव्याद् दिशोदिशो जङ्गिडः पात्वस्मान् ॥४॥  
 य ऋष्णवो देवकृता य उतो ववृतेऽन्यः । सर्वास्तान् विश्वभेषजोऽरसां जङ्गिडस्करत् ॥५॥[५२]  
 ॥३६॥ ऋषिः—ब्रह्मा ॥ देवता—शतवारः ॥ छन्दः—१-६ अनुष्टुप् ॥  
 शतवारो अनीनशद् यच्मान् रक्षांसि तेजसा । आरोहन् वर्चसा सह मणिर्दुर्गाम्चातनः ॥१॥  
 ऋङ्गाभ्यां रक्षो नुदते मूलेन यातुधान्यः । मध्येन यच्चमं बाधते नैनं पाप्मातिं तत्रति ॥२॥  
 ये यच्मासो अर्भका महान्तो ये च शब्दिनः । सर्वान् दुर्गामिहा मणिः शतवारो अनीनशत् ॥३॥  
 शतं वीरानजनयच्छतं यश्मानपावपत् । दुर्गाम्नः सर्वान् हत्वाव रक्षांसि धूनुते ॥४॥  
 हिरण्यमृङ्ग ऋषभः शातवारो अयं मणिः । दुर्गाम्नः सर्वास्तुड्द्वाव रक्षांस्यक्रमीत् ॥५॥  
 शतमहं दुर्गाम्नीनां गन्धर्वाप्सरसां शतम् । शतं शश्वन्वतीनां शतवारेण वारये ॥६॥[५३]  
 ॥३७॥ ऋषिः—अथर्वा ॥ देवता—अग्निः ॥ छन्दः—१ त्रिष्टुप् ; २ आस्तारपङ्क्तिः ; ३ त्रिपदा महाबृहती ; ४ पुर उष्यिक् ॥  
 इदं वर्चो अग्निना दत्तमागन् भर्गो यशः सह ओजो वयो बलम् ।  
 त्रयस्त्रिंशद् यानि च वीर्याणि तान्यग्निः प्र ददातु मे ॥१॥

वर्चत्रा घैहि मे तन्वांश्च सह ओजो वयो बलम् ।  
 इन्द्रियाय त्वा कर्मणे वीर्याय प्रति गृह्णामि शतशरदाय ॥२॥  
 ऊर्जे त्वा बलाय त्वौजसे सहसे त्वा । अभिभूयाय त्वा राष्ट्रृत्याय पर्युहामि शतशरदाय ॥३॥  
 ऋतुभ्यष्ट्वार्तेवेभ्यो माद्भ्यः सवत्सरेभ्यः । धात्रे विधात्रे समृधे भूतस्य पतेये यजे ॥४॥[५४]  
 ॥३८॥ ऋषिः— अथर्वा ॥ देवता— गुल्गुलः ॥ छन्दः— १ अनुष्टुप् ; २ चतुष्पदोष्णिक् ; ३ प्राजापत्याऽनुष्टुप् ॥  
 न तं यत्त्वा अरुन्धते नैनं शपथो अश्नुते । यं भेषजस्य गुल्गुलोः सुरभिर्गन्धो अश्नुते ॥१॥  
 विष्वञ्चस्तस्माद् यत्त्वा मृगा अश्वा इषेरते । यद् गुल्गुलु सैन्धवं यद् वाप्यासि समुद्रियम् ॥२॥  
 उभयोर्ग्रभं नामास्मा अरिष्टतातये ॥३॥[५५]  
 ॥३९॥ ऋषिः— मृगश्रिः ॥ देवता— कुष्ठः ॥ छन्दः— १, ६, १० अनुष्टुप् ; २, ३ पञ्चपदा पथ्या पङ्क्तिः ;  
 ४ षट्पदा जगती ; ५ सप्तपदा शकरी ; ६—८ अष्टिः ॥  
 ऐतु देवस्त्रायमाणः कुष्ठो हिमवतस्परि । त्कमानं सर्वं नाशय सर्वाश्च यातुधान्यः ॥१॥  
 त्रीणि ते कुष्ठ नामानि नद्यमारो नद्यारिषः ।  
 नद्यायं पुरुषो रिषत् । यस्मै परिब्रवीमि त्वा सायंप्रातरथो दिवा ॥२॥  
 जीवला नाम ते माता जीवन्तो नाम ते पिता ।  
 नद्यायं पुरुषो रिषत् । यस्मै परिब्रवीमि त्वा सायंप्रातरथो दिवा ॥३॥  
 उत्तमो अस्योषधीनामनृद्वान् जगतामिव व्याघ्रः श्वपदामिव ।  
 नद्यायं पुरुषो रिषत् । यस्मै परिब्रवीमि त्वा सायंप्रातरथो दिवा ॥४॥  
 त्रिः शाम्भुभ्यो अङ्गिरेभ्यस्त्रिरादित्येभ्यस्परि । त्रिर्जातो विश्वदेवेभ्यः ।  
 स कुष्ठो विश्वभेषजः साकं सोमेन तिष्ठति । त्कमानं सर्वं नाशय सर्वाश्च यातुधान्यः ॥५॥  
 अश्वत्थो देवसर्दनस्तृतीयस्यामितो दिवि । तत्रामृतस्य चक्षुणं ततः कुष्ठो अजायत ।  
 स कुष्ठो विश्वभेषजः साकं सोमेन तिष्ठति । त्कमानं सर्वं नाशय सर्वाश्च यातुधान्यः ॥६॥  
 हिरण्ययी नौरचरद्विरण्यबन्धना दिवि । तत्रामृतस्य चक्षुणं ततः कुष्ठो अजायत ।  
 स कुष्ठो विश्वभेषजः साकं सोमेन तिष्ठति । त्कमानं सर्वं नाशय सर्वाश्च यातुधान्यः ॥७॥  
 यत्र नावप्रभ्रंशनं यत्र हिमवतः शिरः । तत्रामृतस्य चक्षुणं ततः कुष्ठो अजायत ।  
 स कुष्ठो विश्वभेषजः साकं सोमेन तिष्ठति । त्कमानं सर्वं नाशय सर्वाश्च यातुधान्यः ॥८॥  
 यं त्वा वेद पूर्वं इत्त्वाको यं वा त्वा कुष्ठ काम्यः । यं वा वसो यमात्स्यस्तेनासि विश्वभेषजः ॥९॥  
 शीर्षशोकं तृतीयकं सदन्दिर्घश्च हायनः । त्कमानं विश्वधावीर्याधुराञ्च परां सुव ॥१०॥[५६]

॥४०॥ ऋषिः—ब्रह्मा ॥ देवता—विश्वेदेवाः, बृहस्पतिः ॥ छन्दः—१ परानुष्टुप् त्रिष्टुप्; २ पुरःककुम्भस्युपरिहाह  
बृहती; ३ बृहतीगर्भाऽनुष्टुप्; ४ त्रिपदाऽऽर्ची गायत्री ॥

यन्मै छिद्रं मनसो यच्च वाचः सरस्वती मन्युमन्तं जगाम ।

विश्वैस्तद् देवैः सह संविदानः मं दधातु बृहस्पतिः ॥१॥

मा न आपो मेधां मा ब्रह्म प्रमथिष्टन । शुष्यदा यूयं स्पन्दध्वसुपहृतोऽहं सुमेधा वर्चस्वी ॥२॥

मा नो मेधां मा नो दीक्षां मा नो हिंसिष्टं यत् तपः ।

शिवा नः शं सन्त्वायुषे शिवा भवन्तु मातरः ॥३॥

या नः पीपरदक्षिणा ज्योतिष्मती तमस्तिरः । तामस्मे रासतामिषम् ॥४॥[५।७]

॥४१॥ ऋषिः—ब्रह्मा ॥ देवता—तपः ॥ छन्दः—१ त्रिष्टुप् ॥

भद्रमिच्छन्त ऋषयः स्वर्विदस्तपो दीक्षासुपनिषेदुरग्रे ।

ततो राष्ट्रं बलमोजश्च जातं तदस्मै देवा उपसंनमन्तु ॥१॥[५।८]

॥४२॥ ऋषिः—ब्रह्मा ॥ देवता—ब्रह्म ॥ छन्दः—१ अनुष्टुप्; २ ककुम्भती पथ्या पङ्क्तिः; ३ त्रिष्टुप्; ४ जगती ॥

ब्रह्म होता ब्रह्म यज्ञा ब्रह्मणा स्वरवो मिताः । अध्वर्युर्ब्रह्मणो जातो ब्रह्मणोऽन्तर्हितं हविः ॥१॥

ब्रह्म सुचो घृतवतीर्ब्रह्मणा वेदिरुद्धिता ।

ब्रह्म यज्ञस्य तर्चं च ऋत्विजो ये हविष्कृतः । शमिताय स्वाहा ॥२॥

अंहोसुचे प्र भरे मनीषामा सुत्राव्यो सुमतिमावृणानः ।

इममिन्द्र प्रति हव्यं शृभाय सत्याः सन्तु यजमानस्य कामाः ॥३॥

अंहोसुचं वृषभं यज्ञियानां विराजन्तं प्रथममध्वराणाम् ।

अपां नपातमश्विना हुवे धियं इन्द्रियेण त इन्द्रियं दत्तमोजः ॥४॥[५।९]

॥४३॥ ऋषिः—ब्रह्मा ॥ देवता—अग्न्यादयो मन्त्रोक्ताः ॥ छन्दः—१-८ शकुकुम्भती पथ्या पङ्क्तिः ॥

यत्र ब्रह्मविदो यान्ति दीक्षया तपसा सह ।

अग्निर्मा तत्र नयत्वग्निर्मेधा दधातु मे । अग्रये स्वाहा ॥१॥

यत्र ब्रह्मविदो यान्ति दीक्षया तपसा सह ।

वायुर्मा तत्र नयतु वायुः प्राणान् दधातु मे । वायवे स्वाहा ॥२॥

यत्र ब्रह्मविदो यान्ति दीक्षया तपसा सह ।

सूर्यो मा तत्र नयतु चक्षुः सूर्यो दधातु मे । सूर्याय स्वाहा ॥३॥

यत्र ब्रह्मविदो यान्ति दीक्षया तर्पसा सह ।

चन्द्रो मा तत्र नयतु मनश्चन्द्रो दधातु मे । चन्द्राय स्वाहा ॥४॥

यत्र ब्रह्मविदो यान्ति दीक्षया तर्पसा सह ।

सोमो मा तत्र नयतु पयः सोमो दधातु मे । सोमाय स्वाहा ॥५॥

यत्र ब्रह्मविदो यान्ति दीक्षया तर्पसा सह ।

इन्द्रो मा तत्र नयतु बलमिन्द्रो दधातु मे । इन्द्राय स्वाहा ॥६॥

यत्र ब्रह्मविदो यान्ति दीक्षया तर्पसा सह ।

आपो मा तत्र नयन्त्वमृतं मोषं तिष्ठतु । अद्भ्यः स्वाहा ॥७॥

यत्र ब्रह्मविदो यान्ति दीक्षया तर्पसा सह ।

ब्रह्मा मा तत्र नयतु ब्रह्मा ब्रह्म दधातु मे । ब्रह्मणे स्वाहा ॥८॥ [५।१०]

॥४४॥ ऋषिः—भृगुः ॥ देवता—आब्जनम् ; ८, ९ वरुणः ॥ छन्दः—१-३, ६-१० अनुष्टुप् ; ४ चतुष्पदा शङ्कुमत्युष्णिक् ; ५ त्रिपदा निचृद् विषमा गायत्री ॥

आयुषोऽसि प्रतरणं विप्रं भेषजमुच्यसे । तदाञ्जन त्वं शंताते शमापो अर्भयं कृतम् ॥१॥

यो हरिमा जायान्योऽङ्गभेदो विसर्पकः । सर्वं ते यत्तमङ्गैभ्यो बहिर्निर्हन्त्वाञ्जनम् ॥२॥

आब्जनं पृथिव्यां जातं भद्रं पुरुषजीवनम् । कृणोत्वप्रमायुकं रथजूतिमनागसम् ॥३॥

प्राणं प्राणं त्रायस्वासो असवे मृड । निर्ऋते निर्ऋत्या नः पाशैभ्यो मुञ्च ॥४॥

सिन्धोर्गर्भोऽसि विद्युतां पुष्पम् । वातः प्राणः सूर्यश्चक्षुर्दिवस्पयः ॥५॥

देवाब्जनं त्रैककुदं परि मा पाहि विश्वतः । न त्वा तरन्त्योषधयो बाह्याः पर्वतीया उत ॥६॥

वीर्यं मध्यमवासृपद् रक्षोहामीवचातनः । अमीवाः सर्वाश्चातयन् नाशयदभिभा इतः ॥७॥

ब्रह्मीर्यं राजन् वरुणानृतमाह पूरुषः । तस्मात् सहस्रवीर्यं मुञ्च नः पर्यहंसः ॥८॥

यदापो अघ्न्या इति वरुणोति यदचिम । तस्मात् सहस्रवीर्यं मुञ्च नः पर्यहंसः ॥९॥

मित्रश्च त्वा वरुणश्चानुप्रेयतुराब्जन । तौ त्वानुगत्यं दूरं भोगाय पुनरोहतुः ॥१०॥ [५।११]

॥४५॥ ऋषिः—भृगुः ॥ देवता—१-२ आब्जनम् ; ६-१० अघ्न्यादयो मन्त्रोक्ताः ॥ छन्दः—१, २ अनुष्टुप् ; ३-५ त्रिष्टुप् ; ६ विराण् महाबृहती ; ७-१० निचृन्महाबृहती ॥

अग्नादग्निमिव संनयन् कृत्यां कृत्याकृतौ गृहम् । चक्षुर्मन्त्रस्य दुर्हर्दिः पृथीरपि शृणाञ्जन ॥१॥

यदस्मासु दुःष्वप्न्यं यद् गोषु यच्च नो गृहे । अनामगस्तं च दुर्हर्दिः प्रियः प्रति मुञ्चताम् ॥२॥

अपामूर्जं ओर्जसो वावृधानमग्नेर्जातमधि जातवेदसः ।  
 चतुर्वीरं पर्वतीयं यदाब्जनं दिशः प्रदिशः करदिच्छिवास्ते ॥३॥  
 चतुर्वीरं बध्यत आब्जनं ते सर्वा दिशो अभयास्ते भवन्तु ।  
 ध्रुवस्तिष्ठसि सवितेव चार्यं इमा विशो अभि हरन्तु ते बलिम् ॥४॥  
 आर्च्यैकं मणिकैकं कृणुष्व स्नाद्येकेना पिवैकमेषाम् ।  
 चतुर्वीरं नैर्ऋतेभ्यश्चतुभ्यो ग्राह्या बन्धेभ्यः परिं पात्वस्मान् ॥५॥  
 अग्निर्माग्निनावतु प्राणायानायायुषे वर्चस ओर्जसे तेजसे स्वस्तये सुभूतये स्वाहा ॥६॥  
 इन्द्रो मेन्द्रियेणावतु प्राणायानायायुषे वर्चस ओर्जसे तेजसे स्वस्तये सुभूतये स्वाहा ॥७॥  
 सोमो मा सौम्येनावतु प्राणायानायायुषे वर्चस ओर्जसे तेजसे स्वस्तये सुभूतये स्वाहा ॥८॥  
 भगो मा भगेनावतु प्राणायानायायुषे वर्चस ओर्जसे तेजसे स्वस्तये सुभूतये स्वाहा ॥९॥  
 मरुतो मा गणैरवन्तु प्राणायानायायुषे वर्चस ओर्जसे तेजसे स्वस्तये सुभूतये स्वाहा ॥१०॥ [५।१२]

॥४६॥ ऋषिः—प्रजापतिः ॥ देवता—अस्तुतमणिः ॥ छन्दः— १ पञ्चपदा ज्योतिष्मती त्रिष्टुप् ; २ षट्पदा भुरिक् शकरी ;  
 ३, ७ पञ्चपदा पथ्या पङ्क्तिः ; ४ चतुष्पदा त्रिष्टुप् ; ५ पञ्चपदा अतिशकरी ; ६ पञ्चपदोष्पिण्गर्मा विराट् जगती ॥

प्रजापतिष्ट्वा बध्नात् प्रथममस्तृतं वीर्यायि कम् ।  
 तत् ते बध्नाम्यायुषे वर्चस ओर्जसे च बलाय चास्तृतस्त्वाभि रक्षतु ॥१॥  
 ऊर्ध्वस्तिष्ठतु रक्षन्नप्रमादमस्तृतेमं मा त्वा दमन पण्यो यातुधानाः ।  
 इन्द्र इव दस्युनव ध्रुष्व पृतन्यतः सर्वाञ्छत्रून् वि षहस्वास्तृतस्त्वाभि रक्षतु ॥२॥  
 शतं च न प्रहरन्तो निघ्नन्तो न तस्तिरे ।  
 तस्मिभिन्द्रुः पर्येदत्त चक्षुः प्राणमथो बलमस्तृतस्त्वाभि रक्षतु ॥३॥  
 इन्द्रस्य त्वा वर्मणा परिं धापयामो यो देवानामधिराजो बभूव ।  
 पुनस्त्वा देवाः प्र णयन्तु सर्वेऽस्तृतस्त्वाभि रक्षतु ॥४॥  
 अस्मिन् मणावेकशतं वीर्याणि सहस्रं प्राणा अस्मिन्नस्तृते ।  
 व्याघ्रः शत्रून्भि तिष्ठ सर्वान् यस्त्वा पृतन्यादधरः सो अस्त्वस्तृतस्त्वाभि रक्षतु ॥५॥  
 घृतादुल्लुप्तो मधुमान् पर्यस्वान्तसहस्रप्राणः शतयोनिर्वयोधाः ।  
 शंभूश्च मयोभूश्चोर्जस्वांश्च पर्यस्वांश्चास्तृतस्त्वाभि रक्षतु ॥६॥  
 यथा त्वमुत्तरोऽसौ असपन्नः सपत्नहा ।  
 सजातानामसद् वृशी तथा त्वा सविता करदस्तृतस्त्वाभि रक्षतु ॥७॥ [६।१]

॥४७॥ ऋषिः—गोपथः ॥ देवता—रात्रिः ॥ छन्दः— १ पथ्या बृहती; २ पञ्चपदाऽनुष्टुप्पदा परातिजगती; ३-५, ८, ६ अनुष्टुप्; ६ पुरस्ताद् बृहती; ७ षट्पदा जगती ॥

आ रात्रिं पार्थिवं रजः पितुरप्रायि धामभिः ।

दिवः सदांसि बृहती वि तिष्ठस आ त्वेषं वर्तते तमः ॥१॥

न यस्याः पारं ददृशे न योयुवद् विश्वमस्यां नि विशते यदेजति ।

अरिष्टासस्त उर्वि तमस्वति रात्रिं पारमशीमहि भद्रे पारमशीमहि ॥२॥

ये ते रात्रि नृचक्षसो द्रुष्टारो नवतिर्नव । अशीतिः सन्त्यष्टा उतो ते सप्त सप्ततिः ॥३॥

षष्टिश्च षट् च रेवति पञ्चाशत् पञ्च सुम्नयि । चत्वारश्चत्वारिंशच्च त्रयस्त्रिंशच्च वाजिनि ॥४॥

द्वौ च ते विशतिश्च ते राज्येकादशावमाः । तेभिर्नो अद्य पायुभिर्नु पाहि दुहितर्दिवः ॥५॥

रक्षा माकिर्नो अद्यशंस ईशत् मा नो दुःशंस ईशत् ।

मा नो अद्य गवां स्तेनो मावीनां वृक ईशत् ॥६॥

माश्वानां भद्रे तस्करो मा नृणां यातुधान्यः ।

परमेभिः पृथिभिः स्तेनो धावतु तस्करः । परेण दत्वती रज्जुः परेणाघायुर्षतु ॥७॥

अध रात्रि तुष्टधूममशीर्षाणमहिं कृणु । हनु वृकस्य जम्भयास्तेन तं द्रुपदे जहि ॥८॥

त्वयि रात्रि वसामसि स्वपिष्यामसि जागृहि । गोभ्यो नः शर्म यच्छाश्वेभ्यः पुरुषेभ्यः ॥९॥[६।२]

॥४८॥ ऋषिः—गोपथः ॥ देवता—रात्रिः ॥ छन्दः— १ त्रिपदाऽऽर्षी गायत्री; २ त्रिपदा विराडनुष्टुप्; ३ बृहतीगर्माऽनुष्टुप्; ४, ६ अनुष्टुप्; ५ पथ्या पङ्क्तिः ॥

अथो यानि च यस्मां ह यानि चान्तः परीणहि । तानि ते परि ददासि ॥१॥

रात्रि मातरुषसे नः परि देहि । उषा नो अह्ने परि ददात्वहस्तुभ्यं विभावरि ॥२॥

यत् किं चेदं पतर्यति यत् किं चेदं संरीमुपम् ।

यत् किं च पर्वतायासत्वं तस्मात् त्वं रात्रि पाहि नः ॥३॥

सा पश्चात् पाहि सा पुरः सोत्तरादधराद्दुत । गोपाय नो विभावरि स्तोतारस्त इह स्मसि ॥४॥

ये रात्रिमनुतिष्ठन्ति ये च भूतेषु जाग्रति ।

पशन् ये सर्वान् रक्षन्ति ते न आत्मसु जाग्रति ते नः पशुषु जाग्रति ॥५॥

वेद वै रात्रि ते नाम घृताची नाम वा असि । तां त्वां भ्रद्वाजो वेद सा नो वित्तेऽधि जाग्रति ॥६॥[६।३]



॥५६॥ ऋषिः—गोपथः; १० भरद्वाजश्च ॥ देवता—रात्रिः ॥ छन्दः—१-५, न, त्रिष्टुप्; ६ आस्तार पङ्क्तिः;  
७ पथ्या पङ्क्तिः; [ ६ अनुष्टुप्; ] १० षट्पदा जगती ॥

इषिरा योषा युवतिर्दमूना रात्री देवस्य सवितुर्भगस्य ।  
अश्वत्तमा सुहवा संभृतश्रीरा पप्रौ द्यावापृथिवी महित्वा ॥१॥  
अति विश्वान्यरुहद् गम्भीरो वर्षिष्ठमरुहन्त श्रविष्ठाः ।  
उशती राज्यनु सा भद्राभि तिष्ठते मित्र इव स्वधाभिः ॥२॥  
वर्ये वन्दे सुभगे सुजात आजगन् रात्रिं सुमना इह स्याम् ।  
अस्मान्क्षायस्व नर्याणि जाता अथो यानि गव्यानि पुष्ट्या ॥३॥  
सिंहस्य राज्यशती पीषस्य व्याघ्रस्य द्वीपिनो वर्च आ ददे ।  
अश्वस्य ब्रध्नं पुरुषस्य मायुं पुरु रूपाणि कृणुषे विभाती ॥४॥  
शिवां रात्रिमनुसूर्यं च हिमस्य माता सुहवा नो अस्तु ।  
अस्य स्तोमस्य सुभगे नि बोध येन त्वा वन्दे विश्वासु दिद्धु ॥५॥  
स्तोमस्य नो विभावरि रात्रि राजेव जोषसे ।  
असाम सर्ववीरा भवाम सर्ववेदसा व्युच्छन्तीरनुषसः ॥६॥  
शम्या ह नाम दधिषे मम दिप्सन्ति ये धना ।  
रात्रीहि तानसुतपा य स्तेनो न विद्यते यत् पुनर्न विद्यते ॥७॥  
भद्रासिं रात्रि चमसो न विष्टो विष्वद् गोरूपं युवतिर्भिर्भिः ।  
चक्षुष्मती मे उशती वर्षिषि प्रति त्वं दिव्या न क्षामसुक्थाः ॥८॥  
यो अद्य स्तेन आर्यत्यघायुर्मर्त्यो रिपुः । रात्री तस्य प्रतीत्य प्र ग्रीवाः प्र शिरो हनत् ॥९॥  
प्र पादौ न यथार्यति प्र हस्तौ न यथाशिषत् । यो मलिम्बुरुपायति स संपिष्टो अपायति ।  
अपायति स्वपायति शुष्के स्थाणावपायति ॥१०॥[६।४]

॥५०॥ ऋषिः—गोपथः ॥ देवता—रात्रिः ॥ छन्दः—१-७ अनुष्टुप् ॥

अथ रात्रि तृष्टधूममशीर्षाणमहिं कृणु । अचौ वृकस्य निर्जेह्यास्तेन तं द्रुपदे जहि ॥१॥  
ये ते राज्यनड्वाहस्तीर्णाभृङ्गाः स्वाशवः । तेभिर्नो अद्य पार्याति दुर्गाणि विश्वहा ॥२॥  
रात्रिरात्रिमरिष्यन्तस्तरैम तन्वा वयम् । गम्भीरमहवा इव न तरेयुररातयः ॥३॥  
यथा शाम्याकः प्रपतन्नपवान् नानुविद्यते । एवा रात्रि प्र पातय यो अस्मां अभ्यघायति ॥४॥  
अप स्तेनं वासो गोअजमुत तस्करम् । अथो यो अर्धतः शिरोऽभिधाय निनीषति ॥५॥

यद्द्या रात्रि सुभगे विभजन्त्ययो वसु । यदेतदस्मान् भोजय यथेदन्यानुपायसि ॥६॥

उषसे नः परि देहि सर्वान् राज्यनागसः । उषा नो अह्ने आ भजादहस्तुभ्यं विभावरि ॥७॥[६।५]

॥५१॥ ऋषिः—ब्रह्मा ॥ देवता—१ आत्मा; २ सविता ॥ छन्दः—१ एकपदा (?) ब्राह्म्यनुष्टुप् ; २ त्रिपदा यवमध्योष्णिक् ॥

अयुतोऽहमयुतो म आत्मायुतं मे चक्षुरयुतं मे श्रोत्रमयुतो मे प्राणोऽयुतो मेऽपानोऽयुतो मे व्यानोऽयुतोऽहं सर्वैः ॥१॥

देवस्य त्वा सवितुः प्रसवेऽश्विनोर्बाहुभ्यां पूर्णो हस्ताभ्यां प्रसृत ओ रभे ॥२॥[६।६]

॥५२॥ ऋषिः—ब्रह्मा ॥ देवता—कामः ॥ छन्दः—१, २, ४ त्रिष्टुप् ; ३ चतुष्पादुष्णिक् ; ५ उपरिष्टाद् बृहती ॥

कामस्तदग्रे समवर्तत मनसो रेतः प्रथमं यदासीत् ।

स कामं कामेन बृहता सयोनी रायस्पोषं यजमानाय धेहि ॥१॥

त्वं कामं सहसासि प्रतिष्ठितो विशुर्विभावां सख आ संखीयते ।

त्वमुग्रः पृतेनासु सासहिः सह औजो यजमानाय धेहि ॥२॥

दुराचकमानाय प्रतिपाणायान्वये । आस्मां अश्रुएवन्नाशाः कामेनाजनयन्स्वः ॥३॥

कामेन मा काम आगन् हृदयाद्दृष्टेयं परि । यदमीषामदो मनस्तदैतूप मामिह ॥४॥

यत्कामं कामयमाना इदं कृणुमसि ते हविः ।

तन्नः सर्वं समृध्यतामथैतस्य हविषो वीहि स्वाहा ॥५॥[६।७]

॥५३॥ ऋषिः—भृगुः ॥ देवता—कालः ॥ छन्दः—१-४ त्रिष्टुप् ; ५ निवृत् पुरस्ताद् बृहती; ६-१० अनुष्टुप् ॥

कालो अश्वो वहति सप्तारिभः सहस्राक्षो अजरो भूरिरेताः ।

तमा रोहन्ति कवयो विपश्चितस्तस्य चक्रा भुवनानि विश्वा ॥१॥

सप्त चक्रान् वहति काल एष सप्तास्य नाभीरमृतं न्वक्तः ।

स इमा विश्वा भुवनान्यञ्जत् कालः स ईयते प्रथमो नु देवः ॥२॥

पूर्णाः कुम्भोऽधि काल आहितस्तं वै पश्यामो बहुधा नु सन्तः ।

स इमा विश्वा भुवनानि प्रत्यङ् कालं तमाहुः परमे व्योमन् ॥३॥

स एव सं भुवनान्याभरत् स एव सं भुवनानि पर्यैत् ।

पिता सन्नभवत् पुत्र एषां तस्माद् वै नान्यत् परमस्ति तेजः ॥४॥

कालोऽमुं दिवमजनयत् काल इमाः पृथिवीरुत् । काले ह भूतं भव्यं चेषितं ह वि तिष्ठते ॥५॥

कालो भूतिमसृजत काले तपति सूर्यः । काले ह विश्वा भूतानि काले चक्षुर्वि पश्यति ॥६॥  
 काले मनः काले प्राणः काले नाम समार्हितम् । कालेन सर्वा नन्दन्त्यागतेन प्रजा इमाः ॥७॥  
 काले तपः काले ज्येष्ठं काले ब्रह्म समार्हितम् । कालो ह सर्वस्येश्वरो यः पितासीत् प्रजापतेः ॥८॥  
 तेनेषितं तेन जातं तदु तस्मिन् प्रतिष्ठितम् । कालो ह ब्रह्म भूत्वा विभर्ति परमेष्ठिनम् ॥९॥  
 कालः प्रजा असृजत कालो अग्नें प्रजापतिम् ।  
 स्वयम्भूः कश्यपः कालात् तपः कालादजायत

॥१०॥[६।८]

॥५४॥ ऋषिः—भृगुः ॥ देवता—कालः ॥ छन्दः—१, ३, ४ अनुष्टुप्; २ त्रिपदाऽर्वा गायत्री; ५ षट्पदा विराड्छिः ॥

कालादापः समभवन् कालाद् ब्रह्म तपो दिशः । कालेनोदेति सूर्यः काले नि विशते पुनः ॥१॥  
 कालेन वातः पवते कालेन पृथिवी मही । द्यौर्मही काल आहिता ॥२॥  
 कालो ह भूतं भव्यं च पुत्रो अजनयत् पुरा । कालादृश्वः समभवन् यजुः कालादजायत ॥३॥  
 कालो यज्ञं समैरयद्देवेभ्यो भागमर्हितम् । काले गन्धर्वाप्सरसः काले लोकाः प्रतिष्ठिताः ॥४॥  
 कालेऽयमङ्गिरा देवोऽथर्वा चार्धि तिष्ठतः ।  
 इमं च लोकं परमं च लोकं पृथ्यांश्च लोकान् विष्टृतीश्च पृथ्याः ।  
 सर्वैर्लोकानभिजित्य ब्रह्मणा कालः स ईयते परमो नु देवः

॥५॥[६।९]

॥५५॥ ऋषिः—भृगुः ॥ देवता—अग्निः ॥ छन्दः—१, ३, ४, ७ त्रिष्टुप्; २ आस्तरपङ्क्तिः; ५ विराट् पुरडणिक्;  
 ६ निष्टुदनुष्टुप् ॥

रात्रिरात्रिमप्रयातं भरन्तोऽश्वायेव तिष्ठते वासमस्मै ।  
 रायस्पोषेण समिषा मदन्तो मा ते अग्ने प्रतिवेशा रिषाम ॥१॥  
 या ते वसोर्वात् इषुः सा ते एषा तथा नो मृड ।  
 रायस्पोषेण समिषा मदन्तो मा ते अग्ने प्रतिवेशा रिषाम ॥२॥  
 सायंसायं गृहपतिर्नो अग्निः प्रातःप्रातः सौमनसस्य दाता ।  
 वसोर्वसोर्वसुदान एधि वयं त्वेन्धानास्तन्वं पुषेम ॥३॥  
 प्रातःप्रातर्गृहपतिर्नो अग्निः सायंसायं सौमनसस्य दाता ।  
 वसोर्वसोर्वसुदान एधीन्धानास्त्वा शतंहिमा ऋधेम ॥४॥  
 अपश्चाद्गधाक्षस्य भूयासम् । अन्नादायाक्षपतये रुद्राय नमो अग्रये ॥५॥  
 सभ्यं सभां मे पाहि ये च सभ्याः सभासदः । त्वयेद्गाः पुरुहूत विश्वमायुर्व्यंश्रवम् ॥६॥

अहरहर्बलिमित्ते हरन्तोऽश्वायेव तिष्ठते वासमग्ने ।

रायस्पोषेण समिषा मर्दन्तो मा ते अग्ने प्रतिवेशा रिषाम

॥७॥[७१]

॥५६॥ ऋषिः—यमः ॥ देवता—दुःस्वप्ननाशनम् ॥ छन्दः—१-६ त्रिष्टुप् ॥

यमस्य लोकादध्या बभूविथ प्रमदा मर्त्यान् प्र युनक्ति धीरः ।

एकाकिना सरथं यासि विद्वान्स्वप्नं मिमानो असुरस्य योनौ

॥१॥

बन्धस्त्वग्ने विश्वचया अपश्यत् पुरा रात्र्या जनितोरेके अह्नि ।

ततः स्वप्नेदमध्या बभूविथ भिषग्भ्यो रूपमपगूहमानः

॥२॥

बुहद्गावासुरेभ्योऽधि देवानुपावर्तत महिमानमिच्छन् ।

तस्मै स्वप्नाय दधुराधिपत्यं त्रयस्त्रिंशसः स्वर्गानशानाः

॥३॥

नैतां विदुः पितरो नोत देवा येषां जल्पिश्चरत्यन्तरेदम् ।

त्रिते स्वप्नमदधुरापत्ये नर आदित्यासो वरुणेनानुशिष्टाः

॥४॥

यस्य क्रूरमभजन्त दुष्कृतोऽस्वप्नेन सुकृतः पुण्यमायुः ।

स्वर्गमदसि परमेश बन्धुना तप्यमानस्य मनसोऽधि जज्ञिषे

॥५॥

विद्य ते सर्वाः परिजाः पुरस्ताद् विद्य स्वप्न यो अधिषा इहा ते ।

यशस्विनो नो यशसेह पाह्याराद् द्विषेभिरप याहि दूरम्

॥६॥[७२]

॥५७॥ ऋषिः—यमः ॥ देवता—दुःस्वप्ननाशनम् ॥ छन्दः—१ अनुष्टुप्; [ २ पङ्क्तिः ] ३ चतुष्पदा (?), षट्पदा

त्रिष्टुप्; ४ षट्पदोष्णिग्बृहतीगर्भा विशट् शकरी; ५ पञ्चपदा परशाकराऽतिजगती ॥

यथा कलां यथा शफं यथर्णं संनयन्ति । एवा दुःस्वप्न्यं सर्वमग्रिये सं नयामसि

॥१॥

सं राजानो अगुः समृणान्यगुः सं कुष्ठा अगुः सं कला अगुः ।

समस्मासु यद् दुःस्वप्न्यं निर्दिषते दुःस्वप्न्यं सुवाम

॥२॥

देवानां पत्नीनां गर्भं यमस्य कर् यो भद्रः स्वप्न । स मम यः पापस्तद् द्विषते प्र हिंमः ।

मा तृष्टानामसि कृष्णशकुनेर्मुखम्

॥३॥

तं त्वां स्वप्न तथा सं विद्य स त्वं स्वप्नाश्च इव कायमश्च इव नीनाहम् ।

अनास्माकं देवपीयुं पियारुं वप यद्स्मासु दुःस्वप्न्यं यद् गोषु यच्च नो गृहे

॥४॥

अनास्माकस्तद् देवपीयुः पियारुर्निष्कर्मिव प्रति मुञ्चताम् ।

नवारत्नीनपमया अस्माकं ततः परि । दुःस्वप्न्यं सर्वं द्विषते निर्देयामसि

॥५॥[७३]

॥५८॥ ऋषिः—ब्रह्मा ॥ देवता—मन्त्रोक्ताः ॥ छन्दः—१, ४ त्रिष्टुप् ; २ पुरोऽनुष्टुप् ; ३ चतुष्पदाऽतिरात्रवरी ;  
५ सुरिक् त्रिष्टुप् ; ६ [ स्वराट् ] त्रिष्टुप् ॥

घृतस्य जूतिः समना सदेवा संवत्सरं हविषा वर्धयन्ती ।

श्रोत्रं चक्षुः प्राणोऽच्छिन्नो नो अस्त्वच्छिन्ना वयमायुषो वर्चसः ॥१॥

उपास्मान् प्राणो ह्वयतामुप वयं प्राणं हवामहे ।

वर्चो जग्राह पृथिव्यन्तरिक्षं वर्चः सोमो बृहस्पतिर्विधत्ता ॥२॥

वर्चसो धावापृथिवी संग्रहणी बभूवथुर्वर्चो गृहीत्वा पृथिवीमनु सं चरेम ।

यशसं गावो गोपतिमुप तिष्ठन्त्यायतीर्यशो गृहीत्वा पृथिवीमनु सं चरेम ॥३॥

ब्रजं कृणुध्वं स हि वो नृपाणो वर्मा सीव्यध्वं बहुला पृथुनि ।

पुरं कृणुध्वमायसीरघृष्टा मा वः सुस्रोच्चमसो दँहता तम् ॥४॥

यज्ञस्य चक्षुः प्रभृतिर्मुखं च वाचा श्रोत्रेण मनसा जुहोमि ।

इमं यज्ञं विततं विश्वकर्मणा देवा यन्तु सुमनस्यमानाः ॥५॥

ये देवानामृत्विजो ये च यज्ञिया येभ्यो ह्वयं क्रियते भागधेयम् ।

इमं यज्ञं सह पत्नीभिरेत्य यावन्तो देवास्तविषा मादयन्ताम् ॥६॥[७४]

॥५९॥ ऋषिः—ब्रह्मा ॥ देवता—अग्निः ॥ छन्दः—१ गायत्री ; २, ३ त्रिष्टुप् ॥

त्वमग्ने व्रतपा असि देव आ मत्येष्वा । त्वं यज्ञेष्वीड्यः ॥१॥

यद् वो वयं प्रमिनाम व्रतानि विदुषां देवा अविदुष्टरासः ।

अग्निष्टद् विश्वादा पृणातु विद्वान्सोमस्य यो ब्राह्मणो आविवेश ॥२॥

आ देवानामपि पन्थामगन्म यच्छक्रवाम तदनुप्रवोढुम् ।

अग्निर्विद्वान्स यजात् स इद्वोता सोऽध्वरान्स ऋतून् कल्पयति ॥३॥[७५]

॥६०॥ ऋषिः—ब्रह्मा ॥ देवता—वागादिमन्त्रोक्ताः ॥ छन्दः—१ पथ्या बृहती ; २ ककुम्भती पुर उष्णिक् ॥

वाङ्मं आसन्नसोः प्राणश्चक्षुरक्ष्णोः श्रोत्रं कर्णयोः ।

अपलिताः केशा अशोणा दन्ता बहु बाह्वोर्बलम् ॥१॥

ऊर्वोरोजो जड्धयोर्जवः पादयोः । प्रतिष्ठा अरिष्टानि मे सर्वात्मानिभृष्टः ॥२॥[७६]

॥६१॥ ऋषिः—ब्रह्मा ॥ देवता—ब्रह्मणस्पतिः ॥ छन्दः—१ विराट् पथ्या बृहती ॥

तनूस्तन्वा मे सहे दतः सर्वमार्युरशीय । स्योनं मे सीद पुरुः पृणस्व पर्वमानः स्वर्गे ॥१॥[७७]

॥६२॥ ऋषिः—ब्रह्मा ॥ देवता—ब्रह्मणस्पतिः ॥ छन्दः—१ अनुष्टुप् ॥

प्रियं मां कृणु देवेषु प्रियं राजसु मा कृणु । प्रियं सर्वस्य पश्यत उत शूद्र उतोर्ये ॥१॥[७८]

॥६३॥ ऋषिः—ब्रह्मा ॥ देवता—ब्रह्मणस्पतिः ॥ छन्दः—१ विराडुपरिष्टाद् बृहती ॥

उत् तिष्ठ ब्रह्मणस्पते देवान् यज्ञेन बोधय ।

आयुः प्राणं प्रजां पशून् कीर्तिं यजमानं च वर्धय ॥१॥[७९]

॥६४॥ ऋषिः—ब्रह्मा ॥ देवता—अग्निः ॥ छन्दः—१-४ अनुष्टुप् ॥

अग्ने समिधमाहर्षिं बृहते जातवेदसे । स मे अद्वां च मेधां च जातवेदाः प्र यच्छत ॥१॥

इधमेन त्वा जातवेदः समिधा वर्धयामसि । तथा त्वमस्मान् वर्धय प्रजया च धनेन च ॥२॥

यदग्ने यानि कानि चिदा ते दारुणि दधमसि । सर्वं तदस्तु मे शिवं तज्जुषस्व यविष्ठय ॥३॥

एतास्तै अग्ने समिधस्त्वमिद्धः समिद् भव । आयुरस्मानु धेह्यमृतत्वमाचार्या य ॥४॥[७१०]

॥६५॥ ऋषिः—ब्रह्मा ॥ देवता—सूर्यो जातवेदाः ॥ छन्दः—१ जगती ॥

हरिः सुपर्णो दिवमारुहोऽर्चिषा ये त्वा दिप्सन्ति दिवमुत्पतन्तम् ।

अव तां जहि हरसा जातवेदो विभ्यदुग्रोऽर्चिषा दिवमा रोह सूर्य ॥१॥[७११]

॥६६॥ ऋषिः—ब्रह्मा ॥ देवता—सूर्यो जातवेदा वज्रः ॥ छन्दः—१ अतिजगती ॥

अयोजाला असुरा मायिनोऽयस्मयैः पाशैरङ्गिनो ये चरन्ति ।

तास्तै रन्धयामि हरसा जातवेदः सहस्रऋष्टिः सपत्नान् प्रमृणान् पाहि वज्रः ॥१॥[७१२]

॥६७॥ ऋषिः—ब्रह्मा ॥ देवता—सूर्यः ॥ छन्दः—१-८ प्राजापत्या गायत्री ॥

पश्येम शरदः शतम् ॥१॥ जीवेम शरदः शतम् ॥२॥

बुध्येम शरदः शतम् ॥३॥ रोहेम शरदः शतम् ॥४॥

पूर्वेम शरदः शतम् ॥५॥ भवेम शरदः शतम् ॥६॥

भूयेम शरदः शतम् ॥७॥ भूर्यसीः शरदः शतात् ॥८॥[७१३]

॥६८॥ ऋषिः—ब्रह्मा ॥ देवता—मन्त्रोक्तं कर्म ॥ छन्दः—१ अनुष्टुप् ॥

अव्यसश्च व्यचसश्च बिलं वि ष्यामि मायया । ताभ्यामुद्धृत्य वेदमथ कर्माणि कुरामहे ॥१॥[७१४]

॥६९॥ ऋषिः—ब्रह्मा ॥ देवता—आपः ॥ छन्दः—१ आसुर्यनुष्टुप् ; २ साम्यनुष्टुप् ; ३ आसुरी गायत्री ;

४ साम्युच्छिक् ॥

जीवा स्य जीव्यासं सर्वमायुर्जीव्यासम् ॥१॥

उपजीवा स्थोप जीव्यासं सर्वमायुर्जीव्यासम् ॥२॥

संजीवा स्थ सं जीव्यासं सर्वमायुर्जीव्यासम्

॥३॥

जीवला स्थ जीव्यासं सर्वमायुर्जीव्यासम्

॥४॥[७।१५]

॥७०॥ ऋषिः—ब्रह्मा ॥ देवता—इन्द्रादयो मन्त्रोक्ताः ॥ छन्दः—१ गायत्री ॥

इन्द्र जीव सूर्य जीव देवा जीवा जीव्यासमहम् । सर्वमायुर्जीव्यासम्

॥१॥[७।१६]

॥७१॥ ऋषिः—ब्रह्मा ॥ देवता—गायत्री ॥ छन्दः—१ पञ्चपदाऽतिजगती ॥

स्तुता मया वरदा वेदमाता प्र चोदयन्तां पावमानी द्विजानाम् ।

आयुः प्राणं प्रजां पशुं कीर्तिं द्रविणं ब्रह्मवर्चसम् । मह्यं दत्त्वा व्रजत ब्रह्मलोकम्

॥१॥[७।१७]

॥७२॥ ऋषिः—भृग्वङ्गिरा ब्रह्मा ॥ देवता—परमात्मा देवाश्च ॥ छन्दः—१ त्रिष्टुप् ॥

यस्मात् कोशादुदभराम वेदं तस्मिन्नन्तरं दधम एनम् ।

कृतमिष्टं ब्रह्मणो वीर्येण तेन मा देवास्तपसावतेह

॥१॥[७।१८]

॥ इत्येकोनविंशं कारणं समाप्तम् ॥



## अथ विंशं काराडम्

॥१॥ ऋषिः—१ विश्वामित्रः; २ गोतमः; ३ विरूपः ॥ देवता—१ इन्द्रः; २ मरुतः; ३ अग्निः ॥ छन्दः—१-३ गायत्री ॥

इन्द्रं त्वा वृषभं वयं सुते सोमं हवामहे । स पाहि मध्वो अन्धसः ॥१॥

मरुतो यस्य हि क्षयं पाथा दिवो विमहसः । स सुगोपातमो जनः ॥२॥

उक्षान्नाय वशान्नाय सोमपृष्ठाय वेधसे । स्तोमैर्विधेमाग्रये ॥३॥[११]

॥२॥ ऋषिः—गृत्समदो मेघातिथिर्वा? ॥ देवता—[ १ मरुतः; २ अग्निः; ३ इन्द्रः; ४ द्रविणोदाः ] ॥ छन्दः—१,  
२ विराड् गायत्री; ३ आर्च्युष्णिक्; ४ साक्षी त्रिष्टुप् ॥

मरुतः पोत्रात् सुष्टुभः स्वर्कादितुना सोमं पिबतु ॥१॥

अग्निराग्नीध्रात् सुष्टुभः स्वर्कादितुना सोमं पिबतु ॥२॥

इन्द्रो ब्रह्मा ब्राह्मणात् सुष्टुभः स्वर्कादितुना सोमं पिबतु ॥३॥

देवो द्रविणोदाः पोत्रात् सुष्टुभः स्वर्कादितुना सोमं पिबतु ॥४॥[१२]

॥३॥ ऋषिः—हरिम्बिठिः ॥ देवता—इन्द्रः ॥ छन्दः—१-३ गायत्री ॥

आ याहि सुष्टुमा हि त इन्द्र सोमं पिवा इमम् । एदं बर्हिः संदो मम ॥१॥

आ त्वा ब्रह्मयुजा हरी वहतामिन्द्र केशिना । उप ब्रह्माणि नः शृणु ॥२॥

ब्रह्माणस्त्वा वयं युजा सोमपामिन्द्र सोमिनः । सुतावन्तो हवामहे ॥३॥[१३]

॥४॥ ऋषिः—हरिम्बिठिः ॥ देवता—इन्द्रः ॥ छन्दः—१-३ गायत्री ॥

आ नो याहि सुतावन्तोऽस्माकं सुष्टुतीरुप । पिवा सु शिप्रिअन्धसः ॥१॥

आ ते सिञ्चामि कुक्ष्योरनु गात्रा वि धावतु । गृभाय जिह्वया मधु ॥२॥

स्वादुष्टे अस्तु संसुदे मधुमान् तन्वेइ तव । सोमः शर्मस्तु ते हृदे ॥३॥[१४]

॥५॥ ऋषिः—हरिम्बिठिः ॥ देवता—इन्द्रः ॥ छन्दः—१-७ गायत्री ॥

अयमु त्वा विचर्षणे जनीरिवाभि संवृतः । प्र सोम इन्द्र सर्पतु ॥१॥



तुविग्रीषो वपोदरः सुवाहुरन्धसो मदे । इन्द्रो वृत्राणि जिघ्रते ॥२॥  
 इन्द्र प्रेहि पुरस्त्वं विश्वस्येशान ओर्जसा । वृत्राणि वृत्रहञ्जहि ॥३॥  
 दीर्घस्ते अस्त्वङ्कुशो येना वसु प्रयच्छसि । यजमानाय सुन्वते ॥४॥  
 अयं त इन्द्र सोमो निपृतो अर्धे बर्हिषि । एहीमस्य द्रवा पिब ॥५॥  
 शाचिगो शाचिपूजनाय रणाय ते सुतः । आखण्डत् प्र ह्यसे ॥६॥  
 यस्ते शृङ्गवृषो नपात् प्रणपात् कुण्डपाय्यः । न्यस्मिन् दध आ मनः ॥७॥[१५]

॥६॥ ऋषिः—विश्वामित्रः ॥ देवता—इन्द्रः ॥ छन्दः—१-६ गायत्री ॥

इन्द्र त्वा वृषभं वयं सुते सोमं हवामहे । स पाहि मध्वो अन्धसः ॥१॥  
 इन्द्र क्रतुविदे सुतं सोमं हर्य पुरुष्टुत । पिवा वृषस्व तावृषिम् ॥२॥  
 इन्द्र प्र णो धितावानं यज्ञं विश्वेभिर्देवेभिः । तिर स्तवान विशपते ॥३॥  
 इन्द्र सोमाः सुता इमे तव प्र यन्ति सत्पते । क्षयं चन्द्रासु इन्द्रवः ॥४॥  
 दधिष्वा जठरं सुतं सोममिन्द्र वरेण्यम् । तव युत्तासु इन्द्रवः ॥५॥  
 गिर्विणः पाहि नः सुतं मधोर्धाराभिरज्यसे । इन्द्र त्वादातमिद् यशः ॥६॥  
 अभि युम्नानि वनिन इन्द्रं सचन्ते अर्चिता । पीत्वी सोमस्य वावृधे ॥७॥  
 अर्वावतौ न आ गहि परावतश्च वृत्रहन् । इमा जुषस्व नो गिरः ॥८॥  
 यदन्तरा परावतमर्वावतं च ह्यसे । इन्द्रेह तत् आ गहि ॥९॥[१६]

॥७॥ ऋषिः—१-३ सुकवः; ४ विश्वामित्रः ॥ देवता—इन्द्रः ॥ छन्दः—१-४ गायत्री ॥

उद् वेदाभि श्रुतामघं वृषभं नर्यापसम् । अस्तारमेषि सूर्य ॥१॥  
 नव यो नवति पुरो बिभेद बाह्वोजसा । अर्हि च वृत्रहावधीत् ॥२॥  
 स न इन्द्रः शिवः सखाश्वावद् गोमद् यधमत् । उरुधारेव दोहते ॥३॥  
 इन्द्र क्रतुविदे सुतं सोमं हर्य पुरुष्टुत । पिवा वृषस्व तावृषिम् ॥४॥[१७]

॥८॥ ऋषिः—१ भरद्वाजः; २ कुत्सः; ३ विश्वामित्रः ॥ देवता—इन्द्रः ॥ छन्दः—१-३ त्रिष्टुप् ॥

एवा पाहि प्रत्नथा मन्दतु त्वा श्रुधि ब्रह्म वावृधस्वोत गीर्भिः ।  
 आविः सूर्यं कृणुहि पीपिहीषो जहि शत्रूराभि गा इन्द्र तन्धि ॥१॥

अर्वाडेहि सोमकामं त्वाहुरयं सुतस्तस्य पिवा मदाय ।

उरुव्यचा जठर आ वृषस्व पितेव नः शृणुहि ह्युमानः

॥२॥

आपूर्णी अस्य कलशः स्वाहा सेक्नेव कोशं सिसिचे विवधै ।

समु प्रिया आववृत्रन् मदाय प्रदक्षिणिदभि सोमास इन्द्रम्

॥३॥[१।८]

॥६॥ ऋषिः—१, २ नोधाः; ३, ४ मेध्यातिथिः ॥ देवता—इन्द्रः ॥ छन्दः—१, २ त्रिष्टुप् (?); [१,२] ३, ४ बार्हत-  
प्रगाथः ( बृहती+सतोबृहती ) ॥

तं वो दुस्ममृतीषहं वसोर्मन्दानमन्धसः । अभि वत्सं न स्वसरेषु धेनव इन्द्रं गीर्भिर्निवामहे ॥१॥

द्युच्चं सुदानुं तर्विषीभिरावृतं गिरिं न पुरुभोजसम् ।

नुमन्तं वाजं शतिनं सहस्रिणं मन्तू गोर्मन्तमीमहे

॥२॥

तत् त्वा यामि सुवीर्यं तद् ब्रह्मं पूर्वचित्तये ।

येना यतिभ्यो भृगवे धने हिते येन प्रस्कणवमाविथ

॥३॥

येना समुद्रमसृजो महीरपस्तदिन्द्र वृष्णि ते शवः ।

सद्यः सो अस्य महिमा न संनशे यं क्षोणीरनुचक्रदे

॥४॥[१।९]

॥१०॥ ऋषिः—मेध्यातिथिः ॥ देवता—इन्द्रः ॥ छन्दः—१, २ बार्हतः प्रगाथः ( बृहती+सतोबृहती ) ॥

उदु त्ये मधुमत्तमा गिर स्तोमास ईरते । सत्राजितो धनसा अक्षितोतयो वाजयन्तो रथा इव ॥१॥

कण्वा इव भृगवः सूर्यो इव विश्वमिद् धीतमानशुः ।

इन्द्रं स्तोमोभिर्महयन्त आयवः प्रियमेधासो अस्वरन्

॥२॥[१।१०]

॥११॥ ऋषिः—विश्वामित्रः ॥ देवता—इन्द्रः ॥ छन्दः—१-११ त्रिष्टुप् ॥

इन्द्रः पूर्भिदातिरद् दासमकैर्विदद्दुसुर्दयमानो वि शत्रून् ।

ब्रह्मज्वतस्तन्वा वावृधानो भूरिदात्र आर्षणद् रोदसी उभे

॥१॥

मखस्य ते तविषस्य प्र जूतिमिर्यमि वाचममृताय भूषन् ।

इन्द्रं क्षितीनामसि मानुषीणां विशां दैवीनामुत पूर्वयावा

॥२॥

इन्द्रो वृत्रमवृणोच्छर्धनीतिः प्र मायिनाममिनाद् वर्षणीतिः ।

अहन् व्यसमुशधग् वनेष्वविर्धेना अकृणोद् राम्याणाम्

॥३॥

इन्द्रः स्वर्षा जनयन्नहानि जिगायोशिग्भिः पृतना अभिष्टिः ।

प्रारोचयन्मनेवे केतुमह्णामविन्दुज्ज्योतिर्बृहते रणाय

॥४॥

इन्द्रस्तुजो बर्हणा आ विवेश नृवद् दधानो नर्यां पुरूणि । अचेतयद् धियं इमा जरित्रे प्रेमं वर्णमतिरच्छुक्रमासाम्	॥५॥
महो महानि पनयन्त्यस्येन्द्रस्य कर्म सुकृता पुरूणि । वृजनेन वृजिनान्तसं पिपेष मायाभिर्दस्यूरभिभूत्योजाः	॥६॥
युधेन्द्रो मह्ना वरिवश्चकार देवेभ्यः सत्पतिश्चर्षणिप्राः । विवस्वतः सदाने अस्य तानि विप्रा उक्थेभिः क्वयौ वृणन्ति	॥७॥
सत्रामाहं वरेण्यं सहोदां संसवांसं स्वरिपश्च देवीः । ससान यः पृथिवीं द्यामुतेमामिन्द्रं मदन्त्यनु धीरणासः	॥८॥
ससानात्वाँ उत सूर्यं ससानेन्द्रः ससान पुरुभोजसं गाम् । हिरण्ययमुतभोगं ससान इत्वी दस्युन् प्रार्यं वर्णमावत्	॥९॥
इन्द्र ओषधीरसनोदहानि वनस्पतीरसनोदन्तरिचम् । विभेदं वलं नुनुदे विवाचोऽथाभवद् दमिताभिकृतनाम्	॥१०॥
शुनं हुवेम मघधानमिन्द्रमस्मिन् भरे नृतमं वाजसातौ । शृण्वन्तमुग्रमृतये समत्सु घ्नन्तं वृत्राणि संजितं धनानाम्	॥११॥ [११११]

॥१२॥ कृषिः—१-६ वसिष्ठः, ७ अत्रिः ॥ देवता—इन्द्रः ॥ छन्दः—१-७ त्रिष्टुप् ॥

उदु ब्रह्माण्यैरत श्रवस्येन्द्रं समर्थे महया वसिष्ठ । आ यो विश्वानि शर्वसा ततानोपश्रोता म इवतो वचांसि	॥१॥
अयामि घोषं इन्द्र देवजामिरिज्यन्त यच्छुरुधो विवाचि । नहि स्वमार्युश्चिकिते जनेषु तानीदंहांस्यति पर्यस्मान्	॥२॥
युजे रथं गवेषणं हरिभ्यामृषु ब्रह्माणि जुजुषाणमस्थुः । वि बाधिष्ठस्य रोदसी महित्येन्द्रो वृत्राण्यप्रती जघन्वान्	॥३॥
आपश्चित् पिप्यु स्तयोर्दे न गावो नक्षत्रं जरितारस्त इन्द्र । याहि वायुर्न नियुतो नो अच्छ्वा त्वं हि धीभिर्दयसे वि वाजान्	॥४॥
ते त्वा मदा इन्द्र मादयन्तु शुष्मिणं तुविरार्धसं जरित्रे । एको देवत्रा दयसे हि मर्तानस्मिच्छूर सर्वने मादयस्व	॥५॥
एवेदिन्द्रं वृषणं वज्रबाहुं वसिष्ठासो अभ्यर्चन्त्यर्कैः । स न स्तुतो वीरवद् धातु गोमद् यूयं पात स्वस्तिभिः सदा नः	॥६॥

ऋजीषी वज्री वृषभस्तुराषाट्कुष्मी राजा वृत्रहा सोमपावा ।  
युक्त्वा हरिभ्यामुप यासद्वर्वाङ् माध्यदिने सर्वने मत्सदिन्द्रः

॥७॥[१।१२]

॥१३॥ ऋषिः—१ वामदेवः; २ गोतमः; ३ कुत्सः; ४ विश्वामित्रः ॥ देवता—१ इन्द्राबृहस्पती; २ मरुतः; ३, ४ अग्निः ॥  
छन्दः—१-३ जगती, ४ त्रिष्टुप् ॥

इन्द्रश्च सोमं पिबतं बृहस्पतेऽस्मिन् यज्ञे मन्दसाना वृषणवसू ।

आ वां विशान्तिवन्दवः स्वाभ्रवोऽस्मे रयिं सर्ववीरं नि यच्छतम्

॥१॥

आ वो वहन्तु सप्तयो रघुष्यदो रघुपत्वानः प्र जिगात बाहुभिः ।

सीदता बर्हिरुरु वः सदस्कृतं मादयध्वं मरुतो मध्वो अन्धसः

॥२॥

इमं स्तोममर्हते जातवेदसे रथमिव सं महेमा मनीषया ।

भद्रा हि नः प्रमतिरस्य संसद्यथै सख्ये मा रिषामा वयं तव

॥३॥

ऐभिरग्रे सरथं याह्यर्वाङ् नानारथं वा विभवो ह्यश्वाः ।

पत्नीवतस्त्रिशतं त्रींश्च देवाननुष्वधमा वह मादयस्व

॥४॥[१।१३]

॥१४॥ ऋषिः—सौमरिः ॥ देवता—इन्द्रः ॥ छन्दः—१-४ काकुभः प्रगाथः ( विषमा-ककुप्+समा-सतोबृहती ) ॥

वयमु त्वामपूर्व्य स्थुरं न कश्चिद् भरन्तोऽवस्यधः । वाजे चित्रं हवामहे

॥१॥

उप त्वा कर्मन्नूतये स नो युवोग्रश्चक्राम यो धृषत् ।

त्वामिद्वयवितारं ववृमहे सखाय इन्द्र सानसिम

॥२॥

यो न इदमिदं पुरा प्र वस्य आनिनाय तमु व स्तुषे । सखाय इन्द्रमूतये

॥३॥

हर्यश्च सत्यति चर्षणीसहं स हि ष्मा यो अमन्दत ।

आ तु नः स वयति गव्यमश्वयं स्तोतृभ्यो मववा शतम्

॥४॥[२।१]

॥१५॥ ऋषिः—गोतमः ॥ देवता—इन्द्रः ॥ छन्दः—१-६ त्रिष्टुप् ॥

प्र मंहिष्ठाय बृहते बृहद्रथे सत्यशुष्माय तवसे मतिं भरे ।

अपामिव प्रवणे यस्य दुर्धरं राधो विश्वायु शर्वसे अपावृतम्

॥१॥

अथ ते विश्वमनुं हासदिष्टय आपो निम्नेव सर्वना हविष्मतः ।

यत् पर्वते न समशीत हर्यत इन्द्रस्य वज्रः श्रथिता हिरण्ययः

॥२॥

अस्मै भीमाय नमसा समध्वर उषो न शुभ्र आ भरा पनीयसे ।

यस्य धाम श्रवसे नामेन्द्रियं ज्योतिस्कारि हरितो नायसे

॥३॥

इमे त इन्द्र ते वयं पुरुषुत ये त्वारभ्य चरामसि प्रभूवसो । नहि त्वदन्यो गिर्वणो गिरः सर्वत् क्षोणीरिव प्रति नो हर्य तद् वचः	॥४॥
भूरि त इन्द्र वीर्यं तव स्मस्यस्य स्तोतुर्मघवन् काममा पृण । अनु ते द्यौर्वृहती वीर्यं मम इयं च ते पृथिवी नैम ओजसे	॥५॥
त्वं तमिन्द्र पर्वतं महामुरुं वज्रेण वज्रिन् पर्वशश्र्वकतिथ । अवांसृजो निवृताः सर्तवा अपः सत्रा विश्वं दधिषे केवलं सहैः	॥६॥[२।२]
॥१६॥ ऋषिः—अयास्यः ॥ देवता—बृहस्पतिः ॥ छन्दः—१-१२ त्रिष्टुप् ॥	
उद्ग्रुतो न वयो रक्षमाणा वावदतो अभ्रियस्येव घोषाः । गिरिभ्रजो नोर्मयो मदन्तो बृहस्पतिर्मभ्यर्का अनावन्	॥१॥
सं गोमिराङ्गिरसो नक्षमाणो भग इवेदर्यमणं निनाय । जनै मित्रो न दम्पती अनक्ति बृहस्पते वाजयाशूरिवाजौ	॥२॥
साध्वर्या अतिथिनीरिषिरा स्पर्हाः सुवर्णा अनवद्यरूपाः । बृहस्पतिः पर्वतेभ्यो वितूर्या निर्गा ऊपे यवमिव स्थिविभ्यः	॥३॥
आप्पुषायन् मधुन ऋतस्य योनिमवक्षिपन्नर्क उल्कामिव द्योः । बृहस्पतिरुद्धरभ्रमनो गा भूम्या उद्नेव वि त्वचं विभेद	॥४॥
अप ज्योतिषा तमो अन्तरिक्षादुद्नः शीपालमिव वात आजत् । बृहस्पतिरनुमृश्या वलस्याभ्रमिव वात आ चक्र आ गाः	॥५॥
यदा वलस्य पीर्यतो जमुं भेद् बृहस्पतिरभ्रितपोभिरकैः । दद्भिर्न जिह्वा परिविष्टमाददाविर्निधीरकृणोदुस्त्रियाणाम्	॥६॥
बृहस्पतिरमत हि त्यदासां नाम स्वरीणां सदेने गुहा यत् । आण्डेव भित्त्वा शकुनस्य गर्भमुदुस्त्रियाः पर्वतस्य त्मनाजत्	॥७॥
अश्रापिनद्धं मधु पर्यपश्यन्मत्स्यं न दीन उदनि क्षियन्तम् । निष्टज्जभार चमसं न वृक्षाद् बृहस्पतिर्विरवेणा विकृत्य	॥८॥
सोषामविन्दत् स स्वर्ः सो अग्नि सो अर्केण वि वबाधे तमांसि । बृहस्पतिर्गोवपुषो वलस्य निर्मज्जानं न पर्वणो जभार	॥९॥
हिमेव पर्णा मुषिता वनानि बृहस्पतिनाकृपयद् वलो गाः । अनानुकृत्यमपुनश्चकार यात् सूर्यामासा मिथ उचरातः	॥१०॥

अभि श्यावं न कृशनेभिरक्षं नक्षत्रेभिः पितरो धामपिशन् ।

रात्र्यां तमो अर्द्धज्योतिरहन् बृहस्पतिर्भिन्दद्रिं विदद् गाः

॥११॥

इदमकर्म नमो अश्रियाय यः पूर्वीरन्वानोनवीति ।

बृहस्पतिः स हि गोभिः सो अश्वैः स वीरेभिः स नृभिर्नो वयो धात्

॥१२॥[२।३]

॥१७॥ ऋषिः—कृष्णः ( ; १२ वसिष्ठः ? ) ॥ देवता—इन्द्रः ॥ क्रन्दः—१-१० जगती; ११, १२ त्रिष्टुप् ॥

अच्छा म इन्द्रं मतयः स्वर्विदः सुधीचीर्विश्वा उशतीरनूपत ।

परि ष्वजन्ते जनयो यथा पतिं मर्यं न शुन्ध्युं मघवानमृतये

॥१॥

न घा त्वद्रिगपं वेति मे मनस्त्वे इत् कामं पुरुहूत शिश्रय ।

राजैव दस्म नि षदोऽर्धं बर्हिष्यास्मिन्त्सु सोमैऽवपानमस्तु ते

॥२॥

विष्वुदिन्द्रो अमतेरुत क्षुधः स इद्रायो मघवा वस्व ईशते ।

तस्येदिमे प्रवणे सप्त सिन्धवो वयो वर्धन्ति वृषभस्य शुष्मिणः

॥३॥

वयो न वृद्धं सुपलाशमासदन्त्सोमास इन्द्रं मन्दिनश्चमुषदः ।

प्रैषामनीकं शवसा दर्विद्युतद् विदत् स्वर्मनवे ज्योतिरार्यम्

॥४॥

कृतं न श्वधी वि चिनोति देवने संवर्गं यन्मघवा सूर्यं जयत् ।

न तत् तै अन्यो अन्तु वीर्यं शकन्न पुराणो मघवन् नोत नूतनः

॥५॥

विशंविशं मघवा पर्यशायत जनानां धेना अवचाकशद् वृषा ।

यस्याहं शक्रः सर्वनेषु रणयति स तीत्रैः सोमैः सहते पृतन्यतः

॥६॥

आपो न सिन्धुमभि यत् समक्षरन्त्सोमास इन्द्रं कुल्या इव हृदम् ।

वर्धन्ति विप्रा महो अस्य सार्दने यवं न वृष्टिर्दिव्येन दानुना

॥७॥

वृषा न क्रुद्धः पतयद् रजःस्वा यो अर्यपत्नीरकृणोदिमा अपः ।

स सुन्वते मघवा जीरदानवेऽर्विन्दज्ज्योतिर्मनवे हृदिष्मते

॥८॥

उज्जायतां परशुज्योतिषा सह भूया ऋतस्य सुदुघा पुराणवत् ।

वि रोचतामरुषो भानुना शुचिः स्वर्गं शुकं शुशुचीत् सन्पतिः

॥९॥

गोमिष्टरेमामतिं दुरेवां यवैन क्षुधं पुरुहूत विश्वाम् ।

वयं राजभिः प्रथमा धनान्यस्माकेन वृजनेना जयेम

॥१०॥

बृहस्पतिर्नः परि पातु पश्चादुतोत्तरस्मादधरादघायोः ।

इन्द्रः पुरस्तादुत मध्यतो नः सखा सखिभ्यो वरिवः कृणोतु

॥११॥

बृहस्पते युवमिन्द्रश्च वस्वो दिव्यस्येशाथे उत पार्थिवस्य ।

धृत्तं रयिं स्तुवते कीरये चिद्युयं पात स्वस्तिभिः सदा नः

॥१२॥[२।४]

॥१८॥ ऋषिः—१-३ मेधातिथिः प्रियमेधश्च; ४-६ वसिष्ठः ॥ देवता—इन्द्रः ॥ छन्दः—१-६ गायत्री ॥

वयमु त्वा तदिदं रथा इन्द्रं त्वायन्तः सखायः । कएवा उक्थेभिर्जरन्ते

॥१॥

न धेमन्यदा पपन वज्रिन्नपसो नविष्टौ । तवेदु स्तोमं चिकेत

॥२॥

इच्छन्ति देवाः सुन्वन्तं न स्वप्नाय स्पृहयन्ति । यन्ति प्रमादमतन्द्राः

॥३॥

वयमिन्द्र त्वायवोऽभि प्र णोनुमो वृषन् । विद्धी त्वरस्य नो वसो

॥४॥

मा नो निदे च वक्त्रेऽयो रन्धीरराव्णो । त्वे अपि क्रतुर्मम

॥५॥

त्वं वर्मासि सप्रथः पुरोयोधश्च वृत्रहन् । त्वया प्रति ब्रुवे युजा

॥६॥[३।१]

॥१६॥ ऋषिः—विश्वामित्रः ॥ देवता—इन्द्रः ॥ छन्दः—१-७ गायत्री ॥

वार्त्रहत्याय शवसे पृतनाषाहाय च । इन्द्र त्वा वर्तयामसि

॥१॥

अर्वाचीनं सु ते मन उत चक्षुः शतक्रतो । इन्द्रं कृण्वन्तु वाघतः

॥२॥

नामानि ते शतक्रतो विश्वाभिर्गीर्भिरीमहे । इन्द्राभिमातिषाह्ये

॥३॥

पुरुष्टुतस्य धामभिः शतेन महयामसि । इन्द्रस्य चर्षणीधृतः

॥४॥

इन्द्रं वृत्राय हन्तवे पुरुहूतमुप ब्रुवे । भरेषु वाजसातये

॥५॥

वाजेषु सासहिर्भेव त्वामीमहे शतक्रतो । इन्द्रं वृत्राय हन्तवे

॥६॥

द्युम्नेषु पृतनाज्ये पृत्सुतुर्षु श्रवःसु च । इन्द्र सात्त्वाभिमातिषु

॥७॥[३।२]

॥२०॥ ऋषिः—१-४ विश्वामित्रः; ५-७ गृत्समदः ॥ देवता—इन्द्रः ॥ छन्दः—[१-३, ५-७] गायत्री; [४ अमुष्टुप्] ॥

शुष्मिन्तमं न ऊतये द्युम्निनं पाहि जागृविम् । इन्द्र सोमं शतक्रतो

॥१॥

इन्द्रियाणि शतक्रतो या ते जनैषु पञ्चसु । इन्द्र तानि त आ वृणे

॥२॥

अगमिन्द्र श्रवो बृहद् द्युम्नं दधिष्व दुष्टम् । उत ते शुष्मं तिरामसि

॥३॥

अर्वावतो न आ गृह्यो शक्र परावतः । उ लोको यस्तै अद्रिव इन्द्रेह तत् आ गहि

॥४॥

इन्द्रो अङ्ग महद् भयमभी षदप चुच्यवत् । स हि स्थिरो विचर्षणिः

॥५॥

इन्द्रश्च मृडयाति नो न नः पश्चादघं नशत् । भद्रं भवाति नः पुरः

॥६॥

इन्द्र आशाभ्यस्परि सर्वाभ्यो अभयं करत् । जेता शत्रून् विचर्षणिः

॥७॥[३।३]

॥२१॥ ऋषिः—सभ्यः ॥ देवता—इन्द्रः ॥ छन्दः—१-३ जगती; १०, ११ त्रिष्टुप् ॥

न्यू३ पु वाचं प्र महे भ्रामहे गिर इन्द्राय सदाने विवस्वतः ।

नू चिद्धि रत्नं ससतामित्राविदन्न दुष्टुतिर्द्विषिणोदेषु शस्यते ॥१॥

दुरो अश्वस्य दुर इन्द्र गोरसि दुरो यवस्य वसुन इनस्पतिः ।

शिञ्जानरः प्रदिवो अकामकर्शनः सखा सखिभ्यस्तमिदं गृणीमसि ॥२॥

शचीव इन्द्र पुरुकृद् द्युमत्तम तवेदिदमभितश्चेकिते वसु ।

अतः संगृभ्याभिभूत आ भर मा त्वायतो जरितुः काममूनयीः ॥३॥

एभिद्युभिः सुमना एभिरिन्दुभिर्निरुन्धानो अमतिं गोभिरश्विना ।

इन्द्रेण दस्युं दरयन्त इन्दुभिर्युतद्वेषसः समिषा रभेमहि ॥४॥

समिन्द्र राया समिषा रभेमहि सं वाजैभिः पुरुश्चन्द्रैरभिद्युभिः ।

सं देव्या प्रमत्या वीरशुष्मया गोअग्रयाश्वावत्या रभेमहि ॥५॥

ते त्वा मदा अमदन् तानि वृष्या ते सोमासो वृत्रहत्येषु सत्पते ।

यत् कारवे दश वृत्रारयप्रति बर्हिष्मते नि सहस्राणि बर्हयः ॥६॥

युधा युधुमुप घेदेषि धृष्णया पुरा पुरं समिदं हंस्योजसा ।

नभ्या यदिन्द्र सख्यां परावति निबर्हयो नमुचिं नाम मायिनम् ॥७॥

त्वं करञ्जमुत पर्णयं वधीस्तेजिष्ठयातिथिग्वस्यं वर्तनी ।

त्वं शता वङ्गदस्याभिन्त पुरोऽनानुदः परिषृता ऋजिश्चना ॥८॥

त्वमेतां जनराज्ञो द्विर्दशाबन्धुना सुश्रवसोपजग्मुषः ।

षष्टिं सहस्रां नवतिं नवं श्रुतो नि चक्रेण रथ्या दुष्पदावृणक् ॥९॥

त्वमाविध सुश्रवसं तवोतिभिस्तव त्रामाभिरिन्द्र तूर्वयाणम् ।

त्वमस्मै कुत्समतिथिग्वमायुं महे राज्ञे यूने अरन्धनायः ॥१०॥

य उदचीन्द्र देवगोपाः सखायस्ने शिवत्तमा असाम ।

त्वां स्तोषाम त्वया सुवीरा द्राघीय आयुः प्रतरं दधानाः ॥११॥ [३।४]

॥२२॥ ऋषिः—१-३ त्रिशोकः; ४-६ त्रियमेघः ॥ देवता—इन्द्रः ॥ छन्दः—१-६ गायत्री ॥

अभि त्वा वृषभा सुते सुतं सृजामि पीतये । तृम्या व्यश्रुही मदम् ॥१॥

मा त्वा मूरा अविष्यवो मोपहस्वान आ दभन् । मार्की ब्रह्मद्विषो वनः ॥२॥

इह त्वा गोपरीणसा महे मन्दन्तु राधसे । सरो गौरो यथा पिब ॥३॥



अमि प्र गोपतिं गिरेन्द्रमर्चं यथा विदे । सुनुं सत्यस्य सत्यतिम् ॥४॥  
 आ हरयः ससृज्जिरेऽरुषीरधि बर्हिषि । यत्राभि संनवामहे ॥५॥  
 इन्द्राय गावं आशिरं दुदुहे वज्रिणे मधु । यत् सीमुपहूरे विदत् ॥६॥[३५]  
 ॥२३॥ ऋषिः—विश्वामित्रः ॥ देवता—इन्द्रः ॥ छन्दः—१-६ गायत्री ॥

आ तू न इन्द्र मद्रथं गघुवानः सोमपीतये । हरिभ्यां याह्यद्विवः ॥१॥  
 सत्तो होता न ऋत्विग्यस्तिस्तरे बर्हिरानुषक् । अयुञ्जन् प्रातरद्रयः ॥२॥  
 इमा ब्रह्म ब्रह्मवाहः क्रियन्त आ बर्हिः सीद । वीहि शूर पुरोडाशम् ॥३॥  
 रारन्धि सर्वनेषु य एषु स्तोमेषु वृत्रहन् । उक्थेष्विन्द्र गिर्वयः ॥४॥  
 मतयः सोमपामुरुं रिहन्ति शर्वसस्पतिम् । इन्द्रं वत्सं न मातरः ॥५॥  
 स मन्दस्वा ह्यन्धसो राधसे तन्वा महे । न स्तोतारं निदे करः ॥६॥  
 वयमिन्द्र त्वायवो हविष्मन्तो जरामहे । उत त्वमस्मयुर्वसो ॥७॥  
 मारे अस्मद् वि मुमुचो हरिप्रियावाङ् याहि । इन्द्रं स्वधावो मत्स्वेह ॥८॥  
 अर्वाञ्च त्वा सुखे रथे वहतामिन्द्र केशिना । घृतस्नुं बर्हिरासदे ॥९॥[३६]  
 ॥२४॥ ऋषिः—विश्वामित्रः ॥ देवता—इन्द्रः ॥ छन्दः—१-६ गायत्री ॥

उप नः सुतमा गहि सोममिन्द्र गवाशिरम् । हरिभ्यां यस्तं अस्मयुः ॥१॥  
 तमिन्द्र मद्रमा गहि बर्हिष्ठां श्रावभिः सुतम् । कुविन्वस्य तृणवः ॥२॥  
 इन्द्रमित्था गिरो ममाच्छागुरिषिता इतः । आवृते सोमपीतये ॥३॥  
 इन्द्रं सोमस्य पीतये स्तोमैरिह हवामहे । उक्थेभिः कुविदागमत् ॥४॥  
 इन्द्र सोमाः सुता इमे तान् दधिष्व शतक्रतो । जठरं वाजिनीवसो ॥५॥  
 विन्वा हि त्वा धनंजयं वाजेषु दधुषं कवे । अधा ते सुम्रमीमहे । ॥६॥  
 इममिन्द्र गवाशिरं यवाशिरं च नः पिव । आगत्या वर्षभिः सुतम् ॥७॥  
 तुभ्येदिन्द्र स्व ओक्थेऽं सोमं चोदामि पीतये । एष रारन्तु ते हृदि ॥८॥  
 त्वां सुतस्य पीतये प्रत्नमिन्द्र हवामहे । कुशिकासो अवस्यवः ॥९॥[३७]  
 ॥२५॥ ऋषिः—१-६ गोतमः; ७ अष्टकः ॥ देवता—इन्द्रः ॥ छन्दः—१-६ जगती; ७ त्रिष्टुप् ॥

अश्वावति प्रथमो गोषु गच्छति सुप्रावीरिन्द्र मर्यस्तवोतिभिः ।  
 तमित् पृणक्षि वसुना भवीयसा सिन्धुमापो यथाभितो विचेतसः ॥१॥

आपो न देवीरुपं यन्ति होत्रियमवः पश्यन्ति विततं यथा रजः ।

प्राचैर्देवासः प्र णयन्ति देव्युं ब्रह्मप्रियं जोषयन्ते वरा इव ॥२॥

अधि द्वयोरदधा उक्थ्यं वचो यतस्तुचा मिथुना या संपर्यतः ।

अस्यत्तो व्रते ते क्षेति पुष्यति भद्रा शक्तिर्यजमानाय सुन्वते ॥३॥

आदाङ्गिराः प्रथमं दधिरे वयं इन्द्राग्रयः शम्या ये सुकृत्यया ।

सर्वं पणोः समविन्दन्त भोजनमश्वावन्तं गोमन्तमा पशुं नरः ॥४॥

यज्ञैरथर्वा प्रथमः पथस्तते ततः सूर्यो व्रतपा वेन आजनि ।

आ गा आजदुशना काव्यः सचा यमस्य जातममृतं यजामहे ॥५॥

बर्हिर्वा यत् स्वपत्याय वृज्यतेऽर्को वा श्लोकमाघोषते दिवि ।

ग्रावा यत्र वदति कारुरुक्थ्यरस्तस्येदिन्द्रो अभिपित्वेषु रणयति ॥६॥

प्रोग्रां पीति वृष्णा इयमि सत्यां प्रयै सुतस्य ह्यश्च तुभ्यम् ।

इन्द्र धेनाभिरिह मादयस्व धीमिर्विश्वाभिः शच्यां गृणानः ॥७॥[३८]

॥२६॥ ऋषिः—१-३ शुनःशेषः; ४-६ मधुच्छन्दाः ॥ देवता—इन्द्रः ॥ छन्दः—१-६ गायत्री ॥

योगेयोगे तवस्तरं वाजेवाजे हवामहे । सखाय इन्द्रमृतये ॥१॥

आ घा गमद् यदि श्रवत् सहस्त्रिणीभिरुतिभिः । वाजेभिरुप नो हवम् ॥२॥

अनुं प्रत्नस्यौकसो हुवे तुविप्रति नरम् । यं ते पूर्वं पिता हुवे ॥३॥

युञ्जन्ति ब्रध्नमरुषं चरन्तं परिं तस्युषः । रोचन्ते रोचना दिवि ॥४॥

युञ्जन्त्यस्य काम्या हरी विपक्षसा रथे । शोणा धृष्णू नृवाहसा ॥५॥

केतुं कृणवन्नकेतवे पेशो मर्या अपेशसे । समुषद्भिरजायथाः ॥६॥[३९]

॥२७॥ ऋषिः—गोषूक्त्यश्वसूक्तिनौ ॥ देवता—इन्द्रः ॥ छन्दः—१-६ गायत्री ॥

यदिन्द्राहं यथा त्वमीशीय वस्व एक इत् । स्तोता मे गोषखा स्यात् ॥१॥

शिञ्जेयमस्मै दित्सेयं शचीपते मनीषिणे । यदहं गोपतिः स्याम् ॥२॥

धेनुष्टं इन्द्र सूनुता यजमानाय सुन्वते । गामश्चं पिप्युषीं दुहे ॥३॥

न ते वर्तास्ति राधंस इन्द्र देवो न मर्त्यैः । यद् दित्ससि स्तुतो मघम् ॥४॥

यज्ञ इन्द्रमवर्धयद् यद् भूमिं व्यवर्तयत् । चक्राण ओपशं दिवि ॥५॥

वावृधानस्य ते वयं विश्वा धनानि जिग्युषः । ऊतिमिन्द्रा वृणीमहे ॥६॥[३१०]

॥२८॥ ऋषिः—गोपूक्त्यखसूक्तिनौ ॥ देवता—इन्द्रः ॥ छन्दः—१-४ गायत्री ॥

व्यर्न्तरिधिमतिरन्मदे सोमस्य रोचना । इन्द्रो यदर्भिनद् वलम् ॥१॥

उद्गा आजुदाङ्गिरोभ्य आविष्कृणवन् गुहा सतीः । अवाञ्चं नुनुदे वलम् ॥२॥

इन्द्रेण रोचना दिवो हृद्धानि दंहितानि च । स्थिराणि न पराणुदे ॥३॥

अपामूर्भिर्मदभिव स्तोम इन्द्राजिरायते । वि ते मदा अराजिषुः ॥४॥[३।११]

॥२९॥ [ ऋषिः—गोपूक्त्यखसूक्तिनौ ॥ देवता—इन्द्रः ॥ छन्दः—१-५ गायत्री ॥ ]

त्वं हि स्तोमवर्धन इन्द्रास्युक्थवर्धनः । स्तोतृणामुत भद्रकृत् ॥१॥

इन्द्रमित् केशिना हरी सोमपेयाय वक्षतः । उप यज्ञं सुरार्धसम् ॥२॥

अपां फेनेन नमुचेः शिर इन्द्रोदवर्तयः । विश्वा यदजय स्पृधः ॥३॥

मायाभिरुत्सिसृप्त इन्द्र धामारुरुक्षतः । अब दस्पूरधूनुथाः ॥४॥

अमुन्वामिन्द्र संसदं विषूचीं व्यनाशयः । सोमपा उत्तरो भवन् ॥५॥[३।१२]

॥३०॥ [ ऋषिः—बहः सर्वहरिर्वा ॥ देवता—इन्द्रः ॥ छन्दः—१-५ जगती ॥ ]

प्र ते महे विदथे शंसिषं हरी प्र ते वन्वे वनुषो हर्यतं मदम् ।

घृतं न यो हरिभिश्चारु सेचत आ त्वा विशन्तु हरिर्विपसं गिरः ॥१॥

हरिं हि योनिमामि ये समस्वरन् हिन्वन्तो हरीं दिव्यं यथा सदः ।

आ यं पृणान्ति हरिभिर्न धेनव इन्द्राय शूषं हरिन्वन्तमर्चत ॥२॥

सो अस्य वज्रो हरितो य आयसो हरिर्निकामो हरिरा गभस्तयोः ।

द्युम्नी सुशिप्रो हरिमन्युसायक इन्द्रे नि रूपा हरिता मिमिक्षिरे ॥३॥

दिवि न केतुरार्धं धायि हर्यतो विव्यचद् वज्रो हरितो न रंहा ।

तुददहिं हरिशिप्रो य आयसः सदस्त्रशोका अभवद्धरिभरः ॥४॥

त्वंत्वमहर्यथा उपस्तुतः पूर्वेभिर्न्द्र हरिकेश यज्वभिः ।

त्वं हर्यसि तव विश्वमुक्थ्यर्मसामि राधो हरिजात हर्यतम् ॥५॥[३।१३]

॥३१॥ [ ऋषिः—बहः सर्वहरिर्वा ॥ देवता—इन्द्रः ॥ छन्दः—१-५ जगती ॥ ]

ता वज्रिणीं मन्दिनं स्तोम्यं मदु इन्द्रं रथे वहतो हर्यता हरी ।

पुरूषयस्मै सर्वनानि हर्यत इन्द्राय सोमा हरयो दधन्विरे ॥१॥

अरं कामाय हरयो दधन्विरे स्थिराय हिन्वन् हरयो हरीं तुरा ।

अर्वद्विष्यो हरिभिर्जोषमीर्यते सो अस्य कामं हरिन्वन्तमानशो ॥२॥

हरिश्मशारुहरिकेश आयसस्तुरस्पेये यो हरिपा अर्बधत । अर्धीञ्जियो हरिभिर्वाजिनीवसुरति विश्वा दुरिता पारिषद्दरी	॥३॥
सुवैव यस्य हरिणी विपेततुः शिप्रे वाजाय हरिणी दविध्वतः । प्र यत् कृते चमसे मर्षजद्धरी पीत्वा मदस्य हर्यतस्यान्धसः	॥४॥
उत स्म सब्र हर्यतस्य पस्त्योऽरत्यो न वाजं हरिवाँ अचिक्रदत् । मही चिद्धि धिषणाहर्यदोजसा बृहद् वयो दाधिषे हर्यतश्चिदा	॥५॥[३।१४]
॥३२॥ [ ऋषिः—वरुः सर्षहरिषां ॥ देवता—इन्द्रः ॥ छन्दः—१ जगती ]; २, ३ त्रिष्टुप् ॥	
आ रोदसी हर्यमाणो महित्वा नव्येनव्यं हर्यसि मन्म नु प्रियम् । प्र पुस्त्यमसुर हर्यतं गोराविष्कृधि हर्ये सूर्यीय	॥१॥
आ त्वा हर्यन्तं प्रयुजो जनानां रथे वहन्तु हरिशिप्रमिन्द्र । पिबा यथा प्रतिभृतस्य मध्वो हर्यन् यज्ञं सधमादे दशोणिम्	॥२॥
अपाः पूर्वेषां हरिवः सुतानामथो इदं सर्वनं केवलं ते । ममद्धि सोमं मधुमन्तमिन्द्र सूत्रा वृषञ्जठर आ वृषस्व	॥३॥[३।१५]
॥३३॥ ऋषिः—अष्टकः ॥ देवता—इन्द्रः ॥ छन्दः—१-३ त्रिष्टुप् ॥	
अप्सु धूतस्य हरिवः पिबेह नृभिः सुतस्य जठरं पृणस्व । मिमिच्छुर्यमद्रय इन्द्र तुभ्यं तेभिर्विधस्व मदमुक्थवाहः	॥१॥
प्रोग्रां पीति वृष्ण इयमि सत्यां प्रये सुतस्य हर्यश्च तुभ्यम् । इन्द्र धेनाभिरिह मादयस्व धीभिर्विश्वाभिः शच्या गृणानः	॥२॥
ऊती शचीवस्तव वीर्येण वयो दधाना उशिज ऋतज्ञाः । प्रजावदिन्द्र मनुषो दुरोणे तस्थुर्गृणन्तः सधमाद्यासः	॥३॥[३।१६]
॥३४॥ ऋषिः—गुल्समदः ॥ देवता—इन्द्रः ॥ छन्दः—१-१८ त्रिष्टुप् ॥	
यो जात एव प्रथमो मनस्वान् देवो देवान् क्रतुना पर्यभूषत् । यस्य शुष्माद् रोदसी अभ्यसेतां नृम्णस्य म्हा स जनासु इन्द्रः	॥१॥
यः पृथिवीं व्यथमानामदृहद् यः पर्वतान् प्रकुपितो अरम्णात् । यो अन्तरिक्षं विममे वरीयो यो घामस्तभ्नात् स जनासु इन्द्रः	॥२॥
यो हत्वाहिमरिणात् सप्त सिन्धून् यो गा उदाजदपधा वलस्य । यो अश्मनोरन्तरिं जजान संवृक् समत्सु स जनासु इन्द्रः	॥३॥

येनेमा विश्वा च्यवना कृतानि यो दासं वर्णमधरं गुहाकः । अघ्नीव यो जिगीवाल्लक्ष्मामार्ददुर्यः पुष्टानि स जनास इन्द्रः	॥४॥
यं स्मां पृच्छन्ति कुह सेति घोरमुतेमाहुर्नैषो अस्तीत्येनम् । सो अर्यः पुष्टीर्विज इवा मिनाति श्रदस्मै धत्त स जनास इन्द्रः	॥५॥
यो रध्रस्य चोदिता यः कृशस्य यो ब्रह्मणो नार्धमानस्य कीरेः । युक्तप्राण्यो योऽविता सुशिप्रः सुतसोमस्य स जनास इन्द्रः	॥६॥
यस्याश्वासः प्रदिशि यस्य गावो यस्य ग्रामा यस्य विश्वे रथासः । यः सूर्यं य उवसें जजान यो अपां नेता स जनास इन्द्रः	॥७॥
यं ऋन्दसी संयती विह्वयेते परेऽवर उभया अमित्राः । समानं चिद्रथमातस्थिवांसा नानां हवेते स जनास इन्द्रः	॥८॥
यस्मान्न ऋते विजयन्ते जनासो यं युध्यमाना अवसे ह्वन्ते । यो विश्वस्य प्रतिमानं बभूव या अच्युतच्युत् स जनास इन्द्रः	॥९॥
यः शश्वतो महेनो दधानानमन्यमानाञ्छर्षी जघान । यः शर्धते नानुददाति शूध्यां यो दस्योर्हन्ता स जनास इन्द्रः	॥१०॥
यः शम्बरं पर्वतेषु वियन्तं चत्वारिंश्यां शरद्यन्वविन्दत् । ओजायमानं यो अहिं जघान दानुं शयानं स जनास इन्द्रः	॥११॥
यः शम्बरं पर्यतरत् कसीभिर्योऽचारुकास्त्रापिबत् सुतस्य । अन्तर्गिरौ यजमानं बहुं जनं यस्मिन्नामूर्च्छत् स जनास इन्द्रः	॥१२॥
यः सप्तशिमवृषभस्तुर्विष्मानवास्तुजत् सर्तवे सप्त सिन्धून् । यो रौहिणमस्फुरद् वज्रबाहुर्धामारोहन्तं स जनास इन्द्रः	॥१३॥
धावां चिदस्मै पृथिवी नमेते शुष्माच्चिदस्य पर्वता भयन्ते । यः सोमपा निचितो वज्रबाहुयो वज्रहस्तः स जनास इन्द्रः	॥१४॥
यः सुन्वन्तमवति यः पचन्तं यः शंसन्तं यः शशमानमूती । यस्य ब्रह्म वर्धनं यस्य सोमो यस्येदं राधः स जनास इन्द्रः	॥१५॥
जातो व्यख्यत् पित्रोरुपस्ये भ्रुवो न वेद जनितुः परस्य । स्तविष्यमाणो नो यो अस्मद् व्रता देवानां स जनास इन्द्रः	॥१६॥

यः सोमकामो हर्यश्वः सुरिर्यस्माद् रेजन्ते भुव्नानि विश्वा ।  
 यो जघान शम्बरं यश्च शुष्णं य एकवीरः स जनासु इन्द्रः ॥१७॥  
 यः सुन्वते पचते दुध्र आ चिद् वाजं दर्देषि स किलासि सत्यः ।  
 वयं त इन्द्र विश्वहं प्रियासः सुवीरासो विदथमा वदेम ॥१८॥[४१]

॥३५॥ ऋषिः—नोधाः ॥ देवता—इन्द्रः ॥ छन्दः—१-१६ त्रिष्टुप ॥

अस्मा इदु प्र तवसे तुराय प्रयो न हर्मि स्तोमं माहिनाय ।  
 ऋचीषमायाध्रिगव ओहमिन्द्राय ब्रह्माणि राततमा ॥१॥  
 अस्मा इदु प्रय इव प्र यैसि भराभ्याङ्गुषं वाधे सुवृक्ति ।  
 इन्द्राय हृदा मनसा मनीषा प्रज्ञाय पत्ये धियो मर्जयन्त ॥२॥  
 अस्मा इदु त्यमुपमं स्वर्षा भराभ्याङ्गुषमास्येन ।  
 मंहिष्ठमच्छोक्तिभिर्मतीनां सुवृक्तिभिः सुरिं वावृधधै ॥३॥  
 अस्मा इदु स्तोमं सं हिनोमि स्थं न तष्टेव तत्सिनाय ।  
 गिरंश्च गिर्वाहसे सुवृक्तीन्द्राय विश्वमिन्वं मेधिंराय ॥४॥  
 अस्मा इदु सर्षिमिव श्रवस्येन्द्रायार्कं जुह्वाइ समञ्जे ।  
 वीरं दानौकसं वन्दधै पुरां गूर्तश्रवसं दर्माणम् ॥५॥  
 अस्मा इदु त्वष्टा तक्षद् वज्रं स्वपस्तमं स्वर्षे रणाय ।  
 वृत्रस्य चिद् विदद् येन मर्षे तुजन्नीशानस्तुजता किंयेधाः ॥६॥  
 अस्येदु मातुः सर्वनेषु सद्यो महः पितुं पपिवाञ्चार्वन्ना ।  
 मुषायद् विष्णुः पचतं सहीयान् विधयद् वराहं तिरो अद्रिमस्ता ॥७॥  
 अस्मा इदु ग्राश्चिद् देवपत्नीरिन्द्रायार्कमहिहत्य ऊवुः ।  
 परि द्यावापृथिवी जभ्र उर्वी नास्य ते महिमानं परि ष्टः ॥८॥  
 अस्येदेव प्र रिरिचे महित्वं दिवस्पृथिव्याः पर्यन्तरिक्षात् ।  
 स्वराडिन्द्रो दम आ विश्वगूर्तः स्वरिमत्रो वज्रे रणाय ॥९॥  
 अस्येदेव शवसा शुषन्तं वि वृश्चद् वज्रेण वृत्रमिन्द्रः ।  
 गा न वाणा अवनीरमुञ्चदभि श्रवो दावने सचेताः ॥१०॥  
 अस्येदु त्वेषसा रन्त सिन्धवः परि यद् वज्रेण सीमयच्छत् ।  
 ईशानकृद् दाशुषे दशस्यन् तुर्वीतये गाधं तुर्वणिः कः ॥११॥

अस्मा इदु प्र भरा तृतुजानो वृत्राय वज्रमीशानः कियेधाः ।

गोर्ने पर्व वि रदा तिरभ्रेष्यन्नर्णीस्यपां चरध्वै

॥१२॥

अस्येदु प्र ब्रूहि पुर्व्याणि तुरस्य कर्माणि नव्य उक्थैः ।

युंधे यदिष्णान आयुधान्युघायमाणो निरिणाति शत्रून्

॥१३॥

अस्येदु भिया गिरयश्च दृढो धावा च भूमा जनुषस्तुजेते ।

उषो वेनस्य जोगुवान ओणि सद्यो भुवद् वीर्याय नोधाः

॥१४॥

अस्मा इदु त्यदनु दायेषामेको यद् वच्ने भूरेरीशानः ।

श्रैतशं सूर्ये पस्पुधानं सौवरव्ये सुष्विमावदिन्द्रः

॥१५॥

एवा ते हरियोजना सुवृक्तीन्द्र ब्रह्माणि गोतमासो अक्रन् ।

एषु विश्वपेशसं धियै धाः प्रातर्मक्षू धियावसुजगम्यात्

॥१६॥[४।२]

॥३६॥ श्रुतिः—भारद्वाजः ॥ देवता—इन्द्रः ॥ छन्दः—१-११ त्रिष्टुप् ॥

य एक इद्रव्यश्रुषणीनामिन्द्रं तं गीर्भिरभ्यर्च आभिः ।

यः पत्यते वृषभो वृषण्यावान्तसत्यः सत्वा पुरुमायः सहस्वान्

॥१॥

तष्टु नः पूर्वे पितरो नवग्वाः सप्त विप्रासो अभि वाजयन्तः ।

नक्षहाभं ततुरि पर्वतेष्ठा मद्रो धवाचं मतिभिः शर्विष्ठम्

॥२॥

तमीमह इन्द्रमस्य रायः पुरुवीरस्य नृषतः पुरुक्षोः ।

यो अस्कृधोयुरजरः स्वर्वान् तमा भर हरिवो मादयध्वै

॥३॥

तन्नो वि वौचो यदि ते पुरा चिज्जरितार आनशुः सुप्रमिन्द्र ।

करते भागः किं वयो दुध स्विद्रुः पुरुहूत पुरुवसोऽसुरघ्नः

॥४॥

तं पुच्छन्ती वज्रहस्तं रथेष्ठा मिन्द्रं वेपी वक्ररी यस्य नू गीः ।

तुविग्राभं तुविकूर्म रभोदां गातुमिषे नक्षते तुप्रमच्छ

॥५॥

अया ह त्यं मायया वावृधानं मनोजुवा स्वतवः पर्वतेन ।

अच्युता चिद् वीडिता स्वोजो रुजो वि दृढा वृषता विरष्णिन्

॥६॥

तं वौ धिया नव्यस्या शर्विष्ठं प्रत्नं प्रत्नवत् परितस्यध्वै ।

स नो वक्षदनिमानः सुवह्नेन्द्रो विश्वान्यति दुर्गहाणि

॥७॥

आ जनाय द्रुह्यो पार्थिवानि दिव्यानि दीपयोऽन्तरिक्षा ।

तपा वृषन् विश्वतः शोचिषा तान् ब्रह्मद्विषे शोचय दामपश्च

॥८॥

भुवो जनस्य दिव्यस्य राजा पार्थिवस्य जगतस्त्वेपसंहक् । धिष्व वज्रं दक्षिण इन्द्र हस्ते विश्वा अजुर्य दयसे वि मायाः	॥६॥
आ संयतमिन्द्र णः स्वस्ति शत्रुतूर्याय बृहतीममृधाम् । यया दासान्यार्याणि वृत्रा करो वज्रिन्सुतुक्ता नाहुपाणि	॥१०॥
स नो नियुद्धिः पुरुहूत वेधो विश्ववाराभिरा गहि प्रयज्यो । न या अदेवो वरते न देव आभिर्द्याहि तयमा मद्यद्रिक्	॥११॥[४।३]
॥३७॥ ऋषिः—वसिष्ठः ॥ देवता—इन्द्रः ॥ छन्दः—१-११ त्रिष्टुप् ॥ यस्तिग्ममृङ्गो वृषभो न भीम एकः कृष्टीश्च्यावयति प्र विश्वाः । यः शश्वतो अदाशुषो गयस्य प्रयन्तासि सुधितराय वेदः	॥१॥
त्वं ह त्यदिन्द्र कुत्समावः शुश्रूषमाणस्तन्वा समये । दासं यच्छुष्णां कुर्यवं न्यस्मा अरन्धय आजुनेयाय शिचन्	॥२॥
त्वं धृष्णो धृषता वीतहव्यं प्रावो विश्वाभिरूतिभिः सुदासम् । प्र पौरुकुत्सि त्रसदस्युमावः क्षेत्रसाता वृत्रहत्येषु पुरुम्	॥३॥
त्वं नृभिर्नृमणो देववीतौ भूरीणि वृत्रा हर्यश्च हांसि । त्वं नि दस्युं चुम्बुरिं धुनि चास्वापयो दभीतये मुहन्तु	॥४॥
तत्र च्यौत्तानि वज्रहस्त तानि नव यत् पुरो नवति च सद्यः । निवेशने शततमात्रिवेपीरहं च वृत्रं नमुचिमुताहन्	॥५॥
सना ता त इन्द्र भोजनानि रातहव्याय दाशुषे सुदासे । वृष्णे ते हरी वृषणा युनज्मि व्यन्तु ब्रह्माणि पुरुशाक वाजम्	॥६॥
मा ते अस्यां सहसावन् परिष्ठावघाय भूम हरिवः परादै । त्रायस्व नोऽवृकेभिर्वरूथैस्तव प्रियासः सूरिषु स्याम	॥७॥
प्रियास इत् ते मघवन्नभिष्टौ नरो मदेम शरणे सखायः । नि तुर्वशं नि याद्वं शिशीह्वतिथिग्वाय शंस्यं करिष्यन्	॥८॥
सद्यश्चिन्तु ते मघवन्नभिष्टौ नरः शंसन्त्युक्थशास उक्था । ये ते हवैभिर्वि पणीरदाशन्नस्मान् वृणीष्व युज्याय तस्मै	॥९॥
एते स्तोमा नरा नृतम तुभ्यमस्मद्रचञ्चो ददतो मघानि । तेषामिन्द्र वृत्रहत्ये शिवो भूः सखा च शूरोऽविता च नृणाम्	॥१०॥



नू इन्द्र शूर स्तवमान ऊती ब्रह्मजुतस्तन्वा वावृधस्व ।

उप नो वाजान् मिमीक्षुप स्तीन् युयं पात स्वस्तिभिः सदा नः

॥११॥[४१४]

॥ ३८ ॥ ऋषिः—१-३ इरिम्बिदिः; ४-६ मधुच्छन्दाः ॥ देवता—इन्द्रः ॥ छन्दः—१-६ गायत्री ॥

आ याहि सुषुमा हि त इन्द्र सोमं पिवा इमम् । एदं बर्हिः सदो मम

॥१॥

आ त्वा ब्रह्मयुजा हरी वहतामिन्द्र केशिना । उप ब्रह्माणि नः शृणु

॥२॥

ब्रह्माणस्त्वा वयं युजा सोमपामिन्द्र सोमिनः । सुतावन्तो हवामहे

॥३॥

इन्द्रमिद् गाथिनो बृहदिन्द्रमर्केभिरर्किणः । इन्द्रं वाणीरनूषत

॥४॥

इन्द्र इद्वर्योः सत्वा संमिष्ट आ वचोयुजा । इन्द्रो वज्री हिरण्ययः

॥५॥

इन्द्रो दीर्घाय चक्ष आ सूर्य रोहयद् दिवि । वि गोभिरद्रिमैरयत्

॥६॥[५१]

॥ ३९ ॥ ऋषिः—मधुच्छन्दाः; २-५ गोषुक्त्यश्वसूक्तिनौ ॥ देवता—इन्द्रः ॥ छन्दः—१-५ गायत्री ॥

इन्द्रं वो विश्वतस्परे हवामहे जनैभ्यः । अस्मार्कमस्तु केवलः

॥१॥

व्यन्तरिक्षमतिरन्मदे सोमस्य रोचना । इन्द्रो यदमिनद् बलम्

॥२॥

उद् गा आजदङ्गिरोभ्य आविष्कृण्वन् गुहा सतीः । अर्वाञ्च नुनुदे बलम्

॥३॥

इन्द्रेण रोचना दिवो दृढानि दृढितानि च । स्थिराणि न पराणुदे

॥४॥

अपामूर्मिर्मदेभिव स्तोमं इन्द्राजिरायते । वि ते मदा अराजिषुः

॥५॥[५१२]

॥ ४० ॥ ऋषिः—मधुच्छन्दाः ॥ देवता—१, २ इन्द्रः; ३ मरुतः ॥ छन्दः—१-३ गायत्री ॥

इन्द्रेण सं हि दृष्टसे संजग्मानो अविभ्युषा । मन्दू समानवर्चसा

॥१॥

अनवधैरभिद्युभिर्भखः सहस्वदर्चति । गौरिन्द्रस्य काम्यैः

॥२॥

आदह स्वधामनु पुनर्गर्भत्वमेरिरे । दधाना नाम यज्ञियम्

॥३॥[५१३]

॥ ४१ ॥ ऋषिः—गोतमः ॥ देवता—इन्द्रः ॥ छन्दः—१-३ गायत्री ॥

इन्द्रो दधीचो अस्थभिर्वृत्राण्यप्रतिष्कृतः । जघान नवतीर्नव

॥१॥

इच्छन्नश्वस्य यच्छिरः पर्वतेष्वपश्रितम् । तद् विदच्छयेणावति

॥२॥

अत्राह गोरमन्वत् नाम त्वष्टुरपीच्यम् । इत्था चन्द्रमसो गुहे

॥३॥[५१४]

॥ ४२ ॥ ऋषिः—कुरुत्सुतिः ( ? , कुरुत्सुतिः ) ॥ देवता—इन्द्रः ॥ छन्दः—१-३ गायत्री ॥

वाचमष्टापदीमहं नवस्रक्लिमृतस्पृशाम् । इन्द्रात् परि तन्वं ममे

॥१॥

अनु त्वा रोदसी उभे ऋक्षमाणमकृपेताम् । इन्द्र यद् दस्युहाभवः

॥२॥

उत्तिष्ठन्नोर्जसा सह पीत्वी शिप्रे अत्रेपयः । सोममिन्द्र चमू सुतम्	॥३॥[५।५]
॥ ४३ ॥ ऋषिः—त्रिशोकः ॥ देवता—इन्द्रः ॥ छन्दः—१-३ गायत्री ॥	
भिन्धि विश्वा अप द्विषः परि बाधो जही मृधः । वसुं स्पार्हं तदा भर	॥१॥
यद् वीडाविन्द्र यत् स्थिरे यत् पर्शानि पराभृतम् । वसुं स्पार्हं तदा भर	॥२॥
यस्य ते विश्वमानुषो भूरैर्देत्तस्य वेदति । वसुं स्पार्हं तदा भर	॥३॥[५।६]
॥ ४४ ॥ ऋषिः—हरिम्बिठिः ॥ देवता—इन्द्रः ॥ छन्दः—१-३ गायत्री ॥	
प्र सम्राजं चर्षणीनामिन्द्रं स्तोता नव्यं गीर्भिः । नरं नृषाहं मंहिष्ठम्	॥१॥
यस्मिन्नुक्थानि ररयन्ति विश्वानि च श्रवस्या । अपामवो न समुद्रे	॥२॥
तं सुष्टुत्या विवासे ज्येष्ठराजं भरं कृत्नुम् । महो वाजिनं सनिभ्यः	॥३॥[५।७]
॥ ४५ ॥ ऋषिः—शुनःशेषो देवरातापरनामा ॥ देवता—इन्द्रः ॥ छन्दः—१-३ गायत्री ॥	
अयमुं ते समतसि कपोत इव गर्भधिम् । वचस्तर्च्चिन्न ओहसे	॥१॥
स्तोत्रं राधानां पते गिर्वीहो वीर यस्य ते । विभूतिरस्तु सुवृता	॥२॥
ऊर्ध्वस्तिष्ठा न ऊतयेऽस्मिन् वाजं शतक्रतो । समन्येषु ब्रवावहै	॥३॥[५।८]
॥ ४६ ॥ ऋषिः—हरिम्बिठिः ॥ देवता—इन्द्रः ॥ छन्दः—१-३ गायत्री ॥	
प्रणेतारं वस्यो अच्छा कर्त्तारं ज्योतिः समत्सु । सासह्यांसं युधामित्रान्	॥१॥
स नः परिः पारयाति स्वस्ति नावा पुरुद्वृतः । इन्द्रो विश्वा अति द्विषः	॥२॥
स त्वं न इन्द्र वाजैर्भिर्देशस्या च गातुया च । अच्छा च नः सुम्रं नैषि	॥३॥[५।९]
॥ ४७ ॥ ऋषिः—१-३ सुकवः; ४-६, १०-१२ मधुच्छन्दाः; ७-९ हरिम्बिठिः; १३-२१ प्रस्कषवः ॥ देवता—१-१२ इन्द्रः; १३-२१ सूर्यः ॥ छन्दः—१-२१ गायत्री ॥	
तमिन्द्रं वाजयामसि महे वृत्राय हन्तवे । स वृषा वृषभो भुवत्	॥१॥
इन्द्रः स दामने कृत ओजिष्ठः स मदं हितः । द्युम्नी श्लोकी स सोम्यः	॥२॥
गिरा वज्रो न संभृतः सर्वलो अनपच्युतः । वृच ऋणो अस्तृतः	॥३॥
इन्द्रमिद् गाथिनो बृहदिन्द्रमर्केभिर्किणः । इन्द्रं वाणीरनूषत	॥४॥
इन्द्र इद्वर्योः सचा संमिश्ल आ वचोयुजा । इन्द्रो वज्री हिरण्ययः	॥५॥
इन्द्रो दीर्घाय चतस्र आ सूर्यं रोहयद् दिवि । वि गोभिरद्रिमैरयत्	॥६॥
आ याहि सुषुमा हि त इन्द्र सोमं पिवा इमम् । एदं बर्हिः सन्दो मम	॥७॥

आ त्वा ब्रह्मयुजा हरी वहतामिन्द्र केशिना । उप ब्रह्माणि नः शृणु	॥८॥
ब्रह्माणस्त्वा वयं युजा सोमपामिन्द्र सोमिनः । सुतावन्तो इवामहे	॥९॥
युञ्जन्ति ब्रह्ममरुषं चरन्तं परि तस्थुषः । रोचन्ते रोचना दिवि	॥१०॥
युञ्जन्त्यस्य काम्या हरी विपक्षसा रथे । शोणा धृष्णु नृवाहसा	॥११॥
केतुं कृण्वन्नकेतवे पेशो मर्या अपेशसे । समुषद्विरजायथाः	॥१२॥
उदु त्यं जातवेदसं देवं वहन्ति केतवः । हृशो विश्वाय सूर्यम्	॥१३॥
अप त्ये तायवो यथा नक्षत्रा यन्त्यक्तुभिः । सूराय विश्वचक्षसे	॥१४॥
अदृशन्नस्य केतवो वि रश्मयो जनां अनु । भ्राजन्तो अग्रयो यथा	॥१५॥
तरणिर्विश्वदर्शतो ज्योतिष्कृदसि सूर्य । विश्वमा भासि रोचन	॥१६॥
प्रत्यङ् देवानां विशः प्रत्यङ्हुदैषि मानुषीः । प्रत्यङ् विश्वं स्वर्हृशे	॥१७॥
येना पावक चक्षसा भुरण्यन्तं जनां अनु । त्वं वरुण पश्यसि	॥१८॥
वि घामेषि रजस्पृध्वहर्मिमानो अक्तुभिः । पश्यञ्जन्मानि सूर्य	॥१९॥
सप्त त्वा हरितो रथे वहन्ति देव सूर्य । शोचिष्केशं विचक्षणम्	॥२०॥
अयुक्त सप्त शुन्ध्युवः सरो रथस्य नप्त्यः । तार्भिर्याति स्वयुक्तिभिः	॥२१॥[५।१०]
॥४८॥ [ ऋषिः—१-३ (?); ४-६ उपरिब्रह्मवः सारंपराज्ञी वा ॥ देवता—१-३ (?); ४-६ गौः ॥ छन्दः—१-६ गायत्री ॥ ]	
अमि त्वा वर्चसा गिरः सिञ्चन्तीराचरण्यवः । अभि वत्सं न धेनवः	॥१॥
ता अर्षन्ति शुभ्रियः पृञ्चन्तीर्वर्चमा प्रियः । जातं जात्रीर्यथा हृदा	॥२॥
वज्रापवसाध्यः कीर्तिर्भ्रियमाणमावहन् । मह्यमायुर्धृतं पर्यः	॥३॥
आयं गौः पृश्निरकमीदसदन्मातरं पुरः । पितरं च प्रयन्त्स्वः	॥४॥
अन्तश्चरति रोचना अस्य प्राणादपानतः । व्यंरुयन्महिषः स्वः	॥५॥
त्रिंशद् घामा वि राजति वाक् पतङ्गो अशिभ्रियत् । प्रति वस्तोरहृद्युभिः	॥६॥[५।११]
॥४९॥ [ ऋषिः—१-३ (?); ४, २ नोषाः; ६, ७ मेघ्यातिथिः ॥ देवता—इन्द्रः ॥ छन्दः—१-३ गायत्री; ४-७ बार्हतः ]	
प्रगाथः ( समा-बृहती+विषमा-सतोबृहती ) ॥ ]	
यच्छुक्रा वाचमारुहन्नन्तरिचं सिपासथः । सं देवा अमदन् वृषा	॥१॥
शक्रो वाचमधृष्टायोरुवाचो अधृष्णुहि । मंहिष्ठ आ मदर्दिवि	॥२॥
शक्रो वाचमधृष्णुहि धामधर्मन् वि राजति । विमदन् बहिरासरन्	॥३॥

तं वो द्रुममृतीषु वसोर्मन्दानमन्धसः । अभि वत्सं न स्वसरेषु धेनव इन्द्रं गीर्भिर्निवामहे ॥४॥

द्युत्वं सुदानुं तर्विषीभिरावृतं गिरिं न पुरुभोजसम् ।

क्षुमन्तं वाजं शतिर्न सहस्रिणं मक्षू गोमन्तमीमहे ॥५॥

तत् त्वा यामि सुवीर्यं तद् ब्रह्म पूर्वचित्तये ।

येना यतिभ्यो भृगवे धने हिते येन प्रस्कण्वमाविथ ॥६॥

येना समुद्रमसृजो महीरपस्तदिन्द्र वृष्णि ते शवः ।

सद्यः सो अस्य महिमा न संशे यं क्षीणैरनुचक्रदे ॥७॥[५।१२]

॥५०॥ ऋषिः—मेध्यातिथिः ॥ देवता—इन्द्रः ॥ छन्दः—१, २ बाहंतः प्रगाथः ( बृहती+सतोबृहती ) ॥

कन्नव्यो अतसीनां तुरो वृणीत मर्त्यः । नही न्वस्य महिमानमिन्द्रियं स्वर्गुणन्त आनशुः ॥१॥

कदु स्तुवन्त ऋतयन्त देवत ऋषिः को विप्र ओहते ।

कदा हव्यं मघवन्निन्द्र सुन्वतः कदु स्तुवत आ गमः ॥२॥[५।१३]

॥५१॥ ऋषिः—१, २ प्रस्कण्वः; ३, ४ पुष्टियुः ॥ देवता—इन्द्रः ॥ छन्दः—१-४ बाहंतः प्रगाथः ( विषमा-बृहती+समा-सतोबृहती ) ॥

अभि प्र वः सुरार्धसमिन्द्रमर्चं यथा विदे ।

यो जरितभ्यो मघवा पुरुवसुः सहस्रैणैव शिञ्जति ॥१॥

शतानीकेव प्र जिगाति धृष्णुया हन्ति वृत्राणि दाशुषे ।

गिरोरिवि प्र रसा अस्य पिन्विरे दत्राणि पुरुभोजसः ॥२॥

प्र सु श्रुतं सुरार्धसमर्चा शक्रमभिष्टये । यः सुन्वते स्तुवते काम्यं वसु सहस्रैणैव मंहते ॥३॥

शतानीका हेतयो अस्य दुष्टरा इन्द्रस्य समिषो महीः ।

गिरिर्न भुज्मा मघवत्सु पिन्वते यदी सुता अमन्दिषुः ॥४॥[५।१४]

॥५२॥ ऋषिः—मेध्यातिथिः ॥ देवता—इन्द्रः ॥ छन्दः—१-३ बृहती ॥

वयं धे त्वा सुतार्धन्त आपो न वृक्रवर्हिषः ।

पवित्रस्य प्रस्रवणेषु वृत्रहन् परि स्तोतार आसते ॥१॥

स्वरन्ति त्वा सुते नरो वसो निरेक उक्थिनः ।

कदा सुतं तृषाण ओक्र आ गम इन्द्र स्वब्दीव वंसगः ॥२॥

कण्वेभिर्धृष्णावा धुषद् वाजं दर्षि सहस्रिणाम् ।

पिशङ्गरूपं मघवन् विचर्षणे मक्षू गोमन्तमीमहे ॥३॥[५।१५]

॥५३॥ ऋषिः—मेघ्यातिथिः ॥ देवता—इन्द्रः ॥ छन्दः—१-३ बृहती ॥

क ई वेद सुते सचा पिबन्तं कद् वयो दधे ।

अयं यः पुरो विभिनर्योजसा मन्दानः शिप्रचन्धसः

॥१॥

दाना मृगो न वारणः पुरुत्रा चरथं दधे । नकिष्ट्वा नि यमदा सुते गमो महांश्चरस्योजसा ॥२॥

य उग्रः सन्ननिष्ठत स्थिरो रणाय संस्कृतः ।

यदिं स्तोतुर्मघवा शृण्वद्भवं नेन्द्रो योषत्या गमत्

॥३॥[५१६]

॥५४॥ ऋषिः—रेमः ॥ देवता—इन्द्रः ॥ छन्दः—१ अतिजगती; २, ३ उपरिष्टाद् बृहती ॥

विश्वाः पृतना अभिभूतरं नरं सजूस्ततत्तुरिन्द्रं जजनुश्च राजसे ।

कत्या वरिष्ठं वरं आमुरिमुतोग्रमोजिष्ठं तवसे तरस्विनम्

॥१॥

समी रेभासो अस्वरिन्द्रं सोमस्य पीतये । स्वर्पतिं यदीं वृधे धृतव्रतो बोजसा समुतिभिः ॥२॥

नेमिं नमन्ति चक्षसा मेषं विप्रा अभिस्वरा ।

सुदीतयो वो अद्रुहोऽपि कर्णे तरस्विनः समृक्भिः

॥३॥[५१७]

॥५५॥ ऋषिः—रेमः ॥ देवता—इन्द्रः ॥ छन्दः—[ १ अति जगती; २, ३ ] बृहती ॥

तमिन्द्रं जोहवीमि मघवानमुग्रं सूत्रा दधानमप्रतिष्कृतं शवांसि ।

मंहिष्ठो गीर्भिरा च यज्ञियो ववर्तेद् राये नो विश्वा सुपथा कृणोत वज्री

॥१॥

या इन्द्र भुज आभरः स्वर्वा असुरेभ्यः । स्तोतारमिन्मघवस्य वर्धय ये च त्वे वृक्वर्हिषः ॥२॥

यमिन्द्र दधिषे त्वमश्वं गां भागमव्ययम् ।

यजमाने सुन्वति दक्षिणावति तस्मिन् तं धेहि मा पणौ

॥३॥[५१८]

॥६५॥ ऋषिः—गोतमः ॥ देवता—इन्द्रः ॥ छन्दः—१-६ त्रिष्टुप् (?; पङ्क्तिः) ॥

इन्द्रो मदाय वावृधे शर्वसे वृत्रहा नृभिः ।

तमिन्महत्स्वाजिषुतेमर्भे हवामहे स वाजेषु प्र नोऽविषत्

॥१॥

असि हि वीर सेन्योऽसि भूरिं पराददिः ।

असिं दभ्रस्यं चिद् वृधो यजमानाय शिञ्चासि सुन्वते भूरिं ते वसु

॥२॥

यदुदीरत आजयो धृष्णावे धीयते धना ।

युत्वा मदच्युता हरी कं हनः कं वसौ दधोऽस्मां इन्द्र वसौ दधः

॥३॥

मदेमदे हि नो ददिर्धुथा गवामृजुःकृतुः ।

सं गृभाय पुरु शतोभयाहस्त्या वसुं शिशोहि राय आ भर

॥४॥

मादयस्व सुते सचा शवसे शूर राधसे ।

विद्या हि त्वा पुरुवसुमुप कामान्त्ससृज्महेऽथा नोऽविता भव

॥५॥

एते त इन्द्र जन्तवो विश्वं पुष्यन्ति वार्यम् ।

अन्तर्हि ख्यो जनानामर्यो वेदो अदाशुषां तेषां नो वेद आ भर

॥६॥[५।१६]

॥५७॥ ऋषिः—१-३ मधुच्छन्दाः; ४-७ विश्वामित्रः; ८-१० गृत्समदः; ११-१६ मेघ्यातिथिः ॥ देवता—इन्द्रः ॥

छन्दः—१-६, ८-१० गायत्री; [ ७ अनुष्टुप्; ] ११-१६ वृहती ॥

सुरूपकृत्नुमूतये सुदुर्घामिव गोदुहे । जुहुमसि द्यविद्यवि

॥१॥

उप नः सवना गृहि सोमस्य सोमपाः पिव । गोदा इद् रेवतो मदः

॥२॥

अथा ते अन्तमानां विद्यामं सुमतीनाम् । मा नो अति ख्य आ गृहि

॥३॥

शुष्मिन्तमं न ऊतये द्युमिन्नं पाहि जाशुविम् । इन्द्र सोमं शतक्रतो

॥४॥

इन्द्रियाणि शतक्रतो या ते जनेषु पञ्चसु । इन्द्र तानि त आ वृणो

॥५॥

अर्गन्निन्द्र श्रवो बृहद् द्युमं दधिष्व दुष्टरम् । उत ते शुष्मं तिरामसि

॥६॥

अर्वावतो न आ गृह्यथो शक्र परावतः । उ लोको यस्तै अद्रिव इन्द्रेह तत आ गृहि

॥७॥

इन्द्रो अङ्ग महद् भयमभी षदप चुच्यवत् । स हि स्थिरो विचर्षणिः

॥८॥

इन्द्रश्च मृडयति नो न नः पश्चादघं नशत् । भद्रं भवाति नः पुरः

॥९॥

इन्द्र आशाभ्यस्परि सर्वाभ्यो अभयं करत् । जेता शत्रून् विचर्षणिः

॥१०॥

क ई' वेद सुते सचा पिबन्तं कद् वयो दधे ।

अयं यः पुरो विभिनस्योजसा मन्दानः शिप्रचन्धसः

॥११॥

दाना मृगो न वारणः पुरुत्रा चरथं दधे । नकिष्वा नि यमदा सुते गमो महांश्वरस्योजसा ॥१२॥

य उग्रः सन्ननिष्टुत स्थिरो रणाय संस्कृतः ।

यदि स्तोतुर्मघवा शृणवद्ववं नेन्द्रो योषत्या गमत्

॥१३॥

वयं घं त्वा सुतावन्त आपो न वृक्कबर्हिषः ।

पवित्रस्य प्रस्रवणेषु वृत्रहन् परि स्तोतार आसते

॥१४॥

स्वरान्ति त्वा सुते नरो वसो निरेक उक्थिनः ।

कदा सुतं तृषाण ओक् आ गम इन्द्र स्वर्दीव वंसगः

॥१५॥

करवैभिर्घृष्णावा धृषद् वाजं दधि सहस्रिणम् ।

पिशङ्गरूपं मघवन् विचर्षणे मत्तू गोमन्तमीमहे

॥१६॥[५।२०]

॥५८॥ ऋषिः—१, २ नृमेघः; ३, ४ भरद्वाजः ॥ देवता—१, २ इन्द्रः; ३, ४ सूर्यः ॥ छन्दः—बाहंतः प्रगाथः  
( विषमा-बृहती+समा-सतोबृहती ) ॥

श्रायन्त इव सूर्यं विश्वेदिन्द्रस्य भक्षत । वसूनि जाते जनमान ओर्जसा प्रति भागं न दीधिम ॥१॥

अनर्शरार्ति वसुदासुपं स्तुहि भद्रा इन्द्रस्य रातयः ।

सो अस्य कामं विधुतो न रोषति मनो दानाय चोदयन् ॥२॥

वयमहौ असि सूर्यं बडादित्य महौ असि । महस्ते सतो महिमा पनस्यतेऽद्वा देव महौ असि ॥३॥

वद् सूर्यं श्रवसा महौ असि सत्रा देव महौ असि ।

मह्वा देवानामसुर्यः पुरोहितो विशु ज्योतिरदाभ्यम् ॥४॥[५।२१]

॥५९॥ ऋषिः—१, २ मेघातिथिः; ३, ४ वसिष्ठः ॥ देवता—इन्द्रः ॥ छन्दः—बाहंतः प्रगाथः ( विषमा-बृहती+  
समा-सतोबृहती ) ॥

उदु त्ये मधुमत्तमा गिर स्तोमांस ईरते । सत्राजितो धनसा अर्क्षितोतयो वाजयन्तो रथा इव ॥१॥

कषवा इव भृगवः सूर्यो इव विश्वमिद्रीतमानशुः ।

इन्द्रं स्तोमैर्भिर्महयन्त आयर्षः प्रियमैधासो अस्वरन् ॥२॥

उदिन्वस्य रिच्यतेऽशो धनं न जिग्युषः ।

य इन्द्रो हस्विन्न दमन्ति तं रिपो दक्षं दधाति सोमिनि ॥३॥

मन्त्रमखर्वं सुधितं सुपेशसं दधात यज्ञियेष्वा ।

पूर्वाश्चन प्रसितयस्तरन्ति तं य इन्द्रे कर्मणा भुवंत् ॥४॥[५।२२]

॥६०॥ ऋषिः—१-३ सुतकवः सुकचो वा; ४-६ मधुच्छन्दाः ॥ देवता—इन्द्रः ॥ छन्दः—१-६ गायत्री ॥

एवा हसि वीर्युरेवा शूर उत स्थिरः । एवा ते राघ्यं मनः ॥१॥

एवा रातिस्तुवीमघ विश्वेभिर्धायि धातृभिः । अधां चिदिन्द्र मे सचा ॥२॥

मो षु ब्रह्मेव तन्द्रयुर्भुवो वाजानां पते । मत्स्वा सुतस्य गोमंतः ॥३॥

एवा हस्य सुनृतां विरप्शी गोमती मही । पक्का शाखा न दाशुषे ॥४॥

एवा हि ते विभृतय उतय इन्द्र मावते । सद्यश्चित् सन्ति दाशुषे ॥५॥

एवा हस्य काम्या स्तोम उक्थं च शंस्या । इन्द्राय सोमपीतये ॥६॥[५।२३]

॥६१॥ ऋषिः—गोषुक्ल्यश्वसूक्तिनौ ॥ देवता—इन्द्रः ॥ छन्दः—१-६ उष्णिक् ॥

तं ते मदं गृणीमसि वृषणं पुत्सु सासहिम् । उ लोककुत्सुमद्विवो हरिश्रियम् ॥१॥

येन ज्योतीष्यायवे मनवे च विवेदिथ । मन्दानो अस्य वर्हिषो वि राजसि ॥२॥

तद्द्या चित्त उक्थिनोऽनुं वृषन्ति पूर्वथा । वृषपत्नीरपो जया दिवेर्दिवे ॥३॥  
 तम्बुभि प्र गायत पुरुहूतं पुरुष्टुतम् । इन्द्रं गीर्भिस्तविषमा विवासत ॥४॥  
 यस्य द्विर्हंसो बृहत् सहो दाधार रोदसी । गिरीरज्रा अपः स्ववृषत्वना ॥५॥  
 स राजसि पुरुष्टुतं एको वृत्राणि जिघ्रसे । इन्द्र जैत्रा श्रवस्या च यन्तवे ॥६॥[५।२४]

॥६२॥ ऋषिः—१-४ सोमरिः; २-७ नृमेघः; ८-१० गोपृथ्व्यशुक्लिनौ ॥ देवता—इन्द्रः ॥ छन्दः—१-४ काकुभः  
 प्रगाथः ( विषमा-ककुप्+समा-सतोबृहती ); २-१० उष्णिक् ॥

व्यमु त्वाम्पूर्व्य स्थूरं न कञ्चिद् भरन्तोऽवस्यवः । वाजै चित्रं हवामहे ॥१॥  
 उप त्वा कर्मन्तये स नो युवोग्रश्चक्राम यो धृषत् ।  
 त्वामिद्धचवितारं ववृमहे सखाय इन्द्र सानसिम् ॥२॥  
 यो न इदमिदं पुरा प्र वस्य आनिनाय तमु व स्तुषे । सखाय इन्द्रमूतये ॥३॥  
 हर्यश्वं सत्पतिं चर्षणीसहं स हि ष्मा यो अमन्दत ।  
 आ तु नः स वयति गव्यमश्व्यं स्तोतृभ्यो मघवा शतम् ॥४॥  
 इन्द्राय सामं गायत विप्राय बृहते बृहत् । धर्मकृते विपश्चिते पनस्यवे ॥५॥  
 त्वमिन्द्राभिभूरसि त्वं सूर्यमरोचयः । विश्वकर्मा विश्वदैवो महां असि ॥६॥  
 विभ्राजं ज्योतिषा स्वरर्गच्छो रोचनं दिवः । देवास्त इन्द्र सख्याय येमिरे ॥७॥  
 तम्बुभि प्र गायत पुरुहूतं पुरुष्टुतम् । इन्द्रं गीर्भिस्तविषमा विवासत ॥८॥  
 यस्य द्विर्हंसो बृहत् सहो दाधार रोदसी । गिरीरज्रा अपः स्ववृषत्वना ॥९॥  
 स राजसि पुरुष्टुतं एको वृत्राणि जिघ्रसे । इन्द्र जैत्रा श्रवस्या च यन्तवे ॥१०॥[५।२५]

॥६३॥ ऋषिः—१-२, ३ (पूर्वाद्धस्य) भुवनः साधनो वा; ३ (उत्तराद्धस्य) भरद्वाजः; ४-६ गोतमः; ७-९ [पर्वतः] ॥  
 देवता—इन्द्रः ॥ छन्दः—[१-३] त्रिष्टुप्; ४-९ उष्णिक् ॥

इमा नु कं भुवना सीषधामेन्द्रश्च विश्वे च देवाः ।  
 यज्ञं च नस्तन्वं च प्रजां चादित्यैरिन्द्रः सह चीकलृपाति ॥१॥  
 आदित्यैरिन्द्रः सर्गणो मरुद्भिरस्माकं भूत्वविता तनूनाम् ।  
 इत्वाय देवा असुरान् यदार्यन् देवा देवत्वमभिरक्षमाणाः ॥२॥  
 प्रत्यञ्चमर्कमनयञ्छचीभिरादित् स्वधामिषिरां पर्यपश्यन् ।  
 अया वाजं देवहितं सनेम मदेम शतहिमाः सुधीराः ॥३॥  
 य एक इद् विदर्यते वसु मतीय दाशुषे । ईशानो अप्रतिष्कृत इन्द्रो अङ्ग ॥४॥



कदा मर्तमराधसं पदा लुम्पामिव स्फुरत् । कदा नः शुश्रवद् गिर इन्द्रो अङ्ग ॥५॥  
 यश्चिद्धि त्वा बहुभ्य आ सुतावाँ आविवांसति । उग्रं तत् पत्यते शव इन्द्रो अङ्ग ॥६॥  
 य इन्द्र सोमपातमो मदः शविष्ठ चेतति । येना हंसि न्यरत्त्रिणं तमीमहे ॥७॥  
 येना दशभ्वमधिगुं वेपयन्तं स्वर्णरम् । येना समुद्रमाविथा तमीमहे ॥८॥  
 येन सिन्धुं महोरपो रथाँ इव प्रचोदयः । पन्थामृतस्य यातवे तमीमहे ॥९॥ [५।२६]

॥६४॥ ऋषिः—१-३ नृमेघः; ४-६ विश्वमनाः ॥ देवता—इन्द्रः ॥ छन्दः—१-६ उष्णिक् ॥

एन्द्रं नो गधि प्रियः सत्राजिदगोह्यः । गिरिर्न विश्वतस्पृथुः पतिर्दिवः ॥१॥  
 अभि हि संत्य सोमपा उभे बभूथ रोदसी । इन्द्रासिं सुन्वतो वृधः पतिर्दिवः ॥२॥  
 त्वं हि शश्वतीनामिन्द्रं दत्ता पुरामसिं । इन्ता दस्योर्मनोर्वृधः पतिर्दिवः ॥३॥  
 एदु मध्वो मदन्तरं सिञ्च वाध्वयो अन्धसः । एवा हि वीर स्तवते सदावृधः ॥४॥  
 इन्द्रं स्थातर्हरीणां नकिष्टे पूर्व्यस्तुतिम् । उदानंश शवसा न भन्दना ॥५॥  
 तं वो वाजानां पतिमहमहि श्रवस्यवः । अप्रायुभिर्यज्ञेभिर्वावृधेन्यम् ॥६॥ [५।२७]

॥६५॥ ऋषिः—१-३ विश्वमनाः ॥ देवता—इन्द्रः ॥ छन्दः—१-३ उष्णिक् ॥

एतो न्विन्द्रं स्तवाम सखाय स्तोम्यं नरम् । कृष्टीर्यो विश्वा अभ्यस्त्येक इत् ॥१॥  
 अगौरुधाय गविषे द्युत्ताय दस्यं वचः । घृतात् स्वादीयो मधुनश्च वोचत ॥२॥  
 यस्यामितानि वीर्याँ न राधः पर्येतवे । ज्योतिर्न विश्वमभ्यस्ति दक्षिणा ॥३॥ [५।२८]

॥६६॥ ऋषिः—१-३ विश्वमनाः ॥ देवता—इन्द्रः ॥ छन्दः—१-३ उष्णिक् ॥

स्तुहीन्द्रं व्यश्वदनुर्मिं वाजिनं यमम् । अर्यो गयं मंहमानं वि दाशुषे ॥१॥  
 एवा नूनमुप स्तुहि वैर्यश्च दशमं नवम् । सुविद्वांसं चर्कृत्यं चरणीनाम् ॥२॥  
 वेत्था हि निर्ऋतीनां वज्रहस्त परिवृजम् । अहरहः शुन्ध्युः परिपदामिव ॥३॥ [५।२९]

॥६७॥ ऋषिः—१-३ परुच्छेपः; ४-७ गृत्समदः ॥ देवता—१ [ , ६ ] इन्द्रः; २ [ , ४ ] मरुतः; ३ [ , ५ ] अग्निः;

[ ७ द्रविणोदाः ] ॥ छन्दः—१-३ अत्यष्टिः; ४-७ जगती ॥

वनोति हि सुन्वन् क्षयं परिणसः सुन्वानो हि ष्मा यजत्यव द्विषो देवानामव द्विषः ।  
 सुन्वान इत् सिषासति सहस्रा वाज्यवृतः । सुन्वानायेन्द्रो ददात्याभुवै रयिं ददात्याभुवम् ॥१॥  
 मो षु वो अस्मदाभि तानि पौस्या सना भूवन् द्युम्नानि मोत जाँरिषुरस्मत् पुरोत जाँरिषुः ।  
 यद् वश्चित्रं युगेयुगे नव्यं घोषादमर्त्यम् । अस्मासु तन्मरुतो यच्च दुष्टरं दिघृता यच्च दुष्टरम् ॥२॥

अग्निं होतारं मन्ये दास्वन्तं वसुं सूनुं सहसो जातवेदसं विप्रं न जातवेदसम् ।

य ऊर्ध्वया स्वध्वरो देवो देवाच्या कृपा । घृतस्य विभ्राष्टिमानु वाष्टि शोचिषाजुह्वानस्य सर्पिषः ॥३॥

यज्ञैः संमिश्रलाः पृषतीभिर्ऋष्टिभिर्यामङ्कुभ्रासो अञ्जिषु प्रिया उत ।

आसद्या बर्हिर्भरतस्य सूनवः पोत्रादा सोमं पिबता दिवो नरः ॥४॥

आ वन्ति देवाँ इह विप्रं यन्ति चोशन् हौतर्नि पदा योनिषु त्रिषु ।

प्रति वीहि प्रस्थितं सोम्यं मधु पिवाग्नीध्रात् तव भागस्यं तृष्णुहि ॥५॥

एष स्य ते तन्वो नृम्णवर्धनः सह ओजः प्रदिवि बाह्वोर्हितः ।

तुभ्यं सुतो मधवन् तुभ्यमाभृतस्त्वमस्य ब्राह्मणादा तुपत् पिब ॥६॥

यमु पूर्वमहुवे तमिदं हुवे सेदु हव्यो ददियो नाम पत्यते ।

अध्वर्युभिः प्रस्थितं सोम्यं मधु पोत्रात् सोमं द्रविणोदः पिब ऋतुभिः ॥७॥[६।१]

॥६८॥ ऋषिः—मधुच्छन्दाः ॥ देवता—इन्द्रः ॥ छन्दः—१-१२ गायत्री ॥

सुरूपकृत्नुमतये सुदुषामिव गोदुहे । जुहूमसि द्यविद्यवि ॥१॥

उप नः सवना गहि सोमस्य सोमपाः पिब । गोदा इद् रेवतो मदः ॥२॥

अथा ते अन्तमानां विद्याम सुमतीनाम् । मा नो अति ख्य आ गहि ॥३॥

परेहि विश्रमस्तृतमिन्द्रं पृच्छा विपश्चितम् । यस्ते सखिभ्य आ वरम् ॥४॥

उत ब्रुवन्तु नो निदो निरन्यतश्चिदारत । दधाना इन्द्र इद् दुवः ॥५॥

उत नः सुभगाँ अरिर्वेचियुर्दस्म कृष्टयः । स्यामेदिन्द्रस्य शर्मणि ॥६॥

एमाशुमाशवे भर यज्ञश्रियं नृमादनम् । पतयन्मन्दयत् संखम् ॥७॥

अस्य पीत्वा शतक्रतो घनो वृत्राणामभवः । प्रावो वाजेषु वाजिनम् ॥८॥

तं त्वा वाजेषु वाजिनं वाजयामः शतक्रतो । धनानामिन्द्र सातये ॥९॥

यो रायोऽवनिर्महान्तसुपारः सुन्वतः सर्वा । तस्मा इन्द्राय गायत ॥१०॥

आ त्वेता नि षीदतेन्द्रमभि प्र गायत । सखाय स्तोमवाहसः ॥११॥

पुरूतमं पुरूणामीशानं वार्यीणाम् । इन्द्रं सोमे सचा सुते ॥१२॥[६।२]

॥६९॥ ऋषिः—मधुच्छन्दाः ॥ देवता—१-११ इन्द्रः; १२ मरुतः ॥ छन्दः—१-१२ गायत्री ॥

स धा नो योग आ भुवत् स राये स पुरंध्याम् । गमद् वाजैभिरा स नः ॥१॥

यस्य संस्थे न वृषवते हरीं सुमत्सु शत्रवः । तस्मा इन्द्राय गायत ॥२॥

सुतपात्रे सुता इमे शुचयो यन्ति वीतये । सोमास्यो दध्याशिरः	॥३॥
त्वं सुतस्य पीतये सुधो वृद्धो अजायथाः । इन्द्र ज्यैष्ठ्याय सुक्रतो	॥४॥
आ त्वा विशन्त्वाशवः सोमास इन्द्र गिर्वणः । शं ते सन्तु प्रचेतसे	॥५॥
त्वां स्तोमा अवीवृधन् त्वामुक्था शतक्रतो । त्वां वर्धन्तु नो गिरः	॥६॥
अर्चितोतिः सनेदिमं वाजमिन्द्रः सहस्रिणम् । यस्मिन् विश्वानि पौस्या	॥७॥
मा नो मतीं अमि दुहन् तनूनामिन्द्र गिर्वणः । ईशानो यवया वधम्	॥८॥
युञ्जन्ति ब्रह्मरुषं चरन्तं परिं तस्थुषः । रोचन्ते रोचना दिवि	॥९॥
युञ्जन्त्यस्य काम्या हरी विपक्षसा रथे । शोणा धृष्णू नृवाहसा	॥१०॥
केतुं कृण्वन्केतवे पेशो मर्या अपेशसे । समुषद्विरजायथाः	॥११॥
आदाह स्वधामनु पुनर्गर्भत्वमोरिरे । दधाना नाम यज्ञियम्	॥१२॥ [६।३]

॥७०॥ ऋषिः—मधुच्छन्दाः ॥ देवता—१, २ इन्द्रमरुतः; ३-५ मरुतः; ६-२० इन्द्रमरुतः (१; इन्द्रः) ॥  
छन्दः—१-२० गायत्री ॥

वीडु चिदारुजन्तुभिर्गुहां चिदिन्द्र वह्निभिः । अविन्द उस्त्रिया अर्नु	॥१॥
देवयन्तो यथा मतिमच्छा विदद् वसुं गिरः । महामनूषत श्रुतम्	॥२॥
इन्द्रेण सं हि दृक्षसे संजग्मानो अविभ्युषा । मन्दू समानवर्चसा	॥३॥
अनवधैरभिष्टुभिर्भस्वः सहस्वदर्चति । गणैरिन्द्रस्य काम्यैः	॥४॥
अतः परिञ्मन्ना गहि दिवो वा रोचनादधि । समस्मिन्नृञ्जते गिरः	॥५॥
इतो वा सातिमीमहे दिवो वा पार्थिवादधि । इन्द्रं महो वा रजसः	॥६॥
इन्द्रमिद् गाथिनो बृहदिन्द्रमर्केभिरकिणः । इन्द्रं वाणीरनूषत	॥७॥
इन्द्र इद्वयोः सचा संमिश्रल आ वचोयुजा । इन्द्रो वज्री हिरण्ययः	॥८॥
इन्द्रो दीर्घाय चक्षस आ सूर्यं रोहयद् दिवि । वि गोभिरद्रिमैरयत्	॥९॥
इन्द्र वाजेषु नोऽव सहस्रप्रधनेषु च । उग्र उग्रामिरूतिभिः	॥१०॥
इन्द्र वयं महाधन इन्द्रमर्भे हवामहे । युजं वृत्रेषु वज्रिणम्	॥११॥
स नो वृषन्नमं चरुं सत्रादावन्नपा वृधि । अस्मभ्यमप्रतिष्कृतः	॥१२॥
तुञ्जेतुञ्जे य उत्तरे स्तोमा इन्द्रस्य वज्रिणः । न विन्दे अस्य सुष्टुतिम्	॥१३॥
वृषा यूथेव वसंगः कृष्टीरियत्योजसा । ईशानो अप्रतिष्कृतः	॥१४॥

य एकश्वर्षणीनां वसूनामिरज्यति । इन्द्रः पञ्च क्षितीनाम्	॥१५॥
इन्द्रं वो विश्वतस्परि हवामहे जनैभ्यः । अस्माकमस्तु केवलः	॥१६॥
एन्द्रं सानसिं रयिं सजित्वानं सदासहम् । वर्षिष्ठमूतये भर	॥१७॥
नि येन मुष्टिहृत्या नि वृत्रा रुणधामहै । त्वोतासो न्यर्वता	॥१८॥
इन्द्र त्वोतास आ वयं वज्रं घना ददीमहि । जयेम सं युधि स्पृघः	॥१९॥
वयं शूरोभिरस्तृभिरिन्द्र त्वया युजा वयम् । सासह्याम पृतन्यतः	॥२०॥[६।४]
॥७१॥ ऋषिः—मधुच्छन्दाः ॥ देवता—इन्द्रः ॥ छन्दः—१-१६ गायत्री ॥	
महाँ इन्द्रः परश्च नु महित्वमस्तु वज्रिणो । द्यौर्न प्रथिना शर्वः	॥१॥
समोहे वा य आशत नरस्तोकस्य सनिता । विप्रासो वा धियायवः	॥२॥
यः कुक्षिः सोमपातमः समुद्र इव पिन्वते । उर्वीरापो न काकुदः	॥३॥
एवा ह्यस्य सूनृता विरप्शी गोमती मही । पका शाखा न दाशुषे	॥४॥
एवा हि ते विभूतय ऊतय इन्द्र मावते । सद्यश्चित् सन्ति दाशुषे	॥५॥
एवा ह्यस्य काम्या स्तोम उक्थं च शस्या । इन्द्राय सोमपीतये	॥६॥
इन्द्रेहि मत्स्यन्धसो विश्वेभिः सोमपर्वभिः । महाँ अभिष्टिरोजसा	॥७॥
एमेनं सृजता सुते मन्दिमिन्द्राय मन्दिने । चक्रिं विश्वानि चक्रये	॥८॥
मत्स्वा सुशिप्र मन्दिभि स्तोमेभिर्विश्वचर्षणे । सचैषु सर्वनेष्वा	॥९॥
असृग्रमिन्द्र ते गिरः प्रतित्वासुर्दहासत । अजोषा वृषभं पतिम्	॥१०॥
सं चोदय चित्रमर्वाग् राधे इन्द्र वरेण्यम् । असदित् ते विश्व प्रभु	॥११॥
अस्मान्तसु तत्र चोदयेन्द्र राये रभस्वतः । तुविद्युम्न यशस्वतः	॥१२॥
सं गोमदिन्द्र वाजवदस्मे पृथु श्रवो बृहत् । विश्वार्युर्धेह्यक्षितम्	॥१३॥
अस्मे धेहि श्रवो बृहद् युम्नं सहस्रसातमम् । इन्द्र ता रथिनीरिषः	॥१४॥
वसोरिन्द्रं वसुपतिं गीर्भिर्गृणन्त ऋग्मियम् । होम गन्तारमूतये	॥१५॥
सुतेसुते न्यो कसे बृहद् बृहत् एदरिः । इन्द्राय शूषमर्चति	॥१६॥[६।५]
॥७२॥ ऋषिः—परुच्छेपः ॥ देवता—इन्द्रः ॥ छन्दः—१-३ अत्यष्टिः ॥	
विश्वेषु हि त्वा सर्वनेषु तुञ्जते समानमेकं वृषमण्यवः पृथक् स्व । सनिष्यवः पृथक् ।	
तं त्वा नावं न पर्षणिं शूषस्य धुरि धीमहि । इन्द्रं न यज्ञैश्चितयन्त आयव स्तोमेभिरिन्द्रमायवः ॥१॥	

वि त्वा ततस्त्रे मिथुना अवस्यवो व्रजस्य साता गव्यस्य निःसृजः सत्तन्त इन्द्र निःसृजः ।

यद् गव्यन्ता द्वा जना स्वर्ग्यन्ता समूहसि ।

आविष्करिंद् वृषणं सचाश्रुवं वज्रमिन्द्र सचाश्रुवं

॥२॥

उतो नो अस्या उपसो जुषेत ह्यर्कस्य बोधि हविषो हवीमभिः स्वर्षाता हवीमभिः ।

यदिन्द्र हन्तवे मृधो वृषा वज्रिञ्चिकेतसि ।

आ मे अस्य वेधसो नवीयसो मन्म श्रुधि नवीयसः

॥३॥[७१]

॥७३॥ ऋषिः—१-३ वसिष्ठः; ४-६ वसुकः ॥ देवता—इन्द्रः ॥ छन्दः—१-३ विराडनुष्टुप्; ४, ५ जगती;  
६ अभिसारिणी त्रिष्टुप् ॥

तुभ्येदिमा सर्वना शूर विश्वा तुभ्यं ब्रह्माणि वर्धेना कृणोमि । त्वं नृभिर्हव्यो विश्वधासि

॥१॥

नू चिन्तु ते मन्यमानस्य दस्मोदरनुवन्ति महिमानंशुप्र । न वीर्यमिन्द्र ते न राधः

॥२॥

प्र वो महे महिवृधे भरध्वं प्रचेतसे प्र सुमतिं कृणुध्वम् । विशः पूर्वीः प्र चरा चर्षणिप्राः

॥३॥

यदा वज्रं हिरण्यमिदथा रथं हरी यमस्य वहतो वि सूरिभिः ।

आ तिष्ठति मघवा सनश्रुत इन्द्रो वाजस्य दीर्घश्रवसुस्पतिः

॥४॥

सो चिन्तु वृष्टिर्युध्याइ स्वा सचाँ इन्द्रः शमश्रुणि हरिताभि प्रुष्णुते ।

अव वेति सुक्षयं सुते मधूदिद्रूनोति वातो यथा वनम्

॥५॥

यो वाचा विवाचो मृध्रवाचः पुरू सहस्राशिवा जघान ।

तत्तदिदस्य पौंस्यं गृणीमसि पितेव यस्तर्विषी वावृधे शवः

॥६॥[७२]

॥७४॥ ऋषिः—शुनःशेषः ॥ देवता—इन्द्रः ॥ छन्दः—१-७ पङ्क्तिः ॥

यच्चिद्धि संत्य सोमपा अनाशस्त इव स्मर्ति ।

आ तू न इन्द्र शंसय गोष्वश्वेषु शुभिषु सहस्रेषु तुवीमघ

॥१॥

शिप्रिन् वाजानां पते शचीवस्तव दंसना ।

आ तू न इन्द्र शंसय गोष्वश्वेषु शुभिषु सहस्रेषु तुवीमघ

॥२॥

नि प्वापया मिथूदशा सुस्तामबुध्यमाने ।

आ तू न इन्द्र शंसय गोष्वश्वेषु शुभिषु सहस्रेषु तुवीमघ

॥३॥

ससन्तु त्या अरातयो बोधन्तु शूर रातयः ।

आ तू न इन्द्र शंसय गोष्वश्वेषु शुभिषु सहस्रेषु तुवीमघ

॥४॥

समिन्द्र गर्दभं मृणु नुवन्तं पापयामुया ।

आ तू न इन्द्र शंसय गोष्वश्वेषु शुभिषु सहस्रेषु तुवीमघ

॥५॥

पताति कुण्डुणाच्या दूरं वातो वनादधि ।

आ तू न इन्द्र शंसय गोष्वश्वेषु शुभ्रिषु सहस्रेषु तुवीमघ

॥६॥

सर्वं परिक्रोशं जहि जम्भया कृकदाश्वम् ।

आ तू न इन्द्र शंसय गोष्वश्वेषु शुभ्रिषु सहस्रेषु तुवीमघ

॥७॥[७३]

॥७५॥ ऋषिः—परुच्छेपः ॥ देवता—इन्द्रः ॥ छन्दः—१-३ अस्यष्टिः ॥

वि त्वा ततस्त्रे मिथुना अवस्यवो व्रजस्य साता गव्यस्य निःसृजः सच्चन्त इन्द्र निःसृजः ।

यद् गव्यन्ता द्वा जना स्वर्ष्यन्ता समूहसि ।

आविष्कारिर्कृद् वर्षणं सचाभुवं वज्रमिन्द्र सचाभुवम्

॥१॥

विदुष्टे अस्य वीर्यस्य पूरवः पुरो यदिन्द्र शारदीरवार्तिरः सासहानो अवातिरः ।

शासस्तमिन्द्र मर्त्यमयज्युं शवसस्पते ।

महीमसुष्णाः पृथिवीमिमा अपो मन्दसान इमा अपः

॥२॥

आदित् ते अस्य वीर्यस्य चर्किरन्मदैषु वृषन्नुशिजो यदाविथ सखीयतो यदाविथ ।

चकर्थ कार्मैभ्यः पृतनासु प्रवन्तवे ।

ते अन्यामन्यां नद्यं सनिष्णत अवस्यन्तः सनिष्णत

॥३॥[७४]

॥७६॥ ऋषिः—बसुकः ॥ देवता—इन्द्रः ॥ छन्दः—१-८ त्रिष्टुप् ॥

वने न वा यो न्यधायि चाकञ्छुचिर्वा स्तोमो भुरणावजीगः ।

यस्येदिन्द्रः पुरुदिनेषु होता नृणां नयो नृतमः क्षपावान्

॥१॥

प्र ते अस्या उषसः प्रापरस्या नृतौ स्याम नृतमस्य नृणाम् ।

अनु त्रिशोकः शतमावहन्नृन् कुत्सेन रथो यो असत् ससवान्

॥२॥

कस्ते मद इन्द्र रन्त्यो भूद् दुरो गिरो अभ्युश्रो वि धाव ।

कद् वाहो अर्वागुपं मा मनीषा आ त्वा शक्यासुपमं राधो अन्नैः

॥३॥

कद् द्युममिन्द्र त्वावतो नृन् कया धिया कसे कन्न आगन् ।

मित्रो न सत्य उरुगाय भृत्या अन्नै समस्य यदसन्मनीषाः

॥४॥

प्रेरय सरो अर्थं न पारं ये अस्य कामं जनिधा इव गमन् ।

गिरश्च ये ते तुविजात पूर्वीर्नर इन्द्र प्रतिशितन्त्यन्नैः

॥५॥

मात्रे नु ते सुमिते इन्द्र पूर्वी द्यौर्मज्जना पृथिवी काव्येन ।

वराय ते घृतवन्तः सुतासुः स्वाद्यन् भवन्तु पीतये मधूनि

॥६॥

आ मध्वो अस्मा असिचक्ष्मत्रमिन्द्राय पूर्णं स हि सत्यराधाः ।

स वावृधे वरिमिन्ना पृथिव्या अभि कृत्वा नर्यः पौंस्यैश्च

॥७॥

व्यानळिन्द्रः पृतनाः स्वोजा आस्मै यतन्ते सख्याय पूर्वीः ।

आ स्मा रथं न पृतनासु तिष्ठ यं भद्रया सुमत्या चोदयासे

॥८॥[७५]

॥७७॥ ऋषिः—वामदेवः ॥ देवता—इन्द्रः ॥ छन्दः—१-८ त्रिष्टुप् ॥

आ सत्यो यातु मधवाँ ऋजीषी द्रवन्त्वस्य हरय उप नः ।

तस्मा इदन्धः सुषुमा सुदक्षमिहार्मिपित्वं करते गृणानः

॥१॥

अव स्य शूराध्वनो नान्तेऽस्मिन् नो अद्य सर्वने मन्दधयै ।

शंसात्युक्थमुशनैव वेधाश्चिकितुषे असुर्या य मन्म

॥२॥

कुर्विर्न निणयं विदथानि साधन् वृषा यत् सेकं विपिपानो अर्चीत् ।

दिव इत्या जीजनत् सप्त कारूनहा चिच्चक्रुर्वयुना गुणन्तः

॥३॥

स्वर्यद् वेदिं सुदृशीकमकैर्महि ज्योतीं रुरुचुर्यद् वस्तोः ।

अन्धा तमांसि दुर्धिता विचक्षे नृभ्यश्चकार नृतमो अभिष्टौ

॥४॥

ववक्ष इन्द्रो अर्मितमृजीष्युरभे आ पप्रौ रोदसी महित्वा ।

अतश्चिदस्य महिमा वि रैच्यभि यो विश्वा भुवना बभूव

॥५॥

विश्वानि शक्रो नर्याणि विद्वानपो ररेच सखिभिर्निकामैः ।

अश्मानं चिद् ये बिभिदुर्वचोभिर्व्रजं गोमन्तमुशिजो वि वतुः

॥६॥

अपो वृत्रं वन्निवांसं पराहन् प्रावत् ते वज्रं पृथिवी सचेताः ।

प्राणांसि समुद्रियाण्यैनोः पतिर्भवच्छवसा शूर धृष्णो

॥७॥

अपो यदद्रिं पुरुहूत दर्दराविर्भुवत् सरमा पूर्य ते ।

स नो नेता वाजमा दर्षि भूरिं गोत्रा रुजन्नङ्गिरोभिर्घृणानः

॥८॥[७६]

॥७८॥ ऋषिः—शंयुः ॥ देवता—इन्द्रः ॥ छन्दः—१-३ गायत्री ॥

तद् वो गाय सुते सचा पुरुहूताय सत्वने । शं यद् गवे न शाकिने

॥१॥

न घा वसुर्नि यमते दानं वाजस्य गोमतः । यत् सीमुप अवद् गिरः

॥२॥

कुवित्सस्य प्र हि व्रजं गोमन्तं दस्युहा गमत् । शचीभिरप नो वरत्

॥३॥[७७]

॥७६॥ ऋषिः—१ ( पूर्वाह्नस्य ) शक्तिः; १ ( उत्तराह्नस्य ), २ वसिष्ठः ( शाक्यायनके ); १-२ वसिष्ठः ( ताण्डके ) ॥  
देवता—इन्द्रः ॥ छन्दः—१, २ बार्हतः प्रगाथः ( बृहती+सतोबृहती ) ॥

इन्द्रं कर्तुं न आ भरं पिता पुत्रेभ्यो यथा ।

शिक्षां शो अस्मिन् पुरुहूत यामनि जीवा ज्योतिरशीमहि ॥१॥

मा नो अज्ञाता वृजना दुराध्योऽ माशिवासो अवं क्रमुः ।

त्वया वयं प्रवतः शश्वतीरपोऽति शूर तरामसि ॥२॥[७८]

॥८०॥ ऋषिः—शंयुः ॥ देवता—इन्द्रः ॥ छन्दः—१, २ बार्हतः प्रगाथः ( बृहती+सतोबृहती ) ॥

इन्द्रं ज्येष्ठं न आ भरं ओजिष्ठं पपुरि श्रवंः । येनेमे चित्रं वज्रहस्त रोदसी ओभे सुशिप्र प्राः ॥१॥

त्वामुग्रमवसे चर्षणीसहं राजन् देवेषु ह्रमहे ।

विश्वा सु नो विथुरा पिदना वसोऽमित्रान् सुषहान् कृधि ॥२॥[७९]

॥८१॥ ऋषिः—पुरुहन्मा ॥ देवता—इन्द्रः ॥ छन्दः—१, २ बार्हतः प्रगाथः ( बृहती+सतोबृहती ) ॥

यद् द्यावं इन्द्र ते शतं शतं भूमीरुत स्युः ।

न त्वां वज्रिन्त्सहस्रं सूर्या अनु न जातमष्ट रोदसी ॥१॥

आ पंप्राथ महिना वृष्या वृषन् विश्वां शविष्ठ शवंसा ।

अस्माँ अवं मघवन् गोमति व्रजे वज्रिन्चित्राभिर्रूतिभिः ॥२॥[७१०]

॥८२॥ ऋषिः—वसिष्ठः ॥ देवता—इन्द्रः ॥ छन्दः—१, २ बार्हतः प्रगाथः ( बृहती+सतोबृहती ) ॥

यदिन्द्रं यावतस्त्वमेतावद्दहमीशीय । स्तोतारमिद् दिधिषेय रदावसो न पापत्वार्यं रासीय ॥१॥

शिञ्चैयमिन्महयते दिवेदिवे राय आ कुहचिद्विदे ।

नहि त्वदन्यन्मघवन् न आप्यं वस्यो अस्ति पिता चन ॥२॥[७११]

॥८३॥ ऋषिः—शंयुः ॥ देवता—इन्द्रः ॥ छन्दः—१, २ बार्हतः प्रगाथः ( बृहती+सतोबृहती ) ॥

इन्द्रं त्रिधातुं शरणं त्रिवरूथं स्वस्तिमत् ।

छुर्दियेच्छ मघवद्भ्यश्च मह्यं च यावया दिद्युमेभ्यः ॥१॥

ये गंव्यता मनसा शत्रुमादभुरभिप्रघ्नन्ति धृष्णुया ।

अर्धं स्मा नो मघवन्निन्द्रं गिर्वणास्तनूपा अन्तमो भव ॥२॥[७१२]

॥८४॥ ऋषिः—मधुच्छन्दाः ॥ देवता—इन्द्रः ॥ छन्दः—१-३ गायत्री ॥

इन्द्रा याहि चित्रभानो सुता इमे त्वायवंः । अणवीभिस्तनां पूतासः ॥१॥

इन्द्रा याहि धियेपितो विप्रजूतः सुतावंतः । उप ब्रह्माणि वाघतः ॥२॥



इन्द्रा याहि तूर्तजान् उप ब्रह्माणि हरिवः । सुते दधिष्व नक्षनः ॥३॥[७।१३]

॥८॥ ऋषिः—१, २ प्रगाथः; ३, ४ मेघ्यातिथिः ॥ देवता—इन्द्रः ॥ छन्दः—१-४ बाहंतः प्रगाथः (बृहती+सतोबृहती) ॥

मा चिदन्यद् वि शंसत सखायो मा र्षिण्यत ।

इन्द्रमित् स्तोता वृषणं सचा सुते मुहुरुक्था च शंसत ॥१॥

अवृक्चिणं वृषभं यथाजुरं गां न चर्षणीसहम् । विद्वेषणं संवननोऽभयंकरं महिष्ठमुभयाविनम् ॥२॥

यच्चिद्धि त्वा जना इमे नाना हवन्त ऊतये ।

अस्माकं ब्रह्मेदमिन्द्र भूतु तेऽहा विश्वा च वर्धनम् ॥३॥

वि तर्तूर्यन्ते मघवन् विपश्चितोऽर्यो विपो जनानाम् ।

उप क्रमस्व पुरुरूपमा भर वाजं नेदिष्ठमूतये ॥४॥[७।१४]

॥८६॥ ऋषिः— विश्वामित्रः ॥ देवता—इन्द्रः ॥ छन्दः—१ त्रिष्टुप् ॥

ब्रह्मणा ते ब्रह्मयुजा युनज्मि हरी सखाया सधमाद आशू ।

स्थिरं रथं सुखमिन्द्राधितिष्ठन् प्रजानन् विद्वां उप याहि सोमम् ॥१॥[७।१५]

॥८७॥ ऋषिः—वसिष्ठः ॥ देवता—१-६ इन्द्रः; ७ इन्द्राबृहस्पती ॥ छन्दः—१-७ त्रिष्टुप् ॥

अध्वर्यवोऽरुणं दुग्धमंशुं जुहोतन वृषभार्यं क्षितीनाम् ।

गौराद् वेदीयां अवपानमिन्द्रो विश्वाहेद्याति सुतसोममिच्छन् ॥१॥

यद् दधिषे प्रदिवि चार्वन्नं दिवेदिवे पीतिमिदस्य वक्षि ।

उत हृदोत मनसा जुषाण उशभिन्द्र प्रस्थितान् पाहि सोमान् ॥२॥

जज्ञानः सोमं सहसे पपाथ प्र ते माता महिमान्मुवाच ।

एन्द्रं पप्रथोवेरन्तरिर्क्ष युधा देवेभ्यो वरिषश्चकथ ॥३॥

यद् योधया महतो मन्यमानान् साक्षाम तान् बाहुभिः शाशदानान् ।

यद्वा नृभिर्वृत इन्द्राभियुध्यास्तं त्वयार्जि सौश्रवसं जयेम ॥४॥

प्रेन्द्रस्य वोचं प्रथमा कृतानि प्र नूतना मघवा या चकार ।

यदेदेवीरसहिष्ठ माया अथाभवत् केवलः सोमो अस्य ॥५॥

तवेदं विश्वमभितः पशव्यं यत् पश्यसि चक्षसा सूर्यस्य ।

गवामसि गोपतिरेक इन्द्र मक्षीमहि ते प्रयतस्य वस्वः ॥६॥

बृहस्पते युवमिन्द्रश्च वस्वो दिव्यस्येशाथे उत पार्थिवस्य ।

धत्तं रयिं स्तुवते कीरये चिद् यूयं पात स्वस्तिभिः सदा नः ॥७॥[७।१६]

॥८८॥ ऋषिः—वामदेवः ॥ देवता—बृहस्पतिः ॥ छन्दः—१-६ त्रिष्टुप् ॥

यस्तस्तम्भ सहसा वि ज्मो अन्तान् बृहस्पतिस्त्रिषधस्थो रवेण ।

तं प्रत्नास ऋषयो दीधानाः पुरो विप्रा दाधिरे मन्द्रजिह्वम् ॥१॥

धुनेतयः सुप्रकेतं मदन्तो बृहस्पते अभि ये नस्तत्से ।

पृषन्तं सृप्रमदब्धमूर्ध्वं बृहस्पते रक्षतादस्य योनिम् ॥२॥

बृहस्पते या परमा परावदत् आ तं ऋतस्पृशो नि षेदुः ।

तुभ्यं खाता अवता अद्रिदुग्धा मध्वं श्रोतन्त्यभितो विरप्शम् ॥३॥

बृहस्पतिः प्रथमं जायमानो महो ज्योतिषः परमे व्योमन् ।

सप्तास्यस्तुविजातो रवेण वि सप्तशिमरधमत् तमांसि ॥४॥

स सुष्टुभा स ऋकृता गणेन वलं रुरोज फलिंगं रवेण ।

बृहस्पतिरुस्त्रिया हव्यस्रदुः कर्निकदद् वावशतीरुदाजत् ॥५॥

एवा पित्रे विश्वदेवाय वृष्णे यज्ञैर्विधेम नमसा हविर्भिः ।

बृहस्पते सुप्रजा वीरवन्तो वयं स्याम पतयो रयीणाम् ॥६॥[७।१७]

॥८९॥ ऋषिः—कृष्णः ॥ देवता—इन्द्रः ॥ छन्दः—१-११ त्रिष्टुप् ॥

अस्तेव सु प्रतरं लायमस्यन् भूषन्निव प्र भरा स्तोममस्मै ।

वाचा विप्रास्तरत् वाचमर्यो नि रामय जरितः सोम इन्द्रम् ॥१॥

दोहेन गासुर्षं शिञ्चा सखायं प्र बोधय जरितर्जारमिन्द्रम् ।

कोशं न पूर्णं वसुना न्यृष्टमा च्यावय मघदेयाय शूरम् ॥२॥

किमङ्ग त्वा मघवन् भोजमाहुः शिशीहि मा शिशयं त्वा शृणोमि ।

अप्रस्वती मम धीरस्तु शक्र वसुविदं भगमिन्द्रा भरा नः ॥३॥

त्वां जना मसत्योष्विन्द्र संतस्थाना वि ह्वयन्ते समीके ।

अत्रा युजं कृणुते या हविष्मान्नासुन्वता सख्यं वष्टि शूरः ॥४॥

धनं न स्पन्दं बहुलं यो अस्मै तीव्रान्तोमौ आसुनोति प्रयस्वान् ।

तस्मै शत्रून्सुतुकान् प्रातरहो नि स्वष्टान् युवति हन्ति वृत्रम् ॥५॥

यस्मिन् वयं दाधिमा शंसमिन्द्रे यः शिश्रायं मघवा काममस्मे ।

आराक्षित सन् भयतामस्य शत्रुर्न्यस्मै बुभ्रा जन्या नमन्ताम् ॥६॥

आराच्छत्रुमप वाधस्व दूरमुग्रो यः शम्भः पुरुहूत तेन ।  
 अस्मे धैहि यवमद् गोमदिन्द्र कुधी धियं जरित्रे वाजरत्नाम् ॥७॥  
 प्र यमन्तर्वृषसवासो अगमन् तीव्राः सोमा बहुलान्तास इन्द्रम् ।  
 नाह दामानं मघवा नि यंसन् नि सुन्वते वहति भूरि वामम् ॥८॥  
 उत प्रहामतिदीवा जयति कृतमिव श्वघ्नी वि चिनोति काले ।  
 यो देवकामो न धनं रुणाद्धि समित् तं रायः सृजति स्वधार्मिः ॥९॥  
 गोमिष्टरेमार्मति दुरेवां यवेन वा क्षुधं पुरुहूत विश्वे ।  
 व्यं राजसु प्रथमा धनान्यरिष्टासो वृजनीभिर्जयेम ॥१०॥  
 बृहस्पतिर्नः परि पातु पश्चादुतोत्तरस्मादधरादधायोः ।  
 इन्द्रः पुरस्तादुत मध्यतो नः सखा सखिभ्यो वरिवः कृणोत ॥११॥[७।१८]

॥६०॥ ऋषिः—भरद्वाजः ॥ देवता—बृहस्पतिः ॥ छन्दः—१-३ त्रिष्टुप् ॥

यो अद्रिभित् प्रथमजा ऋतावा बृहस्पतिराङ्गिरसो हविष्मान् ।  
 द्विवर्हज्मा प्राघर्मसत् पिता न आ रोदसी वृषभो रौरवीति ॥१॥  
 जनाय चिद् य ईवंत उ लोकं बृहस्पतिर्देवहृतौ चकार ।  
 धनन् वृत्राणि वि पुरो दर्दरीति जयच्छत्रूरमित्रान् पूत्सु साहन् ॥२॥  
 बृहस्पतिः समजयद् वसूनि महो व्रजान् गोमतो देव एषः ।  
 अपः सिषासन्त्स्वर्प्रतीतो बृहस्पतिर्हन्त्यमित्रमर्कैः ॥३॥[७।१६]

॥६१॥ ऋषिः—अयास्यः ॥ देवता—बृहस्पतिः ॥ छन्दः—१-१२ त्रिष्टुप् ॥

इमां धियं समशीर्ष्णीं पिता न ऋतप्रजातां बृहतीमविन्दत् ।  
 तुरीयं स्विज्जनयद् विश्वजन्योऽयास्य उक्थमिन्द्राय शंसन् ॥१॥  
 ऋतं शंसन्त ऋजु दीध्याना दिवस्पुत्रासो असुरस्य वीराः ।  
 विप्रं पदमङ्गिरसो दधाना यज्ञस्य धामं प्रथमं मनन्त ॥२॥  
 हंसैरिव सखिभिर्वावदद्भिरश्मन्मयानि नहन्त व्यस्यन् ।  
 बृहस्पतिरभिकर्निक्रद् गा उत प्रास्तौदुचं विद्वौ अगायत् ॥३॥  
 अवो द्वाभ्यां पर एकया गा गुहा तिष्ठन्तीरनृतस्य सेतौ ।  
 बृहस्पतिस्तमसि ज्योतिरिच्छन्नदुस्त्रा आकृषिं हि तिस्र आवः ॥४॥

विभिद्या पुरं शयथेमपाचीं निस्त्रीणि साकमुदधेरकुन्तत् । बृहस्पतिरुषमं सूर्यं गामकं विवेद स्तनयन्निव द्यौः	॥५॥
इन्द्रो बलं रक्षितारं दुधानां कुरेणैव वि चर्कर्ता रवेण । स्वेदाञ्जिभिराशिरमिच्छमानोऽरोदयत् पणिमा गा अमुष्णात्	॥६॥
स ईं सत्येभिः सर्विभिः शुचिर्गोधायसं वि धनसैरदर्दः । ब्रह्मणस्पतिर्वृषभिर्वराहैर्धर्मस्वेदेभिर्द्रविणं व्यानद्	॥७॥
ते सत्येन मनसा गोपतिं गा इयानासं इषणयन्त धीभिः । बृहस्पतिर्मिथोऽवद्यपेभिरुदुस्त्रिया अस्ृजत स्वयुग्भिः	॥८॥
तं वर्धयन्तो मतिभिः शिवाभिः सिंहमिव नानदतं सधस्थे । बृहस्पतिं वृषणं शूरसातौ भरेभरे अनुं मदेम जिष्णुम्	॥९॥
यदा वाजमसंनद् विश्वरूपमा द्यामरुत्तदुत्तराणि सद्य । बृहस्पतिं वृषणं वर्धयन्तो नाना सन्तो विभ्रतो ज्योतिरासा	॥१०॥
सत्यामाशिषं कृणुता वयोधै कीरिं चिद्धयवथ स्वेभिरेवैः । पश्चा मृधो अर्प भवन्तु विश्वास्तद् रोदसी शृणुतं विश्वमिन्वे	॥११॥
इन्द्रो मह्ना महतो अर्णवस्य वि मूर्धानमभिनदवुदस्य । अहन्नहिमरिणात् सप्त सिन्धून् देवैर्धीवापृथिवी प्रावतं नः	॥१२॥ [८१]
॥१२॥ ऋषिः— १-१२ प्रियमेधः; १६-२१ पुरुहन्मा ॥ देवता—इन्द्रः ॥ छन्दः— १-३ गायत्री; [ ४-७, ९-१२ अनुष्टुप्; ८, १३ पङ्क्तिः; १४, १५ बृहती ]; १६-२१ बार्हतः प्रगाथः ( समा-बृहती+विषमा-सतोबृहती ) ॥	
अभि प्र गोपतिं गिरेन्द्रमर्च यथा विदे । सूनुं सत्यस्य सत्पतिम्	॥१॥
आ हरयः ससृजिरेऽरुषीरधि बर्हिषि । यत्राभि संनवामहे	॥२॥
इन्द्राय गात्रं आशिरं दुदुहे वज्रिणे मधु । यत् सीमुपह्वरे विदत्	॥३॥
उद् यद् ब्रह्मस्य विष्टपं गृहमिन्द्रश्च गन्वाहि । मध्वं पीत्वा संचेवहि त्रिः सप्त सख्युः पदे	॥४॥
अर्चत प्रार्चत प्रियमेधासो अर्चत । अर्चन्तु पुत्रका उत पुरं न धृष्यवर्चित	॥५॥
अर्ष स्वराति गर्गीरो गोधा परिं सनिष्वणत् । पिङ्गा परिं चनिष्कददिन्द्राय ब्रह्मोद्यतम्	॥६॥
आ यत् पतन्त्येन्यः सुदुघा अनपस्फुरः । अपस्फुरं शृभायत् सोममिन्द्राय पातवे	॥७॥
अपादिन्द्रो अपादग्निर्विश्वे देवा अमत्सत । वरुण इदिह क्षयत् तमापो अभ्य नूषत वत्सं संशिश्वरीरिव	॥८॥

मुदेवो असि वरुण यस्य ते सप्त सिन्धवः । अनुचरन्ति काकुदं सूर्यं सुषिरामिव ॥६॥

यो व्यतीरफाणयत् सुयुक्ताँ उप दाशुषे । तृको नेता तदिद् वपुरुपमा यो अमुच्यत ॥१०॥

अतीदु शक्र औहत इन्द्रो विश्वा अति द्विषः । भिनत् कनीन ओदनं पच्यमानं परो गिरा ॥११॥

अर्भको न कुमारकोऽधि तिष्ठन्नवं रथम् । स पत्नमहिषं मृगं पित्रे मात्रे विभुक्तुम् ॥१२॥

आ तू सुशिप्र दंपते रथं तिष्ठा हिरण्ययम् ।

अधं द्युन्नं सचेवहि सहस्रपादमरुषं स्वस्तिगामनेहसम् ॥१३॥

तं धेमिथ्या नमस्विन उप स्वराजमासते ।

अर्थं चिदस्य सुधितं यदेतव आवर्तयन्ति दावने ॥१४॥

अनु प्रत्नस्यौकसः प्रियमैधास एषाम् । पूर्वामनु प्रयति वृक्कबर्हिषो हितप्रयस आशत ॥१५॥

यो राजा चर्षणीनां याता रथेभिरत्रिगुः । विश्वासां तरुता पृतनानां ज्येष्ठो यो वृत्रहा गृणे ॥१६॥

इन्द्रं तं शुम्भ पुरुहन्मन्त्रवसे यस्य द्विता विधर्तरि ।

हस्ताय वज्रः प्रति धायि दर्शतो महो दिवे न सूर्यः ॥१७॥

नकिष्टं कर्मणा नशद् यश्चकार सदावृधम् ।

इन्द्रं न यज्ञैर्विश्वगूर्तमृभ्वसमधृष्टं धृष्यवो जसम् ॥१८॥

अषाळहमुग्रं पृतनासु मासहि यस्मिन् महीरुरुन्नयः ।

सं धेनवो जायमाने अनोनवुर्धावः क्षामो अनोनवुः ॥१९॥

यद् द्याव इन्द्र ते शतं शतं भूमीरुत स्युः ।

न त्वा वज्रिन्त्सहस्रं सूर्या अनु न जातमष्ट रोदसी ॥२०॥

आ पंप्राथ महिना वृष्यायां वृषन् विश्वा शविष्ठ शर्वसा ।

अस्माँ अत्र मघवन् गोमति व्रजे वज्रिन्चित्रार्भिरूतिभिः ॥२१॥ [८।२]

॥६३॥ ऋषिः—१-३ प्रगाथः; ४-८ देवजामयः ॥ देवता—इन्द्रः ॥ छन्दः—१-८ गायत्री ॥

उत् त्वा मन्दन्तु स्तोमाः कृणुष्व राधो अद्रिवः । अत्र ब्रह्मद्विषो जहि ॥१॥

पदा पणीरराधसो नि बाधस्व म्हाँ असि । नहि त्वा कश्चन प्रति ॥२॥

त्वमीशिषे सुतानामिन्द्र त्वमसुतानाम् । त्वं राजा जनानाम् ॥३॥

ईह्यन्तीरपस्युव इन्द्रं जातमुपासते । भेजानासः सुवीर्यम् ॥४॥

त्वमिन्द्र बलादधि सहसो जात ओजसः । त्वं वृषन् वृषेदसि ॥५॥

त्वमिन्द्रासि वृत्रहा व्यन्तरिक्षमतिरः । उद् द्यामस्तम्ना ओजसा	॥६॥
त्वमिन्द्र सजोषसमर्कं विभर्षि ब्राह्मोः । वज्रं शिशान ओजसा	॥७॥
त्वमिन्द्राभिभूरासि विश्वा जातान्योजसा । स विश्वा भुव आभवः	॥८॥[८३]

॥६४॥ ऋषिः—कृष्णः ॥ देवता—इन्द्रः ॥ छन्दः—१-३, १०, ११ त्रिष्टुप्; ४-६ जगती ॥

आ यास्विन्द्रः स्वपतिर्मदाय यो धर्मणा तूतुजानस्तुर्विष्मान् । प्रत्वच्चाणो अति विश्वा सहास्यपारेण महता वृष्ययेन	॥१॥
सुष्ठामा रथः सुयमा हरीं ते मिम्यत् वज्रो नृपते गर्भस्तौ । शीर्षं राजन्सुपथा याह्यर्वाद् वर्धाम ते पपुषो वृष्ययानि	॥२॥
एन्द्रवाहो नृपतिं वज्रवाहुमुग्रमुग्रासस्तविषास एनम् । प्रत्वक्षसं वृषभं सत्यशुष्ममेमस्मत्रा सधमादो वहन्तु	॥३॥
एवा पतिं द्रोणसाचं सचेतसमूर्जं स्कम्भं धरुण आ वृषायसे । ओजः कृष्व सं गृभाय त्वे अप्यसो यथा केनिपानामिनो वृधे	॥४॥
गमन्नस्मे वसून्या हि शंसिषं स्वाशिषं भरमा याहि सोमिनः । त्वमीशिषे सास्मिन्ना संत्सि बर्हिष्यनाधृष्या तव पात्राणि धर्मणा	॥५॥
पृथक् प्रायन् प्रथमा देवहृतयोऽकृण्वत श्रवस्यानि दुष्टरा । न ये शेकुर्यज्ञियां नावमारुहमीमैव ते न्यविशन्त केपयः	॥६॥
एवैवापागपरे सन्तु दूढयोश्चा येषां दुर्युज आयुयुजे । इत्या ये प्रागुपरे सन्ति दावने पुरुणि यत्र वयुनानि भोजना	॥७॥
गिरीरञ्जान् रेजमानां अधारयद् द्यौः क्रन्ददन्तरिक्षाणि कोपयत् । समीचीने धिषणे वि ष्कभायति वृष्णः पीत्वा मद उक्थानि शंसति	॥८॥
इमं विभर्मि सुकृतं ते अङ्कुशं येनारुजासि मघवच्छफारुजः । अस्मिन्सु ते सर्वने अस्त्वोक्यं सुत इष्टौ मघवन् बोध्याभंगः	॥९॥
गोभिष्टरेमामतिं दुरेवां यवेन क्षुधं पुरुहूत विश्वाम् । वयं राजभिः प्रथमा धनान्यस्माकेन वृजनेना जयेम	॥१०॥
बृहस्पतिर्नः परि पातु पश्चादुतोत्तरस्मादधरादघायोः । इन्द्रः पुरस्तादुत मध्यतो नः सखा सखिभ्यो वरिवः कृणोतु	॥११॥[८४]

॥६५॥ ऋषिः—१ गृह्यमदः; २-४ सुदाः ॥ देवता—इन्द्रः ॥ छन्दः—१ अष्टिः; २-४ शकरी ॥

त्रिकटुकेषु महिषो यवाशिरं तुविशुष्मस्तुपत् सोममपिवद् विष्णुना सुतं यथावशत् ।  
स ईं ममाद् महि कर्म कर्तवे महामुरुं सैनं सश्वद् देवो देवं सत्यमिन्द्रं सत्य इन्दुः ॥१॥

प्रो ध्वस्मै पुरोरथामिन्द्राय शूषमर्चत । अभीके चिदु लोककृत् संगे समत्सु वृत्रहा-  
स्माकं बोधि चोदिता नभन्तामन्यकेषां ज्याका अधि धन्वसु ॥२॥

त्वं सिन्धूरवासुजोऽधुराचो अहन्नहिम् । अशत्रुरिन्द्र जज्ञिषे विश्वं पुष्यसि वार्यं  
तं त्वा परं ध्वजामहे नभन्तामन्यकेषां ज्याका अधि धन्वसु ॥३॥

वि षु विश्वा अरातयोऽयों नशन्त नो धियः । अस्तासि शत्रवे वधं यो न इन्द्र जिघासति  
या तै रातिर्दिर्विसु नभन्तामन्यकेषां ज्याका अधि धन्वसु ॥४॥[८।५]

॥६६॥ ऋषिः—१-१० परणः; ६-६ ब्रह्मा च, भृग्वक्त्रिराश्र; १० ब्रह्मा च; ११-१६ रक्षोहाः; १७-२३ ब्रह्मा;  
२४ प्रचेताः ॥ देवता—१-२ इन्द्रः; ३-१०; १७-२३ यक्षमनाशनम्, ११-१६ गर्भदोषनाशनम्; २४ दुःश्वम-  
नाशनम् ॥ छन्दः—१-८ त्रिष्टुप्; ९ शकरीगर्मा जगती; १०-१८ अनुष्टुप्; १९ ककुम्मत्यनुष्टुप्; २० चतुष्टुप्  
पुरिगुणिक; २१ उपरिष्ठाद् विराड् बृहती; २२ उष्णिगर्मा निचृदनुष्टुप्; २३ पथ्यापङ्क्तिः; [ २४ अनुष्टुप् ] ॥

तीव्रस्याभिव्यसो अस्य पाहि सर्वरथा वि हरीं इह मुञ्च ।  
इन्द्र मा त्वा यजमानासो अन्ये नि रीरमन् तुभ्यमिमे सुतासः ॥१॥

तुभ्यं सुतास्तुभ्यमु सोत्वासस्त्वां गिरः श्वाभ्या आ ह्वयन्ति ।  
इन्द्रेदमद्य सर्वनं जुषाणो विश्वस्य विद्रौ इह पाहि सोमम् ॥२॥

य उशता मनसा सोममस्मै सर्वहृदा देवकामः सुनोति ।  
न गा इन्द्रस्तस्य परा ददाति प्रशस्तमिच्चारुमस्मै कृणोति ॥३॥

अनुस्पष्टो भवत्येषो अस्य यो अस्मै रेवान् न सुनोति सोमम् ।  
निररन्तौ मघवा तं दधाति ब्रह्मद्विषो हन्त्यनानुदिष्टः ॥४॥

अश्वान्तो गव्यन्तो वाजयन्तो हवामहे त्वोपगन्तवा उ ।  
आभूषन्तस्ते सुमतौ नवायां वयमिन्द्र त्वा शुनं हुवेम ॥५॥

मुञ्चामि त्वा हविषा जीवनाय कर्मज्ञातयश्मादुत राजयन्मात् ।  
ग्राहिर्जग्राह यद्येतदेनं तस्या इन्द्राग्नी प्र मुमुक्षमेनम् ॥६॥

यदि क्षितायुर्यदि वा परेतो यदि मृत्योरन्तिकं नीत एव ।  
तमा हरामि निर्ऋतेरुपस्थादस्पर्षमेनं शतशारदाय ॥७॥

सहस्राक्षेण शतवीर्येण शतायुषा हविषाहर्षमेनम् ।

इन्द्रो यथैनं शरदो नयात्यति विश्वस्य दुरितस्य पारम्

॥८॥

शतं जीव शरदो वर्धमानः शतं हेमन्ताच्छतम् वसन्तान् ।

शतं त इन्द्रो अग्निः सविता बृहस्पतिः शतायुषा हविषाहर्षमेनम्

॥९॥

आहर्षमविदं त्वा पुनरागाः पुनर्णवः । सर्वाङ्ग सर्वं ते चक्षुः सर्वमायुश्च तेऽविदम् ॥१०॥

ब्रह्मणाग्निः सविदानो रक्षोहा बाधतामितः । अमीवा यस्ते गर्भं दुर्णामा योनिमाशये ॥११॥

यस्ते गर्भममीवा दुर्णामा योनिमाशये । अग्निष्टं ब्रह्मणा सह निष्क्रव्यादमनीनशत् ॥१२॥

यस्ते हन्ति पतयन्तं निषत्स्नुं यः संरीसृपम् । जातं यस्ते जिघांसति तमितो नाशयामसि ॥१३॥

यस्त ऊरू विहरत्यन्तरा दम्पती शये । योनिं यो अन्तरारेदि तमितो नाशयामसि ॥१४॥

यस्त्वा भ्राता पतिर्भूत्वा जारो भूत्वा निपद्यते । प्रजां यस्ते जिघांसति तमितो नाशयामसि ॥१५॥

यस्त्वा स्वप्नेन तमसा मोहयित्वा निपद्यते । प्रजां यस्ते जिघांसति तमितो नाशयामसि ॥१६॥

अक्षीभ्यां ते नासिकाभ्यां कर्णाभ्यां ह्युबुकादधि ।

यत्तमं शीर्षेयं मस्तिष्काज्जिह्वाया वि वृहामि ते

॥१७॥

ग्रीवाभ्यस्त उष्णिहाभ्यः कीकसाभ्यो अनुक्यात् ।

यत्तमं दोषेयं मसाभ्यां बाहुभ्यां वि वृहामि ते

॥१८॥

हृदयात् ते परि क्लोन्नो हलीच्छात् पार्श्वभ्याम् ।

यत्तमं मतस्नाभ्यां प्लीहो यक्रस्ते वि वृहामसि

॥१९॥

आन्त्रेभ्यस्ते गुदाभ्यो वनिष्ठोरुदरादधि । यत्तमं कुक्षिभ्यां प्लाशेर्नाभ्या वि वृहामि ते ॥२०॥

ऊरुभ्यां ते अष्टीवद्भ्यां पार्थिवाभ्यां प्रपदाभ्याम् ।

यत्तमं भसद्यं श्रोणिभ्यां भासदं भंससो वि वृहामि ते

॥२१॥

अस्थिभ्यस्ते मज्जभ्यः स्नावभ्यो धूमनिभ्यः ।

यत्तमं पाणिभ्यामङ्गुलिभ्यो नखेभ्यो वि वृहामि ते

॥२२॥

अङ्गेअङ्गे लोमिलोमिन् यस्ते पर्वणिपर्वाणि ।

यत्तमं त्वचस्यं ते वयं कश्यपस्य वीवर्हेण विष्वञ्चं वि वृहामसि

॥२३॥

अपेहि मनसस्पते पं काम परश्वर । परो निर्ऋत्या आ चंच्व बहुधा जीवतो मनः

॥२४॥ [८।६]



॥६७॥ ऋषिः—कलिः ॥ देवता—इन्द्रः ॥ छन्दः—१, २ बार्हतः प्रगाथः ( बृहती+सतोबृहती ); ३ बृहती ॥

व्यमेनमिदा षोऽपीपेमेह वञ्जिणम् । तस्मा उ अथ समना सुतं भरा नूनं भूषत श्रुते ॥१॥

वृकश्चिदस्य वारुण उरामथिरा वयुनेषु भूषति ।

सेमं न स्तोमं जुजुषाण आ गहीन्द्र प्र चित्रया धिया ॥२॥

कद्रु न्वरस्याकृतमिन्द्रस्यास्ति पौंस्यम् । केनो नु कं श्रोमतेन न शुश्रुवे जनुषः परि वृत्रहा ॥३॥[६।१]

॥६८॥ ऋषिः—शंयुः ॥ देवता—इन्द्रः ॥ छन्दः—१, २ बार्हतः प्रगाथः ( वृ०+स० वृ० ) ॥

त्वामिद्धि हवामहे साता वाजस्य कारवः । त्वां वृत्रेष्विन्द्र सत्पतिं नरस्त्वां काष्ठास्वर्वतः ॥१॥

स त्वं नश्चित्र वज्रहस्त धृष्ण्याया मह स्तवानो अद्रिषः ।

गामश्वं रथ्यमिन्द्र सं कीर सत्रा वाजं न जिग्युषे ॥२॥[६।२]

॥६९॥ ऋषिः—मेघ्यातिथिः ॥ देवता—इन्द्रः ॥ छन्दः—१, २ बार्हतः प्रगाथः ( वृ०+स० वृ० ) ॥

अभि त्वां पूर्वपीतय इन्द्र स्तोमैभिरायवः ।

समीचीनासं ऋभवः समस्वरन् रुद्रा वृषान्त पूर्व्यम् ॥१॥

अस्येदिन्द्रो वावृधे वृष्ययं शवो मदै सुतस्य विष्णावि ।

अद्या तमस्य महिमानमायवोऽनुं ध्रुवन्ति पूर्वथां ॥२॥[६।३]

॥१००॥ ऋषिः—नृमेघः ॥ देवता—इन्द्रः ॥ छन्दः—१-३ उष्णिक ॥

अद्या हीन्द्र गिर्वण उपं त्वा कामान् महः संसृज्महे । उदेव यन्त उदभिः ॥१॥

वारुणं त्वां यव्याभिर्वर्धन्ति शूर ब्रह्माणि । वावृध्वांसं चिदद्रिवो दिवेदिवे ॥२॥

युञ्जन्ति हरीं इषिरस्य गार्थयोरौ रथं उरुयुगे । इन्द्रवाहा वचोयुजा ॥३॥[६।४]

॥१०१॥ ऋषिः—मेघ्यातिथिः ॥ देवता—अग्निः ॥ छन्दः—१-३ गायत्री ॥

अग्निं दूतं वृषामहे होतारं विश्ववेदसम् । अस्य यज्ञस्य सुकृतम् ॥१॥

अग्निमग्निं हवीमभिः सदा हवन्त विश्पतिम् । हव्यवाहं पुरुप्रियम् ॥२॥

अग्ने देवाँ इहा बह जज्ञानो वृक्कर्वहिषे । असि होता न ईड्यः ॥३॥[६।५]

॥१०२॥ ऋषिः—विश्वामित्रः ॥ देवता—अग्निः ॥ छन्दः—१-३ गायत्री ॥

ईडेन्यो नमस्य स्तिरस्तमांसि दर्शतः । समग्निरिध्यते वृषां ॥१॥

वृषो अग्निः समिध्यतेऽश्वो न देववाहनः । तं हविष्मन्त ईडते ॥२॥

वृषणं त्वा वयं वृषन् वृषणः समिधीमहि । अग्ने दीद्यंतं बृहत् ॥३॥[६।६]

॥१०३॥ ऋषिः—१ सुदीतिपुरुमीढो; २, ३ भर्गः ॥ देवता—अग्निः ॥ छन्दः—१, २ बृहती, ३ सतोबृहती ॥

अग्निमीडिष्वारवसे गाथाभिः शीरशोचिषम् ।

अग्निं राये पुरुमीढ श्रुतं नरोऽग्निं सुदीतये छर्दिः ॥१॥

अग्न आ याह्यग्निभिर्होतारं त्वा वृणीमहे ।

आ त्वामनक्तु प्रयता हविष्मती यजिष्ठं बर्हिरासदे ॥२॥

अच्छा हि त्वा सहसः सूनो अङ्गिरः सुचश्वरन्त्यध्वरे ।

ऊर्जो नपातं घृतकेशमीमहेऽग्निं यज्ञेषु पूर्यम् ॥३॥[६।७]

॥१०४॥ ऋषिः—१, २ मेघातिथिः; ३, ४ नृमेधः ॥ देवता—इन्द्रः ॥ छन्दः—१-४ बार्हतः प्रगाथः (विषमा-बृहती+समा-सतोबृहती) ॥

इमा उं त्वा पुरूवसो गिरो वर्धन्तु या मम । पावकवर्णाः शुचयो विपश्चितोऽभि स्तोमैरनुषत ॥१॥

अयं सहस्रमृषिभिः सहस्कृतः समुद्र इव पप्रथे ।

सत्यः सो अस्य महिमा गृणे शवो यज्ञेषु विप्राज्ये ॥२॥

आ नो विश्वासु हव्य इन्द्रः समत्सु भूषतु ।

उप ब्रह्माणि सर्वानानि वृत्रहा परमज्या ऋचीषमः ॥३॥

त्वं दाता प्रथमो राधसामस्यासि सत्य ईशानकृत् ।

तुविद्युन्नस्य युज्या वृणीमहे पुत्रस्य शवसो महः ॥४॥[६।८]

॥१०५॥ ऋषिः—१-३ नृमेधः; ४, ५ पुरुहन्मा ॥ देवता—इन्द्रः ॥ छन्दः—१, २, ४, ५ बार्हतः प्रगाथः ( १, ४ बृहती २, ५ सतोबृहती ); ३ बृहती ॥

त्वमिन्द्र प्रतूर्तिष्वभि विश्वा असि स्पृधः । अशस्तिहा जनिता विश्वतूरसि त्वं तूर्य तरुयतः ॥१॥

अनु ते शुष्मं तुरयन्तमीयतुः क्षोणी शिशुं न मातरा ।

विश्वास्ते स्पृधः श्रथयन्त मन्यवे वृत्रं यदिन्द्र तूर्वसि ॥२॥

इत ऊती वो अजरं प्रहेतारमप्रहितम् । आशुं जेतारं हेतारं रथीतममतूर्तं तुग्र्यावृधम् ॥३॥

यो राजा चर्षणीनां याता रथेभिरग्निगुः । विश्वासां तरुता घृतनानां ज्येष्ठो यो वृत्रहा गृणे ॥४॥

इन्द्रं तं शुष्मं पुरुहन्मन्त्रवसे यस्य द्विता विधूर्तरिं ।

हस्ताय वज्रः प्रति धायि दर्शतो महो दिवे न सूर्यैः ॥५॥[६।९]

॥१०६॥ ऋषिः—गोपूकत्यश्वसूकिनौ ॥ देवता—इन्द्रः ॥ छन्दः—१-३ उष्यक् ॥

तव त्यदिन्द्रियं बृहत् तव शुष्ममुत् क्रतुम् । वज्रं शिशाति धिषणा वरेण्यम् ॥१॥

तव द्यौरिन्दु पौंस्यं पृथिवी वर्धति श्रवः । त्वामापः पर्वतासश्च हिन्विरे	॥२॥
त्वां विष्णुर्बृहन् क्षयो मित्रो घृणाति वरुणः । त्वां शर्धो मदत्यनु मारुतम्	॥३॥[६।१०]
॥१०७॥ ऋषिः—१-३ कसः; ४-१२ बृहद्विषोऽथर्वा; १३, १४ ब्रह्मा; १५ कुत्सः ॥ देवता—१-१२ इन्द्रः; १३-१५ सूर्यः ॥ छन्दः—१-३ गायत्री; ४-१२, १४, १५ त्रिष्टुप्; १३ आर्षी पङ्क्तिः ॥	
समस्य मन्यवे विशो विश्वा नमन्त कृष्टयः । समुद्रायैव सिन्धवः	॥१॥
ओजस्तदस्य तित्विष उभे यत् समवर्तयत् । इन्द्रश्चर्मैव रोदसी	॥२॥
वि चिद् वृत्रस्य दोधतो वज्रेण शतपर्वणा । शिरो विभेद वृष्णिना	॥३॥
तदिदास भुवनेषु ज्येष्ठं यतो जज्ञ उग्रस्त्वेषन्मृगः ।	
सद्यो जज्ञानो नि रिणाति शत्रून्नु यदेनं मदेन्ति विश्व ऊमाः	॥४॥
वावृधानः शर्वसा भूर्धोजाः शत्रुर्दासाय भियमं दधाति ।	
अव्यनञ्च व्यनञ्च सस्ति सं ते नवन्त प्रभृता मदेषु	॥५॥
त्वे ऋतुमपि पृञ्चन्ति भूरि द्विर्यदेते त्रिर्भवन्त्यूमाः ।	
स्वादोः स्वादीयः स्वादुना सृजा समदः सु मधु मधुनाभि योधीः	॥६॥
यदि चिञ्चु त्वा धना जयन्तं रणोरखे अनुमदन्ति विप्राः ।	
ओर्जायः शुष्मिन्स्थिरमा तनुष्व मा त्वा दभन् दुरेवासः कशोकाः	॥७॥
त्वया वयं शाशब्दे रणेषु प्रपश्यन्तो युधेन्यानि भूरि ।	
चोदयामि त् आयुधा वचोभिः सं ते शिशामि ब्रह्मणा वयांसि	॥८॥
नि तद् दधिषेऽधरे परे च यस्मिन्नाविथावसा दुरोगे ।	
आ स्थापयत मातरं जिगत्नुमते इन्वत् कर्कराणि भूरि	॥९॥
स्तुष्व वर्षमन् पुरुवर्त्मानं समृभ्वाणामिनतममाप्त्यमाप्त्यानाम् ।	
आ दर्शति शर्वसा भूर्धोजाः प्र सञ्चति प्रतिमानं पृथिव्याः	॥१०॥
इमा ब्रह्म बृहद्विषः कृणवदिन्द्राय शुषमग्रियः स्वर्षाः ।	
महो गोत्रस्य क्षयति स्वराजा तुरश्चिद् विश्वमर्णवत् तपस्वान्	॥११॥
एवा महान् बृहद्विषो अथर्वावोचत् स्वां तन्वर्म्मिन्द्रमेव ।	
स्वसारी मातरिर्भ्वरी अरिग्रे हिन्वन्ति चैने शर्वसा वर्धयन्ति च	॥१२॥
चित्रं देवानां केतुरनीकं ज्योतिष्मान् प्रादिशः क्षर्यं उद्यन् ।	
दिवाकुरोऽति हुम्रैस्तमांसि विश्वातारीद् दुरितानि शुकः	॥१३॥

चित्रं देवानामुदगादनीकं चक्षुर्मित्रस्य वरुणस्याग्नेः ।

आप्राद् धावापृथिवी अन्तरिक्षं सूर्यं आत्मा जगतस्तस्त्पुष्ष

॥१४॥

सूर्यो देवीमुषसं रोचमानां मर्यो न योषामभ्येति पश्चात् ।

यत्रा नरो देवयन्तो युगानि वितन्वते प्रति भद्राय भद्रम्

॥१५॥[६।११]

॥१०८॥ ऋषिः—नृमेधः ॥ देवता—इन्द्रः ॥ छन्दः—१ गायत्री, २ ककुब्ज्याक्, ३ पुरउष्याक् ॥

त्वं न इन्द्रा भरुं ओजो नृम्यां शतक्रतो विचर्षणे । आ वीरं पृतनाषहम्

॥१॥

त्वं हि नः पिता वसो त्वं माता शतक्रतो बभूविथ । अर्धा ते सुम्रमीमहे

॥२॥

त्वां शुष्मिन् पुरुहूत वाजयन्तमुप ब्रुवे शतक्रतो । स नो रास्व सुवीर्यम्

॥३॥[६।१२]

॥१०९॥ ऋषिः—गोतमः ॥ देवता—इन्द्रः ॥ छन्दः—१-३ पङ्क्तिः ॥

स्वादोरिथा विषुवतो मध्वः पिबन्ति गौर्यः ।

या इन्द्रेण स्यावरीवृष्णा मरुन्ति शोभसे वस्वीरनु स्वराज्यम्

॥१॥

ता अस्य पशनायुवः सोमं श्रीणन्ति पृश्नयः ।

प्रिया इन्द्रस्य धेनवो वज्रं हिन्वन्ति सायकं वस्वीरनु स्वराज्यम्

॥२॥

ता अस्य नमसा सहः सपर्यन्ति प्रचेतसः ।

व्रतान्यस्य सश्विरे पुरूणि पूर्वचित्तये वस्वीरनु स्वराज्यम्

॥३॥[६।१३]

॥११०॥ ऋषिः—श्रुतकचः सुकचो वा ॥ देवता—इन्द्रः ॥ छन्दः—१-३ गायत्री ॥

इन्द्राय मद्दने सुतं परि शोभन्तु नो गिरः । अर्कमर्चन्तु कारवः

॥१॥

यस्मिन् विश्वा अधि श्रियो रणन्ति सप्त संसदः । इन्द्रं सुते हवामहे

॥२॥

त्रिकद्रुकेषु चेतनं देवासो यज्ञमत्नत । तमिद् वर्धन्तु नो गिरः

॥३॥[६।१४]

॥१११॥ ऋषिः—पर्वतः ॥ देवता—न्द्रः ॥ छन्दः—१-३ उष्याक् ॥

यत् सोममिन्द्र विष्णावि यद्वा घ त्रित आप्तये । यद्वा मरुत्सु मन्दसे समिन्दुभिः

॥१॥

यद्वा शक्र परावर्ति समुद्रे अधि मन्दसे । अस्माकमित् सुते रणा समिन्दुभिः

॥२॥

यद्वासि सुन्वतो वृधो यजमानस्य सत्पते । उक्थे वा यस्य रणसि समिन्दुभिः

॥३॥[६।१५]

॥११२॥ ऋषिः—सुकचः ॥ देवता—इन्द्रः ॥ छन्दः—१-३ गायत्री ॥

यद्य कच वृत्रहन्नुदगां अभि सूर्य । सर्वं तदिन्द्र ते वशे

॥१॥

यद्वा प्रवृद्ध सत्पते न मरा इति मन्यसे । उतो तत् सत्यामित् तव

॥२॥

ये सोमांसः परावति ये अर्वावति सुन्विरे । सर्वास्तां इन्द्र गच्छसि ॥३॥[६।१६]

॥११३॥ ऋषिः—भगः ॥ देवता—इन्द्रः ॥ छन्दः—१, २ बार्हतः प्रगाथः ( बृहती+सतोबृहती ) ॥

उभयं शृण्वन् न इन्द्रो अर्वागिदं वचः ।

सत्राच्या मघवा सोमपीतये धिया शविष्ठ आ गमत् ॥१॥

तं हि स्वराजं वृषभं तमोजसे धिषणो निष्टत्तुः ।

उतोपमानां प्रथमो नि पीदसि सोमकामं हि ते मनः ॥२॥[६।१७]

॥११४॥ ऋषिः—सौमरिः ॥ देवता—इन्द्रः ॥ छन्दः—१, २ गायत्री ॥

अभ्रातृव्यो अना त्वमनापिरिन्द्र जनुषा सनादसि । युधेदापित्वमिच्छसे ॥१॥

नकी रेवन्तं सख्यायं विन्दसे पीर्यन्ति ते सुराश्चः ।

यदा कृणोषि नदनुं समूहस्यादित् पितेर्व ह्यसे ॥२॥[६।१८]

॥११५॥ ऋषिः—वसः ॥ देवता—इन्द्रः ॥ छन्दः—१-३ गायत्री ॥

अहमिद्धि पितुष्परि मेधामृतस्य जग्रभ । अहं सूर्य इवाजनि ॥१॥

अहं प्रजेन मन्मना गिरः शुम्भामि कण्ववत् । येनेन्द्रः शुष्मिद् दधे ॥२॥

ये त्वामिन्द्र न तुष्टुवृर्षयो ये च तुष्टुवुः । ममेद् वर्धस्व सुष्टुतः ॥३॥[६।१९]

॥११६॥ ऋषिः—मेघ्यातिथिः ॥ देवता—इन्द्रः ॥ छन्दः—१, २ बृहती ॥

मा भूम निष्टया इषेन्द्र त्वदरणा इव । वनानि न प्रजहितान्यद्विवो दुरोषासो अमन्महि ॥१॥

अमन्महीदनाशवोऽनुग्रासश्च वृत्रहन् । सुकृत् सु ते महता शूर राघसानु स्तोमं मुदीमहि ॥२॥[६।२०]

॥११७॥ ऋषिः—वसिष्ठः ॥ देवता—इन्द्रः ॥ छन्दः—१-३ विराट् [ त्रिपदा गायत्री ]

पिबा सोममिन्द्र मन्दतु त्वा यं ते सुषाव ह्यश्वाद्रिः । सोतर्बाहुभ्यां सुर्यतो नावी ॥१॥

यस्ते मदो युज्यश्चारुरस्ति येन वृत्राणि हर्यश्च हंसि । स त्वामिन्द्र प्रभूवसो ममत्तु ॥२॥

बोधा सु मे मघवन् वाचमेमां यां ते वसिष्ठो अर्चति प्रशस्तिम् । इमा ब्रह्म सधमादे जुषस्व ॥३॥[६।२१]

॥११८॥ ऋषिः—१, २ भगः, ३, ४ मेघ्यातिथिः ॥ देवता—इन्द्रः ॥ छन्दः—१-४ बार्हतः प्रगाथः ( विषमा-बृहती+समा-सतोबृहती ) ॥

शग्ध्युः षु शचीपत इन्द्र विश्वाभिरुतिभिः ।

भगं न हि त्वा यशसं वसुविदमनु शूर चरामसि ॥१॥

पौरो अश्वस्य पुरुकृद् गवामस्थुत्सो देव हिरण्ययः ।

नकिर्हि दानं परिमर्षित् त्वे यद्यद्यामि तदा भेर ॥२॥

इन्द्रमिद् देवतातय इन्द्रं प्रयत्यध्वरे । इन्द्रं समीके वनिनीं हवामह इन्द्रं धनस्य सातये ॥३॥

इन्द्रो मद्वा रोदसी पप्रथच्छ्व इन्द्रः सूर्यमरोचयत् ।

इन्द्रे ह विश्वा भुवनानि येमिर इन्द्रे सुवानास इन्द्रवः

॥४॥[६।२२]

॥११६॥ ऋषिः—१ आयुः; २ श्रुष्टिगुः ॥ देवता—इन्द्रः ॥ छन्दः—१, २ बार्हतः प्रगाथः (बृहती+सतोबृहती) ॥

अस्तावि मनम पूर्य ब्रह्मेन्द्राय वोचत । पूर्वाऋतस्य बृहतीरनूषत स्तोतुर्मेधा असृजत ॥१॥

तुरण्यवो मधुमन्तं घृतश्रुतं विप्रासो अर्कमानृचुः ।

अस्मे रयिः पप्रथे वृष्ययं शवोऽस्मे सुवानास इन्द्रवः

॥२॥[६।२३]

॥१२०॥ ऋषिः—देवातिथिः ॥ देवता—इन्द्रः ॥ छन्दः—१, २ बार्हतः प्रगाथः (बृहती+सतोबृहती) ॥

यदिन्द्र प्रागपागुदङ्ग्यग्वा हूयसे नृभिः । सिमा पुरू नृषूतो अस्यानवेऽसिं प्रशार्धं तुर्वशे ॥१॥

यद्वा रुमे रुशमे श्यावके कृप इन्द्रं मादयसे सचा ।

कण्वासस्त्वा ब्रह्मभि स्तोमवाहस इन्द्रा यच्छन्त्या गंहि

॥२॥[६।२४]

॥१२१॥ ऋषिः—देवातिथिः ॥ देवता—इन्द्रः ॥ छन्दः—१, २ बार्हतः प्रगाथः (बृहती+सतोबृहती) ॥

अभि त्वा शूर नोनुमोऽदुग्धा इव धेनवः ।

ईशानमस्य जगतः स्वर्हेशमीशानमिन्द्र तस्थुषः

॥१॥

न त्वावाँ अन्यो दिव्यो न पार्थिवो न जातो न जनिष्यते ।

अश्वायन्तो मघवाभिन्द्र वाजिनो गव्यन्तस्त्वा हवामहे

॥२॥[६।२५]

॥१२२॥ ऋषिः—शुनःशेषः ॥ देवता—इन्द्रः ॥ छन्दः—१-३ गायत्री ॥

रेवतीर्नः सधुमाद् इन्द्रे सन्तु तुविवाजाः । क्षुमन्तो याभिर्मदेम

॥१॥

आ घ त्वावान् त्मनास स्तोतृभ्यो धृष्णवियानः । ऋणोरक्षं न चक्र्योः

॥२॥

आ यद् दुर्वः शतक्रतवा कामं जरितृणाम् । ऋणोरक्षं न शचीभिः

॥३॥[६।२६]

॥१२३॥ ऋषिः—कुत्सः ॥ देवता—सूर्यः ॥ छन्दः—१, २ त्रिष्टुप् ॥

तत् सूर्यस्य देवत्वं तन्महित्वं मध्या कर्तोर्विततं सं जभार ।

यदेदयुक् हरितः सधस्थादाद्रात्री वासस्तनुते सिमस्मै

॥१॥

तन्मित्रस्य वरुणस्याभिचक्षे सूर्यो रूपं कृणुते चोरुपस्थे ।

अनन्तमन्यद् रुशदस्य पाजः कृष्णमन्यद्गरितः सं भगन्ति

॥२॥[६।२७]

॥१२४॥ ऋषिः—१-३ वामदेवः; [४-६ भुवनः] ॥ देवता—इन्द्रः ॥ छन्दः—१, २ गायत्री; ३ पादनिचुद् गायत्री;

[ ४-६ त्रिष्टुप् ] ॥

कया नश्चित्र आ भुवदूती सदावृधः सर्वा । कया शचिष्ठया वृता

॥१॥

कस्त्वा सत्यो मदानां मंहिष्ठो मत्सदन्धसः । दृढा चिंदा रुजे वसु	॥२॥
अमी षु णुः सखीनामविता जरितृणाम् । शतं भवास्यातिभिः	॥३॥
इमा नु कं भुवना सीषधामेन्द्रश्च विश्वे च देवाः ।	
यज्ञं च नस्तन्वं च प्रजां चादित्यैरिन्द्रः सह चीक्लृपाति	॥४॥
आदित्यैरिन्द्रः सर्गणो मरुद्भिरस्माकं भूत्वविता तनूनाम् ।	
इत्वायं देवा असुरान् यदायन् देवा देवत्वमभिरक्षमाणाः	॥५॥
प्रत्यञ्चमर्कमनयञ्छचीभिरादित् स्वधामिषिरां पर्येषयन् ।	
अया वाजं देवहितं सनेम मदेम शतहिमाः सुवीराः	॥६॥[६।२८]
॥१२५॥ ऋषिः—सुकीर्तिः ॥ देवता—१-३, ६, ७ इन्द्रः; ४, ५ अश्विनौ ॥ कन्दः—१-३, ५-७ त्रिष्टुप्; ४ अनुष्टुप् ॥	
अपेन्द्र प्राचो मघवन्नमित्रानपापाचो अभिभूते नुदस्व ।	
अपोदीचो अपे शूराधराच उरौ यथा तव शर्मन् मदेम	॥१॥
कुषिदङ्ग यवमन्तो यवं चिद् यथा दान्त्यनुपूर्वं वियूय ।	
इहेहैषां कृणुहि भोजनानि ये बर्हिषो नमोवृत्तिं न जग्मुः	॥२॥
नहि स्थूर्युतुथा यातमस्ति नोत श्रवो विविदे संगमेषु ।	
गव्यन्त इन्द्रं सख्याय विप्रा अश्वायन्तो वृषणं वाजयन्तः	॥३॥
युवं सुराममश्विना नमुचावासुरे सचा । विपिपाना शुभस्पती इन्द्रं कर्मस्वावतम्	॥४॥
पुत्रमिव पितरावश्विनोभेन्द्रावधुः काव्यैर्दसनाभिः ।	
यत् सुरामं व्यपिवः शचीभिः सरस्वती त्वा मघवन्नमिष्णक्	॥५॥
इन्द्रः सुत्रामा स्ववो अर्वोभिः सुमृडीको भवतु विश्ववेदाः ।	
त्रार्धतां द्वेषो अभयं नः कृणोत सुवीर्यस्य पतयः स्याम	॥६॥
स सुत्रामा स्ववो इन्द्रो अस्मदाराश्चिद् द्वेषः सनुतर्युयोतु ।	
तस्य वयं सुमतौ यज्ञियस्यापि भद्रे सौमनसे स्याम	॥७॥[६।२६]
॥१२६॥ ऋषिः—वृषाकपिरिन्द्राणी च ॥ देवता—इन्द्रः ॥ कन्दः—१-२३ पङ्क्तिः ॥	
त्रि हि सोतोरसृक्षत् नेन्द्रं देवमंसत ।	
यत्रामदद् वृषाकपिर्यः पुष्टेषु मत्सखा विश्वस्मादिन्द्र उत्तरः	॥१॥
परा हीन्द्र धार्षसि वृषाकपेरति व्यथिः ।	
नो अह प्र विन्दस्यन्यत्र सोमपीतये विश्वस्मादिन्द्र उत्तरः	॥२॥

किमयं त्वां वृषार्कपिश्वकार हरितो मृगः ।

यस्मा इरस्यसीदु न्वर्यो वा पुष्टिमद् वसु विश्वस्मादिन्द्र उत्तरः

॥३॥

यमिमं त्वं वृषार्कपिं प्रियमिन्द्राभिरत्सि ।

श्वा न्वस्य जम्भिषदपि कर्णे वराह्युर्विश्वस्मादिन्द्र उत्तरः

॥४॥

प्रिया तृष्टानि मे कृपिर्व्यक्ता व्यदुदुषत् ।

शिरो न्वस्य राविषं न सुगं दुष्कृते भुवं विश्वस्मादिन्द्र उत्तरः

॥५॥

न मत्स्त्री सुभसत्तरा न मुयाशुतरा भुवत् ।

न मत् प्रतिच्यवीयसी न सक्थ्युद्यमीयसी विश्वस्मादिन्द्र उत्तरः

॥६॥

उवे अम्ब सुलाभिके यथेवाङ्ग भविष्यति ।

भसन्ने अम्ब सक्थि मे शिरो मे वीव हृष्यति विश्वस्मादिन्द्र उत्तरः

॥७॥

किं सुबाहो स्वङ्गुरे पृथुष्टो पृथुजाघने ।

किं शूरपत्नि नस्त्वमभ्यमीषि वृषार्कपिं विश्वस्मादिन्द्र उत्तरः

॥८॥

अवीरामिव मामयं शरारुभि मन्यते ।

उताहमस्मि वीरिणीन्द्रपत्नी मरुत्सखा विश्वस्मादिन्द्र उत्तरः

॥९॥

संहोत्रं स्म पुरा नारी समनं वाव गच्छति ।

वेधा अतस्य वीरिणीन्द्रपत्नी महीयते विश्वस्मादिन्द्र उत्तरः

॥१०॥

इन्द्राणीमासु नारिषु सुभगामहमश्रवम् ।

नह्यस्या अपरं च न जरसा मरते पतिर्विश्वस्मादिन्द्र उत्तरः

॥११॥

नाहमिन्द्राणि रारण सख्युर्वृषार्कपेऽर्हते ।

यस्येदमप्यं हविः प्रियं देवेषु गच्छति विश्वस्मादिन्द्र उत्तरः

॥१२॥

वृषार्कपायि रेवति सुपुत्र आदु सुस्तुषे ।

घसत् त इन्द्र उन्नतः प्रियं काचित्करं हविर्विश्वस्मादिन्द्र उत्तरः

॥१३॥

उच्छो हि मे पञ्चदश साकं पचन्ति विश्रुतिम् ।

उताहमग्नि पीव इदुभा कुन्वी पृणन्ति मे विश्वस्मादिन्द्र उत्तरः

॥१४॥

वृषभो न तिग्मशृङ्गोऽन्तर्युथेषु रोरुवत् ।

मन्थस्त इन्द्र शं हृदे यं ते सुनोति भावयुर्विश्वस्मादिन्द्र उत्तरः

॥१५॥



न सेशे यस्य रम्बतेऽन्तरा सक्थ्याऽ कपुत् ।	
सेदीशे यस्य रोमशं निषेदुषो विजृम्भते विश्वस्मादिन्द्र उत्तरः	॥१६॥
न सेशे यस्य रोमशं निषेदुषो विजृम्भते ।	
सेदीशे यस्य रम्बतेऽन्तरा सक्थ्याऽ कपुद् विश्वस्मादिन्द्र उत्तरः	॥१७॥
अयमिन्द्र वृषाकपिः परस्वन्तं हतं विदत् ।	
असिं सुनां नवं चरुमादेघस्यान आर्चितं विश्वस्मादिन्द्र उत्तरः	॥१८॥
अयमेमि विचाकशद् विचिन्वन् दासमार्यम् ।	
पिबामि पाकसुत्वनोऽभि धीरमचाकशं विश्वस्मादिन्द्र उत्तरः	॥१९॥
धन्वं च यत् कृन्तत्रं च कति स्वित् ता वि योजना ।	
नेदीयसो वृषाकपेऽस्तमेहिं गृहो उप विश्वस्मादिन्द्र उत्तरः	॥२०॥
पुनरोहिं वृषाकपे सुविता कल्पयावहै ।	
य एष स्वप्ननशनोऽस्तमेषिं पथा पुनर्विश्वस्मादिन्द्र उत्तरः	॥२१॥
यदुद्वचो वृषाकपे गृहमिन्द्राजगन्तन ।	
कस्य पुल्वधो मृगः कमेगं जनयोपनो विश्वस्मादिन्द्र उत्तरः	॥२२॥
पर्शुर्हं नाम मानवी साकं संख्व विंशतिम् ।	
भद्रं भल त्यस्या अभुद् यस्या उदरमामयद् विश्वस्मादिन्द्र उत्तरः	॥२३॥[६।३०]

॥ १२७ ॥

इदं जना उप श्रुत् नराशंस स्तविष्यते । षष्टिं सहस्रां नवतिं च कौरम आ रुशमेषु दग्धे ॥१॥	
उष्ट्रा यस्य प्रवाहणो वधूमन्तो द्विर्दश । वर्ष्मा रथस्य नि जिहीडते दिव ईषमाणा उपस्पृशः ॥२॥	
एष इषार्य मामहे शतं निष्कान् दश स्रजः । त्रीणि शतान्यर्वतां सहस्रा दश गोनाम् ॥३॥{१}	
वच्यस्व रेभं वच्यस्व वृक्षे न पक्के शकुनः । नष्टे जिह्वा चर्चरीति तुरो न भुरिजोरिव ॥४॥	
प्र रेभासो मनीषा वृषा गाव इवेरते । अमोतपुत्रका एषाममोत गा इवासते ॥५॥	
प्र रेभ धीं भरस्व गोविदं वसुविदम् । देवत्रेमां वाचं श्रीणीहीषुर्नवीरस्तारम् ॥६॥{२}	
राज्ञो विश्वजनीनस्य यो देवोऽमर्त्या अति । वैश्वानरस्य सुष्टुतिमा सुनोता परिक्षितः ॥७॥	
परिच्छिन्नः क्षेममकरोत् तम् आसनमाचरन् ।	
कुलायन् कृण्वन् कौरव्यः पतिर्वदति जायया ॥८॥	

कतरत् त आ हंराणि दधि मन्थां परि श्रुतम् । जायाः पतिं वि पृच्छति राष्ट्रे राज्ञः परिचितः ॥६॥  
 अभीवस्वः प्र जिहीते यवंः पक्कः परो बिलम् । जनः स भद्रमैधते राष्ट्रे राज्ञः परिचितः ॥१०॥ { ३ }  
 इन्द्रः कारुमबुधदुर्तिष्ठ वि चरा जनम् । ममेदुग्रस्य चर्कधि सर्वे इत् ते पृणादरिः ॥११॥  
 इह गावः प्रजायध्वमिहाश्वा इह पूरुषाः । इहो सहस्रदक्षिणोऽपि पूषा नि षीदति ॥१२॥  
 नेमा इन्द्र गावो रिषन् मो आसां गोपती रिषत् । मासांमित्रियुर्जन इन्द्र मा स्तेन ईशत ॥१३॥  
 उपे नो न रमसि स्रक्तेन वचसा वयं भद्रेण वचसा वयम् ।  
 वनादधिध्वनो गिरो न रिष्येम कदा चन ॥१४॥ { ४ } [ ६।३१ ]

॥ १२८ ॥

यः समेयो विद्ध्यः सुत्वा यज्वाथ पूरुषः । सूर्यं चामू रिशादसस्तद् देवाः प्रार्थकल्पयन् ॥१॥  
 यो जाम्या अप्रथयस्तद् यत् सखायं दुर्ध्वति । ज्येष्ठो यदप्रचेतास्तदाहुरधरागिति ॥२॥  
 यद् भद्रस्य पूरुषस्य पुत्रो भवति दाधुषिः । तद् विप्रो अब्रवीदु तद् गन्धर्वः काम्यं वचः ॥३॥  
 यश्च पाणि रघुजिष्ठयो यश्च देवाँ अदाशुरिः । धीराणां शश्वतामहं तदपागिति शुश्रुम ॥४॥  
 ये च देवा अयंजन्ताथो ये च पराददिः । सूर्यो दिवमिव गत्वायं मघवा नो वि रंशते ॥५॥ { ५ }  
 योऽनाक्राक्षो अनभ्यक्तो अमणिवो अहिरण्यवः । अब्रह्मा ब्रह्मणः पुत्रस्तोता कल्पेषु संमिता ॥६॥  
 य आक्राक्षः सुभ्यक्तः सुमणिः सुहिरण्यवः । सुब्रह्मा ब्रह्मणः पुत्रस्तोता कल्पेषु संमिता ॥७॥  
 अप्रपाणा च वेशन्ता रेवाँ अप्रतिदिश्ययः ।  
 अयंभ्या कन्या कल्याणी तोता कल्पेषु संमिता ॥८॥  
 सुप्रपाणा च वेशन्ता रेवान्तसुप्रतिदिश्ययः ।  
 सुयंभ्या कन्या कल्याणी तोता कल्पेषु संमिता ॥९॥  
 परिवृक्ता च महिषी स्वस्त्या च युधिगमः । अनाशुरश्यायामी तोता कल्पेषु संमिता ॥१०॥  
 वावाता च महिषी स्वस्त्या च युधिगमः । आशुरश्यायामी तोता कल्पेषु संमिता ॥११॥ { ६ }  
 यदिन्द्रादो दाशराज्ञे मानुषं वि गाहथाः । विरूपः सर्वस्मा आसीत् सह यत्नाय कल्पते ॥१२॥  
 त्वं वृषाञ्च मघवन्नम्रं मर्याकरो रविः । त्वं रौहिणं व्यास्यो वि वृत्रस्याभिन्नच्छिरः ॥१३॥  
 यः पर्वतान् व्यदधाद् यो अपो व्यगाहथाः । इन्द्रो यो वृत्रहान्महं तस्मादिन्द्र नमोऽस्तु ते ॥१४॥  
 पृष्ठं धावन्तं ह्योरौचैःश्रवसमंभ्रुवन् । स्वस्त्यश्च जैत्रायेन्द्रमा वह सुस्रजम् ॥१५॥

ये त्वां श्रेता अजैश्रवसो हार्यो युञ्जन्ति दक्षिणम् ।

पूर्वा नमस्य देवानां विभ्रादिन्द्र महीयते

॥१६॥{७}{[६।३२]

॥ १२६ ॥

एता अश्वा आ सुवन्ते	॥१॥	प्रतीपं प्राति सुत्वनम्	॥२॥
तासामेका हरिक्रिका	॥३॥	हरिक्रिके किमिच्छसि	॥४॥
साधुं पुत्रं हिरण्ययम्	॥५॥	काहंतं परास्यः	॥६॥
यत्रामृस्तिस्तः शिशपाः	॥७॥	परि त्रयः	॥८॥
पृदाकवः	॥९॥	शृङ्गं धमन्त आसते	॥१०॥
अयन्महा तै अर्वाहः	॥११॥	स इच्छकं सघाघते	॥१२॥
सघाघते गोमीद्या गोगतीरिति	॥१३॥	पुमां कुस्ते निर्मिच्छसि	॥१४॥
पल्पं बद्ध वयो इति	॥१५॥	बद्धं वो अघा इति	॥१६॥
अजागार केविका	॥१७॥	अश्वस्य वारो गोशपद्यके	॥१८॥
श्येनीपती सा	॥१९॥	अनामयोपजिह्विका	॥२०॥[६।३३]

॥ १३० ॥

को अर्यं बहुलिमा इधुनि	॥१॥	को असिद्याः पर्यः	॥२॥
को अर्जुन्याः पर्यः	॥३॥	कः काण्यर्याः पर्यः	॥४॥
एतं पृच्छ कुहं पृच्छ	॥५॥	कुहाकं पक्वकं पृच्छ	॥६॥
यवानो यतिस्वमिः कुभिः	॥७॥	अकुप्यन्तः कुपायकुः	॥८॥
आमणको मणत्सकः	॥९॥	देवं त्वप्रतिसूर्य	॥१०॥
एनश्चिपङ्किका हविः	॥११॥	प्रदुद्रुदो मघाप्रति	॥१२॥
शृङ्ग उत्पन्न	॥१३॥	मा त्वाभि सखा नो विदन्	॥१४॥
वशायाः पुत्रमा यन्ति	॥१५॥	इरविदुमर्यं दत्त	॥१६॥
अथो इयभियभिति	॥१७॥	अथो इयभिति	॥१८॥
अथो श्वा अस्थिरो भवन्	॥१९॥	उयं यकांशलोकका	॥२०॥[६।३४]

॥ १३१ ॥

आर्मिनोनि <sup>ति</sup> भङ्घते	॥१॥	तस्य अनु निभञ्जनम्	॥२॥
वरुणो याति वस्वभिः	॥३॥	शतं वा भारती शवः	॥४॥
शतमाश्वा हिरण्ययाः । शतं रथ्या हिरण्ययाः ।			
शतं कुथा हिरण्ययाः । शतं निष्का हिरण्ययाः			॥५॥
अहंल कुश वर्त्तक	॥६॥	शफेन इव ओहते	॥७॥
आयं वनेनती जनी	॥८॥	वनिष्ठा नावं गृह्णन्ति	॥९॥
इदं मह्यं मदूरिति	॥१०॥	ते वृद्धाः सह तिष्ठति	॥११॥
पाकं बलिः	॥१२॥	शकं बलिः	॥१३॥
अश्वत्थ खादिरो ध्रुवः	॥१४॥	अरदुपरम	॥१५॥
शयो हत इव	॥१६॥	व्याप पूरुषः	॥१७॥
अदूहमित्यां पूर्वकम्	॥१८॥	अत्यर्धर्च परस्वतः	॥१९॥
दौर्ब हस्तिनो हृती	॥२०॥		[६।३५]

॥ १३२ ॥

आदलाबुकमेककम्	॥१॥	अलाबुकं निखातकम्	॥२॥
कर्करिको निखातकः	॥३॥	तद् वात् उन्मथायति	॥४॥
कुलायं कृणवादिर्ति	॥५॥	उग्रं वनिषदाततम्	॥६॥
न वनिषदनाततम्	॥७॥	क एषां कर्करी लिखत्	॥८॥
क एषां दुन्दुभिं हनत्	॥९॥	यदीयं हनत् कथं हनत्	॥१०॥
देवी हनत् कुहनत्	॥११॥	पर्यागारं पुनःपुनः	॥१२॥
त्रीण्युष्टस्य नामानि	॥१३॥	हिरण्य इत्येके अब्रवीत्	॥१४॥
द्वौ वा ये शिशवः	॥१५॥	नीलशिखण्डवाहनः	॥१६॥ [६।३६]

॥ १३३ ॥

विततौ किरणौ द्वौ तावा पिनाष्टि पूरुषः । न वै कुमारि तत् तथा यथा कुमारि मन्यसे ॥१॥  
 मातुष्टे किरणौ द्वौ निवृत्तः पुरुषानृते । न वै कुमारि तत् तथा यथा कुमारि मन्यसे ॥२॥

निर्गृह्य कर्णिकौ द्वौ निरायच्छसि मध्यमे । न वै कुमारि तत् तथा यथा कुमारि मन्यसे ॥३॥  
 उत्तानायै शयानायै तिष्ठन्ती वाव गूहसि । न वै कुमारि तत् तथा यथा कुमारि मन्यसे ॥४॥  
 श्लक्ष्णायाम् श्लक्ष्णिकायाम् श्लक्ष्णमेवाव गूहसि । न वै कुमारि तत् तथा यथा कुमारि मन्यसे ॥५॥  
 अर्वाश्लक्ष्णमिव भ्रंशदन्तलोममति हृदे । न वै कुमारि तत् तथा यथा कुमारि मन्यसे ॥६॥[६।३७]

॥ १३४ ॥

इहेत्थ प्रागपागुदगधराग्—अरालागुदभर्त्सथ ॥१॥  
 इहेत्थ प्रागपागुदगधराग्—वत्साः पुरुषन्त आसते ॥२॥  
 इहेत्थ प्रागपागुदगधराग्—स्थालीपाको वि लीयते ॥३॥  
 इहेत्थ प्रागपागुदगधराग्—स वै पृथु लीयते ॥४॥  
 इहेत्थ प्रागपागुदगधराग्—आष्टे लाहणि लीशाथी ॥५॥  
 इहेत्थ प्रागपागुदगधराग्—अच्छिली पुच्छिलीयते ॥६॥[६।३८]

॥ १३५ ॥

धुर्गित्यभिगतः शलित्यपक्रान्तः फलित्यभिष्ठितः ।  
 दुन्दुर्भिमाहननाभ्यां जरितरोऽथामो दैव ॥१॥  
 कोशबिले रजनि ग्रन्थेर्धानमुपानहि पादम् ।  
 उत्तमां जनिमां जन्यानुत्तमां जनीन् वर्त्मन्यात् ॥२॥  
 अलाबूनि पुषातकान्यश्चत्यपलाशम् ।  
 पिपीलिकावटश्चसौ विशुस्त्रवार्षणशफो गोशफो जरितरोऽथामो दैव ॥३॥  
 वीमे देवा अक्रंसताध्वर्यो चिप्रं प्रचर । सुसत्यमिद् गवामस्यसि प्रखुदसि ॥४॥  
 पत्नी यदृश्यते पत्नी यद्व्यमाणा जरितरोऽथामो दैव ।  
 होता विष्टीमेन जरितरोऽथामो दैव ॥५॥  
 आदित्या ह जरितरङ्गिरोभ्यो दक्षिणामनयन् ।  
 तां ह जरितः प्रत्यायंस्तासु ह जरितः प्रत्यापन् ॥६॥  
 तां ह जरितर्नः प्रत्यगृह्णांस्तासु ह जरितर्नः प्रत्यगृह्णाः ।  
 अहानेतरसं न वि चेतनानि यज्ञानेतरसं न पुरोगवांसः ॥७॥

उत श्वेत आशुपत्वा उतो पद्याभिर्यविष्ठः । उतेमाशु मानं पिपति ॥८॥  
 आदित्या रुद्रा वसवस्त्वेनु त इदं राधः प्रति गृभ्णीह्याङ्गिरः ।  
 इदं राधो विभु प्रभु इदं राधो बृहत् पृथु ॥९॥  
 देवा ददत्वासुरं तद् वो अस्तु सुचेतनम् । युष्माँ अस्तु दिवैदिवे प्रत्येव गृभायत ॥१०॥  
 त्वमिन्द्र शर्मणिणा हुव्यं पारावतेभ्यः । विप्राय स्तुवते वसुवनिं दुरभ्रवसे वह ॥११॥  
 त्वमिन्द्र कपोताय च्छिन्नपत्नाय वञ्चते । श्यामाकं पक्षं पीलुं च वारस्मा अकृणोर्बहुः ॥१२॥  
 अरंगरो वावदीति त्रेधा बद्धो वरत्रया । इरामह प्रशंसत्यनिरामप सेधति ॥१३॥[६।३६]

॥ १३६ ॥

यदस्या अंहुभेद्याः कृधु स्थूलमुपात्तसत् । मुष्काविदस्या एजतो गोशुफे शकुलाविष ॥१॥  
 यदा स्थूलेन पससाणौ मुष्का उपावधीत् । विष्वञ्चा वस्या वर्धतः सिकतास्वेव गर्दभौ ॥२॥  
 यदल्पिकास्वल्पिका कर्कन्धूकेव पद्यते । वासन्तिकमिव तेजनं यन्त्यवाताय वित्यति ॥३॥  
 यद् देवासो ललामगुं प्रविष्टीमिनमाविषुः । सकुला देदिश्यते नारी सत्यस्यास्त्रिभुवो यथा ॥४॥  
 महानग्न्यत्पन्दि मोक्रददस्थानासरन् । शक्तिकानना स्वचमशकं सक्तु पद्यम ॥५॥  
 महानग्न्युल्लूखलमतिक्रामन्त्यब्रवीत् । यथा तव वनस्पते निरग्नन्ति तथैवेति ॥६॥  
 महानग्न्युप ब्रूते अष्टोऽथाप्यभूभुवः । यथैव तै वनस्पते पिपति तथैवेति ॥७॥  
 महानग्न्युप ब्रूते अष्टोऽथाप्यभूभुवः । यथा वयो विदाह्य स्वर्गे नमवदेह्यते ॥८॥  
 महानग्न्युप ब्रूते स्वसावेशितं पसः । इत्थं फलस्य वृक्षस्य शूर्पं शूर्पं भजेमहि ॥९॥  
 महानग्नी कृकवाकं शम्यया परि धावति । अयं न विन्न यो मृगः शीर्ष्णा हरति धारिकाम् ॥१०॥  
 महानग्नी महानग्रं धावन्तमनु धावति । इमास्तदस्य गा रन्त यम मामद्भ्यौदनम् ॥११॥  
 सुदैवस्त्वा महानग्नीर्बिबाधते महतः साधु खोदनम् । कुसं पीवरो नवत् ॥१२॥  
 वृशा दुग्धामिमाङ्गुरिं प्रसृजतोऽप्रतं परे । महान् वै भद्रो यम मामद्भ्यौदनम् ॥१३॥  
 विदैवस्त्वा महानग्नीर्बिबाधते महतः साधु खोदनम् ।  
 कुमारिका पिङ्गलिका कार्द भस्मा कु धावति ॥१४॥  
 महान् वै भद्रो बिल्वो महान् भद्र उदुम्बरः । महौ अभिक्त बाधते महतः साधु खोदनम् ॥१५॥  
 यः कुमारी पिङ्गलिका वसन्तं पीवरी लभेत् । तैलकुण्डमिमाङ्गुष्ठं रोदन्तं शुदमुदरेत् ॥१६॥[६।४०]

॥१३७॥ ऋषिः—१ शिरिन्दिः; २ बुधः; [ ३ वामदेवः; ] ४-६ ययातिः; ७-११ तिरश्ची [ रात्रिरसो ] युतानो वा;

१२-१४ सुकृतः ॥ देवता—१ अलक्ष्मीनाशनम्; २ विश्वेदेवा ऋत्विक्स्तुतिर्वा; [ ३ दधिकाः; ] ४-६ सोमः

पवमानः; ७, ८, १०-१४ इन्द्रः; ८ ( चतुर्थः पादः ) मरुतः; ६ इन्द्रो बृहस्पतिश्च ॥ छन्दः—१, ३, ४-६

अनुष्टुप्, २ जगती; ७-११ त्रिष्टुप्; १२-१४ गायत्री ॥

यद्दु प्राचीरर्जगन्तोरौ मयद्भ्रधाणिकीः । हता इन्द्रस्य शत्रवः सर्वे बुद्बुदयाशवः ॥१॥

कपृन्नरः कपृथमुद् दधातन चोदयत खुदत्त वाजसातये ।

निष्टिग्रथः पुत्रमा च्यावयोतय इन्द्रं सुबाध इह सोमपीतये ॥२॥

दधिक्राव्णो अकारिषं जिष्णोरश्वस्य वाजिनः ।

सुरभि नो मुखां कर्त् प्र ण आयुषि तारिषत् ॥३॥

सुतासो मधुमत्तमाः सोमा इन्द्राय मन्दिनः ।

पवित्रवन्तो अक्षरन् देवान् गच्छन्तु वो मदाः ॥४॥

इन्दुरिन्द्राय पवत् इति देवासो अब्रुवन् । वाचस्पतिर्मस्वस्यते विश्वस्येशान ओजसा ॥५॥

सहस्रधारः पवते समुद्रो वाचमीह्वयः । सोमः पती रयीणां सखेन्द्रस्य दिवेदिवे ॥६॥

अव द्रप्सो अंशुमतीमतिष्ठदियानः कृष्णो दशभिः सहस्रैः ।

आवत् तमिन्द्रः शच्या धमन्तमपस्नेहितीर्नृमणा अधत् ॥७॥

द्रप्समपश्यं विषुणो चरन्तमुपह्वरे नद्यो अंशुमत्याः ।

नभो न कृष्णमवतस्थिवांसमिष्यामि वो वृषणो युध्यताजौ ॥८॥

अथ द्रप्सो अंशुमत्या उपस्येऽधारयत् तन्वं तित्विषाणः ।

विशो अदेवीरभ्याश्चरन्तीर्बृहस्पतिना युजेन्द्रः ससाहे ॥९॥

त्वं ह त्यत् सप्तभ्यो जायमानोऽशत्रुभ्यो अभवः शत्रुरिन्द्र ।

गूढे द्यावापृथिवी अन्वविन्दो विभुमद्भ्यो भुवनेभ्यो रणा धाः ॥१०॥

त्वं ह त्यदप्रतिमानमोजो वज्रेण वाजिन् धृषितो जघन्थ ।

त्वं शुष्णास्यावातिरो वर्धत्रैस्त्वं गा इन्द्र शक्येद्विन्दः ॥११॥

तमिन्द्रं वाजयामसि महे वृत्राय हन्तवे । स वृषा वृषभो भुवत् ॥१२॥

इन्द्रः स दामने कृत ओजिष्ठः स मदे हितः । द्युम्नी श्लोकी स सोम्यः ॥१३॥

गिरा वज्रो न संभृतः सर्वलो अनपच्युतः । ववत् ऋष्वो अस्तृतः ॥१४॥ [६।४१]

॥१३८॥ ऋषिः—वत्सः ॥ देवता—इन्द्रः ॥ छन्दः—१-३ गायत्री ॥

महाँ इन्द्रो य ओर्जसा पर्जन्यो वृष्टिमाँ इव । स्तोमैर्वत्सस्य वावृधे ॥१॥

प्रजामृतस्य पिप्रतः प्र यद् भरन्त वह्वयः । विप्रा ऋतस्य वाहसा ॥२॥

करवा इन्द्रं यदकृत स्तोमैर्यज्ञस्य साधनम् । जामि ब्रुवत आयुधम् ॥३॥[६।४२]

॥१३९॥ ऋषिः—शशकर्कः ॥ देवता—अश्विनौ ॥ छन्दः—१, ४ बृहती; २, ३ गायत्री; ४ ककुप् ॥

आ नूनमश्विना युवं वत्सस्य गन्तमवसे ।

प्रास्मै यच्छतमवृकं पृथु च्छर्दिर्युतं या अरातयः ॥१॥

यदन्तरिक्षे यद् दिवि यत् पञ्च मानुषाँ अनु । नृम्णां तद् धत्तमश्विना ॥२॥

ये वां दंसाँस्यश्विना विप्रांसः परिमामृशुः । एवेत् काणवस्य बोधतम् ॥३॥

अयं वाँ घर्मो अश्विना स्तोमेन परि पिच्यते ।

अयं सोमो मधुमान् वाजिनीवसू येन वृत्रं चिकेतथः ॥४॥

यदप्सु यद् वनस्पतौ यदोषधीषु पुरुदंससा कृतम् । तेन माविष्टमश्विना ॥५॥[६।४३]

॥१४०॥ ऋषिः—शशकर्कः ॥ देवता—अश्विनौ ॥ छन्दः—१ बृहती; २-४ अनुष्टुप्; ५ त्रिष्टुप् ॥

यन्नासत्या भुरण्यथो यद् वाँ देव भिषज्यथः ।

अयं वाँ वत्सो मतिमिर्न विन्धते हविष्मन्तं हि गच्छथः ॥१॥

आ नूनमश्विनोऋषि स्तोमं चिकेत वामया । आ सोमं मधुमत्तमं घर्मं सिञ्चादथर्वणि ॥२॥

आ नूनं रघुवर्तनि रथं तिष्ठथो अश्विना । आ वाँ स्तोमाँ इमे मम नमो न चुच्यवीरत ॥३॥

यदद्य वाँ नासत्योक्थैराचुच्युधीमहि । यद् वा वाणीभिरश्विनेवेत् काणवस्य बोधतम् ॥४॥

यद् वाँ कृत्वीषाँ उत यद् व्यश्व ऋषिर्घद् वाँ दीर्घतमा जुहाव ।

पृथी यद् वाँ वैन्यः सादनेष्वेवेदतौ अश्विना चेतपेथाम् ॥५॥[६।४४]

॥१४१॥ ऋषिः—शशकर्कः ॥ देवता—अश्विनौ ॥ छन्दः—१ विराडनुष्टुप्; २ जगती; ३ अनुष्टुप्, ४, ५ बृहती ॥

यातं छर्दिष्वा उत नः परस्पा भूतं जगत्पा उत नस्तनुपा । वृत्तिस्तोकाय तनयाय यातम् ॥१॥

यदिन्द्रेण सरथं याथो अश्विना यद् वाँ वायुना भवथुः समौकसा ।

यदादित्येभिर्ऋभुभिः सजोषसा यद् वा विष्णोर्विक्रमणेषु तिष्ठथः ॥२॥

यद्याश्विनावहं हुवेयु वाजसातये । यत् पृत्सु तुर्वणे सहस्तच्छ्रेष्ठमश्विनोर्वः ॥३॥



आ नूनं यातमश्विनेमा हव्यानि वां हिता ।

इमे सोमासो अर्धि तुर्वशे यदाविमे कएवेषु वामथं

॥४॥

यन्नासत्या पराके अर्वाके अस्ति भेषजम् ।

तेन नूनं विमदाय प्रचेतसा छुर्दिर्वत्साय यच्छतम्

॥५॥[६।४५]

॥१४२॥ ऋषिः—शराकर्याः ॥ देवता—अश्विनौ ॥ छन्दः—१-४ अनुष्टुप्; २, ६ गायत्री ॥

अश्वत्स्यु प्र देव्या साकं वाचाहमश्विनोः । व्यावर्देव्या मतिं वि रातिं मर्त्येभ्यः

॥१॥

प्र बौधयोषो अश्विना प्र देवि सूनुते महि । प्र यज्ञहोतरानुषक् प्र मदाय श्रवो बृहत्

॥२॥

यदुषो यासि भानुना सं सूर्येण रोचसे । आ हायमश्विनो रथो वर्तिर्याति नृपाय्यम्

॥३॥

यदापीतासो अंशवो गावो न दुह ऊर्धभिः । पद्वा वाणीरनूषत् प्र देव्यन्तो अश्विना

॥४॥

प्र शुम्नाय प्र शर्वसे प्र नृषाहाय शर्मणे । प्र दत्ताय प्रचेतसा

॥५॥

यच्छूनं धीभिरश्विना पितुर्योनां निषीदथः । पद्वा सुम्नेभिरुक्थया

॥६॥[६।४६]

॥१४३॥ ऋषिः—१-७ पुरुमीठाजमीढौ; ८ ( १-२ पादः ) वामदेवः; ८ ( ३-४ पादः ), ९ मेघातिथिः ॥

देवता—अश्विनौ ॥ छन्दः—१-६ त्रिष्टुप् ॥

तं वां रथं वयमद्या ह्वेम पृथुत्रयमश्विना संगतिं गोः ।

यः सूर्या वहति बन्धुरायुर्गिर्वाहसं पुरुतमं वसूयुम्

॥१॥

युवं श्रियमश्विना देवता तां दिवो नपाता वनथः शचीभिः ।

युवोर्वपुरभि पृक्षः सचन्ते वहन्ति यत् ककुहासो रथे वाम्

॥२॥

को वामद्या करते रातहव्य ऊतये वा सुतपेयाय वाकैः ।

अृतस्य वा वनुषे पूव्याय नमो येमानो अश्विना ववर्तत्

॥३॥

हिरण्ययेन पुरुभू रथेनेमं यज्ञं नासत्योष यातम् ।

पिबाथ इन्मधुनः सोम्यस्य दधथो रत्नं विधृते जनाय

॥४॥

आ नो यातं दिवो अच्छा पृथिव्या हिरण्ययेन सुवृता रथेन ।

मा वामन्ये नि यमन् देव्यन्तः सं पद् ददे नाभिः पूव्या वाम्

॥५॥

नू नो रथिं पुरुवीरं बृहन्तं दत्ता मिमाथामुभयेष्वस्मे ।

नरो यद् वामश्विना स्तोमवावन्त्सधस्तुतिमाजमीलहासो अगमन्

॥६॥

इहेहृ यद् वाँ समना पृच्छे सेयमस्मे सुमतिर्वाजरत्ना ।

उरुष्यते जरितारं युवं हं श्रितः कामो नासत्या युवद्रिक्

॥७॥

मधुमतीरोषधीर्घाव आपो मधुमन्नो भवत्वन्तरिक्षम् ।

क्षेत्रस्य पतिर्मधुमान्नो अस्त्वरिष्यन्तो अन्वेनं चरेम

॥८॥

पनाथ्यं तदाश्विना कृतं वाँ वृषभो दिवो रजसः पृथिव्याः ।

सहस्रं शंसा उत ये गविष्ठौ सर्वा इत् तौ उप याता पिबध्वै

॥९॥[६।४७]

॥ इति विशं काण्डं समाप्तम् ॥

\* समाप्ता अथर्ववेदसंहिता \*



## अथर्वसंहितायां प्रपाठक-विभाग-प्रदर्शक-पत्रम्

अथर्ववेदे मुख्यतया द्वौ विभागौ स्तः । एकः काण्डात्मकोऽपरः प्रपाठकात्मकः । काण्डात्मकस्य पुनर्द्वौ विभागौ, एकः काण्डसूक्तमन्त्रात्मकोऽन्यः काण्डानुवाकसूक्तमन्त्रात्मकः । तत्र काण्डात्मकस्य द्वावप्यवान्तरविभागौ संहितायां प्रदर्शितौ । प्रपाठकात्मकस्त्वत्र प्रदर्श्यते—

प्रपाठकः	काण्डसूक्ते	प्रपाठकः	काण्डसूक्ते
१	१ । १-१६	१६	८ । ६- १०(६)
२	१ । १७- ३५	२०	६ । १- ५
३	२ । १- १७	२१	६ । ६- १०
४	२ । १८- ३६	२२	१० । १- ५
५	३ । १- १५	२३	१० । ६- १०
६	३ । १६- ३१	२४	११ । १- ५
७	४ । १- २०	२५	११ । ६- १०
८	४ । २१- ३०	२६	१२ । १-३,३०
९	४ । ३१- ४०	२७	१२ । ३,३१- ५(७)
१०	५ । १- ७	२८	१३ । १- ४(६)
११	५ । ८- १५	२९	१४ । १- २
१२	५ । १६- ३१	३०	१५ । १- १८
१३	६ । १- ५१	३१	१६ । १- ६
१४	६ । ५२-१०२	३२	१७ । १
१५	६ । १०३-१४२	३३	१८ । १- २
१६	७ । १- ५६	३४	१८ । ३- ४
१७	७ । ६०-११८	३५	१९ । १- ७२
१८	८ । १- ५	३६	२० । १- १४३

## अथर्वसंहितायाः शोधनपत्रम्

( क ) पृष्ठ २६, ४०, २३८, २७२, पङ्क्ति १ शुद्धपाठ=सू० ॥

( ख ) पृष्ठ १३२, १६३, १६४, १६६, २८७, २९१, ३०७, ३०८, ३४२, ३४५, ३५७, ३६१, ३६४, ३६८, ४२१, पङ्क्ति १ शुद्धपाठ=मं० ॥

( ग )	पृ० पं०	पृ० पं०	पृ० पं०	पृ० पं०	पृ० पं०	पृ० पं०
	६—१०,	६— ५,	१४—१२,	२५—२०,	२७— ६,	६१—१८,
	७७—२२,	८४— ६,	११४— २,	१३०—१३,	१४७—२३,	१५०—१६,
	१६८— ५,	१६२—१३,	१६५— ३,	१६८—१६,	२३३—१०,	२४२— ८,
	२७४— ७,	२७७—१०.	२६६—१८,	३०१—२४,	३३४—२७,	शुद्धपाठ=पङ्क्तिः ॥

( घ )	६—१३,	१३—१३,	३६—१४,	१७६—१७,	२३३—१०,
	२४८—२०,	२५५—२४,	३४३—१७,	३८४— ६,	४०६—१३, शुद्धपाठ=त्रिण्डुप् ॥

( ङ )	३—१०,	४—१६,	७— २,	१५—२६,	२५—२०,	शुद्धपाठ=अनुण्डुप् ॥
	३६— ८,					

( च )	२०—१०,	२८—२३.	१८६—१५,	शुद्धपाठ=उष्णिक् ॥
-------	--------	--------	---------	--------------------

( छ )	१२२—१५,	१२३—११,	१५१—१८,	शुद्धपाठ=छन्दः ॥
-------	---------	---------	---------	------------------

( ज )	४४—२६,	७६— ५,	शुद्धपाठ=षट्पदा ॥
-------	--------	--------	-------------------

( झ )	२२—१६,	१७५—१८,	शुद्धपाठ=ऋषिः ॥
-------	--------	---------	-----------------

( ञ )	२६—१८,	शुद्धपाठ=भुरिग् ॥
-------	--------	-------------------

( ट )	१४५— ६,	शुद्धपाठ=विराट् ॥
-------	---------	-------------------

पृष्ठ	पं०	अशुद्ध	शुद्ध	पृष्ठ	पं०	अशुद्ध	शुद्ध
२	८	बहिष्टे	बहिष्टे	८	१८	त्वा	त्वा
२	१०	तेना	तेना	८	२१	अनुष्टुप्	१-४ अनुष्टुप्
२	१५	त्रुटित	दृ	६	८	मिदं	मिदं
२	२३	गायत्री	१-४ गायत्री	६	१५	यदमि	यदमि
२	२६	“संश्रुतम्”	संश्रुतम्	६	२०	वृद्धि	वृद्धि
३	८	न	न	१०	६	इन्द्रा	इन्द्रा
३	६	आपः	आपः	१०	१५	मत्तु	मत्तु
४	७	त्रिष्टुप्	१-४ त्रिष्टुप्	१०	१७	अनुष्टुप्	१-६ अनुष्टुप्
४	१३	श्रैष्ठ्य	श्रैष्ठ्य	११	१६	निर्ऋत्याः	निर्ऋत्याः
४	१४	पोषमुत्	पोषमुत्	११	१८	देवः	देवः
५	२	दिवः	दिवः	११	२७	न्यस्या	न्यस्या
५	४	पीवसि	पीवसि	१२	२	त्रिष्टुप्	१-४ त्रिष्टुप्
५	७	कुमारं	कुमारं	१२	५	ञ्जनानाम्	ञ्जनानाम्
५	१३	नमस्य	नमस्य	१२	११	अनुष्टुप्	१-५ अनुष्टुप्
५	१६	अभ्रजा	अभ्रजा	१२	१८	मानाः	मानाः
५	१७	शमस्त्वराय	शमस्त्वराय	१२	२१	युणं	युणं
५	१८	त्रिष्टुप्परा	४ त्रिष्टुप्परा	१५	८	वज्री	वज्री
६	२०	स्थु	स्थु	१६	१८	नमः	नमः
६	२६	रुष	रुष	१७	८	शिवे	शिवे
६	२८	टि० १ पा० सं० ।	पाठा० ॥ सं० ॥	१७	१८	द्रुहः	द्रुहः
६	२८	टि० २ पा० सं० ॥	पाठा० ॥ सं० ॥	१७	१६	वरुणस्य	वरुणस्य
८	२	इन्द्र ॥	इन्द्रः ॥	१७	२२	द्रुहो	द्रुहो
८	६	अनुष्टुप्	१-४ अनुष्टुप्	१८	५	ऽसि	ऽसि
८	१६	अनुष्टुप्	१-४ अनुष्टुप्	१८	१५	इदं	इदं

पृष्ठ	पं०	अशुद्ध	शुद्ध	पृ०	पं०	अशुद्ध	शुद्ध
२०	२	त्रिपाद् गायत्री	१-६ त्रिपाद् गायत्री	४८	६	धिपतिभ्यो	धिपतिभ्यो
२०	२४	द्विपदा०	१-५ द्विपदा०	५२	४	योनि	योनि
२१	३	क्षयण	क्षयण	५३	३	यस्या	यस्या
२१	२३	ते	ते	५५	१३	अनुष्टुप्	१-८ अनुष्टुप्
२१	२५	प्रीत	प्रति	५५	२२	विषं	विषं
२१	२६	तेजसं	तेजसं	५७	२४	भयत्	भयत्
२१	२६	॥५॥	॥५॥[४।४]	५८	१२	रेभ्यः	रेभ्यः
२२	१६	प्राहैत्	प्राहैत्	५८	२६	मरुत्	मरुत्
२२	२४	यातवः	यातवः	६०	७	अनुष्टुप्	१-७ अनुष्टुप्
२४	६	अनुष्टुप्	१-७ अनुष्टुप्	६७	१८	बहिष्ठं	बहिष्ठं
२७	१६	वृहामि	वृहामि	६६	२२	त्रिष्टुप्	१-७ त्रिष्टुप्
२७	२५	त्रिष्टुप्	१-५ त्रिष्टुप्	७१	३	सचेतसौ	सचेतसौ ङु
३१	२६	तूपसद्यो	तूपसद्यो	७१	१६	जौहवीमि	जौहवीमि
३२	२७	मह्यं	मह्यं	७२	२१	मुभयं	मुभयं
३३	६	अनुष्टुप्	१-८ अनुष्टुप्	७५	३	नापु	नापु
३३	८	शत्रून्	शत्रून्	७८	१७	सप्ता	सप्ता
३४	२२	पुष्ट	पुष्ट	८६	१२	इम	इम
३६	२	जात	जात	८६	१८	य ममी	य ममी
३६	४	पोष	पोषे	८६	४	अग्रे	अग्रे
३६	४	सुमंतौ	सुमतौ	८६	११	प्राचीनं	प्राचीनं
३६	११	रेभ्यः	रेभ्यः	८६	१५	त्रुटित	देवं
३६	२५	हव्यं	हव्यं	८६	२४	स्वधीं	स्वधीं
४०	१६	पुरएता	पुरएता	८७	१३	भयम	भयम
४१	२७	साधराभ्यः	साधराभ्यः	८८	२१	त्राणि	त्राणि
४६	३	पर्यस्वती	पर्यस्वती	८८	२५	स्म	स्म
४६	१७	अनुष्टुप्	१-६ अनुष्टुप्	१०३	११	यजमानाय	यजमानाय
४६	२२	शो	शो	१०३	१३	५ द्विपदा	५ द्विपदा
				१०७	३	क्रमणं	क्रमणं

पृष्ठ	पं०	अशुद्ध	शुद्ध	पृष्ठ	पं०	अशुद्ध	शुद्ध
११२	२३	तलाशा	तलाशा	१८७	८	मन्मू	मन्मू
११४	१७	नियान	नियानं	१८८	७	३,	३
११६	२४	मन्यु	मन्युः	१८६	२	घन्ता	घन्तो
१२२	२	२ ३	२, ३	१६०	२५	दिशः	दिशः
१२२	१०	दुतः	दुतः	१६२	१२	त्रुटित	आर्च्य
१३२	२३	इन्द्रश्चा	इन्द्रश्चा	१६३	१२	सासुरा	सासुरा
१३४	११	॥१॥	॥१॥	१६६	१७	वेद	वेद
१३५	१४	होसि	होसि	१६८	१३	तस्मै	तस्मै
१३५	२६	विष	विष	२०१	६	त्रुटित	यो
१५२	१७	के च	के च	२०२	४	तीयम्	तीयम्
१५८	२३	पृथक्	पृथक्	२०२	८	तामा	तामा
१५८	२५	मसि	मसि	२०४	३	श्रुतु	श्रुतु
१६०	२७	एनं	एनं	२०४	८	व्यस्य	व्यस्य
१६१	६	विराद्	१ विराद्	२०५	२७	एष	एष
१६२	२	पुत्रासो	पुत्रासो	२०८	३१	एवं	एवं
१६२	२६	यदग्ने	यदग्ने	२१०	१६	निर्विद्धा	निर्विद्धा
१७७	१३	त्वा	त्वा	२१०	२२	पितृन्	पितृन्
१७७	२१	११,	११	२१२	१०	त्रुटित	च्छये
१८१	१	का०	कां०	२१५	२	प्रति त्वा	प्रति त्वा
१८२	२	दुहो	दुहो	२१५	४	न्यत्रा	न्यत्रा
१८२	३	दुहुः	दुहुः	२१५	१३	ज्ञति	ज्ञति
१८३	२	दिप्सन्ति	दिप्सन्ति	२१६	८	पूरुषस्य	पूरुषस्य
१८३	३	॥२०॥{१}	॥२०॥{१०}	२१६	१८	क	क
१८४	७	नम	नम	२१६	३	क्षतु	क्षतु
१८५	३	त्रुटित	वृत्तो	२२१	१६	इन्द्र	इन्द्र
१८५	१२	करुमाः	करुमाः	२२२	१८	त	तं
१८६	७	नङ्गुरेः	नङ्गुरेः	२२५	१०	वर्म	वर्म
१८६	२४	वीर्य	वीर्य	२२६	१२	मणिमा	मणिमा

पृष्ठ	पं०	अशुद्ध	शुद्ध	पृष्ठ	पं०	अशुद्ध	शुद्ध
२२६	२५	भूत्या	भूत्या	२५५	२४	२४ अनुष्टुप्	२४, २७ अनुष्टुप्
२२७	८	सपत्ना	सपत्ना	२५६	१३	त याह	तयाह
२२८	३	त्रुटित	स्वि	२५६	२०	इमां	इमां
२२९	१३	विदुः	विदुः	२५६	२७	त्वम	त्वम
२३१	१६	ज्येष्ठ	ज्येष्ठं	२५८	८	त्रुटित	त्रिष्टुब्
२३४	१२	यास्ते	यास्ते	२५९	१७	णन्ति	णन्ति
२३४	१३	त्वां	त्वां	२६०	१६	सेदु	सेदु
२३४	१४	यानि	यानि	२६१	६	निमी यते	निमीयते
२३४	२३	बृहतीः ॥	बृहती ॥	२६२	११	समितय	समितय
२३८	२	यज्ञिया	यज्ञिया	२६३	७	अग्रशंस	अग्रशंस
२३८	६	त्रुटित	द्रु	२६४	२७	॥३०॥	॥३०॥ {६}
२३८	१७	त्रुटित	बहुलां	२७४	२३	त्रुटित	हेतिः
२३८	२२	देवयानः	देवयानः	२७४	२४	त्रुटित	लु
२३८	२५	द्विष	द्विष	२७४	२५	मृत्यु	मृत्यु
२४०	२८	रुद्र	रुद्र	२७४	२६	सर्व	सर्व
२४१	६	पुरस्ताद्	पुरस्ताद्	२७४	२७	मेनि	मेनि
२४५	१७	एष	एष	२७५	१५	त्रुटित	द्वे
२४६	३	प्रत्यञ्चम्	प्रत्यञ्चम्	२७५	३२	क्षिप्रं	क्षिप्रं
२४७	२७	आथर्वणी-	आथर्वणी-	२७७	३	११, २,	११, २०,
		राङ्गिरसी	राङ्गिरसी	२७७	१८	रुहा	रुहो
२५१	५	च्छका	च्छका	२७९	१०	रुरोह	रुरोह
२५१	१६	स न्नु	सन्नु	२७९	२७	सप्त	सप्त
२५२	१८	देवा	देवा	२८१	६	उदस्य	उदस्य
२५२	२२	त्रुटित	देवे	२८३	२	चित्र	चित्र
२५३	१५	दुष्कृतं	दुष्कृतं	२८४	८	प्रदिशः	प्रदिशः
२५४	२५	नि वाशा	निवाशा	२८५	२१	ह्य	ह्यं
२५५	२	घ्ना नाः	घ्नानाः	२८८	७	एव	एव
				२८८	२०	विराड्	विराड्



पृष्ठ	पं०	अशुद्ध	शुद्ध
२६०	६	मही	मही
२६२	२२	॥४६॥	॥४७॥
२६४	१२	त्रुटित	तृतीयो
२६४	२६	प्रजया	प्रजया
२६५	२४	दुर्हादो	दुर्हादो
२६८	१५	॥७०॥	॥७०॥ { १३ }
२६६	२०	त्रुटित	दि
३००	२६	सप्तर्षि	सप्तर्षि
३०१	१२	ऽतिष्ठत्	ऽतिष्ठत्
३०१	२५	आर्च्युष्णिक	आर्च्युष्णिक
३०४	२७	अद्वा च	अद्वा च
३०६	२६	रात्रि	रात्रि
३०७	२६	सप्तर्षि	सप्तर्षि
३०८	३	चलद्	चलद्
३०८	६	त्वानु	त्वानु
३१०	१७	देवीः	देवीः
३१०	१८	आर्च्यनुष्टुप्	आर्च्यनुष्टुप्
३११	२८	त्रुटित	पाहि
३१२	१४	माद्या भूमा	माद्याभूमा
३१२	२३	द्रुहः	द्रुहः
३१५	२	त्रुटित	स्माकं तेजो
३२०	२४	त्रुटित	ध्रुवाः
३२१	११	वदन्तो	वदन्तो
३२१	२०	जायेव	जायेव
३२२	२३	॥२०॥ { २० }	॥२०॥ { २ }
३२३	६	सधस्थे	सधस्थे
३२३	१५	देवो	देवो
३२४	४	सखाय	सखाय

पृष्ठ	पं०	अशुद्ध	शुद्ध
३२४	७	र्वने	र्वने
३२४	१५	स हस्त्रा	सहस्त्रा
३२४	२७	वैवस्वतं संगमनं	वैवस्वतं संगमनं
३२६	१०	धीषु	धीषु
३२७	११	घासं	घासं
३२८	२	वनषु	वनेषु
३२८	५	इमा	इमां
३२८	१२	रगांमा	रगामा
३२८	१२	॥४६॥	॥४५॥
३२८	१३	अपानो	अपानो
३२८	१३	॥४५॥	॥४६॥
३२६	१३	७० ७२	७०, ७२
३३२	८	इतश्च	इतश्च
३३५	२०	मयनं गा	मयनं गा
३३६	२५	कोश	कोशं
३३६	२६	॥ ॥	॥३०॥
३३७	७	रिदि	रिदं
३३८	४	त्रुटित	र्वे
३३८	२७	अधूषत्	अधूषत्
३४२	२	पञ्चपदा	१ पञ्चपदा
३४२	१४	सहस्रपात्	सहस्रपात्
३४२	१४	दशाङ्गुलम्	दशाङ्गुलम्
३४३	६	भुरिक त्रिष्टुप्	भुरिक् त्रिष्टुप्
३४६	११	स	सं
३४६	२८	सप्तर्षि	सप्तर्षि
३५२	७	परीम	परीमं
३५२	१०	गच्छ	गच्छ
३५३	६	एयन्त	एयन्त

पृष्ठ	पं०	अशुद्ध	शुद्ध	पृष्ठ	पं०	अशुद्ध	शुद्ध
३५५	१२	त्रुटित	धा	३६८	१६	मिन्द्राय	मिन्द्राय
३५८	२	वर्चत्रा	वर्च आ	४०५	११	नः	नः
३५८	१४	न द्यायं	नद्यायं	४०५	१३	अद्रि	अद्रि
३६०	२७	गोषु	गोषु	४०८	४	जाता	जाता
३६४	२७	रुत	रुत	४०६	६	वि श्वा	विश्वा
३६५	२५	शतर्हिमा	शतर्हिमा	४०६	१२	६-१०;	६-१०,
३६७	२१	अग्नि	अग्नि	४१०	७	माशयै	माशयै
३६८	१४	वेदो विभ्य	वेदोऽविभ्य	४१४	२१	न्द्रः	इन्द्रः
३६६	१०	भराम	भराम	४१७	६	हित	हितं
३७८	१५	हृस्यो	हृस्यो	४१६	२४	त्रुटित	दु
३८७	११	मधुच्छन्दाः	१ मधुच्छन्दाः	४२४	२६	कुण्ड	कुण्ड
३८८	१	मं० २॥	मं० ७॥	४२५	२६	ओर्जिष्ठः	ओर्जिष्ठः
३९१	२०	॥६५॥	॥५६॥	४२६	१६	पदद्य	पदद्य

